

ओ३म् ॥

M. J. M. M. M. M. M.
15. July 56.

अथर्ववेदसहिता ॥

गुरु विरजानन्द दाण्डी
मन्दर्भ पुस्तकालय
परिग्रहण क्रमांक. 36
महिला महा

वैदिक-यन्त्र

सहितानुसारेण

संशोधिता



जमेरीय वैदिक-यन्त्रालये

मुद्रिता.

संस्कृत-संख्या: १६७२६४६०

सं० १६७३ वि०

धो३म्

अथर्ववेदसंहितायाम्

दयानन्द

प्रथमं काण्डम्.

१ ॥ ये त्रिषप्ताः परियन्ति विश्वा रूपाणि विभ्रतः । वाचस्पतिर्बला तेषां
अद्य दधातु मे ॥ १ ॥ पुनरेहि वाचस्पते देवेन मनसा सह । वसोष्पते नि
य्येवास्तु मयि श्रुतम् ॥ २ ॥ इहैवाभि वि तनूभे आत्नी इव ज्यया ।
मतिर्नि यच्छतु मय्येवास्तु मयि श्रुतम् ॥ ३ ॥ उपहूतो वाचस्पतिरूपास्मान्
पूतिर्द्वयताम् । सं श्रुतेन गमेमाहि मा श्रुतेन वि राधिषि ॥ ४ ॥ ७

१ ॥ विद्वा शरस्यं पितरं पर्जन्यं भूरिधायसम् । विद्वा ष्वस्य मातरं
पिसम् ॥ १ ॥ ज्याके परि णो नमाश्मानं तन्वं कृधि । वीडुर्वरीयो-
यास्या कृधि ॥ २ ॥ वृत्तं यद्वाक्ः परिषस्वजाना अंतुस्फुरं शरमर्च-
शरुमस्मद्यावय दिद्युमिन्द्र ॥ ३ ॥ यथा द्यां च पृथिवीं चान्तस्तिष्ठति
इवा रोगं चास्त्रावं चान्तास्तिष्ठतु मुञ्ज इत् ॥ ४ ॥

॥ विद्वा शरस्यं पितरं पर्जन्यं शतवृष्यम् । तेनां ते तन्वेऽंशं करं पृथि-
षेचनं बहिष्ठे अस्तु बालिति ॥ १ ॥ विद्वा शरस्यं पितरं मित्रं शत-
॥ तेनां ॥ २ ॥ विद्वा शरस्यं पितरं वह्यं शतवृष्यम् ।
॥ ३ ॥ विद्वा शरस्यं पितरं चन्द्रं शतवृष्यम् । तेनां ॥ ४ ॥
शरस्यं पितरं सूर्यं शतवृष्यम् । तेनां ते तन्वेऽंशं करं पृथिव्यां तं निषेच-

नं बहिष्ठे अस्तु बालिति ॥ ५ ॥ यदान्त्रेषु गवीन्योर्यद्वस्तावधि संश्रुतम् ।
ते मूत्रं मुच्यतां बहिर्बालिति सर्वकम् ॥ ६ ॥ प्र ते भिनद्धि मेहनं वत्री वे
इव । एवा० ॥ ७ ॥ विषितं ते वस्तिबिलं समुद्रस्योदधेरिव । एवा० ॥ ८ ॥
पुका परा पतद्वंसृष्टाधि धन्वनः । एवा ते मूत्रं मुच्यतां बहिर्बालिति सर्वकम्

॥ ४ ॥ अम्बयो यन्त्यध्वभिर्जामयो अध्वरीयताम् । पृञ्चतीर्मधुना
॥ १ ॥ अमूर्या उप सूर्ये याभिर्वा सूर्यः सह । ता नो हिन्वन्त्वध्वरम् ॥
अपो देवीरूप ह्ये यत्र गावः पिबन्ति नः । सिन्धुभ्यः कर्त्वी हविः ॥ ३ ॥
स्वन्तरमृतमप्सु भेषजम् । अपामुतप्रशस्तिभिरश्वा भवथ वाजिनो गावो वा
वाजिनीः ॥ ४ ॥

॥ ५ ॥ आपो हि ष्ठा मयोभ्रुवस्ता न ऊर्जे दधातन । महे रणाय च
॥ १ ॥ यो वः शिवतमो रसस्तस्य भाजयतेह नः । उशतीरिव मातरः ॥ २ ॥
स्मा अरं गमाम वो यस्य क्षयाय जिन्वथ । आपो जनयथा चनः ॥ ३ ॥
ना वार्याणां क्षयन्तीश्चर्षणीनाम् । अपो याचामि भेषजम् ॥ ४ ॥

॥ ६ ॥ शं नो देवीरभिष्टय आपो भवन्तु पीतये शं योरभि स्त्रवन्तु नः
अप्सु मे सोमो अब्रवीदन्तर्विश्वानि भेषजा । अग्निं च विश्वशम्भुवम् ॥
आपः पृणीत भेषजं वरुथं तन्वेऽमम । ज्योक्च सूर्यं दृशे ॥ ३ ॥ शं न
धन्वन्याः शम् सन्त्वनूप्याः । शं नः खनित्रिमा आपः शम् याः क
शिवानः सन्तु वार्षिकीः ॥ ४ ॥

॥ इति प्रथमोऽनुवाकः ॥

॥ ७ ॥ स्तुवानमग्न आ वह यातुधानं किमीदिनम् । त्वं हि दे
हन्ता दस्योर्विभूविथ ॥ १ ॥ आज्यस्य परमेष्ठिञ् जातवेदस्तनूवशिन् । अग्न
प्राशान यातुधानान् वि लापय ॥ २ ॥ वि लपन्तु यातुधाना अत्रिणो ये कि
अथेदमग्ने नो हविरिन्द्रश्च प्रति हर्यतम् ॥ ३ ॥ अग्निः पूर्वं आ रं
नुदतु बाहुमान् । ब्रवीतु सर्वो यातुमानयमस्मीत्येत् ॥ ४ ॥ पश्याम ते
तवेदः प्र णो ब्रूहि यातुधानान् वृचक्षः । त्वया सर्वे परितप्ताः पुरस्तात्

२. सू० ११ ।

प्रथमं काण्डम् ।

। णा उपेदम् ॥ ५ ॥ आ रभस्व जातवेदोऽस्माकार्थीय जज्ञिषे । दूतो नो अग्ने
। यातुधानान् वि लापय ॥ ६ ॥ त्वमग्ने यातुधानानुपबद्धा इहा वह । अथे-
न्द्रो वज्रेणापि शीर्षाणि वृश्चतु ॥ ७ ॥

॥ ८ ॥ इदं हविर्यातुधानान् नदी फेनेमिवा वहत् । य इदं स्त्री पुमानकरिह
नुवतां जनः ॥ १ ॥ अयं स्तुवान आगमद्विमं स्म प्रति हर्यत । बृहस्पते वशे
वाग्नीषोमा वि विध्यतम् ॥ २ ॥ यातुधानस्य सोमप जहि प्रजां नयस्व च ।
तुवानस्य पातय परमच्युतावरम् ॥ ३ ॥ यत्रैषामग्ने जनिमानि वेत्थ गुहां
त्रिणां जातवेदः । तांस्त्वं ब्रह्मणा वाचुधानो जह्वेषां शततर्हमग्ने ॥ ४ ॥

॥ ६ ॥ अस्मिन् वसु वसवो धारयन्त्विन्द्रः पूषा वरुणो मित्रो अग्निः । इ-
देत्या उत विश्वे च देवा उत्तरस्मिञ् ज्योतिषि धारयन्तु ॥ १ ॥ अस्य देवाः
शे ज्योतिरस्तु सूर्यो अग्निरुत वा हिरण्यम् । सपत्ना अस्मदधरे भवन्तूत्तमं
मधि रोहयेमम् ॥ २ ॥ येनेन्द्राय समभरः पर्यास्युत्तमेन ब्रह्मणा जातवेदः ।
त्वमग्ने इह वर्धयेमं सजातानां श्रेष्ठ्य आ धेहेनम् ॥ ३ ॥ एषां यज्ञमुत वचो
हं रायस्पोषमुत चित्तान्यग्ने । सपत्ना अस्मदधरे भवन्तूत्तमं नाक्रमधि रो-
म् ॥ ४ ॥

॥ १० ॥ अयं देवानामसुरो वि राजति वशा हि सत्या वरुणस्य राज्ञः ।
रि ब्रह्मणा शाशदान उग्रस्य मन्योरुद्विमं नयामि ॥ १ ॥ नमस्ते राजन्-
।स्तु मन्यवे विश्वं ह्यग्र निचिकेषिं द्रुग्धम् । सहस्रमन्यान् प्र सुवामि साकं
जीवाति शरदस्तवायम् ॥ २ ॥ यदुवकथानृतं जिह्वया वृजिनं बहु । राज्ञ-
सत्यधर्मणो मुञ्चामि वरुणादहम् ॥ ३ ॥ मुञ्चामि त्वा वैश्वानरादर्णवान्
स्परि । सजातानुग्रेहा वद ब्रह्म चापं चिकीहि नः ॥ ४ ॥

॥ ११ ॥ वर्षद् ते पूषन्नस्मिन्सूतावर्यमा होतां कृणोतु वेधाः । सिस्तलां ना-
जाता वि पर्वाणि जिहतां सूतवा उ ॥ १ ॥ चतस्रो दिवः प्रदिशश्चतस्रो भू-
उत । देवा गर्भसमैरयन् त व्यूर्णुवन्तु सूतवे ॥ २ ॥ सूषा व्यूर्णोतु वि योनिं
।मसि । अथया सूषणे त्वमव त्वं विष्कले सृज ॥ ३ ॥ नेवं मांसं न पीवसि
मज्जस्वार्हं तम् । अवैतु पृश्नि शेवलं शुने जरायुत्तवेऽवं जरायु पयताम् ॥ ४ ॥

वि ते भिनञ्चि मेहनं वि योनिं वि गवीनिके । वि घातरं च पुत्रं च वि ।
जरायुणावं जरायुं पद्यताम् ॥ ५ ॥ यथा वातो यथा मनो यथा पतन्ति पृचि
एवा त्वं दशमास्य साकंजरायुणा पतावं जरायुं पद्यताम् ॥ ६ ॥

॥ इति द्वितीयोऽनुवाकः ॥

॥ १२ ॥ जरायुजः प्रथम उस्त्रियो वृषा वातभ्रजा स्तनयन्नेति वृष्ट्या
नो मृडाति तन्वं ऋजुगो रुजन् य एकमोजखेधा विचक्रमे ॥ १ ॥ अङ्गेअङ्गे
चिषां शिश्रियाणं नमस्यन्तस्त्वा हविषां विधेम । अङ्कान्तसमङ्कान् हविषां वि
यो अग्रभीत् पवीस्या ग्रभीता ॥ २ ॥ मुञ्च शीर्षिक्तया उत कास एनं परुष
रात्रिवेशा यो अस्य । यो अभ्रजा वातजा यश्च शुष्मो वनस्पतीन्त्सचतां पर्व
श्च ॥ ३ ॥ शं मे परस्मै गात्राय शमस्त्वर्वराय मे । शं मे चतुभ्यो अङ्गेभ्यः
मस्तु तन्वेऽमम ॥ ४ ॥

॥ १३ ॥ नमस्ते अस्तु विद्युते नमस्ते स्तनयित्नवे । नमस्ते अस्त
येना दृडाशे अस्थसि ॥ १ ॥ नमस्ते प्रवतो नपाद् यतस्तपः समूहसि ।
नस्तनूभ्यो मयस्तोकेभ्यस्कृधि ॥ २ ॥ प्रवतो नपान्नम एवास्तु तुभ्यं नम
तये तपुषे च कृणमः । विद्वते धाम परमं गृह्णा यत्समुद्रे अन्तर्निहितासि नाभिः
यां त्वा देवा असृजन्त विश्व इषुं कृण्वाना असनाय धृष्णुम् । सा नो मृ
दथे गृणाना तस्यै ते नमो अस्तु देवि ॥ ४ ॥

॥ १४ ॥ भगमस्या वर्च आदिष्यधि वृक्षादिव स्रजम् । महाबुध इव
ज्योक् पितृष्वस्ताम् ॥ १ ॥ एषा ते राजन् कन्या बधूनि धूयतां यम । र
तुर्बध्यतां गृहेऽथो आतुरथो पितुः ॥ २ ॥ एषा ते कुलपा राजन् तामु
ददासि । ज्योक् पितृष्वसाता आ शीर्ष्णः समोप्यात् ॥ ३ ॥ असितस्य ते
कश्यपस्य गर्यस्य च । अन्तःकोशमिव जामयोऽधि नहामि ते भगम् ॥ ४ ॥

॥ १५ ॥ सं सं स्रवन्तु सिन्धवः सं वाताः सं पतत्रियाः । इमं यज्ञं
मे जुषन्तां संस्त्रान्व्येण हविषा जुहोमि ॥ १ ॥ इहैव हवमा यात म इह सं
उते मं वर्धयता गिरः । इहैतु सर्वो यः पशुरस्मिन् तिष्ठतु या रुयिः ॥ २ ॥

गिर्ना संस्रवन्त्युत्सांसः सद्मन्निताः । तेभिर्मे सर्वैः संस्रावैर्धनं सं स्रावयामसि
३ ॥ ये सर्पिषः संस्रवन्ति क्षीरस्य चोदकस्य च । तेभिर्मे सर्वैः संस्रावैर्धनं सं
श्रवयामसि ॥ ४ ॥

॥ १६ ॥ येऽमावास्यां रात्रिमुदस्थुर्वाजमत्रिणः । अग्निस्तुरीयो यातुहा
अस्मभ्यमधि ब्रवत् ॥ १ ॥ सीसायाध्याह्नं वरुणः सीसायाग्निरुपावति । सीसे
न्द्रप्रायच्छत् तद्गुं यातुचातनम् ॥ २ ॥ इदं विष्कन्धं सहत इदं बांधते अत्रिणः ।
न विश्वा ससहे या जातानि पिशाच्याः ॥ ३ ॥ अङ्गि लो गां हंसि यद्यश्ने
इ पूरुषम् । तं त्वा सीसेन विध्यामो यथा नोऽसो अवीरहा ॥ ४ ॥

॥ इति तृतीयोऽनुवाकः ॥

॥ १७ ॥ अमूर्या यन्ति योषितो हिरा लोहितवाससः । अभ्रातर इव जा-
स्तिष्ठन्तु हतवर्चसः ॥ १ ॥ तिष्ठावरे तिष्ठ पर उत त्वं तिष्ठ मध्यमे । कनिष्ठिका च
तिष्ठादिद्धमनिर्मही ॥ २ ॥ शतस्य धमनीनां सहस्रस्य हिराणाम् । अस्थुरि
ध्यमा इमाः साकमन्ता अरंसत ॥ ३ ॥ परि वः सिकतावती धनूर्बृहत्यक-
त् । तिष्ठतेलयता सु कम् ॥ ४ ॥

॥ १८ ॥ निर्लक्ष्म्यं ललाम्यं निरराति सुवामसि । अथ या भद्रा तानि
प्रजाया अराति नयामसि ॥ १ ॥ निरराणि सविता साविषत्पदोर्निर्हस्तयो-
र्हणो मित्रो अर्यमा । निरस्मभ्यमनुमती रराणा प्रेमां देवा असाविषुः सौभ-
य ॥ २ ॥ यत्त आत्मनि तन्वां घोरमस्ति यद्वा केशेषु प्रह्विचक्षणे वा । सर्वं
द्राचार्यं हन्मो वयं देवस्त्वां सविता सूदयतु ॥ ३ ॥ रिश्यपदीं वृषदतीं गोषुधां
ध्रामामुत । विलीढ्यं ललाम्यं ता अस्मन्नाशयामसि ॥ ४ ॥

॥ १९ ॥ मा नो विदन् वि व्याधिनो मो अभिव्याधिनां विदन् । आराच्छं-
द्या अस्मद्विषूचीरिन्द्र पातय ॥ १ ॥ विष्वाश्चो अस्मच्छरवः पतःतु ये अस्ता ये
स्याः । दैवीर्मनुष्येषु ममामित्रान् वि विध्यत ॥ २ ॥ यो नः स्वोयो अरणः

सजात उत निष्ठयो यो अस्माँ अभिदासति । रुद्रः शंख्यैतान् ममामित्रान्
विध्यतु ॥ ३ ॥ यः सपत्नो योऽसपत्नो यश्च द्विषन् छपाति नः । देवास्तं ।
धूर्वन्तु ब्रह्म वर्म ममान्तरम् ॥ ४ ॥

॥ २० ॥ अदारसृद् भवतु देव सोमास्मिन् युज्ञे मरुतो मृडता नः । मा नो ।
ददभिभा मो अशस्तिर्मा नो विदद् वृजिना द्वेष्या या ॥ १ ॥ यो अद्य सेन्यो
धोऽघ्रायूनामुदीरते । युवं तं मित्रावरुणावस्मद्यावयतं परि ॥ २ ॥ इतश्च यद् मु
यद् बधं वरुण यावय । वि महच्छर्म यच्छ वरीयो यावया वधम् ॥ ३ ॥ शास इ
मुह्यँ अस्य मित्रसहो अस्तुतः । न यस्य हन्यते सखा न जीयते कदा चन ॥ ४ ॥

॥ २१ ॥ स्वस्तिदा विशां पतिवृत्रहा विमृधो वशी । वृषेन्द्रः पुर एतु नः ।
मपा अभयङ्करः ॥ १ ॥ वि न इन्द्र मृधो जहि नीचा यच्छ पृतन्यतः । अधर्म
मया तमो यो अस्माँ अभिदासतः ॥ २ ॥ वि रजो वि मृधो जहि वि वृत्रस्य
रुज । वि मन्युमिन्द्र वृत्रहन्नमित्रस्याभिदासतः ॥ ३ ॥ अपेन्द्र द्विषतो मनोऽप
ज्यासतो वधम् । वि महच्छर्म यच्छ वरीयो यावया वधम् ॥ ४ ॥

॥ इति चतुर्थोऽनुवाकः ॥

॥ २२ ॥ अनु सूर्यमुदयतां हृद्योतो हरिमा च ते । गो रोहितस्य वर्णेन
त्वा परि दध्मसि ॥ १ ॥ परि त्वा रोहितैर्वर्णैर्दीर्घायुत्वाय दध्मसि । यथायमरपा
सदथो अहरितो भुवत् ॥ २ ॥ या रोहिणीर्देवत्याङ्गावो या उत रोहिणं
रूपं रूपं वयोवयस्ताभिष्ट्वा परि दध्मसि ॥ ३ ॥ सुकेषु ते हरिमाणं रोपणाव
दध्मसि । अथो हारिद्रवेषु ते हरिमाणं नि दध्मसि ॥ ४ ॥

॥ २३ ॥ नक्तं जातास्योषधे रामे कृष्णे असिक्नि च । इदं रंजनि रजय
लासं पलितं च यत् ॥ १ ॥ किलासं च पलितं च निरितो नाशया पृषत् ।
त्वा स्वो विशतां वर्णः परां शुक्लानि पातय ॥ २ ॥ असितं ते प्रलयनमार
नमसितं तव । असिक्न्यस्योषधे निरितो नाशया पृषत् ॥ ३ ॥ अस्थि
किलासस्य तनूजस्य च यत् त्वचि । दूष्या कृतस्य ब्रह्मणा लक्ष्मं श्वेतम्
नशम् ॥ ४ ॥

॥ २४ ॥ सुपर्णो जातः प्रथमस्तस्य त्वं पित्तमांसिथ । तदासुरी युधा जिता
 क्रे वनस्पतीन् ॥ १ ॥ आसुरी चक्रे प्रथमेदं किलासभेषजमिदं किलास-
 म् । अनीनशक्तिलासं सरूपामकरत् त्वचम् ॥ २ ॥ सरूपा नाम ते माता
 । नाम ते पिता । सरूपकृत् त्वमौषधे सा सरूपमिदं कृधि ॥ ३ ॥ श्यामा
 इक्षणी पृथिव्या अध्युद्धृता । इदमूषु प्रसाधय पुना रूपाणि कल्पय ॥ ४ ॥

॥ २५ ॥ यदग्निरापो अदहत्प्रविश्य यत्राकृण्वन् धर्मधृतो नमांसि । तत्र त
 हुः परमं जनित्रं स नः संविद्वान् परि वृद्धग्धि तक्मन् ॥ १ ॥ यद्यर्चिर्यदि वासिं
 चिः शकल्येषि यदि वा ते जनित्रम् । इदुर्नामांसि हरितस्य देव स नः ० ॥ २ ॥
 शोको यदि वाभिशोको यदि वा राज्ञो वरुणस्यासि पुत्रः । इदुर्नामांसि
 तस्यदे व स नः संविद्वान् परि वृद्धग्धि तक्मन् ॥ ३ ॥ नमः शीतार्य तक्मने नमो
 र्य शोचिषे कृणोमि । यो अन्येद्युरुभयद्युरभ्येति तृतीयकाय नमो अस्तु
 ॥ ४ ॥

॥ २६ ॥ आरेऽसावस्मदस्तु हेतिदेवासो असत् । आरे अश्यायमस्यथ
 ॥ सखासावस्मभ्यमस्तु रातिः सखेन्द्रो भगः । सविता चित्राधाः ॥ २ ॥
 ः प्रवतो नपान्मरुतः सूर्यत्वचसः । शर्म यच्छाथ सप्रथाः ॥ ३ ॥ सुषूदतं
 मृडया नस्तनूभ्यः । मयस्तोकेभ्यस्कृधि ॥ ४ ॥

॥ २७ ॥ अमूः पारे पृधाकस्त्रिषप्ता निर्जरायवः । तासां जरायुभिर्वियमच्याऽ
 व्ययामस्यघ्रायोः परिपन्थिनः ॥ १ ॥ विषूच्येतु कन्तती पिनाकमिव विभ्रती ।
 ह पुनर्भुवा मनोऽसमृद्धा अघायवः ॥ २ ॥ न बहवः समशकन्नाभका अभि
 ः । वेणोरद्गा इवाभितो ऽसमृद्धा अघायवः ॥ ३ ॥ प्रेतं पादौ प्र स्फुरतं
 शृणतो गृहान् । इन्द्राण्येतु प्रथमाजीतामुषिता पुरः ॥ ४ ॥

॥ २८ ॥ उप प्रागाद्देवो अग्नी रञ्जोहामीवचातनः । दहन्नप द्वयाविनो या-
 न् किमीदिनः ॥ १ ॥ प्रति दह यातुधानान् प्रति देव किमीदिनः । प्रतीचीः
 वर्तने स दह यातुधान्यः ॥ २ ॥ या शशाप शपनेन याघं मूरमादधे । या रसस्य
 य जातमारिभे लोकमत्तु सा ॥ ३ ॥ पुत्रमत्तु यातुधानीः स्वसारमुत नप्त्यम् ।
 मिथो विकेश्योऽ वि घ्नतां यातुधान्योऽ वि तृहन्तामराय्यः ॥ ४ ॥

॥ इति पञ्चमोऽनुवाकः ॥

॥२६॥ अ॒भीव॒र्तेन॑ म॒णिना॒ येनेन्द्रो॑ अ॒भिवावृ॑धे । तेना॒स्मान् ब्र॑ह्मणस्प॑न्
राष्ट्राय॑ वर्धय ॥१॥ अ॒भि॒वृ॒त्यं स॒पत्नान॑भि या नो अ॒रा॒तयः॑ । अ॒भि पृ॒
ति॒ष्ठाभि॑ यो नो दुर॒स्यति॑ ॥ २ ॥ अ॒भि त्वा दे॒वः सं॒वि॒ताभि॑ सोमो॑ अ॒वी
अ॒भि त्वा॑ वि॒श्वं भू॒तान्य॑भीव॒र्तो यथा॑ससि ॥ ३ ॥ अ॒भीव॒र्तो अ॒भिभवः॑ ।
क्षय॑णो म॒णिः । रा॒ष्ट्राय॑ मह्यं॒ वध्य॑तां स॒पत्ने॑भ्यः प॒राश्रु॑वे ॥ ४ ॥ उ॒दसं॑
अ॒गादु॒दिदं॑ मा॒मकं॑ वचः । यथा॑हं शत्रु॒होऽसान्य॑स॒पत्नः॑ स॒पत्न॑हा ॥ ५ ॥
क्षय॑णो वृ॒षाभि॑रा॒ष्ट्रो वि॒षास॑हिः । यथा॑हमे॒षां वी॒राणां॑ वि॒राजा॑नि॒जन॑स्य च

॥ ३० ॥ विश्वे॑दे॒व्य वसु॑वो र॒क्षते॑ममु॒तादि॑त्या जागृ॒त यू॒यम॑स्मिन् । मेमं
ना॒भि॒रु॒त वान्य॑ना॒भिर्मेमं॑ प्रा॒पत् पौ॑रु॒षेयो॑ व॒धो यः ॥ १ ॥ ये वो॑ दे॒वाः पि॒तरं
च पु॒त्राः स॒चेत॑सो मे शृ॒णुते॑द॒पु॒क्तम् । सर्वे॑भ्यो वः प॒रि द॑दा॒म्येतं॑ स्व॒स्त्येनं॑ ज॒रसे॑ व
॥ २ ॥ ये दे॒वा दि॒वि ष्ट॑ ये पृथि॒व्यां ये अ॒न्तरि॑क्ष ओष॒धीषु॑ प॒शुष्व॑प्स्व॒न्त
कृ॒णुत॑ ज॒रस॑मायु॒रस्मै श॒तम॑न्यान् प॒रि वृ॑णु॒क्तु मृ॒त्यून् ॥ ३ ॥ येषां॑ प्र॒याज
वा॒नुया॑जा हु॒तभा॑गा अ॒हुता॑श्च दे॒वाः । येषां॑ वः प॒ञ्च प्र॑दि॒शो वि॒भक्ता॑स्ता
अ॒स्मै स॒त्रस॑दः कृ॒णोमि॑ ॥ ४ ॥

॥ ३१ ॥ आशा॑नामाशापा॒लेभ्य॑श्चतु॒र्भ्यो अ॒मृते॑भ्यः । इदं॑ भू॒तस्या॑ध्य॒क्षे
वि॒धेम॑ ह॒विषां॑ व॒यम् ॥ १ ॥ य आशा॑नामाशापा॒लाश्च॒त्वार॑ स्थनं॑ दे॒वाः ।
नि॒र्ऋ॑त्याः पाशे॑भ्यो मुञ्च॒तांह॑सो अ॒हसः॑ ॥ २ ॥ अ॒साम॑स्त्वा ह॒विषां॑ य
श्लो॑णस्त्वा घृ॒तेन॑ जुहोमि । य आशा॑नामाशापा॒लस्तु॑रीयो॑ दे॒वः स नः॑ सु
व॒क्षत॑ ॥ ३ ॥ स्व॒स्ति मा॒त्र उ॒त पि॒त्रे नो॑ अस्तु स्व॒स्ति गो॑भ्यो जग॑त॒ पुरु॑षे
वि॒श्वं सु॒भूतं॑ सु॒विद॑त्रं नो अस्तु ज्यो॒गेव॑ दृ॒शेम॑ सूर्य॑म् ॥ ४ ॥

॥ ३२ ॥ इदं॑ ज॒नासो॑ वि॒दथ॑ मह॒द्ब्रह्मं॑ वदिष्यति । न तत् पृथि॒व्यां नो॑ ।
येन॑ प्रा॒णन्ति॑ वी॒रुधः॑ ॥ १ ॥ अ॒न्तरि॑क्ष आ॒सां स्था॑मं श्रान्त॒सदा॑मिव ।
स्था॒नम॑स्य भू॒तस्य॑ वि॒दुष्ट॑द् वे॒धसो॑ न वा ॥ २ ॥ यद्गो॑द॒सी रे॑ज॒माने॑ भूमि॒श्च नि॑
क्षतम् । आर्द्रं॑ तद्व॒द्य सं॑र्वदा॒ समु॑द्रस्यैव॒ स्रोत्याः॑ ॥ ३ ॥ वि॒श्वम॑न्याम॒भीवा॑रं
व॒न्यस्या॑मधि॒श्रित॑म् । दि॒वे च॑ वि॒श्ववे॑दसे पृथि॒व्यै चा॑करं॒ नमः॑ ॥ ४ ॥

। ३३ ॥ हिरण्यवर्णाः शुचयः पावका यासुं जातः संविता यास्वग्निः ।
ग्निं गर्भं दधिरे सुवर्णास्ता न आपः शं स्योना भवन्तु ॥१॥ यासां राज्ञा
याति मध्ये सत्यानृते अवपश्यञ्जनानाम् । या अग्निं० ॥ २ ॥ यासां
देवि कृण्वन्ति भुक्तं या अन्तरिक्षे बहुधा भवन्ति । या अग्निं गर्भं दधिरे
स्ता न आपः शं स्योना भवन्तु ॥ ३ ॥ शिवेन मा चक्षुषा पश्यतापः
तन्वोषं स्पृशत त्वचं मे । मृतश्चतुः शुचयो याः पावकास्ता न आपः शं
भवन्तु ॥ ४ ॥

। ३४ ॥ इयं वीरुन्मधुजातामधुना त्वा खनामसि । मधोरधि प्रजातासि
मधुमतस्कृधि ॥ १ ॥ जिह्वाया अग्रे मधु मे जिह्वामूले मधुमत्कम् । ममेदद्
सो मम चित्तमुपायसि ॥ २ ॥ मधुमन्मे निक्रमणं मधुमन्मे परायणम् । वाचा
मधुमद् भूयासं मधुसन्दशः ॥ ३ ॥ मधोरस्मि मधुतरो मधुघान्मधुमत्तरः ।
कल त्वं वनाः शाखां मधुमतीमिव ॥ ४ ॥ परित्वा परितत्तुनेज्जुणागाम-
। यथा मां कामिन्यसो यथा मन्नापगा असः ॥ ५ ॥

। ३५ ॥ यदाबध्नन् दाक्षायणा हिरण्यं शतानीकाय सुमनस्य मानाः । तत्रै
न्यायुषे वर्चसे बलाय दीर्घायुत्वार्यं शतशारदाय ॥ १ ॥ नैनं रक्षांसि न पि-
संहन्ते देवानामोर्जः प्रथमजं ह्येतत् । योषिर्भक्तिं दाक्षायणं हिरण्यं स
कृणुते दीर्घमायुः ॥ २ ॥ अपां तेजोज्योतिरोजो बलं च वनस्पतीनामुत वी-
। इन्द्रं इवेन्द्रियाण्यधि धारयामो अस्मिन् तद्दत्तमाणो विभरद्विरण्यम् ॥३॥
। मासामृतुभिष्ट्वा वयं संवत्सरस्य पर्यसा पिपर्मि । इन्द्राग्नी विश्वे देवास्ते-
न्यन्तामहणीयमानाः ॥ ४ ॥

॥ इति षष्ठोऽनुवाकः ॥

॥ प्रथमं काण्डं समाप्तम् ॥

अथ द्वितीयं काण्डम् ॥

॥१॥ वेनस्तत् पश्यत् परमं गुहा यद् यत्र विश्वं भवत्येकरूपम् । इदं पृथि
ज्जायमानाः स्वर्विदो अभ्यनूषत् त्राः ॥ १ ॥ प्र तद् वोचेद्मृतस्य विद्वान् गन्धर्व
परमं गुहा यत् । त्रीणि पदानि निर्हिता गुहास्य यस्तानि वेद स पितृष्वितार्सा
स नः पिता जनिता स उत बन्धुर्धर्मानि वेद भुवनानि विश्वा । यो देवा
मध एक एव तं संप्रशनं भुवना यन्ति सर्वा ॥ ३ ॥ परि द्यावापृथिवी स
यमुपातिष्ठे प्रथमजामृतस्य । वाचमिव वृत्तरि भुवनेष्ठा धास्युरेष नन्वेषो
॥ ४ ॥ परि विश्वा भुवनान्यायमृतस्य तन्तुं विततं दृशे कम् । यत्र देवा अ
नशानाः समाने योनावधैरयन्त ॥ ५ ॥

॥ २ ॥ दिव्यो गन्धर्वो भुवनस्य यस्पतिरेक एव नमस्यो विचवीड
त्वा यौमि ब्रह्मणा दिव्य देव नमस्ते अस्तु दिवि ते सधस्थम् ॥ १ ॥ दि
यजतः सूर्यत्वगवयाता हरंसोदैव्यस्य । मृडाद् गन्धर्वो भुवनस्य यस्पतिरेक
मस्यः सुशेवाः ॥ २ ॥ अनवद्याभिः समुं जग्म आभिरसुरास्वपि गन्धर्व उ
समुद्र आसां सदनं म आहुर्यतः सद्य आ च परां च यन्ति ॥३॥ अत्रिये
क्षत्रिये या विश्वावंसुं गन्धर्व सचध्वे । ताभ्यो वो देवीर्नम इत् कृणोमि
याः कन्दास्तमिषीचयोऽक्षकामा मनोमुहः । ताभ्यो गन्धर्वपत्नीभ्योऽप्स
ऽकरं नमः ॥ ५ ॥

॥ ३ ॥ अदो यद्वधावत्यवत्कमधि पर्वतात् । तत्ते कृणोमि भेषजं
यथासंसि ॥ १ ॥ आदङ्गा कुविदङ्गा शतं या भेषजानि ते । तेषामसि
मनास्त्रावमरोगणम् ॥ २ ॥ नीचैः खनन्त्यसुरा अरुस्त्राणामिदं महत् । तद्
भेषजं तद्दु रोगमनीनशत् ॥ ३ ॥ उपजीका उद्भरन्ति समुद्रादधि भेषज
स्त्रावस्य भेषजं तद्दु रोगमशीशमत् ॥४॥ अरुस्त्राणामिदं महत् पृथिव्या अद्य
तदास्त्रावस्य भेषजं तद्दु रोगमनीनशत् ॥ ५ ॥ शं नो भवन्त्वप ओषधयः
इन्द्रस्य वज्रो अपहन्तु रक्षसं आराद् विमृष्टा इषवः पतन्तु रक्षसां ॥

॥ ४ ॥ दीर्घायुत्वार्य बृहते रणायारिष्यन्तो दक्षमाणाः सदैव । मणिं विं-
 ष्कन्धदूषणं जङ्घिडं विभ्रमो व्रयम् ॥ १ ॥ जङ्घिडो जम्भाद् विशराद्विष्कन्धादभिषो-
 चनात् । मणिः सहस्रवीर्यः परिणः पातु विश्वतः ॥ ५ ॥ अयं विष्कन्धं सहतेऽयं
 बाधते अत्रिणः । अयं नो विश्वभेषजो जङ्घिडः पात्वंहंसः ॥ ३ ॥ देवैर्देत्तेन मणि-
 नां जङ्घिडेन मयोभुवा । विष्कन्धं सर्वा रक्षांसि व्यायामे संहामहे ॥ ४ ॥ शरणश्च
 मा जङ्घिडश्च विष्कन्धादभि रक्षताम् । अरण्यादन्य आभृतः कृप्या अन्यो रसेभ्यः
 ॥ ५ ॥ कृत्यादूर्षिरयं मणिरथो अरातिदूर्षिः । अथो सहस्वाञ्ज जङ्घिडः प्र ण आ-
 यूषि तारिषत् ॥ ६ ॥

॥ ५ ॥ इन्द्रं जुषस्व प्र वृहा याहि शूर हरिभ्याम् । पिवा सुतस्य मतेरिह
 मधोश्चकानश्चारुर्मदाय ॥ १ ॥ इन्द्रं जठरं नव्यो न पूणस्व मधोर्दिवो न ।
 ह्यस्य सुतस्य स्वर्णोपं त्वा मदाः सुवाचो अगुः ॥ २ ॥ इन्द्रस्तुराषाणिमत्रो वृत्रं
 यो जघान यतीर्न । विभेदं बलं भृगुर्न संसहे शत्रून् मदे सोमस्य ॥ ३ ॥ आ त्वा
 विशन्तु सुतासं इन्द्र पूणस्व कुक्षी विद्वि शक्र धियेह्वानः । श्रुधी हवं गिरे मे
 जुषस्वैन्द्र स्वयुग्भिर्मत्स्वेह महे रणाय ॥ ४ ॥ इन्द्रस्य नु प्रा वीचं वीर्याणि यानि
 प्रथमानि वज्री । अहन्नहिमन्वपस्तर्दु प्र वक्षणा अभिनत् पर्वतानाम् ॥ ५ ॥
 पर्वते शिश्रियाणं त्वष्टास्मै वज्रं स्वर्ग्यं ततत्त । वाश्रा इव धेनवः स्यन्द-
 ञ्जः समुद्रमव जगुरापः ॥ ६ ॥ वृषायमाणो अवृणीत सोमं त्रिकहुकेष्व-
 तस्य । आ सायकं मघवादत्त वज्रमहन्नेनं प्रथमजामहीनाम् ॥ ७ ॥

॥ इति प्रथमोऽनुवाकः ॥

॥ ६ ॥ समास्त्वाग्ने ऋतवो वर्धयन्तु संवत्सरा ऋषयो यानि सत्या । सं
 ह्येनं दीदिहि रोचनेन विश्वा आ भाहि प्रदिशश्चतस्रः ॥ १ ॥ सं चेध्यस्वाग्ने
 च वर्धयेममुच्चं तिष्ठ महते सौभगाय । मा ते रिषन्नुपसत्तारो अग्ने ब्रह्माणस्ते
 शसः सन्तु मान्ये ॥ २ ॥ त्वामग्ने वृणते ब्राह्मणा इमे शिवो अग्ने संवरणो भवा
 सपत्नहाग्ने अभिमातिजिद् भव स्वे गये जागृह्यप्रयुच्छन् ॥ ३ ॥ जत्रेणाग्ने
 तेन सं रभस्व मित्रेणाग्ने मित्रथा यतस्व । सजातानां मध्यमेष्टा राज्ञामग्ने वि-
 ष्कन्धे दीदिहीह ॥ ४ ॥ अति निहो अति सधोऽत्याचिंत्तीरति द्विषः । विश्वा
 णे वरिता तत्र त्वमभस्मभ्यं सहवीरं रयिं दाः ॥ ५ ॥

॥ ७ ॥ अघद्विष्टा देवजाता वीरुच्छपथयोपनी । आपो मलामिव प्राणैस्त्री
त्सर्वान् मच्छपथो अर्थि ॥ १ ॥ यश्च सापत्नः शपथो जाम्याः शपथश्च यः । ब्रह्म
यन्मन्युतः शपात् सर्वं तन्नो अधस्पदम् ॥ २ ॥ दिवो मूलमवततं पृथिव्या अद्यु
त्तम् । तेन सहस्रकाण्डेन परि णः पाहि विश्वतः ॥ ३ ॥ परि मां परि मे प्रज
परि णः पाहि यद्धनम् अरातिर्नो मा तारीन्मा नस्तारिषुरभिमातयः ॥ ४ ॥
शमारमेतु शपथो यः सुहार्त् तेन नः सह । चक्षुर्मन्त्रस्य दुर्हार्दः पृष्टीरपि शृणी
मसि ॥ ५ ॥

॥ ८ ॥ उदगातां भगवती विचृतौ नाम तारके । वि क्षेत्रियस्य मुञ्चतामधमं पार्श-
मुत्तमम् ॥ १ ॥ अपेयं रात्र्युच्छत्वपोच्छन्त्वभिकृत्वरीः । वीरुत् क्षेत्रियनाशन्यपं क्षे-
त्रियमुच्छतु ॥ २ ॥ बभ्रोरर्जुनकाण्डस्य यवस्य ते पलाल्या तिलस्य तिलपिञ्ज्या ।
वीरुत् ० ॥ ३ ॥ नमस्ते लाङ्गलेभ्यो नम ईषायुगेभ्यः । वीरुत् ० ॥ ४ ॥ नमः सिनि-
स्रसाक्षेभ्यो नमः संदेश्येभ्यः । नमः क्षेत्रस्य पतये वीरुत्क्षेत्रियनाशन्यपं क्षेत्रिय-
मुच्छतु ॥ ५ ॥

॥ ९ ॥ दशवृक्ष मुञ्चेमं रक्षसो ग्राह्या अधि यैनं जग्राह पर्वसु । अथ
वनस्पते जीवानां लोकमुन्नय ॥ १ ॥ आगादुदगादयं जीवानां वातमप्यग
अभूदु पुत्राणां पिता नृणां च भगवत्तमः ॥ २ ॥ अधीतीरध्यगादयमधि
वपुरा अगन् । शतं हस्य भिषजः सहस्रसुत वीरुधः ॥ ३ ॥ देवास्ते ची
विदन् ब्रह्मणा उत वीरुधः । चीतिं ते विश्वे देवा अविदन् भूम्यामधि ॥ ४ ॥
शकार स निष्करत् स एव सुभिषक्तमः । स एव तुभ्यं भेषजानि कृणवद् भि ५५
शुचिः ॥ ५ ॥

॥ १० ॥ क्षेत्रियात् त्वा निर्ऋत्या जामिशंसाद् द्रुहो मुञ्चामि वरुणस्य पार्शात् ।
अनागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ १ ॥ शं ते
अग्निः सहाद्भिरस्तु शं सोमः सहौषधीभिः । एवाहं त्वां क्षेत्रियानिर्ऋत्या जा
मिशंसाद् द्रुहो ० ॥ २ ॥ शं ते वातो अन्तरिक्षे वयो धाच्छन्ते भवन्तु प्रदिशश्चतस्रः
एवाहं ० ॥ ३ ॥ इमा या देवीः प्रदिशश्चतस्रो वातपत्नीराभि सूर्यो विचष्टे
एवा ० ॥ ४ ॥ तामु त्वान्तर्जरस्या दधामि प्र यक्ष्मं एतु निर्ऋतिः पारत्

एवा० । ० ॥ ५ ॥ अमुक्था यच्चाद् दुरितादवद्याद् द्रुहः पाशाद्ग्राह्याश्चोदमुक्थाः ।
 एवा० । ० ॥ ६ ॥ अहा अरातिमर्विदः स्योनमप्यभूर्भद्रे सुकृतस्य लोके । ए-
 वाहं० । ० ॥ ७ ॥ सूर्यमृतं तमसो ग्राह्या अर्थि देवा मुञ्चन्तो असृजन्निरेणसः ।
 एवाहं त्वां क्षेत्रियाभिर्ऋत्या जामिशंसाद् द्रुहो मुञ्चामि वरुणस्यापाशात् । अ-
 न्नागसं ब्रह्मणा त्वा कृणोमि शिवे ते द्यावापृथिवी उभे स्ताम् ॥ ८ ॥

॥ इति द्वितीयोऽनुवाकः ॥

॥ ११ ॥ दूष्या दूर्षिरसि हेत्या हेतिरसि मेन्या मेनिरसि । आमुहि श्रेयां-
 समतिं समं क्राम ॥ १ ॥ स्रक्तयोऽसि प्रतिसरोऽसि प्रत्यभिचरणोऽसि ।
 आमुहि० ॥ २ ॥ प्रति तमभि चर योऽस्मान्द्वेष्टि यं वयं द्विष्मः । आमुहि० ॥ ३ ॥
 सूरिरसि वर्चोधा असि तनूपानोऽसि । आमुहि० ॥ ४ ॥ शृक्तोऽसि भ्राजो-
 ऽसि स्वरसि ज्योतिरसि । आमुहि श्रेयांसमतिं समं क्राम ॥ ५ ॥

॥ १२ ॥ द्यावापृथिवी उर्वःन्तरिक्षं क्षेत्रस्य पत्न्युरुगायोऽद्भुतः । उतान्तरि-
 क्षमुख्यवातगोपं त इह तप्यन्तां मयि तप्यमाने ॥ १ ॥ इदं देवाः शृणुत ये यज्ञि-
 या सभ भरद्वाजो मह्यमुक्थानि शंसति । पाशे स बद्धो दुरिते नियुज्यतां यो अ-
 स्माकं मन इदं हिनस्ति ॥ २ ॥ इदमिन्द्र शृणुहि सोमय यत् त्वां हृदा शोचता जोह-
 वीमि । वृश्चामि तं कुलिशेनेव वृक्षं यो अस्माकं मन इदं हिनस्ति ॥ ३ ॥ अशी-
 तिभिस्तिष्ठसभिः सामगोभिरादित्येभिर्वसुभिरङ्गिरोभिः । इष्टापूर्तमवतु नः पितृणामामुं
 इहे हरसा दैव्येन ॥ ४ ॥ द्यावापृथिवी अनु मा दीधीथां विश्वेदेवासो अनुमा रंभध्वम् ।
 अङ्गिरसः पितरः सोम्यासः पापमार्द्ध्वपकामस्य कर्ता ॥ ५ ॥ अतीव यो मरुतो मन्यते
 नो ब्रह्म वा यो निन्दिषत् क्रियमाणम् । तपूषि तस्मै वृजिनानि सन्तु ब्रह्मद्विषं
 प्रौरभिसंतपाति ॥ ६ ॥ सप्त प्राणानष्टौ मन्यस्तांस्ते वृश्चामि ब्रह्मणा । अयां
 प्रमस्य सादनमग्निदूतो अरङ्कृतः ॥ ७ ॥ आदधामि ते पदं समिद्धे जातवेदासि ।
 प्रग्निः शरीरं वेवेष्टुं वागपि गच्छतु ॥ ८ ॥

॥ १३ ॥ आयुर्दा अग्ने जरसं वृणानो घृतप्रतीको घृतपृष्ठो अग्ने । घृतं पीत्वा
 धु चारु गव्यं पितेव पुत्रानभि रक्षतादिमम् ॥ १ ॥ परिं धत्त धत्त नो वर्चसेमं
 इरामृत्युं कृणुत दीर्घमायुः । बृहस्पतिः प्रायच्छद्वासं पतत्सोमाय राधे परिधात-

वा उं ॥ २ ॥ परीदं वासो अधिथाः स्वस्तयेऽभूर्गृष्टीनामभिशस्तिपा उं । शतं च जीवं शरदः पुरुची रायश्च पोषमुपसंव्ययस्व ॥ ३ ॥ एहश्मानमा तिष्ठाश्मा भवतु ते तनूः । कृण्वन्तु विश्वे देवा आयुष्टे शरदः शतम् ॥ ४ ॥ यस्य ते वासः प्रथमवास्यंहरामस्तं त्वा विश्वेऽवन्तु देवाः । तं त्वा भ्रातरः सृष्ट्वा वर्धमानमनु जायन्तां बहवः सुजातम् ॥ ५ ॥

॥ १४ ॥ निः सालां धृष्णं धिषणमेकवाद्यां जिघ्रत्स्वम् । सर्वाश्चण्डस्य नप्त्यो नाशयामः सदान्वाः ॥ १ ॥ निर्वो गोष्ठादजामसि निरञ्जान्निरुपानसात् । निर्वो मगुन्द्रा दुहितरो गृहेभ्यश्चातयामहे ॥ २ ॥ असौ यो अधिराद् गृहस्तत्र सन्त्वरार्य्यः । तत्र सेदिर्न्युच्यतु सर्वाश्च यातुधान्यः ॥ ३ ॥ भूतपतिर्निरजत्विन्द्रश्चेतः सदान्वाः । गृहस्य बुध्न आसीनास्ता इन्द्रो वज्रेणार्थि तिष्ठतु ॥ ४ ॥ यदि स्थ दे त्रियाणां यदि वा पुरुषेषिताः । यदि स्थ दस्युभ्यो जाता नश्यतेतः सदान्वाः ॥ ५ ॥ परि धामान्यासामाशुर्गाष्ठांमिवा सरन् । अजैषं सर्वानाजीन् वो नश्यतेतः सदान्वाः ॥ ६ ॥

॥ १५ ॥ यथा द्यौश्च पृथिवी च न विभीतो न रिष्यत । एवामे प्राणमाविभेः ॥ १ ॥ यथाहश्च रात्री च न विभीतो ॥ २ ॥ यथा सूर्यश्च चन्द्रश्च ॥ ३ ॥ यथा ब्रह्म च क्षत्रं च ॥ ४ ॥ यथा सत्यं चानृतं च ॥ ५ ॥ यथा भूतं च भव्यं च न विभीतो न रिष्यतः । एवामे प्राणमाविभेः ॥ ६ ॥

॥ १६ ॥ प्राणापानौ मृत्योर्मा पातं स्वाहा ॥ १ ॥ द्यावापृथिवी उपश्रुत्या मा पातं स्वाहा ॥ २ ॥ सूर्यं चक्षुषा मा पाहि स्वाहा ॥ ३ ॥ अग्ने वैश्वानर विश्वैर्मा देवैः पाहि स्वाहा ॥ ४ ॥ विश्वम्भर विश्वेन मा भरसा पाहि स्वाहा ॥ ५ ॥

॥ १७ ॥ ओजोऽस्योजो मे दाः स्वाहा ॥ १ ॥ सहोऽसि सहो मे दाः स्वाहा ॥ २ ॥ बलमासि बलं मे दाः स्वाहा ॥ ३ ॥ आयुरस्यायुर्मे दाः स्वाहा ॥ ४ ॥ श्रोत्रमासि श्रोत्रं मे दाः स्वाहा ॥ ५ ॥ चक्षुरसि चक्षुर्मे दाः स्वाहा ॥ ६ ॥ परिपाणमासि परिपाणं मे दाः स्वाहा ॥ ७ ॥

॥ तृतीयोऽनुवाकः ॥

॥ १८ ॥ भ्रातृव्यक्षयणमसि भ्रातृव्यचातनं मे दाः स्वाहा ॥ १ ॥ सपत्न
क्षयणमसि सपत्नचातनं मे दाः स्वाहा ॥ २ ॥ अरायक्षयणमस्यरायचातनं मे
दाः स्वाहा ॥ ३ ॥ पिशाचक्षयणमसि पिशाच चातनं मे दाः स्वाहा ॥ ४ ॥ स-
दान्वाक्षयणमसि सदान्वाचातनं मे दाः स्वाहा ॥ ५ ॥

॥ १९ ॥ अग्ने यत्ते तपस्तेन तं प्रति तप योऽस्मान्द्वेष्टि यं वयं द्विष्मः
॥ १ ॥ अग्ने यत्ते हरस्तेन तं प्रति हर योऽस्मान्द्वेष्टि ॥ २ ॥ अग्ने यत्तेऽर्चिस्तेन
तं प्रत्यर्च्य योऽं ॥ ३ ॥ अग्ने यत्ते शोचिस्तेन तं प्रति शोच योऽं ॥ ४ ॥ अग्ने
यत्ते तेजस्तेन तमतेजसं कृणु योऽं ॥ ५ ॥

॥ २० ॥ वायो यत्ते तपस्तेन तं प्रति तप योऽं ॥ १ ॥ वायो यत्ते हर-
स्तेन तं प्रति हर योऽं ॥ २ ॥ वायो यत्तेऽर्चिस्तेन तं प्रत्यर्च्य योऽं ॥ ३ ॥ वायो
यत्ते शोचिस्तेन तं प्रति शोच योऽं ॥ ४ ॥ वायो यत्ते तेजस्तेन तमतेजसं कृणु
योऽं ॥ ५ ॥

॥ २१ ॥ सूर्य यत्ते तपस्तेन तं प्रति तप योऽं ॥ १ ॥ सूर्य यत्ते हरस्तेन
तं प्रति हर योऽं ॥ २ ॥ सूर्य यत्तेऽर्चिस्तेन तं प्रत्यर्च्य योऽं ॥ ३ ॥ सूर्य य-
त्ते शोचिस्तेन तं प्रति शोच योऽं ॥ ४ ॥ सूर्य यत्ते तेजस्तेन तमतेजसं कृणु
योऽं ॥ ५ ॥

॥ २२ ॥ चन्द्र यत्ते तपस्तेन तं प्रति तप योऽं ॥ १ ॥ चन्द्र यत्ते हर-
स्तेन तं प्रति हर योऽं ॥ २ ॥ चन्द्र यत्तेऽर्चिस्तेन तं प्रत्यर्च्य योऽं ॥ ३ ॥
चन्द्र यत्ते शोचिस्तेन तं प्रति शोच योऽं ॥ ४ ॥ चन्द्र यत्ते तेजस्तेन तमतेज-
सं कृणु योऽं ॥ ५ ॥

॥ २३ ॥ आपो यद् वस्तपस्तेन तं प्रति तपत् योऽं ॥ १ ॥ आपो यद्द्वो हरस्तेन
तं प्रति हरत् योऽं ॥ २ ॥ आपो यद् वोऽर्चिस्तेन तं प्रत्यर्च्यत् योऽं ॥ ३ ॥ आपो
यद् वः शोचिस्तेन तं प्रति शोचत् योऽं ॥ ४ ॥ आपो यद् वस्तेजस्तेन तमतेजसं
कृणुत् योऽस्मान् द्वेष्टि यं वयं द्विष्मः ॥ ५ ॥

॥ २४ ॥ शेरभक् शेरभ पुनर्वो यन्तु यातवः पुनर्होतिः किमीदिनः ।

यस्य स्थ तमत्त यो वः प्राहैत् तमत्त स्वा मांसान्यत्त ॥ १ ॥ शेवृधक् शेवृध पुन-
र्वो ० । ० ॥ २ ॥ ओकानुंओक पुनर्वो ० । ० ॥ ३ ॥ सर्पानुंसर्प पुनर्वो ० । ० ॥ ४ ॥
जूणिं पुनर्वो यन्तु यातवः पुनर्हेतिः किमीदिनीः ० । ० ॥ ५ ॥ उपब्दे पुनर्वो
० । ० ॥ ६ ॥ अर्जुनि पुनर्वो ० । ० ॥ ७ ॥ भरुंजि पुनर्वो यन्तु यातवः पुन-
र्हेतिः किमीदिनीः । यस्य स्थ तमत्त यो वः प्राहैत् तमत्त स्वा मांसान्यत्त ॥ ८ ॥

॥ २५ ॥ शं नो देवी पृश्निपर्यशं निर्ऋत्या अकः । उग्रा हि कएवजम्भनी
तामभन्ति सहस्वतीम् ॥ १ ॥ सहमानेयं प्रथमा पृश्निपर्यजायत । तयाहं दुर्णा-
म्नां शिरो वृशामि शकुनेरिव ॥ २ ॥ अरार्यमसृक्पावानं यश्च स्फातिं जिहीर्षति ।
गर्भादं कएवं नाशय पृश्निपणिं सहस्व च ॥ ३ ॥ गिरिमेनां आ वेशय कएवाञ्
जीवितयोपनान् । तांस्त्वं देवि पृश्निपर्यग्निरिवाणुदहन्निहि ॥ ४ ॥ पराञ् एनान्
प्रणुं कएवाञ्जीवितयोपनान् । तमांसि यत्र गच्छन्ति तत्क्रव्यादो अजीगमम् ॥ ५ ॥

॥ २६ ॥ एह यन्तु पशवो ये परेयुर्वायुर्षेषां सहचारं जुजोष । त्वष्टा येषां रू-
पधेयानि वेदा स्मिन् तान् गोष्ठे संविता नि यच्छतु ॥ १ ॥ इमं गोष्ठं पशवः सं स्रवन्तु
बृहस्पतिरा नयतु प्रजानन् । सिनीवाली नयत्वाग्रमेषामाजग्मुषो अनुमते नि यच्छ
॥ २ ॥ सं सं स्रवन्तु पशवः समश्वाः समु पूरुषाः । सं धान्यस्य या स्फातिः
संस्त्राव्येण हविषा जुहोमि ॥ ३ ॥ सं सिञ्चामि गवां क्षीरं समाज्येन बलं रसम् ।
संसिक्ता अस्माकं वीरा ध्रुवा गावो मयि गोपतौ ॥ ४ ॥ आ हेरामि गवां क्षीर-
माहार्षं धान्यं रसम् । आहता अस्माकं वीरा आ पत्नीरिदमस्तकम् ॥ ५ ॥

॥ इति चतुर्थोऽनुवाकः ॥

॥ २७ ॥ नेच्छत्रुः प्राशं जयाति सहमानाभिभूरसि । प्राशं प्रतिप्राशो जह्वर-
सान् कृणवोषधे ॥ १ ॥ सुपर्णस्त्वान्बिन्दत् सूकरस्त्वस्वनन्नसा । प्राशं ० ॥ २ ॥
इन्द्रोह चक्रे त्वा बाहावसुरेभ्य स्तरीतवे । प्राशं ० ॥ ३ ॥ पाटादिन्द्रो व्यशनाद-
सुरेभ्य स्तरीतवे । प्राशं ० ॥ ४ ॥ तयाहं शत्रून्त्साल इन्द्रः सालावृकां इव ।
प्राशं ० ॥ ५ ॥ रुद्र जलाषभेषज नीलशिखण्ड कर्मकृत् । प्राशं प्रतिप्राशो जह्वर-
सान् कृणवोषधे ॥ ६ ॥ तस्य प्राशं त्वं जहि यो न इन्द्राभिदासति । अर्थि नो ब्रूहि
शक्तिभिः प्राशि मामुत्तरं कृधि ॥ ७ ॥

॥ २८ ॥ तुभ्यंमेव जंरिमन् वर्धतामयं मेममन्ये मृत्यवो हिंसिषुः शतं ये ।
मातेवं पुत्रं प्रमना उपस्थे मित्र एनं मित्रियात् पात्वंहसः ॥ १ ॥ मित्र एनं वरु-
णो वा रिशादां जरामृत्युं कृणुतां संविदानौ । तद्गिर्हीता व्युनानि विद्वान् वि-
श्वां देवानां जनिमा विवक्ति ॥ २ ॥ त्वमीशिषे पशूनां पार्थिवानां ये जाता उत
वा ये जनित्राः । मेमं प्राणो हासीन्मो अयानो मेमं मित्रा वधिषुर्मो अमित्राः
॥ ३ ॥ द्यौष्टां पिता पृथिवी माता जरामृत्युं कृणुतां संविदाने । यथा जीवा अ-
दितेरुपस्थे प्राणापानाभ्यां गुपितः शतं हिमाः ॥ ४ ॥ इममग्न आयुषे वर्चसे
नय प्रियं रेतो वरुण मित्र राजन् । मातेवास्मा अदिते शर्म यच्छ विश्वे देवा
जरदष्टिर्यथासत् ॥ ५ ॥

॥ २९ ॥ पार्थिवस्य रसे देवा भगस्य तन्वो बले । आयुष्यमस्मा अग्निः
सूर्यो वर्च आ धाद् बृहस्पतिः ॥ १ ॥ आयुरस्मै धेहि जातवेदः प्रजां त्वंशरधिनि-
धेहस्मै रायस्पोषं सवितरा सुत्रास्मै शतं जीवाति शरदस्तयायम् ॥ २ ॥ आ-
शीर्णं ऊर्जमुत सौप्रजास्त्वं दत्तं धत्तं द्रविणं सचेतसौ । जयं क्षेत्राणि सहस्राय-
मिन्द्र एवानो अन्यानधरान्तसपत्नान् ॥ ३ ॥ इन्द्रेण दत्तो वरुणेन शिशो मरुद्धि ह्यः
रहितो न्नु आगन् । एष वां द्यावापृथिवी उपस्थे मा क्षुधन्मा तृषत् ॥ ४ ॥ ऊर्जमस्मा
ऊर्जस्वती धत्तं पयो अस्मै पयस्वती धत्तम् । ऊर्जमस्मै द्यावापृथिवी अथातां
वेश्वेदेवा मरुत ऊर्जमापः ॥ ५ ॥ शिवाभिष्टे हृदयं तर्पयाम्यनमीवो मोदिषीष्टाः
वर्चाः । सवासिनो पिबता मन्थमे तमश्विनो रूपं परिधाय मायाम् ॥ ६ ॥ इन्द्रं एतां
भृजे विदो अप्र ऊर्जा स्वयामजरां सा त एषा । तया स्वं जीव शरदः सुवर्चा
॥ ७ ॥

॥ ३० ॥ यथेदं भूम्या अधि तृणं वातो मथायति । एवा मथामि ते मनो
यथा मां कामिन्यसो यथा मन्नापणा अस्तः ॥ १ ॥ सं चेन्नयाथो अश्विना कामिना
सं च वक्तथः । सं वां भगासो अगमत् सं चित्तानि समु व्रता ॥ २ ॥ यत्सुपर्णा
विवक्तवो अनमीवा विवक्तवः । तत्र मे गच्छताद्धवं शन्य इव कुल्मजं यथा ॥ ३ ॥
यदन्तरे तर् बाह्यं यद्बाह्यं तदन्तरम् । कन्यानां विश्वरूपाणां मनो गृभायौषधे
४ ॥ एयमग्न पतिक्रासा जनि रुःसोहमामम् । अश्वः कर्निकृद् यथा भगेनाह
हागमम् ॥ ५ ॥

॥३१॥ इन्द्रस्य या मही दृषत् क्रिमेर्विश्वस्य तर्हीणी । तया पिनष्मि सं क्रिमीन्
 दृषदा खल्वीं इव ॥ १ ॥ दृष्टमदृष्टमदृष्टमथो कुरूममदृष्टम् । अलग्णदून्त्सर्वाञ्छलु-
 नान् क्रिमीन् वचसा जम्भयामसि ॥ २ ॥ अलग्णदून् हन्मि महता वधेन दूना अदूना
 अरसा अभूवन् । शिष्टानशिष्टान् नि तिरामि वाचा यथा क्रिमीणां नकिरुच्छिषाते
 ॥ ३ ॥ अन्वान्म्यं शीर्षण्यं मथो पाठ्यं क्रिमीन् । अवस्कवं व्यध्वरं क्रिमीन्
 वचसा जम्भयामसि ॥ ४ ॥ ये क्रिमयः पर्वतेषु वनेष्वोषधीषु पशुष्वस्वन्तः ।
 ये अस्माकं तन्वमाविविशुः सर्वे तद्धन्मि जनिम क्रिमीणाम् ॥ ५ ॥

॥ इति पञ्चमोऽनुवाकः ॥

॥ ३२ ॥ उद्यन्नादित्यः क्रिमीन् हन्तु निम्नोचन् हन्तु रश्मिभिः । ये अन्तः क्रिमयो
 गर्वि ॥ १ ॥ विश्वरूपं चतुरक्षं क्रिमिं सारङ्गमर्जुनम् । शृणाम्यस्व पृथीरपि
 वृश्चामि यच्छिरः ॥ २ ॥ अत्रिवद् वः क्रिमयो हन्मि कण्वज्जमदग्निवत् । आस्त्य-
 स्य ब्रह्मणा सं पिनष्म्यहं क्रिमीन् ॥ ३ ॥ हतो राजा क्रिमीणामृतैषां पति-
 र्हतः । हतो हतमाता क्रिमिर्हतभ्राता हतस्वसा ॥ ५ ॥ हतासो अस्मि शसो
 हतासः परिवेशसः । अथो ये लुल्लका इव सर्वे ते क्रिमयो हताः ॥ ५ ॥ प्र
 शृणामि शृङ्गे याभ्यां वितुदायसि । भिनन्ति ते कुषुम्भं यस्ते विप्रधानः ॥ ६

॥ ३३ ॥ अक्षीभ्यां ते नार्सिकाभ्यां कर्णीभ्यां लुबुकादधि । यक्ष्मं शी
 एयं मस्तिष्काज्जिह्वाया वि वृहामि ते ॥ १ ॥ ग्रीवाभ्यस्त उष्णिहाभ्यः कीकसाभ
 अनूक्यात् । यक्ष्मं दोषण्यं मंसाभ्यां बाहुभ्यां वि वृहामि ते ॥ २ ॥ हृदयात्
 परि क्लोम्नो हलीक्षणात् पार्श्वभ्याम् यक्ष्मं मतस्नाभ्यां प्लीहो यक्ष्मस्ते वि
 हामसि ॥ ३ ॥ आन्त्रेभ्यस्ते गुदाभ्यो वनिष्ठोरुदरादधि । यक्ष्मं कुक्षिभ्यां प्ला
 नाभ्यां वि वृहामि ते ॥ ४ ॥ ऊरुभ्यां ते अष्टीवद्भ्यां पार्श्वभ्यां प्रपदाभ्याम् । यक्ष्मं
 द्यं श्रोणिभ्यां भासदं भंससो वि वृहामि ते ॥ ५ ॥ अस्थिभ्यस्ते मज्जभ्यः स्न
 र्भ्यो धमनिभ्यः । यक्ष्मं पाणिभ्यामङ्गुलिभ्यो नखेभ्यो वि वृहामि ते ॥ ६
 अङ्गे अङ्गे लोम्नि लोम्नि यस्ते पर्वणि पर्वणि । यक्ष्मं त्वचस्यं ते वयं कश्यप
 वीवर्हेण विष्वञ्चं वि वृहामसि ॥ ७ ॥

॥ ३४ ॥ य ईशे पशुपतिः पशूनां चतुष्पदामुत यो द्विपदाम् । निष्क्री

स यज्ञियं भागमेतु रायस्पोषा यजमानं सचन्ताम् ॥ १ ॥ प्रमुञ्चन्तो भुवनस्य-
रेतो गातुं धत्त यजमानाय देवाः । उपाकृतं शंशमानं यदस्थात् प्रियं देवानामप्येतु
पाथः ॥ २ ॥ ये बध्यमानमनु दीध्याना अन्वैक्षन्त मनसा चक्षुषा च । अग्नि-
ष्टानग्रे प्र मुमोक्तु देवो विश्वकर्मा प्रजया संरराणः ॥ ३ ॥ ये ग्राम्याः पशवो
विश्वरूपा विरूपाः सन्तो बहुधैकरूपाः । वायुष्टानग्रे प्र मुमोक्तु देवः प्रजापतिः
प्रजया संरराणः ॥ ४ ॥ प्रजानन्तः प्रति गृह्णन्तु पूर्वं प्राणमङ्गेभ्यः पर्याचरन्तम् ।
दिवं गच्छ प्रति तिष्ठा शरीरैः स्वर्गं याहि पृथिभिर्देवयानैः ॥ ५ ॥

॥ ३५ ॥ ये भक्षयन्तो न वसून्यान्धुर्यान्ग्नयो अन्वतप्यन्त धिषण्याः ।
या तेषामवया दुरिष्टिः स्विष्टिं नस्तां कृणवद् विश्वकर्मा ॥ १ ॥ यज्ञपतिमृषय एन-
साहुर्निर्भक्तं प्रजा अनुतप्यमानम् । मथव्यान्स्तोकानप यान् रराध सं नष्टेभिः सृ-
जतु विश्वकर्मा ॥ २ ॥ अदान्यान्सोमपान् मन्यमानो यज्ञस्थं विद्वान्ससमये
न धीरः । यदेनश्चकृवान् बद्ध एष तं विश्वकर्मान् प्र मुञ्चा स्वस्तये ॥ ३ ॥ घोरा
अृषयो नमो अस्त्वेभ्यश्चक्षुर्यदेषां मनसश्च सत्यम् । बृहस्पतये महिष द्युन्नमो
विश्वकर्मान् नमस्ते पाह्यस्मान् ॥ ४ ॥ यज्ञस्य चक्षुः प्रभृतिमुखं च वाचा श्रोत्रेण म-
नसा जुहोमि । इमं यज्ञं विततं विश्वकर्माणा देवा यन्तु सुमनस्यमानाः ॥ ५ ॥

॥ ३६ ॥ आ नो अग्ने सुमतिं सभ्रलो गमेदिमां कुमारीं सह नो भगेन । जुष्टा वरेषु
प्रमनेषु वल्गुरोषं पत्या सौभगमस्त्वस्यै ॥ १ ॥ सोमजुष्टं ब्रह्मजुष्टमर्यम्णा संभृतं भगम् ।
हातुर्वेवस्यं सत्येन कृणोमि पतिवेदनम् ॥ २ ॥ इयमग्ने नारी पतिं विदेष्टसोमो
हे राजा सुभगां कृणोति । सुवाना पुत्रान् महिषी भवाति गत्वा पतिं सुभगा वि-
जतु ॥ ३ ॥ यथाखरो मघवंश्चासुरेषु प्रियोमृगाणां सुषदा बभूव । एवा भगस्य
नुष्टेयमस्तु नारीसर्भिप्रिया पत्याविराधयन्ती ॥ ४ ॥ भगस्य नावमा रोह पूर्णामनुपद-
वतीम् । तयोपप्रतारय यो वरः प्रतिकाम्यः ॥ ५ ॥ आ क्रन्दय धनपते वरमाम-
तासं कृणु । सर्वं प्रदक्षिणं कृणुयो वरः प्रतिकाम्यः ॥ ६ ॥ इदं हिरण्यं गुल्गुल्वय-
गैत्तो अथो भगः । एते पतिभ्यस्त्वामदुः प्रतिकामाय वेत्तवे ॥ ७ ॥ आ ते नय-
ः सविता नयतु पतिर्यः प्रतिकाम्यः । त्वमस्यैधेहोषधे ॥ ८ ॥

॥ इति षष्ठोऽनुवाकः ॥

॥ द्वितीयं काण्डं समाप्तम् ॥

अथ तृतीयं काण्डम् ॥

॥ १ ॥ अग्निर्नः शत्रून् प्रत्येतु विद्वान् प्रतिदहन्नभिः शस्तिमरातिम् । स सेनां मोहयतु परेषां निर्हस्तांश्च कृणवज्जातवेदाः ॥ १ ॥ यूयमुग्रा मरुत इदृशे स्थाभिः प्रेतं मृणत सहध्वम् । अमीमृणन् वसवो नाथिता इमे अग्निर्होषां दूतः प्रत्येतु विद्वान् ॥ २ ॥ अमित्रसेनां मघवन्नस्मान्कृत्यतीमभि । युवं तानिन्द्र वृत्रहन्नग्निश्च दहतं प्रति ॥ ३ ॥ मसूत इन्द्र प्रवता हरिभ्यां प्रते वज्रः प्रमृणन्नेतु शत्रून् । जहि प्रतीचो अनूचः पराचो विष्वक्सत्यं कृणुहि चित्तमेषाम् ॥ ४ ॥ इन्द्र सेनां मोहयामित्राणाम् । अग्नेर्वातस्य ध्राज्या तान् विषूचो विनाशय ॥ ५ ॥ इन्द्रः सेनां मोहयतु मरुतो धन्त्वो जसा चक्षुष्यभिरा दत्तां पुनरेतु पराजिता ॥ ६ ॥

॥ २ ॥ अग्निर्नो दूतः प्रत्येतु विद्वान् प्रतिदहन्नभिः शस्तिमरातिम् । स चित्तानि मोहयतु परेषां निर्हस्तांश्च कृणवज्जातवेदाः ॥ १ ॥ अयमग्निर्मुमुहद् यानि चित्तानि वो वृदि । वि वो धमत्वोर्कसः प्र वो धमतु सर्वतः ॥ २ ॥ इन्द्रं चित्तानि मोहयन्नर्वाङ्मकृत्या चर । अग्नेर्वातस्य ध्राज्या तान् विषूचो वि नाशय ॥ ३ ॥ व्याकृतय एषामिताथो चित्तानि मुह्यत । अथो यद्दृष्टेषां वृदि तदेषां परि निर्जति ॥ ४ ॥ अमीषां चित्तानि प्रतिमोहयन्ती गृहाणाङ्गान्यप्ये परेहि । अभि प्रेहि निर्दाहृतसु शोकैर्ग्राह्यामित्रांस्तमसाविध्य शत्रून् ॥ ५ ॥ असौ या सेनां मरुतः परेषां मस्मानेत्यभ्योजसा स्पर्धमाना । तां विध्यत तमसापत्रतेन यथैषामन्यो अन्यं न जानात् ॥ ६ ॥

॥ ३ ॥ अर्चिक्रदत् स्वपा इह भुवदग्ने व्यचस्व रोदसी उरुची । युञ्जन् त्वा मरुतो विश्वेदस आमुं नय नमसा रतहव्यम् ॥ १ ॥ दूरे चित् सन्तमरुषास इन्द्रमा च्यावयन्तु सख्याय विप्रम् । यद् गांयत्रीं बृहतीमर्कमस्मै सौत्रामण्या दधृषन्त देवाः ॥ २ ॥ अद्भ्यस्त्वा राजा वरुणो ह्ययतु सोमस्त्वा ह्ययतु पर्वतेभ्यः । इन्द्रस्त्वा ह्ययतु विद्भ्य आभ्यः श्येनो भूत्वा विश आ पतेमाः ॥ ४ ॥ श्येनो हव्यं नयत्वा परस्मादन्यज्ञेने अपरुद्धं चरन्तम् । अश्विना पन्थां कणत

सुगं त इमं संजाता अभिसंविशध्वम् ॥ ५ ॥ ह्यन्तु त्वा प्रतिजनाः प्रति मित्रा
अवृषत । इन्द्राग्नी विश्वेदेवास्ते विशि क्षेममदीधरन् ॥ ६ ॥ यस्ते हवं वि-
चदत् सजातो यश्च निष्टयः । अपाञ्चमिन्द्र तं कृत्वाथेम मिहाव गमय ॥ ७ ॥

॥ ४ ॥ आ त्वा गन् राष्ट्रं सह वर्चसोर्दिहि प्राङ् विशां पतिरेकराद त्वं विरा-
ज । सर्वास्त्वा राजन् प्रदिशो ह्यन्तूपसद्यो नमस्यो भवेह ॥ १ ॥ त्वां विशो वृ-
णतां राज्याय त्वामिमाः प्रदिशः पञ्च देवीः । वर्षन् राष्ट्रस्य ककुदि श्रयस्व
ततो न उग्रो वि भञ्जा वसूनि ॥ २ ॥ अच्छ त्वा यन्तु हविनः सजाता अग्निर्दूतो
अजिरः सं चरातै । जायाः पुत्राः सुमनसो भवन्तु बहु बलिं प्रति पश्यासा
उग्रः ॥ ३ ॥ अश्विना त्वाग्ने मित्रावरुणोभा विश्वे देवा मरुतस्त्वा ह्यन्तु ।
अथा मनो वसुदेयाय कृणुष्व ततो न उग्रो वि भञ्जा वसूनि ॥ ४ ॥ आ प्र द्रव
रिमस्याः परावतः शिवे ते द्यावापृथिवी उभे स्ताम् । तदयं राजा वरुणस्तथाह
त्वायमहवत् स उपेदमेहि ॥ ५ ॥ इन्द्रेन्द्र मनुष्याः परेहि संहज्जास्था वरुणैः
संविदानः । स त्वायमहवत् स्वे सधस्थे स देवान् यज्ञत् स उ कल्पयाद् विशः ॥ ६ ॥
अथा रेवतीर्बहुधा विरूपाः सर्वाः सङ्गत्या परीयस्ते अक्रन् । तास्त्वा सर्वाः
संविदाना ह्यन्तु दशमीमुग्रः सुमना वशेह ॥ ७ ॥

॥ ५ ॥ आयमगन् पर्णमणिर्वली वलेन प्रमृणन्त्सपत्नान् । ओजो देवानां
ओषधीनां वर्चसा मा जिन्वत्वप्रयावन् ॥ १ ॥ मयि जत्रं पर्णमणे मयि धार-
ताद् रयिम् । अहं राष्ट्रस्यांभीवर्गे निजो भूयासमुत्तमः ॥ २ ॥ यं निदधुर्वनस्प-
तौ गुह्यं देवाः प्रियं मणिम् । तमस्मभ्यं सहायुषा देवा ददतु भर्तवे ॥ ३ ॥
सोमस्य पर्णः सह उग्रमागन्निन्द्रेण दत्तो वरुणेन शिष्टः । तं प्रियासं बहु रोच-
मानो दीर्घायुत्वायं शतशारदाय ॥ ४ ॥ आ मारुत्तत् पर्णमणिर्महा अरिष्टता-
तये । यथाहयुत्तरोऽसान्यर्यम्ण उत संविदः ॥ ५ ॥ ये धीवा नो रथकाराः
कर्मारो ये मनीषिणाः । उपस्तीन् पर्णं मह्यं त्वं सर्वांन् कृण्वभितो जनान् ॥ ६ ॥
ये राजानो राजकृतः सूताग्रामण्यश्च ये । उपस्तीन् पर्णं मह्यं त्वं सर्वांन् कृण्वभि-
तो जनान् ॥ ७ ॥ पर्णोऽसि तनूपानः सयोनिर्वीरो वीरेण मया । संवत्सरस्य
तेजसा तेन बध्नामि त्वामणे ॥ ८ ॥

॥ इति प्रथमोऽनुवाकः ॥

॥ ६ ॥ पुमान् पुंसः परिजातोऽश्वत्थः खदिरादार्षि । स हन्तु शत्रून् मामका,
यानहं द्वेषि ये च माम् ॥ १ ॥ तानश्वत्थ निः शृणीहि शत्रून् वै बाधदोधतः । इ-
न्द्रेण वृत्रा मेदी मित्रेण वरुणेन च ॥ २ ॥ यथाश्वत्थ निरभनोऽन्तर्षहत्यर्णवे ।
एवा तान्तसर्वाभिर्भङ्गिश्च यानहं द्वेषि ये च माम् ॥ ३ ॥ यः सहमानश्चरसि सा-
सहान इव ऋषभः । तेनाश्वत्थ त्वया वयं सपत्नान्तसहिषीमहि ॥ ४ ॥ सिनात्वे-
नान् निऋतिर्मृत्योः पाशैरमोक्यैः । अश्वत्थ शत्रून् मामकान् यानहं द्वेषि ये च माम्
॥ ५ ॥ यथाश्वत्थ वानस्पत्यानारोहन् कृणुषेऽधरान् । एवा मे शत्रोर्मूर्धानं विष्वग
भिन्धि सहस्व च ॥ ६ ॥ तैऽधराञ्चः प्र प्लवन्तां छिन्ना नौरिव बन्धनात् । न
वैबाधप्रणुत्तानां पुनरस्ति निवर्त्तनम् ॥ ७ ॥ प्रैणान् नुदे मनसा प्रचित्तेनोत ब्रह्मणा
प्रैणान् वृक्षस्य शाखयाश्वत्थस्य नुदामहे ॥ ८ ॥

॥ ७ ॥ हरिणस्य रघुष्यदोऽर्षि शीर्षणि भेषजम् । स क्षेत्रियं विषाणया वि-
षूचीनमनीनशत् ॥ १ ॥ अनुं त्वा हरिणो वृषां पद्भिश्चतुर्भिरक्रीत । विषाण
वि प्यं गुष्पितं यदस्य क्षेत्रियं हृदि ॥ २ ॥ अदो यद्वरोचते चतुष्पक्षमिवच्छदिः
तेनां ते सर्वे क्षेत्रियमङ्गैभ्यो नाशयामसि ॥ ३ ॥ अमू ये दिवि सुभगे वितृता ना
तारके । वि क्षेत्रियस्य मुञ्चतामधमं पाशमुत्तमम् ॥ ४ ॥ आप इद् वा ऊ भेषजी
रापो अमीवचातनीः । आपो विश्वस्य भेषजीस्तास्त्वा मुञ्चन्तु क्षेत्रियात् ॥ ५ ॥ स
दासुतेः क्रियमाणायाः क्षेत्रियं त्वा व्यानशे । वेदाहं तस्य भेषजं क्षेत्रियं नाश
यामि त्वत् ॥ ६ ॥ अपवासे नक्षत्राणामपवासं उपसामुत्त । अपास्मत् सर्वे दुर्भूत
मपं क्षेत्रियमुच्छतु ॥ ७ ॥

॥ ८ ॥ आ यातु मित्र ऋतुभिः कल्पमानः संवेशयन् पृथिवीमुस्त्रियाभिः ।
थास्मभ्यं वरुणो वायुरग्निर्वृहद् राष्ट्रं संवेश्यं दधातु ॥ १ ॥ धाता रातिः सविते
जुषन्तामिन्द्रस्त्वष्टा प्रति हयन्तु मे वचः । हुवे देवीमदितिं शूरपुत्रां सजातानां
मध्यमेष्टा यथासानि ॥ २ ॥ हुवे सोमं सवितारं नमोभिर्विश्वानादित्यां अहमुत्त
रत्वे । अयमग्निर्दीदायद् दीर्घमेव सजातैरिन्द्रोऽप्रति ब्रुवद्भिः ॥ ३ ॥ इहेदसाथ न पर
गमाथेयो गोपाः पुष्टपतिर्व आचत । अस्मै कामायोप कामिनीर्विश्वे वो देवा उ
पसंयन्तु ॥ ४ ॥ सं वो मनांसि संव्रता समाकृतीर्न मामसि । अमी ये विव्रता स्थ
तान् वः सं नमयामसि ॥ ५ ॥ अहं गृभ्णामि मनसा मनांसि मम चित्तमनु चित्तेभिरे
मम् वशेषु हृदयानि वः कृणोमि मम यातमनुवर्त्मान् एत ॥ ६ ॥

॥ ६ ॥ कर्शफस्य विशफस्य द्यौः पिता पृथिवी माता । यथाभिचक्र देवास्तथाप कृ-
णुता पुनः ॥ १ ॥ अश्रेष्माणो अधारयन् तथा तन्मनुना कृतम् । कृणोमि वधि विष्क-
न्धं मुष्काबर्हो गवामिव ॥ २ ॥ पिशङ्गो सूत्रे स्वर्गलं तदा वध्नन्ति वेधसः । श्र-
वस्युं शुष्मं काववं वधिं कृण्वन्तु बन्धुरः ॥ ३ ॥ येनां श्रवस्यवश्चरथ देवा इवा-
सुरप्रायया । शुनां कपिरिव दूषणो बन्धुरा काववस्यं च ॥ ४ ॥ दुष्ट्यै हि त्वा
भत्स्यामि दूषयिष्यामि काववम् । उदाशवो रथा इव शपथेभिः सरिष्यथ ॥ ५ ॥
एकशतं विष्कन्धानि विष्टिता पृथिवीमनु । तेषां त्वामग्र उज्जहर्मुणिं विष्कन्ध-
दूषणम् ॥ ६ ॥

॥ १० ॥ प्रथमा ह व्युवास सा धेनुरभवद् यमे । सा नः पर्यस्वती दुहामुत्त-
रामुत्तरां समां ॥ १ ॥ यां देवाः प्रति नन्दन्ति रात्रिं धेनुमुपायतीम् । संवत्स-
रस्य या पत्नी सा नो अस्तु सुमङ्गली ॥ २ ॥ संवत्सरस्य प्रतिमां यां त्वा रा-
त्र्युपास्महे । सा न आयुष्मतीं प्रजां रायस्पोषेण सं सृज ॥ ५ ॥ इयमेव सा या
प्रथमा व्यौच्छेदास्वितरासु चरति प्रविष्टा । महान्तो अस्यां महिमानो अन्तर्वधू-
र्जिगाय नवगजनित्री ॥ ४ ॥ वानस्पत्या ग्रावाणो घोषमक्रत हविष्कृण्वन्तः प-
वत्सरीणाम् । एकाष्टके सुप्रजसः सुवीरा वयं स्याम पतयो रयीणाम् ॥ ५ ॥
इयास्पदं घृतवत् सरीसृपं जातवेदः प्रति हव्या शृभाय । ये ग्राम्याः पशवो वि-
वरूपास्तेषां सप्तानां मयिरन्तिरस्तु ॥ ६ ॥ आ मां पुष्टे च पोषे च रात्रिं देवानां
मतौ स्याम । पूर्णादर्वे परां पत् सुपूर्णां पुत्ररापत । सर्वान् यज्ञान्तसंभुञ्जतीषमूर्जि
आ भेर ॥ ७ ॥ आयमगन्तसंवत्सरः पतिरेकाष्टके तव । सा न आयुष्मतीं प्रजां
रायस्पोषेण सं सृज ॥ ८ ॥ ऋतून् यज ऋतुपतीनार्तवानुत हायनान् । समाः संव-
तरान् मासान् भूतस्य पतये यजे ॥ ९ ॥ ऋतुभ्यष्टार्तवेभ्यो मन्द्रयः संवत्सरेभ्यः ।
त्रे विधात्रे समुधे भूतस्य पतये यजे ॥ १० ॥ इड्या जुह्वतो वयं देवान् घृतवता
जे । गृहानलुभ्यतो वयं सं विशेमोष गोमतः ॥ ११ ॥ एकाष्टका तपसा तप्य-
ना जजान गर्भमाहिमानमिन्द्रम् । तेन देवा व्यसहन्त शत्रून् हन्ता दस्यूनामभवच्छ-
पितिः ॥ १२ ॥ इन्द्रपुत्रे सोमपुत्रे दुहितारिं प्रजापतेः । कामान्स्माकं पूरय प्रति
क्वाहि नोऽविः ॥ १३ ॥

॥ इति द्वितीयोऽनुवाकः ॥

॥ ११ ॥ मुञ्चामि त्वा हविषा जीवनाय कर्मज्ञातयच्चादुत राजयच्चात्
 गार्हिर्जग्राह यद्येतदेनं तस्या इन्द्राग्नी प्र मुमुक्तमेनम् ॥ १ ॥ यदिं क्षितायुर्यदिं व
 परेतोयदिं मृत्योरान्तिकं नीत एव । तमा हरामि निर्ऋतेरुपस्थादस्पर्षमेनं शतशां
 रदाय ॥ २ ॥ सहस्राक्षेण शतवीर्येण शतायुषा हविषाहार्षमेनम् । इन्द्रो यथै-
 शरदो नयात्यति विश्वस्य दुरितस्य पारम् ॥ ३ ॥ शतं जीव शरदो वर्धमानः शतं
 हेमन्ताञ्छतमुवसन्तान् । शतं त इन्द्रो अग्निः संविता बृहस्पतिः शतायुषा हविषाहा-
 र्षमेनम् ॥ ४ ॥ प्र विशतं प्राणापानावनद्धाहाविव ब्रजम् । व्यन्ये यन्तु मृत्यवो
 यानाद्दुरितराञ्छतम् ॥ ५ ॥ इहैव स्तं प्राणापानौ मापं गातमितो युवम् । शरी-
 रमस्याङ्गानि ज्रसें बहतं पुनः ॥ ६ ॥ जरायै त्वा परिं ददामि जरायै नि धुवामि
 त्वा । जरा त्वा भद्रा नेष्ट्व्यन्ये यन्तु मृत्यवो यानाद्दुरितराञ्छतम् ॥ ७ ॥ अभि त्वा
 जरिमाहितं गामुज्जर्णामिव रज्ज्वा । यस्त्वा मृत्युरभ्यर्धत्त जायमानं सुपाशया । तं
 ते सत्यस्य हस्ताभ्यामुदमुञ्चद् बृहस्पतिः ॥ ८ ॥

॥ १२ ॥ इहैव ध्रुवां नि मिनोमि शालां क्षेमे तिष्ठति घृतमुत्तमार्णो । ता
 त्वा शाले सर्ववीराः सुवीरा अरिष्टवीरा उपसं चरेम ॥ १ ॥ इहैव ध्रुवा प्रति ति
 शालेऽश्वावती गोमती सूनुतावती । ऊर्जस्वती घृतवती पर्यस्वत्युच्छ्रयस्व मेहं
 सौभगाय ॥ २ ॥ ध्रुवयसि शाले बृहच्छन्दाः पूर्तिधान्या । आ त्वा वत्स
 गमेदा कुमार आ धेनवः सायमास्पन्दमानाः ॥ ३ ॥ इमां शालां सविता वा-
 रिन्द्रो बृहस्पतिर्नि मिनोतु प्रजानन् । उचन्तून्ना मरुतो घृतेन भगो नो राजा नि
 कृषिं तनोतु ॥ ४ ॥ मानस्य पत्नि शरणा स्योना देवी देवेभिर्निर्मितास्यग्रे । त
 णं वसाना सुमना असस्त्वमथास्मभ्यं सहवीरं रयिं दाः ॥ ५ ॥ अृतेन स्थूणा
 मधि रोह वंशोग्रो विराजन्नपं वृद्धश्च शत्रून् । मा ते रिषन्नपसत्तारो गृहाणां शा-
 ले शतं जीवेम शरदः सर्ववीराः ॥ ६ ॥ एमां कुमारस्तरुणा आ वत्सो जगत
 सह । एमां परिश्रुतः कुम्भ आ दध्नः कलशैरगुः ॥ ७ ॥ पूर्णं नारि प्र भर कु-
 म्भमेतं घृतस्य धारामृतेन संभृताम् । इमां पातूनमृतेना समङ्गधीष्ठापूर्तमाभि रक्षा-
 ल्येनाम् ॥ ८ ॥ इमां आपः प्र भेराभ्ययच्चां यच्चमनाशनीः । गृहानुप प्र सीदा
 म्यमृतेन सहाग्निना ॥ ९ ॥

॥ १३ ॥ यददः संप्रयतिरहावन्दता इवे । तस्याद नद्योऽनामं स्थ तानं

सन्दर्भ पुस्तकालय
 पृ. परिग्रहण क्रमांक ... ३०
 मद्रास विद्यालय, कुरुक्षेत्र

मामानि सिन्धवः ॥ १ ॥ यत्पेषिता बरुणेनाच्छीर्षं समवल्गत । तदाप्रोदिन्द्रो
 वो यतीस्तस्मादापो अनु घ्न ॥ २ ॥ अपक्राम स्यन्दमाना अवीवरत वो हि
 कम् । इन्द्रोवः शक्तिभिर्देवीस्तस्माद् वानाम वो हितम् ॥ ३ ॥ एको वो देवो
 ऽप्यतिष्ठत् स्यन्दमाना यथावशम् । उदानिषुर्षहीरिति तस्माद्दुक् मुच्यते ॥ ४ ॥
 आपोभद्राघृतमिदार्य आसन्नश्रीषोमौ विभृत्याप इत् ताः । तीव्रो रसो मधुपृचामरं-
 गम आ मा प्राणेन सह वर्षसा गमेत् ॥ ५ ॥ आदित् पश्याम्युतवा शृणोम्यामा घोषो
 मच्छति वाङ् मासाम् । मन्ये भेजानो अमृतस्य तर्हि हिरण्यवर्णा अर्तुप यदावः ॥ ६ ॥
 इदं व आपो हृदयमयं वत्स ऋतावरीः । इहेत्यमेतं शकरीर्यन्नदं वेश्यामि वः ॥ ७ ॥

॥ १४ ॥ संवो गोष्ठेन सुषदा सं रय्या सं सुभृत्या । अहर्जातस्य यन्नाम तेना वः
 सं सृजामसि ॥ १ ॥ सं वः सृजत्वयमा सं पूषा सं बृहस्पतिः । समिन्द्रो यो धन-
 ङ्जयो मयि पुष्यत यद् वसु ॥ २ ॥ संजग्माना अविभ्युषिरस्मिन् गोष्ठे करीषिणीः ।
 विभ्रतीः सोम्यं मध्वनमीवा उपेतन ॥ ३ ॥ इहैव गात्र एतनेहो शकैव पुष्यत । इहैवोत
 म जायध्वं मयि संज्ञानमस्तु वः ॥ ४ ॥ शिवो वो गोष्ठो भवतु शारिशकैव पुष्यत
 इहैवोत म जायध्वं मया वः सं सृजामसि ॥ ५ ॥ मया गावो गोपतिना सच-
 ध्वमयं वो गोष्ठ इह पोषयिष्णुः । रायस्पोषेण बहुला भवन्तीर्जीवाजीवन्तीरुपवः
 सदेम ॥ ६ ॥

॥ १५ ॥ इन्द्रमहं वरिणै चोदयामि सन् ऐतु पुरएता नो अस्तु । नुदन्न
 रति परिपन्थिनं मृगं स ईशानो धनदा अस्तुमहम् ॥ १ ॥ ये पन्थानो बहवो
 देवयाना अन्तरा धावापृथिवी संचरन्ति । ते मा जुषन्तां पर्यसा घृतेन यथा क्रीत्वा
 धनमाहराणि ॥ २ ॥ इधेनाग्न इच्छमानो घृतेन जुहोमि हव्यं तरसे बलाय ।
 यावदीशे ब्रह्मणा वन्दमान इमां धियं शतसेयाय देवीम् ॥ ३ ॥ इमामग्रे शरणि
 मीमृषो नो यमध्वानमगाम दूरम् । शुनं नो अस्तु प्रणो विक्रयश्च प्रतिपणः फलि-
 नं मा कृणोतु । इदं हव्यं सविदानौ जुषेथां शुनं नो अस्तु चरितमुत्थितं च ॥ ४ ॥
 तेन धनेन प्रणं चरामि धनेन देवा धनमिच्छमानः । तन्मे भूयो भवतु मा कनी-
 गोऽग्ने सातघ्नो देवान् हविषा निषेध ॥ ५ ॥ येन धनेन प्रणं चरामि धनेन
 वा धनमिच्छमानः । तस्मिन् म इन्द्रो रुचिमा दधातु प्रजार्पतिः सविता सोमो
 ग्निः ॥ ६ ॥ उप त्वा नमसा वयं होतवैश्वानर स्तुमः । स नः प्रजास्वात्मपु

गोषु प्राणेषु जागृहि ॥ ७ ॥ विश्वाहाते सदमिद्धरेमाश्वायेव तिष्ठते जातवेदः
रायस्पोषेण समिषा मदन्तो मा ते अग्ने प्रतिवेशा रिषाम ॥ ८ ॥

॥ इति तृतीयोऽनुवाकः ॥

॥ १६ ॥ प्रातरग्निं प्रातरिन्द्रं हवामहे प्रातर्मित्रावरुणा प्रातरश्विना । प्रात-
र्भगं पूषणं ब्रह्मणस्पतिं प्रातः सोममुत रुद्रं हवामहे ॥ १ ॥ प्रातर्जितं भगमुग्रं
हवामहे वयं पुत्रमदितेर्यो विधुर्ता आध्रश्चिद् यं मन्यमानस्तुरश्चिद् राजा चिद् यं भगं
भक्षीत्याह ॥ २ ॥ भग प्रणेतर्भग सत्यराधो भगोमां धियमुदवा ददन्नः । भग प्र-
णो जनय गोभिरश्वैर्भग प्र नृभिर्नृवन्तः स्याम ॥ ३ ॥ उतेदानीं भगवन्तः स्या-
मोत प्रपित्व उत मध्ये अह्वाम् । उतांदितां मघवन्तसूर्यस्य वयं देवानां सुमतौ
स्याम ॥ ४ ॥ भग एव भगवाँ अस्तु देवस्तेना वयं भगवन्तः स्याम । तं त्वा-
भग सर्व इज्जोहवीमि सनो भग पुर एता भवेम ॥ ५ ॥ संमध्वरायोषसो नमन्त-
दधिक्रवेव शुचये पदाय । अर्वाचीनं वसुविदं भगं मे रथमिवाश्वं वाजिन आ-
वहन्तु ॥ ६ ॥ अश्वावतीर्गोमतीर्न उषासो वीरवतीः सदमुच्छन्तु भद्राः । घृतं
दुहाना विश्वतः प्रपीता यूयं पात स्वस्तिभिः सदा नः ॥ ७ ॥

॥ १७ ॥ सीरा युञ्जन्ति कृत्रयो युगा वितन्वते पृथक् । धीरा देवेषु सुमन्-
यौ ॥ १ ॥ युनक्तु सीरा वि युगा तनोत कृते योनौवपतेह बीजम् । विराजः
श्रुष्टिः सभरा असन्नो नेदीय इव सृष्टयः प्रकमा यवन् ॥ २ ॥ लाङ्गलं पवीरवत् सु-
शीमं सोमसत्सरु । उदिद् वपतु गामविं प्रस्थावद् रथवाहनं पीबरीं च प्रफूर्णम् ॥ ३ ॥
इन्द्रः सीतां नि गृह्णातु तां पूषाभि रन्तु । सा नः पर्यस्वती दुहामुत्तममुत्तरां
संमाम् ॥ ४ ॥ शुनं सुफाला वि तुदन्तु भूमिं शुनं कीनाशा अनुयन्तु वाहान् ।
शुनांसीरा हविषा तौशमाना सुपिपृला ओषधीः कर्तमस्मै ॥ ५ ॥ शुनं वाहाः
शुनं नरः शुनं कृषतु लाङ्गलम् । शुनं वरत्रा बध्यन्तां शुनमष्टामुदिङ्गय ॥ ६ ॥
शुनांसीरेह स्म मे जुषेथाम् । यहिवि चक्रथुः पयस्तेनेमामुप सिञ्चतम् ॥ ७ ॥
सीते वन्दागहे त्वावाचीं सुभगे भव । यथा नः सुमना असो यथा नः सुफला
श्रुवः ॥ ८ ॥ घृतेन सीता मधुना समक्ता विश्वेदेवैरनुमता मरुद्भिः । सा नः सीते
पर्यसाभ्याववृत्स्वोर्जस्वती घृतवत् पिन्वमाना ॥ ९ ॥

॥ १८ ॥ इमां खेनाभ्योषधिं वीरुधां बलवत्तगाम् । यया सपत्नीं वाधते यया
संविन्दते पतिम् ॥ १ ॥ उत्तानपर्णे सुभगे देवजूते सहस्वति । सपत्नीं मे परां
गुह्यं पतिं मे केवलं कृधि ॥ २ ॥ नहि ते नाम जग्राह नो अस्मिन् रमसे पती ।
परामिव परावतं सपत्नीं गमयामसि ॥ ३ ॥ उत्तराहर्षुत्तर उचरे दुत्तराभ्यः ।
अधः सपत्नी या ममाधरा साधराभ्यः ॥ ४ ॥ अहमस्मि सहमानाथो त्वमसि
सासहिः । उभे सहस्वती भूत्वा सपत्नीं मे सहावहे ॥ ५ ॥ अभि तैऽथां सह-
मानामुप तेऽथां सहीयसीम् । मामनु प्र ते मनो वत्सं गौरिव धावतु पथा वा-
रिव धावतु ॥ ६ ॥

॥ १९ ॥ संशितं म इदं ब्रह्म संशितं वीर्यं बलम् । संशितं जत्रमजरमस्तु
जिष्णुर्येषामस्मि पुरोहितः ॥ १ ॥ समहमेषां सष्टं स्यामि समोजो वीर्यं बलम् ।
वृशामि शत्रूणां बाहूनेन हविषाहम् ॥ २ ॥ नीचैः पद्यन्तामधरे भवन्तु ये
नः सूरि मन्वानं पृतन्यान् । जिष्यामि ब्रह्मणामित्रानुन्नयामि स्वानहम् ॥ ३ ॥
तीक्ष्णीयांसः परशोऽग्नेस्तीक्ष्णातरा उत । इन्द्रस्य वज्रात् तीक्ष्णीयांसो येषामस्मि
पुरोहितः ॥ ४ ॥ प्यामहमायुधा सं स्याम्येषां सष्टं सुवीरं वर्धयामि । एषां जत्र
मजरमस्तु जिष्णुर्येषां चितं विश्वेऽवन्तु देवाः ॥ ५ ॥ ऊर्ध्वन्तां मघन्न वा-
जिनान्युद वीराणां जयतामेतुघोषः । पृथग् घोषा उल्ललयः केतुमन्त उदीरताम् । देवा
इन्द्रज्येष्ठा मरुतो यन्तु सैनया ॥ ६ ॥ प्रेता जयता नर उग्रा वः सन्तु बाहवः ।
तीक्ष्णेष्वोऽबलधन्वनो हतोऽग्रायुधा अबलानुग्रवाहवः ॥ ७ ॥ अर्वसृष्टा परां
पत शरव्ये ब्रह्मसंशिते । जयामित्रान् प्र पद्यस्व जह्वेषां वरंवरं मामीषां मोक्षि
कश्चन ॥ ८ ॥

॥ २० ॥ अयं ते योर्निर्ऋत्वियो यतो जातो अरोचथाः । तं जानन्नग्न आ
रोहाथां नो वर्धया रयिम् ॥ १ ॥ अग्ने अर्च्छां वदेह नः प्रत्यङ् नः सुमनाभव ।
प्र णो यच्छ विशां पते धनदा असि नस्त्वम् ॥ २ ॥ प्र णो यच्छत्वयमा
प्र भगः प्र बृहस्पतिः । प्र देवीः प्रोक्त सूनृता रयिं देवी दधातु मे ॥ ३ ॥ सोमं
राजानमवमेऽग्निं गीभिर्हवामहे । आदित्यं विष्णुं सूर्यं ब्रह्माणं च बृहस्प-
तिम् ॥ ४ ॥ त्वं नो अग्ने अग्निभिर्ब्रह्मं यज्ञं च वर्धय । त्वं नो देव दातव्ये
रयिं दानाय चोदय ॥ ५ ॥ इन्द्रवायु उभाविह सुहवेह हवामहे । यथा नः सर्व

इज्जनः संगत्यां सुमना असद् दानकामश्च नो भुवत् ॥६॥ अर्यमणं बृहस्पतिमिन्द्रं
दानाय चोदय । वातं विष्णुं सरस्वतीं सवितारं च वाजिनम् ॥ ७ ॥ वाजस्य नु
प्रसवे सं बभूविमेमा च विश्वा भुवनान्यन्तः । उतादित्सन्तं दापयतु प्रजानन् रयिं
च नः सर्ववीरं नि यच्छ ॥ ८ ॥ दुहां मे पञ्च प्रदिशो दुहामुर्वियथा बलम् ।
प्रापेयं सर्वा आकृतीर्मनसा हृदयेन च ॥ ९ ॥ गोसानिं वाचमुदेयं वर्चसा माभ्यु-
दिहि । आ रन्धां सर्वतो वायुस्त्वष्टा पोषं दधातु मे ॥ १० ॥

॥ इति चतुर्थोऽनुवाकः ॥

॥ २१ ॥ ये अग्नयो अप्सवन्तर्ये वृत्रे ये पुरुषे ये अशमसु । य आविवेशो-
शोषधीर्यो वनस्पतीस्तेभ्यो अग्निभ्यो हुतमस्वेतत् ॥ १ ॥ यः सोमं अन्तर्यो
गोष्वन्तर्य आविवेशो वयंसु यो मृगेषु । य आविवेश द्विपदो यश्चतुष्पदस्तेभ्यो०
॥ २ ॥ य इन्द्रेण सग्रथं याति देवो वैश्वानर उत विश्वदाव्यः । यं जोहवीमि
पृतनासु सासहिं तेभ्यो० ॥ ३ ॥ यो देवो विश्वाद् यमु काममाहुयं दातारं प्रतिगृ-
ह्णन्तम्राहुः । यो धीरः शक्रः परिभूरदाभ्यस्तेभ्यो० ॥ ४ ॥ यं त्वाहोतारं मन-
साभि संविदुस्त्रयोदश भौवनाः पञ्च मानवाः । वचोधसे यशसे सुनृतावते तेभ्यो०
॥ ५ ॥ उच्चान्नाय वशान्नाय सोमपृष्ठाय वेधसे । वैश्वानर ज्येष्ठेभ्यस्तेभ्यो०
॥ ६ ॥ दिवं पृथिवीमन्वन्तरिजं ये विद्युतमनुसंचरन्ति । ये दिक्वन्तर्ये वाते अ-
न्तस्तेभ्यो अग्निभ्यो हुतमस्वेतत् ॥ ७ ॥ हिरण्यपाणिं सवितारमिन्द्र बृहस्पतिं
वरुणं मित्रमग्निम् । विश्वान् देवानाङ्गिरसो हवामह इमं क्रव्यादं शमयन्वग्निम्
॥ ८ ॥ शान्तो अग्निः क्रव्याच्छान्तः पुरुषरेषणः । अथो यो विश्वदाव्यस्तं क्र-
व्यादमशीशमम् ॥ ९ ॥ ये पर्वताः सोमपृष्ठा आप उच्चानशीवरीः । वातः पर्जन्य
आदग्निस्ते क्रव्यादमशीशमन् ॥ १० ॥

॥ २२ ॥ हस्तिवर्चसं प्रथतां बृहद् यशो अदित्या यत् तन्नः संबभूव । तत्
सर्वं समदुर्महामेतद् विश्वे देवा अदितिः सजोषाः ॥ १ ॥ मित्रश्च वरुणश्चेन्द्रो-
रुद्रश्च चेततु । देवासो विश्वधायसस्ते माञ्जन्तु वर्चसा ॥ २ ॥ येन हस्ती व-
र्चसा संबभूव येन राजा मनुष्येष्वप्स्वन्तः । येन देवा देवतामग्र आयन् तेन मामद्य
वर्चसाग्नें वर्चस्विनं कृणु ॥ ३ ॥ यत् ते वर्चो जातवेदो बृहद् भवत्याहुतेः । यावत् सूर्यस्य
वर्च आसुरस्य च हस्तिनः । तावन्मे अश्विना वर्च आ धत्तां पुष्करस्रजा ॥ ४ ॥ याव-

षतस्रः प्रदिशश्चतुर्यावत् समरनुते । तार्वत् समैत्विन्द्रियं मयि तद्धंस्ति वर्चसम् ॥५॥
हस्ती मृगाणां सुषदांमतिष्ठावान् बभूव हि । तस्य भगेन वर्चसाभि पिञ्चामि मा
महम् ॥ ६ ॥

॥२३॥ येन वेहद बभूव्रिथ नाशयामसि तत् त्वत् । इदं तदन्यत्र त्वदर्पदूरे निदधमसि
॥१॥ आ ते योनिर्गर्भ एतु पुमान् बाणं इवेषुधिमा आ वीरोऽत्र जायतां पुत्रस्ते दर्शमास्यः
॥२॥ पुमांसं पुत्रं जनय तं पुमाननु जायताम् । भवासि पुत्राणां माता जातानां जनया-
श्च यान् ॥ ३ ॥ यानि भद्राणि बीजान्यृषभा जनयन्ति च । तैस्त्वं पुत्रं विन्दस्व
सा प्रसूधेनुका भव ॥ ४ ॥ कृणोमि ते प्राजापत्यमा योनिं गर्भं एतु ते । विन्दस्व
त्वं पुत्रं नारि यस्तुभ्यं शमसच्छमु तस्मै त्वं भव ॥ ५ ॥ यामां द्यौः पिता पृथिवी
माता समुद्रो मूलं वीरुधां बभूव । तास्त्वां पुत्रविद्याय दैवीः प्रावन्त्वोषधयः ॥ ६ ॥

॥ २४ ॥ पर्यस्वतीरोषधयः पर्यस्वन्मामकं वचः । अथो पर्यस्वती नामा
भैरुऽहं सहस्रशः ॥ १ ॥ वेदाहं पर्यस्वन्तं चकार धान्यं बहु । सम्भृत्वा नाम
यो देवस्तं वयं हवामहे यो यो अयं ज्वनो गृहे ॥ २ ॥ इमा याः पञ्च प्रदिशो
मानवीः पञ्च कृष्टयः । ऋष्टे शापं नदीरिवेह स्फातिं समावहान् ॥ ३ ॥ उदुत्सं श-
तधारं सहस्रधारमक्षितम् । एवास्माक्रेदं धान्यं सहस्रधारमक्षितम् ॥ ४ ॥ शतह-
स्त समाहर सहस्रहस्त सं किर । कृतस्य कार्यस्य चेह स्फातिं समावह ॥ ५ ॥ तिस्रो-
मात्रा गन्धर्वाणां चतस्रो गृहपत्याः । तासां या स्फातिमत्तमा तथा त्वाभि मृशा-
मसि ॥ ६ ॥ उपोहश्च समूहश्च चत्वारौ ते प्रजापते । ताविहा वहतां स्फातिं
बहुं भूमानमक्षितम् ॥ ७ ॥

॥ २५ ॥ उत्तुदस्त्वोत् तुदतु मा धृथाः शयन्ते स्वे । इषुः कामस्य या भीमा
तया विध्यामि त्वा हृदि ॥ १ ॥ आधीपर्णां कामशल्यामिषुं सङ्कल्पकुल्मलाम् ।
तां सुसन्नतां कृत्वा कामो विध्यतु त्वा हृदि ॥ २ ॥ या स्त्रीदानं शोषयति काम-
स्येषुः सुसन्नता । प्राचीनपत्न्या व्योषा तथा विध्यामि त्वा हृदि ॥ ३ ॥ शुचा
विद्धा व्योषया शुष्कास्याभि संप मा । मृदुनिर्मन्युः केवली प्रियवादिन्यनुव्रता
॥ ४ ॥ आजामि त्वाजन्या परिं मातुरथो पितुः । यथा मम क्रतावसो मम चित्तमुपा-
यसि ॥ ५ ॥ व्यस्यै मित्रावरुणौ हृदश्चित्तान्यस्य तम् । अथैनामक्रतुं कृत्वा ममैव
कृणुतं वशे ॥ ६ ॥

॥ इति पञ्चमोऽनुवाकः ॥

॥ २६ ॥ येऽस्यां स्थ प्राच्यां दिशि हेतयो नाम देवास्तेषां वो अग्निरिषवः
 ते नो मृडत ते नोऽधि ब्रूत तेभ्यो वो नमस्तेभ्यो वः स्वाहा ॥ १ ॥ येऽस्यां
 स्थ दक्षिणायां दिश्यविष्यवो नाम देवास्तेषां वः कामइषवः । ते नो० ॥ २ ॥
 येऽस्यां स्थ प्रतीच्यां दिशि वैराजा नाम देवास्तेषां व आप इषवः । ते नो०
 ॥ ३ ॥ येऽस्यां स्थोदीच्यां दिशि प्रविध्यन्तो नाम देवास्तेषां वो वात इषवः ।
 ते नो० ॥ ४ ॥ येऽस्यां स्थ ध्रुवायां दिशि निलिम्पा नाम देवास्तेषां व
 ओषधीरिषवः । ते नो० ॥ ५ ॥ येऽस्यां स्थोर्ध्वायां दिश्यवस्वन्तो नाम
 देवास्तेषां वो बृहस्पतिरिषवः । ते नो मृडत ते नोऽधि ब्रूत तेभ्यो वो नमस्तेभ्यो
 वः स्वाहा ॥ ६ ॥

॥ २७ ॥ प्राची दिग्ग्निरधिपतिरसितो रक्षितादित्या इषवः । तेभ्यो नमो-
 ऽधिपतिभ्यो नमो रक्षितृभ्यो नम इषुभ्यो नम एभ्यो अस्तु । योऽस्मान्द्वेष्टि यं
 वयं द्विष्मस्तं वो जम्भे दधमः ॥ १ ॥ दक्षिणा दिग्निन्द्रोऽधिपतिस्तिरश्चिराजी
 रक्षिता पितर इषवः । तेभ्यो० । ० ॥ २ ॥ प्रतीची दिग् वरुणोऽधिपतिः पृदाकू
 रक्षितान् मिषवः । तेभ्यो० । ० ॥ ३ ॥ उदीची दिक् सोमोऽधिपतिः स्वजो
 रक्षिताशनिरिषवः । तेभ्यो० । ० ॥ ४ ॥ ध्रुवा दिग् विष्णुरधिपतिः कल्माषग्रीवो
 रक्षिता वीरुध इषवः । तेभ्यो० । ० ॥ ५ ॥ ऊर्ध्वा दिग् बृहस्पतिरधिपतिः श्वित्रो
 रक्षिता वर्षमिषवः । तेभ्यो नमोऽधिपतिभ्यो नमो रक्षितृभ्यां नम इषुभ्यो नम
 एभ्यो अस्तु । योऽस्मान्द्वेष्टि यं वयं द्विष्मस्तं वो जम्भे दधमः ॥ ६ ॥

॥ २८ ॥ एकैक्यैषा सृष्ट्या सं बभूवु यत्र गा असृजन्तभूतकृती विश्वरू-
 पाः । यत्र विजायते यमिन्यपतुः सा पशून् क्षिणाति रिफती रुशती ॥ १ ॥ एषा
 पशून्त्सं क्षिणाति क्रव्याद् भूत्वा व्यद्वरी । उतैनां ब्रह्मणो दद्यात् तथा स्योना शिवा
 स्यात् ॥ २ ॥ शिवा भव पुरुषेभ्यो गोभ्यो अश्वेभ्यः शिवा । शिवास्मै सर्वस्मै
 क्षेत्राय शिवा न इहैधि ॥ ३ ॥ इह पुष्टिरिह रस इह सहस्रसातमा भव । पशून्
 यमिनि पोषय ॥ ४ ॥ यत्रा सुहार्दीः सुकृतो मदान्ति विहाय रोगं तन्वः स्वायाः ।
 तं लोकं यमिन्यभिसंबभूव सा नो मा हिंसीत् पुरुषान् पशूश्च ॥ ५ ॥ यत्रा
 सुहार्दी सुकृतामग्निहोत्रहुतां यत्र लोकः । तं लोकं यमिन्यभिसंबभूव सा नो मा
 हिंसीत् पुरुषान् पशूश्च ॥ ६ ॥

॥ २६ ॥ यद् राजानो विभजन्त इष्टापूर्त्तस्य षोडशं यमस्यामी संभासदः ।
अविस्तस्मात् न मुञ्चति दत्तः शितिपात् स्वधा ॥ १ ॥ सर्वान् कामान् पूरय-
त्या भवन् प्रभवन् भवन् । आकृतिप्रोविर्दत्तः शितिपाक्षोपं दस्यति ॥ २ ॥ यो
इदाति शितिपादमर्षिं लोकेन संमितम् । स नाकमभ्यारोहति यत्र शुल्को न क्रि-
यते अवलेन बलीयसे ॥ ३ ॥ पञ्चापूपं शितिपादमर्षिं लोकेन संमितम् । प्रदा-
तोपं जीवति पितृणां लोके क्षितम् ॥ ४ ॥ पञ्चापूपं शितिपादमर्षिं लोकेन सं-
मितम् । प्रदातोपं जीवति सूर्यमासयोरक्षितम् ॥ ५ ॥ इरेव नोपं दस्यति समुद्र
इव पर्यो महत् । देवौ संव्रासिनाविव शितिपान्नोपं दस्यति ॥ ६ ॥ क इदं
कस्मा अदात् कामः कामायादात् । कामो दाता कामः प्रतिग्रहीता कामः समुद्रमा-
विवेश । कामेन त्वा प्रति गृह्णामि कामैतत् ते ॥ ७ ॥ भूर्मिष्ट्वा प्रति गृह्णात्व-
न्तरिक्षमिदं महत् । माहं प्राणेन मात्मना मा प्रजया प्रतिगृह्य वि राधिषि ॥ ८ ॥

॥ ३० ॥ सहृदयं सामनस्यमर्षिद्वेषं कृणोमि वः । अन्यो अन्यमभि हृत
चत्सं जातमिवाध्या ॥ १ ॥ अनुव्रतः पितुः पुत्रो मात्रा भवतु संमनाः । जाया
पत्ये मधुमती वाचं वदतु शन्तिवाम् ॥ २ ॥ मा भ्राता भ्रातरं द्विजन्मा स्वसा-
रमुत स्वसा । सम्यञ्चः सव्रता भूत्वा वाचं वदत भद्रया ॥ ३ ॥ येन देवा न
वियन्ति नोचं विद्विषते मिथः । तत्कृणो ब्रह्म वो गृहे संज्ञानं पुरुषेभ्यः ॥ ४ ॥
ज्यायंस्वन्तरिचित्तिनो मा वि यौष्टं संराधयन्तः सधुराश्वरन्तः । अन्यो अन्यस्मै
वल्गु वदन्त एतं सध्रीचीनान् वः संमनसस्कृणोमि ॥ ५ ॥ समानी पूषा सह वी-
चभागः समाने योक्ते सह वी युनज्मि । सम्यञ्चोऽग्निं संपर्यतारा नाभिमि-
वाभितः ॥ ६ ॥ सध्रीचीनान् वः संमनसस्कृणोम्येकंशुष्टीन्त्संवननेन सर्वान् ।
देवा इवामृतं रक्षमाणाः सायंप्रातः सौमनसो वी अस्तु ॥ ७ ॥

॥ ३१ ॥ वि देवा जुरसावृतन् वि त्वमग्ने अरात्या । व्यहं सर्वेण पाप्म-
ना वि यक्ष्मेण समायुषा ॥ १ ॥ व्यात्यो पर्वमानो वि शक्रः पापकृत्यया ।
व्यहं ॥ २ ॥ वि ग्राम्याः पशत्रं आरुण्यैर्व्यापस्तृष्णायासरन् । व्यहं ॥
॥ ३ ॥ वीऽमे द्यावापृथिवी इतो वि पन्थानो दिशं दिशम् । व्यहं ॥ ४ ॥
त्वष्टा दुहित्रे वदतु युनक्तीतीदं विश्वं भुवं वि याति । व्यहं ॥ ५ ॥ अग्निः
प्राणान्त्सं दधाति चन्द्रः प्राणेन संहितः । व्यहं ॥ ६ ॥ प्राणेन विश्वतो-

वीर्यं देवाः सूर्यं समैरयन् । व्यहं० ॥ ७ ॥ आयुष्मतामायुष्कृतां प्राणेन जीव
 मा मृथाः । व्यहं० ॥ ८ ॥ प्राणेन प्राणतां प्राणेहैव भव मा मृथाः । व्यहं०
 ॥ ९ ॥ उदायुषा समायुषादोषधीनां रसेन व्यहं० ॥ १० ॥ आ पर्जन्यस्य
 वृष्ट्योदस्थामामृता वयम् । व्यहं० सर्वेण पाप्मना वि यत्तमेण समायुषा ॥ ११ ॥

॥ इति षष्ठोऽनुवाकः ॥

॥ तृतीयं काण्डं समाप्तम् ॥

अथ चतुर्थं काण्डम् ॥

॥ १ ॥ ब्रह्म जज्ञानं प्रथमं पुरस्ताद् विमीमितः सुरुचो वेन आव । स बुध्न्या
उपमा अस्य विष्ठाः सतश्च योनिमसतश्च वि वः ॥ १ ॥ इयं पित्र्या राष्ट्रये-
त्वग्नें प्रथमार्यं जनुषे भुवनेष्ठाः । तस्मा एतं सुरुचं हारमहं घर्मं श्रीणन्तु प्रथ-
मार्यं धास्यवे ॥ २ ॥ प्र यो जज्ञे विद्वानस्य बन्धुर्विश्वा देवानां जनिमा विवक्ति ।
ब्रह्म ब्रह्मिण उज्जभार मध्याग्नीचैरुचैः स्वधा अभि प्र तस्थौ ॥ ३ ॥ स हि दिवः
स पृथिव्या ऋतस्था मही क्षेमोदसी अस्कभायत् । महान् मही अस्कभायद् विजातो
द्यां सन्न पार्थिवं च रजः ॥ ४ ॥ स बुध्न्यादाष्ट जनुषोभ्यग्रं बृहस्पतिं देवता
तस्य सम्राट् । अहर्गच्छुकं ज्योतिषो जन्निशुथं द्युमन्तो वि वंसन्तु विष्ठाः ॥ ५ ॥
नूनं तदस्य क्वव्यो हि नोति महो देवस्य सूर्यस्य ध म । एष जज्ञे बहुभि साकमित्था
पूर्वे अर्धे विषिते ससन् नु ॥ ६ ॥ योथर्वाणं पितरं देवबन्धुं बृहस्पतिं नमसाक्
च गच्छात् । त्वं निश्वेषां जनिता यथासः क्विदेवो न दभायत् स्वधावान् ॥ ७ ॥

॥ २ ॥ य आत्मदा बलदा यस्य विश्वं उपासते प्रशिषं यस्य देवाः । योऽस्येशं
द्विपदो यश्चतुष्पदः कस्मै देवाय हविषां विधेम ॥ १ ॥ यः प्राणतो निमिषतो म-
हित्वैहो राजा जगतो बभूव । यस्य च्छायामृतं यस्य मृत्युः कस्मै ॥ २ ॥ यं क-
न्दसी अर्वतश्चस्कभाने भियसानि रोदसी अह्वयेथाम् । यस्यासौ पन्था रजसो
विमानः कस्मै ॥ ३ ॥ यभ्य द्यौरुर्वी पृथिवी च मही यस्याद् उर्वन्तरिक्षम् ।
यस्यासौ सूरौ विततो महित्वा कस्मै ॥ ४ ॥ यस्य विश्वे हिमवन्तो महित्वा
समुद्रे यस्य रसामिदाहुः । इमाश्च प्रदिशो यस्य बाहु कस्मै ॥ ५ ॥ आपो अग्रे
विश्वमावन् गर्भं दधाना अमृता ऋतज्ञाः । यासु देवीष्वधि देव आसीत् कस्मै ॥ ६ ॥
द्विरण्यगर्भः समवर्तताग्ने भूतस्य जातः पतिरेक आसीत् । स दाधार पृथिवीमुत्
द्यां कस्मै ॥ ७ ॥ आपो बत्सं जनयन्तीर्गर्भमग्रे समैरयन् । तस्योत् जायमान-
स्योल्ब आसीद्विरण्ययः कस्मै देवाय हविषां विधेम ॥ ८ ॥

॥ ३ ॥ उदितस्त्रयो अक्रमन् व्याघ्रः पुरुषो वृकः । हिरुग्धि यन्ति सिन्धवो

हिरुं देवो वनस्पतिर्हिरुं मन्तु शत्रवः ॥ १ ॥ परेणैतु पथा वृकः परमेणोत त-
स्करः । परेण दत्वती रज्जुः परेणाघायुरर्षतु ॥ २ ॥ अक्षर्यौ च ते मुखं च ते
व्याघ्रं जम्भयामसि । आत् सर्वांश्च विंशतिं नखान् ॥ ३ ॥ व्याघ्रं दत्वतां वयं प्रथमं
जम्भयामसि । आदुष्टेनमथो अहिं यातुधानमथो वृकम् ॥ ४ ॥ यो अद्य स्तेन
आयति स संपिष्टो अपायति । पथामपध्वंसेनैत्विन्द्रो वज्रेण हन्तु तम् ॥ ५ ॥
मूर्धा मृगस्य दन्ता अपिशीर्णा उ पृष्टयः । निम्बुकु तै गोधा भवतु नीचायच्छश-
युर्मृगः ॥ ६ ॥ यत् संयमो न वि यमो वि यमो यन्न संयमः । इन्द्रजाः सोमजा
अथर्वणमसि व्याघ्रजम्भनम् ॥ ७ ॥

॥४॥ यां त्वां गन्धर्वो अखनद् वरुणाय मृतभ्रजे । तां त्वां वयं खनामस्योषधिं शे-
पहर्षणीम् ॥१॥ उदुषा उदु सूर्य उदिदं मामकं वज्रः । उदेजतु प्रजापतिर्वृषा शु-
ष्मेण वाजिना ॥ २ ॥ यथा स्म ते विरोहतोऽभितप्तमिवानाति । ततस्ते शुष्मव-
त्तरमियं कृणोत्वोषधिः ॥ ३ ॥ उच्छुष्मोषधीनां सारं ऋषभाणाम् । सं पुंसा-
मिन्द्र वृषण्यमिषिन् धेहि तनूवशिन् ॥४॥ अपां रसः प्रथमजोऽथो वनस्पतीनाम् ।
उत सोमस्य आतास्युतार्शमि वृषण्यम् ॥५॥ अद्याग्रै अद्य सवितरद्य देवि सरस्वति ।
अद्यास्य ब्रह्मणस्पते धनुंरिवा तानया पसः ॥ ६ ॥ आहं तनोमि ते पसो अधि-
ज्यामिर्व धन्वनि । क्रमस्वशी इव रोहितमनवग्लायता सदा ॥ ७ ॥ अश्वस्याश्व-
तरस्याजस्य पेतस्वस्य च । अथ ऋषभस्य ये वाजास्तानस्मिन् धेहि तनूवशिन् ॥ ८ ॥

॥ ५ ॥ सहस्रशृङ्गो वृषभो यः समुद्रादुदाचरत् । तेनां सहस्येना वयं नि
जनान्त्स्वापयामसि ॥ १ ॥ न भूमिं वातो अतिं वाति नातिं पश्यति कश्चन ।
स्त्रियश्च सर्वाः स्वापय शुनश्चेन्द्रसखा चरन् ॥ २ ॥ प्रोष्टेश्यास्तल्पेश्या नारी-
र्या वृहशीवरीः । स्त्रियो याः पुण्यगन्धयस्ताः सर्वाः स्वापयामसि ॥३॥ एज-
देजदजग्रभं चतुः प्राणमजग्रभम् । अङ्गान्यजग्रभं सर्वा रात्रीणामतिशर्वरे ॥ ४ ॥
य आस्ते यश्चरति यश्चतिष्ठन् विपश्यति । तेषां सं दध्मो अक्षीणि यथेदं हर्म्यं
तथा ॥५॥ स्वर्तुमाता स्वर्तु पिता स्वस्तु श्वा स्वस्तु विश्पतिः । स्वर्पन्त्वस्यै ह्यातयः
स्वर्पन्त्वयमभितो जनः ॥ ६ ॥ स्वर्गं स्वर्गाभिकरणेन सर्वं निष्वापया जनम् ।
ओस्तूर्यमन्यान्त्स्वापयाव्युषं जश्रुतावहामिन्द्र इवारिष्टो अक्षितः ॥ ७ ॥

॥ इति प्रथमोऽनुवाकः ॥

॥ ६ ॥ ब्राह्मणो जज्ञे प्रथमो दशशीर्षो दशास्यः । स सोमं प्रथमः पयौ स चकारारुसं विषम् ॥ १ ॥ यावती द्यावापृथिवी वरिम्णा यावत् सप्त सिन्धु-
वो वितष्टिरे । वाचं विषस्य दूषणीं तामितो निरवादिषम् ॥ २ ॥ सुपर्णस्त्वां
गरुत्मान् विषं प्रथममावयत् । नामीमदो नारूरुप उतास्मां अभवः पितुः ॥ ३ ॥
यस्त आस्यत् पञ्चाङ्गुरिर्वक्राच्चिदधि धन्वनः । अपस्कम्भस्य शल्यान्निरवोच-
महं विषम् ॥ ४ ॥ शल्याद् विषं निरवोचं प्राञ्जनादुत पर्णधेः । अग्राष्ठाच्छृङ्गात्
कुल्मलान्निरवोचमहं विषम् ॥ ५ ॥ अरसस्तं इषो शल्योऽथो ते अरसं विषम् ।
उतारसस्य वृक्षस्य धनुष्टे अरसारसम् ॥ ६ ॥ ये अपीषन् ये अदिहन् य आस्यन्
ये अवासृजन् । सर्वे ते वध्रयः कृता वध्रिर्विषगिरिः कृतः ॥ ७ ॥ वध्रयस्ते स्व-
नितारो वध्रिस्त्वमस्योषधे । वध्रिः स पर्वतो गिरिर्यतो ज्ञातमिदं विषम् ॥ ८ ॥

॥ ७ ॥ वारिदं वारयातै वरणावत्यामधि । तत्रामृतस्यासिक्तं तेनांते वारये
विषम् ॥ १ ॥ अरसं प्राच्यं विषमरसं यदुदीच्यम् । अथेदमधराच्यं करम्भेण
वि कल्पते ॥ २ ॥ करम्भं कृत्वा तिर्यं पीवस्पाकमुदारथिम् । जुधा किल त्वा
दुष्टनो जज्ञिवान्त्स न रूरुपः ॥ ३ ॥ वि ते मदं मदावति शरभिव पातयामसि ।
प्र त्वां चरुमिव येषन्तं वचसां स्थापयामसि ॥ ४ ॥ परि ग्राममिवाचितं वचसा
स्थापयामसि । तिष्ठां वृक्ष इव स्थाम्न्यभिखाते न रूरुपः ॥ ५ ॥ पवस्तैस्त्वाः
पर्यक्रीणन् दूर्शोभिरजिनैरुत । प्रकीरसि त्वमोषधेभिखाते न रूरुपः ॥ ६ ॥
अनाप्ता ये वः प्रथमा यानि कर्माणि चक्रिरे । वीरान् नो अत्र मा दभन् तद्वं
एतत् पुरो दधे ॥ ७ ॥

॥ ८ ॥ भूतो भूतेषु पय आ दधाति स भूतानामधिपतिर्बभूव । तस्य मृत्यु-
श्चरति राजसूर्यं स राजा राज्यमनु मन्यतामिदम् ॥ १ ॥ अभि प्रेहि मापं वेन
उग्रश्चेत्ता संपत्नहा । आ तिष्ठ मित्रवर्धन तुभ्यं देवा अधि ब्रुवन् ॥ २ ॥ आति-
ष्ठन्तं परि विश्वे अभूषन् छियं वसानश्चरति स्वरोचिः । महत् तद् वृष्णो असुरस्य
नामा विश्वरूपो अमृतानि तस्थौ ॥ ३ ॥ व्याघ्रो अधि वैयाध्रे वि क्रमस्व दिशो
महीः । विशस्त्वा सर्वा वाञ्छन्त्वापो दिव्याः पर्यस्वतीः ॥ ४ ॥ या आपो
दिव्याः पर्यसा मदन्त्यन्तरिक्षं उत वा पृथिव्याम् । तासां त्वा सर्वासामपामभि धि-
श्चामि वचसा ॥ ५ ॥ अभि त्वा वचसासिचन्नापो दिव्याः पर्यस्वतीः । यथासौ

मित्रवर्धनस्तथा त्वा सविता कर्तु ॥ ६ ॥ एनाव्याघ्रं परिषस्वजानाः सिंहं हि-
न्वन्ति महते सौभगाय । समुद्रं न सुभ्रुवस्तस्थिवांसं मर्मृज्यन्ते द्वीपिनमस्वन्तः ॥७॥

॥६॥ एहिं जीवं त्रायमाणं पर्वतस्यास्यक्ष्यम् । विश्वेभिर्देवैर्दत्तं परिधिर्जिर्विनाय
कम् ॥ १ ॥ परिपाणं पुरुषाणां परिपाणं गवामसि । अश्वानामर्षतां परिपाणा-
य तस्थिषे ॥ १ ॥ उतासिं परिपाणं यातुजम्भनमाञ्जन । उतामृतस्य त्वं वेत्या-
थो असि जीव भोजनमथो हरितभेषजम् ॥ २ ॥ यस्याञ्जनं प्रसर्पस्यङ्गमङ्गं पर-
ष्परुः । ततो यक्ष्मं वि बाधस उग्रो मध्यमशीरिव ॥ ४ ॥ नैनं प्रप्नोति शपथो
न कृत्या नाभिशोचन्नम् । नैनं विष्कन्धमरनुते यस्त्वा विभर्त्याञ्जन ॥ ५ ॥ अ-
सन्मन्त्राद् दुष्वप्याद् दुष्कृताच्छर्मलादुन । दुहाद्दश्चक्षुषो घोरात् तस्मान्नः
पाह्याञ्जन ॥ ६ ॥ इदं विद्वानाञ्जन सत्यं वक्ष्यामि नावृतम् । सनेयमश्वं गाम-
हमात्मानं तत्र पूरुष ॥ ७ ॥ त्रयो दासा आञ्जनस्य त्वमा बलास आदहिः ।
बर्षिष्ठ पर्वतानां त्रिकुकुत्तमं ते पिता ॥ ८ ॥ यदाञ्जनं त्रैकुकुदं जातं हिमवत-
स्परि । यातुंश्च सर्वाञ्जं जम्भयत्सर्वाश्च यातुधान्यः ॥ ९ ॥ यदि वासिं त्रैकुकुदं
यदि यामुनमुच्यसे । उभै ते भद्रे नाम्नी ताभ्यां नः पाह्याञ्जन ॥ १० ॥

॥ १० ॥ वाताञ्जातो अन्तरिक्षाद् विद्युतो ज्योतिषस्परि । स नो हिर-
ण्यजाः शङ्खः कृशानः पात्वंहसः ॥ १ ॥ यो अग्रतो रोचनानां समुद्रादधिं जज्ञि-
षे । शङ्खेन हत्वा रक्षांस्यत्रिणो वि षहामहे ॥ २ ॥ शङ्खेनापीं वाममतिं शङ्खे-
नोत सदान्वाः । शङ्खो नो विश्वभेषजः कृशानः पात्वंहसः ॥ ३ ॥ द्विवि जातः
समुद्रजः सिन्धुनस्पर्याभृतः । स नो हिरण्यजाः शङ्ख आयुष्प्रतरणो मृगिः ॥४॥
समुद्राज्जातो मुखिवृत्र जातो दिवाकरः । सो अस्मान्त्सर्वतं पातु हेत्या देवासुरे-
भ्यः ॥ ५ ॥ हिरण्यानामेकोऽसि सोमात् त्वमधिं जज्ञिषे । रथे त्वमसि दर्शत
इषुधौ रोचनस्त्वं प्र ण आयुषि तारिषत् ॥ ६ ॥ देवानामग्निं कृशानं बभूव
तदात्मन्वच्चरत्यप्वरन्तः । तत् ते वध्राम्यायुषे वर्चमे बलाय दीर्घायुत्वाय श्व-
शारदाय कर्शिनस्त्वाभि रक्षतु ॥ ७ ॥

॥ इति द्वितीयोऽनुवाकः ॥

॥ ११ ॥ अनङ्गान् दाधार पृथिवीमुत व्यामनङ्गान् दाधारोर्वन्तरिक्षम् । अन-
ङ्गान् दाधार प्रदिशः षडुर्वीरं तङ्गान् विश्वं भुवन्तमाविवेश ॥ १ ॥ अनङ्गाविन्द्रः

स पशुभ्यो वि चष्टे त्रयाञ्जक्रोवि मिमीते अध्वनः । भूतं भविष्यद् भुवना दुहानः
सर्षो देवानां चरति व्रतानि ॥ २ ॥ इन्द्रो जातो मनुष्येष्वन्तर्धर्मस्तमश्चरति शो-
शुचानः । सुप्रजाः सन्तस उदारैः न सर्षद् यो नाशनीयादनुदुहो विजानन्
॥ ३ ॥ अनुद्वान् दुहे सुकृतस्य लोक एनं प्याययति पर्वमानः पुरस्तात् ।
पर्जन्यो धारां मरुत ऊर्धो अस्य यज्ञः पयो दक्षिणा दोहो अस्य ॥ ४ ॥
यस्य नेशो यज्ञपतिर्न यज्ञो नास्य दातेशे न प्रतिग्रहीता । यो विश्वजिद्
विश्वभृद् विश्वकर्मा घर्म नो ब्रूत यतमश्चतुष्पात् ॥ ५ ॥ येन देवाः
स्वैरारुरुहुर्हित्वा शरीरमृतस्य नाभिम् । तेन गेषम सुकृतस्य लोकं घर्मस्य व्रतेन
तपसा यशस्यवः ॥ ६ ॥ इन्द्रो रूपेणाग्निर्वहेन प्रजापतिः परमेष्ठी विराट् । वि-
श्वानरे अक्रमत वैश्वानरे अक्रमतानुदुहकमत । सोऽदृहयत् सोऽधारयत् ॥ ७ ॥
मध्यमेतदनुदुहो यत्रैष वह आहितः । एतावदस्य प्राचीनं यावान् प्रत्यङ् समा-
हितः ॥ ८ ॥ यो वेदानुदुहो दोहान् सप्तानुपदम्बतः । प्रजां च लोकं चाप्नोति
तथा सप्तऋषयो विदुः ॥ ९ ॥ पञ्चिः सेदिमवक्रामन्निरां जङ्घाभिरुत्खिदन् । अ-
भैणानुद्वान् कीलालं कीनाशश्चाभि गच्छतः ॥ १० ॥ द्वादश वा एता रात्रार्त्रत्या
आहुः प्रजापतेः । तत्रोप ब्रह्म यो वेद तद् वा अनुदुहो व्रतम् ॥ ११ ॥ दुहे सायं
दुहे प्रातर्दुहे मध्यन्दिनं परि । दोहा ये अस्य संयन्ति तान् विजानुपदस्वतः ॥ १२ ॥

॥ १२ ॥ रोहण्यसि रोहण्यस्थश्छिन्नस्य रोहणी । रोहयेदमरुन्धति ॥ १ ॥
यत् ते रिष्टं यत् ते शुचमग्निं पेष्टं त आत्मनि । धाता तद् भद्रया पुनः सं दधत्
परुषा परुः ॥ २ ॥ सं ते मज्जा मज्जा भवतु समु ते परुषा परुः । सं ते मांसस्य वि
स्रस्तं समस्थयपि रोहतु ॥ ३ ॥ मज्जा मज्जा सं धीयतां चर्मणा चर्म रोहतु । अ-
सृक्ते अस्थि रोहतु मांसं मांसेन रोहतु ॥ ४ ॥ लोमं लोम्ना सं कल्पया त्वचा
सं कल्पया त्वचम् । असृक् ते अस्थि रोहतु छिन्नं सं धेहोषधे ॥ ५ ॥ स उत्
तिष्ठ मेहि प्र द्रव रथः सुचक्रः सुपविः सुनाभिः । प्रति तिष्ठोर्ध्वः ॥ ६ ॥ यदि
कर्त पतित्वा संश्रे यदि वाश्मा प्रहतो जघान् । ऋभू रथस्येवाङ्गानि स दधत्
परुषा परुः ॥ ७ ॥

॥ १३ ॥ उत देवा अवहितं देवा उन्नयथा पुनः । उतागश्चक्रुषं देवा देवा
जीवयथा पुनः ॥ १ ॥ द्वाविमौ वातौ वात आ सिन्धोरा परावतः । दक्षं ते अन्य
आवातु व्यन्यो वातु यद् रपः ॥ २ ॥ आ वात वाहि भेषजं वि वात वाहि यद्

रपः । त्वं हि विश्वभेषज देवानां दूत ईयसे ॥ ३ ॥ त्रायन्तामिषं देवास्त्रायन्तां
मरुतां-गुणाः । त्रायन्तां विश्वा भूतानि यथायमरपा असत् ॥ ४ ॥ आ त्वांगमं
शन्तातिभिरथो अरिष्टतातिभिः । दक्षी त जग्रमा धारिषं परा यत्तमं सुवामि ते ॥ ५ ॥
अयं मे हस्तो भगवानयं मे भगवत्तरः । अयं मे विश्वभेषजोऽयं शिव भिमर्शनः
॥ ६ ॥ हस्ताभ्यां दशशाखाभ्यां जिह्वा वाचः पुरोगवी । अन्तामयिन्तुभ्यां हस्ता-
भ्यां ताभ्यां त्वाभि मृशामसि ॥ ७ ॥

॥ १४ ॥ अजो ह्यग्नेरजनिष्ठ शोकात् सो अपश्यज्जनितारमग्ने । तेन देवा
देवतामग्र आयन् तेन रोहान् रुहुर्मध्यासः ॥ १ ॥ क्रमध्वमग्निना नाकमुख्यान्
हस्तेषु विभ्रतः । दिवस्पृष्टं स्वर्गत्वा मिश्रा देवभिराध्वम् ॥ २ ॥ पृष्ठात् पृथिव्या
अहमन्तरिज्ञमारुहमन्तरिज्ञाद् दिवमारुहम् । दिवोनाकस्य पृष्ठात् स्वर्ज्योतिरगाम-
हम् ॥ ३ ॥ स्वर्पन्तो नापेक्षन्त आद्यां रोहन्ति रोदसी । यज्ञं ये विश्वतो धारं सु-
विद्वांसो वितेनिरे ॥ ४ ॥ अग्ने प्रेहि प्रथमो देवतानां चक्षुर्देवानामुत मानुषाणाम् ।
इयं क्षमाणा भृगुभिः सजोषाः स्वर्पन्तु यजमानः स्वस्ति ॥ ५ ॥ अजमनज्मि प-
यसा घृतेन दिव्यं सुपर्णं पयसं बृहन्तम् । तेन गेषम सुकृतस्य लोकं स्वरा रोहन्तो
अभि नाकमुत्तमम् ॥ ६ ॥ पञ्चौदनं पञ्चभिरङ्गुलिभिर्दव्योद्धर पञ्चधैतमोद-
नम् । प्राच्यां दिशिशिरो अजस्य धेहि दक्षिणायां दिशि दक्षिणं धेहि पार्श्वम् ॥ ७ ॥
प्रतीच्यां दिशि भसदमस्य धेह्युत्तरस्यां दिश्युत्तरं धेहि पार्श्वम् । उर्ध्वायां दि-
श्युजस्यानूकं धेहि दिशि ध्रुवायां धेहि पाजस्यमन्तरिक्षे मध्यतो मध्यमस्य ॥ ८ ॥
श्रुतमजं श्रुतया प्रोर्णुहि त्वचा सर्वैरङ्गैः सम्भृतं विश्वरूपम् । स उत् तिष्ठेतो अभि
नाकमुत्तमं पद्भिश्चतुर्भिः प्रति तिष्ठ दिक्षु ॥ ९ ॥

॥ १५ ॥ समुत्पतन्तु प्रदिशो नभस्वतीः समभ्राणि वातजूतानि यन्तु । मह
ऋषभस्य नदतो नभस्वतो वाश्रा आपः पृथिवीं तर्पयन्तु ॥ १ ॥ समीक्षयन्तु
तविषाः सुदानवोऽपां रसा ओषधीभिः सचन्ताम् । वर्षस्य सर्गा महयन्तु भूमिं
पृथग् जायन्तामोषधयो विश्वरूपाः ॥ २ ॥ समीक्षयस्व गायतो नभोस्यपां वेगासः
पृथगुद् विजन्ताम् । वर्षस्य सर्गा महयन्तु भूमिं पृथग् जायन्तां वीरुधो विश्वरूपाः
॥ ३ ॥ गुणास्त्वोप गायन्तु मार्कताः पर्जन्यघोषिणः पृथक् । सर्गा वर्षस्य व-
र्षतो वर्षन्तु पृथिवीमनु ॥ ४ ॥ उदीरयत मरुतः समुद्रतस्त्वेषो अर्को नभ उत

पातयाथ । महच्छपभस्य नदतो नभस्वतो वाश्रा आपः पृथिवीं तर्पयन्तु ॥ ५ ॥
 अभि क्रन्द स्तनयार्दयोर्धि भूमिं पर्जन्य पयसा समङ्ग्धि । त्वया सृष्टं बहुल-
 मैतु वर्षमाशारैषी कृशगुरेत्वस्तम् ॥ ६ ॥ सं वोवन्तु सुदानव उत्सा अजगरा
 उत । मरुद्भिः प्रच्युता मेघा वर्षन्तु पृथिवीमनु ॥ ७ ॥ आशामाशां वि द्योततां
 वार्ता वान्तु दिशोदिशः । मरुद्भिः प्रच्युता मेघाः सं यन्तु पृथिवीमनु ॥ ८ ॥
 आपो विद्युदभ्रं वर्षे सं वोवन्तु सुदानव उत्सा अजगरा उत । मरुद्भिः प्रच्युता
 मेघाः प्रार्वन्तु पृथिवीमनु ॥ ९ ॥ अपामग्निस्तनूभिः संविदानो य ओषधीनामधिपा
 बभूव । स नो वर्षं वनुतां जातवेदाः प्राणं प्रजाभ्यो अमृतं दिवस्परि ॥ १० ॥
 प्रजापतिः सलिलादा समुद्रादाप ईरयन्नुदधिर्मर्दयाति । प्र प्यायतां वृष्णो
 अश्वस्य रेतोऽर्वाङ्ङेतेन स्तनयित्नुनेहि ॥ ११ ॥ अपो निषिञ्चन्नसुरः पिता नः
 श्वसन्तु गर्गरा अवां वरुण व व नीचीरपः सृज । वदन्तु पृथिवीवो मण्डूका
 इरिणानु ॥ १२ ॥ संवत्सर शशयाना ब्राह्मणा व्रतचारिणः । वाचं पर्जन्यजि-
 न्वितां प्र मण्डूका अवादिपुः ॥ १३ ॥ उपप्रवद मण्डूकि वर्षमा वद तादुरि । मध्ये
 हृदस्य प्लवस्व द्विगृह्य चतुरः पदः ॥ १४ ॥ खण्वखा इ खैमखा इ मध्ये तदुरि ।
 वर्षं वनुध्वं पितरो मरुतां मन इच्छत ॥ १५ ॥ महान्त कोशमुदचभिषिञ्च सवि-
 द्युतं भवतु वातु वातः । तन्वतां यज्ञं बहुधा विसृष्टा आनन्दिनीरोषधयो भवन्तु ॥ १६ ॥

॥ इति तृतीयोऽनुवाकः ॥

॥ १६ ॥ बृहन्नैषामधिष्ठाता अन्तिकादिव पश्यति । य स्तायन्मन्येते चरन्तसर्वे
 देवा इदं विदुः ॥ १ ॥ यस्तिष्ठति चरति यश्च वञ्चति यो निलायं चरति यः
 प्रतङ्गम् । द्वौ संनिषद्य यन्मन्त्रयेते राजा तद् वेद वरुणस्तुतीयः ॥ २ ॥ उतेयं
 भूमिर्वरुणस्य राज्ञ उतासौ और्बृहती दूरेअन्ता । उतो समुद्रौ वरुणस्य कुक्षी
 उतास्मिन्नल्प उदके निलीनः ॥ ३ ॥ उत यो द्यामतिसर्पात् परस्तान्न स
 मुच्यते वरुणस्य राज्ञः । दिव स्पशः प्र चरन्तीदमस्य सहस्राक्ष्णा अति पश्यन्ति
 भूमिम् ॥ ४ ॥ सर्वं तद् राजा वरुणो वि चष्टे यदन्तरा रोदसी यत् परस्तात् ।
 संख्याता अस्य निमिषो जनानामक्षानिव श्वघ्नी निर्मिनोति तानि ॥ ५ ॥ ये ते
 पाशावरुण सप्तसप्त श्रेषा तिष्ठन्ति विषिता रुशन्तः । छिनन्तु सर्वे अनृतं वदन्तं यः
 संत्यज्यति तं सृमन्तु ॥ ६ ॥ शतेन पाशैरभि धेहि वरुणै न मा ते मोच्यन्त-
 वाङ् नृचक्षः । आस्तां जाल्म उदरं श्रंशयित्वा कोश इवावन्धः परिकृत्यमानः

॥ ७ ॥ यः समाम्योः वरुणो यो व्याम्योः यः संदेश्योः वरुणो यो विदेश्यः ।
यो देवो वरुणो यश्च मानुषः ॥ ८ ॥ तैस्त्वा सर्वैरभि ध्यामि पाशैरसात्रामुष्या-
यणामुष्याः पुत्र । तानु ते सर्वाननुसंदिशामि ॥ ९ ॥

॥ १७ ॥ ईशानां त्वा भेषजानामुज्जेष आरभामहे । चक्रे सहस्रवीर्यं सर्वस्मा
ओषधे त्वा ॥ १ ॥ सत्यजितं शपथयावर्नीं सहमानां पुनः सराम् । सर्वाः
समद्वयोषधीरितो नः पारयादिति ॥ २ ॥ या शशाप शपनेन याघं मूरमादधे ।
या रसस्य हरणाय जातमारिभे तोकर्मनु सा ॥ ३ ॥ यां तं चक्रुरामे पात्रे यां
चक्रुर्नीललोहिते । अमे मांसे कृत्यां यां चक्रुस्तया कृत्याकृतौ जहि ॥ ४ ॥
दौष्वन्व्यं दौर्जीवित्यं रत्नो अभ्वमराय्यः । दुर्णमिनीः सर्वा दुर्वाचस्ता अस्मन्ना-
शयामसि ॥ ५ ॥ क्षुणामारं तृष्णामारमगोतामनपत्यताम् । अपामार्गं त्वया वयं
सर्वं तदर्पमृज्महे ॥ ६ ॥ तृष्णामारं क्षुणामारमथो अक्षपराजयम् । अपामार्गं
त्वया वयं सर्वं तदर्पमृज्महे ॥ ७ ॥ अपामार्गं ओषधीनां सर्वासामेक इद वशी
तेन ते मृज्म आस्थितमथ त्वमगदश्चर ॥ ८ ॥

॥ १८ ॥ समं ज्योतिः सूर्येणाहा रात्रीसुमार्वती । कृणोमि सत्यमूतयेऽरसाः
सन्तु कृत्वरीः ॥ १ ॥ यो देवाः कृत्या कृत्वा हरादविदुषो गृहम् । वृत्पो
धारुरिव मातरं तं प्रत्यमुषं पद्यताम् ॥ २ ॥ अमा कृत्वा प्राप्मानं यस्तेनान्यं जिघां-
सति । अश्मानस्तस्यां दग्धया बहुलाः फद् करिक्रति ॥ ३ ॥ सहस्रधामन्
विशित्वान् विग्रीवाञ् छाद्यया त्वम् । प्रति स्म चक्रुषे कृत्यां प्रियां प्रियावते हर
॥ ४ ॥ अनयाहपोषध्या सर्वाः कृत्या अदूदुषम् । यां क्षेत्रे चक्रुर्या गोषु यां वा
ते पुरुषेषु ॥ ५ ॥ यश्चकार न शशाक कर्तुं शश्रे पादमङ्गुलिम् । चकार भद्रम-
स्मभ्यमात्मने तर्पनं तु सः ॥ ६ ॥ अपामार्गोऽपं मार्ष्टुं क्षेत्रियं शपथश्च यः ।
अपाहं यातुधानीरप सर्वा अराय्यः ॥ ७ ॥ अपमृज्ययातुधानानप सर्वा अराय्यः ।
अपामार्गं त्वया वयं सर्वं तदर्पं मृज्महे ॥ ८ ॥

॥ १९ ॥ उतो अस्यबन्धुकुदुतो असि नु जामिकृत् । उतो कृत्या कृतः
प्रजां नडमिवा चिद्धन्धि वार्षिकम् ॥ १ ॥ ब्राह्मणेन पर्युक्तासि कण्वेन नार्षदेन ।
सेनैवैषि त्विषीमती न तत्र भयमस्ति यत्र प्रामोष्योषधे ॥ २ ॥ अग्रमेष्योष-

धीनां ज्योतिषेवाभिदीपयन् । उत आतासि पाकस्यार्थो हुन्तासि रुक्षसः ॥ ३ ॥
यददो देवा असुरास्त्वयाग्रे निरकुर्वत । तत्स्वमध्योषधेपामार्गो अजायथाः
॥ ४ ॥ विभिन्दती शतशाखा विभिन्दन् नाम ते पिता । प्रत्यग् वि भिन्धि त्वं
तं यो अस्माँ अभिदासति ॥ ५ ॥ असद् भूम्याः समभवत् तद्यामेति महद् व्यचः
तद् वै ततो विधूपार्यत् प्रत्यक् कर्तारमृच्छतु ॥ ६ ॥ प्रत्यह् हि संम्बभूविथ प्रती-
चीनं फलस्त्वम् । सर्वान् मच्छपथाँ अधि वरीयो यावया वधम् ॥ ७ ॥ शतेन
मा परि पाहि सहस्रेणाभि रक्ष मा । इन्द्रस्ते वीरुधां पत उग्र ओजमानमा दधत् ॥ ८ ॥

॥ २० ॥ आ पश्यति प्रति पश्यति परां पश्यति पश्यति । दिवंमन्तरिक्षमाद्
भूमिं सर्वं तद् देवि पश्यति ॥ १ ॥ तिस्रो दिवस्तिस्त्रः पृथिवीः यद् चेमाः प्रदिशः
पृथक् । त्वयाहं सर्वाँ भूतानि पश्यानि देव्योषधे ॥ २ ॥ दिव्यस्य सुपर्णस्य
तस्य हासि कनीनिका । सा भूमिमा रुरोहित वृहं श्रान्ता वधूर्निव ॥ ३ ॥ तां
मे सहस्राक्षो देवो दक्षिणे हस्त आ दधत् । तयाहं सर्वं पश्यामि यश्च शूद्र उता-
र्थः ॥ ४ ॥ आविष्कृणुष्व रूपाणि मात्मानमप गूहथाः । अथो सहस्रचक्षो त्वं
प्रति पश्याः किमीदिनम् ॥ ५ ॥ वर्षाय मा यातुधानान् दर्शय यातुधान्यः ।
पिशाचान्तसर्वान् दर्शयेति त्वा रंभ ओषधे ॥ ६ ॥ कश्यपस्य चक्षुरसि शुन्या-
श्च चतुरध्याः । वीध्रे सूर्यमिव सर्पन्तं मा पिशाचं तिरस्करः ॥ ७ ॥ उदग्रं
परिपाणाद् यातुधानं किमीदिनम् । तेनाहं सर्वं पश्याम्युत शूद्रमुतार्थम् ॥ ८ ॥ यो
अन्तरिक्षेण पतति दिवं यश्चातिसर्पति । भूमिं यो मन्यते नाथं तं पिशाचं प्र
दर्शय ॥ ९ ॥

॥ इति चतुर्थोऽनुवाकः ॥

॥ २१ ॥ आ गावो अगमन्तु भद्रमक्रन्त्सीदन्तु गोष्ठे रणयन्त्वस्मे । प्रजा-
वतीः पुरूरुपा इह स्युरिन्द्राय पूर्वीरुषसो दुहानाः ॥ १ ॥ इन्द्रो यज्वने गृणते
च शिक्तं उपेद् ददाति न स्वं मुषायति । भूयोभूयो इयिमिदस्य वर्धयन्नभिजे
खिल्ये नि दधाति देव्युम् ॥ २ ॥ न ता नशन्ति न दधाति तस्करो नासामा-
मित्रो व्यथिरां दधषति । देवाश्च याभिर्यजते ददाति च ज्योगित् तभिः संचते
गोपतिः सह ॥ ३ ॥ न ता अर्वा रेणुककाटो श्रुते न संस्कृतत्रमुप यन्ति ता अग्नि ।

उरुगायमभयं तस्य ता अनु गावो मर्तस्य वि चरन्ति यज्वनः ॥ ४ ॥ गावो
भगो गाव इन्द्रो म इच्छाद् गावः सोमस्य प्रथमस्य भक्तः । इमा या गावः स
जनासु इन्द्रं म इच्छामि हृदा मनसा चिदिन्द्रम् ॥ ५ ॥ यूयं गावो मेदयथा
कृशं चिदश्रीरं चित् कृणुथा सुप्रतीकम् । भद्रं गृहं कृणुथ भद्रवाचो बृहव वीवय
उच्यते सभासु ॥ ६ ॥ प्रजावतीः सूर्यवसे रुशन्तीः शुद्धा अपः सुप्रपाणे पिबन्तीः ।
मा वं स्तेन ईशत माघशंसः परि वो रुद्रस्य हेतिष्ठेणकु ॥ ७ ॥

॥ २२ ॥ इममिन्द्र वर्धय क्षत्रियं म इमं विशामेक वृषं कृणु त्वम् । निर
मित्रानक्षुण्णस्य सर्वास्तान् रन्धयास्मा अहमुत्तरेषु ॥ १ ॥ एमं भञ्ज ग्रामे अश्वेषु
गोषु निष्टं भञ्ज यो अमित्रो अस्य । वर्षमं क्षत्राणामयमस्तु राजेन्द्र शत्रुं रन्धय सर्वमस्मै
॥ २ ॥ अयमस्तु धनपतिर्धनानामयं विशां विशपतिरस्तु राजा । अस्मिन्निन्द्र महि
वर्चीसि धेहवचसं कृणुहि शत्रुमस्य ॥ ३ ॥ अस्मै द्यावापृथिवी भूरि वाम दुहाथां घर्मदुधै
इव धेनु । अयं राजाप्रिय इन्द्रस्य भूयात् प्रियो गत्रामोषधीनां पशूनाम् ॥ ४ ॥
युनक्ति त उत्तरावन्तमिन्द्रं येन जयन्ति न पराजयन्ते । यस्त्वा करदेकवृषं जना
नामुत राज्ञामुत्तमं मानवानाम् ॥ ५ ॥ उत्तरस्त्वमधरे ते सपत्ना ये के च राजन्
प्रतिशत्रवस्ते । एकवृष इन्द्रसखा जिगीवाञ् छत्रूयतामा भरा भोजनानि ॥ ६ ॥
सिंहर्षतीको विशो अद्धि सर्वा व्याघ्रर्षतीकोव बाधस्व शत्रून् । एकवृष इन्द्रसखा
जिगीवाञ् छत्रूयतामा खिदा भोजनानि ॥ ७ ॥

॥ २३ ॥ अग्नेर्मन्वे प्रथमस्य प्रचेतसः पाञ्चजन्यस्य बहुधा यमिन्धते । वि
शोविशः प्रविशिवांसमीमहे स नो मुञ्चत्वंहसः ॥ १ ॥ यथा हव्यं वहसि जात
वेदो यथा यज्ञं कल्पयसि प्रजानन् । एवा देवेभ्यः सुमतिं न आ वह स० ॥ २ ॥
यामन्यामन्नुपयुक्तं वहिष्ठं कर्मन्कर्मन्नाभगम् । अग्निमीडे रत्नोदणं यतृधं घृताहु
तं स० ॥ ३ ॥ सुजातं जातवेदसमग्निं वैश्वानरं विभुम् । हव्यवाहं हवामहे स०
॥ ४ ॥ येन ऋषयो बलमद्योतयन् युजा येनासुराणामयुवन्त प्रायाः । येना
ग्निना पृषीनिन्द्रो जिगाय स० ॥ ५ ॥ येन देवा अमृतमन्वविन्दन् येनौषधीर्मधु
मतीरकुण्वन् । येन देवाः स्वराभरन्तस० ॥ ६ ॥ यस्येदं प्रदिशि यद् विरो
चते यज्जातं जनितव्यं च केवलम् । स्तौम्यग्निं नाथितो जोहवीमि स नो
मुञ्चत्वंहसः ॥ ७ ॥

॥ २४ ॥ इन्द्रस्य मन्महे शश्वदिदस्य मन्महे वृषघ्न स्तोमा उप मेम आगुः ।
 यो दाशुषः सुकृतो हवमेति स नो मुञ्चत्वंहसः ॥ १ ॥ य उग्रीणामुग्रबाहुर्ययुर्यो
 दानवानां बलमारुज । येन जिताः सिन्धवो येन गावः स० ॥ २ ॥ यश्चर्ष-
 णिप्रो वृषभः स्वर्विद् यस्मै ग्रावाणः प्रवदन्ति नृमणम् । यस्याध्वरः सप्तहोता
 मर्दिष्टः स० ॥ ३ ॥ यस्य वशास ऋषभास उक्षणो यस्मै मीयन्ते स्वरवः स्वर्विदे ।
 यस्मै शुक्रः पर्वते ब्रह्मशुम्भितः स० ॥ ४ ॥ यस्य जुष्टिं सोमिनः कामयन्ते यं
 हवन्त इषुमन्तं गर्विष्ठौ । यस्मिन्नर्कः शिश्रिये यस्मिन्नोजः स० ॥ ५ ॥ यः प्रथमः
 कर्मकृत्याय जज्ञे यस्य वीर्यं प्रथमस्यानुबुद्धम् । येनोद्यतो वज्रोभ्यायताहिं स० ॥ ६ ॥
 यः सङ्ग्रामान् नयति सं युधे वशी यः पुष्टानि सं सृजति द्वयानि । स्तौमीन्द्रं ना-
 धितो जोहवीमि स नो मुञ्चत्वंहसः ॥ ७ ॥

॥ २५ ॥ वायोः सवितुर्विदथानि मन्महे यावात्मन्वद् विशथो यौ च रक्षथः ।
 यौ विश्वस्य परिभू बभूवथुस्तौ नो मुञ्चतमंहसः ॥ १ ॥ ययोः सङ्ख्याता वरि-
 ष्ठा पार्थिवानि याभ्यां रजो युपितमन्तरिक्षे । ययोः प्रायं नान्वानशे कश्चन
 तौ० ॥ २ ॥ तव व्रते नि विशन्ते जनासस्त्वय्युदिते प्रेरते चित्रभानो । युवं वायो
 सविता च भुव्नानानि रक्षथस्तौ० ॥ ३ ॥ अपेतो वायो सविता च दुष्कृतमप
 रक्षांसि शिमिदां च सेधतम् । स ह्यूर्जया सृजथः सं बलेन तौ० ॥ ४ ॥ रयिं
 मे पोषं सवितोत वायुस्तनू दक्षमा सुवतां सुशैवम् । अयक्ष्मर्तातिं मह इह धत्तं
 तौ० ॥ ५ ॥ प्र सुपतिं सवितर्वाय ऊतये महस्वन्तं मत्सरं मादयाथः । अर्वाग्
 वामस्यं प्रवतो नि यच्छतं तौ० ॥ ६ ॥ उप श्रेष्ठां न आशिषो देवयोर्धामन्नस्थि-
 रन् । स्तौमि देवं सवितारं च वायुं तौ नो मुञ्चतमंहसः ॥ ७ ॥

॥ इति पञ्चमोऽनुवाकः ॥

॥ २६ ॥ मन्वे वां द्यावापृथिवी सुभोजसौ सचेतसौ ये अप्रथेथामतितायो-
 जनानि । प्रतिष्ठे ह्यभवतं वसूनां ते नो मुञ्चतमंहसः ॥ १ ॥ प्रतिष्ठे ह्यभवतं वसूनां
 प्रवृद्धे देवी सुभगे उरूची । द्यावापृथिवी भवतं मे स्योने ते० ॥ २ ॥ असन्तापे सु-
 तपसौ हुवेहमुर्वी गम्भीरे कृविभिर्नमस्ये । द्या० ॥ ३ ॥ ये अमृतं विभूथो ये
 हवींषि ये स्रोत्या विभूथो ये मनुष्यान् । द्या० ॥ ४ ॥ ये उस्त्रिया विभूथो ये
 वनस्पतीन् ययोर्वी विश्वा भुव्नान्यन्तः । द्या० ॥ ५ ॥ ये कीलालेन तर्पयथो

ये घृतेन याभ्यामुतेन किं चन शक्नुवन्ति । द्यावापृथिवी भवतं मे स्योने ते०
॥ ६ ॥ यन्मेदमभि शोचन्ति येनयेन वा कृतं पौरुषेयान्न दैवात् । स्तौमि द्यावा-
पृथिवी नाथितो जोहवीमि ते नो मुञ्चतमंहसः ॥ ७ ॥

॥२७॥ मरुतो मन्वे अर्धे मे भुवन्तु मेमं वाजं वाजसाते भवन्तु । आशूनिव
सुयमानह ऊतये ते नो मुञ्चन्त्वंहसः ॥ १ ॥ उत्समक्षितं व्यचन्ति ये सद्य य
आसिञ्चन्ति रसमोषधीषु । पुरो दधे मरुतः पृश्निमातुं स्ते० ॥ २ ॥ पयो धेनूनां
रसमोषधीनां जवमर्षितां कवयो य इन्वथ । शग्ना भवन्तु मरुतो नः स्योनास्ते०
॥ ३ ॥ अपः समुद्राद् दिवमुद् वहन्ति दिवस्पृथिवीमभि ये सृजन्ति । ये अद्भिरी-
शाना मरुतश्चरन्ति ते० ॥ ४ ॥ ये कीलालेन तर्पयन्ति ये घृतेन ये वा वयो मे-
दसा संसृजन्ति । ये अद्भिरीशाना मरुतो वर्षयन्ति ते० ॥ ५ ॥ अदीद्विदं मरुतो
मारुतेन यदि देवा दैव्येनेद्वगारं । यूयमीशिध्वे वसवस्तस्य निष्कृतेस्ते० ॥ ६ ॥
तिग्ममनीकं विदितं सहस्वन्मारुतं शर्धः पृतनासूग्रम् । स्तौमि मरुतो नाथितो जो-
हवीमि ते नो मुञ्चन्त्वंहसः ॥ ७ ॥

॥ २८ ॥ भवाश्रवो मन्वे वां तस्य वित्तं ययोर्वामिदं प्रदिशि यद् विरोचते ।
यावस्येशाथे द्विपदो यौ चतुष्पदस्तौ नो मुञ्चतमंहसः ॥ १ ॥ ययोरभ्युध्व उत
यद् दूरे चिद् यौ विदिताविषुभृतमसिष्ठौ । याव० ॥ २ ॥ सहस्राक्षौ वृत्रहणा हुवे-
हं दूरेगव्यूती स्तुवन्नेम्युग्रौ । याव० ॥ ३ ॥ यावारेभार्थे बहु साकमग्रे ष चेद-
स्नाष्टमभिभां जनेषु । याव० ॥ ४ ॥ ययोर्वधान्नापपद्यते कश्चनान्तर्द्वेषूत मानु-
षेषु । याव० ॥ ५ ॥ यः कृत्याकृन् मूलकृद् यातुधानो नि तस्मिन् धत्तं वज्रमुग्रौ ।
यावस्येशाथे द्विपदो यौ चतुष्पदस्तौ० ॥ ६ ॥ अर्धे नो ब्रूतं पृतनासूग्रौ सं
वज्रेण सृजतं यः किमीदी । स्तौमि भवाश्रवो नाथितो जोहवीमि तौ नो मुञ्च-
तमंहसः ॥ ७ ॥

॥ २९ ॥ मन्वे वां मित्रावरुणावृतावृथौ सचेतसौ द्रुहणो यौ नुदेथे । प्र स-
त्यावानमवथो भरेषु तौ नो मुञ्चतमंहसः ॥ १ ॥ सचेतसौ द्रुहणो यौ नुदेथे प्र
सत्यावानमवथो भरेषु यौ गच्छथो नृचक्षसौ बभ्रुणा सुतं तौ० ॥ २ ॥ या-
वद्भिरसमवथो यावगस्ति मित्रावरुणा जमदग्निमत्रिम् । यौ कश्यपमवथो यौ च-
सिष्ठं तौ० ॥ ३ ॥ यौ श्यावाश्वमवथो वध्युश्वं मित्रावरुणा पुरुमीढमत्रिम् ।

यौ विमदमवथः सप्तवर्धि तौ० ॥ ४ ॥ यौ भरद्वाजमवथो यौ गविष्टिरं विश्वा-
मित्रं वरुण मित्रं कुत्सम् । यौ कृत्तीवन्तमवथः प्रोत कण्वं तौ० ॥ ५ ॥ यौ
मेधातिथिमवथो यौ त्रिशोकं मित्रावरुणावृशनां काव्यं यौ । यौ गोतमवथः
प्रोत मुद्गलं तौ० ॥ ६ ॥ ययो रथः सत्यवर्त्मर्जुरंश्मिथुया चरन्तमभियातिं दूष-
यन् । स्तौमि मित्रावरुणौ नाथितो जौहवीमि तौ नो मुञ्चतमहंसः ॥ ७ ॥

॥ ३० ॥ अहं रुद्रेभिर्वसुभिश्चराम्यहमादित्यैरुत विश्वेदेवैः । अहं मित्रावरुणो-
भा विभर्म्यहमिन्द्राग्नी अहमश्विनोभा ॥ १ ॥ अहं राष्ट्रीं सङ्गमनी वसूनां त्रिकितुषीं
प्रथमा यज्ञियानाम् । ता मा देवा व्यदधुः पुरुत्रा भूरिस्थात्रां भूर्याविशयन्तः ॥ २ ॥
अहमेव स्वयमिदं वदामि जुष्टं देवानामुत मानुषाणाम् । यं कामये तन्तमुग्रं कृणोमि
तं ब्रह्माणं तमृषिं तं सुमेधाम् ॥ ३ ॥ मया सोममत्ति यो विपर्ययति यः प्रा-
णति य ईं शृणोत्युक्तम् । अमन्तवो मां त उप त्तियन्ति श्रुधि श्रुत अद्वेयं ते व-
दामि ॥ ४ ॥ अहं रुद्राय धनुरा तनोमि ब्रह्मद्विषे शरवे हन्तवा उ । अहं जनाय
समदं कृणोम्यहं द्यावापृथिवी आ विवेश ॥ ५ ॥ अहं सोममाह्नसं विभर्म्यहं त्व-
ष्टारमुत पूषणं भगम् । अहं दधामि द्रविणा हभिष्मते सुप्रान्याः यजमानाय सु-
न्वते ॥ ६ ॥ अहं सुवे पितरमस्य मूर्धन्मम योनिरप्स्वन्तः संमुद्रे । ततो वितिष्ठे
भुवनानि विश्वोतामूं द्यां वर्ष्मणोपं स्पृशामि ॥ ७ ॥ अहमेव वातं इव प्रवाम्या
रभमाणा भुवनानि विश्वा । परो दिवो पर एना पृथिव्यैतावती महिम्ना सं बभूव ॥ ८ ॥

॥ इति षष्ठोऽनुवाकः ॥

॥ ३१ ॥ त्वया मन्यो सरथमारुजन्तो हर्षमाणा हृषितासो मरुत्वं । ति-
ग्मेष्व आयुधासंशिशान्ना उप प्र यन्तु नरो अग्निरूपाः ॥ १ ॥ अग्निरिव मन्यो
त्विषितः सहस्व सेनानीर्निः सहुरे दूत एधि । हत्वाय शत्रून् विभजस्व वेद ओजो
मिमानो वि मृधो नुदस्व ॥ २ ॥ सहस्व मन्यो अभिमात्तिमस्मै रुजन् मृणन् प्रमृणन्
मेहि शत्रून् । उग्रं ते पाजो नन्वा ररुधे वशी वशी नयासा एकज त्वम् ॥ ३ ॥ एको
बहूनामसि मन्य ईडिता विशंविशं युद्धाय सं शिशोधि । अकृत्तकृत्तया युजा व्यं
द्युमन्तं घोषं विजयाय कृणमसि ॥ ४ ॥ विजेषकृदिन्द्र इवानवन्नवोः स्माकं मन्यो
अधिपा भवेह । प्रियं ते नाम सहुरे शृणीमसि विद्या तमुत्सं यतं आशुभूथं ॥ ५ ॥
आभूत्या सहजा वज्र सायक सहो विभर्षिं सहभूत उत्तरम् । कृत्वा नो मन्यो

सह मेघेभि महाधनस्यं पुरुहूत संसृजि ॥ ६ ॥ संसृष्टं धनं मुभयं समाकृतमस्मभ्यं
धत्तां वरुणश्च मन्युः । भियो दधाना हृदयेषु शत्रवः पराजितासो अप नि ल-
यन्ताम् ॥ ७ ॥

॥ ३२ ॥ यस्ते मन्योर्विधद् वज्र सायक सह ओजः पुष्यति विश्वमानुषक ।
साह्याम दासमार्यं त्वया युजा वयं सहस्कृतेन सहसा सहस्वता ॥ १ ॥ मन्युरिन्द्रो
मन्युरेवास देवो मन्युर्होता वरुणो जातवेदाः । मन्युर्विश ईडते मानुषीर्याः पाहि
नो मन्यो तपसा सजोषाः ॥ २ ॥ अभीहि मन्योत्वसस्तवीयान् तपसा युजा वि जहि
शत्रून् । अमित्रहा वृत्रहा दस्युहा च विश्वा वसून्या भरा त्वं नः ॥ ३ ॥ त्वं हि
मन्यो अभिभूतयोजाः स्वयंभूर्भामो अभिमातिषाहः । विश्वचर्षणिः सहुरिः सही-
यानस्मास्वोजः पृतनासु धेहि ॥ ४ ॥ अभागः सन्नप परेतो अस्मि तव क्रत्वा त-
विषस्यं प्रचेतः । तं त्वा मन्यो अकृतुर्जिहीडाहं स्वा तनूर्बलदावा न एहि ॥ ५ ॥
अयं ते अस्म्युप न एह्यर्वाङ् प्रतीचीनः सहुरे विश्वदावन् । मन्यो वज्रिभ्रभि न
आ वष्टस्व हनाव दस्यूहत बोध्यापेः ॥ ६ ॥ अभि प्रेहि दक्षिणतो भवा नोधा
वृत्राणि जहघनाव भूरि । जुहोभि ते धरणं मध्वो अग्रमुभावुपांशु प्रथमा पिबाव ॥ ७ ॥

॥ ३३ ॥ अप नः शोशुचदघमनें शुशुग्ध्या रयिम् । अप नः शोशुचदघम् ॥ १ ॥
सुक्षेत्रिया सुगातुया वसूया च यजामहे अपं ॥ २ ॥ प्रयद् भन्दिष्ट एषां प्रा-
स्माकांसश्च सूरयः । अपं ॥ ३ ॥ प्रयत् ते अग्ने सूरयो जायेमहि प्र ते वयम् ।
अपं ॥ ४ ॥ प्र यदग्नेः सहस्वतो विश्वतो यन्ति भानवः । अपं ॥ ५ ॥ त्वं
हि विश्वतोमुख विश्वतः परिभूरसि । अपं ॥ ६ ॥ द्विषो नो विश्वतोमुखाति
नावेवं पारय । अपं ॥ ७ ॥ सनः सिन्धुमिव नावाति पर्षा स्वस्तये । अप नः
शोशुचदघम् ॥ ८ ॥

॥ ३४ ॥ ब्रह्मास्य शीर्षं बृहदस्य पृष्ठं वामदेव्यमुदरमोदनस्यं । ब्रह्मांसि-
पक्षौ मुखमस्य सत्यं विष्टारी जातस्तपसाधि यज्ञः ॥ १ ॥ अतस्थाः पूताः प-
र्वनेन शुद्धाः शुचयः शुचिमपि यन्ति लोकम् । नैषां शिश्रं प्र दहति जातवेदाः
स्वर्गे लोके बहु स्त्रैणमेषाम् ॥ २ ॥ विष्टारिणं मोदनं ये पचन्ति नैजानवतिः स-
चते कदा चन । आस्तेयम उप याति देवान्तं ग्रन्थवैर्मिद ते सोम्येभिः ॥ ३ ॥
विष्टारिणमोदनं ये पचन्ति नैजान् यमः परि मुष्णाति रेतः । रथी ह भूत्वारथ

यानं ईयते पृथ्वी ह भूत्वाति दिवः समेति ॥ ४ ॥ एष यज्ञानां विततो बहिष्ठो
विष्टारिणं पक्ता दिवमा विवेश । आण्डीकं कुमुदं सं तनोत विसं शालुकं श-
फको मुलाली । एतास्त्वा धारा उप यन्तु सर्वाः स्वर्गे लोके मधुमत् पिन्वमाना
उप त्वा तिष्ठन्तु पुष्करिणीः समन्ताः ॥ ५ ॥ घृतद्वंदा मधुकूलाः सुरोदकाः
क्षीरेण पूर्णा उदकेन दध्ना । एतास्त्वा० ॥ ६ ॥ चतुरः कुम्भांश्चतुर्धा ददामि
क्षीरेण पूर्णा उदकेन दध्ना । एतास्त्वा धारा उप यन्तु सर्वाः स्वर्गे लोके मधु-
मत् पिन्वमाना उप त्वा तिष्ठन्तु पुष्करिणीः समन्ताः ॥ ७ ॥ इममौदनं नि
दधे ब्राह्मणेषु विष्टारिणं लोकजितं स्वर्गम् । स मे मा चोष्ट स्वधया पिन्वमानो
विश्वरूपा धेनुः कामदुघा मे अस्तु ॥ ८ ॥

॥ ३५ ॥ यमौदनं प्रथमजा ऋतस्य प्रजापतिस्तपसा ब्रह्मणेपचत् । यो
लोकानां विष्टतिर्नाभिरेषात् तेनौदनेनार्ति तराणि मृत्युम् ॥ १ ॥ येनातरन् भूत-
कृतोर्ति मृत्युं यमन्वविन्दन् तपसा श्रमेण । यं पपार्च ब्रह्मणे ब्रह्म पूर्वं तेनौ० ॥ २ ॥
यो दाधार पृथिवीं विश्वभोजसं यो अन्तरिक्षमापृणाद् रसेन । यो अस्तभ्नाद्
दिवमूर्ध्वो मङ्घिम्ना तेनौ० ॥ ३ ॥ यस्मान्मासा निर्भितास्त्रिंशदराः संवत्सरो
यस्मान्निर्मितो द्वादशारः । अहोरात्रा यं परियन्तो नापुस्तेनौ० ॥ ४ ॥ यः प्राणदः
प्राणद्वान् बभूव यस्मै लोका घृतवन्तः क्षरन्ति । ज्योतिष्मतीः प्रदिशो यस्य
र्वास्तेनौ० ॥ ५ ॥ यस्मात् पक्वादमृतं सम्बभूव यो गायत्र्या अधिपतिर्बभूव ।
यस्मिन् वेदा निर्हिता विश्वरूपास्तेनौदनेनार्ति तराणि मृत्युम् ॥ ६ ॥ अत्र बाधे
क्षिणन्तं देवपीयुं सपत्ना ये मेप ते भवन्तु । ब्रह्मौदनं विश्वजितं पचामि शृण्वन्तु
मे श्रद्धधानस्य देवाः ॥ ७ ॥

॥ इति सप्तमोऽनुवाकः ॥

॥ ३६ ॥ तान्तसृत्यौजाः प्र दहत्वग्निवैश्वानरो वृषा । यो नो दुरस्याद्
दिप्साचाथो यो नो अरातियात् ॥ १ ॥ यो नो दिप्सददिप्सतो दिप्सतो यश्च दिप्सति ।
वैश्वानरस्य दंप्रयोरग्नेरपि दधासि तम् ॥ २ ॥ य आगरे मृगयन्ते प्रतिक्रोशे
मावास्ये । क्रव्यादो अन्यान् दिप्सतः सर्वास्तान्तसहसा सहे ॥ ३ ॥ सहे पिशा-
चान्तसहसैषां द्रविणं ददे । सर्वान् दुरस्यतो हन्मि सं म् आकृतिर्ऋध्यताम् ॥ ४ ॥

ये देवास्तेनहासन्ते सूर्येण मिमते जवम् । नदीषु पर्षतेषु ये सं तैः पशुभिर्विदे ॥ ५ ॥
 तर्पनो अस्मि पिशाचानां व्याघ्रो गोमतामिव । श्वानः सिंहमिव दृष्ट्वा ते न विन्दन्ते
 न्यर्चनम् ॥ ६ ॥ न पिशाचैः सं शक्नोमि न स्तेनैर्न वनर्गुभिः । पिशाचास्तस्मा-
 अशयन्ति यमहं ग्रामपात्रिशो ॥ ७ ॥ यं ग्रामपात्रिशतं इदमुग्रं सहो मम ।
 पिशाचास्तस्माअशयन्ति न पापमुप जानते ॥ ८ ॥ ये मां क्रोधयन्ति लपिता हस्तिनं
 मशका इव । तानहं मन्ये दुर्हितान् जने अल्पशयुनिव ॥ ९ ॥ अभि तं निर्घृतिर्ष-
 त्तामश्वमिवाश्वभि धान्या । मन्वो यो मह्यं कुर्धयति स उ पाशान् मुच्यते ॥ १० ॥

॥ ३७ ॥ त्वया पूर्वमथर्वाणो जघ्नू रक्षांस्योषधे । त्वया जघान कश्यपस्त्वया
 कण्वो अगस्त्यः ॥ १ ॥ त्वया वयमप्सरसो गन्धर्वाश्चातयामहे । अजशुक्लयज
 रक्षः सर्वान् गन्धेन नाशय ॥ २ ॥ नदीं यन्त्वप्सरसोऽपां तारुषवश्वसम् । गुल्गुलूः
 पीलां नलद्यौऽक्षगन्धिः प्रमन्दनी । तत् परेताप्सरसः प्रतिबुद्धा अभूतन ॥ ३ ॥
 यत्राश्वत्था न्यग्रोधा महायुक्ताः शिखण्डिनः । तत् परेताप्सरसः प्रतिबुद्धा अभू-
 तन ॥ ४ ॥ यत्र वः प्रेङ्खा हरिता अर्जुना उत यत्राघाटाः कर्कर्यैः संवदन्ति । तत्
 परेताप्सरसः प्रतिबुद्धा अभूतन ॥ ५ ॥ एयमग्नोषधीनां वीरुधा वीर्यावती । अजशु-
 क्थराटकी तीक्ष्णशुक्ली व्यृषतु ॥ ६ ॥ आनृत्यतः शिखण्डिनो गन्धर्वस्याप्सरपतेः ।
 भिनद्धि मुष्कावपि यामि शेषः ॥ ७ ॥ भीमा इन्द्रस्य हेतयः शतमृष्टीरयस्पर्षीः ।
 ताभिर्हविरदान् गन्धर्वानवकादान् व्यृषतु ॥ ८ ॥ भीमा इन्द्रस्य हेतयः शतमृ-
 ष्टीर्हिरण्ययीः । ताभिर्हविरदान् गन्धर्वानवकादान् व्यृषतु ॥ ९ ॥ अवकादा-
 नभिश्शोचानप्सु ज्योतय मामकान् । पिशाचान् सर्वानोषधे प्र मृणीहि सहस्व
 च ॥ १० ॥ श्वेवैकः कपिरिवैकः कुमारः सर्वकेशकः । प्रियो दश इव भूत्वा
 गन्धर्वः संचते स्त्रियस् तमितो नाशयामभि ब्रह्मणा वीर्यावता ॥ ११ ॥ ज्ञाया
 इवो अप्सरसो गन्धर्वाः पतयो यूयम् । अप धावतामर्त्या मर्त्यान् मा संचध्वम् ॥ १२ ॥

॥ ३८ ॥ उज्ज्वन्ती सज्जयन्तीमप्सरां साधुदेविनीम् । ग्लहे कृतानि कृणवा-
 नामप्सरां तामिह हुवे ॥ १ ॥ त्रिचिन्वतीमाकिरन्तीमप्सरां साधुदेविनीम् । ग्लहे
 कृतानि गृह्णानामप्सरां तामिह हुवे ॥ २ ॥ यायैः परिनृत्यत्याददाना कृतं ग्लहात् ।
 सा नः कृतानि सीषती प्रहामामोतु प्रायया । सा नः पर्यस्वत्यैतु मा नो जैषुरिदं
 धनम् ॥ ३ ॥ या अक्षेषु प्रमोदन्ते शुचं क्रोधं च विभ्रती । आनन्दिनीं प्रमोदिनीं-
 मप्सरां तामिह हुवे ॥ ४ ॥ सूर्यस्य रश्मीननु याः संचरन्ति मरीचीर्वा या अनु-

संचरन्ति । यासांमृषभो दूरतो वाजिनीवान्तसद्यः सर्वान् लोकान् पर्यैति रक्षन् ।
स नं ऐतु होममिमं जुषाणोऽन्तरिक्षेण सह वाजिनीवान् ॥ ५ ॥ अन्तरिक्षेण सह
वाजिनीवान् कर्की वत्सामिह रक्ष वाजिन् । इमे ते स्तोका बहुला एह्यर्वाङ्घ्रियं ते
कर्कीह ते मनोस्तु ॥ ६ ॥ अन्तरिक्षेण सह वाजिनीवान् । कर्की वत्सामिह रक्ष वाजिन् ।
अयं घासो अयं व्रज इह वत्सां नि बध्नीमः । यथानाम व ईशमहे स्वाहा ॥ ७ ॥

॥ ३६ ॥ पृथिव्यामग्नये समनमन्त्स आर्धोत् । यथा पृथिव्यामग्नये सम-
नमन्नेवा महीं संनमः सं नमन्तु ॥ १ ॥ पृथिवी धेनुस्तस्या अग्निर्वत्सः । सा
मेग्निना वत्सेनेषमूर्जे कामं दुहाम् । आयुः प्रथमं प्रजां पोषं रयिं स्वाहा ॥ २ ॥
अन्तरिक्षे वायवे समनमन्त्स आर्धोत् । यथान्तरिक्षे वायवे समनमन्नेवा महीं
संनमः सं नमन्तु ॥ ३ ॥ अन्तरिक्षं धेनुस्तस्या वायुर्वत्सः । सा मे वायुना वत्सेने-
षमूर्जे ० । ० ॥ ४ ॥ दिव्यादित्याय समनमन्त्स आर्धोत् । यथादिव्यादित्याय
समनमन्नेवा महीं संनमः सं नमन्तु ॥ ५ ॥ द्यौर्धेनुस्तस्या आदित्योवत्सः सा
मे आदित्येन वत्सेनेषमूर्जे ० । ० ॥ ६ ॥ दिक्षु चन्द्राय समनमन्त्स आर्धोत् ।
यथा दिक्षु चन्द्राय समनमन्नेवा महीं संनमः सं नमन्तु ॥ ७ ॥ दिशो धेनुव-
स्तासां चन्द्रो वत्सः । ता मे चन्द्रेण वत्सेनेषमूर्जे कामं दुहाम् । आयुः प्रथमं
प्रजां पोषं रयिं स्वाहा ॥ ८ ॥ अग्नावग्निरति प्रविष्ट ऋषीणां पुत्रो अभि-
शास्तिपा उ । नमस्कारेण नमसा ते जुहोमि मा देवानां मिथुया कर्मभागम् ॥ ९ ॥
दृदा पूतं मनसा जातवेदो विश्वानि देव वयुनानि विद्वान् । सप्तास्यानि तव
जातवेदस्तेभ्यो जुहोमि स जुषस्व हव्यम् ॥ १० ॥

॥ ४० ॥ ये पुरस्ताज्जुह्वति जातवेदः प्राच्यां दिशोभिदासन्त्यस्मान् । अग्निमृ-
त्वा ते पराश्वो व्यथन्तां प्रत्यगेनान् प्रतिसरेण हन्मि ॥ १ ॥ ये दक्षिणतो जुह्वति
जातवेदो दक्षिणाया दिशोभिदासन्त्यस्मान् । यममृत्वा ते ० ॥ २ ॥ ये पश्चा-
ज्जुह्वति जातवेदः प्रतीच्यां दिशोभिदासन्त्यस्मान् । वरुणमृत्वा ते ० ॥ ३ ॥
य उत्तरतो जुह्वति जातवेद उदीच्यां दिशोभिदासन्त्यस्मान् । सोममृत्वा ते ०
॥ ४ ॥ ये धस्ताज्जुह्वति जातवेदो ध्रुवायां दिशोभिदासन्त्यस्मान् । भूमिमृत्वा

ते ० ॥ ५ ॥ येऽन्तरिक्षाञ्जुह्वति जातवेदो व्यध्वायां दिशोऽभिदासन्त्यस्मान् ।
 वायुमृत्वा ते ० ॥ ६ ॥ य उपरिष्टाञ्जुह्वति जातवेद ऊर्ध्वायां दिशोऽभिदासन्त्य-
 स्मान् । सूर्यमृत्वा ते ० ॥ ७ ॥ ये दिशामन्तर्देशेभ्यो जुह्वति जातवेदः सर्वाभ्यो
 दिग्भ्योऽभिदासन्त्यस्मान् । ब्रह्मर्त्वा ते पराञ्चो व्यथन्तां प्रत्यगेनान् प्रतिसुरेण
 हन्मि ॥ ८ ॥

॥ इत्यष्टमोऽनुवाकः ॥

॥ चतुर्थं काण्डं समाप्तम् ॥

अथ पञ्चमं काण्डम् ॥

॥ १ ॥ ऋधंङ् मन्त्रो योनिं य आ बभूवामृतासुर्वर्धमानः सुजन्मा । अर्द्धासु-
 भ्राजमानोहेव त्रितो धर्तादाधार त्रीणि ॥ १ ॥ आ यो धर्माणि प्रथमः ससाद्
 ततो वपुषि कृणुषे पुरूणि । धास्युर्योनिं प्रथम आ विवेशा यो वाचमनुदितां चि-
 केत ॥ २ ॥ यस्ते शोकाय तन्वं रिरेच क्षरद्विरण्यं शुच्योनु स्वाः । अत्रां द-
 धेते अमृतानि नामास्मे वस्त्राणि विश एर्यन्ताम् ॥ ३ ॥ प्र यदेते प्रतरं पूर्य
 गुः सदैःसद आतिष्ठन्तो अजुर्यम् । कविः शुषस्य मातरां रिहाणे जाम्यै धुर्यं प-
 निमेर्येथाम् ॥ ४ ॥ तद्रूपु ते महत् पृथुज्मन् नमः कविः काव्येना कृणोमि ।
 यत् सम्यञ्चावभियन्तावभि ज्ञामत्रा महीरोधचक्रे वावृधेते ॥ ५ ॥ सप्त मर्यादाः
 क्वयस्ततनुस्तासाभिदेकामभ्यहुरो गात् । आयोर्हं स्क्रम्भ उपमस्य नीडे पथां
 विसर्गे धरुणेषु तस्थौ ॥ ६ ॥ उतामृतासुर्वर्त एमि कृण्वन्नसुरात्मा तन्वस्तत्
 सुमद्गुः । उत वा शक्रो रत्नं दधात्यूर्जयं वा यत् सचते हविर्दाः ॥ ७ ॥ उत पुत्रः
 पितरं क्षत्रमीडे ज्येष्ठं मर्यादमहयन्स्वस्तये । दर्शनं तु ता वरुण यास्ते विष्टा
 आवर्तततः कृणवो वपुषि ॥ ८ ॥ अर्धमर्धेन पर्यसा पृणद्यर्धेन शुष्म वर्धसे अ-
 ह्युर । अविं वृधाम शष्मियं सखायं वरुणं पुत्रमदित्या इषिरम् । कविशस्तान्यस्मै
 वपुष्यवोचाम रोदसी सत्यवाचा ॥ ९ ॥

॥ २ ॥ तदिदासु भुवनेषु ज्येष्ठं यतो जज्ञ उग्रस्त्वेष वृम्णः । सद्यो जज्ञानो
 नि रिणाति शत्रून्नु यदेनं मदान्ति विश्वज्जमाः ॥ १ ॥ वावृधानः शर्वसा भूर्योज्ञाः
 शत्रुर्दासाय भियसं दधाति । अव्यनच्च व्यनच्च सस्ति सं ते नवन्त प्रभृता म-
 देषु ॥ २ ॥ त्वे क्रतुमपि पृञ्चन्ति भूरि द्विर्यदेते त्रिर्भवन्त्युमाः । स्वादोः स्वा-
 दीयः स्वादुना सजा समदः सु मधु मधुनाभि योधीः ॥ ३ ॥ यदि चिन्नु त्वा
 धना जयन्तं रणैरणे अनुमदन्ति विप्राः । ओर्जायः शुष्मिन्तिस्थरमा तनुष्व
 मा त्वा दभन् दुरेवासः कशोकाः ॥ ४ ॥ त्वर्या वयं शाशब्दहे रणेषु प्रपश्यन्तो
 पुधेन्यानि भूरि । जोदयामि त आयुधा वचोभिः सं ते शिशामि ब्रह्मणा वयांसि
 ॥ ५ ॥ नि तद् दधिषेवरे परे च यस्मिन्नाविधा वसा दुरोणे । आ स्थापयत

मातरं जिगत्सुमते इन्वत् कर्वेराणि भूरि ॥ ६ ॥ स्तुष्व वर्ष्मन् पुरुवर्त्मानं समृभ्वा-
णामिनतममाप्त्याप्त्यानाम् । आ दर्शति शर्वसा भूर्योज्ञाः प्र संक्षति प्रतिमानं
पृथिव्याः ॥ ७ ॥ इमा ब्रह्म बृहद्देवः कृणवदिन्द्राय शूषमग्रियः स्वर्षाः । महो
गोत्रस्य क्षयति स्वराज्ञा तुरंश्चिद् विश्वमणवत् तर्पस्वान् ॥ ८ ॥ एवा महान् बृ-
हद्देवो अथर्वावोचत् स्वां तन्वमिन्द्रमेव । स्वसारौ मातरिभ्वरी अरिभे दिन्वन्ति
चैने शर्वसा वर्धयन्ति च ॥ ९ ॥

॥ ३ ॥ ममाग्ने वचो विह्वेष्वस्तु वयं त्वेन्धानास्तन्वं पुषेम । मह्यं नमन्तां
प्रदिशश्चतस्त्रस्त्वयाध्यक्षेण पृतना जयेम ॥ १ ॥ अग्ने मन्युं प्रतिनुदन् परेषां त्वं नो
गोपाः परि पाहि विश्वतः । अपाञ्चो यन्तु निवता दुरस्यवोमैषां चित्तं प्रबुधां वि नेशत्
॥ २ ॥ मम देवा विह्वे संस्तु सर्व इन्द्रवन्तो मरुतो विष्णुरग्निः । ममान्तरिक्षमुरु-
लोकमस्तु मह्यं वातः पवतां कामायास्मै ॥ ३ ॥ मह्यं यजन्तां मम यानीष्टाकृतिः
स्तया मनसो मे अस्तु । एतो मानि गां कतमच्चनाहं । विश्वेदेवा अभि रक्षन्तु मेह
॥ ४ ॥ मयि देवा द्विविण्णमा यजन्तां मय्याशीरस्तु मयि देवहूतिः । देवा होतारः
सनिषन् न एतदरिष्टाः स्याम तन्वा सुवीराः ॥ ५ ॥ दैवीः षडुर्वीरु नः कृ-
णोत विश्वे देवास इह मादयध्वम् । मा नो विददभिभा मो अशस्तिर्मा नो विदद्
वृजिना द्वेष्याया ॥ ६ ॥ तिस्रो देवीर्महि नः शर्म यच्छत प्रजायै नस्तन्वे यच्च
पुष्टम् । मा हास्महि प्रजया मा तनूभिर्मा रंधाम द्विषते सोम राजन् ॥ ७ ॥ ल-
रुव्यचा नो महिषः शर्म यच्छत्स्मिन् हवे पुरुहूतः पुरुहू । स नः प्रजायै हर्यश्व
मृडेन्द्र मा नो रीरिषो मा परी दाः ॥ ८ ॥ धाता विश्राता भुवनस्य यस्प-
तिर्देवः संविताभिमातिषाहः । आदित्या रुद्रा अश्विनोभादेवाः पान्तु यजमानं
निर्हथात् ॥ ९ ॥ ये नः सपत्ना अप ते भवन्तिवन्द्राग्निभ्यामव वाधामह ए-
नान् । आदित्या रुद्रा उपरिस्पृशो न उग्रं चेतारमधिराजमक्रत ॥ १० ॥ अ-
र्वाञ्चमिन्द्रममुतो हवामहे यो गोजिद् धनजिदश्वजिद् यः । इमं नो यज्ञं विह्वे
शृणोत्वस्माकमभूर्हर्यश्व मेदी ॥ ११ ॥

॥ ४ ॥ यो गिरिष्वजायथा वीरुधां बलवत्तमः । कुष्ठेहि तक्मनाशनतक्मानं
नाशयन्नितः ॥ १ ॥ सुपर्णसुवने गिरौ जातंहिमवत्स्परि । धनैरभि श्रुत्वार्यन्ति
विदुहि तक्मनाशनम् ॥ २ ॥ अश्वत्थोदेवसदनस्तुतीयस्यामितो दिवि । तत्रामृ-
तस्य चक्षुषं देवाः कुष्ठमवन्वत ॥ ३ ॥ हिरण्ययी नौरचरद्विरण्यबन्धना दिवि ।

तत्रामृतस्य पुष्पं देवाः कुष्ठमवन्वत ॥ ४ ॥ हिरण्ययाः पन्थान आसन्नरित्राणि
हिरण्यया । नावो हिरण्ययीरासन् याभिः कुष्ठं निरावहन् ॥ ५ ॥ इमं मे कुष्ठ
पुरुषं तमा वह तं निष्कुरु । तमु मे अगदं कृधि ॥ ६ ॥ देवेभ्यो अर्धि जातोमि
सोमस्यासि सखा हितः । स प्राणाय व्यानाय चक्षुषे मे अस्मै मृड ॥ ७ ॥
उदङ् जातो हिमवतः स प्राच्या नीयसे जर्नम् । तत्र कुष्ठस्य नामान्युत्तमानि वि
भैजिरे ॥ ८ ॥ उत्तमो नाम कुष्ठास्युत्तमो नाम ते पिता । यस्मै च सर्वं नाशय
त्वमानं चारसं कृधि ॥ ९ ॥ शीर्षामयमुपहृत्यामच्योस्तन्वोऽरपः । कुष्ठस्तत् सर्वं
निष्करद् देवं समह वृषार्यम् ॥ १० ॥

॥ ५ ॥ रात्री माता नभः पितार्यमा ते पिता महः । सिलाची नाम वा असि
सा देवानामसि स्वसा ॥ १ ॥ यस्त्वा पिबति जीवति त्रायसे पुरुषं त्वम् ।
भत्री हि शश्वतामसि जनानां च न्यञ्जनी ॥ २ ॥ वृक्षं वृक्षमा रोहसि वृष-
यन्तीव कन्यला । जयन्ती प्रत्यातिष्ठन्ती स्पर्णी नाम वा असि ॥ ३ ॥ यद्
वृण्डेन यदिष्वा यद् वारुर्हरसा कृतम् । तस्य त्वमसि निष्कृतिः सेमं निष्कृधि
पुरुषम् ॥ ४ ॥ भद्रात् प्लक्षान्निस्तितष्ठस्यश्वत्थात् खविराज्जवात् । भद्रान्यग्रोधात्
पर्णात् सा न एहंरुन्धति ॥ ५ ॥ हिरण्यवर्णे सुभगे सूर्यवर्णे वपुष्टमे ।
रुतं गच्छासि निष्कृते निष्कृतिर्नाम वा असि ॥ ६ ॥ हिरण्यवर्णे सुभगे शुष्मे
लोमशवक्षणे । अपामसि स्वसा लाले वातो हात्मा बभूव ते ॥ ७ ॥ सिला-
ची नाम कानीनोजबभ्रु पिता तव । अश्वो यमस्य यः श्यावस्तस्य हास्नास्यु-
क्षिता ॥ ८ ॥ अश्वस्यासनः सम्पतिता सा वक्षा अभि सिष्यदे । सरा पतत्रिणी
भूत्वा सा न एहंरुन्धति ॥ ९ ॥

॥ इति प्रथमोऽनुवाकः ॥

॥ ६ ॥ ब्रह्मं जहानं प्रथमं पुरस्ताद् वि सीमतः सुरुचो वेन आवः । स बुध्न्या उ-
पमा अस्य विष्ठाः सतश्च योनिमसतश्च वि वः ॥ १ ॥ अनासा ये वः प्रथमा
यानि कर्माणि चक्रिरे । वीरान् नो अत्र मा दधन् तद् वः एतत् पुरो दधे ॥ २ ॥
सहस्रधार एव ते समस्वरन् दिवो नाके मधुजिह्वा असश्चतः । तस्य स्पशो न नि
मिषन्ति भूर्णयः पदेपदे प्राशिनः सन्ति सेतवे ॥ ३ ॥ पर्युषु प्र धन्वा वाज-
सातये परि वृत्राणि सन्नयिः । द्विषस्तदध्यर्णवेनेयसे सनिस्त्रसो नामासि त्रयो-

दशो मास इन्द्रस्य गृहः ॥ ४ ॥ न्वेतेनारात्सीरसौ स्वाहा । तिग्मायुधौ
 तिग्महेती सुशेवौ सोमारुद्राविह सु मृडतं नः ॥ ५ ॥ अत्रैतेनारात्सीरसौ स्वाहा ।
 तिग्मा० ॥ ६ ॥ अपैतेनारात्सीरसौ स्वाहा । तिग्मायुधौ तिग्महेती सुशेवौ सो-
 मारुद्राविह सु मृडतं नः ॥ ७ ॥ मुमुक्तमस्मान्दुरितादवद्याज्जुषेथो यज्ञममृतम-
 स्मासु धत्तम् ॥ ८ ॥ चल्लुषो हेते मनसो हेते ब्रह्मणो हेते तपसश्च हेते । मेन्या
 मेनिरस्यमेनयस्ते संन्तु येस्माँ अभ्यघ्रायन्ति ॥ ९ ॥ योस्माँश्चल्लुषा मनसा
 चित्तयाकूत्या च यो अघ्रायुरभिदासात् । त्वं तानग्ने मेन्यामेनीन् कृणु स्वाहा
 ॥ १० ॥ इन्द्रस्य गृहोसि । तं त्वा प्र पद्ये तं त्वा प्र विशामि सर्वगुः सर्वपूरुषः
 सर्वात्मा सर्वतनूः सह यन्मेस्ति तेन ॥ ११ ॥ इन्द्रस्य शर्मासि । तं त्वा ०
 ॥ १२ ॥ इन्द्रस्य वर्मासि । तं त्वा० ॥ १३ ॥ इन्द्रस्य वरुथमसि । तं त्वा
 प्र पद्ये तं त्वा प्र विशामि सर्वगुः सर्वपूरुषः सर्वात्मा सर्वतनूः सह यन्मेस्ति
 तेन ॥ १४ ॥

॥ ७ ॥ आ नो भर मा परिष्ठा अराते मा नो रत्नीर्दक्षिणां नीयमानाम् । नमो
 वीर्त्माया असंमृद्धये नमो अस्त्वरातये ॥ १ ॥ यमराते पुरोधस्ते पुरुषं परिरा-
 पिणम् । नमस्ते तस्मै कृणमो मा वनि व्यथयिर्मम ॥ २ ॥ प्र णो वनिर्देव कृता
 दिवा नक्तं च कल्पताम् । अरातिमनुप्रेमो वयं नमो अस्त्वरातये ॥ ३ ॥ सर-
 स्वतीमनुमतिं भगं यन्तो हवामहे । वाचं जुष्टां मधुमतीमवादिषं देवानां देवहृति-
 षु ॥ ४ ॥ यं याचाम्यहं वाचा सरस्वत्या मनोयुजा । अद्धा तमग्र विन्दतु दत्ता
 सोमेन बभ्रुणां ॥ ५ ॥ मा वनि मा वाचं नो वीर्त्मीरुभाविन्द्राग्नी आ भरतां
 नो वसूनि । सर्वे नो अद्य दित्सन्तोरातिं प्रति हर्यत ॥ ६ ॥ परोपेह्यसमृद्धे वि
 ते हेति नयामसि । वेदं त्वाहं निमीवन्तीं नितुदन्तीमराते ॥ ७ ॥ उत नृणा
 बोधुवती स्वप्नया सचसे जनम् । अराते चित्तं वीर्त्सन्त्याकूतिं पुरुषस्य च ॥ ८ ॥
 या महुती महोन्माना विश्वा आशा व्यानुशे । तस्यै हिरण्यकेश्यै निर्ऋत्या
 अकरं नमः ॥ ९ ॥ हिरण्यवर्णा सुभगा हिरण्यकाशिपुर्मही । तस्यै हिरण्यद्रा-
 प्यैरत्या अकरं नमः ॥ १० ॥

॥ ८ ॥ वैकङ्कतेनेध्मेन देवेभ्य आज्यं वह । अग्ने ताँ इह मादय सर्व आ
 यन्तु मे हवम् ॥ १ ॥ इन्द्रा याहि मे हवमिदं करिष्यामि तच्छृणु । इम पेन्द्रा
 अतिसुरा आकृतिं सं नमन्तु मे । तैभिः शकेम वीर्यं जातवेदस्तनूवशिन् ॥ २ ॥

यदसावमुतोदेवा अदेवः संशिकीर्षति । मा तस्याग्निर्हव्यं वाञ्छीद्धवं देवा अस्य
 मोषं गुर्ममैवहवमेतन ॥ ३ ॥ अतिं धावतातिसरा इन्द्रस्य वर्चसा हत । अविं
 वृकं इव मथीत स वो जीवन् मा मोचिप्राणमस्यापि नह्यत ॥ ४ ॥ यमपी पुं-
 रोदधिरे ब्रह्माणमपभूतये । इन्द्र स ते अधस्पदं तं प्रत्यस्यामि मृत्यवे ॥ ५ ॥
 यदि प्रेयुर्देवपुरा ब्रह्म वर्माणि चक्रिरे । तनूपानं परिपाणं कृण्वाना यदुपोचिरे सर्वं
 तदेरसं कृधि ॥ ६ ॥ यानसावतिसरांश्चकार कृण्वच्च यान् । त्वं तानिन्द्र
 वृत्रहन् प्रतीचः पुनरा कृधि यथामुं तूणहां जनम् ॥ ७ ॥ यथेन्द्र उद्रार्चनं लब्ध्वा
 चक्रे अधस्पदम् । कृण्वेहमधरांस्तथामूञ्जश्वतीभ्यः समाभ्यः ॥ ८ ॥ अत्रै-
 नानिन्द्र वृत्रहन्नुग्रो मर्माणि विध्य । अत्रैवैनानभि तिष्ठेन्द्र मेघाहं तव । अनु
 त्वेन्द्रा रंभामहे स्याम सुमतौ तव ॥ ९ ॥

॥ ९ ॥ दिवे स्वाहा ॥ १ ॥ पृथिव्यै स्वाहा ॥ २ ॥ अन्तरिक्षाय स्वाहा
 ॥ ३ ॥ अन्तरिक्षाय स्वाहा ॥ ४ ॥ दिवे स्वाहा ॥ ५ ॥ पृथिव्यै स्वाहा ॥ ६ ॥
 सूर्यो मे चतुर्वीतः प्राणोऽन्तरिक्षमात्मा पृथिवी शरीरम् । अस्तुतो नामाहम-
 यमस्मि स आत्मानं चि दधे द्यावापृथिवीभ्यां गोपीथार्य ॥ ७ ॥ उदायुरुद् ब-
 लमुत् कृतमुत् कृत्यामुर्मनीषामुदिन्द्रियम् । आयुःकुदायुष्पत्नी स्वधावन्तौ गोपा
 मे स्तं गोपायतं मा । आत्मसदौ मे स्तं मा मा हिंसिष्टम् ॥ ८ ॥

॥ १० ॥ अश्मवर्म मेसि यो मा प्राच्या दिशोऽघायुरभिदासात् । एतत् स
 ऋच्छात् ॥ १ ॥ अश्मवर्म मेसि यो मा दक्षिणाया दिशो० । ० ॥ २ ॥ अ-
 श्मवर्म मेसि यो मा प्रतीच्या दिशो० । ० ॥ ३ ॥ अश्मवर्म मेसि यो मोदी-
 च्या दिशो० । ० ॥ ४ ॥ अश्मवर्म मेसि यो मा ध्रुवाया दिशो० । ० ॥ ५ ॥
 अश्मवर्म मेसि यो मोर्ध्वाया दिशो० । ० ॥ ६ ॥ अश्मवर्म मेसि यो मा विशा-
 मन्तदेशेभ्योऽघायुरभिदासात् । एतत् स ऋच्छात् ॥ ७ ॥ बृहता मन उप हुये मात्-
 रिश्वना प्राणापानौ । सूर्याच्चक्षुरन्तरिक्षा च्छ्रोत्रं पृथिव्याः शरीरम् । सरस्वत्या
 वाचमुषं ह्वयामहे मनोयुजा ॥ ८ ॥

॥ इति द्वितीयोऽनुवाकः ॥

॥ ११ ॥ कथं महे असुराया ब्रवीरिह कथं पित्रे हरये त्वेषन्मणः । पृश्नि
वरुण दक्षिणा ददावान् पुनर्मघ त्वं मनसाचिकित्सीः ॥ १ ॥ न कामेन पुन-
र्मघो भवामि सं चक्षे कं पृश्निमेतामुपाजे । केननु त्वमथर्वन् काव्येन केन जाते-
नासि जातवेदाः ॥ २ ॥ सत्यमहं गभीरः काव्येन सत्यं जातेनास्मि जातवे-
दाः । न मे दासो नायौ महित्वा व्रतं मीमाय यदहं धरिष्ये ॥ ३ ॥ न त्वदन्यः
कवितरो न मेघया धीरतरो वरुण स्वधावन् । त्वं ता विश्वा भुवनानि वेत्थ स
चिन्तु त्वज्जनों मायी विभाय ॥ ४ ॥ त्वं ह्यङ्ग वरुण स्वधावन् विश्वा वेत्थ
जनिमा सुप्रणीते । किं रजस एना पुरो अन्यदस्त्येना किं परेणावरमपुर ॥ ५ ॥
एकं रजस एना पुरो अन्यदस्त्येना पर एकेन दुर्गं चिद्वार्क । तत् ते विद्वान्
वरुण प्र ब्रवीम्यधोवचसः पणयो भवन्तु नीचैर्दासा उप सर्पन्तु भूमिम् ॥ ६ ॥
त्वं ह्यङ्ग वरुण ब्रवीषि पुनर्मघेष्ववद्यानि भूरि । मोषु पणोरभ्येतावतो भून्मा
त्वा वोचन्नराधसं जनासः ॥ ७ ॥ मा मा वोचन्नराधसं जनासः पुनस्ते
पृश्नि जरितर्दामि । स्तोत्रं मे विश्वमा याहि शचीभिरन्तर्विश्वासु मानुषीषु
दिक्षु ॥ ८ ॥ आ ते स्तोत्रारयुद्यतानि यन्त्वन्तर्विश्वासु मानुषीषु दिक्षु देहि तु
मे यन्मे अर्दतो असि युज्यो मे सप्तपदः सखासि ॥ ९ ॥ समा नो बन्धुर्वरुण
समा जा वेदाहं तद्यन्नावेषा समा जा । ददामि तद् यत् ते अर्दतो अस्मि यु-
ज्यस्ते सप्तपदः सखास्मि ॥ १० ॥ देवो देवाय गृणते वयोधा विप्रो विप्राय
स्तुवते सुमेधाः । अजीजनो हि वरुण स्वधावन्नथर्वाणं पितरं देवबन्धुम् । तस्मा
त्तु राधः कृणुहि सुप्रशस्तं सखा नो असि परमं च बन्धुः ॥ ११ ॥

॥ १२ ॥ समिद्धो अद्य मनुषो दुरोणे देवो देवान् यजसि जातवेदः । आ
च वह मित्रमहश्चिकित्वान् त्वं दूतः कविरसि प्रचेताः ॥ १ ॥ तनूनपात् पथ
ऋतस्य योनान् मध्वा समञ्जन्स्वदया सुजिह्व । मन्मानि धीभिरुत यज्ञमृन्धन्
देवत्रा च कृणुह्यध्वरं नः ॥ २ ॥ आजुह्वान ईड्यो बन्धुश्चा याहग्ने वसुभिः
सजोषाः । त्वं देवानामसि यद्वृ होता स एतान् यत्तीषितो यजीयान् ॥ ३ ॥
प्राचीनं बर्हिः प्रदिशा पृथिव्या वस्तोरस्या वृज्यते अग्ने अन्हाम् । व्युप्रथते वितरं
वरीयो देवेभ्यो अर्दितये स्योनम् ॥ ४ ॥ व्यचस्वतीरुर्विया वि श्रयन्तां पतिभ्यो
न जनयः शुम्भमानाः । देवीर्द्वारो बृहतीर्विश्वमिन्वा देवेभ्यो भवत सुप्रायणाः
॥ ५ ॥ आ सुष्वयन्ती यजते उपाके उषामानका सदतां नि योनौ । दिव्ये

योषणो बृहती सुरुक्मे अधि श्रियं शुक्रपिणं दधाने ॥ ६ ॥ दैव्या होतारा
प्रथमा सुवाचा मिमाना यज्ञं मनुषो यजध्वै । प्रचोदयन्ता विदथेषु कारु प्राचीनं
ज्योतिः प्रदिशां दिशन्ता ॥ ७ ॥ आ नो यज्ञं भारती तूयमेत्विडा मनुष्वदिह
चेतयन्ती । तिस्रो देवीर्बहिरेदं स्योनं सरस्वतीः स्वपसः सदन्ताम् ॥ ८ ॥ य
इमे द्यावापृथिवी जनित्री रूपैरपिणद् भुवनानि विश्वा । तमद्य होतरिषितो
यजीयान् देवं त्वष्टारमिह यन्ति विद्वान् ॥ ९ ॥ उपावं सृज्ज त्मन्यां समञ्जन्
देवानां पार्थ ऋतुथा हवींषि । वनस्पतिः शमिता देवो अग्निः स्वदेन्तु हव्यं मधुना
घृतेन ॥ १० ॥ सद्यो जातो व्यमिमीत यज्ञमग्निर्देवानामभवत् पुरोगाः । अस्य
होतुः प्रशिष्युतस्य वाचि स्वाहा कृतं हविरदन्तु देवाः ॥ ११ ॥

॥ १३ ॥ इदिहिं मह्यं बरुणो दिवः कविर्वचोभिरुग्रैर्नि रिणामि ते विषम् ।
खातमखातमुत सक्रमग्रभमिरेव धन्वन्नि जजास ते विषम् ॥ १ ॥ यत् ते
अपोदकं विषं तत् त एतास्वग्रभम् । गृह्णामि ते मध्यममुत्तमं रसमुतावमं भियसां
नेशदादु ते ॥ २ ॥ वृषा मे रवो नभसा न तन्यतुग्रेण ते वचसा बाध आदु
ते । अहं तमस्य नृभिरग्रभं रसं तमस इव ज्योतिरुदेतु सूर्यः ॥ ३ ॥ चक्षुषा
ते चक्षुर्हन्मि विषेण हन्मि ते विषम् । अहे अियस्व मा जीवीः प्रत्यगभ्येतु त्वा
विषम् ॥ ४ ॥ कैरात पृश्न उपतृणयवभ्र आ मे शृणुतासिता अलीकाः । मा मे
सख्युस्तामानमपिष्ठाताश्रावयन्तो नि विषे रमध्वम् ॥ ५ ॥ असितस्य तैमातस्य
बभ्रोरपोदकस्य च । सात्रासाहस्याहं मन्योरव ज्यामिव धन्वनो वि मुञ्चामि
रथा इव ॥ ६ ॥ आलिगी च बिलिगी च पिता च माता च । विष वः सर्वतो
बन्धवरसाः किं करिष्यथ ॥ ७ ॥ उरुगूलाया दुहिता जाता दास्यसिक्न्या ।
प्रतङ्गं दद्रुषीणां सर्वासामरसं विषम् ॥ ८ ॥ कर्णा श्वावित् तदब्रवीद् गिरेरवच-
रन्तिका । याः काश्चेमाः खनित्रिमास्तासामरसतमं विषम् ॥ ९ ॥ ताबुवं न
ताबुवं न घेत त्वमसि ताबुवंम् । ताबुवेनारसं विषम् ॥ १० ॥ तस्तुवं न तस्तुवं न
घेत त्वमसि तस्तुवंम् । तस्तुवेनारसं विषम् ॥ ११ ॥

॥ १४ ॥ सुपर्णस्त्वान्वंविन्दत् । सूकरस्त्वाखनञ्जसा । दिप्सौषधे त्वं दिप्स-
न्तमव कृत्याकृतं जहि ॥ १ ॥ अत्र जहि यातुधानानव कृत्याकृतं जहि । अथो
यो अस्मान् दिप्सन्ति तमु त्वं जह्योषधे ॥ २ ॥ रिश्यस्येव परीशासं परिकृत्य
परि त्वचः । कृत्या कृत्याकृतं देवा निष्कर्मिव प्रति मुञ्चत ॥ ३ ॥ पुनः कृत्यां
कृत्याकृतं हस्तगृह्य पराणय । समक्षमस्मा आ धेहि यथा कृत्याकृतं हनत् ॥ ४ ॥

कृत्याः सन्तु कृत्याकृते शपथः शपथीयते । सुखो रथ इव वर्ततां कृत्या कृत्याकृतं पुनः ॥ ५ ॥ यदि स्त्री यदि वा पुमान् कृत्यां चकार पाप्मने । तामु तस्मै नयामस्यश्वमिवाश्वाभिधान्यां ॥ ६ ॥ यदि वासि देवकृता यदि वा पुरुषैः कृता । तां त्वा पुनर्णयामसीन्द्रेण सयुजा वयम् ॥ ७ ॥ अग्ने पृतनाषाट् पृतनाः सहस्व । पुनः कृत्यां कृत्याकृते प्रतिहरणेन हरामसि ॥ ८ ॥ कृतव्यधनि विध्य तं यश्चकार तमिज्जहि । नत्वामचक्रुषे वयं वधाय सं शिशीमहि ॥ ९ ॥ पुत्र इव पितरं गच्छ स्वज इवाभिष्टितो दश । बन्धमिवावक्रामी गच्छ कृत्ये कृत्या कृतं पुनः ॥ १० ॥ उदेणीव वारण्यभिस्कन्दं मृगीव । कृत्या कर्तारमृच्छतु ॥ ११ ॥ इष्वा ऋजीयः पततु द्यावापृथिवी तं प्रति । सा तं मृगमिव गृह्णातु कृत्या कृत्याकृतं पुनः ॥ १२ ॥ अग्निरिवैतु प्रतिकूलमनुकूलमिवोदकम् । सुखो रथ इव वर्ततां कृत्या कृत्याकृतं पुनः ॥ १३ ॥

॥ १५ ॥ एका च मे दश च मेपञ्चारं ओषधे । ऋतंजातु ऋतावरि मधु मे मधुला करः ॥ १ ॥ द्वे च मे त्रिंशतिश्च मे० । ० ॥ २ ॥ तिस्रश्च मे त्रिंशच्च मे० । ० ॥ ३ ॥ चतस्रश्च मे चत्वारिंशच्च मे० । ० ॥ ४ ॥ पञ्च च मे पञ्चाशच्च मे० । ० ॥ ५ ॥ षट् च मे षष्टिश्च मे० । ० ॥ ६ ॥ सप्त च मे सप्ततिश्च मे० । ० ॥ ७ ॥ अष्ट च मेष्टीतिश्च मे० । ० ॥ ८ ॥ नव च मे नवतिश्च मे० । ० ॥ ९ ॥ दश च मे शतं च मे० । ० ॥ १० ॥ शतं च मे सहस्रं चापञ्चारं ओषधे । ऋतंजातु ऋतावरि मधु मे मधुला करः ॥ ११ ॥

॥ इति तृतीयोऽनुवाकः ॥

॥ १६ ॥ यद्येकवृषोसि सृजारसोसि ॥ १ ॥ यदि द्विवृषोसि ० ॥ २ ॥ यदि त्रिवृषोसि ० ॥ ३ ॥ यदि चतुर्वृषोसि ० ॥ ४ ॥ यदि पञ्चवृषोसि ० ॥ ५ ॥ यदि षड्वृषोसि ० ॥ ६ ॥ यदि सप्तवृषोसि ० ॥ ७ ॥ यद्यष्टवृषोसि ० ॥ ८ ॥ यदि नववृषोसि ० ॥ ९ ॥ यदि दशवृषोसि सृजारसोसि ॥ १० ॥ यद्येकादशोसि सोषोदकोसि ॥ ११ ॥

॥ १७ ॥ तेवदन् प्रथमा ब्रह्मकिल्बिषेकूपारः सलिलो मातरिश्वा । वी-
डुहरास्तप उग्रं मन्योभूरापो देवीः प्रथमजा ऋतस्य ॥ १ ॥ सोमो राजा प्रथमो

ब्रह्मजायां पुनः प्रायच्छदहणीयमानः । अन्वर्तिता वरुणो मित्र आसीद-
ग्निर्हीता हस्तगृह्णा निनाय ॥ २ ॥ हस्तैर्नैव ग्राह्य आधिरस्या ब्रह्मजायेति चेद-
वोचत् । न दूताय प्रहेयां तस्थ एषा तथा राष्ट्रं गुपितं क्षत्रियस्य ॥ ३ ॥ यामाहु-
स्तारकैषा विकेशीति दुच्छ्रुतां ग्राममवपद्यमानाम् । सा ब्रह्मजाया विदुनोति राष्ट्रं
यत्र प्रापादि शश उल्कुषीमान् ॥ ४ ॥ ब्रह्मचारी चरति वेत्रिषद् विषः स देवा-
नां भवत्येकमङ्गम् । तेन जायामन्वविन्दद् बृहस्पतिः सोमैर्न जीतां जुह्वं न देवाः
॥ ५ ॥ देवा वा एतस्यामवदन्त पूर्वे सप्त ऋषयस्तपसा ये निषेदुः । भीमा जाया
ब्राह्मणस्यापनीता दुर्धा दधाति परमे व्योमन् ॥ ६ ॥ ये गर्भा अवपद्यन्ते जगद्
यच्चापलुप्यते । वीरा ये तुह्यन्ते मिथो ब्रह्मजाया हि नस्ति तान् ॥ ७ ॥ उत यत्
पतयो दश स्त्रियाः पूर्वे अब्राह्मणाः । ब्रह्मा चेद्वस्तमग्रहीत् स एव पतिरेकधा
॥ ८ ॥ ब्राह्मण एव पतिर्न राजन्योऽन वैश्यः । तत् सूर्यः प्रब्रुवन्नेति पञ्चभ्यो
मानवेभ्यः ॥ ९ ॥ पुनर्वै देवा अददुः पुनर्मनुष्या अददुः । राजानः सत्यं गृ-
ह्णाना ब्रह्मजायां पुनर्ददुः ॥ १० ॥ पुनर्दायं ब्रह्मजायां कृत्वा देवैर्निकिल्बिषम् ।
ऊर्जं पृथिव्या भक्तोरुंगायमुपासते ॥ ११ ॥ नास्य जाया शतवाही कल्याणी
तल्पमा शये । यस्मिन् राष्ट्रे निरुध्यते ब्रह्मजाया चित्या ॥ १२ ॥ न विकर्णः
पृथुशिरास्तस्मिन् वेश्मनि जायते । यस्मिन् ० ॥ १३ ॥ नास्य क्षत्ता निष्कग्रीवः सू-
नानामेत्यग्रतः । यस्मिन् ० ॥ १४ ॥ नास्य श्वेतः कृष्णकर्णो धुरि युक्तो मं-
हीयते । यस्मिन् ० ॥ १५ ॥ नास्य क्षेत्रे पुष्करिणी नाण्डीकं जायते विसम् ।
यस्मिन् ० ॥ १६ ॥ नास्मै पृथिन वि दुहन्ति यस्य दोहमुपासते । यस्मिन् राष्ट्रे
निरुध्यते ब्रह्मजाया चित्या ॥ १७ ॥ नास्य धेनुः कल्याणी नान्द्वान्तसहते
धुरम् । विजानिर्यत्र ब्राह्मणो राज्नि वसति प्रापया ॥ १८ ॥

॥ १८ ॥ नैतांते देवा अददुस्तुभ्यं नृपते अत्तवै । मा ब्राह्मणस्य राजन्यं गां
जिघत्सो अनाद्याम् ॥ १ ॥ अक्षदुग्धो राजन्यः पाप आत्मपराजितः । स ब्रा-
ह्मणस्य गामद्याद्व्य जीवानि मा श्वः ॥ २ ॥ आविष्टिताघविषा पृदाकूरिव च-
र्मणा । सा ब्राह्मणस्य राजन्यं तृष्टैषा गौरनाद्या ॥ ३ ॥ निर्वै क्षत्रं नयति हन्ति
वर्चोग्निरिवारब्धो वि दुनोति सर्वम् । यो ब्राह्मणं मन्यते अन्नमेव स विषस्य पि-
बति तैमातस्य ॥ ४ ॥ य एनं हन्ति मृदुं मन्यमानो देवपीयुर्धनकामो न चित्तात् ।
सं तस्येन्द्रो हृदयेग्निरिन्ध उभे एनं द्विष्टो नभसी चरन्तम् ॥ ५ ॥ न ब्राह्मणो हि-

सितव्योऽग्निः प्रियतनोरिव । सोमो ह्यस्य दायाद इन्द्रो अस्याभिशस्तिपाः ॥ ६ ॥
 श्रुतापांष्ट्रां नि गिरति तां न शक्नोति निः खिदन् । अन्नं यो ब्राह्मणां मन्वः स्वा-
 द्भुञ्जीति मन्यते ॥ ७ ॥ जिह्वा ज्या भवति कुल्मलं वाङ्मांडीका दन्तास्तपसाभि-
 दिग्धाः । तेभिर्ब्रह्मा विध्यति देवपीयून् हृद्बलैर्धनुर्भिर्देवजूतैः ॥ ८ ॥ तीक्ष्णेष्वो
 ब्राह्मणा हेतिमन्तो यामस्यन्ति शरव्यांश्च सा मृषा । अनुहाय तपसा मन्युर्ना
 चोत दूरादव भिन्दन्त्येनम् ॥ ९ ॥ ये सहस्रमराजन्नासन् दशशता उत । ते ब्राह्म-
 णस्य गां जग्ध्वा वैतह्वयाः पराभवन् ॥ १० ॥ गौरैव तान् हन्यमाना वैतह्वया
 अवातिरत् । ये केसरमाबन्धायाश्चरमाजामपेचिरन् ॥ ११ ॥ एकशतं ता जनता-
 या भूमिर्व्यधुनुत । प्रजां हिंसित्वा ब्राह्मणीमसंभ्रव्यं पराभवन् ॥ १२ ॥ देवपी-
 युश्चरति मर्त्येषु गरगीर्णो भवत्यस्थिभूयान् । यो ब्राह्मणं देवबन्धुं हिनस्ति न स
 पितृयाणमप्येति लोकम् ॥ १३ ॥ अग्निर्वै नः पदवायः सोमो दायाद उच्यते ।
 हन्ताभिशास्तेन्द्रस्तथा तद् वेधसो विदुः ॥ १४ ॥ इषुरिव दिग्धा नृपते पृदाकूरिव
 गोपते । सा ब्राह्मणस्येषुर्वोरा तया विध्यति पीयतः ॥ १५ ॥

॥ १६ ॥ अतिमात्रमवर्धन्त नोर्दिव दिवमस्पृशन् । भृगुं हिंसित्वा सृञ्जया वै-
 तह्वयाः पराभवन् ॥ १ ॥ ये बृहत्सामानमाङ्गिरसमार्षयन् ब्राह्मणं जनाः । पेत्र-
 स्तेषामुभयादमर्विस्तोकान्यावयत् ॥ २ ॥ ये ब्राह्मणं प्रत्यष्टीवन् ये वास्मिञ्छुल्क-
 मीषिरे । अस्तस्ते मध्ये कुल्यायाः केशान् खादन्त आसते ॥ ३ ॥ ब्रह्मगवी पच्यमाना
 यावत् साभि विजङ्हे । तेजो राष्ट्रस्य निर्हन्ति न वीरो जायते वृषा ॥ ४ ॥ क्रूरमस्या
 आशसनं तृष्टं पिशितमस्यते । क्षीरं यदस्याः पीयते तद् वै पितृषु किन्बिषम् ॥ ५ ॥
 उग्रो राजा मन्यमानो ब्राह्मणं यो जिघत्सति । परा तत् सिच्यते राष्ट्रं ब्राह्मणो
 यत्र जीयते ॥ ६ ॥ अष्टापदी चतुरक्षी चतुः श्रोत्रा चतुर्हनुः । द्र्यास्या द्विजिह्वा
 भूत्वा सा राष्ट्रमव धुनुते ब्रह्मज्यस्य ॥ ७ ॥ तद् वै राष्ट्रमा स्तवति नावै भिन्नाभिबो-
 दकम् । ब्रह्माणं यत्र हिंसन्ति तद् राष्ट्रं हन्ति दुच्छुना ॥ ८ ॥ स वृक्षा अप से-
 धन्ति छायां नो मोषणा इति । यो ब्राह्मणस्य सद्धनमभि नारद मन्यते ॥ ९ ॥
 विषमेतद् देवकृतं राजा वरुणोब्रवीत् । न ब्राह्मणस्य गां जग्ध्वा राष्ट्रे जागार
 कश्चन ॥ १० ॥ नवैव ता नवतयो या भूमिर्व्यधुनुत । प्रजां हिंसित्वा ब्राह्मणीमसं-
 भ्रव्यं पराभवन् ॥ ११ ॥ यां मृतायानुव्रन्ति कूचं पदयोपनीम् । तद् वै ब्रह्मज्य
 ते देवा उपस्तरणमब्रुवन् ॥ १२ ॥ अभूणि कृपमाणस्य यानि जीतस्य वावृतुः ।

तं वै ब्रह्मज्य ते देवा अपां भागमधारयन् ॥ १३ ॥ येन मृतं स्तनपयन्ति शमश्रू-
णि येनोन्दते । तं वै ब्रह्मज्य ते देवा अपां भागमधारयन् ॥ १४ ॥ न वर्षं मै-
त्रावरुणं ब्रह्मज्यमभि वर्षति । नास्मै समितिः कल्पते न मित्रं नयते वशम् ॥ १५ ॥

॥ २० ॥ उच्चैर्घोषो दुन्दुभिः सत्त्वनायन् वानस्पत्यः संभृत उस्त्रियाभिः ।
वाचं क्षुण्णवानो दमयन्सपत्नान्तिमंह इव जेष्यन्नभि तैस्तनीहि ॥ १ ॥ सिंह
इवास्तानीद् द्रुवयो विबद्धोभिक्रन्दन्नृषभो वासितामिव । वृषा त्वं वर्धयस्ते स-
पत्ना ऐन्द्रस्ते शुष्मो अभिमातिषाहः ॥ २ ॥ वृषेव यूथे सहसा विद्वानो गव्य-
न्नभि र्व्व सन्धनाजित् । शुचा विध्य हृदयं परेषां हित्वा ग्रामान् प्रच्युता यन्तु
शत्रवः ॥ ३ ॥ संजयन् पृतना ऊर्ध्वमायुर्गृह्णा गृह्णानो बहुधा वि चञ्च ।
दैवीं वाचं दुन्दुभ आ गुरस्व वेधाः शत्रूणांभृष भरस्व वेदः ॥ ४ ॥ दुन्दुभे-
र्वाचं प्रयतां वदन्तीमाशृण्वती नाथिता घोषबुद्धा । नारीं पुत्रं धावतु हस्तगृह्णा-
मित्री भीता समरे वधानाम् ॥ ५ ॥ पूर्वो दुन्दुभे प्र वदासि वाचं भूम्याः पृष्ठे
वद रोचमानः । अमित्रसेनामभिजञ्जभानो द्युमद् वद दुन्दुभे सूनृतावत् ॥ ६ ॥
अन्तरेमे नभसी घोषो अस्तु पृथक् ते ध्वनयो यन्तु शीभम् । अभि क्रन्द स्तनयो-
त्पिपानः श्लोककृन्निश्च तूर्याय स्वर्धी ॥ ७ ॥ धीभिः कृतः प्र वदाति वाचमु-
द्धर्षय सत्त्वनामायुधानि । इन्द्रमेदी सत्त्वनो नि ह्वयस्व मित्रैरमित्रां अर्वा जह्व-
नीहि ॥ ८ ॥ संक्रन्दनः प्रवदो धृष्णुषेणः प्रवेदकृद् बहुधा ग्रामघोषी । श्रेयो-
वन्वानो वयुनानि विद्वान् कीर्ति बहुभ्यो वि हर द्विराजे ॥ ९ ॥ श्रेयः केतो
वसुजित् सहीयान्त्संग्रामजित् संशितो ब्रह्मणासि । अंशूनिव ग्रावाधिषवणे
अद्रिर्गव्यन् दुन्दुभेधि नृत्य वेदः ॥ १० ॥ शत्रूपाएनीषाडभिमातिषाहो सुवर्षणः
सहमान उद्भित् । वाग्वीव मन्त्रं प्र भरस्व वाचं सांग्रामजित्यायेषमुद् वदेह
॥ ११ ॥ अच्युतच्युत् समदो गर्मिष्ठो मृधो जेता पुरण्तायोध्यः । इद्रेण गुप्तो
विदथा निचिकर्यद्बुधोर्तनो द्विषतां याहि शीभम् ॥ १२ ॥

॥ २१ ॥ विहृदयं वैमनस्यं वदामित्रेषु दुन्दुभे । विद्वेषं कश्मशं भयममित्रेषु
नि दध्मस्यवैनान् दुन्दुभे जहि ॥ १ ॥ उद्वेपमन्ना मनसा चक्षुषा हृदयेन च ।
धावन्तु विभ्यतोमित्राः प्रत्रासेनाज्ये हुते ॥ २ ॥ वानस्पत्यः संभृत उस्त्रियाभि-
र्विश्वगोध्यः । प्रत्रासममित्रेभ्यो वदाज्येनाभिघारितः ॥ ३ ॥ यथा मृगाः सन्वि-
जन्त आरण्याः पुरुषादधि । पृजा त्वं दुन्दुभेमित्रानभि क्रन्द प्र त्रासयाथो चि-

चानि मोहय ॥ ४ ॥ यथा वृकादज्ञानयो धावन्ति बहु विभ्यतीः । एवा ० ॥ ५ ॥
 यथा श्येनात् पतत्रिणः संविजन्ते अर्हादिवि सिंहस्य स्तनथोर्यथा । एवा त्वं दु-
 न्दुभे मित्रानभि क्रन्द प्र त्रासयार्थो चित्तानि मोहय ॥ ६ ॥ परामित्रान् दुन्दुभि-
 नां हरिणस्याजिनेन च । सर्वे देवा अतिवसन् ये संग्रामस्येशते ॥ ७ ॥ यैरिन्द्रः
 प्रक्रीडते पद्घोषैश्छायया सह । तैरमित्रास्त्रसन्तु नोमी ये यन्त्यनीकशः ॥ ८ ॥
 ज्याघोषा दुन्दुभयोभि क्रौशन्तु या दिशः । सेनाः पराजिता यतीरमित्राणामनी-
 कशः ॥ ९ ॥ आदित्य चक्षुरा दत्स्व मरीचयो नु धावत । पत्सङ्गिनीरा संजन्तु
 विगते बाहुवीर्ये ॥ १० ॥ यूयमुग्रा मरुतः पृश्निमातर इन्द्रेण युजा प्र मृणीत
 शत्रून् । सोमो राजां वरुणो राजा महादेव उत मृत्युरिन्द्रः ॥ ११ ॥ एता देव
 सेनाः सूर्यकेतवः सचेतसः । अमित्रान् नो जयन्तु स्वाहा ॥ १२ ॥

॥ इति चतुर्थोऽनुवाकः ॥

॥ २२ ॥ अग्निस्तन्मानमपवाधतामितः सोमोग्रावावरुणः पूतदत्ताः ।
 वेदिर्बहिः समिधः शोशुचाना अप द्वेषांस्यमुया भवन्तु ॥ १ ॥ अयं यो विश्वान्
 हरितान् कृणोष्युच्छोचयन्नग्निरिवाभिदुन्वन् । अथा हि तक्मन्नरसोहि भूया अथा
 न्यङ्ङधराङ् वा परेदि ॥ २ ॥ यः पुरुषः पारुषेयौवध्वंस इवाहणः । तक्मानं
 विश्वधावीर्याधराञ्चं परां सुवा ॥ ३ ॥ अधराञ्चं प्र हिणोमि नमः कृत्वा तक्मने ।
 शकम्भरस्यमुष्टिहा पुनरेतु महावृषान् ॥ ४ ॥ ओको अस्य मूजवन्त ओको अस्य
 महावृषः । थावज्जातस्तक्मस्तावानसि बलिहकेषु न्योचरः ॥ ५ ॥ तक्मन् व्यालि
 वि गद व्यङ्ङ भूरि यावय । दासीं निष्ठकरीभिच्छतां वज्रेण समर्पय ॥ ६ ॥
 तक्मन् मूजवतो गच्छ बलिहकान् वा परस्तराम् । शूद्राभिच्छ प्रफुर्व्यं तां तक्मन्
 वीव धूनुहि ॥ ७ ॥ महावृषान् मूजवतो बन्ध्वद्धि परेत्यं । प्रैतानि तक्मनें ब्रूमो
 अन्यलेत्राणि वा इमां ॥ ८ ॥ अन्य लेत्रे न रमसे वशी सन् मृडयासि नः । अ-
 भूदु मर्थस्तक्मा स गमिष्यति बलिहकान् ॥ ९ ॥ यत् त्वं शीतोथो क्रूरः सह का-
 सावैपयः । भीमास्ते तक्मन् हेतयस्त्राभिः स्म परि वृङ्गि नः ॥ १० ॥ मा स्मै-
 तान्तसखीन् कुरुथा बलासें कासमुद्युग्भू । मा स्मातोर्वाडैः पुनस्तत् त्वां तक्म-
 न्नपं ब्रुवे ॥ ११ ॥ तक्मन् भ्रात्रा बलासेन स्वखाकासिकया सह । पाप्मा भ्रा-
 तृव्येण सह गच्छामुमरणं जनम् ॥ १२ ॥ तृतीयकं वितृतीयं सवन्दिमुत शारदम् ।

तक्मानं शीतं रूरं ग्रैष्मं नाशय वार्षिकम् ॥ १३ ॥ गन्धारिभ्यो मूर्जवद्भयो-
क्त्रेभ्यो मगधेभ्यः । प्रैष्यन् जनमिव शेवधि तक्मानं परि दन्नसि ॥ १४ ॥

॥ २३ ॥ ओते मे द्यावापृथिवी ओता देवी सरस्वती । ओतौ म इन्द्रश्चा-
ग्निश्च क्रिमिं जम्भयतामिति ॥ १ ॥ अस्येन्द्र कुमारस्य क्रिमीन् धनपते जहि ।
हता विश्वा अरातय उग्रेण वचसा मम ॥ २ ॥ यो अक्षयौ परिसर्पति यो नासे
परिसर्पति । दतां यो मध्यं गच्छति तं क्रिमिं जम्भयामसि ॥ ३ ॥ सरूपौ द्वौ
विरूपौ द्वौ कृष्णौ द्वौ रोहितौ द्वौ । बभ्रुश्च बभ्रुकर्णश्च गृध्रः कौकश्च ते हताः
॥ ४ ॥ ये क्रिमयः शितिकक्षा ये कृष्णाः शिति बाहवः । ये के च विश्वरूपा-
स्तान् क्रिमीन् जम्भयामसि ॥ ५ ॥ उत् पुरस्तात् सूर्य एति विश्वदंष्ट्रो अदृष्टहा ।
दृष्टांश्च घ्नदृष्टांश्च सर्वांश्च प्रमृणन् क्रिमीन् ॥ ६ ॥ येषांषासः कक्षास एज-
त्काः शिपविलुकाः । दृष्टश्च हन्यतां क्रिमिरुतादृष्टश्च हन्यताम् ॥ ७ ॥ हतो येषांषः
क्रिमीणां हतो नदनिमात । सर्वान् नि मष्मषाकरं दृषदा खल्व्वा इव ॥ ८ ॥
त्रिशार्पाणां त्रिककुदं क्रिमिं सारङ्गमर्जुनम् । शृणाम्यस्य पृष्टीरपि वृशामि यच्छरः
॥ ९ ॥ अत्रिबद् वः क्रिमयो हनिम कएववर्जमदग्निवत् । अगस्त्यस्य ब्रह्मणा सं-
पिनष्म्यहं क्रिमीन् ॥ १० ॥ हतो राजा क्रिमीणामुतैषां स्थपतिर्हतः । हतो हत-
माता क्रिमिर्हत भ्राता हतस्वसा ॥ ११ ॥ हतासो अस्य वेशसो हतासः परिवेशसः ।
अथो ये तुल्लका इव सर्वे ते क्रिमयो हताः ॥ १२ ॥ सर्वेषां च क्रिमीणां
सर्वासां च क्रिमीणाम् । भिनन्नचर्मना शिरो दहाम्यग्निना मुखम् ॥ १३ ॥

॥ २४ ॥ सविता प्रसवानामधिपतिः स मावतु । अस्मिन् ब्रह्मण्यस्मिन् कर्म-
ण्यस्यां पुरोधायामस्यां प्रतिष्ठायामस्यां चित्यामस्यामाकृत्यामस्यामाशिष्यस्यां
देवहृत्यां स्वाहा ॥ १ ॥ अग्निर्वनस्पतीनामधिपतिः स मावतु । ० ॥ २ ॥ द्यावा-
पृथिवी दातृणामधिपती ते मावताम् । ० ॥ ३ ॥ बरुणोपामधिपतिः स
मावतु । ० ॥ ४ ॥ मित्रावरुणौ वृष्ट्याधिपती तौ मावताम् । ० ॥ ५ ॥ मरुतः
पर्वतानामधिपतयस्ते मावन्तु । ० ॥ ६ ॥ सोमो वीरुधामधिपतिः स मावतु । ०
॥ ७ ॥ वायुरन्तरिक्षस्याधिपतिः स० । ० ॥ ८ ॥ सूर्यश्चक्षुषामधिपतिः स० ।
० ॥ ९ ॥ चन्द्रमा नक्षत्राणामधिपतिः स० । ० ॥ १० ॥ इन्द्रो दिव्यधिपतिः
स० । ० ॥ ११ ॥ मरुतां पिता पशूनामधिपतिः स० । ० ॥ १२ ॥ मृत्युः प्रजा-

नामधिपतिः सं० । ० ॥ १३ ॥ यमः पितृणामधिपतिः स मावतु । ० ॥ १४ ॥
 पितरः परे ते मावन्तु । ० ॥ १५ ॥ तता अवरं ते० । ० ॥ १६ ॥ ततस्तताम-
 हास्ते मावन्तु । अस्मिन् ब्रह्मण्यस्मिन् कर्मण्यस्यां पुरोधायामस्या प्रतिष्ठायाम्-
 स्या चित्यामस्यामाकृत्यामस्यामाशिष्यस्यां देव हृत्यां स्वाहा ॥ १७ ॥

॥ २५ ॥ पर्वताद् दिवो योनिरङ्गादङ्गात् समाभृतम् । शेषो गर्भस्य रेतोधाः
 सरौ पर्णमित्रा दधत् ॥ १ ॥ यथेयं पृथिवी मही भूतानां गर्भमादधे । एवा दधामि
 ते गर्भं तस्मै त्वामवसे हुवे ॥ २ ॥ गर्भं धेहि सिनीवाल्लि गर्भं धेहि सरस्वति ।
 गर्भं ते अश्विनोभा धत्तां पुष्करस्रजा ॥ ३ ॥ गर्भं ते मित्रावरुणौ गर्भं देवो बृह-
 स्पतिः । गर्भं त इन्द्रश्चाग्निश्च गर्भं धाता दधातु ते ॥ ४ ॥ विष्णुर्योनिं कल्प-
 यतु त्वष्टा रूपाणि पिशतु । आ सिंश्रुतु प्रजापतिर्धाता गर्भं दधातु ते ॥ ५ ॥
 यद् वेद राजा वरुणो यद् वा देवी सरस्वती । यदिन्द्रो वृत्रहा वेद तद् गर्भक-
 रणं पिव ॥ ६ ॥ गर्भो अस्योषधीनां गर्भो वनस्पतीनाम् । गर्भो विश्वस्य भूतस्य
 सो अग्ने गर्भमेह धाः ॥ ७ ॥ अग्निं रुन्द वीर्यस्व गर्भमा धेहि योन्याम् ।
 वृषांसि वृषयावन प्रजायै त्वा नयामसि ॥ ८ ॥ त्रि जिहीष्व बार्हत्सामे गर्भस्ते
 योनिमा श्याम् । अदृष्टे देवाः पुत्रं सोमपा उभयाविर्नम् ॥ ९ ॥ धातः श्रेष्ठेन
 रूपेणास्या नार्यो गवीन्योः । पुमांसं पुत्रमा धेहि दशमे मासि सूतवे ॥ १० ॥
 त्वष्टः श्रेष्ठेन ० । ० ॥ ११ ॥ सवितः श्रेष्ठेन ० । ० ॥ १२ ॥ प्रजापते श्रेष्ठेन
 रूपेणास्या नार्यो गवीन्योः । पुमांसं पुत्रमा धेहि दशमे मासि सूतवे ॥ १३ ॥

॥ २६ ॥ यजूषि यज्ञे समिधः स्वाहाग्निः प्रविद्वानिह वो युनक्तु ॥ १ ॥
 युनक्तु देवः सविता प्रजानन्नस्मिन् यज्ञे महिषः स्वाहा ॥ २ ॥ इन्द्र उक्थामदान्
 यस्मिन् यज्ञे प्रविद्वान् युनक्तु सुयुजः स्वाहा ॥ ३ ॥ प्रैषा यज्ञे निविदः स्वाहा
 शिष्टाः पत्नीभिर्वहतेह युक्ताः ॥ ४ ॥ छन्दांसि यज्ञे मरुतः स्वाहा मातेव पुत्रं
 पिपृतेह युक्ताः ॥ ५ ॥ एयमगन् बर्हिषा प्रोक्षणीभिर्यज्ञं तन्वानादितिः स्वाहा
 ॥ ६ ॥ विष्णुर्युनक्तु बहुधा तपांस्यस्मिन् यज्ञे सुयुजः स्वाहा ॥ ७ ॥ त्वष्टा युन-
 क्तु बहुधा नु रूपा अस्मिन् यज्ञे सुयुजः स्वाहा ॥ ८ ॥ भर्गो युनक्ताशिषो-
 न्वस्मा अस्मिन् यज्ञे प्रविद्वान् युनक्तु सुयुजः स्वाहा ॥ ९ ॥ सोमो युनक्तु बहुधा
 पयांस्यस्मिन् यज्ञे सुयुजः स्वाहा ॥ १० ॥ इन्द्रो युनक्तु बहुधा वीर्याण्यस्मिन्

यज्ञे सुयुजः स्वाहा ॥ ११ ॥ अश्विना ब्रह्मणा यातमर्वाश्वौ वषट्कारेण यज्ञं वर्ध-
यन्तौ । बृहस्पते ब्रह्मणा याह्यवाह्यं यज्ञो अयं स्वरिदं यजमानाय स्वाहा ॥ १२ ॥

॥ इति पञ्चमोऽनुवाकः ॥

॥ २७ ॥ ऊर्ध्वा अस्य समिधो भवन्त्यूर्ध्वा शुक्रा शोचीष्यग्नेः । शुमत्तमा
सुप्रतीकः ससूनुस्तनूनपादसुरो भूरिपाणिः ॥ १ ॥ देवो देवेषु देवः पथो अन-
क्ति मध्वा घृतेन ॥ २ ॥ मध्वा यज्ञं नक्षति प्रैणानो नराशंसो अग्निः सुकृद् देवः
संविता विश्ववारः ॥ ३ ॥ अच्छायमेति शर्वसा घृता चिदीडानो वह्निर्नर्मसा
॥ ४ ॥ अग्निः सुचो अश्वरेषु प्रयत्नु स यत्तदस्य महिमानमग्नेः ॥ ५ ॥ तुरी
मन्द्रासु प्रयत्नु वसवश्चातिष्ठन् वसुधातरश्च ॥ ६ ॥ द्वारो देवीरन्वस्य विश्वे व्रतं
रक्षन्ति विश्वहा ॥ ७ ॥ उरुव्यचसाग्नेर्धाम्ना पत्यमाने । आ सुष्वयन्ती यजते
उपाके उषामानक्तेमं यज्ञमवतामध्वरं नः ॥ ८ ॥ देवा होतार ऊर्ध्वमध्वरं नोग्ने-
र्जिहयाभि गृणत गृणता नः स्विष्टये । तिस्रो देवीर्विहिरेदं सन्दन्तामिडा सरस्व-
ती मही भारती गृणाना ॥ ९ ॥ तन्नस्तुरीपमद्धतं पुरुक्षु । देव त्वष्टा रायस्पोषं
वि ष्य नाभिमस्य ॥ १० ॥ वनस्पतेव सृजा रराणः । त्मना देवेभ्यो अग्नि-
हव्यं शमिता स्वदयतु ॥ ११ ॥ अग्ने स्वाहा कृणुहि जातवेदोः । इन्द्राय यज्ञं
विश्वे देवा हविरिदं जुषन्ताम् ॥ १२ ॥

॥ २८ ॥ नवं प्राणान्नवभिः सं मिमीते दीर्घायुत्वार्यं शतशारदाय । हरिते
त्रीणि रजते त्रीण्ययंसि त्रीणि तपसाविष्टितानि ॥ १ ॥ अग्निः सूर्यश्चन्द्रमा
भूमिरापो द्यौरन्तरिक्षं प्रदिशो दिशश्च । आर्तवा ऋतुभिः संविदाना अनेन मा
त्रिवृता पारयन्तु ॥ २ ॥ त्रयः पोषास्त्रिवृतिं श्रयन्तामनक्तु पूषा पर्यसा घृतेन ।
अन्नस्य भूमा पुरुषस्य भूमा भूमा पशूनां त इह श्रयन्ताम् ॥ ३ ॥ इममादित्या
वसुना समुत्ततेममग्ने वर्धय वाष्टधानः । इममिन्द्र सं सृज वीर्येणास्मिन् त्रिवृच्छ्रय-
तां पोषयिष्णुः ॥ ४ ॥ भूमिष्ठा पातु हरितेन विश्वभृदग्निः पिपत्त्वयसा सजो-
षाः । वीरुद्धिष्टे अर्जुनं संविदानं दक्षं दधातु सुमनस्यमानम् ॥ ५ ॥ त्रेधा जातं
जन्मनेदं हिरण्यमग्नेरेकं प्रियतमं बभूव सोमस्यैकं हिंसितस्य परापतत् । अपा-
मेकं वेधसा रेत आहुस्तत् ते हिरण्यं त्रिवृदस्त्वायुषे ॥ ६ ॥ त्र्यायुषं जमदग्नेः
कश्यपस्य त्र्यायुषम् । त्रेधामृतस्य चक्षुषं त्रीण्ययुषि तेकरम् ॥ ७ ॥ त्रयः

सुपर्णास्त्रिवृता यदार्यन्नेकाक्षरमभिसंभूय शक्राः । प्रत्यौहन्मृत्युममृतेन साकर्मन्त-
 र्दधाना दुरितानि विश्वा ॥ ८ ॥ दिवस्त्वा पातु हरितं मध्यात् त्वा पात्वर्जुनम् ।
 भूम्या अयस्मयं पातु प्रागाद् देवपुरा अयम् ॥ ९ ॥ इमास्तिप्तो देवपुरास्तास्त्वा
 रक्षन्तु सर्वतः । तास्त्वं बिभ्रद् वर्चस्व्युत्तरो द्विपतां भव ॥ १० ॥ पुरं देवानाम्-
 मृतं हिरण्यं य अविधे प्रथमो देवो अग्रे । तस्मै नमो दश प्राचीः कृणोम्यनु
 मन्यतां त्रिवृदाबधे मे ॥ ११ ॥ आ त्वा चृतत्वयमा पूषा बृहस्पतिः । अहर्जा-
 तस्य यन्नाम तेन त्वाति चृतामसि ॥ १२ ॥ ऋतुभिष्टुतवैरायुषे वर्चसे त्वा ।
 संवत्सरस्य तेजसा तेन संहनु कृणमसि ॥ १३ ॥ घृतादुल्लुप्तं मधुना समक्रं भूमि-
 ङ्गमच्युतं पारयिष्णु । भिन्दत् सपत्नानधरांश्च कृणवदा मा रोह महते सौभ-
 गाय ॥ १४ ॥

॥ २६ ॥ पुरस्ताद् युक्तो बह जातवेदोर्गने विद्धि क्रियमाणं यथेदम् । त्वं
 धिषण् भेषजस्यासि कर्ता त्वया गामश्वं पुरुषं सनेम ॥ १ ॥ तथा तदग्ने कृणु
 जातवेदो विश्वेभिर्देवैः सह संविदानः । यो नो विदेव यत्प्रो जघास यथा सो
 अस्य परिधिष्यताति ॥ २ ॥ यथा सो अस्य परिधिष्यताति तथा तदग्ने कृणु
 जातवेदः । विश्वेभिर्देवैः सह संविदानः ॥ ३ ॥ अक्ष्यौनि विध्य हृदयं नि
 विध्य जिह्वां वि तृद्धि प्र दतो मृणीहि । पिशाचो अस्य यत्प्रो जघासाग्नें यविष्ट
 प्रति तं शृणीहि ॥ ४ ॥ यदस्य हृतं विहृतं यत् पराभृतमात्मनो जग्धं यत्प्रो पि-
 शाचैः । तदग्ने विद्वान् पुनरा भर त्वं शरीरे मांसमसुमेरयामः ॥ ५ ॥ आमे
 सुपक्वे शबले विपक्वे यो मां पिशाचो अशने वदम्भं । तदात्मना प्रजया पि-
 शाचा वि यातयन्तामगदोऽयमस्तु ॥ ६ ॥ क्षीरे मां मन्थे यत्प्रो वदम्भं कृष्टप-
 च्ये अशने धान्येऽयः । तदा० ॥ ७ ॥ अपां मा पाने यत्प्रो वदम्भं क्रव्याद्
 यातूनां शयने शयानम् । तदा० ॥ ८ ॥ दिवा मा नक्तं यत्प्रो वदम्भं क्रव्याद्
 यातूनां शयने शयानम् । तदात्मना प्रजया पिशाचा वि यातयन्तामगदोऽयमस्तु
 ॥ ९ ॥ क्रव्यादमग्ने रुधिरं पिशाचं मनोहनं जहि जातवेदः । तमिन्द्रो वाजी
 वज्रैण हन्तु च्छिनत्तु सोमः शिरो अस्य धृष्णुः ॥ १० ॥ सनादग्ने मृणसि यातु-
 धानान् न त्वा रक्षांसि पृतनासु जिग्युः । सहस्राननु दह क्रव्यादो मा ते
 द्वेत्या मुत्तत् दैव्यायाः ॥ ११ ॥ समाहर् जातवेदो यद्धृतं यत् पराभृतम् । गात्रा-
 ण्यस्य वर्धन्तामशुरिवा प्यार्यतामयम् ॥ १२ ॥ सोमस्येव जातवेदो अशुरा

प्यायतामयम् । अग्नें विरिषिणं मेध्यमयुद्धं कृणु जीवतु ॥ १३ ॥ एतास्ते अग्ने
समिधः पिशाचजम्भनीः । तास्त्वं जुषस्व प्रति चैना गृहाण जातवेदः ॥ १४ ॥
तार्क्षीवीरग्ने समिधः प्रति गृह्णाह्यर्षिषा । जहातु क्रव्याद्रूप यो अस्य मांसं जि-
हीर्षति ॥ १५ ॥

॥ ३० ॥ आवतस्त आवतः परावतस्त आवतः । इहैव भव मा नुगा मा
पूर्वाननु गाः । पितृनुसुं बध्नामि ते इदम् ॥ १ ॥ यत् त्वाभिचेरुः पुरुषः स्वो
यदरणो जनः । उन्मोचनप्रमोचने उभे वाचा वंदामि ते ॥ २ ॥ यद् दुद्रोहिथ
शेषिषे स्त्रियै पुंसे अचित्तया । उन्मो० ॥ ३ ॥ यदेनसो मातृकृताच्छेषे पितृकृताश्च
यत् । उन्मोचनप्रमोचने उभे वाचा वंदामि ते ॥ ४ ॥ यत् ते माता यत् ते पिता
जामिभ्रता च सर्जितः । प्रत्यक् सैवस्व भेषजं जरदंष्ट्रिं कृणोमि त्वा ॥ ५ ॥
इहैधि पुरुष सर्वेण मनसा सह । दूतौ यमस्य मानुं गा अधि जीवपुरा इहि ॥ ६ ॥
अनुहृताः पुनरेहि विद्वानुदयनं पथः । आरोहणमाक्रमणं जीवतो जीवतोयनम्
॥ ७ ॥ मा विभेर्न मरिष्यसि जरदंष्ट्रिं कृणोमि त्वा । निरवोचमहं यत्तमङ्गैभ्यो
अङ्गज्वरं तव ॥ ८ ॥ अङ्गभेदो अङ्गज्वरो यश्च ते हृदयामयः । यद्धमः श्येन
इव प्रापसद् वाचा साढः परस्तराम् ॥ ९ ॥ ऋषीं बोधप्रती बोधावस्वप्नो यश्च
जागृविः । तौ ते प्राणस्य गोप्सारी दिवा नक्तं च जागृताम् ॥ १० ॥ अयमग्नि-
रूपसद्य इह सूर्य उदेतु ते । उदेहि मृत्योर्गम्भीरात् कृष्णाश्चित् तमसस्परि ॥ ११ ॥
नमो यगाय नमो अस्तु मृत्यवे नमः पितृभ्य उत ये नयन्ति । उत्पारणस्य यो
वेद तमग्नि पुरो दधेस्मा अरिष्ठतातये ॥ १२ ॥ एतु प्राण एतु मन एतु चक्षुर-
थो बलम् । शरीरमस्य सं विदां तत् पद्भ्यां प्रति तिष्ठतु ॥ १३ ॥ प्राणेनाग्ने
चक्षुषा सं संजेमं समीरय तन्वांसंबलेन । वेत्थामृतस्य मा नु गान्मा नु भूमिगृ-
हो भुवत् ॥ १४ ॥ मा ते प्राण उप दसन्मो अशानोपि धायिते । सूर्यस्त्वाधिप-
तिर्मृत्योरुदायच्छतु रश्मिभिः ॥ १५ ॥ इयमन्तर्वेदति जिह्वा बद्धा पनिष्पदा ।
त्वया यद्धमं निरवोचं शतं रोपीश्च तक्मनः ॥ १६ ॥ अयं लोकः प्रियतमो देवा-
नामपराजितः । यस्मै त्वमिह मृत्यवे विष्टः पुरुष जहिषे । स च त्वानुं हयामसि
मा पुरा जरसो मृथाः ॥ १७ ॥

॥ ३१ ॥ यां ते चक्रुरामे पात्रे यां चक्रुर्मिश्रधान्ये । आमे मांसे कृत्यां यां
चक्रुः पुनः प्रति हरामि ताम् ॥ १ ॥ यां ते चक्रुः कृकवाकावजे वा यां कुरी-

रिणि । अघ्यां ते कृत्यां यां० ॥ २ ॥ यां ते चक्रुरेकशफे पशूनामुभयादति ।
 गर्दभे कृत्यां यां० ॥ ३ ॥ यां ते चक्रुरमूलायां वलगं वा नराच्याम् । क्षेत्रे ते
 कृत्यां यां० ॥ ४ ॥ यां ते चक्रुर्गर्हिपत्ये पूर्वाग्नावुत दुश्चितः । शालायां कृत्यां
 यां० ॥ ५ ॥ यां ते चक्रुः सभायां यां चक्रुरधिदेवने । अक्षेषु कृत्यां यां० ॥ ६ ॥
 यां ते चक्रुः सेनायां यां चक्रुरिष्वायुधे । दुन्दुभौ कृत्यां यां० ॥ ७ ॥ यां ते
 कृत्यां कूर्पेवदधुः शमशाने वा निचख्नुः । सन्ननि कृत्यां यां चक्रुः पुनः प्रति
 हरामि ताम् ॥ ८ ॥ यां ते चक्रुः पुरुषास्थे अग्नौ संकसुके च याम् । ओकं नि-
 र्दाहं क्रव्यादं पुनः प्रति हरामि ताम् ॥ ९ ॥ अर्पथेना जभारैणां तां पथेतः प्र
 हिणमसि । अधीरो मर्याधीरैभ्यः सं जभाराचित्त्या ॥ १० ॥ यश्चकार न श-
 शाक कर्तुं शश्रे पादमङ्गुरिम् । चकार भद्रमस्मभ्यमभगो भगवद्भयः ॥ ११ ॥
 कृत्याकृतं वलगिनं मूलिनं शपथेर्यम् । इन्द्रस्तं हन्तु महता वधेनाग्निर्विध्यत्व-
 स्तर्या ॥ १२ ॥

॥ इतिषष्ठोऽनुवाकः ॥

॥ पञ्चमं काण्डं समाप्तम् ॥

अथ षष्ठं काण्डम्

॥ १ ॥ दोषो गाय वृहद् गाय ह्यमद्वैहि । आर्थवशा स्तुहि देवं सञ्चितारम्
॥ १ ॥ तमुं षुहि यो अन्तः सिन्धौ सूनुः । सत्यस्य युवाने मद्रोधवाचं सुशेवंम्
॥ २ ॥ स घां नो देवः सञ्चिता साविषदमृतानि भूरि । उभे सुष्टुती सुगातवे ॥ ३ ॥

॥ २ ॥ इन्द्राय सोममृत्विजः सुनोता च धावत । स्तोतुर्यो वचः शृण्वद्भवं
च मे ॥ १ ॥ आ यं विशन्तीन्द्वो वयो न वृक्षमन्धसः । विरंशिन वि मृधो जहि
रत्नस्विनीः ॥ २ ॥ सुनोता सोमपावने सोममिन्द्राय वज्रिणे । युवाजेतेशानः स
पुरुष्टुतः ॥ ३ ॥

॥ ३ ॥ पातं न इन्द्रापूषणादितिः पान्तुं मरुतः । अपां नपात्तमसन्धवः सप्त
पातन् पातुं नो विष्णुरुतद्यौः ॥ १ ॥ पातां नो द्यावापृथिवी अभिष्टये पातु ग्रावा
पातु सोमो नो अंहसः । पातुं नो देवी सुभगा सरस्वती पात्वग्निः शिवा ये अस्य
पायवः ॥ २ ॥ पातां नो देवाश्विनां शुभस्पती उपासान्क्रोत न उरुष्यताम्
अपां नपादभिहुती गर्यस्य चिद् देवं त्वष्टुर्वधयं सर्वतातये ॥ ३ ॥

॥ ४ ॥ त्वष्टां मे दैव्यं वचः पर्जन्यो ब्रह्मणस्पतिः । पुत्रैर्भ्रातृभिरदितिर्नु पातु
नो दुष्टरं आयमाणं सहः ॥ १ ॥ अंशो भगो वरुणो मित्रो अर्यमादितिः पान्तुं
मरुतः । अप तस्य द्वेषो गमेदभिहुतो यावयच्छत्रुमन्तितम् ॥ २ ॥ धिये समश्विना
प्रावतं न उरुष्या या उरुज्मन् न प्रयुच्छन् । द्यौश्पितर्यावयं दुच्छुना या ॥ ३ ॥

॥ ५ ॥ उदेनमुत्तरं नयाग्नें घृतेनाहुत । समेनं वर्चसा सृज प्रजयां च बहूं
कृधि ॥ १ ॥ इन्द्रेमं प्रतरं कृधि सजातानामसद् वशी । रायस्पोषेण सं सृज
जीवातवे जरसे नय ॥ २ ॥ यस्य कृणोमो हविर्गृहे तमग्ने वर्धया त्वम् । तस्मै सोमो
अधिं ब्रवदयं च ब्रह्मणस्पतिः ॥ ३ ॥

॥६॥ योऽस्पान् ब्रह्मणस्पते देवो अभिमन्यते । सर्वं तं रन्धयासि मे यजमानाय सुन्वते ॥ १ ॥ यो नः सोम सुशंसिनो दुः शंस आदिदेशति । वज्रेणास्य मुखं जहिसं संपिष्टो अपायति ॥ २ ॥ यो नः सोमाभिदासति सनाभिर्यश्च निष्यः । अप्तस्य बलं तिर महीव द्यौर्वध्मना ॥ ३ ॥

॥ ७ ॥ येन सोमार्दितिः पथा मित्रा वा यन्त्यद्रुहः । तेना नोवसा गहि ॥ १ ॥ येन सोम साहन्त्यासुरान् रन्धयासि नः । तेना नो अधि वोचत ॥ २ ॥ येन देवा असुराणामोत्रास्यदृणीध्वम् । तेना नः शर्म यच्छत ॥ ३ ॥

॥ ८ ॥ यथा वृत्तं लिबुजा समन्तं परिषस्वजे । एवा परिष्वजस्व मां यथा-
मां कामिन्यसो यथा मन्नापंगा असः ॥ १ ॥ यथा सुपर्णः प्रपतन् पक्षौ निहन्ति
भूम्याम् । एवा नि हन्मि ते मनो यथा मां ॥ २ ॥ यथेमे द्यावापृथिवी सद्यः
पर्येति सूर्यः । एवा पर्येमि ते मनो यथा मां कामिन्यसो यथा मन्नापंगा असः ॥ ३ ॥

॥ ९ ॥ वाञ्छमे तन्वं पादौ वाञ्छाच्यौ वाञ्छं सक्ध्यौ । अच्यौ वृषण्यन्त्याः
केशा मां ते कामेन शुष्यन्तु ॥ १ ॥ मम त्वा दोषणि शिषं कृणोमि हृदयश्रि-
षम् । यथा मम क्रुतावसो मम चित्तमुपायसि ॥ २ ॥ यासां नाभिरारेहणं हृदि
संवननं कृतम् । गावो घृतस्य मातरोमूं सं वानयन्तु मे ॥ ३ ॥

॥ १० ॥ पृथिव्यै श्रोत्राय वनस्पतिभ्योऽग्नेयेधिपतये स्वाहा ॥ १ ॥ प्राणा-
यान्तरिक्षाय वयोभ्यो वायवेधिपतये स्वाहा ॥ २ ॥ दिवे चक्षुषे नक्षत्रेभ्यः सूर्या-
याधिपतये स्वाहा ॥ ३ ॥

॥ इति प्रथमोऽनुवाकः ॥

॥ ११ ॥ शमीमश्वत्थ आरूढस्तत्र पुंसुवनं कृतम् । तद् वै पुत्रस्य वेदनं तत्
स्त्रीष्व्वा भंरामसि ॥ १ ॥ पुंसि वै रेतो भवति तत् स्त्रियामनुं पिच्यते । तद् वै
पुत्रस्य वेदनं तत् प्रजापतिरब्रवीत् ॥ २ ॥ प्रजापतिरनुमतिः सिनीवाल्यचीकृ-
पत् । स्त्रैषूयमन्यत्र दधत् पुमांसमु दधदिह ॥ ३ ॥

॥ १२ ॥ परि धामिव सूर्योहीनां जनिमागमम् । राज्ञी जगदिवान्यच्छंसात्

तेनां ते वारये विषम् ॥ १ ॥ यद् ब्रह्मभिर्यदृषिभिर्यद् देवैर्विदितं पुरा । यद् भूतं
भव्यमासन्वत तेनां ते वारये विषम् ॥ २ ॥ मध्वा पृञ्चे नद्यः पर्वता गिरयो मधु ।
मधु परुष्णी शीपाला शमास्ने अस्तु शं हृदे ॥ ३ ॥

॥ १३ ॥ नमो देववधेभ्यो नमो राजवधेभ्यः । अथो ये विशयानां वधा-
स्तेभ्यो मृत्यो नमोस्तु ते ॥ १ ॥ नमस्ते अधिवाकार्य परावाकार्य ते नमः । सु-
मृत्यै मृत्यो ते नमो दुर्मृत्यै तं इदं नमः ॥ २ ॥ नमस्ते यातुधानेभ्यो नमस्ते भे-
षजेभ्यः । नमस्ते मृत्यो मूलैभ्यो ब्राह्मणेभ्य इदं नमः ॥ ३ ॥

॥ १४ ॥ अस्थिच्छंसं परुच्छंसमास्थितं हृदयामयम् । बलासं सर्वं नाशया-
हेष्टा यश्च पर्वसु ॥ १ ॥ निर्बलासं बलासिनः क्षिणोपि मुष्करं यथा । क्षि-
ण्यस्य बन्धनं मूलमुर्वावा इव ॥ २ ॥ निर्बलासेतः प्रपताशुङ्गः शिशुको यथा ।
अथो इट इव हायनोपं द्राह्ववीरहा ॥ ३ ॥

॥ १५ ॥ उत्तमो अस्योषधीनां तत्र वृक्षा उपस्तयः । उपस्तिरस्तु सोऽस्माकं
यो अस्माँ अभिदासति ॥ १ ॥ सर्वन्धुश्वासबन्धुश्च यो अस्माँ अभिदासति ।
तेषां सा वृक्षाणामिवाहं भूयासमुत्तमः ॥ २ ॥ यथा सोम ओषधीनामुत्तमो ह-
विषो कृतः । तलाशां वृक्षाणामिवाहं भूयासमुत्तमः ॥ ३ ॥

॥ १६ ॥ आबयो अनाबयो रसस्त उग्र आबयो । आ ते करम्भमद्वासि-
॥ १ ॥ विहहो नाम ते पिता मदावती नाम ते माता । स हि न त्वमसि यस्त्व-
मात्मानमावयः ॥ २ ॥ तौर्विलिकेवैलयावायमैलब ऐलयीत् । बभ्रुश्च बभ्रुर्को-
श्चापेहि निराल ॥ ३ ॥ अलसालासि पूर्वा सिलाञ्जालास्युत्तरा । नालागल-
साला ॥ ४ ॥

॥ १७ ॥ यथेयं पृथिवी मही भूतानां गर्भमादधे । एवा ते ध्रियतां गर्भो अ-
नुसूतुं सवितवे ॥ १ ॥ यथेयं पृथिवी मही दाधारेमान् वनस्पतीन् । एवा० ॥ २ ॥
यथेयं पृथिवी मही दाधार पर्वतान् गिरीन् । एवा० ॥ ३ ॥ यथेयं पृथिवी मही
दाधार विष्टितं जगत् । एवा ते ध्रियतां गर्भो अनु सूतुं सवितवे ॥ ४ ॥

॥ १८ ॥ इर्ष्याया ध्राजिं प्रथमां प्रथमस्या उतापराम् । अग्निं हृदयं-

शोकं तं ते निर्वापयामसि ॥ १ ॥ यथा भूमिर्मृतमना मृतान्मृतमनस्तरा । यथोत
मञ्जुषो मन एवेष्योर्मृतं मनः ॥ २ ॥ अदो यत् ते हृदि श्रितं मन्त्रस्कं पंतयिष्णु
कम् । ततस्त इर्ष्या मुञ्चामि निरूष्माणं हतेरिव ॥ ३ ॥

॥ १६ ॥ पुनन्तु मा देवजनाः पुनन्तु मनवो धिया । पुनन्तु विश्वा भूतानि-
पर्वमानः पुनातु मा ॥ १ ॥ पर्वमानः पुनातु मा क्रत्वे दक्षाय जीवसे । अथो
अरिष्टतातये ॥ २ ॥ उभाभ्यां देव सवितः पवित्रेण सवेन च । अस्मान् पुनीहि
चक्षसे ॥ ३ ॥

॥ २० ॥ अग्नेरिवास्य दहत एति शुष्मिणं उतेवं मत्तो विल्लपन्नपायति ।
अन्यमस्मदिच्छतु कं चिदवतस्तपुर्वधाय नमो अस्तु त्वमने ॥ १ ॥ नमो रुद्राय
नमो अस्तु त्वमने नमो रात्रे वरुणाय त्विषीमते । नमो दिवे नमः पृथिव्यै नम
ओषधीभ्यः ॥ २ ॥ अयं यो अभिशोचयिष्णुर्विश्वा रूपाणि हरिता कृणोषि ।
तस्मै तरुणाय बभ्रवे नमः कृणोमि वन्याय त्वमने ॥ ३ ॥

॥ इति द्वितीयोऽनुवाकः ॥

॥ २१ ॥ इमा यास्तिस्रः पृथिवीस्तासां ह भूमिरुत्तमा । तासामधि त्वचो
अहं भेषजं समु जग्रभम् ॥ १ ॥ श्रेष्ठमसि भेषजानां वसिष्ठं वीरुधानाम् । सोमो
भग इव यामेषु देवेषु वरुणो यथा ॥ २ ॥ रेवतीरनाधृषः सिषासवः सिषासथ ।
उत स्थ केशदहणीरथो ह केशवर्धनीः ॥ ३ ॥

॥ २२ ॥ कृष्णं त्रियानं हरयः सुपर्णा अपो वसाना दिवमुत् पतन्ति । त
आववृन्तसदनाहतस्यादिद् घृतेन पृथिवीं व्यूहुः ॥ १ ॥ पर्यस्वतीः कृणुथाप
ओषधीः शिवा यदेजथा मरुतो रुवमन्नक्षसः । ऊर्जे च तत्र सुमतिं च पिन्वत यत्रां
नरो मरुतः सिञ्चथा मधु ॥ २ ॥ उदप्रुतो मरुतस्तां इयर्त वृष्टिर्या विश्वा निवर्त-
स्पृणाति । एजात्रि ग्लहा कन्येव तुन्नैरुं तुन्दाना पत्येव जाया ॥ ३ ॥

॥ २३ ॥ सस्रुषीस्तदपसो दिवा नक्तं च सस्रुषीः । वरेण्यक्रतुरहमपो देवीरुप-
हये ॥ १ ॥ ओता आपः कर्मस्याः सुञ्चन्त्वितः प्रणीतये । सद्यः कृण्वन्त्वेतवे ॥ २ ॥
देवस्य सवितुः सवे कर्म कृण्वन्तु मानुषाः । शं नो भवन्त्वप ओषधीः शिवाः ॥ ३ ॥

॥ २४ ॥ हिमवतः प्र स्रवन्ति सिन्धौ समह संगमः । आपो ह मह्यं तद् दे-
वीर्ददन् हृद्योत भेषजम् ॥ १ ॥ यन्मे अच्योरादिद्योत पाण्योः प्रपदोश्च यत् ।
आपस्तत् सर्वं निष्करन् भिषजां सुभिषक्त्वाः ॥ २ ॥ सिन्धुपत्नीः सिन्धुराज्ञीः
सर्वा या नद्यस्थनं । इत्त नस्तस्य भेषजं तेना वो भुनजामहे ॥ ३ ॥

॥ २५ ॥ पञ्च च याः पञ्चाशच्च संयन्ति मन्या अभि । इतस्ताः सर्वा न-
श्यन्तु वाका अपचितामिव ॥ १ ॥ सप्त च याः सप्ततिश्च संयन्ति ग्रैव्या अभि ।
इतस्ताः ० ॥ २ ॥ नव च या नवतिश्च संयन्ति स्कन्ध्या अभि । इतस्ताः सर्वा
नश्यन्तु वाका अपचितामिव ॥ ३ ॥

॥ २६ ॥ अवं मा पाप्मन्सृज वशी सन् मृडयासि नः । आ मा भद्रस्य लोके
पाप्मन् धेह्वर्विहुतम् ॥ १ ॥ यो नः पाप्मन् न जहासि तमु त्वा जहिमो वयम् ।
पथामनु व्या वर्तनेन्यं पाप्मानु पद्यताम् ॥ २ ॥ अन्यत्रास्मन्युच्यतु सहस्राक्षो
अमर्त्यः । यं द्वेषाम तमृच्छतु यमु द्विष्मस्तमिज्जहि ॥ ३ ॥

॥ २७ ॥ देवाः कपोतं इषितो यदिच्छन् दूतो निर्ऋत्या इदमाजगाम । तस्मा
अर्चाम कृण्वाम निष्कृतिं शं नो अस्तु द्विपदे शं चतुष्पदे ॥ १ ॥ शिवः कपोतं
इषितो नो अस्वनागा देवाः शकुनो गृहं नः । अग्निर्हि विप्रो जुषतां हविर्नः
परि हेतिः पक्षिणी नो वृणक्तु ॥ २ ॥ हेतिः पक्षिणी न दंभात्यस्मानाष्ट्री पदं कृ-
णुने अग्निधाने । शिवो गोभ्य उत पुरुषेभ्यो नो अस्तु मा नो देवा इह हिंसीत्
कपोतः ॥ ३ ॥

॥ २८ ॥ ऋचा कपोतं नुदत प्रणोदमिषं मदन्तः परि गां नयामः । सं लो-
भयन्तो दुरितां पदानि हित्वा न ऊर्जं प्र पदात् पथिष्ठः ॥ १ ॥ परीमेग्निर्मर्षत
परी मे गामनेषत । देवेष्वंक्रत श्रवः क इमां आ दधर्षति ॥ २ ॥ यः प्रथमः प्र-
वर्तमाससाद बहुभ्यः पन्थामनुपस्पशानः । योऽस्येशो द्विपदो यश्चतुष्पदस्तस्मै
यमायु नमो अस्तु मृत्यवे ॥ ३ ॥

॥ २९ ॥ अमून हेतिः पतत्रिणीन्येतु यदुलूको वदति मोघमेतत् । यद् वा कपोतः
पदमग्नौ कृणोति ॥ १ ॥ यौ ते दूतौ निर्ऋत इदमेतोप्रहितौ प्रहितौ वा गृहं नः ।

कपोतोलूकाभ्यामपदं तदस्तु ॥ २ ॥ अवैरहत्यायेदमा पंपत्यात् सुवीरताया
इदमा संसद्यात् । पराडिव परा वद पराचीमनु संवतम् । यथा यमस्य त्वा गृहेरसं
प्रतिचाकशानाभूकं प्रतिचाकशान् ॥ ३ ॥

॥ ३० ॥ देवा इमं मधुना संयुतं यवं सरस्वत्यामधि मणावचर्कषुः । इन्द्रं
आसीत् सीरंपतिः शतक्रतुः क्रीनाशा आसन् मरुतः सुदानवः ॥ १ ॥ यस्ते मदी-
वकेशो विकेशो येनाभिहस्यं पुरुषं कृणोषि । आरात् त्वदन्या वनानि वृत्ति त्वं
शमि शतवल्शा वि रोह ॥ २ ॥ बृहत् पलाशे सुभगे वर्षे वृद्ध ऋतावरि मातेवं
पुत्रेभ्यो मृडकेशेभ्यः शमि ॥ ३ ॥

॥ ३१ ॥ आयं गौः पृश्निरकमीदसदन्मातरं पुरः । पितरं च प्रयन्स्वः ॥ १ ॥
अन्तश्चरति रोचना अस्य प्राणादपानतः । व्यख्यन्महिषः स्वः ॥ २ ॥ त्रिंशद्
धामा वि राजति वाक् पतङ्गो अंशिश्नियत् । प्रति वस्तोरहर्द्युभिः ॥ ३ ॥

॥ इति तृतीयोऽनुवाकः ॥

॥ ३२ ॥ अन्तर्द्वि जुहुतास्वेतद् यातुधानक्षयणघृतेन । आराद् रक्षांसि
प्रति दह त्वमग्ने न नो गृहाणामुप तीतपासि ॥ १ ॥ रुद्रो वो ग्रीवा अशरैत् पि-
शाचाः पृष्ठीर्वोषि शृणातु यातुधानाः । वीरुद् वो विश्वतोर्वीर्या यमेन समजी-
गमत् ॥ २ ॥ अभयं मित्रावरुणा विहास्तु नोर्षिषान्निषो नुदतं प्रतीचः । मा
ज्ञातारं मा प्रतिष्ठां विदन्त मिथो विघ्नाना उप यन्तु मृत्युम् ॥ ३ ॥

॥ ३३ ॥ यस्येदमा रजो युजस्तुजे जनावनें स्वः । इन्द्रस्य रन्त्यं बृहत् ॥ १ ॥
नाधृष आ दधृषते धृषाणो धृषितः शवः । पुरा यथा व्यथिः श्रव इन्द्रस्य ना-
धृषे शवः ॥ २ ॥ स नो ददातु तां रयिमुं पिशङ्गं संदृशम् । इन्द्रः पतिस्तुविष्टमो
जनेष्वा ॥ ३ ॥

॥ ३४ ॥ प्राग्नये वाचमीरय वृषभाय क्षितीनाम् । स नः पषर्दति द्विषः ॥ १ ॥
यो स्त्नांसि निजूर्वत्यग्निस्तिग्मेन शोचिषा । स० ॥ २ ॥ यः परस्याः परावर्तः

स्तिरो धन्वातिरोचते । स० ॥ ३ ॥ यो विश्वाभि विपश्यति भुवना सं च पर्यति ।
स० ॥ ४ ॥ यो अस्य पारे रजसः शुक्रो अग्निरजायत । सनः पर्षदति द्विषः ॥ ५ ॥

॥ ३५ ॥ वैश्वानरो न ऊतय आ प्र यातु परावतः । अग्निर्नः सुष्टुतीरुप ॥ १ ॥
वैश्वानरो न आगमदिमं यज्ञं सजूरुप । अग्निरुक्थेष्वं हंसु ॥ २ ॥ वैश्वानरो-
ङ्गिरसां स्तोममुक्थं च चाक्लृपत् । एषु द्युम्नं स्वर्यमत् ॥ ३ ॥

॥ ३६ ॥ ऋतावानं वैश्वानरमृतस्य ज्योतिषस्पतिम् । अजसं घर्मपीमहे ॥ १ ॥
स विश्वा प्रति चाक्लृप ऋतूरुत् सृजते वशी । यज्ञस्य वयं उत्तिरन् ॥ २ ॥ अग्निः
परेषु धामसु कामो भूतस्य भव्यस्य । सम्राडेको वि राजति ॥ ३ ॥

॥ ३७ ॥ उप प्रागात् सहस्राक्षो युक्त्वा शपथो रथम् । शप्तारमन्विच्छन् मम
वृकं ह्वाविमतो गृहम् ॥ १ ॥ परिं णो वृद्धि शपथ हृदमग्निर्वा दहन् । शप्ता-
रमत्रं नो जहि दिवो वृक्षमिवाशनिः ॥ २ ॥ यो नः शपादशपतः शपतो यश्च
नः शपात् । शुने पेष्टमिवा वक्षामं तं प्रत्यस्यामि मृत्यवे ॥ ३ ॥

॥ ३८ ॥ सिंहे व्याघ्र उत या पृदाकौ त्विषिंशौ ब्राह्मणे सूर्ये या । इन्द्रं या
देवी सुभगा जजान सा न ऐतु वर्चसा संविदाना ॥ १ ॥ या हस्तिनिं द्वीपिनि या हि-
रण्ये त्विषिंशु गोषु या पुरुषेषु । इन्द्रं ० ॥ २ ॥ रथे अक्षेष्टृषभस्य वाजे वार्ते
पर्जन्ये वरुणस्य शुभे । इन्द्रं ० ॥ ३ ॥ राजन्ये दुन्दुभावार्यता यामश्वस्य वाजे
पुरुषस्य मायौ । इन्द्रं या देवी सुभगा जजान सा न ऐतु वर्चसा संविदाना ॥ ४ ॥

॥ ३९ ॥ यशो हविर्वर्धतामिन्द्रं जूतं सहस्रवीर्यं सुभृतं सहस्कृतम् । प्रसर्षी-
णमनु दीर्घाय चक्षसे हविष्मन्तं मा वर्धय ज्येष्ठतातये ॥ १ ॥ अच्छा न इन्द्रं यशसं
यशोभिर्यशस्विनं नमसाना विधेम । स नो रास्व राष्ट्रमिन्द्रं जूतं तस्यते रातौ यशसः
स्याम ॥ २ ॥ यशा इन्द्रोयशा अग्निर्यशाः सोमो अजायत । यशा विश्वस्य भूत-
स्याहमस्मि यशस्तमः ॥ ३ ॥

॥ ४० ॥ अभयं द्यावापृथिवी ह्वास्तु नोभयं सोमः सविता नः कृणोतु ।
अभयं नोस्तूर्वन्तरिक्षं सप्तऋषीणां च हविषाभयं नो अस्तु ॥ १ ॥ अस्मै ग्रामाय

प्रदिशश्चतस्र ऊर्जा सुभूतं स्वस्ति संविता नः कृणोतु । अश्विन्द्रो अभयं नः कृ-
णोत्वन्वत्र राज्ञामभियातु मन्युः ॥ २ ॥ अनमित्रं नो अधरादनमित्रं न उत्तरात् ।
इन्द्रानमित्रं नः पश्चादनमित्रं पुरस्कृधि ॥ ३ ॥

॥ ४१ ॥ मनसे चेतसे धिय आकृतय उत चित्तये । मृत्यै श्रुताय चक्षसे विधेम
हविषा वयम् ॥ १ ॥ अपानाय व्यानाय प्राणाय भूरिधायसे । सरस्वत्या उरुव्य-
चे विधेम हविषा वयम् ॥ २ ॥ मा नो हासिषुर्ऋषयो दैव्या ये तनूपा ये न-
स्तन्वस्तनूजाः । अमर्त्या मर्त्या अभि नः सचध्वमार्युर्धत्त प्रतरं जीवसे नः ॥ ३ ॥

॥ इति चतुर्थोऽनुवाकः ॥

॥ ४२ ॥ अत्र ज्यामिषं धन्वनो मन्युं तनोमि ते हुदः । यथा संमनसौ
भूत्वा सखायाविव सचावहै ॥ १ ॥ सखायाविव सचावहा अत्र मन्युं तनोमि ते ।
अधस्ते अश्मनो मन्युमुपास्यामसि यो गुरुः ॥ २ ॥ अभि तिष्ठामि ते मन्युं पाण्य्या
प्रपदेन च । यथावशो न वादिषो मम चित्तमुपायसि ॥ ३ ॥

॥ ४३ ॥ अयं दर्भो विमन्युकः स्वाय चारणाय च । मन्योर्विमन्युकस्यायं
मन्युशर्मन उच्यते ॥ १ ॥ अयं यो भूरिमूलः समुद्रमवतिष्ठति । दर्भः पृथिव्या
उत्थितो मन्युशर्मन उच्यते ॥ २ ॥ वि ते हनव्यां शरणि वि ते मुरुयां नयामसि ।
यथावशो न वादिषो मम चित्तमुपायसि ॥ ३ ॥

॥ ४४ ॥ अस्थाद् द्यौरस्थात् पृथिव्यस्थाद् विश्वमिदं जगत् । अस्थुर्वृक्षा
ऊर्ध्वस्वमास्तिष्ठाद् रोगो अयं तव ॥ १ ॥ शतं या भेषजानि ते सहस्रं संगतानि
च । श्रेष्ठमास्त्रावभेषजं वसिष्ठं रोगं नाशनम् ॥ २ ॥ रुद्रस्य सूत्रमस्य मृतस्य नाभिः ।
विषाणका नाम वा असि पितृणां मूलादुत्थिता वातीकृतनाशनी ॥ ३ ॥

— ॥ ४५ ॥ पुरोपेहि मनस्पाण किमशस्तानि शंससि । परेहि न त्वां कामये
वृक्षां वनानि सं चरं गृहेषु गोषु मे मनः ॥ १ ॥ अत्रशसा निःशसा यत्
परा शसोपरिम जाग्रतो यत् स्वपन्तः । अग्निर्विश्वान्यप दुष्कृतान्य जुष्टान्यारे

अस्मद् दधातु ॥ २ ॥ यदिन्द्र ब्रह्मणस्पतेपि मृषा चरामसि । प्रचेता न
आङ्गिरसो दुःरितात् पात्वंहंसः ॥ ३ ॥

॥ ४६ ॥ यो न जीवोसि न मृतो देवानाममृतगर्भोसि स्वप्न । वरुणानी
ते माता यमः पितारंरुर्नामासि ॥ १ ॥ विद्म ते स्वप्न जनित्रं देवजामीनां पुत्रो-
सि यमस्य करणः । अन्तं कोसि मृत्युरसि । तं त्वां स्वप्न तथा सं विद्म स नः
स्वप्न दुष्वप्न्यात् पाहि ॥ २ ॥ यथा कलां यथा श्राफं यथर्णं संनयन्ति । एवा
दुष्वप्न्यं सर्वं द्विषते सं नयामसि ॥ ३ ॥

॥ ४७ ॥ अग्निः प्रातः सवने पात्वस्मान् वैश्वानरो विश्वकृद् विश्वशंभूः ।
स नः पावको द्रविणे दधात्वायुष्मन्तः सहभक्ताः स्याम ॥ १ ॥ विश्वेदेवा मरुत
इन्द्रो अस्मान्स्मिन् द्वितीये सवने न जह्युः । आयुष्मन्तः प्रियमेषां वदन्तो वयं
देवानां सुमतौ स्याम ॥ २ ॥ इदं तृतीयं सवनं कवीनामृतेन ये चमसमैरयन्त ।
ते सौधन्वनाः स्वराजशानाः सिद्धिं नो अभि वस्यो नयन्तु ॥ ३ ॥

॥ ४८ ॥ श्येनोसि गायत्रच्छन्दा अनु त्वा रंभे । स्वस्ति मा सं वहास्य
यज्ञस्योदृचि स्वाहा ॥ १ ॥ ऋशुरसि जगच्छन्दा अनु त्वा रंभे । ० ॥ २ ॥
वृषासि त्रिष्टुच्छन्दा अनु त्वा रंभे । स्वस्ति मा सं वहास्य यज्ञस्यो दृचि स्वाहा ॥ ३ ॥

॥ ४९ ॥ नहि ते अग्ने तन्वः क्रूर मानंश मर्त्यः । कपिर्वभस्ति तेजनं स्व
ज्जरायु गौरिव ॥ १ ॥ मेष इव वै सं च वि चोर्वच्यसे यदुत्तरद्रावुपरश्च खादतः ।
शीर्ष्णा शिरोप्ससाप्सो अर्दयंशून् बभस्ति हरितेभिरासार्भः ॥ २ ॥ सुपर्णा
वाचमक्रतोप द्यव्याखरे कृष्णा इषिरा अनर्तिषुः । नि यन्नियन्त्युपरस्य निष्कृतिं
पुरु रेतो दधिरे सूर्यश्रितः ॥ ३ ॥

॥ ५० ॥ हतं तर्दं समङ्गमाखुमश्विना छिन्तं शिरो अपि पृष्ठीः शृणीतम् ।
यवान्ने ददानपिनह्यतं मुखमथार्भयं कृणुतं धान्याय ॥ १ ॥ तर्दहै पतङ्गहै जभ्य
हा उप कस । ब्रह्मे वा संस्थितं हविरनदन्त इमान् यवानर्हिसन्तो अपोदित
॥ २ ॥ तर्दापते वधापते तृष्टजम्भा आ शृणोत मे । य आरण्या व्यङ्गरा ये के
च स्थ व्यङ्गरास्तान्सर्वान् जम्भयामसि ॥ ३ ॥

॥ ५१ ॥ वायोः पूतः पवित्रेण प्रत्यङ् सोमो अतिं द्रुतः । इन्द्रस्य युज्यः
सखा ॥ १ ॥ आपो अस्मान् मातरः सूद्रयन्तु घृतेन नो घृतप्वः पुनन्तु । विश्वं
हि रिप्रं प्रवहन्ति देवीरुदिदाभ्यः शुचिरा पूत एमि ॥ २ ॥ यत् किं चेदं वरुण
दैव्ये जनेऽभिद्रोहं मनुष्याश्चरन्ति । अचित्त्या चेत् तव धर्मा युयोपिम मा नस्त-
स्मादेनसो देव रीरिषः ॥ ३ ॥

॥ इति पञ्चमोऽनुवाकः ॥

॥ ५२ ॥ उत् सूर्यो दिव एति पुरो रक्षांसि निजूर्वन । आदित्यः पर्वतेभ्यो
विश्वदृष्टो अदृष्टहा ॥ १ ॥ नि गावो गोष्ठे असदन् नि मृगासो अविक्षत । न्यु-
र्मयो नदीनां न्यदृष्टा अलिप्सत ॥ २ ॥ आयुर्ददं विपश्चितं श्रुतां कएवस्य
वीरुधम् । आभारिषं विश्वभेषजी मस्या दृष्टान् नि शमयत् ॥ ३ ॥

॥ ५३ ॥ द्यौश्च म इदं पृथिवी च प्रचेतसौ शुक्रो बृहन् दक्षिणया पिपर्तु ।
अनु स्वधा चिकितां सोमो अग्निर्वायुर्नः पातु सविता भर्गश्च ॥ १ ॥ पुनः प्राणः
पुनश्चात्मा न एतु पुनश्चक्षुः पुनरसुर्न एतु । वैश्वानरो नो अदब्धस्तनूपा अन्त-
स्तिष्ठाति दुरितानि विश्वा ॥ २ ॥ सं वर्चसा पर्यसा सं तनूभिरगन्महि मन-
सा सं शिवेन । त्वष्टा नो अत्र वरीयः कृणोत्वनु नो मार्ष्टु तन्वोऽयद् वि-
रिष्टम् ॥ ३ ॥

॥ ५४ ॥ इदं तद् युज उत्तरमिन्द्रं शुम्भाम्यष्टये । अस्य क्षत्रं श्रियं महीं
वृष्टिरिव वर्धया तृणम् ॥ १ ॥ अस्मै क्षत्रमग्नीषोमावस्मै धारयतं रयिम् । इमं
राष्ट्रस्याभीवर्गे कृणुतं युज उत्तरम् ॥ २ ॥ सबन्धुश्चासंबन्धुश्च यो अस्मां अभि-
दासति । सर्वं तं रन्धयासि मे यजमानाय सुन्वते ॥ ३ ॥

॥ ५५ ॥ ये पन्थानो बहवो देवयानां अन्तरा द्यावापृथिवी संचरन्ति । ते-
षामज्यां नि यतपो वहति तस्मै मा देवाः परि धत्तेह सर्वे ॥ १ ॥ ग्रीष्मो हेम-
न्तः शिशिरो वसन्तः शरद् वर्षाः स्विते नो दधात । आ नो गोषु भजता प्रजा-
यां निवात इद् वः शरणे स्याम ॥ २ ॥ इदावत्सरायं परिवत्सरायं संवत्सरायं
कृणुता बृहन्नमः । तेषां वयं सुमतौ यज्ञियानामपि भद्रे सौमनसे स्याम ॥ ३ ॥

॥ ५६ ॥ मा नो देवा अर्हिर्वधीत् सतोकान्त्सहपूरुषान् । संयतं न वि-
ष्परद् व्यात्तं न सं यमन्नमो देवजनेभ्यः ॥ १ ॥ नमोस्त्वसिताय नमस्तिरं-
श्चिराजये । स्वजाय बभ्रवे नमो नमो देवजनेभ्यः ॥ २ ॥ सं ते हन्मि दता
दतः सगु ते हन्वा हनू । सं ते जिहाया जिहां सम्वास्नाह आस्यम् ॥ ३ ॥

॥ ५७ ॥ इदमिद् वा उं भेषजमिदं रुद्रस्य भेषजम् । येनेषुमेकतेजनां शतशं-
ल्यामपब्रवत् ॥ १ ॥ जालापेणाभि षिञ्चत जालापेणोपं सिञ्चत् । जालापमुग्रं
भेषजं तेन नो मृड जीवसे ॥ २ ॥ शं च नो मयश्च नो मा च नः किं चनाम-
मत् । जमा रपो विश्वं नो अस्तु भेषजं सर्वं नो अस्तु भेषजम् ॥ ५ ॥

॥ ५८ ॥ यशसं मेन्द्रो मघवान् कृणोत यशसं द्यावा पृथिवी उभे इमे । य-
शसं मा देवः संविता कृणोत प्रियो दातुर्दक्षिणायां इह स्याम् ॥ १ ॥ यथेन्द्रो
द्यावापृथिव्योर्यशस्वान् यथाप ओषधीषु यशस्वतीः । एवा विश्वेषु देवेषु वयं स-
र्वेषु यशसः स्याम ॥ २ ॥ यशा इन्द्रो यशा अग्निर्यशाः सोमो अजायत । यशा
विश्वस्य भूतस्याहर्मास्मि यशस्तमः ॥ ३ ॥

॥ ५९ ॥ अनडुद् भ्यस्त्वं प्रथमं धेनुभ्यस्त्वमरुन्धति । अर्धेनवे वयसे शर्म यच्छ
चतुष्पदे ॥ १ ॥ शर्म यच्छ त्वोषधिः सह देवीररुन्धती । करत् पर्यस्वन्तं गोष्ठमयत्समां
उत पूरुषान् ॥ २ ॥ विश्वरूपां सुभगांमच्छावदामि जीवताम् । सा नो रुद्रस्यास्तां
हेतिं दूरं नयतु गोभ्यः ॥ ३ ॥

॥ ६० ॥ अयमा यात्यर्यमा पुरस्ताद् विषितस्तुपः । अस्या इच्छन्नगुवै प-
तिमुत जायामजानये ॥ १ ॥ अश्रमदियमर्यमन्नन्यासां समनं यती । अङ्गो न्वर्यमन्न-
स्या अन्याः समनमार्यति ॥ २ ॥ धाता दाधार पृथिवीं धाता द्यामुत सूर्यम् । धा-
तास्या अगुवै पतिं दधातु प्रतिकाम्यम् ॥ ३ ॥

॥ ६१ ॥ मह्यमापो मधुमदेरयन्तां मह्यं सूरों अभरज्ज्योतिषेकम् । मह्यं
देवा उत विश्वे तपोजा मह्यं देवः संविता व्यचो धात् ॥ १ ॥ अहं विवेच पृ-
थिवीमुत द्यामहमृत्तूरजनयं सप्त साकम् । अहं सत्यमर्तं यद् वदाम्यहं देवीं परि

वाचं विशरच ॥ २ ॥ अहं जंजान पृथिवीमुत घामह मृतूरंजनयं सप्त सिन्धून् ।
अहं सत्यमर्तुं यद् वदामि यो अग्नीषोमावजुषे सखाया ॥ ३ ॥

॥ इति षष्ठोऽनुवाकः ॥

॥ ६२ ॥ वैश्वानरो रश्मिभिर्नः पुनातु वातः प्राणेनेषिरो नभोभिः ।
घावापृथिवी पर्यसा पर्यस्वती ऋतावरी यज्ञियै नः पुनीताम् ॥ १ ॥ वैश्वानरीं
सूनुतामा रंभध्वं यस्या आशास्तन्वो वीतपृष्ठाः । तया गृणन्तः सधमादेषु वयं
स्याम पतयो रयीणाम् ॥ २ ॥ वैश्वानरीं वर्चस आ रंभध्वं शुद्धा भवन्तः शु-
चयः पावकाः । इहेडया सधमाव मर्दन्तो ज्योक् पश्येम सूर्यमुच्चरन्तम् ॥ ३ ॥

॥ ६३ ॥ यत् ते देवी निर्ऋतिराबन्ध दाम ग्रीवास्वविमोक्यं यत् । तत्
ते वि व्याम्यायुषे वर्चसे बलायादोमदमन्नमहि प्रसूतः ॥ १ ॥ नमोस्तु ते नि-
र्ऋते तिग्मतेजो यस्मयान् वि चृता बन्धपाशान् । यमो मह्यं पुनरित् त्वां ददाति
तस्मै यमाय नमो अस्तु मृत्यवे ॥ २ ॥ अयस्मये द्रुपदे वैधिष इहाभिहितो मृत्यु-
भिर्ये सहस्रम् । यमेन त्वं पितृभिः संविदान उत्तमं नाकमधि रोहयेमम् ॥ ३ ॥
संसमिद् युवसे वृषन्नग्ने विश्वान्युर्य आ । इडस्पदे समिध्यसे स नो वसून्या भर ॥४॥

॥ ६४ ॥ सं जानीध्वं सं पृच्यध्वं सं वो मनांसि जानताम् । देवा भ्रातृ यथा
पूर्वे संजानाना उपासते ॥ १ ॥ समानो मन्त्रः समितिः समानी समानं व्रतं सह
चित्तमेषाम् समानेन वो हविषा । जुहोमि समानं चेतो अभिसंविशध्वम् ॥ २ ॥
समानी व आकूतिः समाना हृदयानि वः । समानमस्तु वो मनो यथा वः सुसहा-
सति ॥ ३ ॥

॥ ६५ ॥ अवं मन्युरवायुतावं बाहू मनोयुजा । पराशर त्वं तेषां पराञ्चं शुष्मं
मर्दयाथा नो रयिमा कृधि ॥ १ ॥ निर्हस्तेभ्यो नैर्हस्तं यं देवाः शरुमस्यथ । वृश्चामि
शत्रूणां बाहून्नेन हविषाहम् ॥ २ ॥ इन्द्रश्चकार प्रथमं नैर्हस्तमसुरेभ्यः । जयन्तु
सत्वानो मम स्थिरेणोन्द्रेण मेदिना ॥ ३ ॥

॥ ६६ ॥ निर्हस्तः शत्रुरभिदासन्नस्तु ये सेनाभिर्युधमायन्त्यस्मान् । समर्पये-
न्द्र महता वधेन द्रात्वेषामघहारो विविद्धः ॥ १ ॥ आतन्वाना आयच्छन्तोस्यन्तो

ये च धार्वथ । निर्हेस्ताः शत्रवः स्थनेन्द्रो बोध्य पराशरीत् ॥ २ ॥ निर्हेस्ताः सन्तु
शत्रवोऽङ्गैषां म्लापयामसि । अथैषामिन्द्र वेदांसि शतशो वि भजामहे ॥ ३ ॥

॥ ६७ ॥ परिवर्तमानि सर्वत इन्द्रः पूषा च सस्रतुः । मुहान्त्वद्यामूः सेना
अमित्राणां परस्तराम् ॥ १ ॥ मूढा अमित्राश्चरताशीर्षाणं इवाहंयः । तेषां वो
अग्निमूढानामिन्द्रो हन्तु हरंवरम् ॥ २ ॥ ऐषु नष्ट वृषाजिनं हरिणस्या भियं कृधि ।
पराङ्मित्र एषत्वर्वाची गौरुपेषतु ॥ ३ ॥

॥ ६८ ॥ आयमगन्तसविता जुरेणोष्णेन वाय उदकेनेहि । आदित्या रुद्रा
वसव उन्दन्तु सचेतसः सोमस्य राज्ञो वपत् प्रचेतसः ॥ १ ॥ अदितिः श्मश्रु व-
पत्वाप उन्दन्तु सचेतसः । चिकित्सतु प्रजापतिर्दीर्घायुत्वाय चक्षसे ॥ २ ॥ यना-
षपत् सविता जुरेण सोमस्य राज्ञो वरुणस्य विद्वान् । तेन ब्रह्माणो वपतेदमस्य
गोमानश्ववानयमस्तु प्रजावान् ॥ ३ ॥

॥ ६९ ॥ गिरावरगरटिषु हिरण्ये गोषु यद् यशः । सुरायां सिच्यमानायां
कीलाले मधु तन्मयि ॥ १ ॥ अश्विना सारवेण मा मधुनाङ्गं शुभस्पती ।
यथा भर्गस्वती वाचमावदानि जनां अनु ॥ २ ॥ मयि वर्चो अथो यशोथो य-
ज्ञस्य यत् पर्यः । तन्मयि प्रजापतिर्दिवि धामिव दंहतु ॥ ३ ॥

॥ ७० ॥ यथा मांसं यथा सुरा यथाक्ता अधिदेवने । यथा पुंसो वृषण्यत्
स्त्रियां निहन्यते मनः । एवा ते अघ्न्ये मनोधि वत्से नि हन्यताम् ॥ १ ॥
यथा हस्ती हस्तिन्याः पदेन पदमुद्युजे । यथा पुंसो ० । ० ॥ २ ॥ यथा प्रधि-
र्यथोपधिर्यथा नभ्यं प्रधावधि । यथा पुंसो वृषण्यत् स्त्रियां निहन्यते मनः ।
एवा ते अघ्न्ये मनोधि वत्से नि हन्यताम् ॥ ३ ॥

॥ ७१ ॥ यदन्नमग्निं बहुधा विरूपं हिरण्यमश्वमुत्त गामजामविंम् । यदेव किं
च प्रतिजग्रहाहमग्निष्टदोता सुहुतं कृणोतु ॥ १ ॥ यन्मा हुतमहुतमा जगाम दत्तं
पितृभिरनुमतं मनुष्यैः । यस्मान्मे मन उदिव रारंजीत्यग्निष्टदोता सुहुतं कृणोतु
॥ २ ॥ यदन्नमन्नचनृतेन देवा दास्यन्नदास्यन्नत संगूणामि । वैश्वानरस्य महतो
महिम्ना शिवं मह्यं मधुमदस्त्वन्नम् ॥ ३ ॥

॥ ७२ ॥ यथासितः प्रथयते वशाँ अनु वपूषि कृण्वन्नसुरस्य मायया । एवा
ते शेषः सहसायमकोङ्गेनाङ्गं संसमकं कृणोतु ॥ १ ॥ यथा पसस्तायाद्वरं वातेन
स्थूलभं कृतम् । यावत् परस्वतः पसस्तावत् ते वर्धतां पसः ॥ २ ॥ यावद्-
ङ्गीनं पारस्वतं हास्तिनं गार्दभं च यत् । यावदश्वस्य वाजिनस्तावत् ते वर्धतां
पसः ॥ ३ ॥

॥ इति सप्तमोऽनुवाकः ॥

॥ ७३ ॥ एह यातु वरुणः सोमो अग्निर्बृहस्पतिर्वसुभिरेह यातु । अस्य
श्रियमुपसंयातु सर्वं उग्रस्य चेतुः संमनसः सजाताः ॥ १ ॥ यो वः शुष्मो ह-
दयेष्वन्तराकूर्तिर्या वो मनसि प्रविष्टा । तान्त्सीवयामि हविषा घृतेन मयि स-
जाता रुमतिर्वो अस्तु ॥ २ ॥ इहैव स्तु मापं याताध्युस्मत् पूषा परस्तादपथं वः
कृणोतु । वास्तोष्पतिरनु वो जोहवीतु मयि सजाता रुमतिर्वो अस्तु ॥ ३ ॥

॥ ७४ ॥ सं वः पृच्यन्तां तन्वः सं मनीसि समु घृता । सं वीयं ब्रह्मणस्प-
तिर्भगः सं वो अजीगमत ॥ १ ॥ संज्ञपनं वो मनसोथो संज्ञपनं हुदः । अथो भ-
गस्य यच्छान्तं तेन संज्ञपयामि वः ॥ २ ॥ यथादित्या वसुभिः संबभूवुर्मरुद्भिर्ग्रा
अहृणीयमानाः । एवा त्रिणामन्नहृणीयमान इमान् जनान्तसंमनसस्कृधीह ॥ ३ ॥

॥ ७५ ॥ निरमुं नुद ओकसः सपत्नो यः पृतन्यति । नैर्वाध्येन हविषेन्द्र एनं
पराशरीत् ॥ १ ॥ परमां तं परावतमिन्द्रो नुदतु वृत्रहा । यतो न पुनरायति श-
श्वतीभ्यः समाभ्यः ॥ २ ॥ एतु तिस्रः परावत एतु पञ्च जना अति । एतु ति-
स्रोति रोचना यतो न पुनरायति । शश्वतीभ्यः समाभ्यो यावत् सूर्यो असद्
विवि ॥ ३ ॥

॥ ७६ ॥ य एनं परिधीदन्ति समादधति चक्षसे । संपेद्रो अग्निर्जिहाभि-
रुदेतु हृदयादधि ॥ १ ॥ अग्नेः सांतपुनस्याहमायुषे पदमा रभे । अजातिर्यस्य
पश्यति धूममुग्रन्तमास्यतः ॥ २ ॥ यो अस्य समिधं वेदं क्षत्रियेण समार्हिताम् ।
त्नाभिद्वारे पदं नि दधाति स मृत्यवे ॥ ३ ॥ नैनं धनन्ति पर्यायिणो न सन्नां अवं
गच्छति । अग्नेर्यः क्षत्रियो वेदान्नापं गृह्णात्यायुषे ॥ ४ ॥

॥ ७७ ॥ अस्थाद् द्यौरस्थात् पृथिव्यस्थाद् विश्वमिदं जगत् । आस्थाने पर्वता
अस्थु स्थाम्न्यर्था अतिष्ठिपम् ॥ १ ॥ य उदानद् परार्यणं य उदानण्या यनम् ।
आवर्तनं निवर्तनं यो गोषा अपि तं हुवे ॥ २ ॥ जातवेदो नि वर्तय शतं ते
सन्त्वावृतः । सहस्रं त उषावृतस्ताभिर्नः पुनरा कृधि ॥ ३ ॥

॥ ७८ ॥ तेन भूतेन हविषायमा प्यायतां पुनः । जायां यामस्मा आवां
क्षुस्तां रसेनाभि वर्धताम् ॥ १ ॥ अभि वर्धतां पर्यमाभि राष्ट्रेण वर्धताम् । स्या
सहस्रवर्चसेमौ स्तामनुपक्षितौ ॥ २ ॥ त्वष्टा जायामजनयत् त्वष्टास्यै त्वां पतिम् ।
त्वष्टा सहस्रमार्युषि दीर्घमार्युः कृणोतु वाम् ॥ ३ ॥

॥ ७९ ॥ अयं नो नभसस्पतिः संस्फानो अभि रक्षतु । असमाति गृहेषु नः
॥ १ ॥ त्वं नो नभसस्पत ऊर्जे गृहेषु धारय । आ पुष्टमेह्ना वसु ॥ २ ॥ देव
संस्फान सहस्रापोषस्येशिषे । तस्य नो रास्व तस्य नो धेहि तस्य ते भक्तिवासः
स्याम ॥ ३ ॥

॥ ८० ॥ अन्तरिक्षेण पतति विश्वा भूतावचाकशत् । शुनो दिव्यस्य यन्म-
हस्तेना ते हविषा विधेम ॥ १ ॥ ये त्रयः कालकाञ्जा दिवि देवा इव श्रिताः ।
तान्त्सर्वानह कुतयेस्मा अरिष्टतातये ॥ २ ॥ अप्सु ते जन्म दिवि ते सधस्थं समुद्रे
अन्तर्महिमार्ते पृथिव्याम् । शुनो दिव्यस्य यन्महस्तेना ते हविषा विधेम ॥ ३ ॥

॥ ८१ ॥ यन्तासि यच्छसे हस्तावप रक्षांसि सेधसि । प्रजां धनं च गृह्णानः
परिहस्तो अभूदयम् ॥ १ ॥ परिहस्त वि धारय योनिं गर्भाय धातवे । मर्यादे
पुत्रमा धेहि तं त्वमा गमयागमे ॥ २ ॥ यं परिहस्तमविभ्ररदितिः पुत्रकाम्या ।
त्वष्टा तपस्या आ बध्नाद् यथा पुत्रं जनादिति ॥ ३ ॥

॥ ८२ ॥ आगच्छत आगतस्य नाम गृह्णाम्यायतः । इन्द्रस्य वृत्रघ्नो बन्वे
वासवस्य शतक्रतोः ॥ १ ॥ येन सूर्यं सावित्रीमश्विनोहतुः पथा । तेन मामब्र-
वीद् भगो जायामा वर्हतादिति ॥ २ ॥ यस्तैङ्गुशो वसुदानो बृहर्निन्द्र हि-
रण्यः । तेना जनीयते जायां महीं धेहि शचीपते ॥ ३ ॥

॥ इति अष्टमोऽनुवाकः ॥

॥ ८३ ॥ अर्पचितः प्र पतत सुपर्णो वसतेरिव । सूर्यः कृणोतु भेषजं
चन्द्रमा वोपोच्छतु ॥ १ ॥ अन्येका श्येन्येका कृष्णैका रोहिणी द्वे । सर्वासामग्रभं
नामावीरघ्नीरपेतन ॥ २ ॥ असूर्तिका रामायण्यर्पचित् प्र पतिष्यति । ग्लौरितः
प्र पतिष्यति स गलुन्तो नशिष्यति ॥ ३ ॥ वीहि स्वामाहुतिं जुषाणो मनसा
स्वाहा मनसा यदिदं जुहोमि ॥ ४ ॥

॥ ८४ ॥ यस्यास्त आसनि घोरे जुहोम्येषां ब्रह्मनामवसर्जनाय कम् । भूमि-
रिति त्वाभिप्रमन्वते जना निर्ऋतिरिति त्वाहं परि वेद सर्वतः ॥ १ ॥ भूते
हविष्मती भवैष ते भागो यो अस्मासु । मुञ्चेमानमूनेनसः स्वाहा ॥ २ ॥ एवो
ष्वस्मन्निर्ऋते नेहा त्वमयस्मयान् वि चृता बन्धपाशान् । यमो मह्यं पुनरित् त्वा
दंदाति तस्मै यमाय नमो अस्तु मृत्यवे ॥ ३ ॥ अयस्मये द्रुपदे बेधिष इहाभिहितो
मृत्युभिर्ये सहस्रम् । यमेन त्वं पितृभिः संविदान उत्तमं नाकमधि रोहयेमम् ॥ ४ ॥

॥ ८५ ॥ वरणो वारयाता अयं देवो वनस्पतिः । यक्ष्मो यो अस्मिन्ना विष्ट-
स्तमु देवा अवीवरन् ॥ १ ॥ इन्द्रस्य वचसावयं मित्रस्य वरुणस्य च । देवानां
सर्वेषां वाचा यक्ष्मं ते वारयामहे ॥ २ ॥ यथा वृत्र इमा आपस्तस्तम्भ विश्वधा
यतीः । एवा ते अग्निता यक्ष्मं वैश्वानरेण वारये ॥ ३ ॥

॥ ८६ ॥ वृषेन्द्रस्य वृषां दिवो वृषा पृथिव्या अयम् । वृषा विश्वस्य भूतस्य
त्वमेकवृषो भव ॥ १ ॥ समुद्र ईशे स्रजतामग्निः पृथिव्या वशी । चन्द्रमा नक्ष-
त्राणामीशे त्वमेकवृषो भव ॥ २ ॥ सम्राडस्यसुराणां कुकुर्ननुष्याणाम् । देवा-
नामर्धभागसि त्वमेकवृषो भव ॥ ३ ॥

॥ ८७ ॥ आ त्वाहार्षमन्तरभूर्ध्रुवस्तिष्ठार्विचाचलत् । विशस्त्वा सर्वा वा-
ञ्छन्तु मा त्वद्राष्ट्रमधि अशत् ॥ १ ॥ इहैवेधि माप च्योष्टाः पर्वत इवार्विचाच-
लत् । इन्द्र इवेह ध्रुवस्तिष्ठेह राष्ट्रमु धारय ॥ २ ॥ इन्द्र एतमदीधरद् ध्रुवं ध्रुवेण
हविषा । तस्मै सोमो अधि ब्रवदयं च ब्रह्मणस्पतिः ॥ ३ ॥

॥ ८८ ॥ ध्रुवा द्यौर्ध्रुवा पृथिवी ध्रुवं विश्वमिदं जगत् । ध्रुवासः पर्वता इमे
ध्रुवो राजा विश्वामयम् ॥ १ ॥ ध्रुवं ते राजा वरुणो ध्रुवं देवो बृहस्पतिः । ध्रुवं
त इन्द्रश्चाग्निश्च राष्ट्रं धारयतां ध्रुवम् ॥ २ ॥ ध्रुवोच्युतः प्र मृणीहि शत्रू-
न्क्षय्यतो धरान् पादयस्व । सर्वा दिशः समनसः सध्रीचीर्ध्रुवार्यं ते समितिः
कल्पतामिह ॥ ३ ॥

॥ ८६ ॥ इदं यत् प्रेक्ष्यः शिरो दत्तं सोमेन वृष्यम् । ततः परि प्रजातिं
हादिं ते शोचयामसि ॥ १ ॥ शोचयामसि ते हादिं शोचयामसि ते मनः । वातं
धूम इव सध्युः मासेवान्वेतु ते मनः ॥ २ ॥ मह्यं त्वा मित्रावरुणौ मह्यं देवी स-
रस्वती । मह्यं त्वा मध्यं भूम्या उभावन्तौ समस्यताम् ॥ ३ ॥

॥ ६० ॥ यां ते रुद्र इषुमास्यदङ्गेभ्यो हृदयाय च । इदं तामश्च त्वद् वयं विषुचीं
वि वृहामसि ॥ १ ॥ यास्ते शतं धमनयोङ्गान्यनु विष्टिताः । तासां ते सर्वासां वयं
निर्विषाणि हयामसि ॥ २ ॥ नमस्ते रुद्रास्यते नमः प्रतिहितायै । नमो विमृज्य
मानायै नमो निपतितायै ॥ ३ ॥

॥ ६१ ॥ इमं यत्रमंष्ट्रायोगैः षड्योगेभिरचर्कृषुः । तेनां ते तन्वोऽरपो प्राची-
नमर्षव्यये ॥ १ ॥ न्यग् वातो वाति न्यग् तपति सूर्यः । नीचीनमृग्या दुहे
न्यग् भवतु ते रपः ॥ २ ॥ आप इद् वा उ भेषजीरापो अमीवचार्तनीः । आपो
विश्वस्य भेषजीस्तास्ते कृण्वन्तु भेषजम् ॥ ३ ॥

॥ ६२ ॥ वातरंहा भव वाजिन् युज्यमान इन्द्रस्य याहि प्रसवेमनोजवाः ।
युञ्जन्तु त्वा मरुतो विश्ववेदस आ ते त्वष्टा पत्सु ज्वं दधातु ॥ १ ॥ ज्वस्ते
अर्धन् निर्हितो गुहा यः श्येने वात उत योचरत् परीत्तः । तेन त्वं वाजिन् बल-
वान् बलेनाजि जय सपने पारयिष्णुः ॥ २ ॥ तन्नूष्टे वाजिन् तन्वं नयन्ती वाम-
मस्मभ्यं धारवतु शर्म तुभ्यम् । अर्हुतो महो धरुणाय देवो दिवीव ज्योतिः स्वमा
मिमीयात् ॥ ३ ॥

॥ इति नवमोऽनुवाकः ॥

॥ ६३ ॥ यमो मृत्युरघमारो निर्ऋथो बभ्रुः शर्वोस्ता नीलशिखण्डः ।
वेवजनाः सेनयोत्तस्थि वांसस्ते अस्माकं परि वृञ्जन्तु वीरान् ॥ १ ॥ मनसा होमै-
र्हरसा घृतेन शर्वायास्त्र उत राज्ञे भवार्यं । नमस्येभ्योनम एभ्यः कृणोम्यन्यत्रा-
स्मदघर्विषा नयन्तु ॥ २ ॥ त्रायध्वं नो अघर्विषाभ्यो वधाद् विश्वे देवा मरुतो
विश्ववेदसः । अग्नीषोमा वरुणः पूतदत्ता वाता पर्जन्ययोः सुमतौ स्याम ॥ ३ ॥

॥ ६४ ॥ सं वो मनांसि सं व्रता समाकृतीर्नमामसि । अमी ये विव्रता स्थन
तान् वः सं नमयामसि ॥ १ ॥ अहं गृभ्यामि मनसा मनांसि मम चित्तमनु चित्ते-

भिरेत ॥ मम वशेषु हृदयानि वः कृणोमि मम यातमनुवर्तमान एत ॥ २ ॥ ओतं मे द्यावापृथिवी ओता देवी सरस्वती । ओतौ म इन्द्रश्चाग्निश्चर्ध्यास्मेदं सरस्वति ॥ ३ ॥

॥ ६५ ॥ अश्वत्थो देवसदनस्तुतीर्यस्थामितो दिवि । तत्रामृतस्य चक्षणां देवाः कुष्ठमवन्वत ॥ १ ॥ हिरण्यस्यी नौरचरद्विरण्य बन्धना दिवि । तत्रामृतस्य पुष्यं देवाः कुष्ठमवन्वत ॥ २ ॥ गर्भो अस्योषधीनां गर्भो हिमवतामुत । गर्भो विश्वस्य भूतस्येम मे अग्रदं कृधि ॥ ३ ॥

॥ ६६ ॥ या ओषधयः सोमराज्ञीर्बृहीः शतविचक्षणाः । बृहस्पतिं प्रसूतास्ता नो मुञ्चन्त्वंहंसः ॥ १ ॥ मुञ्चन्तु मा शपथ्याद्दथो वरुणयादुत । अथो यमस्य पद्वींशाद् विश्वस्माद् देव किन्विषात् ॥ २ ॥ यच्चक्षुषा मनसा यच्च वाचोपारिम जाग्रतो यत् स्वपन्तः । सोमस्तानि स्वधया नः पुनातु ॥ ३ ॥

॥ ६७ ॥ अभिभूर्यज्ञो अभिभूरग्निरभिभूः सोमो अभि भूरिन्द्रः । अभ्यर्हं विश्वाः पृतना यथा सान्येवा विधेमाग्निहोत्रा इदं हविः ॥ १ ॥ स्वधास्तु मित्रावरुणा विपश्चिता प्रजावत् जत्रं मधुनेह पिन्वतम् । बाधेथां दूरं निर्द्धीति पराचैः कृतं चिदेनः प्र मुमुक्त मस्मत् ॥ २ ॥ इमं वीरमनु हर्षध्वमुग्रमिन्द्रं संखायो अनु सं रंभध्वम् । ग्रामजितं गोजितं वज्रबाहुं जयन्तमज्मं प्रमृणन्तमोर्जसा ॥ ३ ॥

॥ ६८ ॥ इन्द्रो जयाति न परा जयाता अधिराजो राजसु राजयातै । चर्कृत्य ईड्यो बन्धश्चोपसयो नमस्यो भवेह ॥ १ ॥ त्वमिन्द्राधिराजः श्रवस्युस्त्वं भूरभिभूतिर्जनानाम् । त्वं देवीर्विश इमा वि राजायुष्मत् जत्रमजरं ते अस्तु ॥ २ ॥ प्राच्या विशस्त्वमिन्द्रामि राजतोदीच्या विशो वृत्रहन्ञ्जुहोसि । यत्र यन्ति ओत्यास्तज्जितं ते दक्षिणतो वृषभ एषि हव्यः ॥

॥ ६९ ॥ अभि त्वेन्द्र वरिमतः पुरा त्वांहुरणाद्भुवे । हयाम्युग्रं चेत्तारं पुरुणांमानमेकजम् ॥ १ ॥ यो अद्य सेन्यो वधो जिघांसन् न उदीरते । इन्द्रस्य तत्र बाहू संमन्तं परि दद्वः ॥ २ ॥ परि दद्व इन्द्रस्य बाहू संमन्तं त्रातुस्त्रायतां नः । देवं सवितः सोमं राजन्त्सुमनसं मा कृणु स्वस्तये ॥ ३ ॥

॥ १०० ॥ देवा अदुःसूयो अदाद् द्यौरदात् पृथिव्यदात् । तिस्रः सरस्वती-रदुःसविता विषदूषणम् ॥ १ ॥ यद् वो देवा उपजीका आसिञ्चन् धन्वन्तु-

दूकम् । तेन वेवपंसूतेनेदं दूषयता विषम् ॥ २ ॥ अयुराणां दुहितासि सा देवा-
नामसि स्वसा । दिवस्पृथिव्याः संभूता सा चर्कारिसं विषम् ॥ ३ ॥

॥ १०१ ॥ आ वृषायस्व श्वसिहि वर्धस्व प्रथयस्व च । यथाङ्गं वर्धतां शेष-
स्तेन योषितमिज्जहि ॥ १ ॥ येन कृशं वाजयेन्ति येन हिन्वन्त्यातुरम् । तेना-
स्य ब्रह्मणस्पते धनुर्विना तानया पसः ॥ २ ॥ आहं तनोमि ते पसो अधि ज्या-
मिव धन्वन्ति । क्रमस्वर्श इव रोहितमनवग्लायता सदा ॥ ३ ॥

॥ १०२ ॥ यथायं वाहो अश्विना समैति सं च वर्तते । एवा मामभि ते
मनः समैतु सं च वर्तताम् ॥ १ ॥ आहं खिदामि ते मनो राजाश्वः पृष्ट्यामिव ।
रेष्पच्छिन्नं यथा तृणं मयि ते वेष्टतां मनः ॥ २ ॥ आज्जनस्य मदुषस्य कुष्ठस्य
नलदस्य च । तुरो भगस्य हस्ताभ्यामनुरोधनुमुद्धरे ॥ ३ ॥

॥ इति दशमोऽनुवाकः ॥

॥ १०३ ॥ संदानं वो बृहस्पतिः संदानं सविता करत् । संदानं मित्रो अर्य-
मा संदानं भगो अश्विना ॥ १ ॥ सं परमान्तसर्पमानथो सं द्यामि मध्यमान् ।
इन्द्रस्तान् पर्यहादार्मना तानग्ने सं द्या त्वम् ॥ २ ॥ अमी ये युधमायन्ति केतून्
कृत्वानीकशः । इन्द्रस्तान् पर्यहादार्मना तानग्ने सं द्या त्वम् ॥ ३ ॥

॥ १०४ ॥ आदानेन संदानेनामित्राना द्यामसि । अपाना ये चैषां प्राणा
असुनासून्समच्छिदन् ॥ १ ॥ इदं मादानमकरं तपसेन्द्रेण संशितम् । अमित्रा
येत्र नः सन्ति तानग्ने आ द्या त्वम् ॥ २ ॥ ऐनान् अतामिन्द्राग्नी सोमो
राजा च मेदिनौ । इन्द्रो मरुत्वानादानममित्रेभ्यः कृणोतु नः ॥ ३ ॥

॥ १०५ ॥ यथा मनो मनस्केतैः परापतत्याशुमत् । एवा त्वं कासे प्र पत
मनसोनुं प्रवार्यम् ॥ १ ॥ यथा वाणः सुसंशितः परापतत्याशुमत् । एवा त्वं
कासे प्र पत पृथिव्या अनुसंवर्तम् ॥ २ ॥ यथा सूर्यस्य रश्मयः परापतन्त्या-
शुमत् । एवा त्वं कासे प्र पत समुद्रस्यानुं विलरम् ॥ ३ ॥

॥ १०६ ॥ आयने ते परार्थेणे दूर्वा रोहन्तु पुष्पिणीः । उत्सो वा तत्र जा-
यतां हृदो वा पुण्डरीकवान् ॥ १ ॥ अपामिदं न्ययनं समुद्रस्य निवेशनम् । मध्ये

हृदस्य नो गृहाः पराचीना मुखा कृधि ॥ २ ॥ हिमस्य त्वा जरायुणा शाले
परि व्ययामसि । शीत हृदा हि नो भुवोग्निष्कृणोतु भेषजम् ॥ ३ ॥

॥ १०७ ॥ विश्वजित् त्रायमाणायै मा परि देहि । त्रायमाणे द्विपाच्च सर्वं
नो रक्ष चतुष्पाद् यच्च नः स्वम् ॥ १ ॥ त्रायमाणे विश्वजिते मा परि देहि ।
विश्वजिद् द्विपाच्च ० ॥ ३ ॥ विश्वजित् कल्याण्यै मा परि देहि । कल्याणि द्वि-
पाच्च ० ॥ ३ ॥ कल्याणि सर्वविदे मा परि देहि । सर्वविद् द्विपाच्च सर्वं नो
रक्ष चतुष्पाद् यच्चनः स्वम् ॥ ४ ॥

॥ १०८ ॥ त्वं नो मेधे प्रथमा गोभिरश्वेभिरा गहि । त्वं सूर्यस्य रश्मिभि-
स्त्वं नो असि यज्ञिया ॥ १ ॥ मेधामहं प्रथमां ब्रह्मणवतीं ब्रह्मजृतामृषिष्ठिताम् ।
प्रपीतां ब्रह्मचारिभिर्देवानामवसे हुवे ॥ २ ॥ यां मेधामृभवो विदुर्या मेधामसुरा
विदुः । ऋषयो भद्रां मेधां यां विदुस्तां मया वेशयामसि ॥ ३ ॥ यामृषयो
भूतकृतो मेधां मेधाविनो विदुः । तथा मामद्य मेधयाग्ने मेधाविने कृणु ॥ ४ ॥
मेधां सायं मेधां प्रातर्मेधां मध्यन्दिनं परि । मेधां सूर्यस्य रश्मिभिर्वचसा वेशया-
मह ॥ ५ ॥

॥ १०९ ॥ पिप्पली क्षिप्तभेषज्युतातिविद्धभेषजी । ता देवाः समक-
ल्पयन्नियं जीवित्वा अलम् ॥ १ ॥ पिप्पल्यः समवदन्तायतीर्जननादधि ।
यं जीव मश्रवामहै न स रिष्याति पूरुषः ॥ २ ॥ असुरास्त्वा न्यखनन् देवास्त्वो-
द्वपन् पुनः । वातीकृतस्य भेषजीमथो क्षिप्तस्य भेषजीम् ॥ ३ ॥

॥ ११० ॥ प्रतो हि कपीड्यो अध्वरेषु सनाच्च होता नव्यश्च सत्सि । स्वां
चाग्ने तन्वं पिप्रायस्त्रास्मभ्यं च सौभगमा यजस्व ॥ १ ॥ ज्येष्ठघ्न्याजातो विचृ-
तोऽर्यमस्य मूलवर्हणात् परि पाहो नम् । अत्येनं नेषद् दुरितानि विश्वा दीर्घायुस्वार्यं
शतेशारदाय ॥ २ ॥ व्याघ्रेह्यजनिष्ठ वीरो नक्षत्रजा जायमानः सुवीरः । स मा
वधीत् पितरं वर्धमानो मा मातरं प्र मिनीज्जनित्रीम् ॥ ३ ॥

॥ १११ ॥ इमं मे अग्ने पुरुषं सुमुग्ध्ययं यो वद्धः सुयतो लालपीति । अतो-
धि ते कृणवद् भागधेयं यदानुन्मदितोसति ॥ १ ॥ अग्निष्टे नि शमयुतु यदि ते
अन उद्यंतम् । कृणोमि विद्वान् भेषजं यथानुन्मदितोससि ॥ २ ॥ देवैन्सा दुन्म-

दित मुन्मत्तं रक्षसस्परिं । कृणोमि विद्वान् भेषजं यदानुन्मदितोसति ॥ ३ ॥
पुनस्त्वा दुरप्सरसः पुनरिन्द्रः पुनर्भगः । पुनस्त्वा दुर्विश्वे देवा यथानुन्मदितोस-
सि ॥ ४ ॥

॥ ११२ ॥ मा ज्येष्ठं वधीदयमग्र एषां मूलवर्हणात् परिं पाह्येनम् । स
ग्राह्याः पाशांश्चि चृत प्रजानन् तुभ्यं देवा अनुं जानन्तु विश्वे ॥ १ ॥ उन्मु-
ञ्च पाशांस्त्वमग्न एषां त्रयस्त्रिभिरुत्सिता येभिरासन् । स ग्राह्याः पाशान् वि
चृतप्रजानन् पितापुत्रौ मातरं मुञ्च सर्वांन् ॥ २ ॥ येभिः पाशैः परिवित्तो
विब्रह्मोङ्गे अङ्ग आपित उत्सितश्च । वि ते मुञ्च्यन्तां विमुञ्चो हि सन्ति भ्रूणघ्न
पूषन् दुरितानि मृच्च ॥ ३ ॥

॥ ११३ ॥ त्रिते देवा अमृजतैतदेनस्त्रित एनन्मनुष्येषु ममृजे । ततो यदि त्वा
ग्राहिरानशे तां ते देवा ब्रह्मणा नाशयन्तु ॥ १ ॥ मरीचीर्धुमान् प्र विशानुं पा-
प्मद्गुदारान् गच्छोत वा नीहारान् । नदीनां फेनां अनु तान् वि नश्य भ्रूणघ्नि
पूषन् दुरितानि मृच्च ॥ २ ॥ द्वादशधा निर्हितं त्रितस्यापमृष्टं मनुष्यैः नसानि ।
ततो यदि त्वा ग्राहिरानशे तां ते देवा ब्रह्मणा नाशयन्तु ॥ ३ ॥

॥ इति एकादशोऽनुवाकः ॥

॥ ११४ ॥ यद् देवा देवहेडनं देवा सशकुमा व्रयम् । आदित्यास्तस्माद्भौ
यूयमुतस्यतेन मुञ्चत ॥ १ ॥ अतस्यतेनादित्या यजत्रा मुञ्चतेह नः । यज्ञं य
यज्ञवाहसः शिक्तन्तो नोपशोक्तिम् ॥ २ ॥ मैदस्वता यजमानाः स्तुचाज्यानि जु-
ह्वतः । अक्रामा विश्वे वो देवाः शिक्तन्तो नोप शोक्तिम् ॥ ३ ॥

॥ ११५ ॥ यद् विद्वांसो यदविद्वांस एनांसि चकृमा व्रयम् । यूयं नस्तस्मा
न्मुञ्चत विश्वे देवाः सजोषसः ॥ १ ॥ यद्वि जाग्रद् यदि स्वपद्मेन एनस्योकरम् ।
भूतं मा तस्माद् भव्यं च द्रुपदादिव मुञ्चताम् ॥ २ ॥ द्रुपदादिव मुमुक्षानः
स्त्रिभः स्नात्वा मलादिव । पूतं पवित्रैर्णेवाज्यं विश्वे शुम्भन्तु मैतसः ॥ ३ ॥

॥ ११६ ॥ यद् यामं चक्रुर्निखनन्तो अग्ने कापर्विणा अन्नविदो न विद्यया ।
वैवस्वते राजन्ति तज्जुहोम्यथ यज्ञियं मधुमदस्तु नोन्नम् ॥ १ ॥ वैवस्वतः कृण-

वद् भागधेयं मधुभागो मधुना सं सृजाति । मातुर्यदेनं इषितं न आगन् यद् वा
पितापराद्धो जिहीडे ॥ २ ॥ यदीदं मातुर्यदिं वा पितुर्नः पत्रि आतुः पुत्राच्चे-
तस एन आगन् । यावन्तो अस्मान् पितरः सचन्ते तेषां सर्वेषां शिवो अस्तु
मन्युः ॥ ३ ॥

॥ ११७ ॥ अपमित्यमप्रतीत्तं यदास्मि यमस्य येन बलिना भवामि । इदं त-
दग्ने अनृणो भवामि त्वं पाशान् विचृतं वेत्थ सर्वान् ॥ १ ॥ इहैव सन्तः प्रति
दक्ष एनज्जीवा जीवेभ्यो नि हराम एनत् । अपमित्यं धान्यं यज्जघसाहमिदं त-
दग्ने अनृणो भवामि ॥ २ ॥ अनृणा अस्मिन्नृणाः परस्मिन् तृतीये लोके
अनृणाः स्याम । ये देवयानाः पितृयाणाश्च लोकाः सर्वान् पथो अनृणा आ-
क्षियेम ॥ ३ ॥

॥ ११८ ॥ यद्धस्ताभ्यां चक्रुम किर्लिषाययज्ञाणां गत्नुमुप लिप्समानाः ।
उग्रपश्ये उग्रजितौ तद्द्याप्सरसावनुं दत्तामृणं नः ॥ १ ॥ उग्रपश्ये राष्ट्रभृत्
किर्लिषाणि यदक्षवृत्तमनुं दत्तं न एतत् । ऋणान्तो नर्यमेत्समानो यमस्य
लोके अधिरज्जुरायत् ॥ २ ॥ यस्मा ऋणं यस्य जायामुपैमि यं याचमानो
अभ्यैमि देवाः । ते वाचं वादिषुर्मोक्षरां मदेवपत्नी अप्सरसावधीतम् ॥ ३ ॥

॥ ११९ ॥ यददीव्यन्नृणामहं कृणोम्यदास्यन्नग्न उत सैगुणामि । वैश्वानरो नो
अधिपा वसिष्ठ उदिन्नयाति सुकृतस्य लोकम् ॥ १ ॥ वैश्वानराय प्रति वेद-
यामि यष्टृणं सैगरो देवतासु । स एतान् पाशान् विचृतं वेद सर्वानथ एकेन सह
सं भवेम ॥ २ ॥ वैश्वानरः पविता मां पुनातु यत् सैगरमधिधावाभ्याशाम् ।
अनाजानन् मनसा याचमानो यत् तन्नो अप तत् सुवामि ॥ ३ ॥

॥ १२० ॥ यदन्तरिक्षं पृथिवीमुत द्यां यन्मातरं पितरं वा जिहिंसिम ।
अयं तस्माद् गार्हपत्यो नो अग्निरुदिन्नयाति सुकृतस्य लोकम् ॥ १ ॥ भूमिर्माता-
दितिर्नो जनित्रं आतान्तरिक्षमभिशास्त्या नः । द्यौर्नः पिता पित्र्याच्छं भवाति
जामिमृत्वा मावं पत्सि लोकात् ॥ २ ॥ यत्रा सुहार्दः सुकृतो मदन्ति विहाय
रोगैतन्वः स्वर्गाः । अश्लोणा अश्लैरहताः स्वर्गे तत्र पश्येम पितरौ च पुत्रान् ॥ ३ ॥

॥ १२१ ॥ विषाणा पाशान् विष्याध्यस्मद् य उन्नमा अथमा वारुणा ये ।
दुष्पत्यं दुरितं नि प्वास्मदर्थं गच्छेम सुकृतस्य लोकम् ॥ १ ॥ यद् दारुणि

बध्यसे यच्च रज्ज्वां यद् भूम्यां बध्यसे यच्च वाचा । अयं तस्माद् गार्हपत्यो नो
अग्निरुदिन्नयाति सुकृतस्य लोकम् ॥ २ ॥ उदगातां भगवती विचृतौ नाम तारके ।
प्रेहामृतस्य यच्छतां प्रेतुं बद्धकमोचनम् ॥ ३ ॥ वि जिहीष्व लोकं कृणु बन्धान्शु-
ष्वासि बद्धकम् । योन्या इव प्रच्युतो गर्भैः पथः सर्वा अनु क्षिय ॥ ४ ॥

॥ १२२ ॥ एतं भागं परि ददामि विद्वान् विश्वं कर्मन् प्रथमजा ऋतस्य ।
अस्माभिर्वक्तं जरसः परस्तादच्छिन्नं तन्तुमनु सं तरेम ॥ १ ॥ ततं तन्तुमन्वेके तर-
न्ति येषां वक्तं पित्र्यमार्यनेन । अबन्ध्वेके ददतः प्रयच्छन्तो दातुं चेच्छिन्नान्त्स
स्वर्ग एव ॥ २ ॥ अन्वारभेयामनुसरंभेथामेतं लोकं श्रद्धांनाः सचन्ते । यद् वां
पुं परिर्विष्टमग्नौ तस्य गुप्तये दम्पती सं श्रयेथाम् ॥ ३ ॥ यज्ञं यन्तं मनसा बृह-
न्तं प्रन्वारोहामि तपसा सयोनिः । उपहूता अग्ने जरसः परस्तात् तृतीये नाके सध-
मादं मदेम ॥ ४ ॥ शुद्धाः पूता योषितो यज्ञिया इमा ब्रह्मणां हस्तेषु प्रपृथक्
सादयामि । यत्काम इदमभिषिष्चामि वोहमिन्द्रो मरुत्वान्त्स ददातु तन्मै ॥ ५ ॥

॥ १२३ ॥ एतं संधस्थाः परि वो ददामि यं शैवधिमात्रहाज्जातवेदाः ।
अन्वागन्ता यजमानः स्वस्ति तं स्म जानीत परमे व्योमन् ॥ १ ॥ जानीत स्मैनं
परमे व्योमन् देवाः सधस्था विद लोकमत्र । अन्वागन्ता यजमानः स्वस्तीष्टा-
पूते स्म कृणु विरस्मै ॥ २ ॥ देवाः पितरः पितरो देवाः । यो अस्मि सो
अस्मि ॥ ३ ॥ स पंचामि स ददामि स यजे स दत्तान्मा येषम् ॥ ४ ॥ नाके राजन्
प्रीते तिष्ठ तत्रैतत् प्रति तिष्ठतु । विद्धि पूर्तस्य नो राजन्त्स देव सुमना भव ॥ ५ ॥

॥ १२४ ॥ दिवो नु मां बृहतो अन्तरिक्षादपां स्तोको अभ्यपसद् रसेन ।
समिन्द्रियेण पर्यसाहमग्ने छन्दोभिर्यज्ञैः सुकृतां कृतेन ॥ १ ॥ यदि वृक्षाद्भ्य-
पसत् फलं तद् यद्यन्तरिक्षात् स उ वायुरेव । यत्रास्पृक्षत् तन्वो यच्च वासस आपो
नुदन्तु निर्ऋतिं पराचैः ॥ २ ॥ अभ्यञ्जनं सुरभि सा समृद्धिर्हिरण्यं वर्चस्तदु
पूत्रिममेव । सर्वा पवित्रा वितताध्यस्मत् तन्मा तारीर्निर्ऋतिर्भो अरातिः ॥ ३ ॥

॥ इति द्वादशोऽनुवाकः ॥

॥ १२५ ॥ वनस्पते वीरुहो हि भूयाश्चस्मत्सखा प्रतरणः सुवीरः । गोभिः
संनद्धो असि वीडयस्वास्थाता ते जयतु जेत्वानि ॥ १ ॥ दिवस्पृथिव्याः पर्योज

जद्भृतं वनस्पतिभ्यः पर्याभृतं सहः । अपामोज्मानं परि गोभिरावृतमिन्द्रस्य वज्रं
हविषा रथं यज ॥ २ ॥ इन्द्रस्यौजो मरुतामनीकं मित्रस्य गर्भो वरुणस्य नाभिः ।
स इमां नो हव्यदातिं जुषाणो देव रथं प्रति हव्या गृभाय ॥ ३ ॥

॥ १२६ ॥ उपं श्वासय पृथिवीमुत द्यां पुरुत्रा ते वन्वतां विष्टितं जगत् ।
स दुन्दुभे सज्जरिन्द्रेण देवैर्दूराद् दवीयो अपं सेध शत्रून् ॥ १ ॥ आ क्रन्दय बल-
मौजो न आ धां अभिष्टेन दुरिता बाधमानः । अपं सेध दुन्दुभे दुच्छुनामित
इन्द्रस्य मुष्टिरसि व्रीडयस्व ॥ २ ॥ प्रामूं जयाभीक्ष्मे जयन्तु केतुमद् दुन्दुभिर्वीवदीतु ।
समश्वपर्णाः पतन्तु नो नरोस्माकमिन्द्र रथिनो जयन्तु ॥ ३ ॥

॥ १२७ ॥ विद्रधस्य बलासस्य लोहितस्य वनस्पते । विसल्पकस्योषधे
मोच्छिषः पिशितं चन ॥ १ ॥ यौ ते बलास तिष्ठतः कक्षे मुष्कावपश्रितौ ।
वेदाहं तस्य भेषजं क्षीपुद्रुरभिवत्तणम् ॥ २ ॥ यो अङ्गयो यः कणयो यो अच्यो-
विसल्पकः । वि वृहामो विसल्पकं विद्रधं हृदयामयम् । परा तमज्ञातं यत्तम-
धुराञ्चं सुवामसि ॥

॥ १२८ ॥ शकधूमं नक्षत्राणि यद् राजानमकुर्वत । भद्राहमस्मै प्रायच्छन्निदं
राष्ट्रमसादिति ॥ १ ॥ भद्राहं नो मध्यन्दिने भद्राहं सायमस्तु नः । भद्राहं नो
अन्हां प्राता रात्री भद्राहमस्तु नः ॥ २ ॥ अहोरात्राभ्यां नक्षत्रेभ्यः सूर्या-
चन्द्रमसाभ्याम् । भद्राहमस्मभ्यं राजन्धकधूमं त्वं कृधि ॥ ३ ॥ यो नो भद्रा-
हमकरः सायं नक्तमथो दिवा । तस्मै ते नक्षत्रराज शकधूमं सदा नमः ॥ ४ ॥

॥ १२९ ॥ भगेन मा शांशवेन साकमिन्द्रेण मेदिना । कृणोमि भगिनं मापं
द्वान्त्वरतयः ॥ १ ॥ येन वृक्षां अभ्यभवो भगेन वर्चसा सह । तेन मा भगिनं
कृणवपं द्वान्त्वरतयः ॥ २ ॥ यो अन्धो धः पुनः सरो भगो वृक्षेण्वार्हितः ।
तेन मा भगिनं कृणवपं द्वान्त्वरतयः ॥ ३ ॥

॥ १३० ॥ रथजितां राथजितेयीनामप्सरसामयं स्मरः । देवाः प्र हिंणुत
स्मरमसौ मामनु शोचतु ॥ १ ॥ असौ मे स्मरतादिति प्रियो मे स्मरतादिति
देवाः ॥ २ ॥ यथा मम स्मरादसौ नामुष्याहं कदा चन । देवाः प्र हिंणुत स्म-

स्मृतौ मामनु शोचतु ॥ ३ ॥ उन्मादयत मरुत उदन्तरिक्त मादय । अग्न उन्मा-
दया त्वमसौ मामनु शोचतु ॥ ४ ॥

॥ १३१ ॥ नि शीर्षितो नि पत्तत आध्योऽग्नि तिरामि ते । देवाः प्र हिणुत
स्मरमसौ मामनु शोचतु ॥ १ ॥ अनुमतेन्विदं मन्यस्वाकूते समिदं नमः । देवाः
प्र हिणुत स्मरमसौ मामनु शोचतु ॥ २ ॥ यद् धावसि त्रियोजनं पञ्चयोजन
मारिवनम् । ततस्त्वं पुनरायसि पुत्राणां नो असः पिता ॥ ३ ॥

॥ १३२ ॥ यं देवाः स्मरमसिञ्चन्नप्स्वन्तः शोशुचानं सहाध्या । तं ते
तपामि वरुणस्य धर्मणा ॥ १ ॥ यं विश्वे देवाः स्मरमसिञ्चन्नप्स्वन्तः ० । ०
॥ २ ॥ यमिन्द्राणी स्मरमसिञ्चदप्स्वन्तः ० । ० ॥ ३ ॥ यमिन्द्राग्नी स्मरम-
सिञ्चतामप्स्वन्तः ० । ० ॥ ४ ॥ यं मित्रावरुणौ स्मरमसिञ्चतामप्स्वन्तः
शोशुचानं सहाध्या । तं ते तपामि वरुणस्य धर्मणा ॥ ५ ॥

॥ १३३ ॥ य इमां देवो मेखलामाबन्ध यः संननाह य उ नो युयोज ।
यस्य देवस्य प्रशिषा चरामः स पारमिच्छात् स उ नो वि मुञ्चात् ॥ १ ॥ आहु-
तास्यभिहुत ऋषीणामस्यायुधम् । पूर्वा व्रतस्य प्रारनती वीरघ्नी भव मेखले
॥ २ ॥ मृत्योरहं ब्रह्मचारी यदस्मि निर्याचन् भूतात् पुरुषं यमार्य । तमहं ब्रह्मणा
तपसा श्रमेणान्यैनं मेखलया सिनामि ॥ ३ ॥ श्रद्धया दुहिता तपसोधि
जाता स्वस ऋषीणां भूतकृता बभूव । सा नो मेखले मतिमा धेहि मेधामथो नो
धेहि तप इन्द्रियं च ॥ ४ ॥ यां त्वा पूर्वं भूतकृत ऋषयः परिवेधिरे । सा त्वं परि-
ष्वजस्व मां दीर्घायुत्वाय मेखले ॥ ५ ॥

॥ १३४ ॥ अयं वज्रस्तर्यतामृतस्यावांस्य राष्ट्रपं हन्तु जीवितम् । शृणा-
तु ग्रीवाः प्र शृणातूष्णिहा वृत्रस्यैव शचीपतिः ॥ १ ॥ अर्धरोधर उत्तरेभ्यो
गूढः पृथिव्या मोत्सृपत् । वज्रेणावहतः शयाम् ॥ २ ॥ यो जिनाति तमन्विच्छ
यो जिनाति तमिज्जहि । जिगतो वज्र त्वं सीमन्तमन्वञ्चमनु पातय ॥ ३ ॥

॥ १३५ ॥ यदश्रामि बलं कुर्व इत्थं वज्रमा ददे । स्कन्धानमुष्यं शातयन्
वृत्रस्यैव शचीपतिः ॥ १ ॥ यत् पिबामि सं पिबामि समुद्र इव संपिबः प्राणा-
नमुष्यं संपाय सं पिबामो अमुं वयम् ॥ २ ॥ यद् गिरामि सं गिरामि समुद्र
इव संगिरः । प्राणानमुष्यं संगीर्यं सं गिरामो अमुं वयम् ॥ ३ ॥

॥ १३६ ॥ देवी देव्यामधि जाता पृथिव्यामस्योषधे । तां त्वा नितत्ति केशो-
भ्यो वृंहणाय खनामसि ॥ १ ॥ वृंहं प्रत्नान् जनयाजातान् जातानु वर्षीयस-
स्कृधि ॥ २ ॥ यस्ते केशोवृषधते समूलो यश्च वृश्चते । इदं तं विश्वभेषज्याभि-
षिञ्चामि वीरुधा ॥ ३ ॥

॥ १३७ ॥ यां जमदग्नि रखनद् दुहित्रे केशवर्धनीम् । तां वीतहृव्य आभं-
रदसितस्य गृहेभ्यः ॥ १ ॥ अभीशुना मेयां आसन् व्यामेनानुमेयाः । केशा
नडा इव वर्धन्तां शीर्ष्णस्ते अमिताः परि ॥ २ ॥ वृंह मूलमाग्रे यच्छ वि मध्यं
यामयोषधे । केशा नडा इव वर्धन्तां शीर्ष्णस्ते अमिताः परि ॥ ३ ॥

॥ १३८ ॥ त्वं वीरुधां श्रेष्ठतमाभिभ्रुतास्योषधे । इमं मे अथ पूरुषं क्लीब-
मोपशिनं कृधि ॥ १ ॥ क्लीबं कृध्योपशिनमथो कुरीरिणं कृधि । अथास्येद्रो ग्राव-
भ्यामुभे भिनत्त्वाण्डयौ ॥ २ ॥ क्लीबं क्लीबं त्वाकरं वध्रे वधिं त्वाकरमरसा-
रसं त्वाकरम् । कुरीरमस्य शीर्षणि कुम्बं चाधिनिदधमसि ॥ ३ ॥ ये ते नडयौ
देवकृते ययोस्तिष्ठति वृष्यम् । ते ते भिनञ्चि शम्ययामुष्या अधि मुष्कयोः ॥ ४ ॥
यथा नडं कशिपुने स्त्रियो भिन्दन्त्यशमना । एवा भिनञ्चि ते शपोमुष्या अधि
मुष्कयोः ॥ ५ ॥

॥ १३९ ॥ न्यस्तिका रुरोहित्य सुभगंकरणी मम । शतं तव प्रतानास्त्रय-
स्त्रिशन्नितानाः । तथा सहस्रपर्या हृदयं शोषयामि ते ॥ १ ॥ शुष्यतु मथि ते
हृदयमथो शुष्यत्वास्यम् । अथो नि शुष्य मां कामेनाथो शुष्कास्या चर ॥ २ ॥
सुवननी समुष्पला बभ्रु कल्याणि सं नुद । अमू च मां च सं नुद समानं हृदयं
कृधि ॥ ३ ॥ यथोवकमपंपुषोपशुष्यत्यास्यम् । एवा नि शुष्य मां कामेनाथो
शुष्कास्या चर ॥ ४ ॥ यथा नकुलो विच्छिद्य संदधात्यहिं पुनः । एवा कामस्य
विच्छिन्नं सं धेहि वीर्यावति ॥ ५ ॥

॥ १४० ॥ यौ व्याघ्रावब्रूढौ जिघत्सतः पितरं मातरं च । तौ दन्तौ ब्रह्म-
णस्पते शिवौ कृणु जातवेदः ॥ १ ॥ ब्रीहिमत्तं यवमत्तमथो माषमथो तिलम् ।
एष वां भागो निर्हितो रत्नधेयाय दन्तौ मा हिंसिष्टं पितरं मातरं च ॥ २ ॥ उर्प-
हूतौ सयुजौ स्योनौ दन्तौ सुमङ्गलौ । अन्यत्र वां घोरं तन्वः परैतु दन्तौ मा
हिंसिष्टं पितरं मातरं च ॥ ३ ॥

॥ १४१ ॥ वायुरेनाः समाकरन् त्वष्टा पोषाय धियताम् । इन्द्र आभ्यो अधि
 ब्रवद् रुद्रो भूमने चिकित्सतु ॥ १ ॥ लोहितेन स्वधितिना मिथुनं कर्णयोः कृधि ।
 अकर्तामश्विना लक्ष्म तदस्तु प्रजया बहु ॥ २ ॥ यथा चक्रुर्देवासुरा यथा मनु-
 ष्या उत । एवा सहस्रपोषाय कृणुतं लक्ष्माश्विना ॥ ३ ॥

॥ १४२ ॥ उच्छ्रयस्व बहुर्भुव स्वेन महसा यव । मृणीहि विश्वा पात्राणि
 मा त्वा द्विव्याशनिर्वधीत् ॥ १ ॥ आशृण्वन्तं यवं देवं यत्र त्वाच्छ्रावदांसि ।
 तदुच्छ्रयस्व द्यौरिव समुद्र इवैध्यक्षितः ॥ २ ॥ अक्षितास्त उपसदोक्षिताः सन्तु
 राशयः । पूणन्तो अक्षिताः सन्वत्तारः सन्वक्षिताः ॥ ३ ॥

॥ इति त्रयोदशोऽनुवाकः ॥

॥ षष्ठं काण्डं समाप्तम् ॥



अथ सप्तमं काण्डम् ॥

॥ १ ॥ धीती वा ये अनयन् वाचो अग्रं मनसा वा यत्रदधृतानि । तृती-
येन ब्रह्मणा वावृधानास्तुरीयेणामन्वत् नाम धेनोः ॥ १ ॥ स वेद पुत्रः पितरं
स मातरं स सुनुध्वत् स भुवत् पुनर्मघः । स ग्रामौणोदन्तरिञ्जं स्वर्ः स इदं
विश्वमभवत् स आभवत् ॥ २ ॥

॥ २ ॥ अथर्वाणं पितरं देवर्बन्धुं मातुर्गर्भं पितरसुं युवानम् । य इमं यज्ञं
मनसा चिकेत प्र णो वोचस्तमिहेह ब्रवः ॥ १ ॥

॥ ३ ॥ अया विष्टा जनयन् कर्वराणि स हि घृणिरुर्वराय मातुः । स
प्रत्युदैद् धरुणं मध्वो अग्रं स्वया तन्वा तन्वमैरयत् ॥ १ ॥

॥ ४ ॥ एकया च दशभिश्चा सुहुते द्वाभ्यामिष्टये विंशत्या च । तिसृभिश्च
वहसे त्रिंशता च त्रियुग्भिर्वाय इह ता वि मुञ्च ॥ १ ॥

॥ ५ ॥ यज्ञेन यज्ञमयजन्त देवास्तानि धर्माणि प्रथमान्यासन् । ते ह नाकं
महिमानं सचन्त यत्र पूर्वं माध्याः सन्ति देवाः ॥ १ ॥ यज्ञो बभूव स आ ब-
भूव स प्र जज्ञे स उ वावृथे पुनः । स देवानामधिपतिर्बभूव सो अस्मासु द्रवि-
णमा दधातु ॥ २ ॥ यद् देवा देवान् हविषायजन्तामर्त्यान् मनसामर्त्येन । मर्देम
तत्र परमे व्योमन् पश्येम तदुदितौ सूर्यस्य ॥ ३ ॥ यत् पुरुषेण हविषा यज्ञं देवा
अतन्वत् । अस्ति नु तस्मादोजीयो यद् विहव्येनेजिरे ॥ ४ ॥ मुग्धा देवा उत शुना
यजन्तोत गोरङ्गैः पुरुषायजन्त । य इमं यज्ञं मनसा चिकेत प्र णो वोचस्त-
मिहेह ब्रवः ॥ ५ ॥

॥ ६ ॥ अदितिर्द्यौरदितिरन्तरिञ्जमदितिर्माता स पिता स पुत्रः । विश्वे देवा
अदितिः पञ्च जना अदितिर्जातमदितिर्जनित्वम् ॥ १ ॥ महीमूषु मातरं सुव्रता-
नामृतस्य पत्नीमवसे हवामहे । तुविञ्जामजरन्तीमुखीं सुशर्माणमदितिं सुप्रणी-
तिम् ॥ २ ॥ सुत्रामाणं पृथिवीं ग्रामनेहसं सुशर्माणमदितिं सुप्रणीतिम् । दैवीं

अ० १. सू० १३ । ३२८. सप्तमं काण्डम् ।

६७

नावं स्वरित्रामनागसो अस्त्रवन्तीमा रुहेमा स्वस्तये ॥ ३ ॥ वाजस्य नु प्रसवे मातरं
महीमदितिं नाम वचसा करामहे । यस्या उपस्थं उर्वरान्तरिक्षं सा नः शर्म
त्रिवरुथं नि यच्छात् ॥ ४ ॥

॥ ७ ॥ दितैः पुत्राणामदितैरकारिषुमव देवानां बृहतामनुर्मणाम् । तेषा
हि धामं गभिषक्समुद्रियं नैनान् नमसा पुरो अस्ति कश्चन ॥ १ ॥

॥ ८ ॥ भद्रादधि श्रेयः प्रेहि बृहस्पतिः पुरएता तै अस्तु । अथेममस्या वर
आ पृथिव्या अरेशंत्रु कृणुहि सर्ववीरम् ॥ १ ॥

॥ ६ ॥ प्रपथे पथापजनिष्ट पूषा प्रपथे दिवः । प्रपथे पृथिव्याः लभे अभि प्रियतेभे
सधस्थे आ च परां च चरति प्रजानन् ॥ १ ॥ पूषेमा आशा अनु वेद सर्वाः सो
अस्मां अभयतमेन नेषत् । स्वस्तिदा आघृणिः सर्ववीरोप्रयुच्छन् पुर एतु प्रजा-
नन् ॥ २ ॥ पूषन् तव इते वयं न रिव्येम कदा चन । स्तोतारंस्त इह स्मसि
॥ ३ ॥ परि पूषा प्रस्ताद्धस्तै दधातु दक्षिणम् । पुनर्नो नष्टमार्जतु सं नष्टेन ग-
मेमहि ॥ ४ ॥

॥ १० ॥ यस्ते स्तनः शशयुर्यो मयोभूर्यः सुम्नयुः सुहवो यः सुदन्नः । येन
निश्वा पुष्यसि वार्याणि सरस्वति तमिह धातवे कः ॥ १ ॥

॥ ११ ॥ यस्ते पृथु स्तनयित्नुयं ऋष्वो दैवः । केतुर्विश्वमाभूषतीदम् । मा
नो वधीर्विष्टुता देव सस्यं मोत वधी रश्मिभिः सूर्यस्य ॥ १ ॥

॥ १२ ॥ सुभा च मा समितिश्चावतां प्रजापतेर्दुहितरौ संविदाने । येना
संगच्छा उप मा स शिञ्जाचारुं वदानि पितरः सङ्गतेषु ॥ १ ॥ विद्म ते सभे नाम
नरिष्ठा नाम वा असि । ये ते के च सभासदस्ते मे सन्तु सर्वाचसः ॥ २ ॥ ए-
षामहं समासीनानां वचो विज्ञानमा ददे । अस्याः सर्वस्याः संसदो मारिन्द्र
भगिनं कृणु ॥ ३ ॥ यद् वो मनः परागतं यद् बद्धमिह वेह वा । तद् व आ व-
तयामसि मरि वो रमतां मनः ॥ ४ ॥

॥ १३ ॥ यथा सूर्यो नक्षत्राणामुद्यंस्तेजास्याददे । एवा स्त्रीणां च पुंसां

च द्विषतां वर्च आ ददे ॥ १ ॥ यावन्तो मा सपत्नानामायन्तं प्रतिपश्यथ । उ-
द्यन्तसूर्य इव सुप्तानां द्विषतां वर्च आ ददे ॥ २ ॥

॥ इति प्रथमोऽनुवाकः ॥

॥ १४ ॥ अभि त्वं देवं सवितारमोख्योः कृविक्रतुम् । अर्चामि सत्यसत्त्वं
रत्नधामभि म्रियं मतिम् ॥ १ ॥ ऊर्ध्वा यस्यामतिर्भा अदिद्युतत् सवीमनि । हिरं-
ण्यपाणिरमिमीत सुक्रतुः कृपात् स्वः ॥ २ ॥ सात्रीर्हि देव प्रथमायं पित्रे वर्मा-
णामस्मै वरिमाणामस्मै । अथास्मभ्यं सवितर्वर्षाणि दिवोदिव आ सुवा भूरि
पृथ्वः ॥ ३ ॥ दमूना देवः सविता वरेण्यो दधद रत्नं दत्तं पितृभ्य आयूषि । पि-
त्रात् सोमं ममदेदेनेमिष्टे परिज्मा चित् क्रमते अस्य धर्मणि ॥ ४ ॥

॥ १५ ॥ तां सवितः सत्यसत्त्वां सुचित्रामाहं वृषे सुमतिं विश्ववाराम् । या-
मस्य कण्वो अदुहत् प्रपीनां सहस्रधारां महिषो भर्माय ॥ १ ॥

॥ १६ ॥ बृहस्पते सवितर्वर्धयैनं ज्योतयैनं महते सौभगाय । संशितं चित्
सन्तरं सं शिशाधि विश्व एनमनु मदन्तु देवाः ॥ १ ॥

॥ १७ ॥ धाता दधातु नो रयिमीशानो जगत्स्पतिः । स नः पूरणं य-
च्छतु ॥ १ ॥ धाता दधातु दाशुषे प्राचीं ज्जातुमक्षिताम् । वयं देवस्य धीम-
हि सुमतिं विश्वराधसः ॥ २ ॥ धाता विश्वा वार्या दधातु प्रजाकामाय दाशुषे
दुरोणे । तस्मै देवा अमृतं सं व्ययन्तु विश्वे देवा अदितिः सजेषाः ॥ ३ ॥ धाता
रातिः सवितेद जुषन्तां प्रजापतिर्निधिपतिर्नो अग्निः । त्वष्टा विष्णुः प्रजया सं-
रराणो यजमानाय द्रविणं दधातु ॥ ४ ॥ ✓

॥ १८ ॥ प्र नभस्व पृथिवि भिन्द्धीदं दिव्यं नभः । उदनो दिव्यस्य नो
धातरीशानो वि ष्या दृतिम् ॥ १ ॥ न घंस्तंताप न हिमो जघान प्र नभतां पृ-
थिवी ज्जीरदानुः । आपश्चिदस्मै घृतमित् क्षरन्ति यत्र सोमः सवमित् तत्र अद्रम् ॥ २ ॥

॥ १९ ॥ प्रजापतिर्जनयति प्रजा इमा धाता दधातु सुमनुस्यमानः । संजा-
नानाः सर्पनसः सयोनयो मयि पुष्टं पुष्टपतिर्दधातु ॥ १ ॥

॥ २० ॥ अन्वद्य नोनुमतिर्यज्ञं देवेषु मन्यताम् । अग्निश्च हव्यवाहनो भवतां
 वाशुषे मम ॥ १ ॥ अन्विदनुमते त्वं मंससे शं चं नस्कृधि । जुषस्व हव्यमाहुतं
 प्रजां देवि ररास्व नः ॥ २ ॥ अनु मन्यतामनुमन्यमानः प्रजावन्तं इयिमक्षीय-
 माणम् । तस्य वयं हेडांसि मापि भूम सुमृहीके अस्य सुमतौ स्याम ॥ ३ ॥ यत्
 ते नाम सुहवं सुप्रणीतेनुमते अनुमतं सुदानु । तेना नो यज्ञं पिपृहि विश्ववारे
 इयि नो धेहि सुभगे सुवीरम् ॥ ४ ॥ एमं यज्ञमनुमतिर्जगाम सुजेजतायै सुवीर-
 तायै सुजातम् । भद्राहस्याः प्रमतिर्बभूव सेमं यज्ञमवतु देवगोपा ॥ ५ ॥ अनु-
 मतिः सर्वमिदं बभूव यत् तिष्ठति चरति यद् च विश्वमेजति । तस्यांस्ते देवि सुमतौ
 स्यामानुमते अनु हि मंससे नः ॥ ६ ॥

॥ २१ ॥ समेत विश्वे वर्चसा पतिं विव एको विभूरतिथिर्जनानाम् । स
 पूर्यो नूतनमाविवांसत् तं वर्तनिरनु वावृत् एकमित् पुरु ॥ १ ॥

॥ २२ ॥ अयं सहस्रमा नो हृशे कवीनां मतिज्योतिर्विधर्मणि ॥ १ ॥ ब्रध्नः
 समीचीरुषसः समैरयन् । अरेपसः सचेतसः स्वसरे मन्युमत्तमाश्रिते गोः ॥ २ ॥

॥ इति द्वितीयोऽनुवाकः ॥

॥ २३ ॥ दौर्बल्यं दौर्जीवित्यं रक्षो अभ्वमरायः । दुर्णाम्नीः सर्वा दुर्वीचस्ता
 अस्मन्नाशयामसि ॥ १ ॥

॥ २४ ॥ यन्न इन्द्रो अखनदे यवग्निर्विश्वे देवा मरुतो यत् स्वर्काः । तदस्म-
 भ्यं सधिता सत्यधर्मा प्रजापतिरनुमतिर्नि यच्छात् ॥ १ ॥

॥ २५ ॥ यथोरोजसा स्कभिता रजांसि यौ वीर्यैर्वीरितमा शविष्ठा । यौ
 पत्येते अप्रतीतौ सहोभिर्विष्णुमगन् वरुणं पूर्वहृतिः ॥ १ ॥ यस्येदं प्रदिशि यद्
 विरोचते प्र चानति वि च चष्टे शचीभिः । पुरा देवस्य धर्मणा सहोभिर्विष्णुम-
 गन् वरुणं पूर्वहृतिः ॥ २ ॥

॥ २६ ॥ विष्णोर्नु कं प्रा वोचं वीर्याणि यः पार्थिवानि विप्रमे रजांसि ।
 यो अस्कंभायुदुत्तरं सधस्थं विचक्रमाणस्त्रेधोरुगायः ॥ १ ॥ प्र तद् विष्णुं स्त-
 वते वीर्याणि मृगो न भीमः कुचरो गिरिष्ठाः । परावत् आ जगम्यात् परस्याः ॥ २ ॥
 यस्योरुषु त्रिषु विक्रमणोऽवधिलियन्ति भुवनानि विश्वा । उरु विष्णो वि क्रमस्त्रोरु

क्षयाय नस्कृधि । घृतं घृतयोने पिबु प्रमं यज्ञपतिं तिर ॥ ३ ॥ इदं विष्णुर्वि-
चक्रमे त्रेधा नि दधे पदा । समूहस्य पांसुरे ॥ ४ ॥ त्रीणि पदा त्रि चक्रमे
विष्णुर्गोपा अदाभ्यः । इते धर्माणिधारयन् ॥ ५ ॥ विष्णोः कर्माणि पश्यत
यतो ब्रतानि पश्यशे । इन्द्रस्य युज्यः सर्वा ॥ ६ ॥ तद् विष्णोः परमं पदं सदा
पश्यन्ति सूरयः । द्विवीच चक्षुराततम् ॥ ७ ॥ दिवो विष्ण उत वा पृथिव्या
महो विष्ण उरोरन्तरिक्षात् । हस्तौ पृणस्व बहुभिर्वसव्यैराप्रयच्छ दक्षिणादोत
सव्यात् ॥ ८ ॥

॥ २७ ॥ इडैवास्मां अनु वस्तां ब्रतेन यस्याः पदे पुनते देवयन्तः । घृतपदी
शक्वरी सोमपृष्ठोप यज्ञमस्थित वैश्वदेवी ॥ १ ॥

॥ २८ ॥ वेदः स्वस्तिर्द्विघृणः स्वस्तिः परशुर्वेदिः परशुर्नः स्वस्ति । द्वाविष्कृतौ
यज्ञिया यज्ञकामास्ते देवासौ यज्ञमिमं जुषन्ताम् ॥ १ ॥

॥ २९ ॥ अग्नाविष्णु महि तद् वा महित्वं पाथो घृतस्य गुह्यस्य नाम । दमे-
दमे सप्त रत्ना दधानौ प्रति वा जिह्वा घृतमा चरण्यात् ॥ १ ॥ अग्नाविष्णु
महि धाम प्रियं वा वीथो घृतस्य गुह्या जुषाणौ । दमेदमे सुष्टुत्या वाटधानौ
प्रति वा जिह्वा घृतमुचरण्यात् ॥ २ ॥

॥ ३० ॥ स्वाक्तं मे द्यावापृथिवी स्वाक्तं मित्रो अकरयम् । स्वाक्तं मे ब्रह्म-
णस्पतिः स्वाक्तं सविता करत् ॥ १ ॥

॥ ३१ ॥ इन्द्रोतिभिर्वहुलाभिर्नो अद्य यावच्छ्रेष्ठाभिर्मघवनक्षूर जिन्व । यो
नो द्वेष्यधरः सस्पदीष्ट यमु द्विष्मस्तमु प्राणो जहातु ॥ १ ॥

॥ ३२ ॥ उपं प्रियं परिमत्तं युवानमाहुतीवृधम् । अगन्म बिभ्रतो नमो
दीर्घमायुः कृणोतु मे ॥ १ ॥

॥ ३३ ॥ सं मा सिञ्चन्तु मरुतः सं पूषा सं बृहस्पतिः । सं मायमग्निः
सिञ्च प्रजया च धनेन च दीर्घमायुः कृणोतु ये ॥ १ ॥

॥ ३४ ॥ अग्नें जातान् प्र सुंदा मे सपत्नान् प्रत्यजातान् जातवेदो नुदस्व ।
अधस्पदं कृणुष्व ये पृतन्यवोनागसस्ते वयमदितये स्याम ॥ १ ॥

॥ ३५ ॥ प्रान्यान्तसप्लान्तसहस्रा सहस्रं प्रत्यजातान् जातवेदो नुदस्व ।
इदं राष्ट्रं पिपृहि सौभगाय विश्वं एनमनुं मरन्तु देवाः ॥ १ ॥ इमा यास्ते शतं
हिराः सहस्रं धमनीकृत । तासां ते सर्वासामहमशर्मना विलम्प्यधाम् ॥ २ ॥ परं
योनेरवरं ते कृणोमि मा त्वा प्रजाभि भून्मोत सूनुः । अस्वत्वाप्रजसं कृणोम्य-
श्मानं ते अपिधानं कृणोमि ॥ ३ ॥

॥ ३६ ॥ अक्षयौ नौ मधुसंकाशे अनीकं नौ समञ्जनम् । अन्तः कृणुष्व
मां हृदि मन इन्नौ सहासति ॥ १ ॥

॥ ३७ ॥ अभि त्वा मनुजातेन दधामि मम वाससा । यथासौ मम केवल्लो
नान्यासां कीर्तयाश्चन ॥ १ ॥

॥ ३८ ॥ इदं खनामि भेषजं मां पश्यमभिरोरुदम् । परायतो निवर्तनमायतः
प्रतिनन्दनम् ॥ १ ॥ येना निचक्र आसुरीन्द्रं देवेभ्यस्परि । तेना नि कुर्वे त्वा-
महं यथा तेसानि सुप्रिया ॥ २ ॥ प्रतीची सोममसि प्रतीच्युत सूर्यम् । प्रतीची
विश्वान्देवान् तां त्वाच्छावदामसि ॥ ३ ॥ अहं वदामि नेत् त्वं सभायामह त्वं वदं ।
ममेदसस्त्वं केवल्लो नान्यासां कीर्तयाश्चन ॥ ४ ॥ यदि वासि तिरोजर्न यदि
वा नद्यस्तिरः । इयं ह मह्यं त्वामोषधिर्ध्वेव न्यानयत् ॥ ५ ॥

॥ इति तृतीयोऽनुवाकः ॥

॥ ३९ ॥ दिव्यं सुपर्णं पयसं बृहन्तमपां गर्भं वृषभमोषधीनाम् । अभीपतो
वृष्ट्या तर्पयन्तमा नो गोष्ठे रयिष्ठां स्थापयाति ॥ १ ॥

॥ ४० ॥ यस्य व्रतं पशवो यन्ति सर्वे यस्य व्रत उपतिष्ठन्त आपः । यस्य
व्रते पुष्टपतिर्निविष्टस्तं सरस्वन्तमवसे हवामहे ॥ १ ॥ आ प्रत्यश्च दाशुषं दाश्वंसं
सरस्वन्तं पुष्टपतिं रयिष्ठाम् । रायस्पोषं श्रवस्युं वसाना इह हुवेम सदनं रयी-
णाम् ॥ २ ॥

॥ ४१ ॥ अति धन्वान्यत्यपस्ततर्द श्येनो नृचक्षा अवसानदर्शः । तरन्
विश्वान्यवरा रजांसीन्द्रेण सख्यां शिव आ जगम्यात् ॥ १ ॥ श्येनो नृचक्षा
दिव्यः सुपर्णः सहस्रपाच्छतयोनिर्वयोधाः । स नो नि यच्छाद् वसु यत् पराभृतम-
स्माकमस्तु पितृषु स्वधावत् ॥ २ ॥

॥ ४२ ॥ सोमरुद्रा वि दृहतं विष्णुचीमर्षीणा या नो मयमाविवेश । वार्षेयां
दूरं निर्ऋतिं पराचैः कुतं चिदेनः प्र मुमुक्तमस्मत् ॥ १ ॥ सोमरुद्रा युव-
मेतान्यस्मद् विश्वा तनूषु भेषजानि धत्तम् । अर्वा स्वतं मुञ्चतं यन्नो असत्
तनूषु बद्धं कृतमेनो अस्मद् ॥ २ ॥

॥ ४३ ॥ शिवास्त एका अशिवास्त एकाः सर्वा विभर्षि सुमनस्यमानः ।
तिन्नो वाचो निर्दिता अन्तरस्मिन् तासामेका वि पंपातानु घोषम् ॥ १ ॥

॥ ४४ ॥ उभा जिग्यथुर्न परा जयेथे न परा जिग्ये कतरश्चनैनयोः । इन्द्रश्च
विष्णो यदपस्पृशेथां त्रधा सहस्रं वि तदैरयेथाम् ॥ १ ॥

॥ ४५ ॥ जनाद् विश्वजनीनात् सिन्धुतस्पर्षा भृतम् । वृरात् त्वा मन्य
उद्धृतमीर्ष्याया नाम भेषजम् ॥ १ ॥ अग्नेरिवास्य दहतो दावस्य दहतः पृथक् ।
एतामेतस्येभ्यामिदनाग्निमिव शमय ॥ २ ॥

॥ ४६ ॥ सिनीवालि पृथुष्टुके या देवानामसि स्वसा । जुषस्वहव्यगाहुतं
प्रजां देवि दिदिद्धि नः ॥ १ ॥ या सुवाहुः स्वङ्गुरिः सुषूमा बहुमूर्वरी । तस्यै
विश्वतस्यै हविः सिनीवाल्यै जुहोतन ॥ २ ॥ या विश्वतनीन्द्रमसि प्रतीचीं सह-
स्रस्तुकाभियन्ती देवी । विष्णोः पत्नि तुभ्यं राता हवीषि पतिं देवि राधसे
चोदयस्व ॥ ३ ॥

॥ ४७ ॥ कुहू देवीं सुकृतं विद्वानापसमस्मिन् यज्ञे सुहवा जोहवीमि । सा
नो रयिं विश्ववीरं नि यच्छाद् ददातु वीरं शतदायमुक्थयम् ॥ १ ॥ कुहू देवाना-
ममृतस्य पत्नी हव्या नो अस्य हविषो जुषेत । शृणोतु यज्ञमुशती नो अद्य-
रायस्पोषं चिकितुषी दधातु ॥ २ ॥

॥ ४८ ॥ राकामहं सुहवा सुष्टुती हुवे शृणोतु नः सुभगा बोधतु त्मना । सी-
व्यत्वपं सूच्याच्छिद्यमानया ददातु वीरं शतदायमुक्थयम् ॥ १ ॥ यास्ते राके सम-
तयः सुपेशसो याभिर्ददासि दाशुषे वसूनि । ताभिर्नो अद्य सुमना उपागहि
सहस्रापोषं सुभगे रराणा ॥ २ ॥

॥ ४९ ॥ देवानां पत्नीरुशतीरवन्तु नः प्रारवन्तु नस्तुजये वार्जसा तये ।
याः पार्थिवासो या अपामर्षि व्रते ता नो देवीः सुहवाः शर्म यच्छन्तु ॥ १ ॥ उते

ग्ना व्यन्तु देवपत्नीरिन्द्राण्यग्नायश्विनी राट् । आ रोदसी वरुणानी शृणोतु
व्यन्तु देवीर्य ऋतुर्जनीनाम् ॥ २ ॥

॥ ५० ॥ यथा वृक्षमशनिर्विश्वाहा हन्त्यप्रति । एवाहमद्य कितवान्तर्द्ध्या-
समप्रति ॥ १ ॥ तुराणामतुराणां विशामवर्जुषीणाम् । समैतु विश्वतो भर्गो अ-
न्तर्हस्तं कृतं मम ॥ २ ॥ इडे अग्नि स्वावसुं नमोभिरिह प्रसक्तो वि चयत् कृतं
नः । रथैरिव प्र भरे वाजयद्भिः प्रदक्षिणं मरुतां स्तोममध्याम् ॥ ३ ॥ वयं ज-
येम त्वया युजा वृतमस्माकमंशमुदेवा भरेभरे । अस्पभ्यमिन्द्र वरीयः सुगं कृधि
प्र शत्रूणां मघवन् वृष्या रुज ॥ ४ ॥ अजैष त्वा संलिखितमजैषमुत संरुधम् ।
अविं वृको यथा मथदेवा मथामि ते कृतम् ॥ ५ ॥ उत प्रहामतिदीवा जयति कृ-
तमिव श्वघ्नी वि चिनोति काले । यो देवकामो न धनं रुणद्धि समित् तं रायः
सृजति स्वधाभिः ॥ ६ ॥ गोभिष्टरेमामतिं दुरेवां यवेन वा लुभं पुरुहूत विश्वे ।
वयं राजसु प्रथमा धनान्यरिष्टासो वृजनीभिर्जयेम ॥ ७ ॥ कृतं मे दक्षिणं हस्तं
जयो मे सव्य आहितः । गोजिद् भूयासमश्वजिद् धनंजयो हिरण्यजित् ॥ ८ ॥
अजाः फलवतीं शुभ्रं दत्त मां क्षीरिणीमिव । सं मां कृतस्य धारया धनुः स्ना-
न्नेव नह्यत ॥ ९ ॥

॥ ५१ ॥ बृहस्पतिर्नः परि पातु पश्चादुतोत्तरस्मादधरादघ्रायोः । इन्द्रः
पुरतोदुत मध्यतो नः सखा सखिभ्यो वरीयः कृणोतु ॥ १ ॥

॥ इति चतुर्थोऽनुवाकः ॥

॥ ५२ ॥ संज्ञानं नः स्वेभिः संज्ञानमरणोभिः । संज्ञानमश्विना युवामिहास्मासु
नि यच्छतम् ॥ १ ॥ सं जानामहै मनसा सं चिकित्वा मा युष्महि मनसा दै-
व्येन । मा घोषा उत् स्थुर्वहुले विनिहते गेषुः पप्तदिन्द्रस्पाहन्यागते ॥ २ ॥

॥ ५३ ॥ अमुत्रभूयादधि यद् यमस्य बृहस्पते रभिशस्तेरमुञ्चः । प्रत्यौह-
तामश्विना मृत्युमस्मद् देवानामग्ने भिषजा शचीभिः ॥ १ ॥ सं क्रामतं मा ज-
हीतं शरीरं प्राणापानौ ते सयुजाविह स्ताम् । शतं जीव शरदो वर्धमानोग्निष्टे
गोपा अधिपा वसिष्ठः ॥ २ ॥ आयुर्यत् ते अतिहितं पराचैरपानः प्राणः पुन-
रा ताविताम् । अग्निष्टदाहानिर्घृतेरुपस्थात् तदात्मनि पुनरा वेशयामि ते ॥ ३ ॥

मेमं प्राणो हासीन्मो अपानोवहाय परां गात् । सप्तर्षिभ्य एनं परि ददामि
 त एनं स्वस्ति जरसे वहन्तु ॥ ४ ॥ प्र विशतं प्राणापानावनद्वाहाविव ब्रजम् ।
 अयं जरिम्णः शैवधिररिष्ट इह वर्धताम् ॥ ५ ॥ आ ते प्राणं सुवामसि परा
 यत्तमं सुवामि ते । आयुर्नो विश्वतो दधुदयमग्निर्वरेण्यः ॥ ६ ॥ उद् वयं तमस-
 स्परि रोहन्तो नाकमुत्तमम् । देवं देवत्रा सूर्यमर्गन्म ज्योतिरुत्तमम् ॥ ७ ॥

॥ ५४ ॥ ऋचं सामं यजामहे याभ्यां कर्माणि कुर्वते । एते सदसि राज-
 तो यज्ञं देवेषु यच्छतः ॥ १ ॥ ऋचं सामं यदप्रान्तं हविरोजो यजुर्बलम् । एष
 मा तस्मान्मा हिंसीद् वेदः पूष्टः शचीपते ॥ ५ ॥

॥ ५५ ॥ ये ते पन्थानोव दिवो येभिर्विश्वमैरयः । तेभिः सुम्नया धेहि नो
 वसो ॥ १ ॥

॥ ५६ ॥ तिरश्चिराजेरमितात् पृदाकोः परि संभृतम् । तत् कङ्कपर्वणो विष-
 मियं वीरुदनीनशत् ॥ १ ॥ इयं वीरुन्मधुजाता मधुश्चुन्मधुला मधुः । सा विद्वु-
 तस्य भेषज्यथो मशकजम्भनी ॥ २ ॥ यतो दष्टं यतो धीतं ततस्ते निर्हियामसि ।
 अर्भस्यं तृप्रदंशिनो मशकस्यासं विषम् ॥ ३ ॥ अयं यो वक्रो विपकुर्व्यङ्गो मुख-
 नि वक्रा वृजिना कृणोषि । तानि त्वं ब्रह्मणस्पत इषीकामित्र सं नमः ॥ ४ ॥ अ-
 रसस्यं शार्कोटस्य नीचीनस्योपसर्वतः । विषं ह्यस्यादिष्यथो एनमजीजभम् ॥ ५ ॥
 न ते बाहोर्बलमस्ति न शीर्षे नोत मध्यतः । अथ किं प्रापयांमुया पुच्छे विभ-
 र्यर्भकम् ॥ ६ ॥ अदन्ति त्वा पिपीलिंका वि वृश्त्रन्ति मयूर्यः । सर्वे भल ब्रवाथ
 शार्कोटमसं विषम् ॥ ७ ॥ य उभाभ्यां प्रहरसि पुच्छेन चास्येन च । आस्ये
 न ते विषं किमु ते पुच्छधारसत् ॥ ८ ॥

॥ ५७ ॥ यदाशसा वर्दतो मे विचुत्तुभे यद् याचमानस्य चरतो जनां अनु ।
 यदात्मनि तन्वो मे विरिष्टं सरस्वती तदा पूणद् घृतेन ॥ १ ॥ सप्त क्षरन्ति शिशवे
 मरुत्वते पित्रे पुत्रासो अय्यवीवृततानि । उभे इदस्योभे अस्य राजत उभे यतेते
 उभे अस्य पुण्यतः ॥ २ ॥

॥ ५८ ॥ इन्द्रावरुणा सुतपात्रिमं सुतं सोमं पिबतं मयं धृतव्रतौ । यु वो रथो
 अध्वरो देववीतये प्रति स्वसर्गुपं यातु पीतये ॥ १ ॥ इन्द्रावरुणा मधुमत्तमस्य

वृष्णः सोमस्य वृषणा वृषेथाम् । इदं व्रामन्धुः परिषिक्तमासश्चास्मन् बहिषि
मादयेथाम् ॥ २ ॥

॥ ५६ ॥ यो नः शपादशपतः शपतो यश्च नः शपात् । वृक्ष इव विद्युता
इत आ मूलादनुं शुष्यतु ॥ १ ॥

॥ इति पञ्चमोऽनुवाकः ॥

॥ ६० ॥ ऊर्जे विभ्रद्भसुवनिः सुमेधा अघोरिण चक्षुषा मिश्रियेण । गृहानैमि
सुमना वन्दमानो रमेध्वं मा विभीत मत् ॥ १ ॥ इमे गृहा मयोभुव ऊर्जेस्वन्तः प-
यस्वन्तः । पूर्णा वामेन तिष्ठन्तस्ते नो जानन्त्वायतः ॥ २ ॥ येषामध्येति प्रवसन्
येषु सौमनसो बहुः । गृहानुप हयामहे ते नो जानन्त्वायतः ॥ ३ ॥ उपहृता भू-
रिधनाः सखायः स्वादुसमुदः । अक्षुध्या अतृष्या स्त गृहा मास्मद् विभीतन ॥ ४ ॥
उपहृता इह गाव उपहृता अजावयः । अथो अन्नस्य कीलाल उपहृतो गृहेषु नः ॥ ५ ॥
सूनृतावन्तः सुभगा इरावन्तो हसामुदाः । अतृष्या अक्षुध्या स्त गृहा मास्मद् विभी-
तन ॥ ६ ॥ इहैव स्त मानुं गात् विश्वा रूपाणि पुष्यत । ऐष्यामि भद्रेणा सह भू-
यांसो भवता मया ॥ ७ ॥

॥ ६१ ॥ यदग्ने तपसा तप उपतप्यामहे तपः । श्रियाः श्रुतस्य भूयास्मा-
युष्मन्तः सुमेधसः ॥ १ ॥ अग्ने तपस्तप्यामह उप तप्यामहे तपः । श्रुतानि श्रु-
यन्तो वयमायुष्मन्तः सुमेधसः ॥ २ ॥

॥ ६२ ॥ अयमग्निः सत्पतिर्वृद्धवृष्णो रथीव पत्नीनजयत् पुरोहितः । नाभा
पृथिव्यां निहितो दविद्युतदधस्पदं कृणुतां ये पृतन्यवः ॥ १ ॥

॥ ६३ ॥ पृतनाजितं सहमानमाग्निमुक्थैर्हवामहे परमात् सधस्थात् । स
नः पर्षदतिं दुर्गाणि विश्वा क्षामद् देवोतिं दुरितान्यग्निः ॥ १ ॥

॥ ६४ ॥ इदं यत् कृष्णः शकुनिरभिनिष्पतक्षपीपतत् । आपो मा तस्मात्
सर्वस्माद् दुरितात् पान्त्वंहसः ॥ १ ॥ इदं यत् कृष्णः शकुनिर्वामृक्षभिर्भृते ते
मुखेन । अग्निर्मा तस्मादेनसो गार्हिपत्यः प्र मुञ्चतु ॥ २ ॥

॥ ६५ ॥ प्रतीचीनफलो हि त्वमपामार्गं हरोहिथ । सर्वान् मच्छुपथां अधि
वरीयो यावया इतः ॥ १ ॥ यद् दुष्कृतं यच्छमलं यद् वा चेरिम पापया । त्वया

तद् विश्वतोमुखापांमार्गापं मृज्महे ॥ २ ॥ श्यावदता कुन्खिना बण्डेन यत्स-
हासिम । अपामार्गं त्वया वयं सर्वं तदपं मृज्महे ॥ ३ ॥

॥ ६६ ॥ यद्यन्तरिक्षे यद्वि वात आस यदि वृक्षेषु यद्वि वीक्षेषु । यदश्र-
चन् पशवं उद्यमानं तद् ब्राह्मणं पुनरस्मानुपैतुं ॥ १ ॥

॥ ६७ ॥ पुनर्मैत्रिन्द्रियं पुनरात्मा द्रविणं ब्राह्मणं च । पुनरग्नयो धिष्णयो
यथास्थाम कल्पयन्तामिहैव ॥ ३ ॥

॥ ६८ ॥ सरस्वति व्रतेषु ते दिव्येषु देवि धामसु । जुषस्व हव्यमाहुतं प्रजां
देवि ररास्व नः ॥ १ ॥ इदं ते हव्यं घृतवत् सरस्वतीदं पितृणां हविरास्ययत् ।
इमानि त उदिता शंतमानि तेभिर्वयं मधुमन्तः स्याम ॥ २ ॥ शिवा नः शंतमा भव
सुमृडीका सरस्वति । मा ते युयोम संदशः ॥ ३ ॥

॥ ६९ ॥ शं नो वातो वातु शं नस्तपतु सूर्यः । अहानि शं भवन्तु नः शं
राश्री प्रति धीयतां शमुषा नो व्युच्छतु ॥ १ ॥

॥ ७० ॥ यत् किं चासो मनसा यच्च वाचा यज्ञैर्जुहोति हविषा यजुषा । त-
न्मृत्युना निर्ऋतिः संविदाना पुरा सत्यादाहुतिं हन्त्वस्य ॥ १ ॥ यातुधाना नि-
र्ऋतिरादु रक्षस्ते अस्य धन्न्स्वन्तेन सत्यम् । इन्द्रेषिता देवा आज्यमस्य मध्नन्तु
मा तत् सं पादि यदसौ जुहोति ॥ २ ॥ अजिराधिराजौ श्येनौ संपातिनाविव ।
आज्यं पृतन्यतोहतां यो नः कश्चभ्यघ्रायति ॥ ३ ॥ अपाञ्चौ त उभौ बाहू
अपि नह्याम्यास्यम् । अग्नेर्वस्यं मन्युना तेन तेवधिषं हविः ॥ ४ ॥ अपि नह्यामि
ते बाहू अपि नह्याम्यास्यम् । अग्नेर्वस्यं मन्युना तेन तेवधिषं हविः ॥ ५ ॥
॥ ७१ ॥ परि त्वाग्ने पुरं वयं विप्रं सहस्य धीमहि । धुषद्वर्णं दिवेदिवे
हन्तारं भद्रगुरावतः ॥ १ ॥

॥ ७२ ॥ उत् तिष्ठताव पश्यतेन्द्रस्य भागमृत्विष्यम् । यदि श्रातं जुहोतं
यद्यश्रातं ममत्तं ॥ १ ॥ श्रातं हविषो ष्विन्द्र प्र याहि जगाम सूरौ अध्वनो वि
मध्यम् । परि त्वासते निधिभिः सखायः कुलपा न ब्राजपतिं चरन्तम् ॥ २ ॥ श्रातं

मन्य ऊर्ध्वानि श्रातमग्नौ सुभृतं मन्येतद्धतं नवीयः । माध्यन्दिनस्य सर्वनस्य वृधः
पिवेन्द्रः वज्रिन् पुरुकृज्जुषाणः ॥ ३ ॥

॥ ७३ ॥ समिद्धो अग्निर्वृषणा रथी विवस्तप्तो घृषो दुहते वामिषे मधु ।
वयं हि वां पुरुदमासो अभिना हवामहे सधमादेषु कारवः ॥ १ ॥ समिद्धो
अग्निरभिना तप्तो वां घर्म आ गंतम् । दुहन्ते नूनं वृषणोह धेनवो दक्षा मदान्ति
वेधसः ॥ २ ॥ स्वाहाकृतः शुचिर्देवेषु यज्ञो यो अश्विनोश्चमसो देवपानः । तमु-
विष्वे अमृतासो जुषाणा गन्धर्वस्य प्रत्यास्ना रिहन्ति ॥ ३ ॥ यदुस्त्रियास्वा-
हुतं घृतं पयोयं स वामश्विना भाग आ गंतम् । माध्वी धर्तारा विदथस्य सत्पती
तप्तं घर्म पिकतं रोचने दिवः ॥ ४ ॥ तप्तो वां घृषो नैक्षतु स्वहोता प्र वामध्वर्यु-
श्चरतु पर्यस्वान् । मधोर्दुग्धस्याश्विना तनाया वीतं पातं पर्यस उस्त्रियायाः ॥ ५ ॥
उप द्रव पर्यसा गोधुगोषमा घर्म सिञ्च पर्य उस्त्रियायाः । वि नाकमख्यत् सविता
वरेणोसुप्रयाणमुषसो वि राजति ॥ ६ ॥ उप ह्ये सुदुग्धा धेनुमेता सुहस्तो-
गोधुगुत दोहदनाम् । श्रेष्ठं सवं सविता साविषन्नोभीद्धो घर्मस्तदु षु प्र वोचत्
॥ ७ ॥ द्विदुग्वती वसुपत्नी वसूना वृत्समिच्छन्ती मनसा न्यागन् । दुहामश्वि-
भ्यां पयो अघ्न्येयं सा वर्धता महते सौभगाय ॥ ८ ॥ जुष्टो दर्मना अतिथिदुरोण
इमं नो यज्ञमुप याहि विद्वान् । विश्वा अग्ने अभियुजो विहत्यं शश्यूतामा भरा
भोजनानि ॥ ९ ॥ अग्ने शर्षे महते सौभगाय तव युम्नान्युत्तमानि सन्तु । सं
जास्पत्यं सुयममा कृणुष्व शश्यूतामभि तिष्ठा महंसि ॥ १० ॥ सुयवसार भग-
वती हि भूया अभा वयं भगवन्तः स्याम । अदि तृणमघ्न्ये विश्वदानीं पिवं
शुद्धमृक्कमाचरन्ती ॥ ११ ॥

॥ इति षष्ठोऽनुवाकः ॥

॥ ७४ ॥ अयचित्वा लोहिनीनां कृष्णा मातेति शुश्रुम । मुनेर्देवस्य मूलेन
सर्वा विध्यामि ता अहम् ॥ १ ॥ विध्यास्यासां प्रथमां विध्याम्युत मध्यमाम् ।
इदं जघन्यामासामा चिञ्चनञ्चि स्तुकाभिव ॥ २ ॥ त्वाष्ट्रेणाहं वचसा वि तं ह्यर्ष्या-
ममीमदम् । अथो यो मन्युष्टे पति तमु ते शमयामसि ॥ ३ ॥ ब्रतेन त्वं
व्रतपते समको विश्वाहा सुमना दीदिहीह । तं त्वा वयं जातवेदः समिद्धं प्रजा-
वन्त उप सदेम सर्वे ॥ ४ ॥

॥ ७५ ॥ प्रजावतीः सूर्यवसे रुशन्तीः शुद्धा अपः सुप्रपाणे पिबन्तीः । मा
ब्र स्तेन ईशत माघशंसः परि वो रुद्रस्य हेतिर्वृणक्तु ॥ १ ॥ पदज्ञा स्थ रमतयः
संहिता विश्वनाम्नीः । उप मा देवीर्देवेभिरेत । इमं गोष्ठमिदं सदी घृतेनास्मा-
न्त्समुत्तत ॥ २ ॥

॥ ७६ ॥ आ सुस्रसो सुस्रसो असतीभ्यो असत्तराः । सेहोररसतरा लव-
णाद् विक्रेदीयसीः ॥ १ ॥ या ग्रैव्या अपचितोथो या उपपक्ष्याः । विजाम्नि या
अपचितः स्वयंस्रसः ॥ २ ॥ यः कीकसाः प्रशृणाति तलीचमवतिष्ठति । निर्हा-
स्तं सर्वं जायान्यं यः कश्चं ककुदिं श्रितः ॥ ३ ॥ पत्नी जायान्यः पतति स
आ विशति पूरुषम् । तदक्षितस्य भेषजमुभयोः सुक्षितस्य च ॥ ४ ॥ विद्म वै ते
जायान्यं जानं यतो जायान्यं जायसे । कथं ह तत्र त्वं हनो यस्य कृणो हवि-
र्गृहे ॥ ५ ॥ धृषत् पिव कलशे सोममिन्द्र वृत्रहा शूर समरे वसूनाम् । माध्य-
न्दिने सर्वेन आ वृषस्व रयिष्ठानो रयिमस्वामु धेहि ॥ ६ ॥

॥ ७७ ॥ सातपना इदं हविर्मरुतस्तज्जुजुष्टन । अस्माक्रोती रिंशादसः
॥ १ ॥ यो नो मतो मरुतो दुर्हणाद्युस्तिरश्चित्तानि वसवो जिघांसति । द्रुहः
पाशान् प्रति मुञ्चतां सस्तापिष्टेन तपसा इन्तना तम् ॥ २ ॥ संवत्सरीणां
मरुतः स्वर्का उरुक्षयाः संगणा मानुषासः । ते अस्मत् पाशान् प्र मुञ्चन्त्वेनसः
सातपना मत्सरा मादयिष्णाव ॥ ३ ॥

॥ ७८ ॥ वि ते मुञ्चामि रशनां वि योक्तुं वि नियोजनम् । इहैव त्वमजस्र
एध्यग्ने ॥ १ ॥ अस्मै क्षत्राणि धारयन्तमग्ने युनक्ति त्वा ब्रह्मणा दैव्येन । वीदि-
ह्यस्मभ्यं द्रविणेह भद्रं प्रेमं वोचो हविर्दी देवतासु ॥ २ ॥

॥ ७९ ॥ यत् ते देवा अकृणवन् भागधेयममावास्ये संवसन्तो महित्वा । तेनां
नो यज्ञं पिपृहि विश्ववारे रयिं नो धेहि सुभगे सुवीरम् ॥ १ ॥ अहमेवास्म्य-
मावास्याः मामा वसन्ति सुकृतो । मयीमे मयि देवा उभये साध्याश्चेन्द्रज्येष्ठाः
समगच्छन्त सर्वे ॥ २ ॥ आगन् रात्रीं संगमनी वसूनामूर्जे पुष्टं वस्वावेशयन्ती ।
अमावास्यायै हविषा विधेमोर्जे दुहाना पर्यसौ न आगन् ॥ ३ ॥ अमावास्ये
न त्वदेतान्यन्यो विश्वा रूपाणि परिभूर्जान् । यत्कामास्ते जुहुमस्तन्नो अस्तु
वयं स्याम पतयो रयीणाम् ॥ ४ ॥

॥ ८० ॥ पूर्णा पश्चादुत पूर्णा पुरस्तादुन्मध्यतः पौर्णमासी जिगया ।
तस्यां देवैः संवसन्तो महित्वा नाकस्य पुष्टे समिषा मदेम ॥ १ ॥ वृषभं वाजि-
नं वयं पौर्णमासं यजामहे । स नो ददात्वक्षितां रयिमनुपदस्वतीम् ॥ २ ॥
प्रजापते न त्वदेतान्यन्यो विश्वा रूपाणि परिभूर्नजान । यत्कामास्ते जुहुमस्त-
न्नो अस्तु वयं स्याम पतयो रयीणाम् ॥ ३ ॥ पौर्णमासी प्रथमा यज्ञियासीदन्हां
रात्रीणामतिशर्वरेषु । ये त्वां यज्ञैरीज्ञिये अर्धयन्त्यमी ते नाकै सुकृतः प्रवि-
ष्टाः ॥ ४ ॥

॥ ८१ ॥ पूर्वापरं चरतो माययैतौ शिशु क्रीडन्तौ परि यातोर्णवम् । विश्वान्यो
भुवना विचष्ट ऋतूरन्यो विदधञ्जायसे नवः ॥ १ ॥ नवोनवो भवसि जा-
यमानोन्हां क्रैतुरुपसामेषग्रम् । भागं देवेभ्यो वि दधास्यायन् प्र चन्द्रमस्तिरसे
वीर्धमायुः ॥ २ ॥ सोमस्यांशो युधां पतेन्नो नाम वा असि । अनूनं दर्श मा
कृधि पूजया च धनेन च ॥ ३ ॥ दर्शोसि दर्शतोमि समग्रोसि समन्तः । समग्रः सम-
न्तो भूयासं गोभिरश्वैः प्रजया पशुभिर्गृहैर्धनेन ॥ ४ ॥ योऽस्मान् द्वेष्टि यं वयं
द्विष्मस्तस्य त्वं प्राणेना प्यायस्व । आ वयं प्याशिषीमहि गोभिरश्वैः प्रजयां
पशुभिर्गृहैर्धनेन ॥ ५ ॥ यं देवा अंशुमाप्याययन्ति यमक्षितमक्षिता भक्षयन्ति ।
तेनास्मानिन्द्रो वरुणो बृहस्पतिराप्याययन्तु भुवनस्य गोपाः ॥ ६ ॥

॥ इति सप्तमोऽनुवाकः ॥

॥ ८२ ॥ अभ्यर्चत सुष्टुतिं गव्यमाजिमस्मासु भद्रा द्रविणानि धत्त ।
इमं यज्ञं नयत देवता नो घृतस्य धारा मधुमत् पवन्ताम् ॥ १ ॥ मय्यग्ने अग्निं गृ-
ह्णामि सह जत्रेण वर्चसा बलेन । मयि प्रजां मय्यायुर्दधामि स्वाहा मय्यग्निम्
॥ २ ॥ इहैवाग्ने अधिधारया रयिं मा त्वा नि क्रन् पूर्वचित्ता निकारिणः ।
जत्रेणाग्ने सुयममस्तु तुभ्यमुपसत्ता वर्धतां ते अनिष्टतः ॥ ३ ॥ अन्वग्निरुषसा
मग्रमख्यदन्वहानि प्रथमो जातवेदाः । अनु सूर्यं उषसो अनु रश्मीननु द्यावापृ-
थिवी आ विवेश ॥ ४ ॥ प्रत्यग्निरुषसामग्रमख्यत् प्रत्यहानि प्रथमो जातवेदाः ।
पति सूर्यस्य पुरुधा च रश्मीन् पति द्यावापृथिवी आ ततान ॥ ५ ॥ घृतं ते अग्ने
दिव्ये सधस्थे घृतेन त्वां मनुर्द्या समिन्धे । घृतं ते देवीर्नित्यर आ बहन्तु घृतं
तुभ्यं दुहृता गावो अग्ने ॥ ६ ॥

॥ ८३ ॥ अप्सु ते राजन् वरुण गृहो हिरण्ययो मिथः । ततो धृतव्रतो
राजा सर्वा धामानि मुञ्चतु ॥ १ ॥ धाम्नो धाम्नो राजञ्जितो वरुण मुञ्च नः । यदा-
पो अघ्न्या इति वरुणोति यदुचिम ततो वरुण मुञ्च नः ॥ २ ॥ उदुत्तमं वरुण
पाशमस्मदवाधमं वि मध्यमं श्रेयाय । अधो वयमादित्य व्रते तवानागसो अदि-
तये स्याम ॥ ३ ॥ प्रास्मत् पाशान् वरुण मुञ्च सर्वान् य उत्तमा अधमा वाह-
णा ये । दुष्कण्यं दुरितं नि ष्वास्पदथं गच्छेम सुकृतस्य लोकम् ॥ ४ ॥

॥ ८४ ॥ अनाधुष्यो जातवेदा अर्मत्यो विराडग्रे क्षत्रभृद्दीदिहीह । विश्वा
अमीवाः प्रमुञ्चन् मानुषीभिः शिवाभिरद्य परि पाहि नो गयम् ॥ १ ॥ इन्द्र क्ष-
त्रमभि वाममाजोर्जाया वा वृषभ चर्षणीनाम् । अपानुदो जनममित्रायन्तमुहं दे-
वेभ्यो अकृणोरु लोकम् ॥ २ ॥ मृगो न भीमः कुचरो गिरिष्ठाः पशवत आ ज-
गम्यात् परस्याः । सुकं संशायं पविभिन्द्र तिभं वि शत्रून्ताहि वि मृधो नुदस्व ॥ ३ ॥

॥ ८५ ॥ त्वमू षु वाजिनं देवजूतं सहोवानं तरुतारं रथानाम् । अरिष्टनेमिं
पृतनाजिमाशुं स्वस्तये तार्क्ष्यमिहा हुवेम ॥ १ ॥

॥ ८६ ॥ आतारमिन्द्रमवितारमिन्द्रं हवेहवे सुहवं शूरमिन्द्रम् । हुवे नु शकं
पुरुहूतमिन्द्रं स्वस्ति न इन्द्रो मघवान् कृणोतु ॥ १ ॥

॥ ८७ ॥ यो अग्नौ रुद्रो यो अस्त्रान्तर्ग्य ओषधीर्वीरुधं आविवेश । य इमा
विश्वा भुवनानि चाङ्गुपे तस्मै रुद्राय नमो अस्त्वग्रथे ॥ १ ॥

॥ ८८ ॥ अपेह्यरिरस्यरिर्वा असि । विषे विषमपृक्था विषमिद् वा अपृ-
क्थाः । अहिमेवाभ्यपेहि तं जहि ॥ १ ॥

॥ ८९ ॥ अपोद्विष्या अचायिषं रसेन समपृक्त्वहि । पर्यस्वानग्ने आगमं तं
मा सं सृज्ज वर्चसा ॥ १ ॥ सं माग्ने वर्चसा सृज्ज सं प्रनया समायुषा । विद्युर्मै
अस्य देवा इन्द्रो विद्यात् सह ऋषिभिः ॥ २ ॥ इदमापः प्रवहतावद्यं च मलं च
यत् । यच्चाभिवुद्रोहानृतं यच्च शेपे अभीरुणम् ॥ ३ ॥ एधोस्पेधिषीय समिद-
सि समेधिषीय । तेजोसि तेजो मयि धेहि ॥ ४ ॥

॥ ६० ॥ अपि वृश्चपुराणवद् घततेरिव गुष्पितम् । ओजो वासस्य दम्भय
॥ १ ॥ वयं तदस्य संभृतं वस्विन्द्रेण वि भजामहे । म्नापर्यामि भ्रजः शिभ्रं वरु-
णस्य व्रतेन ते ॥ २ ॥ यथा शेषो अपायतै स्त्रीषु चासदनावयाः । अवस्थस्य
कृदीवतः शाङ्करस्य नितोदिनः । यदाततमवृ तत्तनु यदुत्तं नि तत्तनु ॥ ३ ॥

॥ इति अष्टमोऽनुवाकः ॥

॥ ६१ ॥ इन्द्रः सुत्रामा स्ववाँ अवीभिः सुमृडीको भवतु विश्ववेदाः । बा-
धतां द्वेषौ अभयं नः कृणोतु सुवीर्यस्य पतयः स्याम ॥ १ ॥

॥ ६२ ॥ स सुत्रामा स्ववाँ इन्द्रो अस्मदाराध्विद् द्वेषः सनुतर्धुयोतु । तस्य
वयं सुमतौ यज्ञियस्यापि भद्रे सौमन्से स्याम ॥ १ ॥

॥ ६३ ॥ इन्द्रेण मन्युना वयमभि ष्याम पृतन्यतः । घ्नन्तो वृत्रायंप्रति ॥ १ ॥

॥ ६४ ॥ ध्रुवं ध्रुवेण हविषाव सोमं नयामसि । यथा न इन्द्रः केवलीविंशः
संमनसस्करत् ॥ १ ॥

॥ ६५ ॥ उदस्य श्यावौ विथुरौ गृध्रौ घामिव पेततुः । उच्छोचनप्रशो-
चनावस्योच्छोचनौ वृद्धः ॥ १ ॥ अहमेनावुदतिष्ठिपं गावो श्रान्तसदाविव ।
कुरुराविव कूर्जन्तावुदवन्तौ वृकाविव ॥ २ ॥ आतोदिनो नितोदिनावथो
संतोदिनावुत । अपि नह्याम्यस्यमेदं य इतः स्त्री पुमान् जभारं ॥ ३ ॥

॥ ६६ ॥ असदन् गाव सवनेपसद वसति वयः । आस्थाने पर्वता अस्थुः
स्थाभिन् वृक्कावतिष्ठिपम् ॥ १ ॥

॥ ९७ ॥ यद्य त्वां प्रयति यज्ञे अस्मिन् होतेश्चक्रित्ववृणीमहीह ।
ध्रुवमयो ध्रुवमुता श्विष्ठप्रविद्वान् यज्ञमुप याहि सोमम् ॥ १ ॥ समिन्द्र तो मनसा-
नेष गोभिः सं सूरिभिर्हरिवन्त्सं स्वस्त्या । सं ब्रह्मणा देवहितं यदस्ति सं देवानां
सुमतौ यज्ञियानाम् ॥ २ ॥ यानावह उशतो देव देवांस्तान् प्रेरय स्वे अग्ने मधस्थे ।
जज्ञिवांसः पपिवासो मधून्यस्मै धत्त वसवो वसूनि ॥ ३ ॥ सुगा वो देवाः सदना
अकर्म य आजग्म सवने मा जुषाणाः । बहमाना भरमाणाः स्वा वसूनिवसुं धर्म-

दिवमा रोहतातु ॥ ४ ॥ यज्ञं यज्ञं गच्छ यज्ञपतिं गच्छ । स्वां योनिं गच्छ स्वाहा ॥ ५ ॥ एष ते यज्ञो यज्ञपते महश्चक्रवाकः । सुवीर्यः स्वाहा ॥ ६ ॥ वर्षद्भुतेभ्यो वर्षद्भुतेभ्यः । देवां गातुविदो गातुं वित्त्वा गातुर्मित ॥ ७ ॥ मर्नसस्पत इमं नो विवि देवेषु यज्ञम् । स्वाहा विवि स्वाहा पृथिव्यां स्वाहान्तरिक्षे स्वाहा वाते धां स्वाहा ॥ ८ ॥

॥ ६८ ॥ सं बर्हिर्कं हविषा घृतेन समिन्द्रेण वसुना सं मरुद्भिः । सं दे-
वैर्विश्वदैवेभिरक्रमिन्द्रं गच्छतु हविः स्वाहा ॥ १ ॥

॥ ६९ ॥ परिं स्तृणीहि परिं धेहि वेदिं मा जामिं माषीरमुया शर्यानाम् ।
होतृषदनें हरितं हिरण्ययं निष्का एते यजमानस्य त्लोके ॥ १ ॥

॥ १०० ॥ पर्यावर्ते दुष्वप्यात् प्रापात् स्वप्यादभूत्याः । ब्रह्माहमन्तरं
कृण्वे परा स्वप्नमुखाः शुचः ॥ १ ॥

॥ १०१ ॥ यत् स्वप्ने अन्नमश्नामि न प्रातरधिगम्यते । सर्वं तदस्तु मे शिवं
नहि तद् दृश्यते दिवा ॥ १ ॥

॥ १०२ ॥ नमस्कृत्य द्यावापृथिवीभ्यामन्तरिक्षाय मुस्येवं । मेत्ताम्यु-
र्ध्वस्तिष्ठन् मा मां हिसिपुरीश्वराः ॥ १ ॥

॥ इति नवमोऽनुवाकः ॥

॥ १०३ ॥ को अस्या नो ब्रुहोव्यवत्ता उन्नैष्यति क्षत्रियो वस्यं दृच्छन् ।
को यज्ञकामः क उ पूर्तिकामः को देवेषु वनुते दीर्घमार्युः ॥ १ ॥

॥ १०४ ॥ कः पृश्निं धेनुं वरुणेन दत्तामथर्वणे सुदुर्घां नित्यं वत्साम् । बृह-
स्पतिना सख्यं जुषाणो यथाव्रशं तन्वंः कल्पयाति ॥ १ ॥

॥ १०५ ॥ अपक्रामन् पौरुषेयाद् वृणानो दैव्यं वचः । प्रणीतीरभ्यावर्तस्व
विश्वेभिः सखिभिः सह ॥ १ ॥

॥ १०६ ॥ यदस्मृति चकृम किं चिदग्न उपारिम चरणे जातवेदः । ततः
पाहि त्वं नः प्रचेतः शुभे सखिभ्यो अमृतत्वमस्तु नः ॥ १ ॥

॥ १०७ ॥ अत्रं दिवस्तारयन्ति सप्त सूर्यस्य रश्मयः । आपः समुद्रिया धा-
शास्तास्ते शल्यमसिस्त्रसन् ॥ १ ॥

॥ १०८ ॥ यो नस्तायद् दिप्सन्ति यो न आविः स्वो विद्वानरणो वा नो
अग्ने । प्रतीस्येत्वरणी दत्त्वती तान् मैषामग्ने वास्तु भून्मो अपत्यम् ॥ १ ॥ यो
नः सुप्तान् जाग्रतो वाभिदासात् तिष्ठतो वा चरतो जातवेदः । वैश्वानरेण सयुजा
सजोषास्तान् प्रतीचो निर्देह जातवेदः ॥ २ ॥

॥ १०९ ॥ इदमुग्राय बभ्रवे नमो यो अक्षेषु तनूवशी । घृतेन कलिं शिक्तामि
स नो मृडातीदृशो ॥ १ ॥ घृतमप्सराभ्यो वह त्वमग्ने पामूनक्षेभ्यः सिकता अपथ्च ।
यथाभागं हव्यदाति जुषाणा मदन्ति देवा लभयानि हव्या ॥ २ ॥ अप्स-
रसः सधमादं मदन्ति हविर्धानमन्तरा सूर्यं च । ता मे हस्तौ सं सृजन्तु घृतेन
सपत्नं मे कितवं रन्धयन्तु ॥ ३ ॥ आदिनवं प्रतिदीप्ते घृतेनास्माँ अभि क्षर । वृक्ष-
मिवाशन्यां जहि यो अस्मान् प्रतिदीव्यति ॥ ४ ॥ यो नो द्युवे धनमिदं चकार
यो अक्षाणां ग्लहनं शेषणं च । स नो देवो हविरिदं जुषाणो गन्धर्वेभिः
सधमादं मदेम ॥ ५ ॥ संवसत्र इति वो नामधेयमुग्रं पश्या राष्ट्रभृतो ह्यक्षाः । तेभ्यो
व इन्दवो हविषा विधेम वयं स्याम पतयो रयीणाम् ॥ ६ ॥ देवान् यन्नाथितो हुवे
ब्रह्मचर्यं यदूषिम । अक्षान् यद् बभ्रूनालभे ते नो मृडन्वीदृशो ॥ ७ ॥

॥ ११० ॥ अग्न इन्द्रश्च दाशुषे हतो वृत्राण्यप्रति । उभा हि वृत्रहन्तमा ॥ १ ॥
याभ्यामजयन्स्वरग्रं एव यावात्स्थतुर्धुर्वनानि विश्वा प्रचर्षणी वृषणा वज्रं
बाहू अग्निमिन्द्रं वृत्रहणां हुवेहम् ॥ २ ॥ उप त्वा देवो अग्रभीक्ष्मसेन बृहस्पतिः ।
इन्द्रं गीर्भिर्न आ विश यजमानाय सुन्वते ॥ ३ ॥

॥ १११ ॥ इन्द्रस्य कुक्षिरसि सोमधानं आत्मा देवानामुत मानुषाणाम् ।
इह प्रजा जनय यास्त आसु या अन्यत्रेह तास्तै रमन्ताम् ।

॥ ११२ ॥ शुम्भेनी द्यावापृथिवी अन्तिसुम्ने महिर्वते । आपः सप्त सुञ्जु-
वुर्देवीस्ता नो मुञ्चन्त्वंहंसः ॥ १ ॥ मुञ्चन्तु मा शपथ्यादधो वरुण्यादुत । अथो
यमस्य पड्वीशाद् विश्वस्माद् देवकिल्बिषात् ॥ २ ॥

॥ ११३ ॥ तृष्टिके तृष्टवन्दन् उदमं द्विन्धि तृष्टिके । यथा कृतद्विष्टासोमुष्मै
शोप्यावते ॥ १ ॥ तृष्टासि तृष्टिका विषा विषातक्यसि । परिवृक्ता यथासंस्यृष-
भस्यं वशेवं ॥ २ ॥

॥ ११४ ॥ आ ते ददे वृक्षणाभ्य आ तेहं हृदयाद् ददे । आ ते मुखस्य संका-
शात् सर्वे ते वर्च आ ददे ॥ १ ॥ प्रेतोयन्तु व्याध्यः प्रानुध्याः प्रो अशस्तयः ।
अग्नी रजस्विनीर्हन्तु सोमो हन्तु दुरस्यतीः ॥ २ ॥

॥ ११५ ॥ प्र पतेतः पापि लक्ष्मि नश्येतः प्रामुर्तः पत । अयस्मयेनाङ्केर्न
द्विषते त्वा संजामसि ॥ १ ॥ या मा लक्ष्मीः पतयालूरजुष्टाभिचस्कन्व वन्दनवे
वृक्षम् । अन्यत्रास्मत् संवितस्तामितो धा हिरण्यहस्तो वसु नो रराणः ॥ २ ॥ एक-
शतं लक्ष्म्योऽपत्यस्य साकं तन्वा जनुषोर्धि जाताः । तासां पापिष्टा निरितः
प्र हिरण्यः शिवा अस्मभ्यं जातवेदो नि यच्छ ॥ ३ ॥ एता एना व्याकरं खिले
गा विष्टिता इव । रमन्तां पुण्यां लक्ष्मीर्याः पापीस्ता अनीनशम् ॥ ४ ॥

॥ ११६ ॥ नमो रुराय च्यवनाय नोदनाय धुष्णवे । नमः शीतार्यं पूर्व-
काम कृत्वने ॥ १ ॥ यो अन्येषुर्हभयद्युरभ्येतीमं मण्डूकमभ्येत्ववतः ॥ २ ॥

॥ ११७ ॥ आ मन्द्रैरिन्द्र हरिभिर्याहि मयूररोमभिः । मा त्वा के चिद् वि-
यमन् वि न पाशिनोति धन्वेव तां ईहि ॥ १ ॥

॥ ११८ ॥ मर्माणि ते वर्षणा आदयामि सोमस्त्वा राजामृतेनानुं वस्ताम् ।
उरोर्वरीयो वरुणस्ते कृणोतु जयन्तं त्वानुं देवा मदन्तु ॥ १ ॥

॥ इति दशमोऽनुवाकः ॥

॥ सप्तमं काण्डं समाप्तम् ॥

अथाष्टमं काण्डम् ॥

॥ १ ॥ अन्तर्काय मृत्यवे नमः प्राणा अपाना इह ते रमन्ताम् । इहाय-
मस्तु पुरुषः सहासुना सूर्यस्य भागे अमृतस्य लोके ॥ १ ॥ उदेनं भगो अग्रभी-
दुदेनं सोमो अंशुमान् । उदेनं मरुतो देवा उदिन्द्राग्नी स्वस्तये ॥ २ ॥ इह तेमु-
रिह प्राण इहायुरिह ते मनः । उत् त्वा निर्ऋत्याः पाशोभ्यो दैव्या वाचा भरा-
मसि ॥ ३ ॥ उत् क्रामातः पुरुष मात्रं पत्या मृत्योः पट्वीशमवमुञ्चमानः । मा
चिञ्चत्या अस्माल्लोकादग्नेः सूर्यस्य संदृशः ॥ ४ ॥ तुभ्यं वातः पवतां मातरिश्वा
तुभ्यं वर्षन्त्वमृतान्यार्पः । सूर्यस्ते तन्वेऽंशं तपाति त्वां मृत्युर्देयतां मा प्रमेष्टाः ॥ ५ ॥
उद्यानं ते पुरुष नावयानं जीवातुं ते दक्षतातिं कृणोमि । आ हि रोहिमममृतं सुखं
रथमथ जिर्विद्विदथमा वदासि ॥ ६ ॥ मा ते मनस्तत्र गान्मा तिरो भून्मा जी-
वेभ्यः प्र मंदो मानुं गाः पितृन् । विश्वे देवा अभि रक्षन्तु त्वेह ॥ ७ ॥ मा गता-
नामा दीधीथा ये नयन्ति परावर्तम् । आ रोह तमसो ज्योतिरेह्या ते हस्तौ रभा-
महे ॥ ८ ॥ श्यामश्च त्वा मा शबलश्च प्रेषितौ यमस्य यौ पथिरक्षी श्वानौ ।
अर्वाङ्गेहि मा वि दीध्येो मात्रं तिष्ठः पराङ्मनाः ॥ ९ ॥ मैतं पन्थामनुं गा भीम
एष येन पूर्वं नेयथ तं ब्रवीमि । तथ एतत् पुरुष मा प्र पत्या भयं परस्ता द-
र्भ्यं ते अर्वाक् ॥ १० ॥ (१) रक्षन्तु त्वाग्नयो ये अपस्वन्ता रक्षन्तु त्वा मनुष्या
यमिन्धते । वैश्वानरो रक्षन्तु जातवेदा दिव्यस्त्वा मा प्र धाम् विद्युता सह ॥ ११ ॥
मा त्वा क्रव्यादभि मंस्तारात् संकसुकाच्चर । रक्षन्तु त्वा द्यौ रक्षन्तु पृथिवी सूर्यश्च
त्वा रक्षतां चन्द्रमाश्च । अन्तरिक्षं रक्षन्तु देवहेत्याः ॥ १२ ॥ बोधश्च त्वा प्र-
तीबोधश्च रक्षतामस्वप्नश्च त्वानवद्राणश्च रक्षताम् । गोपायंश्च त्वा जागृविश्च र-
क्षताम् ॥ १३ ॥ ते त्वा रक्षन्तु ते त्वा गोपायन्तु तेभ्यो नमस्तेभ्यः स्वाहा ॥ १४ ॥
जीवेभ्यस्त्वा समुदे वायुरिन्द्रो धाता दधातु सञ्चिता त्रायमाणः । मा त्वा प्राणो
बलं हासीदसुं तेनुं हयामसि ॥ १५ ॥ मा त्वा जम्भः संहेनुर्मा तपो विदन्मा
जिहा बर्हिः प्रमयुः कथा स्याः । उत् त्वादित्या वसवो भरन्तुदिन्द्राग्नी स्वस्तये
॥ १६ ॥ उत् त्वा द्यौरुत् पृथिव्युत् प्रजापतिरग्रभीत् । उत् त्वा मृत्योरोषधयः
सोमराज्ञीरपीपरन् ॥ १७ ॥ अयं देवा इहैवास्त्वयं मामुत्र गादितः । इमं सहस्रं

वीर्येण मृत्योरुत् पारयामसि ॥ १८ ॥ उत् त्वा मृत्योरपीपरं सं धमन्तु वयो-
धसः । मा त्वा व्यस्तकेश्योऽमा त्वाघरुदो रुदन् ॥ १९ ॥ आहार्षमविदं त्वा
पुनरागाः पुनर्णवः । सर्वाङ्ग सर्वे ते चक्षुः सर्वमायुश्च तेविदम् ॥ २० ॥ व्यवात्
ते ज्योतिरभूदप त्वत् तपो अक्रमीत् । अप त्वन्मृत्युं निर्ऋतिमप यक्ष्मं नि
दधमसि ॥ २१ ॥ (२)

॥ २ ॥ आ रभस्वैमाममृतस्य शुष्टिमच्छिद्यमाना जरदष्टिरस्तु ते । असुं त
आयुः पुनरा भ्रामि रजस्तपो मोषं गा मा प्र मेष्टाः ॥ १ ॥ जीवतां ज्योति-
रभ्येह्यर्वाङ्गा त्वा हरामि शतशारदाय । अवमुञ्चन् मृत्युपाशानशस्ति द्राधीय
आयुः प्रतरं ते दधामि ॥ २ ॥ वातात् ते प्राणमविदं सूर्याच्चक्षुरहं तव । यत् ते
मनस्त्वयि तद् धारयामि सं विस्वाङ्गैर्वद जिहयात्पन् ॥ ३ ॥ प्राणेन त्वा छि-
पदां चतुष्पदामग्निर्धिव जातमभि सं धमामि । नमस्ते मृत्यो चक्षुषे नमः प्राणाय
ते करम् ॥ ४ ॥ अपं जीवतु मा मृतेमं समीरयामसि । कृणोम्यस्मै भेषजं मृत्यो
मा पुरुषं वधीः ॥ ५ ॥ जीवतां नघारिषां जीवन्तीमोषधीमहम् । त्रायमाणां स-
हमानां सहस्वतीमिह हृवेस्मा अरिष्टताये ॥ ६ ॥ अधि ब्रूहि मा रभथाः सृजेमं
तवैव सन्तसर्वहाया इहास्तु । भवाश्वौ मृडतं शर्म यच्छतमपसिध्यं दुरितं धत्त-
मायुः ॥ ७ ॥ अस्मै मृत्यो अधि ब्रूहीमं दयस्वोदितोऽयमेतु । अरिष्टः सर्वाङ्गः
सुश्रुज्जरसां शतहायन आत्मना भुजमश्नुताम् ॥ ८ ॥ देवानां हेतिः परिं त्वा
दृष्टाक्तु पारयामि त्वा रजस उत् त्वा मृत्योरपीपरम् । आरादग्निं क्रव्यादं निरूहं
जीवातवे ते परिधिं दधामि ॥ ९ ॥ यत् ते नियानं रजसं मृत्यो अनवधर्ष्यम् ।
पथ इमं तस्माद् रक्षन्तो ब्रह्मास्मै वर्म कृणमसि ॥ १० ॥ (३) कृणोमि ते प्राणा-
पानौ जरां मृत्युं दीर्घमायुः स्वस्ति । वैवस्वतेन प्रहितान् यमदूतांश्चरतोप सेधामि
सर्वान् ॥ ११ ॥ आरोदिरातिं निर्ऋतिं परो ग्राहिं क्रव्यादः पिशाचान् । रक्षो
यत् सर्वं दुर्भूतं तत् तम इवाप हन्मसि ॥ १२ ॥ अग्नेष्टे प्राणममृतादायुष्मतो वन्वे
जातवेदसः । यथानरिष्यां अमृतः सजूरसस्तत् ते कृणोमि तदु ते समृध्यताम् ॥ १३ ॥
शिवे ते स्तां द्यावापृथिवी असंतापे अभिश्रियौ । शं ते सूर्य आ तपतु शं वातो
वातु ते हृदे । शिवा अधि क्षरन्तु त्वापो दिव्याः पर्यस्वतीः ॥ १४ ॥ शिवा-
स्ते सन्त्वोषधय उत् त्वाहार्षमधरस्या उत्तरां पृथिवीमभि । तत्र त्वादित्यौ रक्ष-
तां सूर्याचन्द्रमसानुभा ॥ १५ ॥ यत् ते वासः परिधानं यां नीविं कृणुषे त्वम् ।
शिवं ते तन्वेतत् कृणमः संस्पर्शेद्वृक्षामस्तु ते ॥ १६ ॥ यत् क्षुरेणं मर्चयता सु-

तेजसा वसा वपसि केशश्मश्रु । शुभं मुखं मा न आयुः प्र मोषीः ॥ १७ ॥
 शिवौ ते स्तां व्रीहियवावबलासावदोमधौ । एतौ यत्तमं वि बाधेते एतौ मुञ्चतो
 अंहसः ॥ १८ ॥ यदृशनासि यत् पिवसि धान्यं कृष्याः पर्यः । यदाद्यं यदनाद्यं
 सर्वं ते अन्नमविषं कृणोमि ॥ १९ ॥ अहं च त्वा रात्रये चोभाभ्यां परिं दन्न सि ।
 अरायेभ्यो जिघत्सुभ्यं इमं मे परिं रक्त ॥ २० ॥ (४) शतं तेयुतं हायनान् द्वे
 युगे त्रीणि चत्वारिं कृणमः । इन्द्राग्नी विश्वे देवास्तेनु मन्यन्तामहृणीय-
 मानाः ॥ २१ ॥ शरदे त्वा हेमन्तार्य वसन्तार्य ग्रीष्माय परिं दन्नसि । वर्षाणि
 तुभ्यं स्योनानि येषु वर्धन्त ओषधीः ॥ २२ ॥ मृत्युरीशि द्विपदां मृत्युरीशि चतु-
 ष्पदाम् । तस्मात् त्वां मृत्योर्गोपतेरुद्धरामि स मा बिभेः ॥ २३ ॥ सौरिष्ट न मरि-
 ष्यसि न मरिष्यसि मा बिभेः । न वै तत्र म्रियन्ते नो यन्त्यधमं तपः ॥ २४ ॥
 सर्वो वै तत्र जीवति गौरश्वः पुरुष पशुः । यत्रेदं ब्रह्म क्रियते परिधिर्जीवनाय
 कम् ॥ २५ ॥ परिं त्वा पातु समानेभ्योभिचारात् सबन्धुभ्यः । अमन्निर्भ-
 वामृतोतिजीवो मा ते हासिषुसंवः शरीरम् ॥ २६ ॥ ये मृत्यव एकशतं या नाष्टा
 अतितायाः । मुञ्चन्तु तस्मात् त्वां देवा अग्नेवैश्वानरादधि ॥ २७ ॥ अग्नेः
 शरीरमसि पारयिष्णु रञ्जोहासि सपत्नहा । अथोअमीवचातनः पूतदुर्नाम
 भेषजम् ॥ २८ ॥ (५)

॥ इति प्रथमोऽनुवाकः ॥

॥ ३ ॥ रञ्जोहरां वार्जिनमा जिघर्मि मित्रं प्रथिष्टमुपं यामि शर्म । शिशानो
 अग्निः क्रतुभिः समिद्धः स नो दिवा स रिषः पातु नक्तम् ॥ १ ॥ अयोदंष्ट्रो अ-
 र्विषां यातुधानानुपं स्पृश जातवेदः समिद्धः । आ जिह्वया मूरदेवान् रभस्व क्र-
 व्यादो वृष्टापि धत्स्वासन् ॥ २ ॥ उभोभयाविक्षुपं धेहि दंष्ट्रौ हिंस्रः शिशानो वरं
 परं च । उत्तान्तरिक्षे परिं याह्यग्ने जम्भैः सं धेह्यभि यातुधानान् ॥ ३ ॥ अग्ने
 त्वचं यातुधानस्य भिन्धि हिंस्राशनिर्हरसा हन्त्वेनम् । प्र पर्वाणि जातवेदः शृ-
 णीहि क्रव्यात् क्रविष्णुर्वि चिनोत्वेनम् ॥ ४ ॥ यत्रेदानीं पश्यसि जातवेदस्ति-
 ष्टन्तमग्न उत वा चरन्तम् । उत्तान्तरिक्षे पतन्तं यातुधानं तमस्तां विध्य शर्वा शि-
 शानः ॥ ५ ॥ यज्ञैरिषूः संनममानो अग्ने वाचा शल्यां अशनिभिर्दिहानः । ताभि-
 र्विध्य हृदये यातुधानान् प्रतीचो बाहून् प्रति भङ्घ्येषाम् ॥ ६ ॥ उत्तरंभ्या-
 न्स्पृणुहि जातवेद उत्तरंभाणो ऋष्टिभिर्यातुधानान् । अग्ने पूर्वं नि जहि शोशु-
 चान आमादः चित्रङ्गास्तमदन्त्वेनीः ॥ ७ ॥ इह प्र ब्रूहि यतमः सो अग्ने यातु-

धानो य इदं कृणोति । तमा रंभस्व समिधा यविष्ठ नृचक्षसश्चक्षुषे रन्धयैनम् ॥ ८ ॥
 तीक्ष्णेनाग्ने चक्षुषा रक्षं यज्ञं प्राञ्चं वतुभ्यः प्र णय प्रचेत । द्विस्रं रक्षास्यभि शोशु-
 चानं मा त्वा दभन् यातुधानां नृचक्षः ॥ ९ ॥ नृचक्षाः रक्षः परिं पश्य विक्षु-
 तस्य त्रीणि प्रति शृणीह्यग्रां । तस्याग्ने पृष्ठीर्हरसा शृणीहि त्रेधा मूलं यातुधानस्य
 वृश्च ॥ १० ॥ (६) त्रिर्यातुधानः प्रसितिं त एत्वृतं यो अग्ने अर्नुतेन हन्ति ।
 तमर्चिषां स्फूर्जयन् जातवेदः समक्षमेनं शृणते नि युङ्क्षिः ॥ ११ ॥ यदग्ने अद्य
 मिथुना शपातो यद् वाचस्तृष्टं जनयन्त रेभाः । मन्योर्मनसः शरव्याजायते या
 तथा विध्य हृदये धातुधानान् ॥ १२ ॥ परां शृणीहि तपसा यातुधानान् पराग्ने
 रक्षो हरसा शृणीहि । परार्चिषा मूर्देवान् शृणीहि परासुतृषः शोशुचतः शृणीहि
 ॥ १३ ॥ पराद्य देवा वृजिनं शृणन्तु प्रत्यगेनं शपथा यन्तु सृष्टाः । वाचास्तेनं
 शरव ऋच्छन्तु मर्मन् विश्वस्यैतु प्रसितिं यातुधानः ॥ १४ ॥ यः पौरुषेयेण
 क्रविषां समङ्कं यो अश्वयेन पशुनां यातुधानः । यो अघ्न्याया भरति क्षीरमग्ने तेषां
 शीर्षाणि हरसापि वृश्च ॥ १५ ॥ विषं गवां यातुधानां भरन्तामा वृश्चन्तामर्दि-
 तये दुरेवाः । परैणान् देवः संविता दंदातु परां भागमोषधीनां जयन्ताम् ॥ १६ ॥
 संवत्सरीणं पर्य उस्त्रियायास्तस्य माशीद् यातुधानो नृचक्षः । पीयूषमग्ने यत्-
 मस्तितृप्सात् तं प्रत्यश्चमर्चिषां विध्य मर्मणि ॥ १७ ॥ सनादग्ने मृणसि यातु-
 धानान् न त्वा रक्षांसि पृतनासु जिग्युः । सहमूराननु दह क्रव्यादो मा ते हेत्या
 मुक्षतु दैव्यायाः ॥ १८ ॥ त्वं नो अग्ने अधरादुदकस्त्वं पश्चादुत रक्षा पुरस्तात् ।
 प्रति त्ये ते अजरास्तपिष्ठा अघशंसं शोशुचतो दहन्तु ॥ १९ ॥ पश्चात् पुर-
 स्तादधरादुतोत्तरात् कृविः काव्येन परिं पाह्यग्ने । सखा सखायमजरो जरिम्णे
 अग्नेर्मतो अमर्त्यस्त्वं नः ॥ २० ॥ (७) तदग्ने चक्षुः प्रति धेहि रेभे शफारुजो येन
 पश्यसि यातुधानान् अथर्वज्ज्योतिषा दैव्येन सत्यं धूर्वन्तमचितं न्योष ॥ २१ ॥
 परिं त्वाग्ने पुरं वयं विप्रं सहस्य धीमहि । धुषद्वर्णं दिवेदिवे हन्तारं भङ्गुरावतः ॥ २२ ॥
 विषेणं भङ्गुरावतः प्रति स्म रक्षसो जहि । अग्ने तिग्मेनं शोचिषा तपुर्ग्राभिरर्चिभिः
 ॥ २३ ॥ वि ज्योतिषा बृहता भात्यागिराविर्विश्वानि कृणुते महित्वा । प्रादेवीर्मायाः
 संहते दुरेवाः शिशितेशृङ्गरक्षोभ्यो विनिक्ष्वे ॥ २४ ॥ ये ते शृङ्गे अजरे जातवेदास्ति-
 ग्महेती ब्रह्मसंशिते । ताभ्यां दुर्हर्दिमभिदासन्तं किमीदिनं प्रत्यश्चमर्चिषां जात-
 वेदोवि निक्ष्व ॥ २५ ॥ अग्नी रक्षांसि सेधति शुक्रशोचिरमर्त्यः । शुचिः पावक
 ईड्यः ॥ २६ ॥ (८)

॥ ४ ॥ इन्द्रासोमा तपतं रक्षं उव्रजतं न्यर्पयतं वृषणा तमोवृषः । परां शृ-
 णीतमचितो न्योषतं हतं नुदेथां नि शिशीतमत्रिणः ॥ २ ॥ इन्द्रासोमा समप्र-
 शंसमभ्यर्धं तपुर्न्यस्तु चरुरग्निमाँ इव । ब्रह्मद्विषे क्रुव्यादे घौरचक्षसे द्वेषो धत्तम-
 न्वायं किंप्रीदिने ॥ २ ॥ इन्द्रासोमा दुष्कृतो वत्रे अन्तरनारम्भणे तपसि प्र विध्य-
 तम् । यतो नैषां पुनरेकश्चनोदयत् तद् वामस्तु सहसे मन्युमच्छवः ॥ ३ ॥ इन्द्रा-
 सोमा वर्तयतं दिवो वधं सं पृथिव्या अघशंसाय तर्हणम् । उत् तत्ततं स्वर्योपर्वते-
 भ्यो येन रक्षो वावृष्टानं निजूर्वथः ॥ ४ ॥ इन्द्रासोमा वर्तयतं दिवस्पर्यग्नितप्तेभिर्यु-
 चमशमहन्मभिः तपुर्वधेभिरजरैभिरत्तिणो नि पर्शानि विध्यतं यन्तुं निस्वरम् ॥ ५ ॥
 इन्द्रासोमा परि वां भूतु विश्वतं इयं मतिः कृचयाश्वेव वाजिना । यां वां होत्रां परि-
 ढिनोमिमेधयेमा ब्रह्माणि नृपती इव जिन्वतम् ॥ ६ ॥ प्रतिं स्मरेथां तुजयञ्जिरेवैर्दतं
 ब्रुहो रक्षसो भङ्गुरावतः । इन्द्रासोमा दुष्कृते मा सुगं भूद् यो मा कदा चिद-
 भिदासति ब्रुहुः ॥ ७ ॥ यो मा पाकेन मनसा चरन्तमभिचष्टे अन्तुतेभिर्वचोभिः ।
 आप इव काशिना संगृभीता असन्नस्त्वासंत इन्द्र वक्त्रा ॥ ८ ॥ ये पाकशंसं वि-
 हरन्त एवैये वा भद्रं दूषयन्ति स्वधाभिः । अहये वा तान् प्रददातु सोम आ वा-
 दधातु निर्ऋतेरुपस्थे ॥ ९ ॥ यो नो रसं दिप्सति पित्वो अग्ने अश्वानां गवां
 यस्तनूनाम् । रिपु स्तेन स्तेयकृद् दभ्रमेतु नि ष हीयतां तन्वाऽतनां च ॥ १० ॥ (६)
 पुरः सो अस्तु तन्वाऽतनां च तिस्रः पृथिवीरधो अस्तु विश्वाः । प्रतिं शुष्यतु
 यशो अस्य देवा यो मा दिवा दिप्सति यश्च नक्तम् ॥ ११ ॥ सुविज्ञानं चिकि-
 तुषे जनाय सच्चासच्च वचसी पस्पृधाते । तयोर्यत् सत्यं यंतरदृजीयस्तदित् सो-
 मोवति हन्त्यासत् ॥ १२ ॥ न वाऽ सोमो वृजिनं हिनोति न जत्रियं मिथुया
 धारयन्तम् । हन्ति रक्षो हन्त्यासद् वदन्त मुभाविन्द्रस्य प्रसितौ शयाते ॥ १३ ॥
 यदि वाहमनृतदेवो अस्मि मोघं वा देवाँ अप्युहे अग्ने । किमस्मभ्यं जातवेदो
 हृणीषे द्रोघवाचस्ते निर्ऋथं संचन्ताम् ॥ १४ ॥ अथा मुरीय यदि यातुधानो अस्मि
 यदि वायुस्ततप पूरुषस्य । अथा स वीरैर्दशभिर्वि यूया यो मा मोघं यातुधानेत्याहं
 ॥ १५ ॥ यो मायातुं यातुधानेत्याह यो वा रक्षाः शुचिर स्मीत्याहं । इन्द्रस्तं
 इन्तु मद्यता वधेन विश्वस्य जन्तोरधमस्पदीष्ट ॥ १६ ॥ प्र या जिगति खर्गलेव
 नक्तमपं ब्रुहुस्तन्वं गृहमाना । व्रभमन्तमव सा पदीष्ट गावाणो घन्तु रक्षसं
 उषुदैः ॥ १७ ॥ वि तिष्ठध्वं मरुतो विद्वीरुच्छतं गृभायतं रक्षसः सं पिनष्टन ।
 वयो ये भूत्वा पतयन्ति नक्तभिर्ये वा रिपो दधिरे देवे अध्वरे ॥ १८ ॥

प्र वर्त्तय दिवोश्मानमिन्द्र सोमशितं मघवन्त्सं शिशाधि । प्राक्तो अयाक्तो अध-
 रादुदक्तोऽभि जहि रक्षसः पर्वतेन ॥ १६ ॥ एत उ तये पतयन्ति श्वयातव इन्द्र
 दिप्सन्ति दिप्सवोदाभ्यम् । शिशीते शक्रः पिशुनेभ्यो वधं नूनं सृजदशनिं या-
 तुमद्भ्यः ॥ २० ॥ (१०) इन्द्रो यातूनामभवत् पराशरो हविर्मथीनामभ्याऽविवासताम् ।
 अभीदु शक्रः परशुर्यथा वनं पात्रेव भिन्दन्त्सत एतु रक्षसः ॥ २१ ॥ उल्लूक-
 यातुं शुशुलूकयातुं जहि श्वयातुमुत कोकयातुम् । सुपर्णयातुमुत गृध्रयातुं हृषदेव
 प्र मृण रक्ष इन्द्र ॥ २२ ॥ मा नो रक्षो अभि नड् यातुमावदपोच्छन्तु मिथुना ये
 किमीदिनः । पृथिवी नः पार्थिवात्प्रात्वंहंसोन्तरिक्षं दिव्यात् पात्वस्मान् ॥ २३ ॥
 इन्द्र जहि पुमांसं यातुधानमुत स्त्रियं मायया शाशदानाम् । विग्रीवासो मूरदेवा
 ऋदन्तु मा ते दृशन्त्सूर्यमुच्चरन्तम् ॥ २४ ॥ प्रतिं चक्ष्व वि चक्ष्वेन्द्रश्च सोम जा-
 श्रुतम् । रक्षोभ्यो वधमस्पतमशनिं यातुमद्भ्यः ॥ २५ ॥ (११)

॥ इति द्वितीयोऽनुवाकः ॥

॥ ५ ॥ अयं प्रतिसरो मणिर्वीरो वीरार्यं बध्यते । वीर्यवान्त्सपत्नहा शूर-
 वीरः परिपाणः सुमङ्गलः ॥ १ ॥ अयं मणिः संपत्नहा सुवीरः सहस्वान् वाजी
 सहमान उग्रः । प्रत्यकृत्त्या दूषयन्नेति वीरः ॥ २ ॥ अनेनेन्द्रो मणिना वृत्रम-
 हन्ननेनासुरान् पराभावयन्मनीषी । अनेनाजयद् द्यावापृथिवी उभे इमे अनेना-
 जयत् प्रदिशश्चतस्रः ॥ ३ ॥ अयं स्याक्त्यो मणिः प्रतीवर्तः प्रतिसरः । ओजस्वान्
 विमृधो वशी सो अस्मान् पातु सर्वतः ॥ ४ ॥ तद्ग्निराह तद् सोम आह बृ-
 हस्पतिः सविता तदिन्द्रः । ते मे देवाः पुरोहिताः प्रतीचीः कृत्याः प्रतिसरैर-
 जन्तु ॥ ५ ॥ अन्तर्दधे द्यावापृथिवी उताहरुत सूर्यम् । ते मे देवाः पुरोहिताः
 प्रतीचीः कृत्याः प्रतिसरैरजन्तु ॥ ६ ॥ ये स्याक्त्यं मणिं जना वर्माणि कृणव-
 त्ते । सूर्यं इव दिवमारुह्य वि कृत्या बाधते वशी ॥ ७ ॥ स्याक्त्येन मणिन ऋषि-
 णेन मनीषिणा । अजैषं सर्वाः पृतना वि मृधो हन्मि रक्षसः ॥ ८ ॥ याः कृत्या
 आङ्गिरसीर्याः कृत्या आसुरीर्या कृत्याः स्वयंकृता या उ चान्येभिराभृताः ।
 उभयीस्ताः परा यन्तु परावतो नवति नाव्याऽअति ॥ ९ ॥ अस्मै मणिं वर्म
 बध्नन्तु देवा इन्द्रो विष्णुः सविता रुद्रो अग्निः । प्रजापतिः परमेष्ठी विराड् वैश्वान-
 नर ऋषयश्च सर्वे ॥ १० ॥ (१२) उत्तमो अस्योपधीनामनड्वान् जगतमिव व्याघ्र
 श्रपदामिव । यमैच्छामाविदाम तं प्रतिस्पाशनमन्तितम् ॥ ११ ॥ स इद्व्याघ्रो

भवत्यथो सिंहो अथो वृषा । अथो सपत्नकर्शेनो यो विभर्तीमं मणिम् ॥ १२ ॥
 नैनं धनन्त्यप्सरसो न गन्धर्वा न मर्त्याः । सर्वा दिशो विराजति यो विभर्तीमं
 मणिम् ॥ १३ ॥ कश्यपस्त्वामसृजत कश्यपस्त्वा समैरयत् । अर्बिभस्त्वेन्द्रो
 मानुषे बिभ्रत् संश्रेषिणोजयत् । मणिं सहस्रवीर्यं बर्म वेवा अकुरवत् ॥ १४ ॥
 यस्त्वा कृत्याभिर्यस्त्वा कीक्षाभिर्यज्ञैर्यस्त्वा जिघांसति । प्रत्यक् त्वमिन्द्र तं जहि
 वज्रेण शतपर्वणा ॥ १५ ॥ अयमिद् वै प्रतीवर्त ओजस्वान् संजयो मणिः । प्रजा
 धनं च रक्षतु परिपालः सुमङ्गलः ॥ १६ ॥ असपत्नं नो अधरादसपत्नं न उक्त-
 रात् । इन्द्रासपत्नं नः पश्चाज्ज्योतिः शूर पुरस्कृधि ॥ १७ ॥ बर्म मे धावापृ-
 थिवी बर्माहवर्म सूर्यः । बर्म म इन्द्रश्चाग्निश्च बर्म धाता दधातु मे ॥ १८ ॥ ऐन्द्रार्भ
 बर्म बहुलं यदुग्रं विश्वे वेवा नाति विध्यन्ति सर्वे । तन्मे तन्वं त्रायतां सर्वतो बृह-
 दायुष्मां जरदष्टिर्यथासानि ॥ १९ ॥ आ मारुक्षद् देवमणिर्महा अरिष्ठतातये ।
 इमं मेधिमभिसंविशध्वं तनूपानं त्रिवरुथमोजसे ॥ २० ॥ अस्मिन्निन्द्रो नि दधातु
 नृमणमिमं देवासो अभिसंविशध्वम् । दीर्घायुत्वायं शतशारवायुष्मान् जरदष्टि-
 र्यथासत् ॥ २१ ॥ स्वस्तिदा विशां पतिर्वृत्रहा विमृधो वशी । इन्द्रो बध्नातु ते मणिं
 जिगीवां अपराजितः सोमपा अभयंकरो वृषा । स त्वा रक्षतु सर्वतो दिवा
 नक्तं च विश्वतः ॥ २२ ॥ (१३)

॥ ६ ॥ यौ ते मातोन्मार्जे जातायाः पतिवेदनौ । दुर्णामा तत्र मा गृध्वलिंश
 उत वत्सपः ॥ १ ॥ पलालानुपलालौ शकुं कोकं मलिम्लूचं पलीजकम् । आश्रेषं
 वद्विवांससमृत्तग्रीवं प्रमीलिनम् ॥ २ ॥ मा सं वृतो मोषं सृप ऊरु मावं सृपो-
 न्तरा । कृणोम्यस्यै भेषजं वज्रं दुर्णापचातनम् ॥ ३ ॥ दुर्णामा च सुनामा चोभा
 संवृतमिच्छतः । अरायानप हन्मः सुनामा स्वैणमिच्छतः ॥ ४ ॥ यः कृष्णः केश्य-
 सुर स्तम्बज उत तुरिण्डकः । अरायानस्या मुष्काभ्यां भंससोप हन्मसि ॥ ५ ॥
 अनुजिघ्रं प्रमृशन्तं क्रव्यादमुत रेरिहम् । अरायोऽल्लुकिष्किणो वज्रः पिङ्गो अनी-
 नशत् ॥ ६ ॥ यस्त्वा स्वप्ने निपद्यते आतां भुत्वा पितेव च । वजस्तान्तसंहतामित
 क्लीबर्हपांस्तिरीटिनः ॥ ७ ॥ यस्त्वा स्वपन्तीं त्सरति यस्त्वा दिप्सति जाग्रतीम् ।
 छायापिव प्र तान्तसूर्यैः परिक्रामन्ननीनशत् ॥ ८ ॥ यः कृणोति मृतवत्सामवतो-
 कामिमां स्त्रियम् । तमोषधे त्वं नाशयास्याः कमलमज्जिवम् ॥ ९ ॥ ये शालाः
 परिवृत्त्यन्ति सायं गर्दभनादिनः । कुसूला ये च कुञ्जिलाः ककुभाः करुमाः स्त्रिमाः ।
 तानोषधे त्वं गन्धेन विषूचीनान् वि नाशय ॥ १० ॥ (१४) ये कुकून्धाः कुकूर-

भाः कृत्तीर्दुर्शानि विभ्रति । क्लीबा इव प्रनृत्यन्तो वने ये कुर्वते योषं तानितो
 नशयामसि ॥ ११ ॥ ये सूर्ये न तितिन्नन्त आतपन्तममुं दिवः । आरायान् वस्त-
 वासिनो दुर्गन्धील्लोहितास्यान् मककान् नाशयामसि ॥ १ ॥ य आत्मानम-
 तिमात्रमसं आधाय विभ्रति । स्त्रीणां श्रोणिप्रतोदिन इन्द्र रक्षांसि नाशय ॥ १३ ॥
 ये पूर्वे वध्वोऽयन्ति हस्ते शृङ्गाणि विभ्रतः । आपाकृष्टाः प्रहासिनस्तम्बे ये
 कुर्वते ज्योतिस्तानितो नाशयामसि ॥ १४ ॥ येषां पश्चात् प्रपदानि पुरः पाष्णीः
 पुरो मुखी । खलजाः शकभूमजा उरुण्डा ये च मद्रमटाः कुम्भमुष्का अयाशवं ।
 तानस्या ब्रह्मणस्पते प्रतीबोधेन नाशय ॥ १५ ॥ पर्यस्ताजा अप्रचङ्कशा अस्त्रेणाः
 संन्तु परण्डगाः । अत्र भेषज पादय य इमां संविष्टस्तत्यपतिः स्वपतिं स्त्रियम् ॥ १६ ॥
 उद्धर्षिणं मुनिकेशं जम्भयन्तं मरीमृशम् । उपेषन्तमुदुम्बलं तुण्डेलमुत शालुडम् ।
 पदा प्र विध्य पाण्य्या स्थालीं गौरिव स्यन्दना ॥ १७ ॥ यस्ते गर्भं प्रतिमृशा-
 ज्ञातं वा मर्याति ते । पिङ्गस्तमुग्रधन्वा कृणोतुं हृदयाविधम् ॥ १८ ॥ ये अन्नो
 ज्ञातान् मारयन्ति सूतिका अनुशेरते । स्त्रीभागान् पिङ्गो गन्धर्वान् वार्तो अभ्र-
 मित्राजतु ॥ १९ ॥ परिमृष्टं धारयतु यद्धितं मावं पादि तत् । गर्भं त उग्रौ चततां
 भेषजौ नीविभार्यौ ॥ २० ॥ (१५) पवीनसात् तङ्गल्वाच्छार्यकादुत नय-
 कात् । प्रजायै पत्ये त्वा पिङ्गः परि पातु किमीदिनः ॥ २१ ॥ द्वयास्याच्चतुर-
 ज्ञात् पञ्चपादादनङ्गुः । वृन्तादिभि प्रसर्पतः परि पाहि वरीवृतात् ॥ २२ ॥ य
 आमं मांसमदन्ति पौरुषेयं च ये क्रविः । गर्भान् खादन्ति केशवास्तानितो नाश-
 यामसि ॥ २३ ॥ ये सूर्यात् परिसर्पन्ति स्नुषेव श्वशुरादधि । बजश्च तेषां पिङ्गश्च
 हृदयेधि नि विध्यताम् ॥ २४ ॥ पिङ्ग रत्न जायमानं मा पुमांसं स्त्रियं क्रन् ।
 अण्डादो गर्भान्मा दभन् बार्धस्वेतः किमीदिनः ॥ २५ ॥ अप्रजास्त्वं मार्तवत्समाद्
 रोदययमावयम् । वृक्षादिभ्यं स्रजं कृत्वापिये प्रति मुञ्च तत् ॥ २६ ॥ (१६)

॥ इति तृतीयोऽनुवाकः ॥

॥ ७ ॥ या वध्वो याश्च शुक्रा रोहिणीरुत पृथ्वयः । असिक्रीः कृष्णा
 श्रोषधीः सर्वा अच्छावदामसि ॥ १ ॥ त्रायन्तामिमं पुरुषं यत्माद् देवेर्वितादधि ।
 यासां श्रोष्विता पृथिवी माता समुद्रो मूलं वीरुधां वध्वव ॥ २ ॥ आपो अग्रं
 विद्या आपथयः । तास्ते यत्तमेनस्यमङ्गादङ्गादनीनशन् ॥ ३ ॥ प्रस्तृणती
 स्तम्बिनीरेकशुङ्गाः प्रतन्वतीरोषधीरा वदामि । अंशुमतीः काण्डनीर्या विशाखा

हयामि ते वीरुधो वैश्वदेवीरुग्राः पुरुषजीवनीः ॥ ४ ॥ यद् वः सहः सहमाना वीर्यै
 यच्च वो बलम् । तेनेममस्माद् यत्प्रात् पुरुषं मुञ्चतौषधीरथो कृणोमि भेष-
 जम् ॥ ५ ॥ जीवलां नघारिषां जीवन्तीमोषधीमहम् । अरुन्धतीमुन्नयन्तीं पुष्पां
 मधुमतीमिह हुवेस्मा अरिष्टतातये ॥ ६ ॥ इहा यन्तु प्रचेतसो मेदिनीर्वचसो मम ।
 यथेमं पारयामसि पुरुषं दुरितादधि ॥ ७ ॥ अग्नेर्ग्रासो अपां गर्भो या रोहन्ति
 पुनर्णावाः । ध्रुवाः सहस्रनाम्नीर्भेषजीः सन्त्वाभृताः ॥ ८ ॥ अवकोन्वा उदका-
 त्मान ओषधयः । व्यृषन्तु दुरितं तीक्ष्णशृङ्गयः ॥ ९ ॥ उन्मुञ्चन्तीं विवरुणा
 उग्रा या विषदूषणीः । अथो बलासनाशनीः कृत्यादूषणीश्च यास्ता इहा यन्त्वो-
 षधीः ॥ १० ॥ (१७) अपक्रीताः सहीयसीर्वीरुधो या अभिष्टुताः । त्राय-
 न्तामस्मिन् ग्रामे गामश्वं पुरुषं पशुम् ॥ ११ ॥ मधुमन्मूलं मधुमदग्रमासां मधुमन्मध्यं
 वीरुधो बभूव । मधुमत् पूर्णं मधुमत् पुष्पमासां मधोः संभक्ता अमृतस्य भक्तो घृत-
 मन्नं दुहतां गोपुरोगवम् ॥ १२ ॥ यावतीः कियतीश्चेमाः पृथिव्यामध्योषधीः ।
 ता मां सहस्रपण्यो मृत्योर्मुञ्चन्त्वंहसः ॥ १३ ॥ वैयाघ्रो मणिर्वीरुधां त्रायमाणो-
 भिशस्तिपाः । अमीवाः सर्वा रक्षांस्यप हन्त्वधि दूरमस्मत् ॥ १४ ॥ सिंहस्यैव
 स्तनयोः सं विजन्तेग्नेरिदं विजन्त आभृताभ्यः । गवां यत्पमः पुरुषाणां वीरु-
 क्षिरतिनुतो नाव्या एतु खोत्याः ॥ १५ ॥ मुमुक्षाना ओषधयोगनेवैश्वानरादधि ।
 भूमिं संतन्वतीरित यासां राजा वनस्पतिः ॥ १६ ॥ या रोहन्त्याङ्गिरसी. पर्वतेषु
 समेषु च । ता नः पर्यस्वतीः शिवा ओषधीः सन्तु शं हुवे ॥ १७ ॥ याश्चाहं
 वेदं वीरुधो याश्च पश्यामि चक्षुषा । अज्ञाता जानीमश्च या यासु विद्वम च संभृ-
 तम् ॥ १८ ॥ सर्वाः समग्रा ओषधीर्वोधन्तु वचसो मम । यथेमं पारयामसि
 पुरुषं दुरितादधि ॥ १९ ॥ अश्वत्थो दर्भो वीरुधां सोमो राजामृतं हविः । वीहि-
 र्यवश्च भेषजौ दिवस्पुत्रावमृत्यौ ॥ २० ॥ (१८) उज्जिहीध्वे स्तनयत्यभि-
 क्रन्दत्योषधीः । यदा वः पृश्निमातरः पर्जन्यो रेतसावति ॥ २१ ॥ तस्यामृतस्येमं
 बलं पुरुषं पाययामसि । अथो कृणोमि भेषजं यथासच्छतहायनः ॥ २२ ॥ व-
 राहो वेदं वीरुधं नकुलो वेदं भेषजीम् । सर्पा गन्धर्वा या विदुस्ता अस्मा अवसे
 हुवे ॥ २३ ॥ याः सुपर्णा आङ्गिरसीर्दिव्या या रघटो विदुः । वयांसि हंसा
 या विदुर्याश्च सर्वे पतत्रिणाः । मृगा या विदुरोषधीस्ता अस्मा अवसे हुवे
 ॥ २४ ॥ यावतीनामोषधीनां गावः प्राश्नन्त्येध्या यावतीनामजावयः । तावती-
 स्तुभ्यमोषधीः शर्म यच्छन्त्वाभृताः ॥ २५ ॥ यावतीषु मनुष्या भेषजं भिषजो विदुः ।
 तावतीं विश्वभेषजीरा भेरामि त्वामभि ॥ २६ ॥ पुष्पवतीः प्रमूर्मतीः फलिनीरफला

उत । संमातरं इव दुहामस्मा अरिष्टतातये ॥ २७ ॥ उत त्वाहार्षं पञ्चशलादथो दश-
शलादुत । अथो यमस्य पद्वीशाद् विश्वस्माद् देवकिन्विषात् ॥ २८ ॥ (१६)

॥ ८ ॥ इन्द्रो मन्थतु मन्थिता शक्रः शूरः पुरंदरः । यथा हनाम सेनां अमि-
त्राणां सहस्रशः ॥ १ ॥ पुतिरञ्जुरुपध्मानी पूति सेनां कृणोत्वमूम । धूममग्निं
परादृश्यामित्रां हृत्स्वा दधतां भयम् ॥ २ ॥ अमूनश्वत्थ निः शृणीहि खादामून
खदिराजिरम् । ताजङ्ग इव भज्यन्तां हन्त्वेनान् वधको वधैः ॥ ३ ॥ पुरुषान-
मून परुषाहः कृणोतु हन्त्वेनान् वधको वधैः । क्षिप्रं शर इव भज्यन्तां बृहज्जा-
त्वेन संदिताः ॥ ४ ॥ अन्तरिक्षं जालमासीज्जालदण्डा दिशो महीः । तेना-
भिधाय दस्यूनां शक्रः सेनामपावत् ॥ ५ ॥ बृहदि जालं बृहतः शक्रस्य वाजि-
नीवतः । तेन शत्रून्भि सर्वांन् न्युञ्ज यथा न मुच्यते कतमश्चनैषाम् ॥ ६ ॥ बृहत् ते
जालं बृहत् इन्द्र शूर सहस्रार्घस्य शतवीर्यस्य । तेन शतं सहस्रमयुतं न्यर्बुदं जघानं
शक्रो दस्यूनामभिधाय सेनया ॥ ७ ॥ अयं लोको जालमासीच्छक्रस्य महतो
महान् । तेनाहमिन्द्रजालेनामूस्तमसाभि दधामि सर्वांन् ॥ ८ ॥ सेदिरुग्रा व्यृद्धि-
रार्तिश्चानपवाचना । श्रमस्तन्द्भीश्च मोहश्च तैरमूनभि दधामि सर्वांन् ॥ ९ ॥
मृत्यवेमून प्र यच्छामि मृत्युपाशैरमी सिताः । मृत्योर्ये अग्रत्वा दूतास्तेभ्य एतान्
प्रति नयामि बद्धा ॥ १० ॥ (२०) नयतामून मृत्युदूता यमदूता अपोम्भत ।
परःसहस्रा हन्यतां तुणोद्वेनान् मृत्यं भवस्य ॥ ११ ॥ साध्या एकं जालदण्ड-
मुद्यत्य यन्त्योजसा । रुद्रा एकं वसत्र एकमादित्यैरेक उद्यतः ॥ १२ ॥ विश्वे देवा
उपरिष्ठादुञ्जन्तो यन्त्वोजसा । मध्येन घ्नन्तो यन्तु सेनामङ्गिरसो महीम् ॥ १३ ॥
वनस्पतीन् वानस्पत्यान्तोषधीरुत वीरुधः । द्विपाञ्चतुष्पादिष्णामि यथा सेनाममूं
हनन् ॥ १४ ॥ गन्धर्वाप्सरसः सर्पान् देवान् पुण्यजनान् पितृन् । दृष्टानदृष्टा-
निष्णामि यथा सेनाममूं हनन् ॥ १५ ॥ इम उप्ता मृत्युपाशा यानाक्रम्य न
मुच्यसे । अमुष्या हन्तु सेनाया इदं कूटं सहस्रशः ॥ १६ ॥ घर्मः सर्पिदो अग्नि-
नायं होमः सहस्रहः । भवश्च पृश्निबाहुश्च शर्व सेनाममूं हतम् ॥ १७ ॥ मृत्यो-
राषमा पञ्चन्तां क्षुधं सेदि वधं भयम् । इन्द्रश्चाक्षुजालाभ्यां शर्व सेनाममूं हतम्
॥ १८ ॥ पराजिताः प्र त्रसतामित्रा नुत्ता धावत ब्रह्मणा । बृहस्पतिप्रणुत्तानां
मापीषां मोचि कश्चन ॥ १९ ॥ अत्र पद्यन्तामेषामायुधानि मा शकन् प्रतिधा-
मिषुम् । अथैषां बहु विभ्यतामिषवो घ्नन्तु सर्पिणि ॥ २० ॥ सं क्रोशतामेनान्
द्यावापृथिवी समन्तरिक्षं सह देवताभिः । मा ह्यतारं मा प्रतिष्ठां विदन्त मिथो

विघ्नाना उप यन्तु मृत्युम् ॥ २१ ॥ दिशश्चतस्रोश्वतर्यो देवर्षस्य पुरोडाशाः
शफा अन्तरिक्षमुद्भिः । द्यावापृथिवी पक्षसी ऋतवोभीशवोन्तर्देशाः किंकुरा वाक्
परिरथ्यम् ॥ २२ ॥ संवत्सरो रथः परिवत्सरो रथोपस्थो विराडीषाग्नी रथ-
मुखम् । इन्द्रः सव्यष्टाश्चन्द्रमाः सारथिः ॥ २३ ॥ इतो जयेतो वि जय सं
जय जय स्वाहा । इमे जयन्तु परामी जयन्तां स्वाहैभ्यो वुराहामीभ्यः । नील-
लोहितेनामूनभ्यवतनोमि ॥ २४ ॥ (२१)

॥ इति चतुर्थोऽनुवाकः ॥

॥ ६ ॥ कुतस्तौ ज्ञातौ कतमः सो अर्थः कस्मान्लोकात् कतमस्याः पृथिव्याः ।
वत्सौ विराजः सलिलादुदैतां तौ त्वां पृच्छामि कतरेणं बुधा ॥ १ ॥ यो अक्रन्द-
यत् सलिलं महित्वा योनिं कृत्वा त्रिभुजं शयानः । वत्सः कामदुषो विराजः स
गुहां चक्रे तन्वः पराचैः ॥ २ ॥ यानि त्रीणि बृहन्ति येषां चतुर्थं विद्युनक्ति वा-
चम् । अह्नैन्द विद्यात् तपसा विपश्चिद् यस्मिन्नेकं युज्यते यस्मिन्नेकम् ॥ ३ ॥ बृहत्तः
परि सामानि षष्ठात् पञ्चाधि निर्मिता । बृहद् बृहत्या निर्मितं कुतोधि बृहती मिता ॥ ४ ॥
बृहती परि मात्राया मातुर्मात्राधि निर्मिता । माया हं जज्ञे मायायां मायाया मातली
परि ॥ ५ ॥ वैश्वानरस्य प्रतिमोपरि द्यौर्यावद् रोदसी विववाधे अग्निः । ततः
षष्ठादामुतो यन्ति स्तोमा उदितो यन्त्यभि षष्ठमहः ॥ ६ ॥ षट् त्वां पृच्छाम
ऋषयः कश्यपेमे त्वं हि युक्तं युयुक्ते योग्यं च । विराजंमाहुर्ब्रह्मणः पितरं तां नो
वि धेहि यतिधा सखिभ्यः ॥ ७ ॥ यां प्रच्युतामनु यज्ञाः प्रच्यवन्त उपतिष्ठन्त
उपतिष्ठमानाम् । यस्यां वृते प्रसवे यत्तमेजति सा विराडृषयः परमे व्योमन् ॥ ८ ॥
अप्राखैति प्राणेन प्राणतीनां विराट् स्वरार्जमभ्येति पश्चात् । विश्वं मुशन्तीम-
भिरूपां विराजं पश्यन्ति त्वे न त्वे पश्यन्त्येनाम् ॥ ९ ॥ को विराजो मिथुनत्वं
प्र वेद क ऋतून क उ कल्पमस्याः । क्रमान् को अस्याः कतिधा विदुग्धान् को
अस्या धाम कतिधा व्युष्टीः ॥ १० ॥ (२२) इयमेव सा या प्रथमा व्यौच्छ-
वास्वितरासु चरति प्रविष्टा । महान्तो अस्यां महिमानो अन्तर्वधूर्जिगाय नवग-
ज्जनित्री ॥ ११ ॥ छन्दः पक्षे उषसा पेपिशाने समानं योनिमनु सं चरेते ।
सूर्यपत्नी सं चरतः प्रजानती केतुमती अजरे भूरिरेतसा ॥ १२ ॥ ऋतस्य पन्था-
मनु तिस्र आगुस्त्रयो घर्मा अनु रेत आगुः । प्रजामेका जिन्वत्यूर्जमेका राष्ट्रमेका
रक्षति देवयूनाम् ॥ १३ ॥ अग्नीषोमावदधुर्या तुरीयासीद् यज्ञस्य पञ्चावृषयः

कल्पयन्तः । गायत्रीं त्रिष्टुभं जगतीमनुष्टुभं बृहदकीं यजमानाय स्वराभरन्तीम् ॥ १४ ॥ पञ्च व्युष्टीरनु पञ्च दोहा गां पञ्चनाम्नीमृतवोनु पञ्च । पञ्च दिशः पञ्चदशेन क्लृप्तास्ता एकमूर्ध्वीरभि लोकमेकम् ॥ १५ ॥ षड् जाता भूता प्रथमजर्तस्य षट् सामानि षडहं वहन्ति । षड्योगं सीरमनु सामसाम षडाहुर्वावापृथिवीः षडूर्वाः ॥ १६ ॥ षडाहुः शीतान् षड् मास उष्णानृतुं नो भूत यतपोतिरिक्तः । सप्त सुपर्णाः कवयो नि षेदुः सप्त च्छन्दांस्यनु सप्त दीक्षाः ॥ १७ ॥ सप्त होमाः समिधो ह सप्त सधूनि सप्ततैवो ह सप्त । सप्तज्यानि परि भूतमायन् ताः सप्तगृध्रा इति शुश्रुमा वयम् ॥ १८ ॥ सप्त च्छन्दांसि चतुस्तरा- रयन्यो अन्यस्मिन्नध्यापितानि । कथं स्तोमाः प्रति तिष्ठन्ति तेषु तानि स्तोमेषु कथमापितानि ॥ ६ ॥ कथं गायत्री त्रिष्टुभं व्याप कथं त्रिष्टुप् पञ्चदशेन कल्पते । त्र्यसिंशेन जगती कथमनुष्टुप् कथमेकविंशः ॥ २० ॥ (२३) अष्ट जाता भूता प्रथमजर्तस्याष्टेन्द्रत्विजो दैव्या ये । अष्टयोनिरदितिरष्टपुत्राष्टमी रात्रिमभि हव्यमेति ॥ २१ ॥ इत्थं श्रेयो मन्यमानेदमागमं युष्माकं सख्ये अहमस्मि शेवा । समानजन्मा क्रतुरस्ति वः शिवः स वः सर्वाः सं चरति प्रजानन् ॥ २२ ॥ अ- ष्टेन्द्रस्य षड् यमस्य ऋषीणां सप्त संज्ञा । अपो मनुष्याः नोषधीस्तां उ पञ्चानुं सेचिरे ॥ २३ ॥ केवलीन्द्राय दुदुहे दि गृष्टिर्वेशं पीयूषं प्रथमं दुहाना । अथा- तर्पयञ्चतुरश्चतुर्धा देवान् मनुष्याः अमुरानुन ऋषीन् ॥ २४ ॥ को नु गौः क एकऋषिः किमु धाम का आशिषः । यत्तं पृथिव्यामेकवृद्धैर्कर्तुः कंतमो नु सः ॥ २५ ॥ एको गौरैक एकऋषिरेकं धामैकधाशिषः । यत्तं पृथिव्यामेकवृद्धै- कर्तुर्नाति रिच्यते ॥ २६ ॥ (२४)

॥ १० ॥ (१) त्रिराड् वा इदमग्र आसीत् तस्यां जातायाः सर्वमभिभे- द्वियमेवेदं भक्षियतीति ॥ १ ॥ सोदक्रामत् सा गार्हपत्ये न्यक्रामत् ॥ २ ॥ गृहमे- धी गृहपतिर्भवति य एवं वेद ॥ ३ ॥ सोदक्रामत् साहवनीये न्यक्रामत् ॥ ४ ॥ य- न्तर्यस्य देवादेवहूतिं प्रियो देवानां भवति य एवं वेद ॥ ५ ॥ सोदक्रामत् सा द- क्षिणाशौ न्यक्रामत् ॥ ६ ॥ यज्ञतो दक्षिणीयो वासंतयो भवति य एवं वेद ॥ ७ ॥ सोदक्रामत् सा सभायां न्यक्रामत् ॥ ८ ॥ यन्तर्यस्य सभां सभ्यो भवति य एवं वेद ॥ ९ ॥ सोदक्रामत् सा समितौ न्यक्रामत् ॥ १० ॥ यन्तर्यस्य समितौ सामित्यो भवति य एवं वेद ॥ ११ ॥ सोदक्रामत् सामन्त्रणे न्यक्रामत् ॥ १२ ॥ यन्तर्यस्यामन्त्रणामन्त्रणीयो भवति य एवं वेद ॥ १३ ॥ (२५)

(२) सोदक्रामत् सान्तरिक्षे चतुर्धा विक्रान्तातिष्ठत् ॥ १ ॥ तां देवमनुष्या अभुवन्नियमेव तद् वेदं यदुभयं उपजीवेमेमामुपे हयामहा इति ॥ २ ॥ तामुपाह्वयन्त ॥ ३ ॥ ऊर्ज एहि स्वध एहि सूनुत एहीरावत्येहीति ॥ ४ ॥ तस्या इन्द्रो वत्स आसीद् गायत्र्यभिधान्यभ्रमूषः ॥ ५ ॥ बृहच्च रथन्तरं च द्वौ स्तनावास्तां यज्ञायज्ञियं च वामदेव्यं च द्वौ ॥ ६ ॥ ओषधीरेव रथतरेण देवा अदुहून् व्यचो बृहता ॥ ७ ॥ अपो वामदेव्येन यज्ञं यज्ञायज्ञियेन ॥ ८ ॥ ओषधीरेवास्यै रथन्तरं दुहे व्यचो बृहत् ॥ ९ ॥ अपो वामदेव्यं यज्ञं यज्ञायज्ञियं य एवं वेद ॥ १० ॥ (२६)

(३) सोदक्रामत् सा वनस्पतीनागच्छत् तां वनस्पतयोघ्नत् सा संवत्सरे समभवत् ॥ १ ॥ तस्माद् वनस्पतीनां संवत्सरे वृक्षणमपि रोहति वृश्चतेस्याप्रियो भ्रातृव्यो य एवं वेद ॥ २ ॥ सोदक्रामत् सा पितृनागच्छत् तां पितरोघ्नत् सा मासि समभवत् ॥ ३ ॥ तस्मात् पितृभ्यो मास्युपमास्यं ददति प्र पितृयाणंपन्थां जानाति य एवं वेद ॥ ४ ॥ सोदक्रामत् सा देवानागच्छत् तां देवा अघ्नत् सार्धमासे समभवत् ॥ ५ ॥ तस्माद् देवेभ्योर्धमासे वर्षद् कुर्वन्ति प्र देवयानं पन्थां जानाति य एवं वेद ॥ ६ ॥ सोदक्रामत् सा मनुष्याः नागच्छत् तां मनुष्या अघ्नत् सा सद्यः समभवत् ॥ ७ ॥ तस्मान्मनुष्येभ्य उभयशुर्षु हरन्त्युपास्य गृहे हरन्ति य एवं वेद ॥ ८ ॥ (२७)

(४) सोदक्रामत् सासुरानागच्छत् तामसुरा उपाह्वयन्त माय एहीति ॥ १ ॥ तस्या विरोचनः प्राहूदिर्वत्स आसीदयस्गत्रं पात्रम् ॥ २ ॥ तां द्विमूर्धात्वयोधोक् तां मायामेवाधोक् ॥ ३ ॥ तां मायामसुरा उप जीवन्त्युपजीवनीयो भवति य एवं वेद ॥ ४ ॥ सोदक्रामत् सा पितृनागच्छत् तां पितर उपाह्वयन्त स्वध एहीति ॥ ५ ॥ तस्या यमो राजा वत्स आसीद् रजतपात्रं पात्रम् ॥ ६ ॥ तामन्तको मार्त्योधोक् तां स्वधामेवाधोक् ॥ ७ ॥ तां स्वधां पितर उप जीवन्त्युपजीवनीयो भवति य एवं वेद ॥ ८ ॥ सोदक्रामत् सा मनुष्याः नागच्छत् तां मनुष्याः उपाह्वयन्तेरावत्येहीति ॥ ९ ॥ तस्या मनुर्वैवस्वता वत्स आसीत् पृथिवी पात्रम् ॥ १० ॥ तां पृथीं वैन्योधोक् तां कृषिं च सस्यं चाधोक् ॥ ११ ॥ ते कृषिं च सस्यं च मनुष्याः उप जीवन्ति कृष्टराधिरुपजीवनीयो भवति य एवं वेद ॥ १२ ॥ सोदक्रामत् सा सप्तऋषीनागच्छत् तां सप्तऋषय उपाह्वयन्त ब्रह्मणवत्येहीति ॥ १३ ॥ तस्याः सोमो राजा वत्स आसीच्छन्द्रः पात्रम् ॥ १४ ॥

तां बृहस्पतिराङ्गिरसोऽधोक् तां ब्रह्मं च तपश्चाधोक् ॥ १५ ॥ तद् ब्रह्मं च तपश्च
सप्तऋषय उर्षं जीवन्ति ब्रह्मवर्चस्युपजीवनीयो भवति य एवं वेद ॥ १६ ॥ (२८)

(५) सोदकामत् सा देवानागच्छत् तां देवा उपाह्वयन्तोर्ज एहीति ॥ १ ॥
तस्या इन्द्रो वत्स आसीच्चिमसः पात्रम् ॥ २ ॥ तां देवः संविताधोक् तामूर्जामेवाधोक्
॥ ३ ॥ तामूर्जां देवा उर्षं जीवन्त्युपजीवनीयो भवति य एवं वेद ॥ ४ ॥ सोदकामत् सा
गन्धर्वाप्सरस आगच्छत् तां गन्धर्वाप्सरस उपाह्वयन्त पुण्यगन्ध एहीति ॥ ५ ॥
तस्यांश्चित्ररथः सौर्यवर्चसो वत्स आसीत् पुष्करपर्णं पात्रम् ॥ ६ ॥ तां वसुरुचिः
सौर्यवर्चसोऽधोक् तां पुण्यमेव गन्धमधोक् ॥ ७ ॥ तं पुण्यं गन्धं गन्धर्वाप्सरस
उर्षं जीवन्ति पुण्यगन्धिरूपजीवनीयो भवति य एवं वेद ॥ ८ ॥ सोदकामत् से-
तरजनानागच्छत् तामितरजना उपाह्वयन्त तिरोध एहीति ॥ ९ ॥ तस्याः कुर्वे-
रो वैश्रवणो वत्स आसीदामपात्रं पात्रम् ॥ १० ॥ तां रजतनाभिः कावेरको-
धोक् तां तिरोधामेवाधोक् ॥ ११ ॥ तां तिरोधामितरजना उर्षं जीवन्ति तिरो-
धत्ते सर्वे पाप्मानमुपजीवनीयो भवति य एवं वेद ॥ १२ ॥ सोदकामत् सा
सर्पानागच्छत् तां सर्पा उपाह्वयन्त विषवत्येहीति ॥ १३ ॥ तस्यास्तन्नको वै-
शालेयो वत्स आसीदलाबुपात्रं पात्रम् ॥ १४ ॥ तां धृतराष्ट्र ऐरावतोऽधोक् तां वि-
षमेवाधोक् ॥ १५ ॥ तद् विषं सर्पा उर्षं जीवन्त्युपजीवनीयो भवति य एवं
वेद ॥ १६ ॥ (२६)

(६) तद् यस्मा एवं विदुषेलाबुनाभिषिञ्चेत् प्रत्याह्न्यात् ॥ १ ॥ न
च प्रत्याह्न्यान्मनेसा त्वा प्रत्याह्न्यमीति प्रत्याह्न्यात् ॥ २ ॥ यत् प्रत्याह्नति
विषमेव तत् प्रत्याह्नति ॥ ३ ॥ विषमेवास्यापिंयं भ्रातृव्यमनुविषिच्यते य एवं
वेदः ॥ ४ ॥ (३०)

॥ इति पञ्चमोऽनुवाकः ॥

॥ अष्टमं काण्डं समाप्तम् ॥

अथ नवमं काण्डम् ॥

॥ १ ॥ दिवस्पृथिव्या अन्तरिक्षात् समुद्रादग्नेर्वातान्मधुकुशा हि जुज्ञे । तां
 चायित्वा मृतं वसानां हृद्भिः प्रजाः प्रति नन्दन्ति सर्वाः ॥ १ ॥ ग्रहस्त पयो वि-
 श्वरूपमस्याः समुद्रस्य स्त्रोत रेतं आहुः । यत् ऐति मधुकुशा ररीणा तत्र प्राणस्तव-
 मृतं निर्विष्टम् ॥ २ ॥ पश्यन्त्यस्याश्चरितं पृथिव्यां पृथङ्गरो बहुधा मीमांसमानाः ।
 अग्नेर्वातान्मधुकुशा हि जुज्ञे मरुतामुग्रा नमिः ॥ ३ ॥ मातादित्यानां दुद्विता वसुनां
 प्राणः प्रजानाममृतस्य नाभिः । हिरण्यवर्णा मधुकुशा घृताची महान् भर्गेश्वरति-
 मर्त्येषु ॥ ४ ॥ मधुः कशाभजनयन्त देवास्तस्या गर्भो अभवद् विश्वरूपः । तं
 जातं तरुणं पिपतिं माता स जातो विश्वा भुवन्ता वि चष्टे ॥ ५ ॥ कस्तं प वेद क
 उ तं चिकेत यो अस्या हृदः कुलशः सोमधानो अक्षितः । ब्रह्मा सुमेधाः सो
 अस्मिन् मदेत ॥ ६ ॥ स तौ प्र वेद स उ तौ चिकेत यार्वस्याः स्तनौ सहस्रधारा-
 वक्षितौ । ऊर्जे दुहाते अर्नपस्फुरन्तौ ॥ ७ ॥ हिङ्गारिकनी बृहन्नी वयोधा उच्चैर्घोषा-
 भ्येति या घृतम् । त्रीन् घर्मानभि वावशाना मीमांति मायुं पर्यते पर्योभिः ॥ ८ ॥
 यामापीनामपसीदन्त्यापः शाकुरा वृषभा ये स्वराजः । ते वर्षन्ति ते वर्ष-
 यन्ति तद्विद्ये काममूर्जमापः ॥ ९ ॥ स्तनयिङ्गुस्ते वाक् प्रजापते वृषा शुभ्रं क्षिपसि
 भूम्यामधि अग्नेर्वातान्मधुकुशा हि जुज्ञे मरुतामुग्रा नमिः ॥ १० ॥ (१)
 यथा सोमः प्रातःसवने अश्विनो भवति प्रियः । एवा मे अश्विना वर्षे आत्मनि
 धियताम् ॥ ११ ॥ यथा सोमो द्वितीये सवने इन्द्राग्नयो भवति प्रियः । एवा
 मे इन्द्राग्नी वर्षे आत्मनि धियताम् ॥ १२ ॥ यथा सोमस्तृतीये सवने अश्विना
 भवति प्रियः । एवा मे अश्विनो वर्षे आत्मनि धियताम् ॥ १३ ॥ मधुं जनिषीय
 मधुं वंशिषीय । पर्यस्वानग्न आगमं तं मा सं सृज वर्षसा ॥ १४ ॥ सं मास्ते वर्षसा
 सृज सं प्रजया समायुषा । विद्युर्मे अस्य देवा इन्द्रो विद्यात् सह ऋषिभिः ॥ १५ ॥
 यथा मधुं मधुकृतः संभरन्ति मधावधि । एवा मे अश्विना वर्षे आत्मनि धियताम्
 ॥ १६ ॥ यथा मत्ता इदं मधुं न्यज्जन्ति मधावधि । एवा मे अश्विना वर्षे स्तेजो बलः

मोजश्च ध्रियताम् ॥ १७ ॥ यद् गिरिषु पर्वतेषु गोष्वश्वेषु यन्मधु । सुरायां सि-
 च्यमानायां यत् तत्र मधु तन्मार्थि ॥ १८ ॥ अश्विना सारधेण मा मधुनाङ्गं शुभ-
 स्पती । यथा वर्चस्पती वाचपावदानि जनो अनु ॥ १९ ॥ स्तनयित्नुस्ते वाक् प्र-
 जापते वृषा शुष्मं क्षिपामि भूम्यां द्विवि । तां पशव उष जीवन्ति सर्वे तेनो सेष-
 मूर्जं पिपति ॥ २० ॥ पृथिवी दसहोऽन्तरिक्षं गर्भो द्यौः कशां विद्युत् प्रकशो
 हिरण्ययो विन्दुः ॥ २१ ॥ यो वै कशायाः सप्त मधूनि वेद मधुमान् भवति । ब्रा-
 ह्मणश्च राजा च धेनुश्चानड्वांश्च व्रीहिश्च यवश्च मधु सप्तमम् ॥ २२ ॥ मधुमान्
 भवति मधुमदः साहार्थि भवति । मधुमतो लोकान् जयति य एवं वेद ॥ २३ ॥
 यद् व्रीधे स्तनयति प्रजापतिरेव तत् प्रजाभ्यः प्रादुर्भवति । तस्मात् प्राचीनोप-
 व्रीतस्तिष्ठे प्रजापतेनु मा बुध्यस्वेति अन्वेनं प्रजा अनु प्रजापतिर्बुध्यते य एवं
 वेद ॥ २४ ॥ (२)

॥ २ ॥ सपत्नहनमृषभं घृतेन कामं शिक्षामि हविषाज्येन । नीचैः स-
 पत्नान् मम पादय त्वमभिष्टुतो महता वीर्येण ॥ १ ॥ यन्मे मनसोऽन प्रियं न
 चक्षुषो यन्मे बभस्ति नाभिनन्दति । तद् दुष्पण्यं प्रति मुञ्चामि सपत्ने कामं
 स्तुत्वोदहं भिदेयम् ॥ २ ॥ दुष्पण्यं काम दुरितं च कामाप्रजस्तामस्वगतामव-
 र्तिम् । उग्र ईशानः प्रति मुञ्च तरिमुन् यो अस्मभ्यमहूरण चिकित्सात् ॥ ३ ॥
 नुदस्व काम प्र सुदस्व कामावर्ति यन्तु मम ये सपत्नाः । तेषां नुत्तानामधमा
 तमांस्यग्ने वास्तूनि निर्देह त्वम् ॥ ४ ॥ सा ते काम दुहिता धेनुर्हच्यते यामाहु-
 र्वाचै कवयो विराजम् । तथा सपत्नान् परि वृद्धि ये मम पर्येनान् प्राणः पशवो
 जीवन् वृणक्तु ॥ ५ ॥ कामस्येन्द्रस्य वरुणस्य राज्ञो विष्णोर्बलेन सवितुः सवेन ।
 भग्नेहोत्रेण प्र सुदे सपत्नांश्छम्बीव नावमुदकेषु धीरः ॥ ६ ॥ अर्धयज्ञो वाजी
 मम काम उग्रः कृणोतु महामसपत्नमेव । विश्वे देवा मम नाथं भवन्तु सर्वे देवा
 हवमा यन्तु मे इमम् ॥ ७ ॥ इदमाज्यं घृतवज्जुषाणाः कामज्येष्ठा इह मादय-
 ध्वम् । कृसवन्तो महामसपत्नमेव ॥ ८ ॥ इन्द्राग्नी काम सरथं हि भूत्वा नीचैः
 सपत्नान् मम पादयाथः । तेषां पन्नानामधमा तमांस्यग्ने वास्तून् यनु निर्देह त्वम्
 ॥ ९ ॥ जहि त्वं काम मम ये सपत्ना अन्या तमांस्यव पादयैनान् । निरिन्द्रिया
 अरसाः सन्तु सर्वे मा ते जीविषुः कतमच्चनाहः ॥ १० ॥ (३) अर्धधीत्
 कामो मम ये सपत्ना उरुं लोकमकरन्महामेधतुम् । मह्यं नमन्ता प्रदिशश्चतस्त्रो मह्यं

षडुर्वीर्युतमा कंहन्तु ॥ ११ ॥ ते धराञ्चः प्र स्रवन्तां छिन्ना नौरिव बन्धनात् ।
 न सायंकप्रसुत्तानां पुनरस्ति निवर्तनम् ॥ १२ ॥ अग्निर्यव इन्द्रो यवः सोमो यवः ।
 यवयावानो देवा यानयन्त्वेनम् ॥ १३ ॥ असर्ववीरश्चरतु प्रणुत्तो द्वेषो मित्राणां
 परिवर्ष्यः स्वानाम् ॥ उक्तं पृथिव्यामव स्यन्ति विद्युत् उग्रो वो देवः प्र मृणत् स-
 पत्नान् ॥ १४ ॥ च्युता चैयं बृहत्पच्युता च विद्युद् विभक्तिं स्तनयित्नुंश्च सर्वान् ।
 उद्यन्नादित्यो द्रविणान् तेजसा नीचैः सपत्नान् नुदतां मे सहस्वान् ॥ १५ ॥ यत् ते काम
 शर्म त्रिकरुथमुद्गु ब्रह्मवर्म विततमनतिव्याध्यं कृतम् । तेन सपत्नान् परि वृद्धि ये मम
 पर्येनान् प्राणः पशवो जीवन् वृणक्तु ॥ १६ ॥ येन देवा असुरान् प्राणुदन्त येनेन्द्रो
 दस्युनधमं तमो निनार्य । तेन त्वं काम मम ये सपत्नास्तानस्माल्लोकात् प्र णुदस्व-
 दूरम् ॥ १७ ॥ यथा देवा असुरान् प्राणुदन्त यथेन्द्रो दस्युनधमं तमो बद्धधे । तथा
 त्वं काम मम ये सपत्नास्तानस्माल्लोकात् प्र णुदस्व दूरम् ॥ १८ ॥ कामो जज्ञे प्र-
 थमो नैनं देवा आपुः पितरो न मर्त्याः । ततस्त्वमसि ज्यायान् विश्वहा महांस्तस्मै
 ते काम नम इत् कृणोमि ॥ १९ ॥ यावती द्यावापृथिवी वरिष्णा यावदापः सिष्य-
 दुर्यावदग्निः । ततस्त्वम् ० ॥ २० ॥ (४) यावतीदिशः प्रदिशो विष्वचीर्यावतीरा-
 शा अभिचक्षणा दिवः । ततस्त्वम् ० ॥ २१ ॥ यावतीभृङ्गा जत्वंः कुरुरवो यावतीर्वधा
 वृक्षमप्यो बभूवुः । ततस्त्वम् ० ॥ २२ ॥ ज्यायान् निमिषतोसि तिष्ठतो ज्यायान्तस-
 मुद्रादसि काममन्यो । ततस्त्वम् ० ॥ २३ ॥ न वै वातश्चन काममाप्नोति नाग्निः
 सूर्यो नोत चन्द्रमाः । ततस्त्वमसि ज्यायान् विश्वहा महांस्तस्मै ते काम नम इत्
 कृणोमि ॥ २४ ॥ यास्ते शिवास्तन्वः काम भद्रा याभिः सत्यं भवति यद् वृणीषे ।
 ताभिष्टुमस्मां अभिसंविशस्वान्यत्र प्रापीरपं वेशया धियः ॥ २५ ॥ (५)

॥ इति प्रथमोऽनुवाक ॥

॥ ३ ॥ उपमितां प्रतिमितामथो परिमितामुत । शालाया विश्ववाराया
 नृदानि वि चृतामसि ॥ १ ॥ यत् ते नृदं विश्ववारे पाशो अन्थिश्च यः कृतः ।
 बृहस्पतिरिवाहं बलं वाचा वि स्रंसयामि तत् ॥ २ ॥ आ ययाम सं बबर्ह अन्थी-
 श्चकार ते दृढान् । परुषि विद्वांश्चस्तेवेन्द्रेण वि चृतामसि ॥ ३ ॥ वंशानां ते
 नहनानां प्राणाहस्य तृणस्य च । पक्षाणां विश्ववारे ते नृदानि वि चृतामसि ॥ ४ ॥
 संवंशानां पलदानां परिष्वञ्जल्यस्य च । इदं मानस्य पत्न्यां नृदानि वि चृता-
 मसि ॥ ५ ॥ यानि तेन्तः शिष्यान्यावेधु रणयाय कम् । प्र ते तानि चृतामसि

शिवा मानस्य पत्नीं न उद्धिता तन्त्रे भव ॥ ६ ॥ हविधानमग्निशालं पत्नीनां सद्-
 नं सद्दः । सद्दो देवानामसि मेवि शाले ॥ ७ ॥ अक्षुमोपशं विततं सहस्राक्षं विपू-
 यति ॥ ८ ॥ ब्रह्मणो वि चृतामसि ॥ ८ ॥ यस्त्वा शाले प्रतिगृह्णाति
 येन चासि मिता त्वम् । उभौ मानस्य पत्नि तौ जीवतां जरदष्टी ॥ ९ ॥ अमुत्रैतमा
 गच्छताद् दृढा नद्धा परिष्कृता । यस्यास्ते विचृतामस्यङ्गमङ्गं परुष्परुः ॥ १० ॥ (६)
 यस्त्वा । शाले निमिमयं संजभार वनस्पतीन् । प्रजायै चक्रे त्वा शाले परमेष्ठी प्र-
 जापतिः ॥ ११ ॥ नमस्तस्मै नमो द्वात्रे शालापतये च कृष्णः । नमोग्नये प्रचरते
 पुरुषाय च ते नमः ॥ १२ ॥ गोभ्यो अश्वेभ्यो नमो यच्छालायां विजायते । वि-
 जावति प्रजावति वि ते पाशाश्चृतामसि ॥ १३ ॥ अग्निमन्तश्चादयमि पुरुषान्
 पशुभिः सह । विजावति प्रजावति वि ते पाशाश्चृतामसि ॥ १४ ॥ अन्तरा द्यां
 च पृथिवीं च यद् व्यचस्तेन शालां प्रति गृह्णामि त इमाम् । यदन्तरिक्षं रजसो
 विमानं तत् कृण्वेह मुदरं शेषधिभ्यः । तेन शालां प्रति गृह्णामि तस्मै ॥ १५ ॥
 ऊर्जस्वती पयस्वती पृथिव्यां निर्मिता मिता । विश्वानं विश्वनी शाले मा हिंसीः
 प्रतिगृह्णातः ॥ १६ ॥ तृणैरावृता पल्लवान् वसाना रात्रीन् शाला जगतो निवे-
 शनी । मिता पृथिव्यां तिष्ठसि हस्तिनीव पद्मती ॥ १७ ॥ इदस्य ते वि चृतामस्य-
 पि नद्धमपोष्णवन् । वरुणेन समुब्जितां मित्रः प्रातर्व्युब्जतु ॥ १८ ॥ ब्रह्मणा शालां
 निर्मितां कविभिर्निर्मितां मिताम् । इन्द्राग्नी रक्षतां शालाममृतौ सोम्ये सद्दः ॥ १९ ॥
 कुलायेधि कुलायं काशं काशः समुब्जितः । तत्र मतीं वि जायते यस्माद् विश्वं प्र-
 जायते ॥ २० ॥ (७) या द्विपञ्चा चतुष्पला षट्पला या निर्मीयते । अष्टापलां
 दशपलां शालां मानस्य पत्नीमग्निर्गर्भं इवा शये ॥ २१ ॥ प्रतीचीं त्वा प्रती-
 चीनः शाले प्रैम्यहिंसताम् । अग्निह्यन्तरापश्चरतस्य प्रथमा द्वाः ॥ २२ ॥ इमा
 आपः प्र भेराभ्ययच्छामं यच्छमनाशनीः । गृहानुप प्र सीदाम्यमृतेन सहाग्निना ॥ २३ ॥
 मा नः पाशं प्रति मुचो गुरुभारो लघुर्भवे । वधूमिव त्वा शाले यत्र कामं भवामसि
 ॥ २४ ॥ प्राच्यां दिशः शालाया नमो महिस्ने स्वाहा देवेभ्यः स्वाहोभ्यः ॥ २५ ॥
 दक्षिणाया दिशः ० ॥ २६ ॥ प्रतीच्यां दिशः ० ॥ २७ ॥ उदीच्यां दिशः ० ॥ २८ ॥
 ध्रुवायां दिशः ० ॥ २९ ॥ ऊर्ध्वायां दिशः ० ॥ ३० ॥ दिशोर्दिशः शालाया
 नमो महिस्ने स्वाहा देवेभ्यः स्वाहोभ्यः ॥ ३१ ॥ (८)

॥ ४ ॥ साहस्रस्त्वेष ऋषभः पयस्यान् विश्वां रूपाणि वृक्षणासु विश्वं ।
 अद्भुतं वात्रे यजमानाद्यु शिक्तं बार्हस्पत्य उस्त्रियस्तन्तुमातान् ॥ १ ॥ अपां यो अग्ने

प्रतिमा बभूव प्रभूः सर्वस्मै पृथिवीव देवी । पिता वत्सानां पतिरध्वानां सा
 हस्ते पोषे अर्षिं नः कृणोतु ॥ २ ॥ पुमानन्तर्नन्स्थविरेः पर्यस्वान् वसोः कवन्ध
 मृषभो विभर्ति । तमिन्द्राय पथिभिर्देवयानैर्हृतमग्निरीहनु ज्ञातवेदाः ॥ ३ ॥
 पिता वत्सानां पतिरध्वानामथो पिता महतां गर्गराणाम् । वत्सो जरायु प्रतिधुव
 पीयूषं आमिक्षा घृतं तद् वस्य रेतः ॥ ४ ॥ देवानां भाग उपनाह पपोर्वा रस
 ओषधीनां घृतस्य । सोमस्य भक्षमवृणीत शक्रो बृहन्नद्विरभवद् यच्छरीरम् ॥ ५ ॥
 सोमैर्न पूर्णं क्लृप्तं विभर्षि त्वष्टा रूपाणां जनितापशूनाम् । शिवास्ते सन्तु प्रज
 न्वं इह या इमा न्यस्मभ्यं स्वधिते यच्छ या अमः ॥ ६ ॥ आज्यं विभर्ति घृ
 तमस्य रेतः साहस्रः पोषस्तमु यज्ञपाहुः । इन्द्रस्य रूपमृषभो वमानः सो अस्मान्
 देवाः शिव ऐतु दत्तः ॥ ७ ॥ इन्द्रस्यौजो वरुणस्य बाहू अश्विनोरसौ महतामियं
 ककुत् । बृहस्पतिं संभृतमेतमाहुये धीरांसः कवयो ये मनीषिणः ॥ ८ ॥ दैवी-
 विशः पर्यस्वाना तनोषि त्वामिन्द्रं त्वां सरस्वन्तपाहुः । सहस्रं स एकमुखा
 ददाति यो ब्रह्मण ऋषभमाजुहोति ॥ ९ ॥ बृहस्पतिः सविता ते वयो दधौ त्व-
 ष्टुर्वायोः पर्यात्मा तु आभृतः । अन्तरिक्षे मनसा त्वा जुहोमि वहिष्ठे आवापृथिवी
 वृभे स्ताम् ॥ १० ॥ (९) य इन्द्र इव देवेषु गोष्वेति विवावदत् । तस्य ऋ-
 षभस्याङ्गानि ब्रह्मा सं स्तौतु भद्रया ॥ ११ ॥ पार्श्वे आस्तामनुमत्या भगस्याः
 स्तामनुवृजौ । अष्टीवन्तावब्रवीन्मित्रो ममैतौ केवलाविति ॥ १२ ॥ भसदासी-
 दावित्यानां श्रोणीं आस्तां बृहस्पतेः । पुच्छं वार्तस्य देवस्य तेन धूनोत्योषधीः ॥ १३ ॥
 शुदा आसन्तिसनीवालयाः सूर्यायास्त्वचमब्रुवन् । उत्थातुरब्रुवन् पद ऋषभं य-
 दकल्पयन् ॥ १४ ॥ क्रोध आसीज्जामिशंसस्य सोमस्य क्लृप्तो धृतः । देवाः सं-
 गत्य यत् सर्वं ऋषभं व्यकल्पयन् ॥ १५ ॥ ते कुष्ठिकाः सरमायै कूर्मेभ्यो अदधुः
 शफानः । तस्य कीटभ्यः श्ववर्तभ्यो अपधारयन् ॥ १६ ॥ सृङ्गाभ्यां रक्ष
 ऋ- चक्षुषा । शृणोति भद्रं कर्णाभ्यां गवां यः पतिरध्वन्यः ॥ १७ ॥
 शत । ते नैनं दुन्वन्त्यग्नयः । जिन्वन्ति विश्वे तं देवा यो ब्राह्मण ऋ-
 षभमाजुहोति ॥ १८ ॥ ब्राह्मणेभ्य ऋषभं दत्त्वा वरीयः कृणुते मनः । पुष्टि
 सो अध्वानानां स्वे गोष्ठेव पश्यते ॥ १९ ॥ गावः सन्तु प्रजाः सन्त्वथो अस्तु
 तनूबलम् । तत् सर्वमनु मन्यन्तां देवा ऋषभदायिने ॥ २० ॥ अयं पिपान इन्द्र
 इव रयिं दधातु चेतनीम् । अयं धेनुं सुदुष्टां नित्यवत्सां वशं दुहां विपरिचतं
 पुरो दिवः ॥ २१ ॥ पिशङ्गरूपो नभसो वयोधा ऐन्द्रः शुष्मो विश्वरूपो न

आगेन् । आयुरस्मभ्यं दधन् प्रजां च रायश्च पापैरभि नः सचताम् ॥ २२ ॥ उ-
पेहोपार्च गास्मिन् गोष्ठ उपं पृश्च नः । उरं ऋषभस्य यद् रेत उपेन्द्र तर्च वीर्यम्
॥ २३ ॥ एनं वो युवानं प्रति दध्मो अत्र तेन क्रीडन्तीश्चरत वशां अर्नु । मा नो-
हासिष्ठ जनुषा सुभागा रायश्च पापैरभि नः सचध्वम् ॥ २४ ॥ (१०)

॥ इति द्वितीयोऽनुवाकः ॥

॥ ५ ॥ (१) आ नयैतपारंभस्व सुकृतां लोकमपि गच्छतु प्रजानन् । तीर्त्वा
तर्पांसि बहुधा महान्त्यजो नाकृमा क्रमतां तृतीयम् ॥ १ ॥ इन्द्राय भागं परि त्वा
नयाम्यस्मिन् यज्ञे यज्ञमाजाय सूरिम् । ये नो द्विषन्तानु तान् भस्वानागसो यज्ञ-
मानस्य वीराः ॥ २ ॥ प पदोर्व नेनिगिद्य दुश्चरितं यच्चचारं शुद्धैः शफैरा क्रमतां
प्रजानन् । तीर्त्वा तर्पांसि बहुधा विपर्ययजो नाकृपा क्रमतां तृतीयम् ॥ ३ ॥
अनु च्छय श्यामेतु त्वचमेतां विशस्तर्यथापूर्वसिन्ना माभि मंस्थाः । माभि दुहः
परुशः कल्पयैनं तृतीये नाके अधि वि श्रयैनम् ॥ ४ ॥ ऋचा कुम्भीमध्यग्नौ
श्रयाम्या सिञ्चोदकपत्रं धेह्वनम् । पर्याधत्ताग्निना शमितारः शृतो गच्छतु सु-
कृतां यत्र लोकः ॥ ५ ॥ उत्क्रामातः परि चेदत्तस्तप्ताञ्चरोरधि नाकं तृतीयम् ।
अग्नेरग्निरधि सं बभूविथ ज्योतिष्मन्तमभि लोकं जयैतम् ॥ ६ ॥ अजो अग्निरजमु
ज्योतिराहुरजं जीवता ब्रह्मणे देवमाहुः । अजस्तमांस्यर हन्ति दूरमसिंल्लोके श्रद्-
धानेन दत्तः ॥ ७ ॥ पञ्चौदनः पञ्चथा वि क्रमतापक्रंस्यमानस्त्रीणि ज्योतींषि ।
ईजानानां सुकृतां प्रेहि मध्यं तृतीये नाके अधि वि श्रयैस्व ॥ ८ ॥ अजा रोह
सुकृतां यत्र लोकः शरभो न चत्तोति दुर्गाण्येषः । पञ्चौदनो ब्रह्मणो दीयमानः स
दातारं तृप्त्या तर्पयाति ॥ ९ ॥ अजस्त्रिनाके त्रिदिवे त्रिपृष्ठे नाकस्य पृष्ठे ददिवान्सं
दधाति । पञ्चौदनो ब्रह्मणो दीयमानो विश्वरूपा धेनुः कामदुयास ॥ १० ॥
(११) एनद् वो ज्योतिः पितरस्तृतीयं पञ्चौदनं ब्रह्मणेजं ददाति । इमपं
हन्ति दूरमसिंल्लोके श्रद्धानेन दत्तः ॥ ११ ॥ ईजानानां सु-
पञ्चौदनं ब्रह्मणेजं ददाति । स व्याप्तिमभि लोकं जयैतं शिवोऽस्मभ्यं प्रातेशृहीतो
अस्तु ॥ १२ ॥ अजो ह्यग्नेरजनिष्ठ शोकाद् विप्रो विप्रस्य सहसो विप्रश्चित् ।
इष्टं पूर्तमभिपूर्ते वषट्कृतं तद् देवा ऋतुशः कल्पयन्तु ॥ १३ ॥ अमोतं
वासो दद्याद्विरण्यमपि दक्षिणाम् । तथा लोकान्त्समाप्नोति ये दिव्या ये
च पार्थिवाः ॥ १४ ॥ एतास्त्वाजोर्प यन्तु धाराः सोम्या देवीर्धृतपृष्ठा मधुः

श्रुतः । स्तभान् पृथिवीमुत द्यां नाकस्य पृष्ठेधि समरंशमौ ॥ १५ ॥ अजोऽ-
 स्यजं स्वर्गोऽसि त्वया लोकमङ्गिरसः प्राजानन् । तं लोकं पुण्यं प्र ज्ञेयम् ॥ १६ ॥
 येनां महस्रं वहसि येनाग्ने सर्ववेदसम् । तेनेमं यज्ञं नो वह स्वर्देवेषु गन्तवे ॥ १७ ॥
 अजः एकः स्वर्गे लोके दधाति पञ्चौदनो निर्ऋतिं बाधमानः । तं लोकान्तमू-
 र्यवतो जयेम ॥ १८ ॥ यं ब्राह्मणे निन्दे यं च विजु या विपुषं ओदनानाम्-
 जस्य । सर्वं तदग्ने सुकृतस्य लोके जानीतान्नः संगमने पथीनाम् ॥ १९ ॥ अजो
 वा इदमग्रे व्यक्रमत तस्योर इयमभवद्दद्यौः पृष्ठम् । अन्तरिक्षं मध्यं दिशः पार्श्वं
 समुद्रौ कुक्षी ॥ २० ॥ (१२) सत्यं चर्तं च चक्षुषी विश्वं सत्यं अद्धा प्राणो
 त्रिराद् शिरः । एष वा अपरिमितो यज्ञो यदजः पञ्चौदनः ॥ २१ ॥ अपरि-
 मितमेव यज्ञमाप्नोत्यपरिमितं लोकमचं रुन्दे । योऽजं पञ्चौदनं दक्षिणाज्योतिषं
 ददाति ॥ २२ ॥ नास्यास्थीनि भिन्द्यान्न मज्ज्ञो निर्धयेत् । सर्वमेनं समादायेद-
 मिदं प्र वेशयेत् ॥ २३ ॥ इदमिदमेवास्यं रूपं भवति तेनेनं सं गमयति । इषं
 मह ऊर्जमस्मै दुहे योऽजं पञ्चौदनं दक्षिणाज्योतिषं ददाति ॥ २४ ॥ पञ्च
 रुक्मा पञ्च नवानि वस्त्रा पञ्चास्मै धेनुवंः कामदुर्घा भवन्ति । योऽजं पञ्चौदनं
 दक्षिणाज्योतिषं ददाति ॥ २५ ॥ पञ्च रुक्मा ज्योतिरस्मै भवन्ति वर्म वासोऽसि
 तन्वे भवन्ति । स्वर्गं लोकमश्नुते योऽजं पञ्चौदनं दक्षिणाज्योतिषं ददाति
 ॥ २६ ॥ या पूर्वं पतिं विस्त्वाथान्यं विन्दतेपरम् । पञ्चौदनं च तावजं
 ददातो न वि योषतः ॥ २७ ॥ समानलोको भवति पुनर्धुवापरः पतिः । योऽजं
 पञ्चौदनं दक्षिणाज्योतिषं ददाति ॥ २८ ॥ अनुपूर्ववत्सां धेनुमनड्वाहमुपबर्ह-
 णम् । वासो हिरण्यं दत्त्वा ते यन्ति दिवमुत्तमाम् ॥ २९ ॥ आत्मानं पितरं पुत्रं
 पौत्रं पितामहम् । ज्ञायां जनित्रीं मातरं ये प्रियास्तानुप ह्ये ॥ ३० ॥ (१३)
 यो वै नैदाघं नामर्तु वेदं । एष वै नैदाघो नामर्तुर्यदजः पञ्चौदनः । निरेवा-
 प्रियस्य भ्रातृव्यस्य श्रियं दहति भवत्यात्मना । योऽजं पञ्चौदनं दक्षिणाज्यो-
 तिषं ददाति ॥ ३१ ॥ यो वै कुर्वन्तं नामर्तु वेदं । कुर्वतीकुर्वतीमेवाप्रियस्य भ्रा-
 तृव्यस्य श्रियमा दत्ते । एष वै कुर्वन्नामर्तुर्यदजः ० । ० । ० ॥ ३२ ॥ यो वै
 संयन्तं नामर्तु वेदं । संयतीसंयतीमेवाप्रियस्य भ्रातृव्यस्य श्रियमा दत्ते ।
 एष वै संयन्नाम ० । ० । ० ॥ ३३ ॥ यो वै पिन्वन्तं नामर्तु वेदं । पिन्वतीपि-
 न्वतीमेवाप्रियस्य भ्रातृव्यस्य श्रियमा दत्ते । एष वै पिन्वन्नाम ० । ० । ० ॥ ३४ ॥
 यो वा उद्यन्तं नामर्तु वेदं । उद्यतीमुद्यतीमेवाप्रियस्य भ्रातृव्यस्य श्रियमा दत्ते । एष
 वा उद्यन्नाम ० । ० । ० ॥ ३५ ॥ यो वा अभिभुवं नामर्तु वेदं । अभिभवन्तीमभिभवन्ती-

मेवाप्रियस्य भ्रातृव्यस्य श्रियमा दत्ते । एष वा अभिभूर्नामर्तुर्यदजः पञ्चौदनः ।
निरेत्राप्रियस्य भ्रातृव्यस्य श्रियं दहति भवेत्यात्मना । योऽजं पञ्चौदनं दक्षिणा-
ज्योतिषं ददाति ॥ ३६ ॥ अजं च पचत पञ्च चौदनान् । सर्वा दिशः संयमसः
सध्रीचीः सान्तर्देशाः प्रति गृह्णन्तु त एतम् ॥ ३७ ॥ तास्ते रक्षन्तु तव तुभ्य-
मेतं ताभ्य आज्यं हविरिदं जुहोमि ॥ ३८ ॥ (१४)

॥ ६ ॥ (१ यो विद्याद् ब्रह्म प्रत्यक्षे परेषु यस्य संभागा ऋचो यस्यानुक्यम्
॥ १ ॥ साक्षानि यस्य लोमानि यजुर्हृदयमुच्यते परिस्तरणमिद्ध्रिः ॥ २ ॥ यद्
वा अतिथिपतिरतिथीन् प्रतिपश्यति देवयजनं प्रेक्षते ॥ ३ ॥ यदाभिवदति दी-
क्ष मुपैति यदुदकं याचत्यपः प्र णयति ॥ ४ ॥ या एव सृज्ञ आपः प्रणीयन्ते ता
एव ताः ॥ ५ ॥ यत् तर्पणमाहरन्ति य एवाग्नीषोमीयः पशुर्वध्यते स एव सः
॥ ६ ॥ यदावसथान् कल्पयन्ति सदोहविर्धानान्येव तद् कल्पयन्ति ॥ ७ ॥ य-
दुपस्तुणन्ति बर्हिरेव तत् ॥ ८ ॥ यदुपरिशयनमाहरन्ति स्वर्गमेव तेन लोकं व-
रुन्दे ॥ ९ ॥ यत् कशिपुपवर्हणमाहरन्ति परिधय एव ते ॥ १० ॥ यदाङ्ग-
नाभ्यङ्गजनमाहरन्त्याज्यमेव तत् ॥ ११ ॥ यत् पुरा परिवेषात् खादमाहरन्ति
पुरोडाशावेव तौ ॥ १२ ॥ यदशनकृतं हयन्ति हविष्कृतमेव तद्ध्वयन्ति ॥ १३ ॥
ये ऋहयो यवां निरुप्यन्तेऽश्व एव ते ॥ १४ ॥ यान्युलूखलमुसलानि अवाण
एव ते ॥ १५ ॥ शूर्पं पवित्रं तुषां ऋजीषाभिषवणीरापः ॥ १६ ॥ सुग् दर्वि-
नेक्षणमायवन्नं द्रोणकलशाः कुम्भ्यो वायव्यानि पात्राणीयमेव कुष्णाजिनम्
॥ १७ ॥ (१५)

९ / ११

(२) यजमानब्राह्मणं वा एतदतिथिपतिः कुरुते यदाहार्याणि प्रेक्षत इदं
भूया ३ इदा ३मिति ॥ १ ॥ यदाह भूय उद्धरेति प्राणमेव तेन वर्षीयांसं कुरु-
ते ॥ २ ॥ उर्ष हरति हवीष्या सादयति ॥ ३ ॥ तेषामासन्नानामतिथिरात्मन्
जुहोति ॥ ४ ॥ सुचा हस्तेन प्राणे सूपं सुक्कारेण वषट्कारेण ॥ ५ ॥ एते वै
प्रियाश्चाप्रियाश्चत्विजः स्वर्गं लोकं गमयन्ति यदतिथयः ॥ ६ ॥ स य एवं विद्वान्
न द्विषन्नश्रीयान्न द्विषतोन्नमश्रीयान्न मीमांसितस्य न मीमांसमानस्य ॥ ७ ॥
सर्वो वा एष जग्धपाप्मा यस्यान्नमश्नन्ति ॥ ८ ॥ सर्वो वा एषो जग्धपाप्मा यस्यान्नं
नाश्नन्ति ॥ ९ ॥ सर्वदा वा एष युक्तग्रावाद्रिपवित्रो वितताध्वर आहृतयज्ञकतुर्य उष-
हरति ॥ १० ॥ प्राजापत्यो वा एतस्य यज्ञो विततो य उषहरति ॥ ११ ॥ प्राजापतेर्वा एष

विक्रमाननु विक्रमते य उंपहरति ॥ १२ ॥ योतिथीनां स आहवनीयो यो वेश्मनि
स गार्हपत्यो यस्मिन् पचन्ति स दक्षिणाग्निः ॥ १३ ॥ (१६)

(३) इष्टं च वा एष पूर्तं च गृहाणामश्नाति यः पूर्वोतिथेरश्नाति ॥ १ ॥
पर्यश्च वा एष रसं च० ॥ २ ॥ ऊर्जा च वा एष स्फातिं च० ॥ ३ ॥ प्रजां च
वा एष पशुंश्च ॥ ४ ॥ कीर्तिं च वा एष यशश्च० ॥ ५ ॥ श्रियं च वा एष
संविदं च गृहाणामश्नाति यः पूर्वोतिथेरश्नाति ॥ ६ ॥ एष वा अतिथियच्छोत्रिय-
स्तस्मात् पूर्वा नाशनीयात् ॥ ७ ॥ अशितावत्यतिथावशनीयाद् यज्ञस्य सात्प्रत्याय
यज्ञस्याविच्छेदाय तद् व्रतम् ॥ ८ ॥ एतद् वा उ स्वादीयो यदधिगवं क्षीरं च
मांसं वा तदेव नाशनीयात् ॥ ९ ॥ (१७)

(४) स य एवं विद्वान् क्षीरमुपसिच्योपहरति ॥ १ ॥ यावदग्निष्टोमेने
ष्टा सुसमृद्धेनावरुद्धे तावदेनेनावं रुद्धे ॥ २ ॥ स य एवं विद्वान्त्सर्पिरुपसि-
च्योपहरति ॥ ३ ॥ यावदतिरात्रेणेष्टा० ॥ ४ ॥ स य एवं विद्वान् मधुपसिच्यो-
पहरति ॥ ५ ॥ यावत् सचूसद्येनेष्ट्वा० ॥ ६ ॥ स य एवं विद्वान् मांसमुपसिच्यो-
पहरति ॥ ७ ॥ यावद् द्वादशाहेनेष्टा सुसमृद्धेनावरुद्धे तावदेनेनावं रुद्धे ॥ ८ ॥ स य
एवं विद्वानुदकमुपसिच्योपहरति ॥ ९ ॥ प्रजानां प्रजननाय गच्छति प्रतिष्ठां प्रियः
प्रजानां भवति य एवं विद्वानुदकमुपसिच्योपहरति ॥ १० ॥ (१८)

(५) तस्मा उषां हिङ्कृणोति सविता प्र स्तौति ॥ १ ॥ बृहस्पतिरूर्जयो-
द्गायति त्वष्टा पुष्ट्या प्रति हरति विश्वे देवा निधनम् ॥ २ ॥ निधनं भूत्याः प्र-
जायाः पशूनां भवति य एवं वेद ॥ ३ ॥ तस्मा उद्यन्त्सूर्यो हिङ्कृणोति संगवः
प्र स्तौति ॥ ४ ॥ मध्यन्दिन उद्गायत्यपराह्णः प्रति हरत्यस्तंयनिधनम् । निधनं०
॥ ५ ॥ तस्मा अश्रो भवन् हिङ्कृणोति स्तनयन् प्र स्तौति ॥ ६ ॥ विद्योतमानः
प्रति हरति वर्षन्नुद्गायत्युद्गृह्णन् निधनम् । निधनं० ॥ ७ ॥ अतिथीन् प्रति
पश्यति हिङ्कृणोत्यभि वदति प्र स्तौत्युदकं याचत्युद्गायति ॥ ८ ॥ उप हरति प्रति
हरत्युच्छिष्टं निधनम् ॥ ९ ॥ निधनं भूत्याः प्रजायाः पशूनां भवति य एवं वेद
॥ १० ॥ (१९)

(६) यत् क्षत्तारं हयत्या श्रावयत्येव तत् ॥ १ ॥ यत् प्रतिशृणोति
प्रत्याश्रावयत्येव तत् ॥ २ ॥ यत् परिवेष्टारः पात्रहस्ताः पूर्वे चापरे च प्रपद्यन्ते

चमसाध्वर्येव एव ते ॥ ३ ॥ तेषां न कश्चनाहोता ॥ ४ ॥ यद् वा अतिथिपति-
रतिथीन् परिविष्य गृहानुषोदैत्यत्रभृथमेव तदुपावैति ॥ ५ ॥ यत् सभागयति द-
क्षिणाः सभागयति यदनुतिष्ठत उदर्वस्यत्येव तत् ॥ ६ ॥ स उपहूतः पृथिव्यां
भक्षयत्युपहूतस्तस्मिन् यत् पृथिव्यां विश्वरूपम् ॥ ७ ॥ स उपहूतोन्तरिक्षे
भक्षयत्युपहूतस्तस्मिन् यदन्तरिक्षे विश्वरूपम् ॥ ८ ॥ स उपहूतो दिवि भक्षयत्युप-
हूतस्तस्मिन् यद् दिवि विश्वरूपम् ॥ ९ ॥ स उपहूतो देवेषु भक्षयत्युपहूतस्त-
स्मिन् यद् देवेषु विश्वरूपम् ॥ १० ॥ स उपहूतो लोकेषु भक्षयत्युपहूतस्तस्मिन्
यन्लोकेषु विश्वरूपम् ॥ ११ ॥ स उपहूत उपहूतः ॥ १२ ॥ अमोतीमं लोकमा-
मोत्यमुम् ॥ १३ ॥ ज्योतिष्मतो लोकान् जयति य एवं वेद ॥ १४ ॥ (२०)

॥ इति तृतीयोऽनुवाकः ॥

॥ ७ ॥ प्रजापतिश्च परमेष्ठी च शृङ्गे इन्द्रः शिरो अग्निललाटं यमः
कृकाटम् ॥ १ ॥ सोमो राजा मस्तिष्को द्यौरुत्तरहनुः पृथिव्यधरहनुः ॥ २ ॥
विद्युज्जिह्वा मरुतो दन्ता रेवतीर्ग्रीवाः कृत्तिका स्कन्धा घर्मो वहः ॥ ३ ॥ विश्वे
वायुः स्वर्गो लोकः कृष्णद्रं विधरणी निवेष्यः ॥ ४ ॥ श्येनः क्रोडोऽन्तरिक्षं पा-
जस्यं बृहस्पतिः ककुद् बृहतीः कीकसाः ॥ ५ ॥ देवानां पत्नीः पृष्टय उपसदः
पर्शवः ॥ ६ ॥ मित्रश्च षरुणश्चांसौ त्वष्टा चार्यमा च दोषणी महादेवो वाहू
॥ ७ ॥ इन्द्राणी भसद् वायुः पुरुच्छं पर्वमानो बालाः ॥ ८ ॥ ब्रह्म च क्षत्रं च
श्रोणी बलमुरू ॥ ९ ॥ धाता च सविता चाष्टीवन्तौ जड्धा गन्धर्वा अप्सरसः
कुष्ठिका अर्दितिः शफाः ॥ १० ॥ चेतो हृदयं यकृन्मेधा व्रतं पुरीतत् ॥ ११ ॥
क्षुत् कुत्तिरिरा वनिष्ठुः पर्वताः प्लाशयः ॥ १२ ॥ क्रोधो वृकौ मन्युराण्डौ
प्रजा शोपः ॥ १३ ॥ नदी सूत्री वर्षस्य पतय स्तना स्तनयित्नुर्ध्वः ॥ १४ ॥
विश्वव्यचाश्चर्मौषधयो लोमानि नक्षत्राणि रूपम् ॥ १५ ॥ देवजना गुदा म-
नुष्या अन्त्राण्यत्रा उदरम् ॥ १६ ॥ रक्षांसि लोहितमितरजना ऊर्ध्वयम् ॥ १७ ॥
अभ्रं पीवो मज्जा निधनम् ॥ १८ ॥ अग्निरासीन् उत्थितोशिवना ॥ १९ ॥ इन्द्रः
प्राङ् तिष्ठन् दक्षिणा तिष्ठन् यमः ॥ २० ॥ प्रत्यङ् तिष्ठन् धातोद्ङ् तिष्ठन्त्सविता
॥ २१ ॥ तृणानि प्राप्तः सोमो राजा ॥ २२ ॥ मित्र इक्ष्माण आवृत्त आनन्दः
॥ २३ ॥ युज्यमानो वैश्वदेवो युक्तः प्रजापतिर्विमुक्तः सर्वम् ॥ २४ ॥ एतद् वै
विश्वरूपं सर्वरूपं गोरूपम् ॥ २५ ॥ उपैनं विश्वरूपाः सर्वरूपाः पशवंस्तिष्ठन्ति
य एवं वेद ॥ २६ ॥ (२१)

॥ ८ ॥ शीर्षकिं शीर्षामयं कर्णशूलं विलोहितम् । सर्वं शीर्षण्यं ते रोगं
 बहिर्निर्मन्त्रयामहे ॥ १ ॥ कर्णाभ्यां ते कङ्कूषेभ्यः कर्णशूलं विसर्पकम् ।
 सर्वं० ॥ २ ॥ यस्य हेतोः प्रच्यवन्ते यक्ष्मः कर्णात् आस्यतः । सर्वं० ॥ ३ ॥
 यः कृणोति प्रमोतमन्धं कृणोति पूरुषम् । सर्वं० ॥ ४ ॥ अङ्गभेदमङ्गज्वरं
 विश्वाङ्ग्यं विसर्पकम् । सर्वं शीर्षण्यं ते रोगं बहिर्निर्मन्त्रयामहे ॥ ५ ॥ यस्य
 भीमः प्रतीकाश उद्वेपयति पूरुषम् । त्वमानं विश्वशारदं बहि० ॥ ६ ॥
 य ऊरू अनुसर्पत्यथो एति गन्धीनिके । यक्ष्मं ते अन्तरङ्गेभ्यो बहि० ॥ ७ ॥ यद्वि
 कामादपकामाद्दृष्ट्याज्जायते परि । हृदो बलासमङ्गेभ्यो बहि० ॥ ८ ॥ हरि-
 माणां ते अङ्गेभ्योऽधामन्तरोदरात् । यक्ष्मोऽधामन्तरात्मनो बहिर्निर्मन्त्रयामहे ॥ ९ ॥
 आसो बलासो भवतु मूत्रं भवत्वामयत् । यक्ष्माणां सर्वेषां विषं निरवोचमहं
 त्वत् ॥ १० ॥ (२२) बहिर्विलं निर्द्वन्तु काहाबाहं तवोदरात् । यक्ष्माणां०
 ॥ ११ ॥ उदरात् ते क्लोमनो नाभ्या हृदयादधि । यक्ष्माणां सर्वेषां विषं नि-
 रवोचमहं त्वत् ॥ १२ ॥ याः सीमानं विरुजन्ति मूर्धानं प्रत्यर्षणीः । अहिंसन्तीर-
 नामया निर्द्वन्तु बहिर्विलम् ॥ १३ ॥ या हृदयमुपसर्पन्त्यनुतन्वन्ति कीकसाः ।
 अहि० ॥ १४ ॥ याः पार्श्वे उपसर्पन्त्यनुनिक्षन्ति पृष्ठीः । अहि० ॥ १५ ॥ या-
 स्तिरश्चीरुपसर्पन्त्यर्षणीर्वक्षणासु ते । अहि० ॥ १६ ॥ या गुदा अनुसर्पन्त्या-
 न्त्राणि मोहयन्ति च । अहि० ॥ १७ ॥ या मज्जो निर्धयन्ति परूषि विरुजन्ति
 च । अहिंसन्तीरनामया निर्द्वन्तु बहिर्विलम् ॥ १८ ॥ ये अङ्गानि मृदयन्ति
 यक्ष्मासो रोपणास्तव । यक्ष्माणां सर्वेषां विषं निरवोचमहं त्वत् ॥ १९ ॥
 विसर्पस्य विद्रधस्य वातीकारस्य बालजेः । यक्ष्माणां सर्वेषां विषं निरवोच-
 महं त्वत् ॥ २० ॥ पादाभ्यां ते जानुभ्यां श्रोणिभ्यां परि भंससः । अनूकाद-
 र्षणीरुष्णिहाभ्यः शीष्णो रोगमनीनशम् ॥ २१ ॥ सं ते शीष्णः कपालानि
 हृदयस्य च यो विधुः । उद्यन्नादित्य रश्मिभिः शीष्णो रोगमनीनशोऽभेदमङ्गी
 शमः ॥ २२ ॥ (२३)

॥ इति चतुर्थोऽनुवाकः ॥

॥ ६ ॥ अस्य वामस्य पलितस्य होतुस्तस्य भ्राता मध्यमो अस्त्यश्रः ।
 तृतीयो भ्राता घृतपृष्ठो अस्यात्रापश्यं विशपति सप्तपुत्रम् ॥ १ ॥ सप्त पु-
 त्रान्ति रथमेकचक्रमेको अश्वो वहति सप्तनामा । त्रिनाभि चक्रमजरमनर्व यत्रेमा
 विश्वा भुवनाधि तस्थुः ॥ २ ॥ इमं रथमधि ये सप्त तस्थुः सप्तचक्रं सप्त बह-

न्त्यश्वाः । सप्त स्वसारो अभि सं नवन्त यत्र गवां निहिता सप्त नामा ॥ ३ ॥
 को ददर्श प्रथमं जायमानमस्थन्वन्तं यदनस्था विभर्ति । भूम्या असुरसृगात्मा
 कं स्वित् को विद्वांसमुप गात् प्रष्टुमेतत् ॥ ४ ॥ इह ब्रवीतु य ईमङ्ग वेदास्य वामस्य
 निहितं पदं वेः । शीर्ष्णः क्षीरं दुहते गावो अस्य वृत्रि वसाना उदकं पदापुः
 ॥ ५ ॥ पार्कः पृच्छामि मनसाविजानन् देवानामेना निहिता पदानि । वत्से व-
 ष्कयेधि सप्त तन्तून् वि तन्तिरे क्वय्य ओतवा उं ॥ ६ ॥ अचिकित्वांश्चि-
 कितुषंश्चिदत्र कवीन् पृच्छामि विद्वानो न विद्वान् । वि यस्तस्तम्भ षड्दिमा रजा-
 स्यजस्य रूपे किमपि स्वदेकम् ॥ ७ ॥ माता पितरमुत् आ बभाज धीत्यग्रे मर्ग-
 सा सं हि जग्मे । सा बीभत्सुर्गर्भरसा नविद्धा नमस्वन्त इदुपवाकमीयुः ॥ ८ ॥
 युक्ता मातासीद्दुरि दक्षिणाया अतिष्ठद् गर्भो वृजनीष्वन्तः । अमीमेद् वत्सो अनु
 गामपश्यद् विश्वरूप्यं त्रिषु योजनेषु ॥ ९ ॥ तिस्रो मातृस्त्रीन् पितृन् विश्वदेकं
 ऊर्ध्वस्तस्थौ नेमव ग्लापयन्त । मन्त्रयन्ते दिवो अमुष्यं पृष्ठे विश्वविदो वाचपवि-
 श्वविन्नाम् ॥ १० ॥ (२४) पञ्चारे चक्रे परिवर्तमाने यस्मिन्नातस्थुर्भुवनानि
 विश्वा । तस्य नाक्षस्तप्यते भूरिभारः सनादेव न च्छिद्यते सनाभिः ॥ ११ ॥
 पञ्चपादं पितरं द्वादशाकृतिं दिव आहुः परे अर्थे पुरीषिणाम् । अथेमे अन्य उपरे
 विचक्षणो सप्तचक्रे षडर आहुरर्पितम् ॥ १२ ॥ द्वादशारं नहि तज्जराय वर्वति
 चक्रं परि घामृतस्य । आ पुत्रा अग्रे मिथुनासो अत्रं सप्त शतानि विंशतिश्च
 तस्थुः ॥ १३ ॥ सनेमि चक्रमजरं वि वाहृत उत्तानायां दश युक्ता वहन्ति ।
 सूर्यस्य चक्षु रजसैत्यावृतं यस्मिन्नातस्थुर्भुवनानि विश्वा ॥ १४ ॥ स्त्रियः सुती-
 स्तां उं मे पुंस आहुः पश्यदक्षणावन्न वि चैतदन्धः । कविर्यः पुत्रः स ईमा चि-
 केत यस्ता विजानात् स पितुष्पितासत् ॥ १५ ॥ साकंजानो सप्तथमाहुरेकजं ष-
 ढिद्यमा ऋषयो देवजा इति । तेषामिष्टानि विहितानि धामश स्थात्रे रैजन्ते विकृ-
 तानि रूपशः ॥ १६ ॥ अवः परेण पर एनावरेण पदा वत्सं विश्वती गौरुद-
 स्थात् । सा कद्रीक्षी कं स्विदर्थे परागात् कं स्वित् सूते नहि यूथे अस्मिन् ॥ १७ ॥
 अवः परेण पितरं यो अस्य वेदावः परेण पर एनावरेण । कवीयमानः क इह
 प्र वोचद् देवं मनुः कुतो अधि प्रजातम् ॥ १८ ॥ ये अर्वाञ्चस्तां उ पराच
 आहुर्ये पराञ्चस्तां उं अर्वाच आहुः । इन्द्रश्च या चक्रथुः सोम तानि धुरा न
 युक्ता रजसो वहन्ति ॥ १९ ॥ द्वा सुपर्णा सयुजा सखाया समानं वृक्षं परि ष-
 स्वजाते । तयोरन्यः पिप्पलं स्वाद्वत्त्यनश्नन्नन्यो अभि चाकशीति ॥ २० ॥
 यस्मिन् वृक्षे मध्वदः सुपर्णा निविशन्ते सुवृत्ते चाधि विश्वे । तस्य यदाहुः पि-

प्लवं स्वाद्वये तन्नोन्नशद्यः पितरं न वेद ॥ २१ ॥ यत्रां सुपर्णा अमृतस्य भक्ष-
मनिमेषं विदथाभिस्वरन्ति । एना विश्वस्य भुवनस्य गोपाः स मा धीरः पाक-
मत्रा विवेश ॥ २२ ॥ (२५)

॥ १० ॥ यद् गायत्रे आधि गायत्रमाहितं त्रैष्टुभं वा त्रैष्टुभान्निरतं तत् ।
यद्वा जगज्जगत्याहितं पदं य इत् यद् विदुस्ते अमृतत्वमानशुः ॥ १ ॥ गायत्रेण
प्रति मिमीते अर्कमर्केण साम त्रैष्टुभेन वाकम् । वाकेन वाकं द्विपदा चतुष्पदा-
क्षरेण मिमते सप्त वाणीः ॥ २ ॥ जगता सिन्धुं दिव्यंस्कभायद् रथंतरे सूर्यं
पर्यपश्यत् । गायत्रस्य समिधस्तिस्त्र अहुस्ततो मद्वा प्र रिरिचे महित्वा ॥ ३ ॥
उप ह्ये सुदुर्गा धेनुमेतां सुहस्तो गोधुगुत दोहदेनाम् । श्रेष्ठं सव संविता सवि-
षन्नोभीदो घर्मस्तदु पु प्र वीचत् ॥ ४ ॥ हिङ्कृण्वती वसुपत्नी वसूनां वत्समि-
च्छन्ती सनसाभ्यागात् । दुहामशिवभ्यां पयो अघ्नयेयं सा वर्धतां महते सौभ-
गाय ॥ ५ ॥ गौरमीमेदभि वत्सं मिषन्तं मूर्धानं हिङ्कृणोन्मातवा उं । स-
क्काणं घर्ममभि वावशाना मिमाति मायुं पर्यते पयोभिः ॥ ६ ॥ अयं स शिङ्क्ते
येन गौरभीवृता मिमाति मायुं ध्वसनावधि श्रिता । सा चित्तिभिर्नि हि चकार
मर्त्यान् विद्युद्भवन्ती प्रति वत्रिमौहत ॥ ७ ॥ अनच्छये तुरगात्तु जीवमेजद ध्रुवं
मध्य आ पस्त्यानाम् । जीवो मृतस्य चरति स्वधाभिरमर्त्यो मर्त्येना सयोनिः
॥ ८ ॥ विधुं दद्राणं संलिलस्यं पृष्ठे युवानं सन्तं पलितो जगार देवस्य पश्य
काव्यं महित्वा द्या ममार स ह्यः समान ॥ ९ ॥ य ई चकार न सो अस्मै
वेद य ई ददर्श हिरुगिन्नु तस्मात् । स मातुर्योना परिवीतो अन्तर्बहुप्रजा नि-
र्ऋतिरा विवेश ॥ १० ॥ (२६) अपश्यं गोपामनिपद्यमानमा च परां च प-
थिभिश्चरन्तम् । स सध्रीचीः स विषूचीर्वसान आ वरीवर्ति भुवनेष्वन्तः ॥ ११ ॥
द्यौर्निः पिता जनिता नाभिरत्र बन्धुनो माता पृथिवी महीयम् । उत्तानयोश्च-
म्बोऽयोर्निरन्तरत्रा पिता दुहितुर्गर्भमाधात् ॥ १२ ॥ पृच्छामि त्वा परमन्तं पृ-
थिव्याः पृच्छामि वृष्णो अश्वस्य रेतः । पृच्छामि विश्वस्य भुवनस्य नाभिं पृ-
च्छामि वाचः परमं व्योम ॥ १३ ॥ इयं वेदिः परो अन्तः पृथिव्या अयं सोमो
वृष्णो अश्वस्य रेतः । अयं यज्ञो विश्वस्य भुवनस्य नाभिर्ब्रह्मायं वाचः परमं व्योम
॥ १४ ॥ न वि जानामि यद्वेदेदमस्मि निययः संनद्धो मर्नसा चरामि । यदा
मार्गं प्रथमजा ऋतस्यादिद् वाचो अश्नुवे भागमस्याः ॥ १५ ॥ अपाङ् प्राडैति
स्वधया गृभीतोमर्त्यो मर्त्येना सयोनिः । ता शश्वन्ता विषूचीना वियन्ता न्य-
न्यं चिक्वुर्न नि चिक्वुरन्यम् ॥ १६ ॥ सप्तार्धगर्भा भुवनस्य रेतो विष्णोस्तिष्ठ-

न्ति प्रदिशा विधर्मणि । ते धीतिभिर्मनसा ते विपश्चितः परिभुवः परि भवन्ति
 विश्वतः ॥ १७ ॥ ऋचो अक्षरे परमे व्योमन् यस्मिन् देवा अधि विश्वे निषेदुः ।
 यस्तन्न वेद किमुचा करिष्यति य इत् तद् विदुस्ते अमी समासते ॥ १८ ॥ ऋचः
 पदं मात्रया कल्पयन्तोर्ध्वेन चाक्लृपुर्विश्वमेजत् । त्रिपाद् ब्रह्म पुरुषं वि तंष्ट तेन
 जीवन्ति प्रदिशश्चतस्रः ॥ १९ ॥ सूर्यवसाद् भगवती हि भूया अधो वयं भग-
 वन्तः स्याम । अद्धि तृणमघ्न्ये विश्वदानीं पिब शुद्धमुदकमाचरन्ती ॥ २० ॥
 (२७) गौरिन्मिमाय सलिलानि तक्षत्येकपदी द्विपदी सा चतुष्पदी । अष्टा-
 पदी नवपदी बभ्रुवुषीं सहस्राक्षरा भुवनस्य पङ्क्तिस्तस्याः समुद्रा अधि वि क्ष-
 रन्ति ॥ २१ ॥ कृष्णं नियानं हरयः सुपर्णा अपो वसाना दिवमुत्पतन्ति । त
 आवृत्रन्तसदनादृतस्यादिदघृतेन पृथिवी व्यूढुः ॥ २२ ॥ अपादेति प्रथमा पद्-
 तीनां कस्तक् वा मित्रावरुणा चिकेत । गर्भो भारं भरत्या चिदस्या ऋतं पिप-
 त्यनृतं नि पाति ॥ २३ ॥ विराड् वाग् विराद् पृथिवी विराडन्तरिक्षं विराद् प्र-
 जापतिः । विराण्मृत्युः साध्यानामधिराजो बभ्रुव तस्य भूतं भव्यं वशे स मे भूतं
 भव्यं वशे कृणोतु ॥ २४ ॥ शकमयं धूममारादपश्यं विषुवता पर एनावरेण ।
 उच्चाणं पृश्निमपचन्त वीरास्तानि धर्माणि प्रथमान्यासन् ॥ २५ ॥ अयः केशि-
 नं ऋतुथा वि चक्षते संवत्सरे वपत् एक एषाम् । विश्वमन्यो अभिचष्टे शचीभि-
 र्धाजिरेकस्य ददृशे न रूपम् ॥ २६ ॥ चत्वारि वाक् परिमिता पदानि तानि
 विदुर्ब्राह्मणा ये मनीषिणः । गुहा त्रीणि निर्हिता नेङ्गयन्ति तुरीयं वाचो मनुष्या
 वदन्ति ॥ २७ ॥ इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।
 एकं सद् विप्रा बहुधा वदन्त्यग्निं यमं मातरिश्वानमाहुः ॥ २८ ॥ (२८)

॥ इति पञ्चमोऽनुवाकः ॥

॥ नवमं काण्डं समाप्तम् ॥

अथ दशमं काण्डम् ॥

॥ १ ॥ यां कल्पयन्ति वहतौ वधूमिव विश्वरूपां हस्तकृतां चिकित्सवः ।
सारादेत्वपं नुदाम एनाम् ॥ १ ॥ शीर्षेणवती नस्वतीं कृष्िनीं कृत्याकृता सं-
भृता विश्वरूपा । सारादेत्वपं नुदाम एनाम् ॥ २ ॥ शूद्रकृता राजकृता स्त्रीकृता
ब्रह्मभिः कृता । जाया पत्या नुत्तेवं कर्तारं बन्ध्वच्छतु ॥ ३ ॥ अनयाहमोष-
ध्या सर्वाः कृत्या अदुदुषम् । यां क्षेत्रे चक्रुर्यां गोषु यां वां ते पुरुषेषु ॥ ४ ॥
अघर्मस्त्वघकृते शपथः शपथीयते । प्रत्यक् प्रतिप्रहिणो यथा कृत्याकृतं हनत्
॥ ५ ॥ प्रतीचीनं आङ्गिरसोर्ध्वज्ञो नः पुरोहितः । प्रतीचीः कृत्या आकृत्यामून्
कृत्याकृतो जहि ॥ ६ ॥ यस्त्रोवाच परेहीति प्रतिकूलमुदाय्यम् । तं कृत्येभि-
निवर्तस्व मास्मानिच्छो अनागसः ॥ ७ ॥ यस्ते पक्षिषि संदधौ रथस्येर्वभुधिया ।
तं गच्छ तत्र तेयंनमज्ञातस्तेयं जनः ॥ ८ ॥ ये त्वां कृत्वालेभिरे विद्वला अभि-
चारिणः । शंभ्वीदं कृत्यादूषणं प्रतिवर्त्म पुनःसरं तेन त्वा स्नपयामसि ॥ ९ ॥
यद् दुर्भगां प्रस्नपितां मृतवत्सामुपेयिम । अपैतु सर्वं मत् पापं द्रविणं मोषं तिष्ठतु
॥ १० ॥ (१) यत् ते पितृभ्यो ददतो यज्ञे वा नाम जगृहुः । संदेश्यात्
सर्वस्मात् पापादिमा मुञ्चन्तु त्वौषधीः ॥ ११ ॥ देवेनसात् पित्र्यान्नामग्राहात्
संदेश्यादभिनिष्कृतात् । मुञ्चन्तु त्वा वीरुधो वीर्येण ब्रह्मण ऋग्भिः पर्यस ऋ-
षीणाम् ॥ १२ ॥ यथा वार्तश्च्यावयति भूम्या रेणुमन्तरिन्नाच्चाभ्रम् । एवा मत्
सर्वं दुर्भूतं ब्रह्मनुत्तमपायति ॥ १३ ॥ अपं क्राम नानदती विनद्धा गर्दभीव ।
कर्तृन् नक्षस्वेतो नुत्ता ब्रह्मणा वीर्यावता ॥ १४ ॥ अयं पन्थाः कृत्येति त्वा
नयामोभिप्रहितं प्रति त्वा प्र हिणमः । तेनाभि याहि भञ्जत्यनस्वतीव वाहिनीं
विश्वरूपा कुरूटिनी ॥ १५ ॥ पराक् ते ज्यातिरपथ ते अर्वाग्न्यत्रास्मदर्यना
कृणुष्व । परेणोहि नवतिं नाव्याह् अति दुर्गाः स्रोत्या मा क्षिण्णाः परेहि ॥ १६ ॥
वातं इव वृत्तान् नि मृणीहि पादय मा गामश्वं पुरुषमुच्छिष एषाम् । कर्तृन्
नि वृत्येतः कृत्येप्रजास्त्वार्य बोधय ॥ १७ ॥ यां ते ब्रह्मिषि यां रमशाने

क्षेत्रे कृत्यां वलंगं वा निचगुः । अग्नौ वा त्वा गार्हपत्येऽभिचेरुः पाकं सन्तं
धीरंतरा अनागसम् ॥ १८ ॥ उपाहृतमनुबुद्धं निखातं वैरं त्मार्यन्वंविदाम क-
र्त्रम् । तदेतु यत् आभृतं तत्राश्व इव वि वर्ततां हन्तु कृत्याकृतः प्रजाम् ॥ १९ ॥
स्वायसा असयः सन्ति नो गृहे विद्या ते कृत्ये यतिधा परूषि । उच्छ्रैव परे-
हीतोज्ञति किमिहेच्छसि ॥ २० ॥ (२) ग्रीवास्ते कृत्ये पादौ चार्पि कत्सर्वा-
मि निर्देव । इन्द्राग्नी अस्मान् रक्षतां यौ प्रजानां प्रजावती ॥ २१ ॥ सोमो
राजाधिपा मृद्धिता च भूतस्य नः प्रतयो मृडयन्तु ॥ २२ ॥ भवाशर्वावस्यतां
पापकृते कृत्याकृते दुष्कृते विद्युते देवहेतिम् ॥ २३ ॥ यद्येयथ द्विपदी चतुष्पदी
कृत्याकृता संभृता विश्वरूपा । सेतोऽष्टापदी भूत्वा पुनः परेहि दुच्छुने ॥ २४ ॥
अभ्यक्ताक्ता स्वरंकृता सर्वे भरन्ती दुरितं परेहि जानीहि कृत्ये कर्तारं दुहितेव
पितरं स्वम् ॥ २५ ॥ परेहि कृत्ये मा तिष्ठो विद्मस्येव पुदं नय । मृगः स मृग-
युस्त्वं न त्वा निकर्तुमर्हति ॥ २६ ॥ उत हन्ति पूर्वासिनं प्रत्यादायापरं दृष्वाम् ।
उत पूर्वस्य निघ्नतो नि हन्त्यपरः प्रति ॥ २७ ॥ एतद्धि शृणु मे वचोथेहि यत्
प्रयथ । यस्त्वा चकार तं प्रति ॥ २८ ॥ अनागोहृत्या वै भीमा कृत्ये मा नो गा-
मश्वं पुरुषं वधीः । यत्रयत्रासि निर्हिता ततस्त्वोत्थापयामसि पणान्त्वधीयसी
भव ॥ २९ ॥ यदि स्थ तमसावृता जालेनाभिर्हिता इव । सर्वाः संलुप्येहः
कृत्याः पुनः कर्त्रे प्र हिमसि ॥ ३० ॥ कृत्याकृतो वलगिनोभिनिष्कारिणः प्र-
जाम् । मृणीहि कृत्ये मोच्छिषोमून् कृत्याकृतो जहि ॥ ३१ ॥ यथा सूर्यो मु-
च्यते तमसस्परि रात्रिं जहात्युषसश्च केतून् । एवाहं सर्वं दुर्भूतं कर्त्रे कृत्याकृतो
कृतं हस्तीव रजो दुरितं जहामि ॥ ३२ ॥ (३)

॥ २ ॥ केन पाष्णीं आभृते पूरुषभ्य केन मांसं संभृतं केन गुल्फौ । केना-
ङ्गुलीः पेशनीः केन खानि केनोच्छ्रलङ्खौ मध्यतः कः प्रतिष्ठाम् ॥ १ ॥ क-
स्मान्नु गुल्फावधरावक्रणवन्नष्टीवन्ता वृत्तरो पूरुषस्य । जड्ये निर्ऋत्य न्यदधुः
कं स्विज्जानुनोः सन्धी क उ तच्चिकेत ॥ २ ॥ चतुष्टयं युज्यते संहितान्तं जानु-
भ्यामूर्ध्वं शिथिरं कबन्धम् । श्रोणी यदूरु क उ तज्जानान् याभ्यां कुसिन्धं सुदृढं
बभूव ॥ ३ ॥ कति देवाः कतमे त आसन् य उरो ग्रीवाश्चिक्युः पूरुषस्य ।
कति स्तनौ व्यदधुः कः कफोडौ कति स्कन्धान् कति पृष्ठीरचिन्वन् ॥ ४ ॥ को
अस्य बाहू समभरद् वीर्यं करवादिति । असौ को अस्य तद् देवः कुसिन्धे अ-
ध्यादधौ ॥ ५ ॥ कः सप्त खानि वि ततर्द शीर्षणि कर्णाविमौ नासिके चक्षणी

मुखम् । येषां पुरुत्रा विजयस्य महानि चतुष्पादो द्विपदो यन्ति यामम् ॥ ६ ॥
 हन्वोर्हि जिहामदधात् पुरुचीमधा महीमधि शिश्राय वाचम् । स आ वरीवर्ति भु-
 वनेष्वन्तरपो वसानः क उ तच्चिकेत ॥ ७ ॥ मस्तिष्कमस्य यतमो ललाटे कका-
 टिकां प्रथमो यः कपालम् । चित्वा चित्यं हन्वोः पूरुषस्य दिवं रुरोह कतमः
 स देवः ॥ ८ ॥ प्रियाप्रियाणि बहुला स्वमं संबाधतन्द्रयः । आनन्दानुग्रो न-
 न्दांश्च कस्माद् वहति पूरुषः ॥ ९ ॥ आतिरवर्तिर्निर्ऋतिः कुतो नु पुरुषेमतिः ।
 राद्धिः समृद्धिरवृद्धिर्मतिरुदितयः कुतः ॥ १० ॥ (४) को अस्मिन्नापो व्य-
 दधाद् विषूवृतः पुरुवृतः सिन्धुसृत्याय जाताः । तीव्रा अरुणा लोहिनीस्ताम्र-
 धूम्रा ऊर्ध्वा अवाचीः पूरुषे तिरश्चीः ॥ ११ ॥ को अस्मिन् रूपमदधात् को म-
 हानं च नाम च । गातुं को अस्मिन् कः केतुं कश्चरिश्राणि पूरुषे ॥ १२ ॥ को
 अस्मिन् प्राणमवयत् को अपानं व्यानमु । समानमस्मिन् को देवोधि शिश्राय
 पूरुषे ॥ १३ ॥ को अस्मिन् यज्ञमदधादेको देवोधि पूरुषे । को अस्मिन्सत्यं को-
 नृतं कुतो मृत्युः कुतोमृतम् ॥ १४ ॥ को अस्मै वासः पर्यदधात् को अस्यायुग्-
 कल्पयत् । बलं को अस्मै प्रायच्छत् को अस्याकल्पयज्जवम् ॥ १५ ॥ केनापो
 अन्वतनुत् केनाहरकरोद् रुचे । उषसं केनान्वैन्ध्र केन सायंभवं ददे ॥ १६ ॥
 को अस्मिन् रेतो न्यदधात् तन्तुरा तायतामिति । मेधां को अस्मिन्नध्यौहत् को
 बाणं को नृतो दधौ ॥ १७ ॥ केनेमां भूमिमौर्णोत् केन पर्यभवद् दिवम् । केनाभि
 मन्हा पर्यतान केन कर्माणि पूरुषः ॥ १८ ॥ केन पर्जन्यमन्वेति केन सोमं विच-
 क्षणम् । केन यज्ञं च श्रद्धां च केनास्मिन् निहितं मनः ॥ १९ ॥ केन श्रोत्रियमा-
 मोति केनेमं परमेष्ठिनम् । केनेममग्निं पूरुषः केन संवत्सरं ममे ॥ २० ॥ ५)
 ब्रह्म श्रोत्रियमामोति ब्रह्मेमं परमेष्ठिनम् । ब्रह्मेममग्निं पूरुषो ब्रह्म संवत्सरं ममे ॥ २१ ॥
 केन देवां अनुं क्षियति केन दैवजनीर्विशः । केनेदमन्यन्नक्षत्रं केन सत् क्षत्रमुच्यते
 ॥ २२ ॥ ब्रह्म देवां अनुं क्षियति ब्रह्म दैवजनीर्विशः । ब्रह्मेदमन्यन्नक्षत्रं ब्रह्म सत्
 क्षत्रमुच्यते ॥ २३ ॥ केनेयं भूमिर्विहिता केन द्यौरुत्तरा हिता । केनेदमूर्ध्वं तिर्यक्
 चान्तरिक्षं व्यचो हितम् ॥ २४ ॥ ब्रह्मणा भूमिर्विहिता ब्रह्म द्यौरुत्तरा हिता ।
 ब्रह्मेदमूर्ध्वं तिर्यक् चान्तरिक्षं व्यचो हितम् ॥ २५ ॥ मूर्धानमस्य संसीव्याधूर्ध्वं
 हृदयं च यत् । मस्तिष्कादूर्ध्वः प्रैरयत् पर्वमानोधि शर्षितः ॥ २६ ॥ तद् वा अ-
 र्थवणः शिरो देवक्रोशः समुब्जितः । तत् प्राणो अभि रक्षति शिरो अन्नपथो
 मनः ॥ २७ ॥ ऊर्ध्वो नु सृष्टाः स्तिर्यङ्नु सृष्टाः सर्वा दिशः पूरुष आ बभूवौ ३ ।

पुरं यो ब्रह्मणो वेद यस्याः पुरुष उच्यते ॥ २८ ॥ यो वै तां ब्रह्मणो वे-
दामृतेनावृतां पुरम् । तस्मै ब्रह्म च ब्राह्माश्च चक्षुः प्राणं पूजां ददुः ॥ २९ ॥ न
वै तं चक्षुर्जहाति न प्राणो जरसः पुरा । पुरं यो ब्रह्मणो वेद यस्याः पुरुष उ-
च्यते ॥ ३० ॥ अष्टवक्रा नवद्वारा देवानां पूरयोध्या । तस्यां हिरण्ययः कोशः
स्वर्गो ज्योतिषावृतः ॥ ३१ ॥ तस्मिन् हिरण्यये कोशे त्र्यरे त्रिप्रतिष्ठिते । तस्मिन्
यद् यत्तमात्मन्वत् तद् वै ब्रह्मविदो विदुः ॥ ३२ ॥ प्रभ्राजमानां हरिणीं यशसा
संपरीष्टताम् । पुरं हिरण्ययीं ब्रह्मा विवेशापराजिताम् ॥ ३३ ॥ (६)

॥ इति प्रथमोऽनुवाकः ॥

॥ ३ ॥ अयं मे वरणो मणिः संपन्नक्षयणो वृषा । तेना रभस्व त्वं शत्रून् म
मृणीहि दुरस्यतः ॥ १ ॥ प्रैणान्दृणीहि म मृणा रभस्व मणिस्ते अस्तु पुरपता
पुरस्तात् । अवारयन्त वरणेन देवा अभ्याचारमसुराणां श्वःश्वः ॥ २ ॥ अयं
मणिर्वरणो विश्वभेषजः सहस्राक्षो हरितो हिरण्ययः । स ते शत्रून्धरान् पाद-
याति पूर्वस्तान् दंभुहि ये त्वा द्विषन्ति ॥ ३ ॥ अयं ते कृत्यां विततां पौरुषेया-
दयं भयात् । अयं त्वा सर्वस्मात् प्रापाद् वरणो वारयिष्यते ॥ ४ ॥ वरणो वा-
रयाता अयं देवो वनस्पतिः । यक्ष्मो यो अस्मिन्नाविष्टस्तमु देवा अवीवरन् ॥ ५ ॥
स्वप्नं सुप्त्वा यदि पश्यासि पापं मृगः सृतिं यति धावादर्जुष्टम् । परिक्त्वाच्छकुनेः
पापवादादयं मणिर्वरणो वारयिष्यते ॥ ६ ॥ अरात्यास्त्वा निर्ऋत्या अभिचा-
रादथो भयात् । मृत्योरोर्जीयसो वधाद् वरणो वारयिष्यते ॥ ७ ॥ यन्मे माता
यन्मे पिता भ्रातरो यच्च मे स्वा यदेनश्चकृमा वयम् । ततो नो वारयिष्यतेयं देवो
वनस्पतिः ॥ ८ ॥ वरणेन प्रव्यथिता भ्रातृव्या मे सर्वन्धवः । अमूर्ते रजो अप्य-
गुस्ते यन्वधमं तमः ॥ ९ ॥ अरिष्टोहमरिष्टगुरार्युष्मान्तसर्वपूरुषः । तं मायं वर-
णो मणिः परि पातु दिशोदिशः ॥ १० ॥ (७) अयं मे वरण उरसि राजा
देवो वनस्पतिः । स मे शत्रून् वि बाधतामिन्द्रो दस्युनिवासुरान् ॥ ११ ॥ इमं वि-
भमिं वरणमायुष्मान् छतशरिदः । स मे राष्ट्रं च क्षत्रं च पशूनोर्जश्च मे दधत् ॥ १२ ॥
यथा वातो वनस्पतीन् वृक्षान् भनक्त्योर्जसा । एवा सपत्नान् मे भङ्गिष्ठि पूर्वान्
जातां उतापरान् वरणस्त्वाभिरक्षतु ॥ १३ ॥ यथा वातश्चाग्निश्च वृक्षान्
प्सातो वनस्पतीन् । एवा सपत्नान् मे प्साहि पूर्वान् ॥ १४ ॥ यथा वातेन
प्रक्षीणा वृक्षाः श्रेते न्यर्पिताः । एवा सपत्नांस्त्वं मम प्र क्षिणीहि न्यर्पयं पूर्वान्

जातां उतापरान् वरुणस्त्वाभि रक्षतु ॥ १५ ॥ तांस्त्वं प्र च्छिन्दि वरुण पुरा
 दिष्टात् पुरायुषः । य एनं पशुषु दिप्सन्ति ये च्छस्य राष्ट्रदिप्सवः ॥ १६ ॥ यथा
 सूर्यो अतिभाति यथास्मिन् तेज आहितम् । एवा मे वरुणो मणिः कीर्ति भूतिं
 नि यच्छतु तेजसा मा समुक्षतु यशसा समनक्तु मा ॥ १७ ॥ यथा यशश्चन्द्रम-
 स्यादित्ये च नूचक्षसि । एवा मे० ॥ १८ ॥ यथा यशः पृथिव्यां यथास्मिन् जा-
 तवेदसि । एवा० ॥ १९ ॥ यथा यशः कन्यायां यथास्मिन्संभृते रथे । एवा०
 ॥ २० ॥ (८) यथा यशः सोमपीथे मधुपर्के यथा यशः । एवा० ॥ २१ ॥
 यथा यशोग्निहोत्रे वषट्कारे यथा यशः । एवा० ॥ २२ ॥ यथा यशो यजमाने
 यथास्मिन् यज्ञ आहितम् । एवा० ॥ २३ ॥ यथा यशः प्रजापतौ यथास्मिन् पं-
 रमेष्ठिति । एवा० ॥ २४ ॥ यथा देवेष्वमृतं यथैषु सत्यमाहितम् । एवा मे वरुणो
 मणिः कीर्ति भूतिं नि यच्छतु तेजसा मा समुक्षतु यशसा समनक्तु मा ॥ २५ ॥ (९)

॥ ४ ॥ इन्द्रस्य प्रथमो रथो देवानामपरो रथो वरुणस्य तृतीय इत् । अही-
 नामपमा रथं स्थाणुमारदथार्थत् ॥ १ ॥ दुर्भः शोचिस्तुरूणकमश्वस्य वारः परु-
 षस्य वारः । रथस्य बन्धुरम् ॥ २ ॥ अवे श्वेत पदा जहि पूर्वैण चापरेण च ।
 उद्वृत्तमिव दार्वहीनामरसं विषं वारुग्रम् ॥ ३ ॥ अरंघुषो निमज्ज्योन्मज्ज्य पुन-
 रब्रवीत् । उद्वृत्तमिव दार्वहीनामरसं विषं वारुग्रम् ॥ ४ ॥ पैद्रो हन्ति कस-
 र्णिलं पैद्रः शिवत्रमुतासितम् । पैद्रो रथर्व्याः शिरः सं विभेद पृदाकाः ॥ ५ ॥
 पैद्र मेहिं प्रथमोर्नु त्वा वयमेमसि । अहीन् व्यस्यतात् पथो येन स्मा वयमेमसि
 ॥ ६ ॥ इदं पैद्रो अजायतेदमस्य परार्यणम् । इमान्यर्वतः पदाहिद्यो वाजिनी-
 वतः ॥ ७ ॥ संयतं न वि ष्परद् व्यात्तं न सं यमत् । अस्मिन् क्षेत्रे द्वावही स्त्री
 च पुमांश्च तावुभावरसा ॥ ८ ॥ अरसासं इहाहयो ये अन्ति ये च दूरके । घ-
 नेन हन्मि वृश्चिक्रमहिं दण्डेनागतम् ॥ ९ ॥ अघाश्वस्येदं भेषजमुभयोः स्वजस्यं
 च । इन्द्रो मेहिंमघायन्तमहिं पैद्रो अरन्धयत् ॥ १० ॥ (१०) पैद्रस्यं मन्महे
 वयं स्थिरस्यं स्थिरधाम्नः । इमे पश्चापृदाकवः प्रदीर्घ्यत आसते ॥ ११ ॥ नष्टा-
 संवो नष्टविषा हता इन्द्रेण वज्रिणा । जघानेन्द्रो जघिनमा वयम् ॥ १२ ॥
 हतास्तिरश्चिराजयो निपिष्ठासः पृदाकवः । दर्विं करिक्रतं शिवत्रं दुर्भेव्सितं जहि
 ॥ १३ ॥ कैरातिका कुमारिका सका खनति भेषजम् । हिरण्ययीभिरश्रिभिर्गिरी-
 यामुष सानुषु ॥ १४ ॥ आयमंगन् युवा भिषक् पृश्निहापराजितः । स वै स्व-
 जस्य जम्भन उभयोर्वृश्चिकस्य च ॥ १५ ॥ इन्द्रो मेहिंमरन्धयन्मित्रश्च वरुणश्च ।

वातापर्जन्योभा ॥ १६ ॥ इन्द्रो मेहिमरन्धयत् पृदाकुं च पृदाकम् । स्वजं तिरं-
 शिचराजिं कसर्णीलं दशोनसिम् ॥ १७ ॥ इन्द्रो जघान प्रथमं जन्तितारंमहे तव ।
 तेषामु तृह्यमाणानां कः स्वित् तेषामसद् रसः ॥ १८ ॥ सं हि शीर्षायग्रंभं पौ-
 जिष्ठ इव कर्वरम् । सिन्धोर्मध्यं परेत्य व्यनिजमहेविषम् ॥ १९ ॥ अहीनां सर्वेषां
 विषं परां बहन्तु सिन्धवः । हतास्तिरंशिचराजयो निषिष्टासः पृदाकवः ॥ २० ॥
 (११) ओषधीनामहं वृण उर्वरीरिव साधुया । नयाम्यर्वतीरिवाहे निरैतुं ते
 विषम् ॥ २१ ॥ यद्गगौ सूर्ये विषं पृथिव्यामोषधीषु यत् । क्रान्दाविषं कनकं
 निरैत्वैतुं ते विषम् ॥ २२ ॥ ये अग्निजा ओषधिजा अहीनां ये अप्सुजा विद्युत्
 श्रीबभ्रुवुः । येषां जातानि बहुधा महान्ति तेभ्यः सूर्येभ्यो नमसा विधेम ॥ २३ ॥
 तौही नामासि कन्या घृताची नाम वा असि । अधस्पदेन ते पदमा ददे विषदू-
 षणम् ॥ २४ ॥ अङ्गादङ्गात् प्र च्यावय हृदयं परि वर्जय । अथा विषस्य यत् तेजो-
 वाचीनं तदेतु ते ॥ २५ ॥ आरे अभूद् विषमरौद् विषे विषमप्रागपि । अग्नि-
 विषमहेनिरंथात् सोमो निरणयीत् । वृष्टारमन्वगाद् विषमहिरमृत ॥ २६ ॥ (१२)

॥ इति द्वितीयोऽनुवाकः ॥

॥ ५ ॥ इन्द्रस्यौज स्थेन्द्रस्य सह स्थेन्द्रस्य बलं स्थेन्द्रस्य वीर्यं स्थेन्द्रस्य
 नृम्णं स्थ । जिष्णवे योगाय ब्रह्मयोगैर्वो युनज्मि ॥ १ ॥ इन्द्रस्यौज० । जिष्णवे
 योगाय क्षत्रयोगैर्वो युनज्मि ॥ २ ॥ इन्द्रस्यौज० । जिष्णवे योगायिन्द्रयोगैर्वो युन-
 ज्मि ॥ ३ ॥ इन्द्रस्यौज० । जिष्णवे योगाय सोमयोगैर्वो युनज्मि ॥ ४ ॥ इन्द्र-
 स्यौज० । जिष्णवे योगायाप्सुयोगैर्वो युनज्मि ॥ ५ ॥ इन्द्रस्यौज स्थेन्द्रस्य सह
 स्थेन्द्रस्य बलं स्थेन्द्रस्य वीर्यं स्थेन्द्रस्य नृम्णं स्थ । जिष्णवे योगाय विश्वानि मा
 भूतान्युप तिष्ठन्तु युक्ता म आप स्थ ॥ ६ ॥ अग्नेर्भाग स्थ । अपां शुक्रमापो
 देवीर्वचो अस्मासु धत्त । प्रजापतेर्वो धाम्नास्मै लोकार्य सादये ॥ ७ ॥ इन्द्रस्य
 भाग स्थ । ० । ० ॥ ८ ॥ सोमस्य भाग स्थ । ० । ० ॥ ९ ॥ बरुणस्य भाग स्थ ।
 ० । ० ॥ १० ॥ (१३) मित्रावरुणयोर्भाग स्थ । ० । ० ॥ ११ ॥ यमस्य
 भाग स्थ । ० । ० ॥ १२ ॥ पितृणां भाग स्थ । ० । ० ॥ १३ ॥ देवस्य सवि-
 तुर्भाग स्थ । अपां शुक्रमापो देवीर्वचो अस्मासु धत्त । प्रजापतेर्वो धाम्नास्मै
 लोकार्य सादये ॥ १४ ॥ यो व आपोपां भागोऽस्वन्तर्यजुषो देवयजनः ।
 इदं तमतिं सृजामि तं माभ्यवनिक्षि । तेन तमभ्यतिसृजामो योऽस्मान् द्वेष्टि यं

वयं द्विष्मः । तं वधेयं तं स्तृषीयानेन ब्रह्मणानेन कर्मणानया मे न्या ॥ १५ ॥
 यो व आपोषामूर्मिरप्सु ० । ० । ० । ० ॥ १६ ॥ यो व आपोषां वत्सोऽ-
 प्सु ० । ० । ० । ० ॥ १७ ॥ यो व आपोषां वृषभोऽप्सु ० । ० । ० । ० ॥ १८ ॥
 यो व आपोषां हिरण्यगर्भोऽप्सु ० । ० । ० । ० ॥ १९ ॥ यो व आपोषाम-
 श्मा पृश्निद्विव्योऽप्सु ० । ० । ० । ० ॥ २० ॥ (१४) ये व आपोषामग्नयोऽप्स्वन्त-
 र्यजुष्या देवयजनाः । इदं तानति सृजामि तान् माभ्यवनिच्छि । तैस्तमभ्यति-
 सृजामो योऽस्मान् द्वेष्टि यं वयं द्विष्मः । तं वधेयं तं स्तृषीयानेन ब्रह्मणानेन कर्मणानया
 मेन्या ॥ २१ ॥ यदर्वाचीनं त्रैहायणादनृतं किं चोदिम । आपो मा तस्मात् सर्वस्माद्
 दुरितात् पान्त्वंहंसः ॥ २२ ॥ समुद्रं वः प्र हिणोमि स्वां योनिमपीतन । अ-
 रिष्टाः सर्वेहायसो मा च नः किं चनाममत् ॥ २३ ॥ अरिप्रा आपो अपरि प्रम-
 स्मत् । प्रास्मदेनो दुरितं सुप्रतीकाः प्र दुष्वण्यं प्र मलं वहन्तु ॥ २४ ॥ विष्णोः
 क्रमोसि सपत्नहा पृथिवीसंशितोऽग्नितेजाः । पृथिवीमनु वि क्रमेहं पृथिव्यास्तं नि-
 र्भजामो योऽस्मान् द्वेष्टि यं वयं द्विष्मः । स मा जीवीत् तं प्राणो जहात् ॥ २५ ॥
 विष्णोः क्रमोसि सपत्नहान्तरिक्षसंशितो वायुतेजाः । अन्तरिक्षमनु वि क्रमेहम-
 न्तरिक्षात् तं निर्भजामो ० । ० ॥ २६ ॥ विष्णोः क्रमोसि सपत्नहा द्यौसंशितः सूर्य-
 तेजाः । दिवमनु वि क्रमेहं दिवस्तं ० । ० ॥ २७ ॥ विष्णोः क्रमोसि सपत्नहा
 दिक्संशितो मनस्तेजाः । दिशोनु वि क्रमेहं दिग्भ्यस्तं ० । ० ॥ २८ ॥ विष्णोः
 क्रमोसि सपत्नहाशांसंशितो वाततेजाः । आशा अनु वि क्रमेहमाशाभ्यस्तं ० । ०
 ॥ २९ ॥ विष्णोः क्रमोसि सपत्नहा ऋक्संशितः सामतेजाः । ऋचोनु वि क्रमे-
 हमृग्भ्यस्तं ० । ० ॥ ३० ॥ (१५) विष्णोः क्रमोसि सपत्नहा यज्ञसंशितो ब्रह्म-
 तेजाः । यज्ञमनु वि क्रमेहं यज्ञात् तं ० । ० ॥ ३१ ॥ विष्णोः क्रमोसि सपत्नहौषधी-
 संशितः सोमतेजाः । ओषधीरनु वि क्रमेहमौषधीभ्यस्तं ० । ० ॥ ३२ ॥ विष्णोः
 क्रमोसि सपत्नहाप्सुसंशितो वरुणतेजाः । अपोनु वि क्रमेहमप्सुस्तं ० । ० ॥ ३३ ॥
 विष्णोः क्रमोसि सपत्नहा कृषिसंशितोऽजतेजा । कृषिमनु वि क्रमेहं कृष्यास्तं
 ० । ० ॥ ३४ ॥ विष्णोः क्रमोसि सपत्नहा प्राणसंशितः पुरुषतेजाः । प्राणमनु
 वि क्रमेहं प्राणात् तं निर्भजामो योऽस्मान् द्वेष्टि यं वयं द्विष्मः । स मा जीवीत् तं
 प्राणो जहात् ॥ ३५ ॥ जितमस्माकमुद्भिन्नमस्माकमभ्यर्वा विश्वाः पृतना अरा-
 तीः । इदमहमाग्न्यायणस्याग्न्याः पुत्रस्य वर्चस्तेजः प्राणमायुर्नि वैष्ट्यामीद-
 मैनमध्वराञ्च पादयामि ॥ ३६ ॥ सूर्यस्यावृतमन्वा वर्ते दक्षिणामन्वावृतम् । सा
 मे द्रविणं यच्छत सा मे ब्राह्मणवर्चसम् ॥ ३७ ॥ दिशो ज्योतिष्मतीरभ्या-

वर्ते । ता मे द्रविणं यच्छन्तु ता मे ब्राह्मणवर्चसम् ॥ ३८ ॥ सप्तऋषीन्भ्या-
वर्ते । ते मे द्रविणं यच्छन्तु ते मे ब्राह्मणवर्चसम् ॥ ३९ ॥ ब्रह्माभ्यावर्ते । तन्मे
द्रविणं यच्छतु तन्मे ब्राह्मणवर्चसम् ॥ ४० ॥ (१६) ब्राह्मणां अभ्यावर्ते । ते मे
द्रविणं यच्छन्तु ते मे ब्राह्मणवर्चसम् ॥ ४१ ॥ यं वयं मृगयामहे तं वधै स्तृणवा-
महे । व्यात्ते परमेष्ठिनो ब्राह्मणापीपदाम् तम् ॥ ४२ ॥ वैश्वानरस्य दंष्ट्राभ्यां हे-
तिस्तं समधादभि । इयं तं प्सात्वाहुतिः समिद् देवी सहीयसि ॥ ४३ ॥ राहो
वरुणस्य बन्धोसि । सोऽमुमामुष्यायणमुष्याः पुत्रमन्ने प्राणे बंधान् ॥ ४४ ॥ यत्
ते अन्नं भुवस्पते अल्लियति पृथिवीमनु । तस्य नस्त्वं भुवस्पते संप्रयच्छ प्रजापते
॥ ४५ ॥ अपो विव्या अचायिषं रसेन समपृच्छमहि । पयस्वानग्न आगमं तं मा
सं सृज वर्चसा ॥ ४६ ॥ सं माग्ने वर्चसा सृज सं प्रजया समायुषा । विद्युर्मे
अस्य देवा इन्द्रो विद्यात् सह ऋषिभिः ॥ ४७ ॥ यदग्ने अद्य मिथुना शपातो
यद्वाचस्तृष्टं जनयन्त रेभाः । मन्योर्मनसः शरव्याजायते या तया विध्य ह-
दये यातुधानान् ॥ ४८ ॥ परां शृणीहि तपसा यातुधानान् पराग्ने रजो हरंसा
शृणीहि । परार्चिषा मूरदेवां कृणीहि परासुतृषः शोशुचतः शृणीहि ॥ ४९ ॥
अपामस्मै वज्रं प्र हरामि चतुर्भृष्टि शीर्षभिर्वाय विद्वान् । सो अस्माङ्गानि प्र शृणोतु
सर्वा तन्मे देवा अनु जानन्तु विश्वे ॥ ५० ॥ (१७)

॥ ६ ॥ अरातीयोभ्रतृव्यस्य दुर्हादो द्विषतः शिरः । अपि वृश्चाम्यो-
जसा ॥ १ ॥ बर्म महामयं मणिः फालाज्जातः करिष्यति । पूर्णो मन्थेन मार्गमद्
रसेन सह वर्चसा ॥ २ ॥ यत् त्वां शिकः परावधीत् तत्ता हस्तेन वास्या । आपस्त्वा-
तस्माज्जीवलाः पुनन्तु शुचयः शुचिम् ॥ ३ ॥ हिरण्यस्रगयं मणिः अद्भ्यं यज्ञं महो
दधत् । गृहे वसतु नोतिथिः ॥ ४ ॥ तस्मै घृतं सुरां मध्वन्नमन्नं क्षदामहे । स
नः पितेर्व पुत्रेभ्यः श्रेयः श्रेयश्चिकित्सतु भूयोभूयः श्वःश्वो देवेभ्यो म-
णिरेत्यं ॥ ५ ॥ यमबंधनाद् बृहस्पतिर्मणिं फालं घृतश्चुतमुग्रं खदिरमोजसे । त-
मग्निः प्रत्यमुञ्चत सो अस्मै दुह आज्यं भूयोभूयः श्वःश्वस्तेन त्वं द्विषतो जहि
॥ ६ ॥ यमबंधनाद् बृहस्पतिर्मणिं । तमिन्द्रः प्रत्यमुञ्चतौजसे वीर्याय कम् । सो
अस्मै बलमिद् दुहे भूयोभूयः ॥ ७ ॥ यमवः । तं सोमः प्रत्यमुञ्चत महे श्रो-
त्राय चक्षसे । सो अस्मै वर्च इद् दुहे भूयो ॥ ८ ॥ यमवः । तं सूर्यः प्रत्यमु-
ञ्चत तेनेमा अजयद् दिशः । सो अस्मै भूतिमिद् दुहे भूयो ॥ ९ ॥ यमबंधनाद्
बृहस्पतिर्मणिं फालं घृतश्चुतमुग्रं खदिरमोजसे । तं बिभ्रच्छन्द्रमा मणिमसुराणां

पुरोजयद् दानवानां हिरण्ययीः । सो अस्मै श्रियमिद् दुहे भूयो० ॥ १० ॥ (१८)
 यमबध्नाद् बृहस्पतिर्वाताय मणिमाशत्रे । सो अस्मै वाजिनं दुहे भूयो० ॥ ११ ॥
 यमब० । तेनेमां मणिनां कृषिमश्विनांबि रक्षतः । स भिषग्भ्यां महो दुहे भूयो०
 ॥ १२ ॥ यमब० । तं बिभ्रत् सविता मणिं तेनेदमजयत् स्वः । सो अस्मै
 सुनृतां दुहे भूयो० ॥ १३ ॥ यमब० । तमापो बिभ्रतीर्मणिं सदा धावन्त्यक्षिताः
 स आभ्योमृतमिद् दुहे भूयो० ॥ १४ ॥ यमब० । तं राजा बहयो मणिं प्रत्य-
 मुञ्चत शंभुवम् । सो अस्मै सत्यमिद् दुहे भूयो० ॥ १५ ॥ यमब० । तं दवा बिभ्रतो
 मणिं सर्वाल्लोकान् युधाजयन् । स एभ्यो जितिमिद् दुहे भूयो० ॥ १६ ॥
 यमबध्नाद् बृहस्पतिर्वाताय मणिमाशत्रे । तमिमं देवता मणिं प्रत्यमुञ्चन्त शंभु-
 वम् । स आभ्यो विश्वमिद् दुहे भूयोभूयः श्वःश्वस्तेन त्वं द्विषतो जहि ॥ १७ ॥
 ऋतवस्तमबध्नतार्तवास्तमबध्नत । संवत्सरस्तं बद्ध्वा सर्वं भूतं त्रि रक्षति ॥ १८ ॥
 अन्तर्देशा अबध्नत प्रदिशस्तमबध्नत । प्रजापतिसृष्टो मणिर्द्विषतो मेधराँ अकः
 ॥ १९ ॥ अथर्वाणो अबध्नताथर्वणा अबध्नत । तैर्मेदिनो अङ्गिरसो दस्यूनां
 बिभिक्षुः पुरस्तेन त्वं द्विषतो जहि ॥ २० ॥ (१९) तं धाता प्रत्यमुञ्चत स भूतं
 व्यकल्पयत् । तेन त्वं द्विषतो जहि ॥ २१ ॥ यमबध्नाद् बृहस्पतिर्देवेभ्यो असुर-
 क्षितिम् । स मायं मणिरागमद् रसेन सह वर्चसा ॥ २२ ॥ यमब० । स मायं
 मणिरागमत् सह गोभिरजाविभिरन्वेन प्रजया सह ॥ २३ ॥ यमब० । स मायं
 मणिरागमत् सह व्रीहियवाभ्यां महसा भूत्या सह ॥ २४ ॥ यमब० । स मायं
 मणिरागमन्मधोर्घृतस्य धारया कीलालेन मणिः सह ॥ २५ ॥ यमब० । स मायं
 मणिरागमदूर्जया पर्यसा सह द्रविणेन श्रिया सह ॥ २६ ॥ यमब० । स मायं
 मणिरागमत् तेजसा त्विष्या सह यशसा कीर्त्या सह ॥ २७ ॥ यमबध्नाद् बृह-
 स्पतिर्देवेभ्यो असुरक्षितिम् । स मायं मणिरागमत् सर्वाभिर्भूतिभिः सह ॥ २८ ॥
 तमिमं देवता मणिं मह्यं ददतु पुष्टये । अभिभुं क्षत्रवर्धनं सपत्नदम्भनं मणिम्
 ॥ २९ ॥ ब्रह्मणा तेजसा सह प्रति मुञ्चामि मे शिवम् । असपत्नः सपत्नहा
 सपत्नान् मेधराँ अकः ॥ ३० ॥ (२०) उच्चरं द्विषतो मामयं मणिः कृणोतु
 देवजाः । यस्य लोका इमे त्रयः पयो दुग्धमुपासते । स मायमधि रोहतु मणिः
 श्रैष्ठ्याय मूर्धतः ॥ ३१ ॥ यं देवाः पितरो मनुष्या उपजीवन्ति सर्वदा । स माय-
 मधि रोहतु मणिः श्रैष्ठ्याय मूर्धतः ॥ ३२ ॥ यथा बीजमुर्वरायां कृष्टे फालेन
 रोहति । एवा मायं प्रजा पशवोर्जमन्नं वि रोहतु ॥ ३३ ॥ यस्मै त्वा यज्ञवर्धन
 मणो प्रत्यमुचं शिवम् । तं त्वं शतदक्षिण मणे श्रैष्ठ्याय जिन्वतात् ॥ ३४ ॥

एतमिधमं समाहितं जुषाणो अग्ने प्रति हर्य होमैः । तस्मिन् विदेम सुमतिं स्वस्ति
प्रजां चक्षुः पशुन्त्समिद्धे जातवेदसि ब्रह्मणा ॥ ३५ ॥ (२१)

॥ इति तृतीयोऽनुवाकः ॥

॥ ७ ॥ कस्मिन्नङ्गे तपो अस्याधि तिष्ठति कस्मिन्नङ्गे ऋतमस्याध्याहितम् ।
कं व्रतं कं श्रद्धास्यं तिष्ठति कस्मिन्नङ्गे सत्यमस्य प्रतिष्ठितम् ॥ १ ॥ कस्माद-
ङ्गाद् दीप्यते अग्निरस्य कस्मादङ्गात् पवते मातरिश्वा । कस्मादङ्गाद् वि मिमीतेधि
चन्द्रमा मह स्कम्भस्य मिमानो अङ्गम् ॥ २ ॥ कस्मिन्नङ्गे तिष्ठति भूमिरस्य कस्मि-
न्नङ्गे तिष्ठत्यन्तरिक्षम् । कस्मिन्नङ्गे तिष्ठत्याहिता द्यौः कस्मिन्नङ्गे तिष्ठत्यु-
त्तरं दिवः ॥ ३ ॥ कः प्रेप्सन् दीप्यत ऊर्ध्वो अग्निः कः प्रेप्सन् पवते मातरिश्वा ।
यत्र प्रेप्सन्तीरभियन्त्यावृतः स्कम्भं तं ब्रूहि कतमः सिवदेव सः ॥ ४ ॥ कार्धमासाः क
यन्ति मासाः संवत्सरेण सह संविदानाः । यत्र यन्त्युत्तवो यत्रार्तिवाः स्कम्भं तं०
॥ ५ ॥ कः प्रेप्सन्ती युवती विरूपे अहोरात्रे द्रवतः संविदाने । यत्र प्रेप्सन्तीर-
भियन्त्यापः स्कम्भं तं० ॥ ६ ॥ यस्मिन्स्तब्धवा प्रजापतिर्लोकांस्तसर्वो अर्धा-
रयत् । स्कम्भं तं ब्रूहि कतमः सिवदेव सः ॥ ७ ॥ यत् परममवमं यच्च मध्यमं
प्रजापतिः समृजे विश्वरूपम् । कियता स्कम्भः प्र विवेश तत्र यन्न प्राविशत्
कियत् तद् बभूव ॥ ८ ॥ कियता स्कम्भः प्र विवेश भूतं कियद् भविष्यदन्वाशये-
स्म । एकं यदङ्गमकृणोत् सहस्रधा कियता स्कम्भः प्र विवेश तत्र ॥ ९ ॥
यत्र लोकांश्च कोशांश्चापो ब्रह्म जना विदुः । असञ्च यत्र सञ्चान्त स्कम्भं तं
ब्रूहि कतमः सिवदेव सः ॥ १० ॥ (२२) यत्र तपः पराक्रम्यं व्रतं धारयत्युत्त-
रम् । ऋतं च यत्र श्रद्धा चापो ब्रह्म समाहिताः स्कम्भं तं० ॥ ११ ॥ यस्मिन्
भूमिरन्तरिक्षं द्यौर्यस्मिन्नध्याहिता । यत्राग्निश्चन्द्रमाः सूर्यो वातस्तिष्ठन्त्यापिताः
स्कम्भं तं० ॥ १२ ॥ यस्य त्रयस्त्रिंशद् देवा अङ्गे सर्वे समाहिताः स्कम्भं तं०
॥ १३ ॥ यत्र ऋषयः प्रथमजा ऋचः साम यजुर्मही । एकर्षिर्यस्मिन्प्रापितः
स्कम्भं तं० ॥ १४ ॥ यत्रामृतं च मृत्युश्च पुरुषेधि समाहिते । समुद्रो यस्य नाड्यः-
पुरुषेधि समाहिताः स्कम्भं तं० ॥ १५ ॥ यस्य चतस्रः प्रदिशो नाड्यस्ति-
ष्ठन्ति प्रथमाः । यज्ञो यत्र पराक्रान्तः स्कम्भं तं ब्रूहि कतमः सिवदेव सः ॥ १६ ॥
ये पुरुषे ब्रह्म विदुस्ते विदुः परमेष्ठिनम् । यो वेदं परमेष्ठिनं यश्च वेदं प्रजापतिम् ।
ज्येष्ठं ये ब्राह्मणं विदुस्ते स्कम्भमनुसंविदुः ॥ १७ ॥ यस्य शिरो वैश्वानरश्च-

जुरङ्गिरसोर्भवन् । अङ्गानि यस्य यातवः स्कम्भं तं ब्रूहि कतमः सिवदेव सः ॥ १८ ॥
 यस्य ब्रह्म मुखमाहुर्जिह्वा मधुकशामुत । विराजमूधो यस्याहुः स्कम्भं तं ॥ १९ ॥
 यस्माद्दृचो अपातन्नन् यजुर्यस्मादपाकषन् । सामानि यस्य लोमान्यथर्वाङ्गि-
 रसो मुखं स्कम्भं तं ब्रूहि कतमः सिवदेव सः ॥ २० ॥ (२३) असच्छाखां प्र-
 तिष्ठन्तीं परममिव जनां विदुः । उतो सन्मन्यन्तेवरे ये ते शाखांमुपासते ॥ २१ ॥
 यत्रादित्याश्च रुद्राश्च वसवश्च समाहिताः । भूतं च यत्र भव्यं च सर्वे लोकाः
 प्रतिष्ठिताः स्कम्भं तं ब्रूहि कतमः सिवदेव सः ॥ २२ ॥ यस्य त्रयस्त्रिंशद् देवा
 निधिं रक्षन्ति सर्वदा । निधिं तमद्य को वेद यं देवा अभिरक्षन्थ ॥ २३ ॥ यत्र
 देवा ब्रह्मविदो ब्रह्म ज्येष्ठमुपासते । यो वै तान् विद्यात् प्रत्यक्षं स ब्रह्मा वेदिता
 स्यात् ॥ २४ ॥ बृहन्तो नाम ते देवा येसंतः परिं जह्जिरे । एकं तदङ्गं स्कम्भस्या-
 सदाहुः पुरो जनाः ॥ २५ ॥ यत्र स्कम्भः प्रजनयन् पुराणं व्यवर्तयत् । एकं त-
 दङ्गं स्कम्भस्य पुराणमनुसंविदुः ॥ २६ ॥ यस्य त्रयस्त्रिंशद् देवा अङ्गे गात्रा
 विभेजिरे । तान् वै त्रयस्त्रिंशद्देवानेके ब्रह्मविदो विदुः ॥ २७ ॥ हिरण्यगर्भं
 परममनत्युद्यं जनां विदुः । स्कम्भस्तदग्रे प्रासिञ्चद्विरण्यं लोके अन्तरा ॥ २८ ॥
 स्कम्भे लोकाः स्कम्भे तपः स्कम्भेध्युतमाहितम् । स्कम्भं त्वा वेद प्रत्यक्षमिन्द्रे-
 सर्वं समाहितम् ॥ २९ ॥ इन्द्रं लोका इन्द्रे तप इन्द्रेध्युतमाहितम् । इन्द्रं त्वा वेद
 प्रत्यक्षं स्कम्भे सर्वं प्रतिष्ठितम् ॥ ३० ॥ (२४) नाम नाम्नां जोहवीति पुरा
 सूर्यात् पुरोषसः । यद्वजः प्रथमं संबभूव स ह तत् स्वराज्यमियाय यस्मान्नान्यत्
 परमस्ति भूतम् ॥ ३१ ॥ यस्य भूमिः प्रमान्तरिक्षमुतोदरम् । दिवं यश्चक्रे मूर्धानं
 तस्मै ज्येष्ठाय ब्रह्मणे नमः ॥ ३२ ॥ यस्य सूर्यश्चन्द्रश्चन्द्रमाश्च पुनर्णवः ।
 अग्निं यश्चक्र आस्यं तस्मै ज्येष्ठाय ब्रह्मणे नमः ॥ ३३ ॥ यस्य वातः प्राणा-
 पानौ चजुरङ्गिरसोर्भवन् । दिशो यश्चक्रे प्रज्ञानीस्तस्मै ज्येष्ठाय ब्रह्मणे नमः
 ॥ ३४ ॥ स्कम्भो दाधार द्यावापृथिवी उभे इमे स्कम्भो दाधारोर्वन्तरिक्षम् ।
 स्कम्भो दाधार प्रदिशः षडुर्वीः स्कम्भ इदं विश्वं भुवनमा विवेश ॥ ३५ ॥ यः
 श्रमात् तपसो जातो लोकान्तसर्वान्तसमानशे । सोमं यश्चक्रे केवलं तस्मै ज्येष्ठाय
 ब्रह्मणे नमः ॥ ३६ ॥ कथं वातो नेलयति कथं न रमते मनः । किमापः सत्यं प्रेषन्तीर्ने
 लयन्ति क्रदा चन ॥ ३७ ॥ महद् यत्तं भुवनस्य मध्ये तपसि क्रान्तं सलिलस्य पृष्ठे ।
 तस्मिन् छ्यन्ते य उ के च देवा वृक्षस्य स्कन्धः परित इव शाखाः ॥ ३८ ॥
 यस्मै हस्ताभ्यां पादाभ्यां वाचा श्रोत्रेण चलुषा । यस्मै देवाः सदा वृत्तिं प्रयच्छ-
 न्ति विमितेमिं स्कम्भं तं ब्रूहि कतमः सिवदेव सः ॥ ३९ ॥ अप् तस्य हतं तपो

व्यावृत्तः स प्राप्पना । सर्वाणि तस्मिन् ज्योतीषि यानि त्रीणि प्रजापतौ ॥ ४० ॥
 यो वेतसं हिरण्ययं तिष्ठन्तं सलिले वेदं । स वै गुह्यः प्रजापतिः ॥ ४१ ॥ तन्त्रमेकं
 युवती विरूपे अभ्याक्रामं वयतः षण्मयूखम् । मान्या तन्तूस्तिरते धृत्तं अन्या
 नापं वृञ्जाते न गमातो अन्तम् ॥ ४२ ॥ तयोर्हं परिचृत्यन्त्योरिव न वि जा-
 नामि यत्रा परस्तात् । पुमानेनद् वयत्युदगृणति पुमानेनद् वि जभाराधि नाके
 ॥ ४३ ॥ इमे मयूखा उप तस्तभुर्दिवं सामानि चक्रुस्तसंराणि वातवे ॥ ४४ ॥
 (२५)

॥ ८ ॥ यो भूतं च भव्यं च सर्वं यश्चाधितिष्ठति । स्वर्ग्यस्य च केवलं
 तस्मै ज्येष्ठाय ब्रह्मणे नमः ॥ १ ॥ स्कम्भनेमे विष्टभिते द्यौश्च भूमिश्च तिष्ठतः ।
 स्कम्भ इदं सर्वमात्मन्वद् यत् प्राणनिमिषच्च यत् ॥ २ ॥ तिस्रो हं प्रजा अत्या-
 यमायन् न्यून्या अर्कमभितोविशन्त । बृहन् हं तस्थौ रजसो विमानो हरितो ह-
 रिणिरा विवेश ॥ ३ ॥ द्वादश प्रथमश्चक्रमेकं त्रीणि नभ्यानि क उ तर्किते ।
 तत्राहंतास्त्रीणि शतानि शङ्खः षष्टिश्च खीला अविचाचला ये ॥ ४ ॥ इदं सं-
 वितुर्वि जानीहि षड् यथा एकं एकजः । तस्मिन् हापित्वमिच्छन्ते य एषामेकं ए-
 कजः ॥ ५ ॥ आविः सन्निहितं गुहा जरन्नामं महत् पदम् । तत्रेदं सर्वमापितमेजत्
 प्राणत् प्रतिष्ठितम् ॥ ६ ॥ एकचक्रं वर्तत एकनेमि सहस्राक्षरं प्र पुरो नि पश्चा । अ-
 धेन विश्वं भुवनं जजान यदस्यार्थं कर्तुं तद् बभूव ॥ ७ ॥ पञ्चवाही बहत्यग्रमेषां
 षष्ठ्यो युक्ता अनुसर्वहन्ति । अयातमस्य ददृशे न यातं परं नेदीयोवरं दवीयः
 ॥ ८ ॥ तिर्यग्बिलश्चमस ऊर्ध्वबुध्नस्तस्मिन् यशो निहितं विश्वरूपम् । तदासत्
 अर्षयः सप्त सार्कं ये अस्य गोपा महतो बभूवुः ॥ ९ ॥ या पुरस्ताद् युज्यते या
 च पश्चाद् या विश्वतो युज्यते या च सर्वतः । यया यज्ञः प्राङ् तायते तां त्वां
 पृच्छामि कतमा सर्चाम् ॥ १० ॥ (२६) यदेजति पतति यच्च तिष्ठति प्राण-
 दप्राणनिमिषच्च यद् भुवत् । तद् दाधार पृथिवीं विश्वरूपं तत् संभूय भवत्येक-
 मेव ॥ ११ ॥ अनन्तं विततं पुरुत्रानन्तमन्तवच्चा समन्ते । ते नार्कपालश्चरति विचि-
 न्वन् विद्वान् भूतमुत भव्यमस्य ॥ १२ ॥ प्रजापतिश्चरति गर्भे अन्तरदंश्यमानो
 बहुधा वि जायते । अधेन विश्वं भुवनं जजान यदस्यार्थं कतमः स केतुः ॥ १३ ॥
 ऊर्ध्वं भरन्तमुदकं कुम्भेनेवोदहार्यम् । पश्यान्ति सर्वे चक्षुषा न सर्वे मनसा विदुः
 ॥ १४ ॥ दूरे पूरणं वसति दूर ऊनेन हीयते । महद् युक्तं भुवनस्य मध्ये तस्मै
 बलिं राष्ट्रभृता भरन्ति ॥ १५ ॥ यतः सूर्य उदेत्यस्तं यत्र च गच्छति । तदेव

मन्येहं ज्येष्ठं तदु नात्येति किं चन ॥ १६ ॥ ये अर्वाङ् मध्यं उत वा पुराणं वेदै
 विद्वांसमभितो वदन्ति । आदित्यमेव ते परि वदन्ति सर्वे अग्निं द्वितीयं त्रिवृतं
 च हंसम् ॥ १७ ॥ सहस्राङ्गं वियतावस्य पत्नौ हरेर्द्विसस्य पततः स्वर्गम् ।
 स देवान्त्सर्वानुरस्युपदद्यं संपश्यन् याति भुवनानि विश्वा ॥ १८ ॥ सत्येनोर्ध्व-
 स्तपति ब्रह्मणावाङ् वि पश्यति । प्राणेन तिर्यङ् प्राणति यस्मिन् ज्येष्ठमग्निं श्रितम्
 ॥ १९ ॥ यो वै ते विद्यादरणी याभ्यां निर्मथ्यते वसु । स विद्वान् ज्येष्ठं मन्येत
 स विद्याद् ब्राह्मणं महत् ॥ २० ॥ (२७) अपादग्रे समभवम् सो अग्रे स्वरा-
 भरत् । चतुष्पाद् भुत्वा भोग्यः सर्वमादत्त भोजनम् ॥ २१ ॥ भाग्यो भवदथो
 अन्नमदद् बहु । यो देवमुत्तरावन्तमुपासति सनातनम् ॥ २२ ॥ सनातनमेनमाहु-
 क्ताथ स्यात् पुनर्यवः । अहोरात्रे प्र जायते अन्यो अन्यस्य रूपयोः ॥ २३ ॥
 शतं सहस्रमयुतं न्यर्बुदमसंख्येयं स्वमस्मिन् निर्विष्टम् । तदस्य धनन्त्यभिपश्यत
 एव तस्माद् देवो रोचत एष एतत् ॥ २४ ॥ बालादेकमणीयस्कमुतैकं नेव दृश्यते ।
 ततः परिष्वजीयसी देवता सा मम प्रिया ॥ २५ ॥ इयं कन्याएयं जरा मर्त्य-
 स्यामृतां मुहे । यस्मै कृता शये स यश्चकार जजार सः ॥ २६ ॥ त्वं स्त्री त्वं
 पुमानसि त्वं कुमार उत वा कुमारी । त्वं जीर्णो दण्डेन वञ्चसि त्वं जातो भ-
 वसि विश्वतोमुखः ॥ २७ ॥ उत्तैषां पितोत वा पुत्र एषामुर्वेषां ज्येष्ठ उत वा
 कनिष्ठः । एको ह देवो मनसि प्रविष्टः प्रथमो जातः स उ गर्भे अन्तः ॥ २८ ॥
 पूर्णात् पूर्णमुदचति पूर्णं पूर्णेन सिच्यते । उतो तद्य विद्याम यतस्तत् परिषि-
 च्यते ॥ २९ ॥ एषा सनन्ती सनमेव जातैषा पुराणी परि सर्वे बभूव । मही
 देवपुराणसो विभ्राती सैकैकैकेन मिषता वि चष्टे ॥ ३० ॥ (२८) अत्रिर्वै नाम
 देवतर्तेनास्ते परीवृता । तस्यां रूपेणेमे वृक्षा हरिता हरितस्रजः ॥ ३१ ॥ अन्ति
 सन्तं न जहात्यन्ति सन्तं न पश्यति । देवस्य पश्य काव्यं न ममारु न जीर्यति
 ॥ ३२ ॥ अपूर्वेणेषिता वाचस्ता वदन्ति यथायथम् । वदन्तीर्यत्र गच्छन्ति तदा-
 हुर्ब्राह्मणं महत् ॥ ३३ ॥ यत्र देवाश्च मनुष्याश्चारा नाभाविब श्रिताः । अपां
 त्वा पुष्यं पृच्छामि यत्र तन्मायया हितम् ॥ ३४ ॥ येभिवर्त इषितः प्रवाति
 ये ददन्ते पञ्च दिशः सध्रीचीः । य आहुतिमत्यमन्यन्त देवा अपां नेतारः कतमे
 त आसन् ॥ ३५ ॥ इमामेषां पृथिवीं वस्त एकोन्तरिचं पर्येको बभूव ।
 दिवमेषां ददते यो विधुर्ता विश्वा आशाः प्रति रत्नन्त्येके ॥ ३६ ॥ यो विद्यात्
 सूत्रं विततं यस्मिन्नोताः प्रजा इमाः । सूत्रं सूत्रस्य यो विद्यात् स विद्याद्

ब्राह्मणं महत् ॥ ३७ ॥ वेदाहं सूत्रं विततं यस्मिन्नोताः प्रजा इमाः । सूत्रं सूत्र-
 स्याहं वेदाथो यद् ब्राह्मणं महत् ॥ ३८ ॥ यदन्तरा द्यावापृथिवी अग्निरैत्
 प्रदहन् विश्वदाव्यः । यत्रार्तिष्ठन्नेकपत्नीः परस्तात् केवासीन्मातरिष्वा तदानीम्
 ॥ ३९ ॥ अप्स्वासीन्मातरिश्वा प्रविष्टः प्रविष्टा देवाः सलिलान्यासन् । बृहन्
 इतस्थौ रजसो विमानः पक्वानो हरित आ विवेश ॥ ४० ॥ उत्तरेणैव गायत्री-
 मृतेधि वि चक्रमे । साम्ना ये सामं संविदुरजस्तद् दृशे कं ॥ ४१ ॥ निवेशानः
 पंगमनो वसूनां देव इव सञ्चिता सत्यधर्मा । इन्द्रो न तस्थौ समरे धनानाम्
 ॥ ४२ ॥ पुण्डरीकं नवद्वारं त्रिभिर्गुणैर्भिरावृतम् । तस्मिन् यद् युक्तमात्मन्वत्
 त्वै ब्रह्मविदो विदुः ॥ ४३ ॥ अकामो धीरो अमृतः स्वयंभु रसेन तृप्तो न कुत-
 षन्नो नः । तमेव विद्वान् न विभाय मृत्योरात्मानं धीरमजरं युवानम् ॥ ४४ ॥ (२६)

॥ इति चतुर्थोऽनुवाकः ॥

॥ ६ ॥ अथायतामपि नद्या मुखानि सपत्नेषु वज्रमर्पयैतम् । इन्द्रेण दत्ता
 थिमा शतौदनां भ्रातृव्यध्नी यजमानस्य गातुः ॥ १ ॥ वेदिष्ठे चर्म भवतु बर्हि-
 त्तोमानि यानि ते । एषा त्वा रशनाग्रभीद् श्रावा त्वेषोधि नृत्यतु ॥ २ ॥ बा-
 तास्ते प्रोक्षणीः सन्तु जिह्वा सं मर्द्ध्यये । शुद्धा त्वं युज्ञिया भूत्वा दिवं प्रेहि
 शतौदने ॥ ३ ॥ यः शतौदनां पचति काममेण स कल्पते । प्रीता ह्यस्यत्विजः
 त्वे यन्ति यथायथम् ॥ ४ ॥ स स्वर्गमा रोहति यत्रादस्त्रिदिवं दिवः । अपूप-
 ताभि कृत्वा यो ददाति शतौदनाम् ॥ ५ ॥ स ताल्लोकान्तसमाप्नोति ये दिव्या
 रं च पार्थिवाः । हिरण्यज्योतिषं कृत्वा यो ददाति शतौदनाम् ॥ ६ ॥ ये ते
 देवि शमितारः पक्कारो ये च ते जनाः । ते त्वा सर्वे गोप्स्यन्ति मैभ्यो भैषीः
 शतौदने ॥ ७ ॥ वसवस्त्वा दक्षिणत उत्तरान्मरुतस्त्वा । आदित्याः पश्चाद्
 गोप्स्यन्ति साग्निष्टोममतिं द्रव ॥ ८ ॥ देवाः पितरो मनुष्या गन्धर्वाप्सरसश्च
 ये । ते त्वा सर्वे गोप्स्यन्ति सातिरात्रमतिं द्रव ॥ ९ ॥ अन्तरिक्षं दिवं भूमिमा-
 दित्यान मरुतो दिशः । लोकान्तस सर्वाणांप्नोति यो ददाति शतौदनाम् ॥ १० ॥
 (३०) घृतं प्रोक्षन्ती सुभगा देवी देवान् गमिष्यति । पक्कारमध्यये मा हिंसी-
 दिवं प्रेहि शतौदने ॥ ११ ॥ ये देवा दिविषदो अन्तरिक्षसदश्च ये ये चेमे भू-
 म्यामधि । तेभ्यस्त्वं धुञ्च सर्वदा क्षीरं सर्पिस्थो मधु ॥ १२ ॥ यत् ते शिरो यत् ते मुखं
 यौ कर्णौ ये च ते हनु । आमिक्षां दुहतां वान्ने क्षीरं सर्पिस्थो मधु ॥ १३ ॥ यौ त्

ओष्ठौ ये नासिके ये शृङ्गे ये च तेक्षिणी । आमिक्षां० ॥ १४ ॥ यत् ते क्लोमा
यद्वृदयं पुरीतत् सदकण्ठिका । आमिक्षां० ॥ १५ ॥ यत् ते यकृद् ये मत्स्ने
यदान्नं याश्च ते गुदाः । आमिक्षां० ॥ १६ ॥ यस्ते प्लाशियो वनिष्ठुर्यौ कुक्षी
यश्च चर्म ते । आमिक्षां० ॥ १७ ॥ यत् ते मज्जा यदस्थि यन्मांसं यश्च लोहितम् ।
आमिक्षां० ॥ १८ ॥ यौ ते बाहू ये दोषणी यावंसौ या च ते ककुत् । आ-
मिक्षां० ॥ १९ ॥ यास्ते ग्रीवा ये स्क्रन्धा याः पृष्ठीयाश्च पर्शवः । आमिक्षां०
॥ २० ॥ (३१) यौ त ऊरू अङ्घ्रिवन्तौ ये श्रोणी या च ते भ्रसत् । आमिक्षां०
॥ २१ ॥ यत् ते पुच्छं ये ते बाला यदूधो ये च ते स्तनाः । आमिक्षां० ॥ २२ ॥
यास्ते जङ्घा याः कुष्ठिका ऋच्छरा ये च ते शफाः । आमिक्षां० ॥ २३ ॥ यत् ते
चर्म शतौदने यानि लोमान्यघ्न्ये । आमिक्षां दुद्रवां दात्रे क्षीरं सर्पिरथो मधु ॥ २४ ॥
क्रोडौ ते स्ता पुरोडाशावाज्येनाभिघोरितौ । तौ पक्षौ देवि कृत्वा सा पक्कारं
दिवं वह ॥ २५ ॥ उलूखले मुसले यश्च चर्मणि यो वा शूर्पे तण्डुलः कणः ।
यं वा वातो मातरिश्वा पर्वमानो ममाथाग्निष्टोता सुहुतं कृणोतु ॥ २६ ॥
अपो देवीर्मधुमतीर्घृतश्चुतो ब्रह्मणां हस्तेषु मपृथक् सादयामि । यत्काम इदमभि-
षिञ्चामि वोहं तन्मे सर्वं सं पद्यतां वयं स्याम पतयो रयीणाम् ॥ २७ ॥ (३२)

॥ १० ॥ नमस्ते जायमानायै जाताया उत ते नमः । बालेभ्यः शफेभ्यो-
रूपायाघ्न्ये ते नमः ॥ १ ॥ यो विद्यात् सप्त प्रवतः सप्त विद्यात् परावतः । शिरो
यज्ञस्य यो विद्यात् स वशां प्रति शृङ्खणीयात् ॥ २ ॥ वेदाहं सप्त प्रवतः सप्त वेद परा-
वतः । शिरो यज्ञस्याहं वेद सोमं चास्यां विचक्षणम् ॥ ३ ॥ यथा द्यौर्यया पृथिवी
ययापो गुपिता इमाः । वशां सहस्रधारां ब्रह्मणाच्छावदामसि ॥ ४ ॥ शतं कंसाः शतं
दोग्धारः शतं गोप्तारो अर्धं पृष्ठे अस्याः । ये देवास्तस्यां प्राणन्ति ते वशां विदुरेकधा
॥ ५ ॥ यज्ञपदीराक्षीरा स्वधाप्राणा महीलुका । वशा पर्जन्यपत्नी देवा अप्येति ब्रह्म-
णा ॥ ६ ॥ अनु त्वाग्निः प्राविशदनु सोमो वशे त्वा । ऊर्ध्वस्ते भद्रे पर्जन्यो
विद्युतस्ते स्तना वशे ॥ ७ ॥ अपस्त्वं धुक्ते प्रथमा उर्वरा अपरा वशे । तृतीयं
राष्ट्रं धुक्तेर्ध्वं क्षीरं वशे त्वम् ॥ ८ ॥ यदादित्यैर्हृयमानोपातिष्ठ ऋतावरि । इन्द्रः
सहस्रं पात्रान्तसोमं त्वापाययद् वशे ॥ ९ ॥ यदनुचीन्द्रमैरात् त्वं ऋषभो-
हयत् । तस्मात् ते वृत्रहा पर्यः क्षीरं क्रुद्धोहरद् वशे ॥ १० ॥ (३३) यत् ते
क्रुद्धो धर्मपतिरा क्षीरमहरद् वशे । इदं तदद्य नाकंस्त्रिषु पात्रेषु रक्षति ॥ ११ ॥
त्रिषु पात्रेषु तं सोममा देव्यहरद् वशा । अथर्वा यत्र दीक्षितो बर्हिष्यास्तं हिर-

एयये ॥ १२ ॥ सं हि सोमेनागतं समु सर्वेषां पद्वता । वशां समुद्रमध्यंष्ठाद् ग-
 न्धर्वैः कृत्तिभिः सह ॥ १३ ॥ सं हि वातेनागतं समु सर्वैः पतत्रिभिः । वशां
 समुद्रे प्रावृत्त्यदृचः सामानि विभ्रती ॥ १४ ॥ सं हि सूर्येणागतं समु सर्वेण
 चक्षुषा । वशां समुद्रमर्त्यख्यद् भद्रा ज्योतीषि विभ्रती ॥ १५ ॥ अभीवृता हि-
 रण्येन यदतिष्ठ आतावरि । अश्वः समुद्रो भूत्वाध्यस्कन्दद् वशे त्वा ॥ १६ ॥
 तद् भद्राः समगच्छन्त वशा देष्टृचथो स्वधा । अथर्था यत्र दीजितो बर्हिष्यास्तं
 हिरण्यये ॥ १७ ॥ वशा माता राजन्यस्य वशा माता स्वधे तव । वशायां यज्ञ
 आयुषं ततश्चित्तमजायत ॥ १८ ॥ ऊर्ध्वो विन्दुरुदचरद् ब्रह्मणः ककुदादधि ।
 ततस्त्वं जज्ञिषे वशे ततो होताजायत ॥ १९ ॥ आस्रस्ते गाथां अभवन्नुष्णिहा-
 भ्यो बली वशे । पाजस्याज्जज्ञे यज्ञ स्तनेभ्यो रश्मयस्तव ॥ २० ॥ (३४) ई-
 र्माभ्यामयनं जातं सक्थिभ्यां च वशे तव । आन्त्रेभ्यो जज्ञिरे अत्रा उदरदधि
 वीरुधः ॥ २१ ॥ यदुदरं वरुणस्यानुपाविशथा वशे । ततस्त्वा ब्रह्मोदह्यत् स
 हि नेत्रमवेत् तव ॥ २२ ॥ सर्वे गर्भादवेपन्त जायमानादसुस्वः । समूव हि ता-
 माहुर्वशेति ब्रह्मभिः क्लृप्तः स ह्यस्या बन्धुः ॥ २३ ॥ युधः एकः सं सृजति यो
 अस्य एक इद् वशी । तरांसि यज्ञा अभवन् तरसां चक्षुरभवद् वशा ॥ २४ ॥ वशा
 यज्ञ प्रत्यगृहणाद् वशा सूर्यमधारयत् । वशा यामन्तरं विशदोदनो ब्रह्मणां सह ॥ २५ ॥
 वशामेवामृतमाहुर्वशां मृत्युमुपासते । वशेदं सर्वमभवद् देवा मनुष्याः असुराः
 पितर ऋषयः ॥ २६ ॥ य एवं विद्यात् स वशां प्रति गृह्णीयात् । तथा हि यज्ञः
 सर्वपाद् दुहे दानेनपस्फुरन् ॥ २७ ॥ तिस्रो जिह्वा वरुणस्यान्तर्दीद्यत्यासनि ।
 तासां या मध्ये राजति सा वशा दुष्पतिग्रहा ॥ २८ ॥ चतुर्धा रेतो अभवद् व-
 शायाः । आपस्तुरीयममृतं तुरीयं यज्ञस्तुरीयं पशवस्तुरीयम् ॥ २९ ॥ वशां
 धीर्वशा पृथिवी वशा विष्णुः प्रजापतिः । वशायां दुग्धमपिबन्त्साध्या वसवश्च
 ये ॥ ३० ॥ वशायां दुग्धं पीत्वा साध्या वसवश्च ये । ते वै ब्रध्नस्य विष्टपि पयो
 अस्य उपासते ॥ ३१ ॥ सोममेनामके दुहे घृतमेक उपासते । य एवं विदुषे वशां
 वदुस्ते गतास्त्रिदिवं दिवः ॥ ३२ ॥ ब्राह्मणेभ्यो वशां इत्त्वा सर्वांल्लोकान्तस-
 मश्नुते । ऋतं ह्यस्यामार्षितमपि ब्रह्मथो तपः ॥ ३३ ॥ वशां देवा उप जीवन्ति
 वशां मनुष्या उत । वशेदं सर्वमभवद् यावत् सूर्यो विपर्यति ॥ ३४ ॥ (३५)

॥ इति पञ्चमोऽनुवाकः ॥

॥ दशमं काण्डं समाप्तम् ॥

अथैकादशं काण्डम् ॥

॥ १ ॥ अग्ने जायस्वादितिर्नाथितेयं ब्रह्मौदनं पंचति पुत्रकाप्रा । सप्तऋषयो भूतकृतस्ते त्वा मन्थन्तु प्रजया सहैह ॥ १ ॥ कृणुत धूमं वृषणाः सखायो-द्रोघाविता वाचमच्छ । अयमग्निः पृतनाषाद् सुवीरो येन देवा असहन्त दस्युन् ॥ २ ॥ अग्नेर्जनिष्ठा महते वीर्याय ब्रह्मौदनाय पक्त्वे जातवेदः । सप्तऋषयो भूतकृतस्ते त्वाजीजनन्नस्यै रयिं सर्ववीरं नि यच्छ ॥ ३ ॥ समिद्धो अग्ने समि-ध्या समिध्यस्व विद्वान् देवान् यज्ञियाँ एह वृक्षः । तेभ्यो हविः श्रपयं जातवेद उत्तमं नाकमधि रोहयेमम् ॥ ४ ॥ श्रेधा भागो निर्हितो यः पुरा वो देवानां पि-तृणां मर्त्यानाम् । अंशान् जानीध्वं वि भजामि तान् वो यो देवानां स इमां पा-रयाति ॥ ५ ॥ अग्ने सहस्वानभिभूरभीदसि नीचो न्युब्ज द्विषतः सपत्नान् । इयं मात्रा मीयमाना मिता च सजातांस्ते बलिहृतः कृणोतु ॥ ६ ॥ साकं सं-जातैः पर्यसा सहैध्युदुंब्रजैनां महते वीर्याय । ऊर्ध्वो नाकस्याधि रोह विष्टपं स्वर्गो लोक इति यं वदन्ति ॥ ७ ॥ इयं मही प्रति गृह्णातु चर्मं पृथिवी देवी सुमन्स्यमाना । अथ गच्छेम सुकृतस्य लोकम् ॥ ८ ॥ पतौ ग्रावाणौ सयुजा युङ्ग्धि चर्मणि निर्भिन्ध्यंशून् यजमानाय साधु । अवृध्नती नि जहि य इमां पृतन्यव ऊर्ध्वं प्रजामुद्धर-न्त्युदूह ॥ ९ ॥ गृहाण ग्रावाणौ सकृतौ वीर हस्त आ ते देवा यज्ञिया यज्ञम-गुः । त्रयो वरा यतमांस्त्वं वृणीषे तास्ते सष्टीरिह राधयामि ॥ १० ॥ (१) इयं ते धीतिरिदमुं ते जनित्रं गृह्णातु त्वामदितिः शूरपुत्रा । परा पुनीहि य इमां पृ-तन्यवोस्यै रयिं सर्ववीरं नि यच्छ ॥ ११ ॥ उपश्वसे द्रुवयै सीदता यूयं वि वि-च्यध्वं यज्ञियास्तुषैः । श्रिया समानानति सर्वांस्त्स्यामाधस्पदं द्विषतस्पादयामि ॥ १२ ॥ परेहि नारि पुनरेहिं क्षिप्रमपां त्वां गोष्ठोर्ध्वरुक्षद् भराय । तासां गृ-ह्णीताद् यतमा यज्ञिया असन् विभाज्यं धीरीतरा जहीतात् ॥ १३ ॥ एमा अगु-र्योषितः शुभ्रमाना उत्तिष्ठ नारि त्वसं रभस्व । सुपत्नी पत्यां प्रजयां प्रजावत्या त्वागन् यज्ञः प्रति कुम्भं गृभाय ॥ १४ ॥ ऊर्जो भागो निर्हितो यः पुरा वृ ऋषिप्रशि-ष्टाप आ भरैताः । अयं यज्ञी गांतुविचाथवित् प्रजाविदुग्रः पशुविद् वीरविद् वो

अस्तु ॥ १५ ॥ अग्ने चरुयज्ञियस्त्वाध्यरुलच्छुचिस्तापिष्ठस्तपसा तपैनम् । अर्षे-
 या देवा अभिसङ्गत्य भागमिमं तपिष्ठा ऋतुभिस्त्वन्तु ॥ १६ ॥ शुद्धाः पूता यो-
 षितो यज्ञिया इमा आपश्चरुमव सर्पन्तु शुभ्राः । अदुःप्रजा बहुलान् पशून् नः प-
 क्रौदनस्य सुकृतामेतु लोकम् ॥ १७ ॥ ब्रह्मणा शुद्धा उत पूता घृतेन सोमस्यां-
 शवस्तएडुला यज्ञिया इमे । अपः प्र विंशत प्रति शृत्वा तु वश्चरिमं पक्ता सुकृ-
 तामेत लोकम् ॥ १८ ॥ उरुः प्रथस्व महता महिम्ना सहस्रपृष्ठः सुकृतस्य लोके ।
 पितामहाः पितरः प्रजोपजाहं पक्ता पश्चदशस्ते अस्मि ॥ १९ ॥ सहस्रपृष्ठः शत-
 धारो अक्षितो ब्रह्मौदनो देवयानः स्वर्गः । अमूस्तु आ दधामि प्रजया रेषयैनान्
 बलिहारार्य मृदतान्महमेव ॥ २० ॥ (२) उदेहि वेदिं प्रजया वर्धयैनां नुदस्व
 रक्षः प्रतरं धेह्येनाम् । श्रिया संमानानति सर्वान्त्स्यामाधस्पदं द्विषतस्पादयामि
 ॥ २१ ॥ अभ्यावर्तस्व पशुभिः सहैनां प्रत्यङ्गेनां देवताभिः सहैधि । मा त्वा प्रा-
 पच्छपथो माभिचारः स्वे क्षेत्रे अनमीवा त्रि राज ॥ २२ ॥ ऋतेन तष्टा मनसा
 हितैषा ब्रह्मौदनस्य विहिता वेदिरथै । असर्त्री शुद्धामुपधेहि नारि तत्रौदनं साद-
 य देवानाम् ॥ २३ ॥ अदितेर्हस्तां सुचमेतां द्वितीयां सप्तश्रुषयो भूतकृतो याम-
 कृण्वन् । सा गात्राणि विदुष्योदनस्य दर्विर्वेद्यामध्येन चिनोतु ॥ २४ ॥ शृतं
 त्वा हव्यमुप सीदन्तु देवा निः सृप्याग्नेः पुनरेतान् प्र सीद । सोमेन पूतो जठरं सीद
 ब्रह्मणामर्षेयास्ते मा रिषन् प्राशितारः ॥ २५ ॥ सोमं राजन्संज्ञानमा वपै-
 भ्यः सुब्राह्मणा यतमे त्वोपसीदान् । ऋषीनार्षेयास्तपसोधि जातान् ब्रह्मौदने सुह-
 वा जोहवीमि ॥ २६ ॥ शुद्धाः पूता योषितो यज्ञिया इमा ब्रह्मणां हस्तेषु प्रपृथक् साद-
 यामि । यत्कामि इदमभिषिञ्चामि वोहमिन्द्रो मरुत्वान्त्स ददादिदं मे ॥ २७ ॥
 इदं मे ज्योतिरमृतं हिरण्यपङ्क क्षेत्रात् कामदुषा म एषा । इदं धनं नि दधे ब्रा-
 ह्मणेषु कृण्वे पन्थां पितृषु यः स्वर्गः ॥ २८ ॥ अग्नौ तुषाना वप जातवेदसि परः
 कम्बूकां अपं मृद्वि दूरम् । एतं शुश्रुम गृहराजस्य भागमथो विद्म निर्ऋतेर्भा-
 गधेयम् ॥ २९ ॥ आम्पतः पचतो विद्धि सुन्वतः पन्थां स्वर्गमेधि रोहयैनम् ।
 येन रोह्यात् परमापद्य यद् वयं उत्तमं नाकं परमं व्योम ॥ ३० ॥ (३) बभ्रे-
 रंध्वर्यो मुखमेतद् वि मृद्व्याज्याय लोकं कृणुहि प्रविद्वान् । घृतेन गात्रान् सर्वा
 वि मृद्वि कृण्वे पन्थां पितृषु यः स्वर्गः ॥ ३१ ॥ बभ्रे रक्षः समदमा वपैभ्यो-
 ब्राह्मणा यतमे त्वोपसीदान् । पुरीषिणः प्रथमानाः पुरस्तादार्षेयास्ते मा रिषन्
 प्राशितारः ॥ ३२ ॥ आर्षेयेषु नि दध ओदन त्वा नानार्षेयाणामप्यस्त्यत्र ।

अग्निर्मे गोप्ता मरुतश्च सर्वे विश्वे देवा अभि रक्षन्तु पक्वम् ॥ ३३ ॥ यज्ञं दुहानं स-
वमित् प्रपीनं पुषांसं धेनुं सदनं रयीणाम् । प्रजामृतत्वमुत दीर्घमायू रायश्च पोषै-
रुपं त्वा सदेम ॥ ३४ ॥ वृषभोसि स्वर्गं ऋषीनार्षेयान् गच्छ । सुकृतां लोके
सीद तत्र नौ संस्कृतम् ॥ ३५ ॥ समाचिनुष्वानुसंप्रयाह्वाने पथः कल्पय देव-
यानान् । एतैः सुकृतैरनुं गच्छेम यज्ञं नाके तिष्ठन्तमधिं सप्तर्शमौ ॥ ३६ ॥ येन
देवा ज्योतिषा यामुदार्यन् ब्रह्मौदनं पक्त्वा सुकृतस्य लोकम् । तेन गेष्व सुकृत-
स्य लोकं स्वरारोहन्तो अभि नाकमुत्तमम् ॥ ३७ ॥ (४)

॥ २ ॥ भवांश्चैव मृदते माभि यातं भूतपती पशुपती नमो वासु । प्रतिहि-
तामार्यतां मा वि स्नाष्टं मा नो हिंसिष्टं द्विपदो मा चतुष्पदः ॥ १ ॥ शुनें क्रोष्ट्रे मा
शरीराणि कर्तमल्लिकवेभ्यो शृध्रेभ्यो ये च कृष्णा अविष्यवः । मत्तिकास्ते पशु-
पते वयांसि ते विघसे मा विदन्त ॥ २ ॥ क्रन्दाय ते प्राणाय याश्च ते भव रो-
पयः । नमस्ते रुद्र कृणमः सहस्राक्षायामर्त्य ॥ ३ ॥ पुरस्तात् ते नमः कृणमः उ-
त्तरादधराद्भुत । अभीवर्गाद् दिवस्पर्यन्तरिक्षाय ते नमः ॥ ४ ॥ मुखाय ते प-
शुपते यानि चक्षुषि ते भव । त्वचे रूपाय संदृशे प्रतीचीनाय ते नमः ॥ ५ ॥
अङ्गभ्यस्त उदराय जिह्वायां आस्याय ते । दङ्गयो गन्धाय त नमः ॥ ६ ॥
अस्त्रा नीलशिखण्डेन सहस्राक्षेण वाजिना । रुद्रेणार्धकघातिना तेन मा समरा-
महि ॥ ७ ॥ स नो भवः परिं वृणक्तु विश्वत् आपं इवाग्निः परिं वृणक्तु नो
भवः । मा नोभि मास्त नमो अस्त्वस्मै ॥ ८ ॥ चतुर्नमो अष्टकृत्वो भवाय दश
कृत्वः पशुपते नमस्ते । तत्रेमे पञ्च पशवो विभक्ता गावो अश्वाः पुरुषा अजाव-
यः ॥ ९ ॥ तव चतस्रः प्रदिशस्तव द्यौस्तव पृथिवी तवेदमुग्रोर्वन्तरिक्षम् ।
तवेदं सर्वमात्मन्वद् यत् प्राणत् पृथिवीमनुं ॥ १० ॥ (५) उरुः कोशो वसु-
धानस्तवायं यस्मिन्निमा विश्वा भुवनान्यन्तः । स नो मृद पशुपते नमस्ते परः
क्रोष्टारो अभिभाः श्वानः परो यन्त्वघरुदो विकेश्यः ॥ ११ ॥ धनुर्बिभर्षि हरितं
हिरण्यं सहस्रघ्नि शतवधं शिखण्डिन् । रुद्रस्येषुश्चरति देवहेतिस्तस्यै नमो
यत्तमस्यां दिशीः ॥ १२ ॥ योऽभियातो निलयते त्वां रुद्र निचिकीर्षति ।
पश्चादनुप्रयुञ्जे तं विद्धस्य पदनीरिव ॥ १३ ॥ भवारुद्रौ सयुजा संविदानावु-
भावुश्रौ चरतो वीर्याय । ताभ्यां नमो यत्तमस्यां दिशीः ॥ १४ ॥ नमस्ते-
स्त्वायते नमो अस्तु परायते । नमस्ते रुद्र तिष्ठत् आसीनायोत ते नमः ॥ १५ ॥
नमः सायं नमः प्रातर्नमो रात्र्या नमो दिवा । भवाय च शवाय चाभाभ्यामकरं

नमः ॥ १६ ॥ सहस्राक्षमतिपश्यं पुरस्ताद् रुद्रमस्यन्तं बहुधा विपश्चितम् । मो-
पाराम जिह्वयेयमानम् ॥ १७ ॥ श्यावाश्वं कृष्णमसितं मृगन्तं भीमं रथं के-
शिनः पादयन्तम् । पूर्वं प्रतीमो नमो अस्त्वस्मै ॥ १८ ॥ मा नोभि स्या मृत्यं दे-
वहेति मा नः क्रुधः पशुपते नमस्ते । अन्यत्रास्मद् दिव्यां शाखां विधूनु ॥ १९ ॥
मा नो हिंसीरधि नो ब्रूहि परि णो वृद्धगिध्र मा क्रुधः । मा त्वया समराम-
हि ॥ २० ॥ (६) मा नो गोषु पुरुषेषु मा वृधो नो अजाविषु । अन्यत्रोश्च
वि वर्तय पियारुणां प्रजां जहि ॥ २१ ॥ यस्य त्वमा कासिका हेतिरेकमश्व-
स्येव वृषणः क्रन्द एति । अभिपूर्वं निर्णयते नमो अस्त्वस्मै ॥ २२ ॥ योऽन्तरिक्षे
तिष्ठति विष्टभितोर्यज्वनः प्रमृणन् देवपीयून् । तस्मै नमो वशभिः शर्करीभिः ॥ २३ ॥
तुभ्यमारुखाः पशवो मृगा वने हिता हंसाः सुपर्णाः शंकुना वयांसि । तव
यत्नं पशुपते अस्वन्तस्तुभ्यं क्षरन्ति दिव्या आपो वृधे ॥ २४ ॥ शिशुमारा
अजगराः पुङ्गीकया जषा मत्स्या रजसा येभ्यो अस्यसि । न ते दूरं न परि-
ष्टास्ति ते भव सद्यः सर्वान् परि पश्यसि भूमिं पूर्वस्माद्धंस्युत्तरस्मिन् समुद्रे
॥ २५ ॥ मा नो रुद्र त्वमना मा विषेण मा नः सं स्या दिव्येनाग्निना । अ-
न्यत्रास्मद् विद्युतं पातयेताम् ॥ २६ ॥ भवो दिवो भव ईशे पृथिव्या भव आ पंम
उर्वन्तरिक्षम् । तस्मै नमो यतमस्यां दिशीतः ॥ २७ ॥ भवं राजन् यजमानाय मृद
पशूनां हि पशुपतिर्बभूथ । यः भ्रदधाति सन्ति देवा इति चतुष्पदे द्विपदेस्य मृद
॥ २८ ॥ मा नो महान्तमुत मा नो अर्भकं मा नो वहन्तमुत मा नो वक्ष्यतः । मा नो
हिंसीः पितरं स्यतरं च स्वां तन्वं रुद्र मा रीरिषो नः ॥ २९ ॥ रुद्रस्यैलवका-
रेभ्योसंभ्रुकगिलेभ्यः । इदं महास्येभ्यः श्वभ्यो अकरं नभः ॥ ३० ॥ नमस्ते
घोषिणीभ्यो नमस्ते केशिनीभ्यः । नमो नमस्कृताभ्यो नमः सम्भुञ्जतीभ्यः ।
नमस्ते देव सेनाभ्यः स्वास्ति नो अर्भयं च नः ॥ ३१ ॥ (७)

॥ इति प्रथमोऽनुवाकः ॥

॥ ३ ॥ (१) तस्यौदनस्य बृहस्पतिः शिरो ब्रह्म मुखम् ॥ १ ॥ द्यावापृथिवी श्रोत्रं
 सूर्याचन्द्रमसावाक्षिणी समऋषयः प्राणापानाः ॥ २ ॥ चतुर्मुखं कामं उलूखं-
 लम् ॥ ३ ॥ दितिः शूर्पमदितिः शूर्पग्राही वातोर्पाविनक् ॥ ४ ॥ अश्वाः कणा
 गावस्तदुहला मशकास्तुषाः ॥ ५ ॥ कर्बु फलीकरणाः शरोभ्रम् ॥ ६ ॥ श्याम-
 मयोस्य मांसानि लोहितमस्य त्पोहितम् ॥ ७ ॥ त्रपु भस्म हरितं वर्णः पुष्करमस्य

मन्धः ॥ ८ ॥ खलः पात्रं स्फयावंसावीषे अनुकर्ये ॥ ९ ॥ आन्त्राणि जत्रवो मुदा
 वरत्राः ॥ १० ॥ इयमेव पृथिवी कुम्भी भवति राध्यमानस्यौदनस्य द्यौरपिधा-
 नम् ॥ ११ ॥ सीताः पर्शवः सिकता ऊर्ध्वम् ॥ १२ ॥ ऋतं हस्तावनेर्जनं
 कुन्योपसेचनम् ॥ १३ ॥ ऋचा कुम्भयधिष्ठितात्विज्येन प्रेषिता ॥ १४ ॥
 ब्रह्मणा परिगृहीता साम्ना पर्युढा ॥ १५ ॥ बृहदायवने रथन्तरं दर्विः ॥ १६ ॥
 ऋतवः पक्कारं अर्तवाः समिन्धते ॥ १७ ॥ चरुं पञ्चबिलमुखं घर्मोर्भीन्धे
 ॥ १८ ॥ ओदनेन यज्ञवचः सर्वे लोकाः समाप्याः ॥ १९ ॥ यस्मिन्त्समुद्रो
 द्यौर्भूमिखयो वरपुरं अिताः ॥ २० ॥ यस्य देवा अकल्पन्तोर्द्विष्टे षडशीतयः
 ॥ २१ ॥ तं त्वौदनस्य पृच्छामि यो अस्य महिमा महान् ॥ २२ ॥ स य
 ओदनस्य महिमानं विद्यात् ॥ २३ ॥ नान्य इति ब्रूयान्नानुपसेचन इति नेदं च
 किं चेति ॥ २४ ॥ यावद् दाताभिमनस्येत तन्नाति वदेत् ॥ २५ ॥ ब्रह्मवादिनो
 वदन्ति पराञ्चमोदनं प्राशीः प्रत्यश्चाऽमिति ॥ २६ ॥ त्वमोदनं प्राशीः-
 स्त्वामोदनाः इति ॥ २७ ॥ पराञ्चं चैनं प्राशीः प्राणास्त्वा हास्यन्तीत्येन-
 माह ॥ २८ ॥ प्रत्यञ्चं चैनं प्राशीरपानास्त्वा हास्यन्तीत्येनमाह ॥ २९ ॥
 नैवाहमोदनं न मामोदनः ॥ ३० ॥ ओदन एवोदनं प्राशीत् ॥ ३१ ॥ (८)

(२) ततश्चैनमन्येन शीर्ष्णा प्राशीर्येन चैतं पूर्वं ऋषयः प्राशन्न् । ज्येष्ठतस्ते
 प्रजा मरिष्यतीत्येनमाह । तं वा अहं नार्वाञ्चं न पराञ्चं न प्रत्यञ्चम् । बृह-
 स्पतिना शीर्ष्णा । तेनैतं प्राशिषं तेनैतमजीगमम् । एष वा ओदनः सर्वाङ्गः
 सर्वपहः सर्वतनूः । सर्वाङ्ग एव सर्वपहः सर्वतनूः सं भवति य एवं वेद ॥ ३२ ॥
 ततश्चैनमन्याभ्यां श्रोत्राभ्यां प्राशीर्याभ्यां चैतं पूर्वं ऋषयः प्राशन्न् ।
 बधिरो भविष्यसीत्येनमाह । तं वा० । द्यावापृथिवीभ्यां श्रोत्राभ्याम् ।
 ताभ्यामेनं प्राशिषं ताभ्यामेनमजीगमम् । एष वा० । ० ॥ ३३ ॥
 ततश्चैनमन्याभ्यामक्षीभ्यां प्राशीर्याभ्यां चैतं पूर्वं ऋषयः प्राशन्न् । अन्यो भवि-
 ष्यसीत्येनमाह । तं वा० । सूर्याचन्द्रमसाभ्यामक्षीभ्याम् । ताभ्यामेनं । ० । ०
 ॥ ३४ ॥ ततश्चैनमन्येन मुखेन प्राशीर्येन चैतं पूर्वं ऋषयः प्राशन्न् । मुखतस्ते
 प्रजा मरिष्यतीत्येनमाह । तं वा० । ब्रह्मणा मुखेन । तेनैतं प्राशिषं तेनैतमजी-
 गमम् । एष वा० । ० ॥ ३५ ॥ ततश्चैनमन्यया जिह्वया प्राशीर्या चैतं पूर्वं-
 ऋषयः प्राशन्न् । जिह्वा तं मरिष्यतीत्येनमाह । तं वा० । अग्नेजिह्वया । तयैतं
 प्राशिषं तयैतमजीगमम् । एष वा० । ० ॥ ३६ ॥ ततश्चैनमन्यैर्दन्तैः प्राशीर्यै-
 श्चैतं पूर्वं ऋषयः प्राशन्न् । दन्तास्ते शस्स्यन्तीत्येनमाह । तं वा० । अतुभि-

दन्तैः । तैरेनं प्राशिषं तैरेनमजीगमम् । एष वा० । ० ॥ ३७ ॥ ततश्चै-
 नमन्यैः प्राणापानैः प्राशीर्यैश्चैतं पूर्वं ऋषयः प्राश्नन् । प्राणापानास्त्वा हास्य-
 न्तीत्येनमाह । तं वा० । सप्तर्षिभिः प्राणापानैः । तैरेनं० । ० । ० ॥ ३८ ॥ तत-
 श्चैनमन्येन व्यचसा प्राशीर्येन चैतं पूर्वं ऋषयः प्राश्नन् । राजयक्ष्मस्त्वा हनि-
 ष्यतीत्येनमाह । तं वा० । अन्तरिक्षेण व्यचसा । तेनैनं प्राशिषं तेनैनमजीग-
 मम् । एष वा० । ० ॥ ३९ ॥ ततश्चैनमन्येन पृष्ठेन प्राशीर्येन चैतं पूर्वं ऋषयः
 प्राश्नन् । विद्युत् त्वा हनिष्यतीत्येनमाह । तं वा० । दिवा पृष्ठेन । तेनैनं० ।
 ० । ० ॥ ४० ॥ ततश्चैनमन्येनोरसा प्राशीर्येन चैतं पूर्वं ऋषयः प्राश्नन् ।
 कृष्या न रस्स्युसीत्येनमाह । तं वा० । पृथिव्योरसा । तेनैनं० । ० । ० ॥ ४१ ॥
 ततश्चैनमन्येनोदरेण प्राशीर्येन चैतं पूर्वं ऋषयः प्राश्नन् । उदरदारस्त्वा हनि-
 ष्यतीत्येनमाह । तं वा० । सत्येनोदरेण । तेनैनं० । ० । ० ॥ ४२ ॥ तत-
 श्चैनमन्येन वसित्ना प्राशीर्येन चैतं पूर्वं ऋषयः प्राश्नन् । अप्सु मरिष्युसीत्येनमाह ।
 तं वा० । समुद्रेण वसित्ना । तेनैनं० । ० । ० ॥ ४३ ॥ ततश्चैनमन्याभ्यामू-
 रुभ्यां प्राशीर्याभ्यां चैतं पूर्वं ऋषयः प्राश्नन् । ऊरु ते मरिष्यत इत्येनमाह । तं
 वा० । मित्रावरुणयोरूरुभ्याम् । ताभ्यामेनं प्राशिषं ताभ्यामेनमजीगमम् । एष
 वा० । ० ॥ ४४ ॥ ततश्चैनमन्याभ्यामष्टविद्भ्यां प्राशीर्याभ्यां चैतं पूर्वं ऋषयः
 प्राश्नन् । कामो भविष्युसीत्येनमाह । तं वा० । त्वष्टुरष्टविद्भ्याम् । ताभ्यामेनं०
 ० । ० ॥ ४५ ॥ ततश्चैनमन्याभ्यां पादाभ्यां प्राशीर्याभ्यां चैतं पूर्वं ऋषयः प्राश्नन् ।
 बहुचारी भविष्युसीत्येनमाह । तं वा० । भश्विनोः पादाभ्याम् । ताभ्यामेनं० । ० । ०
 ॥ ४६ ॥ ततश्चैनमन्याभ्यां प्रपदाभ्यां प्राशीर्याभ्यां चैतं पूर्वं ऋषयः प्राश्नन् । सर्पस्त्वा
 हनिष्यतीत्येनमाह । तं वा० । सवितुः प्रपदाभ्याम् । ताभ्यामेनं० । ० । ० ॥ ४७ ॥
 ततश्चैनमन्याभ्यां हस्ताभ्यां प्राशीर्याभ्यां चैतं पूर्वं ऋषयः प्राश्नन् । ब्राह्मणं
 हनिष्युसीत्येनमाह । तं वा० । ऋतस्य हस्ताभ्याम् । ताभ्यामेनं० । ० । ० ॥ ४८ ॥
 ततश्चैनमन्यया प्रतिष्ठया प्राशीर्या चैतं पूर्वं ऋषयः प्राश्नन् । अपृतिष्ठानोनायतनो
 मरिष्युसीत्येनमाह । तं वा० । अहं नार्वाञ्चं न पराञ्चं न पूत्यञ्चम् । सत्ये
 प्रतिष्ठाय । तयैनं प्राशिषं तयैनमजीगमम् । एष वा० । ओदनः सर्वाङ्गः सर्वपदः
 सर्वतनुः । सर्वाङ्ग एव सर्वपदः सर्वतनुः सं भवति य एवं वेद ॥ ४९ ॥ (९)

(३) एतद् वै ब्रध्नस्य विष्टपं यदोदनः ॥ ५० ॥ ब्रध्नलोको भवति
 ब्रध्नस्य विष्टपि श्रयते य एवं वेद ॥ ५१ ॥ एतस्माद् वा ओदनात् त्रयस्त्रिंशत्

लोकान् निरमिमीत प्रजापतिः ॥ ५२ ॥ तेषां प्रज्ञानाय यज्ञमसृजत् ॥ ५२ ॥ स
य एवं विदुषं उपद्रष्टा भवति प्राणं रुणद्धि ॥ ५४ ॥ न च प्राणं रुणद्धि स-
र्वज्यानि जीयते ॥ ५५ ॥ न च सर्वज्यानि जीयते पुरैर्न जरसः प्राणो जहाति
॥ ५६ ॥ (१०)

॥ ४ ॥ प्राणाय नमो यस्य सर्वमिदं वशे । यो भूतः सर्वस्येश्वरो यस्मि-
न्सर्वं प्रतिष्ठितम् ॥ १ ॥ नमस्ते प्राण क्रन्दाय नमस्ते स्तनयित्नुवे । नमस्ते प्राण
विद्युते नमस्ते प्राण वर्षते ॥ ३ ॥ यत् प्राण स्तनयित्नुनाभिक्रन्दत्योषधीः ।
प्र वीयन्ते गर्भान् दधतेथो ब्रह्मीर्वि जायन्ते ॥ ३ ॥ यत् प्राण ऋतावागतेभिक्र-
न्दत्योषधीः । सर्वं तदा प्र मोदते यत् किं च भूम्यामर्थि ॥ ४ ॥ यदा प्राणो
अभ्यवर्षीद् वर्षेण पृथिवीं महीम् । पशवस्तत् प्र मोदन्ते महो वै नो भविष्यति
॥ ५ ॥ अभिवृष्टा ओषधयः प्राणेन समवादिस्व । आयुर्वै नः प्रातीतरः सर्वा
नः सुरभारिकः ॥ ६ ॥ नमस्ते अस्त्वायते नमो अस्तु परायते । नमस्ते प्राण
तिष्ठत आसीनायोत ते नमः ॥ ७ ॥ नमस्ते प्राण प्राणते नमो अस्त्वपानते ।
पराचीनाय ते नमः प्रतीचीनाय ते नमः सर्वस्मै त इदं नमः ॥ ८ ॥ या ते प्राण
प्रिया तनूर्यो ते प्राण प्रेयसी । अथो यद् भेषजं तव तस्य नो धेहि जीवसे ॥ ९ ॥
प्राणः प्रजा अनु वस्ते पिता पुत्रमिव प्रियम् । प्राणो ह सर्वस्येश्वरो यच्च
प्राणति यच्च न ॥ १० ॥ (११) प्राणो मृत्युः प्राणस्तक्मा प्राणं देवा
उपासते । प्राणो ह सत्यवादिनमुत्तमे लोक आ दधत् ॥ ११ ॥ प्राणो विराट्
प्राणो देष्टी प्राणं सर्वं उपासते । प्राणो ह सूर्यश्चन्द्रमाः प्राणमाहुः पूजापतिम्
॥ १२ ॥ प्राणापानौ ब्रीहियवावन्द्धान् प्राण उच्यते । यवे ह प्राण आहितो-
पानो ब्रीहिरुच्यते ॥ १३ ॥ अपानति प्राणति पुरुषो गर्भे अन्तरा । यदा त्वं
प्राण जिन्वस्यथ स जायते पुनः ॥ १४ ॥ प्राणमाहुर्मातृरिश्वांनं वातो ह प्राण
उच्यते प्राणो ह भूतं भव्यं च प्राणो सर्वं प्रतिष्ठितम् ॥ १५ ॥ आथर्वणीरा-
क्त्रिसीदैवीर्मनुष्यजा उत । ओषधयः प्र जायन्ते यदा त्वं प्राण जिन्वसि ॥ १६ ॥
यदा प्राणो अभ्यवर्षीद् वर्षेण पृथिवीं महीम् । ओषधयः प्र जायन्तेथो याः
काश्च ब्रीरुधः ॥ १७ ॥ यस्ते प्राणेदं वेद यस्मिश्चासि प्रतिष्ठितः । सर्वे तस्मै
बलिं हरानमुष्मिन्लोक उत्तमे ॥ १८ ॥ यथा प्राण बलिहृतस्तुभ्यं सर्वाः पूजा
इमाः । एवा तस्मै बलिं हरान् यस्त्वां शृणवत् सुश्रवः ॥ १९ ॥ अन्तर्गर्भश्च-
रति देवतास्वाभूतो भूतः स उ जायते पुनः । स भूतो भव्यं भविष्यत् पिता पुत्रं

प्र विवेशा शचीभिः ॥ ३० ॥ (१२) एकं पादं नोस्त्विदति सलिलाङ्गस उच-
रन् । यद्भ्र स तमुत्सिखदेजैवाद्य न श्वः स्यान्न रात्री नाहः स्यान्न व्युच्छेत् कदा
चन ॥ २१ ॥ अष्टाचक्रं वर्तत एकनेमि सहस्राक्षरं प्र पुरो नि पश्चा । अर्धेन-
विश्वं भुवनं जजान यदस्यार्धं कृतमः स केतुः ॥ २२ ॥ यो अस्य विश्वजन्मनः
ईशो विश्वस्य चेष्टतः । अन्येषु क्षिप्रधन्वने तस्मै प्राण नमोस्तु ते ॥ २३ ॥ यो
अस्य सर्वजन्मन ईशो सर्वस्य चेष्टतः । अतन्द्रो ब्रह्मणा धीरः प्राणो मानु तिष्ठतु
॥ २४ ॥ ऊर्ध्वः सुप्तेषु जागार तनु तिर्यङ् नि पद्यते । न सुप्तस्य सुप्तेष्वनु शुश्राव
कश्चन ॥ २५ ॥ प्राण मा मत् पर्यावृतो न मदन्यो भविष्यसि । अपां गर्भमिव
जीवसे प्राणं बध्नामि त्वा मयि ॥ २६ ॥ (१३)

॥ इति द्वितीयोऽनुवाकः ॥

॥ ५ ॥ ब्रह्मचारीष्णंश्चरति रोदसी उभे तस्मिन् देवाः संमनसो भवन्ति ।
स दाधार पृथिवीं दिवं च स आचार्यस्तपसा पिपति ॥ १ ॥ ब्रह्मचारिणं
पितरो देवजनाः पृथग् देवा अनुसंयन्ति सर्वे । गन्धर्वा एनमन्वायन् त्रयस्त्रिंशत्
त्रिंशताः षट्सहस्राः सर्वांस्तस देवांसनपसा पिपति ॥ २ ॥ आचार्य उपनयमानो
ब्रह्मचारिणं कृणुते गर्भमन्तः । तं रात्रीस्तिस्र उरै विभर्ति तं जातं द्रष्टुमभिसं-
यन्ति देवाः ॥ ३ ॥ इयं समित् पृथिवी द्यौर्द्वितीयोतान्तरिक्षं समिधा पृणाति ।
ब्रह्मचारी समिधा मेखलया श्रमेण लोकांस्तपसा पिपति ॥ ४ ॥ पूर्वीं
जातो ब्रह्मणो ब्रह्मचारी घर्म वसानस्तपसोदतिष्ठत् । तस्माज्जातं ब्राह्मणं ब्रह्म
ज्येष्ठं देवाश्च सर्वे अमृतेन साकम् ॥ ५ ॥ ब्रह्मचार्येति समिधा समिद्धः काष्णं
वसानो दीक्षितो दीर्घश्मश्रुः । स सद्य एति पूर्वस्मादुत्तरं समुद्रं लोकान्तसंगृभ्य
मुहुराचरिंक्रत् ॥ ६ ॥ ब्रह्मचारी जनयन् ब्रह्मणो लोकं प्रजापतिं परमेष्ठिनं विरा-
जम् । गर्भो भूत्वामृतस्य योनाविन्द्रो ह भूत्वामुरांस्ततर्ह ॥ ७ ॥ आचार्यस्ततल
नर्भसी उभे इमे उर्वी गम्भीरे पृथिवीं दिवं च । ते रक्षति तपसा ब्रह्मचारी तस्मिन्
देवाः संमनसो भवन्ति ॥ ८ ॥ इमां भूमिं पृथिवीं ब्रह्मचारी भिक्षामा जभार
प्रथमो दिवं च । ते कृत्वा समिधावुपास्ते तयोरपिता भुवनानि विश्वा ॥ ९ ॥
अर्वाग्न्यः परो अन्यो दिवस्पृष्ठाद् गुहा निधी निर्हितौ ब्राह्मणस्य । तौ रक्षति
तपसो ब्रह्मचारी तत् केवलं कृणुते ब्रह्म विद्वान् ॥ १० ॥ (१५) अर्वाग्न्य इतो
अन्यः पृथिव्या अग्नी समेतो नर्भसी अन्तरेमे । तयोः श्रयन्ते रश्मयोधि

दृढास्ताना तिष्ठति तपसा ब्रह्मचारी ॥ ११ ॥ अभिक्रन्दन् स्तनयन्नरुणः शितिङ्गो
 बृहच्छेपोनु भूमौ जभार । ब्रह्मचारी सिञ्चति सानौ रेतः पृथिव्यां तेन जीवन्ति
 पृदिशश्चतस्रः ॥ १२ ॥ अग्नौ सूर्ये चन्द्रमसि मातरिष्वन् ब्रह्मचार्येषु समि-
 धमा दधाति । तासामर्चाषि पृथगभ्रे चरन्ति तासामाज्यं पुरुषो वर्षमापः ॥ १३ ॥
 आचार्यो मृत्युर्वरुणः सोम ओषधयः पयः । ज्ञिमूर्ता आसन्त्सत्वानस्तैरिदंस्व-
 राभृतम् ॥ १४ ॥ अमा घृतं कृणुते केवलमाचार्यो भूत्वा वरुणो यद्यदैच्छत् प्रजा-
 पतौ । तद् ब्रह्मचारी प्रायच्छत् स्वान् मित्रो अध्यात्मनः ॥ १५ ॥ आचार्यो ब्र-
 ह्मचारी ब्रह्मचारी पूजापतिः । पूजापतिर्विं राजति विराडिन्द्रो भवद् वशा ॥ १६ ॥
 ब्रह्मचर्येण तपसा राजा राष्ट्रं वि रक्षति । आचार्यो ब्रह्मचर्येण ब्रह्मचारिण-
 मिच्छते ॥ १७ ॥ ब्रह्मचर्येण कन्यायुवानं विन्दते पतिम् । अनडान् ब्रह्म-
 चर्येणाश्वो घासं जिगीर्षति ॥ १८ ॥ ब्रह्मचर्येण तपसा देवा मृत्युमपाध्नत ।
 इन्द्रो ह ब्रह्मचर्येण देवेभ्यः स्वराभरत् ॥ १९ ॥ ओषधयो भूतभ्यमहोरात्रे
 वनस्पतिः । संवत्सरः सहर्तुभिस्ते जाता ब्रह्मचारिणः ॥ २० ॥ (१५)
 पार्थिवा दिव्याः पशव आरण्या ग्राम्याश्च ये । अपक्षाः पक्षिणश्च ये ते जाता
 ब्रह्मचारिणः ॥ २१ ॥ पृथक् सर्वे प्राजापत्याः पूणानात्मसु विभ्रति । तान्स-
 र्वान् ब्रह्म रक्षति ब्रह्मचारिण्याभृतम् ॥ २२ ॥ देवानामेतत् परिषुतमनभ्यारूढं
 चरति रोचमानम् । तस्माज्जातं ब्रह्मणं ब्रह्म ज्येष्ठं देवाश्च सर्वे अमृतेन साकम्
 ॥ २३ ॥ ब्रह्मचारी ब्रह्म भ्राजद् विभर्ति तस्मिन् देवा अधि विश्वे समोताः ।
 पूणापानौ जनयन्नाद् व्यानं वाचं मनो हृदयं ब्रह्ममेधाम् ॥ २४ ॥ चक्षुः श्रोत्रं
 यशो अस्मासु धेह्यसं रेतो लोहितमुदरम् ॥ २५ ॥ तानि कल्पद् ब्रह्मचारी सं-
 लिलस्यं पृष्ठे तपोतिष्ठत् तप्यमानः समुद्रे । स स्नातो बभुः पिङ्गलः पृथिव्यां
 बहु रोचते ॥ २६ ॥ (१६)

१२/५

॥६॥ अभिं ब्रूमो वनस्पतीनोषधीरुत वीरुधः । इन्द्रं बृहस्पतिं सूर्यं ते नो मुञ्च-
 न्त्वंहंसः ॥ १ ॥ ब्रूमो राजानं वरुणं मित्रं विष्णुमथो भगम् । अंशं विवस्वन्तं ब्रूम-
 स्ते नो० ॥ २ ॥ ब्रूमो देवं संवितारं धातारमुत पूषणम् । त्वष्टारमथियं ब्रूमस्ते नो०
 ॥ ३ ॥ गन्धर्वाप्सरसो ब्रूमो अश्विना ब्रह्मणस्पतिम् । अर्यमा नाम यो देवस्ते नो०
 ॥ ४ ॥ अहोरात्रे इदं ब्रूमः सूर्याचन्द्रमसाबुभा । विश्वानावित्यान् ब्रूमस्ते नो०
 ॥ ५ ॥ वातं ब्रूमः पर्जन्यमन्तरिक्षमथो दिशः । आशाश्च सर्वा ब्रूमस्ते नो मुञ्च-
 न्त्वंहंसः ॥ ६ ॥ मुञ्चन्तु मा शपथ्यादहोरात्रे अथो उपाः । सोमो मा देवो

मुञ्चतु यमाहुश्चन्द्रमा इति ॥ ७ ॥ पार्थिवा दिव्याः पशवं आरण्या उत ये मृगाः ।
 शकुन्तान् पक्षिणो ब्रूमस्ते नो मुञ्चन्त्वंहंसः ॥ ८ ॥ भवाशर्वाविदं ब्रूमो रुद्रं पशु-
 पतिंश्च यः । इषूर्या एषां संविद्यता नः सन्तु सदा शिवाः ॥ ९ ॥ दिवं ब्रूमो न-
 च्चत्राणि भूमिं यक्षाणि पर्वतान् । समुद्रा नद्यो वेशन्तास्ते नो मुञ्चन्त्वंहंसः ॥ १० ॥
 (१७) सप्तर्षीन् वा इदं ब्रूमोपो देवीः पूजापतिम् । पितृन् यमश्रेष्ठान् ब्रूमस्ते
 नो ॥ ११ ॥ ये देवा दिविषदो अन्तरिक्षसदश्च ये । पृथिव्यां शक्रा ये श्रि-
 तास्ते नो ॥ १२ ॥ आदित्या रुद्रा वसवो दिवि देवा अर्धर्वाणः । अङ्गिरसो
 मनीषिणस्ते नो ॥ १३ ॥ यज्ञं ब्रूमो यजमानमृचः सामानि भेषजा । यजूषि
 होत्रा ब्रूमस्ते नो ॥ १४ ॥ पञ्च राज्यानि वीरुधां सोमश्रेष्ठानि ब्रूमः । दर्भो भृङ्गो
 यवः सहस्ते नो ॥ १५ ॥ अरायान् ब्रूमो रक्षांसि सर्पान् पुण्यजनान् पितृन् ।
 मृत्यूनेकशतं ब्रूमस्ते नो ॥ १६ ॥ ऋतून् ब्रूम ऋतुपतीनार्तवानुत हायनान् ।
 समाः संवत्सरान् मासांस्ते नो ॥ १७ ॥ एत देवा दक्षिणतः पश्चात् प्राञ्च उदे-
 त । पुरस्तादुत्तराच्छक्रा विश्वे देवाः समेत्य ते नो ॥ १८ ॥ विश्वान् देवानिदं
 ब्रूमः सत्यसंधानृतावृधः विश्वाभिः पत्नीभिः सह ते नो ॥ १९ ॥ सर्वान् दे-
 वानिदं ब्रूमः सत्यसंधानृतावृधः । सर्वाभिः पत्नीभिः सह ते नो ॥ २० ॥
 भूतं ब्रूमो भूतपतिं भूतानामुत यो वशी । भूतानि सर्वा संगत्य ते नो मुञ्चन्त्वंहंसः
 ॥ २१ ॥ या देवीः पञ्च पृदिशो ये देवा द्वादशर्तवः । संवत्सरस्य ये दंष्ट्रास्ते
 नः सन्तु सदा शिवाः ॥ २२ ॥ यन्मातली रथक्रीतममृतं वेदं भेषजम् । तदि-
 न्द्रो अप्सु प्रावेशयत् तदापो दत्त भेषजम् ॥ २३ ॥ (१८)

॥ इति तृतीयोऽनुवाकः ॥

॥ ७ ॥ उच्छिष्टे नाम रूपं चोच्छिष्टे लोक आर्हितः । उच्छिष्ट इन्द्रा-
 ग्निश्च विश्वमन्तः समार्हितम् ॥ १ ॥ उच्छिष्टे द्यावापृथिवी विश्वं भूतं समाहि-
 तम् । आपः समुद्र उच्छिष्टे चन्द्रमा वात आर्हितः ॥ २ ॥ सन्नोच्छिष्टे असश्चोभौ
 मृत्युर्वाजः पूजापतिः । लौक्या उच्छिष्टे आर्यत्ता ब्रश्च द्रश्चापि श्रीर्मयि ॥ ३ ॥
 हृदो दृढस्थिरो न्यो ब्रह्म विश्वसृजो दश । नाभिमिव सर्वतश्चक्रमुच्छिष्टे देवताः
 श्रिताः ॥ ४ ॥ ऋक् साम यजुरुच्छिष्ट उद्गीथः प्रस्तुतं स्तुतम् । हिङ्कार
 उच्छिष्टे स्वरः साम्नो मेदिश्च तन्मयि ॥ ५ ॥ ऐन्द्राग्नं पावमानं महानाम्नीर्म-
 हाव्रतम् । उच्छिष्टे यज्ञस्याङ्गान्यन्तर्गभं इव मातरि ॥ ६ ॥ राजसूर्यं वाजपेय-

मग्निष्टोमस्तदध्वरः । अर्काश्वमेधावुच्छिष्टे जीवबर्हिर्मादिन्तमः ॥ ७ ॥ अग्न्याधेयम-
थो दीक्षा कामपश्चन्दसा सह । उत्सन्ना यज्ञाः सत्ताण्युच्छिष्टेधिं समाहिताः ॥ ८ ॥
अग्निहोत्रं च श्रद्धा च वषट्कारो व्रतं तपः । दक्षिणेष्टं पूर्तं चोच्छिष्टेधिं समाहि-
ताः ॥ ९ ॥ एकरात्रो द्विरात्रः संश्रःक्रीः पूक्रीरुक्थ्यः । ओतं निहितमुच्छिष्टे
यज्ञस्याणूनि विद्यया ॥ १० ॥ (१९) चतुरात्रः पञ्चरात्रः षड्रात्रश्चोभयः
सह । षोडशी सप्तरात्रश्चोच्छिष्टाज्जिरे सर्वे ये यज्ञा अमृतं हिताः ॥ ११ ॥ पू-
तीहारो निधनं विश्वजिच्चभिनिच्च यः । सान्हातिरात्रावुच्छिष्टे द्वादशाहोपि त-
न्मयि ॥ १२ ॥ मूनृता संनतिः क्षेमः स्वधोर्जायतं सहः । उच्छिष्टे सर्वे पूय-
ञ्चः कामाः कामेन तातपुः ॥ १३ ॥ नव भूमीः समुद्रा उच्छिष्टेधिं श्रिता दिवः ।
आ सूर्यो भात्युच्छिष्टेहोरात्रे अपि तन्मयि ॥ १४ ॥ उपहव्यं विष्वन्तं ये च
यज्ञा गुहां हिताः । विभर्ति भर्ता विश्वस्योच्छिष्टो जनितुः पिता ॥ १५ ॥ पिता
जनितुरुच्छिष्टोसोः पौत्रः पितामहः । स क्षियति विश्वस्येशानो वृषा भूम्यामति-
घ्न्यः ॥ १६ ॥ ऋतं सत्यं तपो राष्ट्रं श्रमो धर्मश्च कर्म च । भूतं भविष्यदुच्छिष्टे
वीर्यं लक्ष्मीर्बलं बलं ॥ १७ ॥ समृद्धिरोज आकूतिः क्षत्रं राष्ट्रं पङ्कथ्यः । मन्व-
त्सरोध्युच्छिष्ट इडां पैषा ग्रहां हविः ॥ १८ ॥ चतुर्होतार आप्रियश्चातुर्मास्यानि
जीविदः । उच्छिष्टे यज्ञा होत्राः पशुबन्धास्तदिष्टयः ॥ १९ ॥ अर्धमासाश्च मासा-
श्चातवा ऋतुभिः सह । उच्छिष्टे घोषिणीरापः स्तनयित्तुः श्रुतिर्मही ॥ २० ॥
(२०) शर्कराः सिकता अश्मान् ओषधयो वीरुधस्तृणा । अभ्राणि विद्युतो व-
र्षमुच्छिष्टे संश्रिता श्रिता ॥ २१ ॥ राद्धिः प्राप्तिः समाप्तिर्व्याप्तिर्महं पृथुः । अ-
त्याप्तिरुच्छिष्टे भूतिश्चाहिता निहिता हिता ॥ २२ ॥ यच्च प्राणतिं प्राणेन यश्च
पश्यति चक्षुषा उच्छिष्टाज्जिरे सर्वे दिवि देवा दिविश्रितः ॥ २३ ॥ ऋचः सा-
मानि छन्दांसि पुराणं यजुषा सह । उच्छिष्टाज्जिरे ० ॥ २४ ॥ पूणापानौ
चक्षुः श्रोत्रमक्षितिश्च क्षितिश्च या । उच्छिष्टा ० ॥ २५ ॥ आनन्दा मोदाः पू-
मुदोभीमोदमुदश्च ये । उच्छिष्टा ० ॥ २६ ॥ देवाः पितरो मनुष्या गन्धर्वाप्स-
रसश्च ये । उच्छिष्टाज्जिरे सर्वे दिवि देवा दिविश्रितः ॥ २७ ॥ (२१)

॥ ८ ॥ यन्मन्युर्जायामावहत् संकल्पस्य गृहादधि । क आसं जग्याः के वराः
क उ ज्येष्ठवरो भवत् ॥ १ ॥ तपश्चैवास्तां कर्म चान्तर्महत्यर्णवे । त आसं जग्यास्ते
वरा ब्रह्मं ज्येष्ठवरो भवत् ॥ २ ॥ दशं साकर्मजायन्त देवा देवेभ्यः पुरा ।
यो वै तान् विद्यात् पूत्यन्तं स वा अद्य महद् वदेत् ॥ ३ ॥ पूणापानौ चक्षुः

श्रोत्रमक्षितिश्च क्षितिश्च या । व्यानोदानौ वाङ् मनस्ते वा आकृतिमावहन् ॥ ४ ॥ अजाता आसन्नृतवोथो धाता बृहस्पतिः । इन्द्राग्नी अश्विना तर्हि कं ते ज्येष्ठमुपासत ॥ ५ ॥ तपश्चैवास्तां कर्म चान्तर्महर्त्यर्णवे । तपो ह जज्ञे कर्मणस्तत् ते ज्येष्ठमुपासत ॥ ६ ॥ येत आसीद् भूमिः पूर्वा यामद्धातय इद् विदुः । यो वै तां विद्यान्नामथा स मन्येत पुराणवित् ॥ ७ ॥ कुत इन्द्रः कुतः सोमः कुतो अग्निरजायत । कुतस्त्वष्टा समभवत् कुतो धाताजायत ॥ ८ ॥ इन्द्रादिन्द्रः सोमात् सोमो अग्नेरग्निरजायत । त्वष्टा ह जज्ञे त्वष्टुर्धातुर्धाताजायत ॥ ९ ॥ ये त आसन् दश जाता देवा देवेभ्यः पुरा । पुत्रेभ्यो लोकं दत्त्वा कस्मिंस्ते लोक आसते ॥ १० ॥ (२२) यदा केशानस्थि स्नाव मांसं मज्जानमाभरत् । शरीरं कृत्वा पादवत् कं लोकमनु प्राविशत् ॥ ११ ॥ कुतः केशान् कुतः स्नाव कुतो अस्थीन्याभरत् । अङ्गमा पर्वाणि मज्जानं को मांसं कुत आभरत् ॥ १२ ॥ संसिचो नाम ते देवा ये सभारान्समभरन् । सर्वे संसिच्य मर्त्ये देवाः पुरुषमाविशन् ॥ १३ ॥ ऊरु पादावष्टीवन्तौ शिरो हस्तावथो मुखम् । पृष्ठीर्विर्जज्ञे पार्श्वे कस्तत् समदधादृषिः ॥ १४ ॥ शिरो हस्तावथो मुखं जिह्वां त्रीवाश्च कीकसाः । त्वचा प्रावृत्य सर्वं तत् संधा समदधान्मही ॥ १५ ॥ यत्तच्छरीरमशयत् संधया संहितं महत् । येनेदमद्य रोचते को अस्मिन् वर्णमाभरत् ॥ १६ ॥ सर्वे देवा उपाशिजन् तदजानाद् बभूवः सती । ईशा वशस्य या जाया सास्मिन् वर्णमाभरत् ॥ १७ ॥ यदा त्वष्टा व्यर्तणत् पिता त्वष्टुर्य उत्तरः । गृहं कृत्वा मर्त्ये देवाः पुरुषमाविशन् ॥ १८ ॥ स्वप्नो वै तन्द्रीर्निर्ऋतिः पाप्मानो नाम देवताः । जरा खालत्वं पालित्वं शरीरमनु प्राविशन् ॥ १९ ॥ स्तेयं दुष्कृतं वृजिनं सत्यं यज्ञो यशो बृहत् । बलं च ज्ञानमोक्षश्च शरीरमनु प्राविशन् ॥ २० ॥ (२३) भूतिश्च वा अभूतिश्च रातयोरातयश्च याः । क्षुधश्च सर्वास्तृष्णाश्च शरीरमनु प्राविशन् ॥ २१ ॥ निन्दाश्च वा अनिन्दाश्च यच्च हन्तेति नेति च । शरीरं श्रद्धा दक्षिणाश्रद्धा चानु प्राविशन् ॥ २२ ॥ विद्याश्च वा अविद्याश्च यच्चान्यदुपदेश्यम् । शरीरं ब्रह्म प्राविशदृचः सामाथो यजुः ॥ २३ ॥ आनन्दा मोदाः प्रमुदो भीमोदमुदश्च ये । हसो नरिष्ठा नृत्तानि शरीरमनु प्राविशन् ॥ २४ ॥ आलापाश्च प्रलापाश्च भीलापलपश्च ये । शरीरं सर्वे प्राविशन्नायुजः प्रयुजो युजः ॥ २५ ॥ प्राणापानौ चक्षुः श्रोत्रमक्षितिश्च क्षितिश्च या । व्यानोदानौ वाङ्मनः शरीरेण त ईयन्ते ॥ २६ ॥ आशिषश्च प्रशिषश्च संशिषो विशिषश्च याः । चित्तानि सर्वे संकल्पाः शरीरमनु प्राविशन् ॥ २७ ॥ आस्तेयीश्च वास्तेयीश्च त्वरणाः कृपणाश्च याः । गुह्या शुक्रा स्थूला

अपस्ता बीभत्सावसादयन् ॥ २८ ॥ अस्थि कृत्वा समिधं तदृष्टापो असा-
दयन् । रेतः कृत्वाज्यं देवाः पुरुषमाविशन् ॥ २९ ॥ या आपो याश्च देवता
या विराड् ब्रह्मणा सह । शरीरं ब्रह्म प्राविशच्चरीरेधि प्रजापतिः ॥ ३० ॥ सूर्य-
श्चतुर्वातः प्राणं पुरुषस्य वि भोजिरे । अथास्येतरमात्मानं देवाः प्रायच्छन्नग्नये
॥ ३१ ॥ तस्माद् वै विद्वान् पुरुषमिदं ब्रह्मेति मन्यते । सर्वा हस्मिन् देवता
मावो मोष्ट इवासते ॥ ३२ ॥ प्रथमेन प्रमारेण श्रेय वि ष्वङ् वि गच्छति ।
अद् एकै न गच्छत्यद् एकै न गच्छतीहैकेन नि षेवते ॥ ३३ ॥ अणु स्तीमासु
बृदासु शरीरमन्तरा हितम् । तस्मिं छवोध्यन्तरा तस्माच्छवोऽभ्युच्यते ॥ ३४ ॥ (२४)

॥ इति चतुर्थोऽनुवाकः ॥

॥ ६ ॥ ये बाहवो या इषवो धन्वरो वीर्याणि च । अमीन्परशुनायुधं चि-
त्ताकृतं च यद्बुद्धि । सर्वं तद्वर्षे त्वमा । भ्यो दृशे कुरूदाराश्च म दर्शय ॥ १ ॥
उत्तिष्ठत सं नह्यध्वं मित्रा देवज ययम् । संदृष्टा गुप्ता वः सन्तु या नो मित्रा-
ण्यवर्षुदे ॥ २ ॥ उत्तिष्ठतमा रभेधामादानसदानाभ्याम् । अमित्राणां सेना अभि-
धत्तमवर्षुदे ॥ ३ ॥ अर्बुदिनाम् यो देव ईशानश्च न्यवर्षुदिः । याभ्यामन्तरिक्षमा-
वृतमियं च पृथिवी मही । ताभ्यामिन्द्रमेदिभ्यामहं जितमन्वेमि सेनया ॥ ४ ॥ उ-
त्तिष्ठ त्वं देवजनवर्षुदे सेनया सह । भञ्जन्मित्राणां सेना भोगेभिः परि वारय
॥ ५ ॥ सप्त ज्ञातान् न्यवर्षुदे उदाराणां समीक्षयन् । तेभिष्टमाज्ये हुते सर्वैरुत्तिष्ठ
सेनया ॥ ६ ॥ प्रतिघ्नानाश्रुमुखी कृधुकर्णी च क्रोशतु । विकेशी पुरुषे हुते रद्वि-
ते अर्षुदे तव ॥ ७ ॥ संकर्षन्ती कुरूकरं मनसा पुत्रमिच्छन्ती । पतिं आतस्मात्स्वान्
रद्विते अर्षुदे तव ॥ ८ ॥ अलिक्लवा जाष्कमदा मृध्राः श्येनाः पतत्रिणाः । ध्वाङ्क्ताः
शकुनयस्तृप्यन्त्वमित्रेषु समीक्षयन् रद्विते अर्षुदे तव ॥ ९ ॥ अथो सर्वे आपदं
मत्तिका तृप्यन्तु क्रिमिः । पौरुषेयेधि कुराणे रद्विते अर्षुदे तव ॥ १० ॥ (२५)
आ गृह्णीतं सं बृहतं प्राणापानान् न्यवर्षुदे । निवाशत घोषाः सं यन्त्वमित्रेषु समी-
क्षयन् रद्विते अर्षुदे तव ॥ ११ ॥ उद् वेपय सं विजन्तां भियामिश्रान्तसं-
सृज । उरुग्राहैर्बाह्वैर्विध्यामित्रान् न्यवर्षुदे ॥ १२ ॥ मुह्यन्त्वेषां बाहवश्चित्ताकृतं
च यद्बुद्धि । मैषामुच्छेषि किं चन रद्विते अर्षुदे तव ॥ १३ ॥ प्रतिघ्नानाः सं धा-
वन्तूरः पटूराक्लघ्नानाः । अधारिणीविकेशयो रुदत्यः । पुरुषे हुते रद्विते अर्षुदे
तव ॥ १४ ॥ श्वन्वतीरप्सरसो रूपका उतावर्षुदे । अन्तः पात्रे रेरिहतीं रिशां दु-
णिहितैषिणीम् । सर्वास्ता अर्षुदे त्वमित्रेभ्यो दृशे कुरूदाराश्च म दर्शय ॥ १५ ॥

खट्वुरंधिचङ्कमां खर्विकां खर्ववासिनीम् । य उदारान् अन्तर्हिता गन्धर्वाप्सरसश्च ये ।
 सर्पा इतरजना रक्षांसि ॥ १६ ॥ चतुर्दंष्ट्रांश्चावदतः कुम्भमुष्कां असृङ्मुखान् । स्व-
 भ्यसा ये चोद्भ्यसाः ॥ १७ ॥ उद् वेपथु त्वमर्बुदे मित्राणाम्भूः सिचः । जयांश्च जि-
 ष्णुश्च मित्रां जयतामिन्द्रमेदिनौ ॥ १८ ॥ प्रब्लीनो मृदितः शयां हतो मित्रो न्यर्बुदे ।
 अग्निजिह्वा धूमशिखा जयन्तीर्यन्तु सेनया ॥ १९ ॥ तयार्बुदे प्रणुत्तानामिन्द्रो हन्तु
 वरवरम् । अमित्राणां शचीपतिर्मामीषां मोचि कश्चन ॥ २० ॥ (२६) उत्क-
 सन्तु हृदयान्यूर्ध्वः प्राण उदीषतु । शौष्कास्यमनुं वर्तताममित्रान् मोत मित्रिणः
 ॥ २१ ॥ ये च धीरा ये चाधीराः परांश्चो बधिराश्च ये । तमसा ये च तूपरा
 अथो वस्ताभित्रासिनः । सर्वास्तां अर्बुदे त्वममित्रेभ्यो दृशे कुरुदारांश्च प्र दर्शय
 ॥ २२ ॥ अर्बुदिश्च त्रिषन्धिश्चामित्रान् नो वि विध्यताम् । यथैषामिन्द्र वृत्रहन्
 हनाम शचीपतेमित्राणां सहस्रशः ॥ २३ ॥ वनस्पतीन् वानस्पत्यानोषधीरुत
 वीरुधः । गन्धर्वाप्सरसः सर्पान् देवान् पुण्यज्जान् पितृन् । सर्वास्तां अर्बुदे
 त्वममित्रेभ्यो दृशे कुरुदारांश्च प्र दर्शय ॥ २४ ॥ ईशां वो मरुतो देव आदित्यो
 ब्रह्मणस्पतिः । ईशां व इन्द्रश्चाग्निश्च धाता मित्रः प्रजापतिः । ईशां व ऋषय-
 श्चक्रुर्मित्रेषु समीक्षयन् रदिते अर्बुदे तव ॥ २५ ॥ तेषां सर्वेषामीषाना उत्ति-
 ष्टत सं नह्यध्वं मित्रा देवजना यूयम् । इमं संश्रामं संजित्यं यथालोकं वि तिष्ठ-
 ध्वम् ॥ २६ ॥ (२७)

॥ १० ॥ उत्तिष्ठत सं नह्यध्वमुदाराः केतुभिः सह । सर्पा इतरजना रक्षां-
 स्यमित्राननुं धावत ॥ १ ॥ ईशां वो वेद राज्यं त्रिषन्धे अरुष्यैः केतुभिः सह ।
 ये अन्तरिक्षे ये दिवि पृथिव्यां ये च मानवाः । त्रिषन्धेस्ते चेतांसि दुर्णामान् उपा-
 सताम् ॥ २ ॥ अयोमुखाः सूचीमुखो अथो विकङ्कतीमुखः । क्रव्यादो वार्तरंहस
 आ संजन्त्वमित्रान् वज्रेण त्रिषन्धिना ॥ ३ ॥ अन्तर्धेहि जातवेद आदित्य
 कुणपं बहु । त्रिषन्धेरियं सेना सुहितास्तु मे वशे ॥ ४ ॥ उत्तिष्ठ त्वं देवजनार्बुदे
 सेनया सह । अयं तलिव आहुतस्त्रिषन्धेराहुतिः प्रिया ॥ ५ ॥ शितिपदी सं
 यतु शरव्येयं चतुष्पदी । कृत्येमित्रेभ्यो भव त्रिषन्धेः सह सेनया ॥ ६ ॥
 धूमाक्षी सं पततु कृधुकुर्णी च क्रोशतु । त्रिषन्धेः सेनया जिते अरुणाः संन्तु
 केतवः ॥ ७ ॥ अवायन्तां पत्निणो ये वयांस्यन्तरिक्षे दिवि ये चरन्ति । श्वार्पदो
 मक्षिकाः सं रभन्तामामादो गृध्राः कुणपे रदन्ताम् ॥ ८ ॥ यामिन्द्रेण संधां समधत्था
 ब्रह्मणा च बृहस्पते । तयामिन्द्रसंधया सर्वांन् देवानिह हुं व इतो जयत मामुतः

॥६॥ बृहस्पतिराङ्गिरस ऋषयो ब्रह्मसंशिताः । असुरक्षयणं वधं त्रिषन्धि दिव्याश्र-
यन् ॥ १० ॥ (२८) येनासौ गुप्त आदित्य उभाविन्द्रश्च तिष्ठतः । त्रिषन्धि देवा
अभजन्तौ जसे च बलाय च ॥ ११ ॥ सर्वाल्लोकान्तसमजयन् देवा आहुत्यानया ।
बृहस्पतिराङ्गिरसो वज्रं यमसिञ्चतासुरक्षयणं वधम् ॥ १२ ॥ बृहस्पतिराङ्गि-
रसो वज्रं यमसिञ्चतासुरक्षयणं वधम् । तेनाहमसूं सेनां नि लिम्पामि
बृहस्पतेमित्रान् हन्म्योजसा ॥ १३ ॥ सर्वे देवा अत्यायन्ति ये अश्रन्ति वर्षद् कृ-
त्तम् । इमां जुषध्वमाहुतिमितो जयत मामुतः ॥ १४ ॥ सर्वे देवा अत्यायन्तु त्रि-
षन्धेराहुतिः प्रिया । संधां महतीं रक्षत ययाग्रे असुरा जिताः ॥ १५ ॥ वायुरमि-
त्राणामिष्वग्राण्याश्चतु । इन्द्र एषां बाहून् प्रति भनक्तु मा शकन् प्रतिधामिषुम् ।
आदित्य एषामस्त्रं वि नाशयतु चन्द्रमा युतामगतस्य पन्थाम् ॥ १६ ॥ यदि प्रे-
युदेवपुरा ब्रह्म वर्माणि चक्रिरे । तनूपानं परिपाणं कृण्वाना यदुपोचिरे सर्वे तदस्-
सं कृधि ॥ १७ ॥ क्रव्यादानुवर्तयन् मृत्युना च पुरोहितम् । त्रिषन्धे प्रेहि सेनया
जयामित्रान् प्र पद्यस्व ॥ १८ ॥ त्रिषन्धे तमसा त्वममित्रान् परि वारय । पृषदा-
ज्यप्रणुत्तानां मामीषां मोचि कश्चन ॥ १९ ॥ शितिपदी सं पतत्वमित्राणाममूः
सिचः । मुह्यन्त्वद्यामूः सेनां आमित्राणां न्यर्बुदे ॥ २० ॥ (२६) मूढा अमि-
त्रां न्यर्बुदे जह्येषां वरं वरम् । अनयां जहि सेनया ॥ २१ ॥ यश्च कषची यश्चा-
कवचोऽमित्रो यश्चाज्मनि । ज्यापाशैः कवचपाशैरज्मनाभिहतः शयाम् ॥ २२ ॥ ये
वर्मिणो येवर्माणो अमित्रा ये च वर्मिणः । सर्वास्तां अर्बुदे हतां ह्वानोदन्तु भू-
म्याम् ॥ २३ ॥ ये रथिनो ये अरथा असादा ये च सादिनः । सर्वानदन्तु तान्
हतान् गृध्राः श्येनाः पतत्रिणः ॥ २४ ॥ सहस्रकुपापा शेतामामित्री सेनां समरे
वधानाम् । विविद्धा ककुजाकृता ॥ २५ ॥ मर्माविधं रोरुवतं सुपर्णैरदन्तु दुश्चित्तमृदितं
शयानम् । य इमां प्रतीचीमाहुतिममित्रो नो युयुत्सति ॥ २६ ॥ यां देवा अनुति-
ष्ठन्ति यस्या नास्ति विराधनम् । तयेन्द्रो हन्तु वृत्रहा वज्रेण त्रिषन्धिना ॥ २७ ॥ (३०)

॥ इति पञ्चमोऽनुवाकः ॥

॥ एकादशं काण्डं समाप्तम् ॥

अथ द्वादशं काण्डम् ॥

॥ १ ॥ सत्यं बृहदृतमुग्रं दीक्षा तपो ब्रह्म यज्ञः पृथिवीं धारयन्ति । सा नो भूतस्य भव्यस्य पत्न्युरुं लोकं पृथिवी नः कृणोतु ॥ १ ॥ असंबाधं बध्द्यतो मानवानां यस्या उद्वतः प्रवतः समं बहु । नानावीर्या ओषधीर्या विभर्ति पृथिवी नः प्रथतां राध्यतां नः ॥ २ ॥ यस्यां समुद्र उत सिन्धुरापो यस्यामन्नं कृष्टयः संबभूवु । यस्यामिदं जिन्वति प्राणदेजत् सा नो भूमिः पूर्वपथे दधातु ॥ ३ ॥ यस्याश्चतस्रः प्रदिशः पृथिव्या यस्यामन्नं कृष्टयः संबभूवुः । या विभर्ति बहुधा प्राणदेजत् सा नो भूमिर्गोष्वप्यन्नं दधातु ॥ ४ ॥ यस्यां पूर्वं पूर्वजना विचक्रिरे यस्यां देवा असुरानभ्यवर्तयन् । गत्रामश्वानां वयसश्च विष्टा भगं वर्चः पृथिवी नो दधातु ॥ ५ ॥ विश्वभरा वसुधानीं प्रतिष्ठा हिरण्यवज्जा जर्गतो निवेशनी । वैश्वानरं विभ्रती भूमिरग्निमिन्द्रं ऋषभा द्रविणे नो दधातु ॥ ६ ॥ यां रक्षन्त्यस्वमा विश्वदानीं देवा भूमिं पृथिवीमप्रमादम् । सा नो मधु प्रियं दुहामथो उक्तु वर्चसा ॥ ७ ॥ याणवेधिं सलिलमग्र आसीद् यां मायाभिर्नवचरन् मनीषिणः । यस्या हृदयं परमे व्योमन्त्सन्त्येनावृतममृतं पृथिव्याः । सा नो भूमिस्त्वितिं बलं राष्ट्रे दधातुत्तमे ॥ ८ ॥ यस्यामापः परिचराः समानीरहोरात्रे अप्रमादं क्षरन्ति । सा नो भूमिर्भूरिधारा पयो दुहामथो उक्तु वर्चसा ॥ ९ ॥ यामश्विनावमिमातां विष्णुर्यस्यां विचक्रमे । इन्द्रो यां चक्र आत्मनेजप्रितां शचीपतिः । सा नो भूमिर्वि सृजतां माता पुत्राय मे पथः ॥ १० ॥ (१) गिर्यस्ते पर्वता हिमवन्तोरण्यं ते पृथिवि स्योनमस्तु । ब्रुधुं कृष्णां रोहिणीं विश्वरूपां ध्रुवां भूमिं पृथिवीमिन्द्रगुप्ताम् । अजीतोहतो अजतोध्यंष्टां पृथिवीमहम् ॥ ११ ॥ यत् ते मध्यं पृथिवि यच्च नभ्यं यास्य ऊर्जस्तन्वः संबभूवुः । तासु नो धेह्यभि नः पवस्व माता भूमिः पुत्रो अहं पृथिव्याः । पर्जन्यः पिता स उ नः पिपर्तु ॥ १२ ॥ यस्यां वेदिं परिगृह्णन्ति भूम्यां यस्यां धृजं तन्वते विश्वकर्माणः । यस्यां मीयन्ते स्वरवः पृथिव्यामूर्ध्वाः शुक्रा आहुत्याः पुरस्तात् । सा नो भूमिर्वर्धयद् वर्धमाना ॥ १३ ॥ यो नो द्वेषत् पृथिवि यः पृथ्व्याद् योऽभिदासान्मनसा

यो वधेन । तं नो भूमे रन्धय पूर्वकृत्वरि ॥ १४ ॥ त्वज्जातास्त्वार्थि चरन्ति
मर्त्यास्त्वं विभर्षि द्विपदस्त्वं चतुष्पदः । तत्रेमे पृथिवि पञ्च मानवा येभ्यो ज्योति-
रमृतं मर्त्येभ्य उद्यन्तसूयो रश्मिभिरातनोति ॥ १५ ॥ ता नः प्रजाः सं दुहृतां
ससमग्रा वाचो मधु पृथिवि धेहि मह्यम् ॥ १६ ॥ विश्वस्वं मातरमोषधीनां ध्रुवां
भूमिं पृथिवीं धर्मणा धृताम् । शिवां स्योनामनु चरेम विश्वहा ॥ १७ ॥ महत्
सधस्थं महती बभूविथ महान् वेगं एजथुर्वेषथुष्टे । महास्त्वेन्द्रो रज्जत्यर्पमादम् । सा
नो भूमे प्र रोचय हिरण्यस्येव संदृशि मा नो द्विज्जत कश्चन ॥ १८ ॥ अग्निभूम्या-
मोषधीष्वग्निमार्पो विभ्रत्यग्निरश्मसु । अग्निरन्तःपुरुषेषु गोष्वश्वेष्वग्नयः ॥ १९ ॥
अग्निर्दिव आ तपत्यग्नेर्देवस्योर्वन्तरिज्जम् । अग्निं मतीस इन्धते हव्यवाहं
घृतप्रियम् ॥ २० ॥ (२) अग्निवासाः पृथिव्यसितङ्गस्त्विषीमन्तं संशितं मा
कृणोतु ॥ २१ ॥ भूम्यां देवेभ्यो ददति यज्ञं हव्यमर्कृतम् । भूम्यां मनुष्या
जीवन्ति स्वधयान्नैत मर्त्याः । सा नो भूमिः प्राणमायुर्दधातु जरदंष्टि मा पृथिवी
कृणोतु ॥ २२ ॥ यस्ते गन्धः पृथिवि संवभूव यं विभ्रत्योषधयो यमार्षः । यं गन्धर्वा
अप्सरसश्च भोजिरे तेन मा सुरभिं कृणु मा नो द्विज्जत कश्चन ॥ २३ ॥ यस्ते
गन्धः पुष्करमाविवेश यं संजभुः सूर्यायां विशाहे । अमर्त्याः पृथिवि गन्धमग्रे
तेन मा सुरभिं कृणु मा नो द्विज्जत कश्चन ॥ २४ ॥ यस्ते गन्धः पुरुषेषु स्त्रीषु
पुंसु भगो रुचिः । यो अश्वेषु वीरेषु यो मृगेषुत इस्तिषु । कन्यायां वचो यद्
भूमे तेनास्मां अपि सं सृज मा नो द्विज्जत कश्चन ॥ २५ ॥ शिला भूमिरश्मा
पांसुः सा भूमिः संधृता धृता । तस्यै हिरण्यवत्तसे पृथिव्या अकरं नमः ॥ २६ ॥
यस्यां वृक्षा वानस्पत्या ध्रुवास्तिष्ठन्ति विश्वहा । पृथिवीं विश्वधायसं धृतामच्छा-
वदामसि ॥ २७ ॥ उदीराणा उतासीनास्तिष्ठन्तः प्रक्रामन्तः । पद्भ्यां दक्षिणस-
व्याभ्यां मा व्यथिष्महि भूम्याम् ॥ २८ ॥ विमृग्वरीं पृथिवीमा वदामि ज्ञामां भूमिं
ब्रह्मणा वावृधानाम् । ऊर्जं पुष्टं विभ्रतीमन्नभागं घृतं त्वाभि नि षीदेम भूमे
॥ २९ ॥ शुद्धा न आपस्तन्वे क्षरन्तु यो नः सेदुरप्रिये तं नि दध्मः । पवित्रेण
पृथिवि मोत् पुनामि ॥ ३० ॥ (३) यास्ते प्राचीः प्रदिशो या उदीचीर्यास्ते
भूमे अधराद् याश्च पश्चात् । स्योनास्ता मह्यं चरते भवन्तु मा नि पतं भुवने
शिश्रियाणः ॥ ३१ ॥ मा नः पश्चान्मा पुरस्ताङ्गुदिष्टा मोत्तरादधराद्दुत । स्वस्ति
भूमे नो भव मा विदन् परिपन्थिनो वरीयो यावया वधम् ॥ ३२ ॥ यावत् तेभि
विपश्यामि भूमे सूर्येण मेदिना । तावन्मे चक्षुर्मा मेष्टोत्तरामुत्तरां समाम् ॥ ३३ ॥
यच्छयानः पर्यावर्ते दक्षिणं सव्यमभि भूमे पार्श्वम् । उक्तानास्त्वा प्रतीची यत

पृष्ठीभिरधिशेमहे । मा हिंसीस्तत्र नो भूमे सर्वस्य प्रतिशीवरि ॥ ३४ ॥ यत् ते
 भूमे विखर्नामि जिप्रं तदपि रोहतु । मा ते मर्मं विमृग्वरि मा ते हृदयमपिपम्
 ॥ ३५ ॥ ग्रीष्मस्तै भूमे वर्षाणि शरद्धेमन्तः शिशिरो वसन्तः । ऋतवस्ते वि-
 हिंता हायनीरहोरात्रे पृथिवि नो दुहाताम् ॥ ३६ ॥ याप सर्पं विजमाना विमृ-
 ग्वरी यस्यामासन्नग्नयो ये अस्वन्तः । परा दस्युन् ददती देवपीयूनिन्द्रं वृणाना
 पृथिवी न वृत्रम् । शक्राय दध्रे वृषभाय वृष्णे ॥ ३७ ॥ यस्यां सदोहविधार्नि
 यूपो यस्यां निमीयते । ब्रह्माणो यस्यामर्चन्त्यृग्भिः साम्ना यजुर्विदः । युज्यन्ते
 यस्यामृत्विजः सोममिन्द्राय पातवे ॥ ३८ ॥ यस्यां पूर्वं भूतकृत ऋषयो गा उदा-
 नूचुः । सप्त सन्त्रेण वेधसो यज्ञेन तपसा सह ॥ ३९ ॥ सा नो भूमिरा दिशतु
 यद्धनं कामयामहे । भगो अनुषयुङ्क्वामिन्द्र एतु पुरोगवः ॥ ४० ॥ (४) यस्यां
 गार्पन्ति नृत्यन्ति भूम्यां मर्त्या व्यैलवाः । युज्यन्ते यस्यामाक्रन्दो यस्यां वदति
 दुन्दुभिः । सा नो भूमिः प्र गुदतां सपत्नानसपत्नं मां पृथिवी कृणोतु ॥ ४१ ॥
 यस्यामन्नं नीहियवौ यस्यां इमाः पञ्च कृष्टयः । भूम्यै पर्जन्यपत्न्यै नमोस्तु वर्षमे-
 दसे ॥ ४२ ॥ यस्याः पुरो देवकृताः क्षेत्रे यस्यां विकुर्वते । प्रजापतिः पृथिवीं
 विश्वगर्भामाशांमाशां रण्यो नः कृणोतु ॥ ४३ ॥ निधिं बिभ्रती बहुधा गुहा वसु
 मणिं हिरण्यं पृथिवी ददातु मे । वसूनि नो वसुदा रासमाना देवी दधातु सुम-
 नस्यमाना ॥ ४४ ॥ जनं बिभ्रती बहुधा विवाचसं नानाधर्माणं पृथिवी यथौक-
 सम् । सहस्रं धारा द्रविणस्य मे दुहां ध्रुवेवं धेनुरनपस्फुरन्ती ॥ ४५ ॥ यस्तै
 सर्पो वृश्चिकस्तुष्टदंशमा हेमन्तजन्धो भृमलो गुहा शयं । क्रिमिर्जिन्वत् पृथिवि
 यद्यदेजति प्रावृषिं तन्नः सर्पन्मोपं सृपद् यच्छिवं तेन नो मृड ॥ ४६ ॥ ये ते पन्थानो
 बहवो जनार्यना रथस्य वर्मानसश्च यातवे । यैः संचरन्त्युभये भद्रपापास्तं पन्था-
 नं जयेमानमित्रमंतस्करं यच्छिवं तेन नो मृड ॥ ४७ ॥ मन्वं बिभ्रती गुरुभृद् भद्रपाप-
 स्यं निधनं तितिज्जुः । वराहेण पृथिवी संविदाना सूकराय वि जिहीते मृगार्यं
 ॥ ४८ ॥ ये त आरण्याः पशवो मृगा वने हिताः सिंहा व्याघ्राः पुरुषादश्चर-
 न्ति । उलं वृकं पृथिवि दुच्छुनामित ऋत्नीकां रज्जो अप बाधयास्मत् ॥ ४९ ॥ ये गन्धर्वा
 अस्सुरसो ये चारायाः किमीदिनः । पिशान्तसर्वा रत्तांसि नानस्मद् भूमे यावय
 ॥ ५० ॥ (५) यां द्विपादः पक्षिणः संपतन्ति हंसाः सुपर्णाः शकुना वयांसि ।
 यस्यां वारो मातरिश्वेयते रजांसि कृण्वंश्चयावयंश्च वृत्तान् । वारस्य प्रवामुप-
 वामनु वात्यर्चिः ॥ ५१ ॥ यस्यां कृष्णमरुणं च संहिते अहोरात्रे विहिते भूम्या-
 मधि । वर्षेण भूमिः पृथिवी वृतावृता सा नो दधातु भद्रया प्रिये धामनिधा-

मनि ॥ ५२ ॥ द्यौश्च मद्दं पृथिवी चान्तरिक्षं च मे व्यचः । अग्निः सूर्य
 आपो मेधां विश्वे देवाश्च सं ददुः ॥ ५३ ॥ अहमस्मि सहमान उत्तरो नाम भू-
 म्याम् । अभीषाडस्मि विश्वाषाडाशामाशां विषासहिः ॥ ५४ ॥ अदो यद् देवि
 प्रथमाना पुरस्ताद् देवैरुक्ता व्यसर्पो महित्वम् । आ त्वा सुभूतमविशत् तदानी-
 मकल्पयथाः प्रदिशश्चतस्रः ॥ ५५ ॥ अथे ग्रामा यदरंण्यं याः सभा अधि भूम्याम् ।
 ये संग्रामाः समितयस्तेषु चारुं वदेम ते ॥ ५६ ॥ अश्वे इव रजो दुधुवे वि-
 तान् जनान् य आक्षिपन् पृथिवीं यादजायत । मन्द्राग्नेत्वंरी भुवनस्य गोपा व-
 नस्पतीनां घृभिरोषधीनाम् ॥ ५७ ॥ यद् वदामि मधुमत् तद् वदामि यदीक्षे तद्
 ब्रूवन्ति मा । त्विषीमानस्मि जूतिमानवान्यान् हन्मि दोधतः ॥ ५८ ॥ शन्ति-
 वा सुरभिः स्योना कीलाखीधनी पर्यस्वती । भूमिरधि ब्रवीतु मे पृथिवी पर्यसा
 सह ॥ ५९ ॥ यामन्वैच्छद्द्विषां विश्वकर्मान्तरंणे रजसि प्रविष्टाम् । भुजिष्यं-
 पात्रं निहितं गुहा यदाविभोगे अभवन्मातृमद्भ्यः ॥ ६० ॥ त्वमस्यावपनी
 जनानामदितिः कामदुघा पप्रथाना । यत् तं ऊनं तत् त आ पूरयाति प्रजापतिः
 प्रथमजा ऋतस्य ॥ ६१ ॥ उपस्थास्ते अनमीवा अयुचमा अस्मभ्यं सन्तु पृथिवि
 प्रसूताः । दीर्घे न आयुः प्रतिबुध्यमाना वयं तुभ्यं बलिहृतः स्याम ॥ ६२ ॥
 भूमे मातृनि धेहि मा भद्रया सुप्रतिष्ठितम् । संविदाना विवा कवे धियां मा
 धेहि भूम्याम् ॥ ६३ ॥ (६)

॥ इति प्रथमोऽनुवाकः ॥

॥ २ ॥ नडमा रोह न ते अत्र लोक इदं सीसं भागधेयं त एहि । यो गोषु
 यक्ष्मः पुरुषेषु यक्ष्मस्तेन त्वं साकमधराङ् परेहि ॥ १ ॥ अत्रशंसदुः शंसाभ्यां
 करेणानुकरेण च । यक्ष्मे च सर्वे तेनेतो मृत्युं च निरंजामसि ॥ २ ॥ निरितो
 मृत्युं निर्णीतिं निरंरतिमजामसि । यो नो द्वेष्टि तमद्वयग्ने अक्रव्याद् यमुं छि-
 ष्यस्तमुं ते प्र सुवामसि ॥ ३ ॥ यद्यग्निः क्रव्याद् यदि वा व्याघ्र इमे गोष्ठं
 प्रविशेशान्योकाः । तं माषाज्यं कृत्वा प्र हिणोमि दूरं स गच्छत्वप्सुषदीप्यग्नीन्
 ॥ ४ ॥ यत् त्वा क्रुद्धाः प्रचक्रुर्मन्युना पुरुषे मृते । सुकल्पमग्ने तत् त्वया पुन-
 स्त्वोदीपयामसि ॥ ५ ॥ पुनस्त्वादित्या रुद्रा वसवः पुनर्ब्रह्मा वसुनीतिरग्ने ।
 पुनस्त्वा ब्रह्मणस्पतिराधाद् दीर्घायुत्वार्यं शतशारदाय ॥ ६ ॥ यो अग्निः क्र-
 व्यात् प्रविशेश नो गृहमिमं पश्यन्नितरं जातवेदसम् । तं हरामि पितृयज्ञार्थं दूरं स

धर्मिन्धां परमे संधस्थे ॥ ७ ॥ क्रव्यादमग्निं प्र हिणोमि दूरं यमराज्ञो गच्छतु
 रिप्रवाहः । इहायमितरो जातवेदा देवो देवेभ्यो हव्यं बहुतु प्रजानन् ॥ ८ ॥ क्रव्याद-
 मग्निमिषितो हरामि जनान् हंहन्तं वज्रेण मृत्युम् । नि तं शास्मि गार्हपत्येन
 विद्वान् पितृणां लोकेषु भागो अस्तु ॥ ९ ॥ क्रव्यादमग्निं शशमानमुक्थ्यं प्र
 हिणोमि पृथिभिः पितृयाणैः । मा देवयानैः पुनरा गा अत्रैवैधि पितृषु जागृहि त्वम्
 ॥ १० ॥ (७) समिन्धते संकसुकं स्वस्वये शुद्धा भवन्तः शुचयः पावकाः ।
 जहाति रिप्रमत्येन एति समिद्धो अग्निः सुपुना पुनाति ॥ ११ ॥ देवो अग्निः
 संकसुको द्विवस्पृष्टान्यारुहत् । मुच्यमानो निरेणसोमोग्रस्मां अशस्तायाः ॥ १२ ॥
 अस्मिन् वयं संकसुके अग्नौ विप्राणि मृज्महे । अभूम यज्ञियाः शुद्धाः प्र ण आ-
 यंषि तारिषत् ॥ १३ ॥ संकसुको विकसुको निश्चथो यश्च निस्वरः । ते ते यत्तमं
 सवेदसो दुराद् दूरमनीनशन ॥ १४ ॥ यो नो अश्वेषु वीरेषु यो नो गोष्वजा-
 विषु । क्रव्यादं निर्णुदामसि यो अग्निर्जनयोपनः ॥ १५ ॥ अन्येभ्यस्त्वा पुह-
 षेभ्यो मोभ्यो अश्वेभ्यस्त्वा । निः क्रव्यादं नुदामसि यो अग्निर्जीवितयोपनः
 ॥ १६ ॥ यस्मिन् देवा अमृजत यस्मिन् मनुष्या उत । तस्मिन् घृतस्तावो मृष्टा
 त्वमग्ने दिवं रुह ॥ १७ ॥ समिद्धो अग्न आहुत स नो माभ्यपंकमीः । अत्रैव दीदिहि
 ध्रि ज्योक् च सूर्यं दशे ॥ १८ ॥ सीसे मृद्द्वं नुडे मृद्द्वमग्नौ संकसुके च यत् ।
 अथो अस्यां रामायां शीर्षक्लिमुपबर्हणे ॥ १९ ॥ सीसे मल्लं सादयित्वा शीष-
 क्लिमुपबर्हणे । अव्यामसिकन्यां मृष्टा शुद्धा भवत यज्ञियाः ॥ २० ॥ (८) परं मृत्यो
 अनु परेहि पन्थां यस्त एष इतरो देवयानात् । चलुष्मते शृणवते ते ब्रवीमीहेमे वीरा
 बहवो भवन्तु ॥ २१ ॥ इमे जीवा वि मृतैरावृत्रन्नभूद् भद्रा देवहृतिर्नो अद्य ।
 प्राञ्चो अगाम नृतये हसाय सुवीरांसो विदथमा वदेम ॥ २२ ॥ इमं जीवेभ्यः
 परिधिं दधामि मैषां नु गादपरो अर्थमेतम् । शतं जीवन्तः शरदः पुरुचीस्तिरो
 मृत्युं दधतां पर्वतेन ॥ २३ ॥ आ रोहतायुर्जरसं वृणाना अनुपूर्वं यतमाना
 यति स्थ । तान् वस्त्वष्टां सुजनिमा सजोषाः सर्वमायुर्नयतु जीवनाय ॥ २४ ॥
 यथाहान्यनुपूर्वं भवन्ति यथर्तव ऋतुभिर्यन्ति साकम् । यथा न पूर्वमपरो जहा-
 त्येवा धातरायंषि कल्पयैषाम् ॥ २५ ॥ अश्मन्वती रीयते सं रभध्वं वीरयध्वं प्र
 तरता सखायः । अत्रा जहीत ये असन् दुरेवा अनमीवानुत्तरेमाभि वाचान् ॥ २६ ॥
 उत्तिष्ठतां प्र तरता सखायोश्मन्वती नदी स्यन्दत इयम् । अत्रा जहीत ये अस-
 न्नाशिवाः शिवान्त्स्योनानुत्तरेमाभि वाचान् ॥ २७ ॥ वैश्वदेवीं वर्चस आ रभध्वं
 शुद्धा भवन्तः शुचयः पावकाः । अतिक्रामन्तो दुरिता पदानि शतं हिमाः सर्व-

वीरा मदेम ॥ २८ ॥ उदीचीनैः पृथिभिर्वायुमङ्गिरतिक्रामन्तोर्वरान् परोभिः ।
 त्रिः सप्त कृत्व ऋषयः परेता मृत्युं प्रलयौहन् पदयोपनेन ॥ २९ ॥ मृत्योः पुदं
 योपयन्त एत द्राघीय आयुं प्रतरं दधानाः । आसीना मृत्युं नुदता सधस्थेयं जीवा-
 सो विदथमा वंदेम ॥ ३० ॥ (९) इमा नारीरविध्रुवाः सुपत्नीराञ्जनेन सपिं-
 षा सं स्पृशन्ताम् । अनश्रवो अनमीवाः सुरला आ रोहन्तु जनयो योनिम-
 ग्ने ॥ ३१ ॥ व्याकरोमि हविषाहमेतौ तौ ब्रह्मंगा व्यहं कल्पयामि । स्वधां
 पितृभ्यो अजरौ कृणोमि वीर्येणायुषा सभिमान्तसृजामि ॥ ३२ ॥ यो नो अग्निः
 पितरो हृत्स्वन्तराविवेशामृतो मर्त्येषु । मय्यहं तं परि गृह्णामि देवं मा सो
 अस्मान् द्विजत मा वयं तम् ॥ ३३ ॥ अपावृत्य गार्हपत्यात् क्रव्यादा प्रेतं दलि-
 ष्या । प्रियं पितृभ्यं आत्मने ब्रह्मभ्यः कृणुता प्रियम् ॥ ३४ ॥ द्विभागधनमा-
 दाय प्र क्षिणात्यवर्त्या । अग्निः पुत्रस्य ज्येष्ठस्य यः क्रव्यादनिराहितः ॥ ३५ ॥
 यत् कृषते यद् वनुते यच्च वस्नेन विन्दते । सर्वं मर्त्यस्य तन्नास्ति क्रव्याच्चैदनि-
 राहितः ॥ ३६ ॥ अयक्षियो हतवर्चा भवति नैनं हविरत्तवं । छिनत्ति कृष्या गो-
 र्धनाद् यं क्रव्यादनुवर्त्तते ॥ ३७ ॥ मुहुर्गृध्रैः प्र वदत्याति मर्त्यो नीत्यं । क्रव्याद्
 यानग्निरन्तिकार्दनुद्विद्वान् वितवति ॥ ३८ ॥ ग्राह्यां गृहाः सं सृज्यन्ते स्त्रिया
 यन्त्रियते पतिः । ब्रह्मैव विद्वानेष्यो यः क्रव्यादं निरादधत् ॥ ३९ ॥ यद् रिपं
 शर्मत्तं चकूम यच्च दुष्कृतम् । आपो मा तस्माच्छुम्भन्त्वग्नेः संकसुकाञ्च यत् ॥ ४० ॥
 (१० ॥ ता अधरादुदीचीराववृत्रन् प्रजानुतीः पृथिभिर्देवयानैः । पर्वतस्य वृष-
 भस्याधिं पृष्ठे नवाश्वरन्ति सरितः पुराणीः ॥ ४१ ॥ अग्नें अक्रव्यान्निः क्रव्यादं
 नुदा देवयजनं वह ॥ ४२ ॥ इमं क्रव्यादा विवेशायं कृव्यादमन्वगात् । व्याघ्रौ
 कृत्वा नानानं तं हरामि शिवापरम् ॥ ४३ ॥ अन्तर्धिर्देवानां परिधिर्मनुष्याणाम-
 ग्निरगार्हपत्य उभयानन्तरा श्रितः ॥ ४४ ॥ जीवानामायुः प्र तिर त्वमग्ने पितु-
 णां लोकमपि गच्छन्तु ये मृताः । सुगार्हपत्यो वितपन्नरातिमुषामुषां श्रेयसीं ध-
 ह्यस्मै ॥ ४५ ॥ सर्वानग्ने सहमानः सपत्नानैषामूर्जे रयिमस्मासु धेहि ॥ ४६ ॥
 इममिन्द्रं बन्धि परिमन्वारं भध्वं स वो निर्वेत्तद् दुरितादवद्यात् । तेनाप हत शर्मा-
 पतन्तं तेन रुद्रस्य परि पातास्ताम् ॥ ४७ ॥ अनङ्गाहं प्लवमन्वारं भध्वं स वो
 निर्वेत्तद् दुरितादवद्यात् । आ रोहत सवितुर्नविमेतां षडभिरुर्वीभिरमतिं तरेम ॥ ४८ ॥
 अहोरात्रे अन्वेषि विभ्रत् जेम्यस्तिष्ठन् प्रतरंणः सुवीरः । अनातुरान्तसुमनसस्त-
 न्प विभ्रज्ज्योगेव नः पुरुषगान्धिरोधि ॥ ४९ ॥ ते देवेभ्य आ वृश्चन्ते प्रापं जी-
 वन्ति सर्वदा । क्रव्याद् यानग्निरन्तिकार्दन्व इवानुवर्षते नडम् ॥ ५० ॥ (११ ॥

ये श्रद्धा धनकाम्या कृव्यादा — मासते । ते वा अन्येषां कुम्भीं पर्यादधति सर्व-
दा ॥ ५१ ॥ प्रेवं पिपतिषति मनसा मुहुरा वर्तते पुनः । कृव्याद् यान्गिनरन्तिक-
दनुविद्वान् वितारवति ॥ ५२ ॥ अविः कृष्णा भागधेयं पशूनां सीसं क्रव्यादपि
चन्द्रं तं आहुः । माषाः पिष्टा भागधेयं ते हव्यमरण्यान्या गहरं सचस्व ॥ ५३ ॥
इपीकां जरतीमिष्टा तिलिपञ्जं दण्डनं नडम् । तमिन्द्रं इधमं कृत्वा यमस्याग्निं
निरादधौ ॥ ५४ ॥ प्रत्यञ्चमर्कं प्रत्यर्पयित्वा प्रविद्वान् पन्थां वि ह्यविवेश । प-
रागीषामसून् दिदेश दीर्घेणायुषा समिमान्तसृजामि ॥ ५५ ॥ (१२)

॥ इति द्वितीयोऽनुवाकः ॥

॥ ३ ॥ पुमान् पुंसोधिं तिष्ठ चमेहि तत्र हयस्व यत्तमा प्रिया तं । यार्वन्ता-
वग्रे प्रथमं समेयथुस्तद् वां वयो यमराज्ये समानम् ॥ १ ॥ तावद् वां चक्षुस्ततिं
वीर्याणि तावद् तेजस्ततिश्चा वार्जिनानि । अग्निः शरीरं सचते यदैधोधा पक्वान्मि-
थुना सं भवाथः ॥ २ ॥ समस्मिन्लोके सप्तु देवयाने सं स्मां समेतं यमराज्येषु ।
पूतो पवित्रैरुप तद्धयेथां यद्यद् रेतो अधि वां संबभूव ॥ ३ ॥ आपस्पुत्रासो अभि
सं विशध्वमिमं जीवं जीवधन्याः समेत्यं । तासां भजध्वममृतं यमाहुर्यमोदनं पचति
वां जनित्री ॥ ४ ॥ यं वां पिता पचति यं च माता रिप्राजिर्मुक्त्यै शर्मलाच्च वाचः ।
स ओदनः शतधारिः स्वर्ग उभे व्याप नभसी महित्वा ॥ ५ ॥ उभे नभसी उभ-
यांश्च लोकान् ये यज्वनामभिजिताः स्वर्गाः । तेषां ज्योतिष्मान् मधुमान् यो
अत्रे तस्मिन् पुत्रैर्जरसि सं श्रयेथाम् ॥ ६ ॥ प्राचीप्राचीं प्रदिशमा रभेथामेतं
लोकं श्रद्धानाः सचन्ते । यद् वां एकं परिविष्टमग्नौ तस्य गुप्तये दंपती सं श्रये-
थाम् ॥ ७ ॥ दक्षिणां दिशामभि नक्षमाणौ पर्यावर्तेथामभि पात्रमेतत् । तस्मिन्
वां यमः पितृभिः संविदानः पक्वाय शर्मं बहुलं नि यच्छात् ॥ ८ ॥ प्रतीचीं दि-
शामियमिद् वरं यस्यां सोमो अधिपा मृडिता च । तस्यां श्रयेथां सुकृतः सचे-
थामधा पक्वान्मिथुना सं भवाथः ॥ ९ ॥ उत्तरं राष्ट्रं प्रजयोत्तरावद् दिशामुदीची
कृणवन्नो अग्रम् । पाङ्क्तं छन्दः पुरुषो बभूव विश्वैर्विश्वाङ्गैः सह सं भवेम ॥ १० ॥
(१३) ध्रुवेयं विराएनमो अस्वस्यै शिवा पुत्रेभ्य उत महामस्तु । सा नो देव्य-
दिते विश्वार इर्यं इव गोपा अभि रक्ष पक्कम् ॥ ११ ॥ पितेव पुत्रानभि सं
स्वजस्व नः शिवा नो वाता इह वान्तु भूमौ । यमोदनं पचतो देवते इह तं नस्तप
उत सत्यं च वेत्तु ॥ १२ ॥ यद्यत् कृष्णः शकुन एह गत्वा त्सरन्विषक्तं बिलं
आससाद् । यद्वा दास्या इद्रहस्ता समङ्क उलूखलं मुसलं शुम्भतापः ॥ १३ ॥ अयं

ग्रावां पृथुबुध्नो वयोधाः पूतः पवित्रैरप हन्तु रक्षः । आ रोह चर्म महि शर्म यच्छ मा
 दंपती पौत्रमघं नि गाताम् ॥ १४ ॥ वनस्पतिः सह देवैर्न आगन् रक्षः पिशाचो
 अप्वार्धमानः । स उच्छ्रयातै प्र वंदाति वाचं तेन लोकां अभि सर्वान् जयेम
 ॥ १५ ॥ सप्त मेधान् पशवः पर्यगृह्णन् य एषां ज्योतिष्मां उत यश्चकशं । त्रय-
 र्त्रिंशद् देवतास्तान्संचन्ते स नः स्वर्गमभि नेष लोकम् ॥ १६ ॥ स्वर्गं लोकम-
 भि नो नधासि सं जायया सह पुत्रैः स्याम । गृह्णामि हस्तमनु मैत्वत्र मा नस्तारी-
 भिर्भ्रैतिमो अरतिः ॥ १७ ॥ ग्राहिं पाप्मानमति तां अयाम् तमो व्यस्य प्र वंदा-
 सि वल्गु । वानस्पत्य उद्यतो मा जिहिंसीर्मा तं गडुलं वि शरीर्देव्यन्तम् ॥ १८ ॥
 विश्वव्यं चा घृतपृष्ठो भविष्यन्त्सयोनिर्लोकमुप बाह्येतम् । वर्षद्वन्द्वमुप यच्छ शूर्पं
 तुषं पलावानप तद् विनक्तु ॥ १९ ॥ त्रयो लोकाः संमिता ब्राह्मणेन धौरेवासी
 पृथिव्यन्तरिक्षम् । अशूनृ गृभीत्वान्वारंभेथामा प्याघन्तां पुनरा यन्तु शूर्पम्
 ॥ २० ॥ (१४) पृथग्प्राणि बहुधा पशूनामेकरूपो भवसि सं समृद्ध्या । एतां
 त्वचं लोहिनीं तां नुदस्व ग्रावां शुम्भाति मलग इव वस्त्रां ॥ २१ ॥ पृथिवीं त्वां
 पृथिव्यामा वेशयामि तनूः समानी विहृता त एषा । यद्यद् द्युत्तं लिखितमर्षणेन
 तेन मा सुखोर्ब्रह्मणापि तद् वपामि ॥ २२ ॥ जनित्रीव प्रति हर्यासि सुनुं सं त्वां
 दधामि पृथिवीं पृथिव्या । उखा कुम्भी वेद्यां मा व्यथिष्ठा यज्ञायुधैराज्येनातिषका
 ॥ २३ ॥ अग्निः पचन् रक्षतु त्वा पुरस्तादिन्द्रो रक्षतु दक्षिणतो मरुत्वान् । व-
 रुणस्त्वा दंहाद्धरणे प्रतीच्या उत्तरात् त्वा सोमः सं दंदातै ॥ २४ ॥ पूताः पवित्रैः
 पवन्ते अभ्राद् दिवं च यन्ति पृथिवीं च लोकान् । ता जीवन्ता जीवधन्याः प्रतिष्ठाः पात्र
 आसिक्ताः पर्यगिरिन्धाम् ॥ २५ ॥ आ यन्ति दिवः पृथिवीं संचन्ते भूम्याः सचन्ते
 अध्यन्तरिक्षम् । शुद्धाः सतीस्ता उ शुम्भन्त एव ता नः स्वर्गमभि लोकं नयन्तु ॥ २६ ॥
 उतेवं प्रभ्वीरुत संमितास उत शुक्राः शुचयश्चामृतांसः । ता ओदनं दंपतिभ्यां
 प्रशिष्टा आपः शिक्नन्तीः पचता सुनाथाः ॥ २७ ॥ संख्याता स्तोकाः पृथिवीं
 संचन्ते प्राणाणानैः समिता ओषधीभिः । असंख्याता ओप्यमानाः सुवर्णाः
 सर्वे व्यापुः शुचयः शुचित्वम् ॥ २८ ॥ उद्योधन्त्यभि वल्गन्ति तप्ताः फेनमस्य-
 न्ति बहुलांश्च बिन्दून् । योषेव दृष्ट्वा पतिमृत्विषयायैतैस्तण्डुलैर्भवता समापः
 ॥ २९ ॥ उत्थापयः सीदतो बुध्न एनान्द्रिरात्मानमभि सं स्पृशन्ताम् । अमा-
 सि पात्रैरुदकं यदेतन्मितास्तण्डुलाः प्रदिशो यदीमाः ॥ ३० ॥ (१५) प्र यच्छ
 पशुं त्वरया हरौषमहिंसन्त ओषधीदान्तु पचन् । यासां सोमः परिं राज्यं व-
 भूवामन्युता नो वीरुधो भवन्तु ॥ ३१ ॥ नवं बहिरोदनाय स्तृणीत प्रियं हृद-

अक्षुषो वृत्तुस्तु । तस्मिन् देवाः सह दैवीर्विशन्त्विमं प्राश्रन्त्वृतुभिर्निषद्य ॥ ३२ ॥
 वनस्पते स्तीर्णमा सीद हिरिप्रिष्टोमैः संमितो देवताभिः । त्वष्ट्रेव रूपं सुकृतं
 स्वधित्यैना एहाः परि पात्रे ददृशाम् ॥ ३३ ॥ षष्ठ्यां शरत्सु निधिपा अभी-
 च्छात् स्वः पक्वेनाभ्यश्नवातै । उषेनं जीवान् पितरश्च पुत्रा एतं स्वर्गं गम्या-
 न्तमग्नेः ॥ ३४ ॥ धृता धियस्व धरुणो पृथिव्या अच्युतं त्वा देवताश्चयावयन्तु ।
 तं त्वा दंपती जीवन्तौ जीवपुत्रावुद् वासयातः पर्यग्निधानात् ॥ ३५ ॥ सर्वा-
 न्तसमागां अभिजित्य लोकान् यावन्तः कामाः समतीतपस्तान् । वि गार्हेथामा-
 यवन् च दर्विरेकस्मिन् पात्रे अध्युद्धरैनम् ॥ ३६ ॥ उषं स्तृणीहि पृथयं पुरस्ताद्
 घृतेन पात्रमभि प्रारथैतत् । वाश्रेवोन्ना तरुणं स्तनस्युमिमं देवासो अभिहिङ्कृतोत
 ॥ ३७ ॥ उपास्तररीरकरो लोकप्रेतमुरुः प्रथतामसमः स्वर्गः । तस्मिं छूयातै महिषः
 सुपुणो देवा एनं देवताभ्यः प्र यच्छान् ॥ ३८ ॥ यद्यज्जाया पचति त्वत्
 परःपरः पतिर्वा जाये त्वत् तिरः । सं तत् सृजेथा सह वां तदस्तु संपादयन्तौ
 सह लोकमेकम् ॥ ३९ ॥ यावन्तो अस्याः पृथिवीं सचन्ते अस्मत् पुत्राः परि ये
 संबभूवुः । सर्वास्तां उष पात्रे हयेथां नाभिं जानानाः शिशवः समायान् ॥ ४० ॥
 (१६) वसोर्या धारा मधुना प्रपीना घृतेन मिश्रा अमृतस्य नाभयः । सर्वास्ता
 अवं रुन्धे स्वर्गः षष्ठ्यां शरत्सु निधिपा अभीच्छात् ॥ ४१ ॥ निधि निधिपा
 अभ्येनमिच्छादनीश्वरा अभितः सन्तु येन्ये । अस्माभिर्दत्तो निहितः स्वर्गस्त्रि-
 भिः काण्डैस्त्रीन्स्वर्गानंरुत्त ॥ ४२ ॥ अग्नी रक्षस्तपतु यद् विदेवं कूव्यात् पि-
 शाच इह मा प्र पास्त । नुदाम एनमपं रुध्मो अस्मदादित्या एनमङ्गिरसः सच-
 न्ताम् ॥ ४३ ॥ आदित्येभ्यो अङ्गिरोभ्यो मध्विद् घृतेन मिश्रं प्रति वेदयामि ।
 शुद्धहस्तौ ब्राह्मणस्यानिहत्यैतं स्वर्गं सुकृतावपीतिम् ॥ ४४ ॥ इदं प्रापमुत्तमं
 काण्डमस्य यस्मान्लोकात् परमेष्ठी समार्ष । आ सिञ्च सर्पिर्घृतवत् समङ्घ्येष
 भागो अङ्गिरसो नो अत्र ॥ ४५ ॥ सत्यायं च तपसे देवताभ्यो निधिं शेवधि-
 परि दद्य एतम् । मा नो घृतेव गान्माः समित्यां मा स्मान्यस्मा उत्सृजता पुरा मत्
 ॥ ४६ ॥ अहं पंचाश्वहं ददामि ममेदु कर्मन् कुरुणेधि जाया । कौमारो लोको
 अजनिष्ठ पुत्रोऽन्वारभेथां वयं उत्तरावत् ॥ ४७ ॥ न किल्बिषमत्र नाधारो अस्ति
 न यन्मिथैः समममान् एति । अनूनं पात्रं निहितं न एतत् प्रकारं एकः पु-
 नरा विशाति ॥ ४८ ॥ प्रियं प्रियाणां कृणवाम तमस्ते यन्तु यतमे द्विषन्ति ।
 धेनुरनङ्गान् वयोवय आयदेव पौरुषेयमपं मृत्युं नुदन्तु ॥ ४९ ॥ समग्नयो विदुरन्यो
 अन्यं य-ओषधीः सचन्ते यश्च सिन्धून् । यावन्तो देवा दिव्याः तपन्ति हिरण्यं

ज्योतिः पचतो ब्रभूव ॥ ५० ॥ (१७) एषा त्वचां पुरुषे सं बभूवानग्न्याः सर्वे प-
शवो ये अन्ये । लज्ज्रेणात्मानं परिं धापयाथोमोतं वासो मुखमोदनस्य ॥ ५१ ॥
यदक्षेषु वदा यत् समित्यां यद्वा वदा अनृतं वित्तकाम्या । समानं त-
न्तुमभि संवसानौ तस्मिन्त्सर्वं शमलं सादयाथः ॥ ५२ ॥ वर्षं वनुष्वारि-
गच्छ देवांस्त्वचो धूमं पर्युत्पातयासि । विश्वव्यंचा घृतपृष्ठो भविष्यन्त्सयो-
निर्लोकमुप याह्येतम् ॥ ५३ ॥ तन्वं स्वर्गो बहुधा वि चक्रे यथा विद् आत्मन्-
न्यवर्णाम् । अपाजैत् कृष्णां रुशतीं पुजानो या लोहिनी तां ते अग्नौ जुहोमि
॥ ५४ ॥ प्राच्यै त्वा दिशेऽग्नेयेधिपतयेसिताय रज्जिन् आदित्यायेषुमते । एतं
परिं दद्भस्तं नो गोपायतास्माकमैतोः । दिष्टं नो अत्र जरसे नि नैषज्जरा मृत्य-
वे परिं णो ददात्वथं पक्केन सह सं भवेम ॥ ५५ ॥ दक्षिणायै त्वा दिश इन्द्रा-
याधिपतये तिरश्चिराजये रज्जिन्ने यमायेषुमते । एतं ० । ० ॥ ५६ ॥ प्रतीच्यै त्वा दिशे
वरुणायधिपतये पृदाकवे रज्जिन्नेत्रायेषुमते । एतं ० । ० ॥ ५७ ॥ उदीच्यै त्वा
दिशे सोमायाधिपतये स्वजाय रज्जिन्नेशन्या इषुमत्यै । एतं ० । ० ॥ ५८ ॥ ध्रुवा-
च्यै त्वा दिशे विष्णवेधिपतये कल्पाषधीनाय रज्जिन् ओषधीभ्य इषुमतीभ्यः । एतं ०
। ० ॥ ५९ ॥ ऊर्ध्वच्यै त्वा दिशे बृहस्पतयेधिपतये श्वित्राय रज्जिन्ने वर्षायेषुमते ।
एतं परिं दद्भस्तं नो गोपायतास्माकमैतोः । दिष्टं नो अत्र जरसे नि नैषज्जरा
मृत्यवे परिं णो ददात्वथं पक्केन सह सं भवेम ॥ ६० ॥ (१८)

॥ इति तृतीयोऽनुवाकः ॥

॥ ४ ॥ ददामीत्येव ब्रूयादनुं चैनामभुत्सत । वशां ब्रह्मभ्यो याचद्भ्यस्तत्
प्रजावृदपत्यवत् ॥ १ ॥ प्रजया स वि क्रीणीते पशुभिश्चोप दस्यति । य आर्षि-
येभ्यो याचद्भ्यो देवानां गां न दित्सति ॥ २ ॥ कूटयास्य सं शीर्यन्ते श्लोण-
यां काटमर्दति । वण्डया दहन्ते गृहाः काणया दीयते स्वम् ॥ ३ ॥ विलोहितो
अधिष्ठानाच्छक्नो विन्दति गोपतिम् । तथा वशायाः संविद्यं दुरदभ्ना ह्युच्यसे
॥ ४ ॥ प्रदोरस्या अधिष्ठानाद् विक्रिन्दुर्नाम विन्दति । अनामनात् सं शीर्यन्ते
या मुखेनोप्रजिघ्रति ॥ ५ ॥ यो अस्याः कर्णावास्कुनोत्या स देवेषु वृश्चते ।
लक्ष्मं कुर्वे इति मन्यते कनीयः कृणुते स्वम् ॥ ६ ॥ यदस्याः कस्मै चिद् भोगाय
बालान् कश्चित् प्रकृन्तति । ततः किशोरा भ्रियन्ते वत्सांश्च घातुको वृकः ॥ ७ ॥
यदस्या गोपतौ सत्या लोम ध्वाङ्क्षो अजीहिदत् । ततः कुमारो भ्रियन्ते यत्सो
विन्दत्यनामनात् ॥ ८ ॥ यदस्याः पल्पूलनं शकृद् दासी समस्यति । ततोपरुपं

जायते तस्मादव्येष्यदेनसः ॥ ६ ॥ जायमानाभि जायते देवान्सब्राह्मणान्
वशा । तस्माद् ब्रह्मभ्यो देवेषा तदाहुः स्वस्य गोपनम् ॥ १० ॥ (१६) य एनां
वनिप्रायन्ति तेषां देवकृता वशा । ब्रह्मज्येयं तदब्रुवन् य एनां निप्रियायते
॥ ११ ॥ य अर्विषेभ्यो याचद्भ्यो देवानां गां न दित्सति । आ स देवेषु वृश्च-
ते ब्राह्मणानां च मन्यवे ॥ १२ ॥ यो अस्य स्याद् वशाभोगो अन्याभिच्छेत्
तर्हि सः । हिंस्ते अदत्ता पूरुषं याचितां च न दित्सति ॥ १३ ॥ यथा श्रोत्रधिनि-
हितो ब्राह्मणानां तथा वशा । तामेतदच्छायन्ति यस्मिन् कस्मिंश्च जायते ॥ १४ ॥
स्वमेतदच्छायन्ति यद् वशां ब्राह्मणा अभि । यथैनानन्यस्मिन् जिनीयादेवास्या
निरोधनम् ॥ १५ ॥ चरेदेवा त्रैहायणादविज्ञातगदा सती । वशां च
विद्यान्नारद ब्राह्मणास्तर्ह्येष्याः ॥ १६ ॥ य एनामवशामाह देवानां नि-
हितं निधिम् । उभौ तस्मै भवाश्रवौ परिक्रम्येषुमस्यतः ॥ १७ ॥ यो अस्य
ऊधो न वेदार्थो अस्य स्तर्नानुत । उभयेनैवास्यै दुहे दातुं चेदशकद् वशाम् ॥ १८ ॥
दुरदभनैतमा शये याचितां च न दित्सति । नास्मै कामाः समृध्यन्ते यामदत्त्वा
चिकीर्षति ॥ १९ ॥ देवा वशामयाचन् मुखं कृत्वा ब्राह्मणम् । तेषां सर्वेषामद-
दद्धेडं न्येति मानुषः ॥ २० ॥ (२०) हेडं पशूनां न्येति ब्राह्मणेभ्योददद् व-
शाम् । देवानां निहितं भागं मर्त्यश्चेन्निप्रियायते ॥ २१ ॥ यदन्ये शतं याचै-
युर्ब्राह्मणा गोपतिं वशाम् । अथैनां देवा अब्रुवन्नेवं हं विदुषो वशा ॥ २२ ॥
य एवं विदुषेदत्त्वाथान्येभ्यो ददद् वशाम् । दुर्गा तस्मा अधिष्ठाने पृथिवी सह-
देवता ॥ २३ ॥ देवा वशामयाचन् यस्मिन्नग्रे अजायत । तामेतां विद्यान्नारदः
सह देवैरुदाजत ॥ २४ ॥ अन्नपत्यमल्पपशुं वशा कृणोति पूरुषम् । ब्राह्मणैश्च या-
चिताथैनां निप्रियायते ॥ २५ ॥ अग्नीषोमाभ्यां कामाय मित्राय वरुणाय च ।
नेभ्यो याचन्ति ब्राह्मणास्तेष्व हृश्चतेददत् ॥ २६ ॥ याचदस्या गोपतिर्नोपशृ-
गुयादृचः स्वयम् । चरेदस्य तावद् गोषु नास्य श्रुत्वा गूहे वसेत् ॥ २७ ॥ यो
प्रस्या ऋचं उपश्रुत्याथ गोष्वचीचरत् आयुश्च तस्य भूतिं च देवा वृश्चन्ति ही-
डिताः ॥ २८ ॥ वशा चरन्ती बहुधा देवानां निहितो निधिः । आविष्कृणुष्व
इपारिणं यदा स्थाम जिघांसति ॥ २९ ॥ आविरात्मानं कृणुते यदा स्थाम जि-
घांसति । अथो ह ब्रह्मभ्यो वशा याञ्च्यार्यं कृणुते मनः ॥ ३० ॥ (२१) मनसा
सं कल्पयति तद् देवा अपि गच्छति । ततो ह ब्रह्मणो वशामुपप्रयन्ति याचितुम्
। ३१ ॥ स्वधाकारेण पितृभ्यो यज्ञेन देवताभ्यः । दानेन राजन्यो वशायां मा-
हिडं न गच्छति ॥ ३२ ॥ वशा माता राजन्यस्य तथा संभ्रतमग्रशः । तस्या आह

रनर्पणं यद् ब्रह्मभ्यः प्रदीयते ॥ ३३ ॥ यथाज्यं प्रगृहीतमालुम्पेत् कुचो अ-
 ग्नये । एवा इ ब्रह्मभ्यो वशाग्नेय आ वृश्चतेर्ददत् ॥ ३४ ॥ पुरोडाशवत्सा
 सुबुधा लोकेस्मा उप तिष्ठति । सास्मै सर्वान् कामान् वशा प्रददुषे दुहे ॥ ३५ ॥
 सर्वान् कामान् यमराज्ये वशा प्रददुषे दुहे । अथाहुर्नरिकं लोकं निरुन्धानस्य
 याचिताम् ॥ ३६ ॥ प्रवीयमाना चरति क्रुद्धा गोपतये वशा । वेहतं मा मान्यमानो
 मृत्योः पाशेषु बध्यताम् ॥ ३७ ॥ यो वेहतं मन्यमानोमा च पचते वशाम् । अ-
 प्यस्य पुत्रान् पौत्रांश्च याचयते बृहस्पतिः ॥ ३८ ॥ महदेषाव तपति चरन्ती गोषु
 गौरिपि । अथो ह गोपतये वशाददुषे विषं दुहे ॥ ३९ ॥ प्रियं पशूनां भवति
 यद् ब्रह्मभ्यः प्रदीयते । अथो वशायास्तत् प्रियं यद् देवत्रा हविः स्यात् ॥ ४० ॥
 (२२) या वशा उदकल्पयन् देवा यज्ञादुदेत्य । तासां विलिप्त्यं भीमा-
 मुदाकुरुत नारदः ॥ ४१ ॥ तां देवा अमीमांसन्त वशेयाश्मवशेति ।
 तामब्रवीन्नारद एषा वशानां वशतमेति ॥ ४२ ॥ कति नु वशा नारद यास्त्वं
 वेत्थ मनुष्यजाः । तास्त्वां पृच्छामि विद्वांसं कस्या नाश्रीयादब्राह्मणः ॥ ४३ ॥
 विलिप्त्या बृहस्पते या च सूतवशा वशा । तस्या नाश्रीयादब्राह्मणो य आशंसै-
 त् भृत्याम् ॥ ४४ ॥ नमस्ते अस्तु नारदानुष्टु विदुषे वशा । कृतमासां भीमर्तमां
 यामदत्त्वा पराभवेत् ॥ ४५ ॥ विलिप्ती या बृहस्पतेथो सूतवशा वशा । तस्या
 नाश्रीयादब्राह्मणो य आशंसैत् भृत्याम् ॥ ४६ ॥ त्रीणि वै वशाजातानि विलि-
 प्ती सूतवशा वशा । ताः प्र यच्छेद् ब्रह्मभ्यः सौनावस्कः प्रजापतौ ॥ ४७ ॥
 एतद् वो ब्राह्मणा हविरिति मन्वीत याचितः । वशां चेदेनं याचैयुर्या भीमाददु-
 षो गृहे ॥ ४८ ॥ देवा वशां पर्यवदन् न नोदादिति हीडिताः । एताभिर्भृगिभ-
 र्भेदं तस्माद् वै स पराभवत् ॥ ४९ ॥ उत्तैर्ना भेदो नारदाद् वशामिन्द्रेण याचितः ।
 तस्मात् तं देवा आगसोवृश्चन्नहमुत्तरे ॥ ५० ॥ ये वशाया अदानाय वदन्ति परि-
 श्रुपिणः । इन्द्रस्य मन्यवे जाल्मा आ वृश्चन्ते अचित्तया ॥ ५१ ॥ ये गोपतिं
 पराणीयाथाहुर्मा ददा इति । रुद्रस्यास्तां ते हेतिं परि यन्त्यचित्तया ॥ ५२ ॥
 यदि हुतां यद्यहुताममा च पचते वशाम् । देवान्सब्राह्मणानृत्वा जिहो लोका-
 भिर्ऋच्छति ॥ ५३ ॥ (२३)

॥ इति षतुर्थोऽनुवाकः ॥

॥ ५ ॥ (१) श्रमेण तपसा सुष्टा ब्रह्मणा वित्तं श्रिता ॥ १ ॥ सत्ये-
 नाहता श्रिया पाहता यशसा परीहता ॥ २ ॥ स्वधया परिहिता श्रद्धया पर्यूहा

दीक्षया गुप्ता युक्ते प्रतिष्ठिता लोको निधनम् ॥ ३ ॥ ब्रह्मं पदवायं ब्राह्मणोधि-
पतिः ॥ ४ ॥ तामाददानस्य ब्रह्मगवीं जिनतो ब्राह्मणं तत्रियस्य ॥ ५ ॥ अप
क्रामति सूनृता वीर्यं पुण्या लक्ष्मीः ॥ ६ ॥ २४ ॥

(२) ओजश्च तेजश्च सहश्च बलं च वाक् चेंद्रियं च श्रीश्च धर्मश्च ॥ ७ ॥
ब्रह्मं च जज्ञं च राष्ट्रं च विशश्च त्विषिश्च यशश्च वर्चश्च द्रविणं च ॥ ८ ॥
आयुश्च रूपं च नामं च कीर्तिश्च प्राणश्चापानश्च चक्षुश्च श्रोत्रं च ॥ ९ ॥
पर्यश्च रसश्चान्नं चान्नाद्यं चर्तं च सत्यं चेष्टं च पूर्तं च प्रजा च पशव-
श्च ॥ १० ॥ तानि सर्वाण्यपं क्रामन्ति ब्रह्मगवीमाददानस्य जिनतो ब्राह्मणं
तत्रियस्य ॥ ११ ॥ (२५)

(३) सैषा भीमा ब्रह्मगव्यं घविषा साक्षात् कृत्या कृत्वञ्जमावृता ॥ १२ ॥
सर्वाण्यस्यां घोराणि सर्वे च मृत्यवः ॥ १३ ॥ सर्वाण्यस्यां क्रूराणि सर्वे पुरुष-
वधाः ॥ १४ ॥ सा ब्रह्मज्यं देवपीयुं ब्रह्मगव्यादीयमाना मृत्योः पद्वींश आ द्यति
॥ १५ ॥ मेनिः शतवधा हि सा ब्रह्मज्यस्य क्षितिर्हि सा ॥ १६ ॥ तस्माद् वै
ब्राह्मणानां गौर्दुराधर्षा विजानता ॥ १७ ॥ वज्रो धावन्ती वैश्वानर उद्धीता ॥ १८ ॥
हेतिः शफानुत्खिदन्ती महावेत्रोऽपेक्षमाणा ॥ १९ ॥ क्षुरपत्रिरीक्षमाणा वाश्यमा-
नाभि स्फूर्जति ॥ २० ॥ मृत्युर्हि कृण्वत्युग्रो देवः पुच्छं पर्यस्यन्ती ॥ २१ ॥
सर्वज्यानिः कर्षो वरीवर्जयन्ती राजयत्तमो मेहन्ती ॥ २२ ॥ मेनिर्दुह्यमाना शीर्ष-
क्त्रिदुग्धा ॥ २३ ॥ मेदिहृत्पतिष्ठन्ती मिथोयोधः परापृष्टा ॥ २४ ॥ शरव्याऽमुखे-
पिनह्यमाना ऋतिर्हन्यमाना ॥ २५ ॥ अघविषा निपतन्ती तमो निपतिता ॥ २६ ॥
अनुगच्छन्ती प्राणानुपं दासयति ब्रह्मगवी ब्रह्मज्यस्य ॥ २७ ॥ (२६)

(४) वैरं विकृत्यमाना पौत्राद्यं विभाज्यमाना ॥ २८ ॥ देवहेतिर्द्वियमाणा
व्युद्धिर्द्विता ॥ २९ ॥ पाप्माधिधीयमाना पारुष्यमवधीयमाना ॥ ३० ॥ त्रिषं प्रयस्य-
न्ती त्वशा प्रयस्ता ॥ ३१ ॥ अघं पच्यमाना दुष्वप्यं पका ॥ ३२ ॥ मूलबर्हणी
पर्याक्रियमाणा क्षितिः पयाकृता ॥ ३३ ॥ असंज्ञा गन्धेन शुशुद्धियमाणाशीविष
उद्धृता ॥ ३४ ॥ अभूतिरुपद्वियमाणा पराभूतिरुपहृता ॥ ३५ ॥ शर्वः क्रुद्धः
पिश्यमाना शिर्मिदा पिशिता ॥ ३६ ॥ अर्बतिरश्यमाना निर्ऋतिरशिता ॥ ३७ ॥
अशिता लोकार्च्छिनत्ति ब्रह्मगवी ब्रह्मज्यमस्माच्चासुष्माच्च ॥ ३८ ॥ (२७)

(५) तस्यां आहननं कृत्या मेनिराशसनं वलग ऊर्ध्वयम् ॥ ३९ ॥ अस्व-
गता परिहणुता ॥ ४० ॥ अग्निः क्रव्याद् भूत्वा ब्रह्मगवी ब्रह्मज्यं प्रविश्यात्ति

॥ ४१ ॥ सर्वास्याङ्गा पर्वा मूलानि वृश्चति ॥ ४२ ॥ छिनत्त्यस्य पितृबन्धु परां
भावयति मातृबन्धु ॥ ४३ ॥ विवाहां ह्यातीन्सर्वानपि ज्ञापयति ब्रह्मपगुवी ब्रह्म
ज्यस्य ज्ञत्रियेणापुनर्दीयमाना ॥ ४४ ॥ अवास्तुमेनमस्त्रंगमप्रजसं करोत्यपराप
रणो भवति ज्ञीयते ॥ ४५ ॥ य एवं विदुषो ब्राह्मणस्य ज्ञत्रियो गामावृत्ते
॥ ४६ ॥ (२८)

(६) ज्ञिप्रं वै तस्याहर्नने गृध्राः कुर्वत ऐलवम् ॥ ४७ ॥ ज्ञिप्रं वै तस्यादहर्न
परि नृत्यन्ति केशिनीराघ्नानाः पाणिनोरसि कुर्वाणाः पापमैलवम् ॥ ४८ ॥
ज्ञिप्रं वै तस्य वास्तुषु वृकाः कुर्वत ऐलवम् ॥ ४९ ॥ ज्ञिप्रं वै तस्य पृच्छन्ति यत्
तदासीद्विदं नु तादिति ॥ ५० ॥ छिन्ध्या चिन्धि म चिन्धयपि ज्ञापय ज्ञापय
॥ ५१ ॥ आददानमाङ्गिरसि ब्रह्मज्यमुप दासय ॥ ५२ ॥ वैश्ववेवी ह्युच्यसे
कृत्या कूब्जेजमावृता ॥ ५३ ॥ ओषन्ती समोषन्ती ब्रह्मणो वज्रः ॥ ५४ ॥ तुरपंवि-
र्भृत्युर्भुत्वा वि भ्राव त्वम् ॥ ५५ ॥ आ दत्से जिनतां वचं इष्टं पूते चाशिषः ॥ ५६ ॥
आदाय जीतं जीताय लोकेऽमुष्मिन् म यच्छसि ॥ ५७ ॥ अघ्नये पव्वीर्भिव
ब्राह्मणस्याभिर्शस्त्या ॥ ५८ ॥ मेनिः शरव्या भ्राघावघविषा भव ॥ ५९ ॥
अघ्नये म शिरो जहि ब्रह्मज्यस्य कृतागंसो देवपीयोराधसः ॥ ६० ॥ त्वया
ममूर्धो मृषितमग्निर्देहतु दुश्चितम् ॥ ६१ ॥ (२९)

(७) वृश्च म वृश्च सं वृश्च दह म दह सं दह ॥ ६२ ॥ ब्रह्मज्यं देव्यघ्न्य
आ मूलादनुसंदह ॥ ६३ ॥ यथायाद् यमसावनात् पापलोकान् परावतः ॥ ६४ ॥
एवा त्वं देव्यघ्नये ब्रह्मज्यस्य कृतागंसो देवपीयोराधसः ॥ ६५ ॥ वज्रेणा शत-
पर्वणा तीक्ष्णेन तुरभृष्टिना ॥ ६६ ॥ म इकन्धान् म शिरो जहि ॥ ६७ ॥
लोमान्यस्य सं छिन्धि त्वर्चमस्य वि वेष्टय ॥ ६८ ॥ मासान्यस्य शातय स्नावा-
न्यस्य सं वृह ॥ ६९ ॥ अस्थीन्यस्य पीडय मज्जानमस्य निर्जहि ॥ ७० ॥ सर्वा-
स्याङ्गा पर्वाणि वि श्रथय ॥ ७१ ॥ अग्निरेनं क्रव्यात् पृथिव्या नुदतामुदोषतु
वायुरन्तरिक्षान्महतो वरिष्णः ॥ ७२ ॥ सूर्ये एनं दिवः म सुदतां न्योषतु
॥ ७३ ॥ (३०)

॥ इति पञ्चमोऽनुवाकः ॥

॥ द्वादशं काण्डं समाप्तम् ॥

अथ त्रयोदशं काण्डम् ॥

॥ १ ॥ उदेहि वाजिन यो अश्वरन्तरिदं राष्ट्रं प्र विशं सूतृतावत् । यो रोहितो विश्वमिदं जजान स त्वां राष्ट्राय सुभृतं विभर्तु ॥ १ ॥ उद्वाज आ गन् यो अश्वरन्तर्विशं आ रोह त्वद्योनयो याः । सोमं दधानोप ओषधीर्गा-
 श्वतुष्पदो द्विपद आ वेशयेह ॥ २ ॥ यूयमुग्रा मरुतः पृश्निमातर इन्द्रेण युजा प्र
 मृणीत शत्रून् । आ वो रोहितः शृणवत् सुदानवस्त्रिषसासो मरुतः स्वादुसमुदः ॥ ३ ॥
 रुहो रुरोह रोहित आ रुरोह गर्भो जनीनां जनुषामुपस्थम् । ताभिः संरन्धमन्व-
 विन्दन् षडुर्वीर्गातुं प्रपश्यन्निह राष्ट्रमाहाः ॥ ४ ॥ आ ते राष्ट्रमिह रोहितोहार्षीद्
 न्यास्थन्मृधो अभयं ते अभूत् । तस्मै ते द्यावापृथिवी देवतीभिः कामं दुहाथा-
 मिह शकरीभिः ॥ ५ ॥ रोहितो द्यावापृथिवी जजान तत्र तन्तुं परमेष्ठी ततान ।
 तत्र शिश्रियेज एकपादोद्वेहद् द्यावापृथिवी बलेन ॥ ६ ॥ रोहितो द्यावापृथिवी
 अद्वेहत् तेन स्व स्वभितं तेन नार्कः । तेनान्तरिक्षं विमिता रजांसि तेन देवा अमृ-
 तमन्वविन्दन् ॥ ७ ॥ वि रोहितो अमृशद् विश्वरूपं समाकुर्वाणः प्ररुहो रुह-
 रश्च । दिवं रूढा महता महिम्ना सं ते राष्ट्रमनरू पयसा घृतेन ॥ ८ ॥ यास्ते
 रुहः प्ररुहो यास्त आरुहो याभिरापृणासि दिवमन्तरिक्षम् । तासां ब्रह्मणा पय-
 सा वावृधानो विशि राष्ट्रे जायृद्दि रोहितस्य ॥ ९ ॥ यास्ते विशस्तपसः संब-
 भूवुर्वत्सं गायत्रिमनु ता इहागुः । तास्त्वा विशन्तु मनसा शिवेन संमाता वत्सो
 अभ्येतु रोहितः ॥ १० ॥ (१) ऊर्ध्वो रोहितो अधि नार्के अस्थाद् विश्वा
 रूपाणि जनयन् युवां कृविः । तिग्मेनाग्निज्योतिषा वि भाति तृतीयं चक्रे रजांसि
 प्रियाणि ॥ ११ ॥ सहस्रशृङ्गो वृषभो जातवेदा घृताहुतः सोमपृष्ठः सुवीरः ।
 मा मा हासीन्नाथितो नेत् त्वा जहानि गोपोषं च मे वीरपोषं च धेहि ॥ १२ ॥
 रोहितो यज्ञस्य जनिता मुखं च रोहिताय वाचा श्रोत्रेण मनसा जुहोमि । रोहि-
 तं देवा यन्ति सुमनस्यमाना स मा रोहिः सामित्यै रोहयतु ॥ १३ ॥ रोहितो यज्ञं
 व्यदधाद् विश्वकर्मणे तस्मात् तेजांस्युप मेभान्यागुः । वोचेयं ते नाभिं भुवनस्या-
 धि मृडमनि ॥ १४ ॥ आ त्वां रुरोह बृहत्पूतं पञ्जिरा कृकुब् वर्वसा जातवेदः ।

आ त्वा रुरोहोष्णिहाल्लरो वषट्कार आ त्वा रुरोह रोहितो रेतसा सह ॥१५॥
 अयं वस्ते गर्भं पृथिव्या दिवं वस्तेयमन्तरिक्षम् । अयं ब्रधस्य विष्टपि स्वर्लोकान्
 ध्यानशो ॥१६॥ वाचस्पते पृथिवी नः स्योना स्योना योनिस्तर्पानः सुशेवा । इहैव
 प्राणः सख्ये नो अस्तु तं त्वा परमेष्ठिन् पर्यग्निरायुषा वर्चसा दधातु ॥ १७ ॥
 वाचस्पत ऋतवः पञ्च ये नो वैश्वकर्मेणाः परि ये संबभूवुः । इहैव प्राणः सख्ये
 नो अस्तु तं त्वा परमेष्ठिन् परि रोहित आयुषा वर्चसा दधातु ॥१८॥ वाचस्पते
 सौमनसं मनश्च गोष्ठे नो गा जनय योनिषु प्रजाः । इहैव प्राणः सख्ये नो अस्तु
 तं त्वा परमेष्ठिन् पर्यहमायुषा वर्चसा दधामि ॥१९॥ परि त्वा धात् सविता देवो
 अग्निर्वर्चसा मित्रावरुणावभि त्वा । सर्वा अरातीरवक्रामन्नेहीदं राष्ट्रमकरः सूनृ-
 तावत् ॥२०॥ २) यं त्वा पृषती रथे प्रष्टिर्वहति रोहित । शुभा यासि रिणन्नपः ॥२१॥
 अनुव्रता रोहिणी रोहितस्य सूरिः सुवर्णा बृहती सुवर्चाः । तया वाजान् वि-
 श्वरूपां जयेम तया विश्वाः पृतेना अभि ष्याम ॥ २२ ॥ इदं सदा रोहिणी रो-
 हितस्यासौ पन्थाः पृषती येन याति । तां गन्धर्वाः कश्यपा उन्नयन्ति तां रक्षन्ति
 कुवयोप्रमादम् ॥ २३ ॥ सूर्यस्याश्वा हरयः केतुमन्तः सदा वहन्त्यमृताः सुखं
 रथम् । घृतपावा रोहितो भ्राजमानो दिवं देवः पृषतीमा विवेश ॥ २४ ॥ यो रो-
 हितो वृषभस्तिग्मशृङ्ग पर्यग्निं परि सूर्यं बभूव । यो विष्टभ्नाति पृथिवीं दिवं च-
 तस्माद् देवा अधि सृष्टीः सृजन्ते ॥ २५ ॥ रोहितो दिवमारुहन्महतः पर्येणवात् ।
 सर्वा रुरोह रोहितो रुहः ॥ २६ ॥ वि मिमीष्व पर्यस्वती घृताचीं देवानां धेनु-
 रनस्पृशेषा । इन्द्रः सोमं पिबतु क्षेमो अस्त्वग्निः प्र स्तौतु वि मृधो नुदस्व ॥२७॥
 समिद्धो अग्निः समिधानो घृतवृद्धो घृताहुतः । अभीषाद् विश्वाषाडग्निः सपत्नान्
 हन्तु ये मम ॥ २८ ॥ हन्त्वेनान् प्र दहत्वरियो नः पृतन्यति । क्रव्यादाग्निना
 वयं सपत्नान् प्र दहामसि ॥ २९ ॥ अवाचीनानव जहीन्द्र वज्रेण बाहुमान् ।
 अधा सपत्नान् मामकान्गनेस्तेजोभिरादिषि ॥ ३० ॥ (३) अग्नें सपत्नानध-
 रान् पादयास्मद् व्यथया सजातमुत्पिपानं बृहस्पते । इन्द्राग्नी मित्रावरुणावधरे
 पद्यन्तामप्रतिमन्युयमानाः ॥ ३१ ॥ उद्यंस्त्वं देव सूर्य सपत्नानव मे जहि । अ-
 वैनानशर्मना जहि ते यन्त्वधमं तमः ॥ ३२ ॥ वत्सो विराजो वृषभो मतीनामा रु-
 रोह शुक्रपृष्ठोन्तरिक्षम् ॥ घृतेनार्कमभ्यर्चन्ति वत्सं ब्रह्म सन्तं ब्रह्मणा वर्धयन्ति
 ॥ ३३ ॥ दिवं च रोहं पृथिवीं च रोह राष्ट्रं च रोह द्रविणं च रोह । प्रजां च
 रोहामृतं च रोह रोहितेन तन्वं सं स्पृशस्व ॥ ३४ ॥ ये देवा राष्ट्रभृतोभितो
 यन्ति सूर्यम् । तैष्टे रोहितः संविदानो राष्ट्रं दधातु सुमनस्यमानः ॥ ३५ ॥ उत्

त्वा यज्ञा ब्रह्मपूता वहन्त्यध्वगतो हरयस्त्वा वहन्ति । तिरः समुद्रमति रोचसेर्ण-
 चम् ॥ ३६ ॥ रोहिते आवापृथिवी अधि श्रिते वसुजिति गोजिति संधनाजिति ।
 सहस्रं यस्य जनिमानि सप्त च वोच्ये ते नाभिं भुवनस्याधि मज्जनि ॥ ३७ ॥
 यशा यासि प्रदिशो दिशश्च यशाः पशूनामुत चर्षणीनाम् । यशाः पृथिव्या अ-
 दित्य उपस्थेहं भूयासं सवितेव चारुः ॥ ३८ ॥ अमुत्र सन्निह वेत्थेतः संस्तानि
 पश्यसि । इतः पश्यन्ति रोचनं दिवि सूर्यं विपश्चितम् ॥ ३९ ॥ देवो देवान् मं-
 र्चयस्यन्तश्चरस्यर्णवे । समानमग्निमिन्धते तं विदुः क्वयः परे ॥ ४० ॥ (४)
 अवाः परेण पर एनावरेण पदा वत्सं विभ्रती गौरुदस्थात् । सा कुद्रीची कं स्वि-
 दर्धं परागात् कं स्वित् सूते नहि यूथे अस्मिन् ॥ ४१ ॥ एकपदी द्विपदी सा च-
 तुष्पष्टापदी नवपदी बभूवुषी । सहस्राक्षरा भुवनस्य पङ्क्तिस्तस्याः समुद्रा अधि
 वि क्षरन्ति ॥ ४२ ॥ आरोहन् आमृतः प्रावं मे वचः । उत् त्वा यज्ञा ब्रह्मपूता
 वहन्त्यध्वगतो हरयस्त्वा वहन्ति ॥ ४३ ॥ वेद् तत् ते अमर्त्यं यत् तं आक्रमणं दिवि ।
 यत् ते सधस्थं परमे व्योमत् ॥ ४४ ॥ सूर्यो द्यां सूर्यः पृथिवीं सूर्यं आपोति प-
 श्यति । सूर्यो भूतस्यैकं चक्षुरा रुरोह दिवं महीम् ॥ ४५ ॥ उर्वीरांसन् परिधयो
 वेदिभूमिरकल्पत । तत्रैतावग्नी आर्धत् द्विमं घ्नं च रोहितः ॥ ४६ ॥ द्विमं घ्नं
 चाधाय यूपान् कृत्वा पर्वतान् । वर्षाज्यावग्नी ईजाते रोहितस्य स्वविदः ॥ ४७ ॥
 स्वविदो रोहितस्य ब्रह्मणाग्निः समिध्यते । तस्माद् घ्नंस्तस्माद्धिमस्तस्माद् यज्ञोजा-
 यत ॥ ४८ ॥ ब्रह्मणाग्नी वावृथानौ ब्रह्मवृद्धौ ब्रह्माहुतौ । ब्रह्मेद्धावग्नी ईजाते रोहि-
 तस्य स्वविदः ॥ ४९ ॥ सत्ये अन्यः समाहितोऽप्यन्यः समिध्यते । ब्रह्मेद्धावग्नी ईजा-
 ते रोहितस्य स्वविदः ॥ ५० ॥ (५) यं वातः परि शुम्भति यं वेन्द्रो ब्रह्मणस्प-
 तिः । ब्रह्मेद्धावग्नी ईजाते रोहितस्य स्वविदः ॥ ५१ ॥ वेदिं भूमिं कल्पयित्वा
 दिवं कृत्वा दक्षिणाम् । घ्नं तदग्निं कृत्वा चकार विश्वमात्मन्वद् वर्षेणाज्येन
 रोहितः ॥ ५२ ॥ वर्षमाज्यं घ्नंसो अग्निर्वेदिभूमिरकल्पत । तत्रैतान् पर्वतान्ग्नि-
 गीर्भिरुर्ध्वा अकल्पयत् ॥ ५३ ॥ गीर्भिरुर्ध्वान् कल्पयित्वा रोहितो भूमिमब्रवीत् ।
 त्वयीदं सर्वं जायतां यद् भूतं यच्च भाव्यम् ॥ ५४ ॥ स यज्ञः प्रथमो भूतो भव्यो
 अजायत । तस्माद् जज्ञ इदं सर्वं यत् किं चेदं विरोचते रोहितेन ऋषिणाभृतम्
 ॥ ५५ ॥ यश्च गां पदा स्फुरति प्रत्यङ् सूर्यं च मेहति । तस्य वृश्चामि ते मूलं
 न च्छायां करवोपरम् ॥ ५६ ॥ यो माभिच्छायमत्येषि मां चाग्निं चान्तरा ।
 तस्य वृश्चामि ते मूलं न च्छायां करवोपरम् ॥ ५७ ॥ यो अद्य देव सूर्यं त्वां च-
 मां चान्तरा यति । दुष्वन्यं तस्मिद्धमसं दुरितानि च मृज्महे ॥ ५८ ॥ मा प्र

गाम पृथो वयं मा यद्वादिन्द्रसोमिनः । मान्त स्थुर्नो अरातयः ॥ ५६ ॥ यो यु-
क्षस्य प्रसाधनस्तन्तुर्वेष्वार्ततः । तमाहुतमशीमहि ॥ ६० ॥ (६)

॥ इति प्रथमोऽनुवाकः ॥

॥ २ ॥ उदस्य केतवो दिवि शुक्रा भ्राजन्त ईरते । आदित्यस्य नृचक्षसो म-
हित्रतस्य मीढुषः ॥ १ ॥ दिशां प्रज्ञानां स्वरयन्तमर्चिषा सुपक्षमाशु पतर्यन्तम-
शवे । स्तवाम् सूर्ये भुवनस्य गोपां यो रश्मिभिर्दिशा आभाति सर्वाः ॥ २ ॥
यत् प्राङ् पृत्यङ् स्वधया यासि शीघ्रं नानारूपे अहनी कर्षि मायया । तदादि-
त्य महि तत् ते महि श्रवो यदेको विश्वं परि भूम जायसे ॥ ३ ॥ विपश्चितं त-
रणि भ्राजमानं वहन्ति यं हरितः सप्त बहीः । सुताद् यमत्त्रिदिवमुच्छिनाय तं त्वां
पश्यन्ति परियान्तमाजिम् ॥ ४ ॥ मा त्वा दभन् परियान्तमाजिं स्वस्ति दुर्गा
अति याहि शीघ्रम् । दिवं च सूर्यं पृथिवीं च देवीर्महोरात्रे विमिमानो यदेषि
॥ ५ ॥ स्वस्ति ते सूर्यं चरसे रथाय येनोभावन्तौ परियासिं सद्यः । यं ते वह-
न्ति हरितो वहिष्ठाः शतमशवा यदि वा सप्त बहीः ॥ ६ ॥ सुखं सूर्यं रथमशु-
मन्तं स्योनं सुबहिमधि तिष्ठ वाजिनम् । यं ते वहन्ति हरितो वहिष्ठाः शतमशवा
यदि वा सप्त बहीः ॥ ७ ॥ सप्त सूर्यो हरितो यातवे रथे हिरण्यत्वचसो बृ-
हतीरयुक् । अमोचि शुक्रो रजसः परस्ताद् विधूय देवस्तमो दिवमारुहत् ॥ ८ ॥
उत् केतुना बृहता देव आगन्नपावृक् तमोभि ज्योतिरश्रैत् । दिव्यः सुपर्णः स वीरो
व्यख्यददितेः पुत्रो भुवनानि विश्वा ॥ ९ ॥ उद्यन् रश्मीना तनुषे विश्वा रूपाणि
पुष्यसि । उभा समुद्रौ क्रतुना वि भासि सर्वांल्लोकान् परिभूर्भ्राजमानः ॥ १० ॥ (७)
पूर्वापरं चरतो माययैतौ शिशू क्रीडन्तौ परि यातोर्णवत् । विश्वान्यो भुवना वि-
चष्टे हिरण्यैरन्यं हरितो वहन्ति ॥ ११ ॥ दिवि त्वात्त्रिरधारयत् सूर्या मासाय कर्तवे ।
स एषि सुधृतस्तपन् विश्वा भूतावचार्कशत् ॥ १२ ॥ उभावन्तौ समर्षसि वत्सः सं-
मातराविव । नन्वेतदितः पुरा ब्रह्म देवा अमी विदुः ॥ १३ ॥ यत् समुद्रमनु श्रितं
तत् सिषासति सूर्यः । अध्वास्य विततो महान् पूर्वश्चापरश्चयः ॥ १४ ॥ तं समाप्नोति
जृतिभिस्ततो नार्प चिकित्सति । तेनामृतस्य भक्षं देवानां नाव रुन्धते ॥ १५ ॥
उदु त्पं जातवेदसं देवं वहन्ति केतवः । दृशे विश्वाय सूर्यम् ॥ १६ ॥ अप त्वे
तायवो यथा नक्षत्रा यन्त्यक्तुभिः । सूर्याय विश्वचक्षसे ॥ १७ ॥ अदृशन्नस्य
केतवो वि रश्मयो जना अनु । भ्राजन्तो अग्नयो यथा ॥ १८ ॥ तरणिर्विश्व-
दर्शतो ज्योतिष्कदासि सूर्य । विश्वमा भासि रोचन ॥ १९ ॥ प्रत्यङ् देवाना

विशः प्रत्यङ्ङुदेषि मानुषीः । प्रत्यङ् विश्वं स्वर्दशे ॥ २० ॥ (८) येना पा-
 वक चक्षसा भ्रुरण्यन्तं जनां अनु । त्वं वरुण पश्यसि ॥ २१ ॥ वि धामेषि
 रजस्पृथ्वहर्मिमानो अक्तुभिः । पश्यन् जन्मानि सूर्य ॥ २२ ॥ सप्त त्वा हरितो
 रथे वहन्ति देव सूर्य । शोचिष्केशं विचक्षणम् ॥ २३ ॥ अयुक्त सप्त शुन्ध्युवः
 सूर्यो रथस्य नपत्यः । ताभिर्याति स्वयुक्लिभिः ॥ २४ ॥ रोहितो दिवमारुहत् त-
 पसा तपस्वी । स योनिमैति स उ जायते पुनः स देवानामधिपतिर्वभूव ॥ २५ ॥ यो
 विश्ववर्षाणिरुत विश्वतोमुखो यो विश्वतस्पाणिरुत विश्वतस्पृथः । सं बाहुभ्यां
 भरति सं पतत्रैर्द्यावापृथिवी जनयन् देव एकः ॥ २६ ॥ एकपाद् द्विपदो भूयो वि
 चक्रमे द्विपात् त्रिपादमभ्येति पृथ्वात् । द्विपाद् षट्पदो भूयो वि चक्रमे त एकप-
 दस्तन्वंसमासते ॥ २७ ॥ अतन्द्रो यास्यन् हरितो यदास्थाद् द्वे रूपे कृणुते रोचमानः ।
 केतुमानुद्यन्त्सहमानो रजांसि विश्वा आदित्य प्रवतो वि भांसि ॥ २८ ॥ वणमहौ
 असि सूर्य बडादित्य महौ असि । महान्स्ते महतो महिमा त्वपादित्य महौ असि
 ॥ २९ ॥ रोचसे दिवि रोचसे अन्तरिक्षे पतङ्ग पृथिव्यां रोचसे रोचसे अप्सवन्तः ।
 उभा संमुद्रौ रुच्या व्यापिथ देवो देवासि महिषः स्वर्जित् ॥ ३० ॥ (९) अर्वाङ् पर-
 स्तात् प्रयतो व्यध्व आशुर्विपश्चित् पतयन् पतङ्गः । विष्णुर्विचिन्तः शर्वसाधिति-
 छन् प्र केतुना सहते विश्वमेजत् ॥ ३१ ॥ चित्रश्चिकित्वान् महिषः सुपर्ण आ
 रोचयन् रोदसी अन्तरिक्षम् । अहोरात्रे परि सूर्य वसाने प्रास्य विश्वा तिरतो
 वीर्याणि ॥ ३२ ॥ तिमो विभ्राजन् तन्वं शिशानोरंगमासः प्रवतो रराणः ।
 ज्योतिष्मान् पक्षी महिषो वयोधा विश्वा आस्थात् प्रदिशः कल्पमानः ॥ ३३ ॥
 चित्रं देवानां केतुरनीकं ज्योतिष्मान् प्रदिशः सूर्य उद्यन् । दिवाकरोति युम्नैस्त-
 मांसि विश्वातारीद् दुरितानि शुक्रः ॥ ३४ ॥ चित्रं देवानामुदगादनीकं चक्षुमि-
 न्नस्य वरुणस्याग्नेः । आप्राद् द्यावापृथिवी अन्तरिक्षं सूर्य अत्मा जगतस्तस्थुषश्च
 ॥ ३५ ॥ उच्चा पतन्तमरुणं सुपर्णं मध्ये दिवस्तरणि भ्राजमानम् । पश्याम त्वा
 सवितारं यमाहुरजक्षं ज्योतिर्यदविन्ददत्त्रिः ॥ ३६ ॥ दिवस्पृष्टे धार्वमानं सुपर्णम-
 दित्याः पुत्रं नाथकाम उषं यामि भीतः । स नः सूर्य प्र तिर दीर्घमायुर्मा रिषाम
 मुमत्तौ ते स्याम ॥ ३७ ॥ सहस्रहृद्यं वियतावस्य पक्षौ हरेर्दिसस्य पततः स्वर्गम् ।
 स देवान्सर्वा नुरस्युपदद्यं संपश्यन् याति भुवनानि विश्वा ॥ ३८ ॥ रोहितः कालो
 अभवद् रोहितोऽग्रे प्रजापतिः । रोहितो यज्ञानां मुखं रोहितः स्वराभरत् ॥ ३९ ॥
 रोहितो लोको अभवद् रोहितोत्यतपद् दिवम् । रोहितो रश्मिभिर्भूमिं समुद्रमनु सं-
 वरत् ॥ ४० ॥ (१०) सर्वा दिशः समचरद् रोहितोधिपतिर्दिवः । दिवं समुद्रमाङ्

भूमिं सर्वं भुतं वि रक्षति ॥ ४१ ॥ आरोहन्नुक्रो बृहतीरतन्द्रो द्वे रूपे कृणुते
रोचमानः । चित्रश्चिकित्वान् महिषो वातमाया यावतो लोकानभि यद् विभा-
ति ॥ ४२ ॥ अभ्यन्त्यदेति पर्यन्यदस्यतेहोरात्राभ्यां महिषः कल्पमानः । सूर्ये
वयं रजसि न्निषन्ते गातुविदे हवामहे नार्धमानः ॥ ४३ ॥ पृथिवी प्रो महिषो नार्ध-
मानस्य गातुरदब्धचक्षुः परि विश्वं बभूव । विश्वं संपश्यन्त्सुविदत्रो यजत्र इदं शृणोतु
यदहं ब्रवीमि ॥ ४४ ॥ पर्यस्य महिमा पृथिवीं समुद्रं ज्योतिषा विभ्राजन् परि घामन्तरि-
क्षम् । सर्वं संपश्यन्त्सुविदत्रो यजत्र इदं शृणोतु यदहं ब्रवीमि ॥ ४५ ॥ अबोधयग्निः
समिधा जनानां प्रति धेनुमिवायतीमुषासम् । यद्वा इव प्र घयामुज्जिहानाः प्र
भानवः सिस्रते नाकमच्छ ॥ ४६ ॥ (११ ॥

॥ इति द्वितीयोऽनुवाकः ॥

॥ ३ ॥ य इमे द्यावापृथिवी जजान यो द्रापि कृत्वा भुवनानि वसेत् । य-
स्मिन् न्नियन्ति प्रदिशः षडुर्वीर्याः पंतजो अनुं विचाकशीति । तस्य देवस्य क्रु-
द्धस्यैतदागो य एवं विद्रासं ब्राह्मणं जिनाति । उद् वेपय रोहित प्र क्षिणीहि ब्रह्म-
ज्यस्य प्रति मुञ्च पाशान् ॥ १ ॥ यस्माद् वाता ऋतुथा पवन्ते यस्मात् समुद्रा
अधि विक्षरन्ति । तस्य देवस्य । ० । ० ॥ २ ॥ यो मारयति प्राणयति यस्मात्
प्राणन्ति भुवनानि विश्वा । तस्य ० ॥ ३ ॥ यः प्राखेन द्यावापृथिवी तर्पयत्यपा-
नेन समुद्रस्य जठरं यः पिपति । तस्य ० ॥ ४ ॥ यस्मिन् विराद् परमेष्ठी प्रजाप-
तिरग्निर्वैश्वानरः सह पृथ्या श्रितः । यः परस्य प्राणं परमस्य तेज आददे ।
तस्य ० ॥ ५ ॥ यस्मिन् षडुर्वीः पञ्च दिशो अधि श्रिताश्चतस्र आपो यज्ञस्य
त्रयोक्षराः । यो अन्तरा रोदसी क्रुद्धश्चक्षुषैक्षत । तस्य ० ॥ ६ ॥ यो अन्नादो
अन्नपतिर्बभूव ब्रह्मणस्पतिरुत यः । भूतो भविष्यद् भुवनस्य यस्पतिः । तस्य ०
॥ ७ ॥ अहोरात्रैर्विमितं त्रिंशदङ्गं त्रयोदशं मासं यो निर्मिमीति । तस्य ० ॥ ८ ॥
कृष्णं नियानं हरयः सुपर्णा अपो वसाना दिवमुत् पतन्ति । त आर्ववृत्रन्तसद-
नादृतस्य । तस्य ० ॥ ९ ॥ यत् ते चन्द्रं कश्यप रोचनावद् यत् संहितं पुंश्रुत्
चित्रभानु । यस्मिन्सूर्या आपिताः सप्त साकम् । तस्य ० ॥ १० ॥ (१२)
बृहदेनमनुं वस्ते पुरस्ताद् रथंतरं प्रति गृह्णाति पश्चात् । ज्योतिर्वसाने सदमप्रमा-
दम् । तस्य ० ॥ ११ ॥ बृहद्वन्यतः पन्न आसीद् रथंतरमन्यतः सर्वले सध्रीची ।
यद् रोहितमजनयन्त देवाः । तस्य ० ॥ १२ ॥ स वरुणः सायमग्निर्भवति स मित्रो
भवति प्रातर्हवन् । स सविता भूत्वान्तरिक्षेण याति स इन्द्रो भूत्वा तपति मध्यतो

दिवम् । तस्य० ॥ १३ ॥ सहस्राह्वयं वियतावस्य पत्नौ हरैर्हंसस्य पतंतः स्व-
 र्गम् । स देवान्तसर्वानुरस्युपदद्यं संपश्यन् याति भुवनानि विश्वा । तस्य० ॥ १० ॥
 अयं स देवो अप्सवन्तः सहस्रमूलः पुरुशाक्रो अस्तिः । य इदं विश्वं भुवनं जजान् ।
 तस्य० ॥ १५ ॥ शुक्रं वहन्ति हरयो रघुष्यदो देवं दिवि वर्चसा भ्राजमानम् । य-
 स्योर्ध्वा दिवं तन्वर् स्तर्पन्त्यर्वाङ् सुवर्णैः पटुरैर्वि भाति । तस्य० ॥ १६ ॥ येना-
 दित्यान् हरितः संवहन्ति येन यज्ञेन बहवो यन्ति प्रजानन्तः । यदेकं ज्योतिर्वहुधा
 विभाति । तस्य० ॥ १७ ॥ सप्त युञ्जन्ति रथमेकचक्रमेको अश्वो वहति सप्तनामा ।
 त्रिनाभिं चक्रमजरमन्वै यत्रेमा विश्वा भुवनार्थि तस्थुः । तस्य० ॥ १८ ॥ अष्टधा
 युक्तो वहति बन्धिरुग्रः पिता देवानां जनिता मतीनाम् । ऋतस्य तन्तुं मनसा
 मिमानः सर्वा दिशः पवते मातरिश्वा । तस्य० ॥ १९ ॥ सम्यञ्च तन्तुं पृदिशोनु सर्वा
 अन्तर्गायत्र्याममृतस्य गर्भे । तस्य० ॥ २० ॥ (१३) निम्नुवांस्तिस्रो व्युषो ह
 तिस्रस्त्रीणि रजांसि दिवो अङ्ग तिस्रः । विद्वा ते अग्ने त्रेधा जनित्रै त्रेधा देवानां ज-
 निमानि विद्वा । तस्य० ॥ २१ ॥ वि य औरोत् पृथिवीं जायमान् आ समुद्रमदधादन्त-
 रिन्ने । तस्य० ॥ २२ ॥ त्वमग्ने क्रतुभिः केतुभिर्हितोर्कः समिद्ध उदरोचथा दिवि ।
 किमभ्यार्चन्मरुतः पृश्निमातरो यद् रोहितमजनयन्त देवाः । तस्य० ॥ २३ ॥ य आत्मदा
 बलदा यस्य विश्वं उपासते प्रशिषं यस्य देवाः । योऽस्येशो द्विपदो यश्चतुष्पदः । त-
 स्य० ॥ २४ ॥ एकपाद् द्विपदो भूयो वि चक्रमे द्विपात् त्रिपादमभ्येति पश्चात् । चतुष्पा-
 च्चक्रे द्विपदामभिस्वरे संपश्यन् पङ्क्तिमुपतिष्ठमानः तस्य देवस्य । क्रुद्धस्यैतदागो य एवं
 विद्रांसं ब्राह्मणं जिनाति । उद् वेपथ रोहित प्र क्षिणीहि ब्रह्मज्यस्य प्रति मुञ्च
 पाशान् ॥ २५ ॥ कृष्णायाः पुत्रो अर्जुनो रात्र्या वत्सोजायत । स ह धामार्थि
 रोहति रुहो रुरोह रोहितः ॥ २६ ॥ (१४)

॥ इति तृतीयोऽनुवाकः ॥

॥ ४ ॥ (१) स एति सविता स्वर्दिवस्पृष्टेवचाकशत् ॥ १ ॥ रश्मिभि-
 र्नभ आभृतं महेन्द्र एत्यावृतः ॥ २ ॥ स धाता स विधर्ता स वायुर्नभ उच्छ्रितम् । ०
 ॥ ३ ॥ सौर्यमा स वरुणः स रुद्रः स महादेवः । ० ॥ ४ ॥ सो अग्निः स उसूर्यः
 स उ एव महायमः । ० ॥ ५ ॥ तं वत्सा उप तिष्ठन्त्येकशीर्षाणो युता दश । ० ॥ ६ ॥
 पश्चात् प्राञ्च आ तन्वन्ति यदुदेति वि भासति । ० ॥ ७ ॥ तस्यैव मारुतो गुणः स
 एति शिक्वाकृतः ॥ ८ ॥ रश्मिभिर्नभ आभृतं महेन्द्र एत्यावृतः ॥ ९ ॥ तस्येमे
 नव कोशा विष्ट्रभा नवधा हिताः ॥ १० ॥ स प्रजाभ्यो वि पश्यति यच्च प्राणति यच्च

न ॥ ११ ॥ तमिदं निगतं सहः स एष एकं एकवृदेकं एव ॥ १२ ॥ एते अस्मिन् देवा एकवृत्तो भवन्ति ॥ १३ ॥ (१२ ॥

(२) कीर्तिश्च यशश्चाम्भश्च नभश्च ब्राह्मणवर्चसं चान्नं चान्नाद्यं च ॥ १४ ॥ य एतं देवमेकवृत्तं वेदं ॥ १५ ॥ न द्वितीयो न तृतीयश्चतुर्थो नाप्युच्यते । ० ॥ १६ ॥ न पञ्चमो न षष्ठः सप्तमो नाप्युच्यते । ० ॥ १७ ॥ नाष्टमो न नवमो दशमो नाप्युच्यते । ० ॥ १८ ॥ स सर्वस्मै वि पश्यति यच्च प्राणति यच्च न । ० ॥ १९ ॥ तमिदं निगतं सहः स एष एकं एकवृदेकं एव । ० ॥ २० ॥ सर्वे अस्मिन् देवा एकवृत्तो भवन्ति । ० ॥ २१ ॥ (१६)

(३) ब्रह्मं च तपश्च कीर्तिश्च यशश्चाम्भश्च नभश्च ब्राह्मणवर्चसं चान्नं चान्नाद्यं च ॥ २२ ॥ भूतं च भव्यं च श्रद्धा च रुचिश्च स्वर्गश्च स्वधा च ॥ २३ ॥ य एतं देवमेकवृत्तं वेदं ॥ २४ ॥ स एव मृत्युः सोऽमृतं सोऽभवं । स रक्षः ॥ २५ ॥ स रुद्रो वसुवर्निर्वसुदेये नमोवाके वषट्कारोतु संहितः ॥ २६ ॥ तस्येमे सर्वे यातव उपं प्रशिर्षमासते ॥ २७ ॥ तस्यामू सर्वा नक्षत्रा वशे चन्द्रमसा सह ॥ २८ ॥ (१७)

(४) स वा अहोर्जायत तस्माद्दहरजायत ॥ २९ ॥ स वै रात्र्या अजायत तस्माद् रात्रिरजायत ॥ ३० ॥ स वा अन्तरिक्षादजायत तस्मादन्तरिक्षमजायत ॥ ३१ ॥ स वै वायोरजायत तस्माद् वायुरजायत ॥ ३२ ॥ स वै दिवोर्जायत तस्माद् द्यौरर्ध्याजायत ॥ ३३ ॥ स वै दिग्भ्योर्जायत तस्माद् दिशोर्जायन्त ॥ ३४ ॥ स वै भूमेरजायत तस्माद् भूमिरजायत ॥ ३५ ॥ स वा अग्नेरजायत तस्माद् अग्निरजायत ॥ ३६ ॥ स वा अद्भ्योर्जायत तस्मादापोर्जायन्त ॥ ३७ ॥ स वा ऋग्भ्योर्जायत तस्माद्ऋचोर्जायन्त ॥ ३८ ॥ स वै यज्ञादजायत तस्माद् यज्ञोर्जायत ॥ ३९ ॥ स यज्ञस्तस्य यज्ञः स यज्ञस्य शिरस्कृतम् ॥ ४० ॥ स स्तनयति स वि द्योतते स उ अश्मानमस्यति ॥ ४१ ॥ पापाय वा भद्राय वा पुरुषायासुराय वा ॥ ४२ ॥ यद्वा कृणोष्योषधीर्यद्वा वर्षसि भद्रया यद्वा जन्यमवीवृधः ॥ ४३ ॥ तावांस्ते मघवन् महिमोपो ते तन्वः शतम् ॥ ४४ ॥ उपो ते बध्ने बद्धानि यदि वासि न्यर्बुदम् ॥ ४५ ॥

(५) भूयानिन्द्रो नमुराद् भूयानिन्द्रासि मृत्युर्भ्यः ॥ ४६ ॥ भूयानरात्याः शच्याः पतिस्वमिन्द्रासि विभूः प्रभूरिति त्वापास्महे वयम् ॥ ४७ ॥ नम-

स्ते अस्तु पश्यत पश्य मा पश्यत ॥ ४८ ॥ अन्नाद्येन यशसा तेजसा ब्राह्मणव-
र्चसेन ॥ ४९ ॥ अम्भो अमो महः सह इति त्वोपास्महे वयम् । ० । ० ॥ ५० ॥
अम्भो अरुणं रजतं रजः सह इति त्वोपास्महे वयम् । ० । ० ॥ ५१ ॥ (१९)

(६) उरुः पृथुः सुभूर्धुव इति त्वोपास्महे वयम् । ० । ० ॥ ५२ ॥ प्रथो वरो
व्यचो लोक इति त्वोपास्महे वयम् । ० । ० ॥ ५३ ॥ भवद्वसुरिदद्वसुः संयद्वसुरायद्वसुरिति
त्वोपास्महे वयम् ॥ ५४ ॥ नमस्ते अस्तु पश्यत पश्य मा पश्यत ॥ ५५ ॥ अन्नाद्येन
यशसा तेजसा ब्राह्मणवर्चसेन ॥ ५६ ॥ (२०)

॥ इति चतुर्थोऽनुवाकः ॥

॥ त्रयोदशकाण्डं समाप्तम् ॥

अथ चतुर्दशं काण्डम् ॥

॥ १ ॥ सत्येनोत्तभिता भूमिः सूर्येणोत्तभिता द्यौः । ऋतेनादित्यास्तितृण्ति
दिवि सोमो अर्धं श्रितः ॥ १ ॥ सोमेनादित्या बलिनः सोमेन पृथिवी मही ।
अथो नक्षत्राणामेषामुपस्थे सोम आर्हितः ॥ २ ॥ सोमं मन्यते पषिवान् यत् सै-
षिषन्त्योर्षधिम् । सोमं यं ब्रह्माणो विदुर्न तस्याश्नाति पार्थिवः ॥ ३ ॥ यत् त्वा
सोम प्रपिबन्ति तत् आ प्यायसे पुनः । वायुः सोमस्य रक्षिता समानां मास
आकृतिः ॥ ४ ॥ आच्छद्विधानैर्गुपितो बर्हितैः सोम रक्षितः । ग्राव्यामिच्छुण्वन्
तिष्ठसि न ते अश्नाति पार्थिवः ॥ ५ ॥ चित्तिरा उपबर्हणं चक्षुरा अभ्यञ्ज-
नम् । द्यौर्भूमिः कोश आसीद् यदयात् सूर्या पतिम् ॥ ६ ॥ रैभ्यासीदनुदेयीं नारा-
शंसी न्योर्चनी । सूर्याया भद्रमिद् वासो गार्थयैति परिष्कृता ॥ ७ ॥ स्तोमां
आसन् प्रतिधयः कुरीरं छन्द ओपशः । सूर्याया अश्विना वराग्निरासीत् पुरो-
गवः ॥ ८ ॥ सोमो वधुयुरभ्रवदश्विनास्तामुभा वरा । सूर्या यत् पत्ये शंसन्तीं
मनसा सविताददात् ॥ ९ ॥ मनो अस्या अनं आसीद् द्यौरासीदुत च्छदिः ।
शुक्रावन्द्वाहावास्तां यदयात् सूर्या पतिम् ॥ १० ॥ (१) ऋक्सामाभ्याम-
भिहितौ गावौ ते सामनावैताम् । श्रोत्रे ते चक्रे आस्तां दिवि पन्थाश्चराचरः ॥ ११ ॥
शुचीं ते चक्रे यात्या व्यानो अल्ल आर्हतः । अनो मनस्मयं सूर्यारोहत् प्रयती प-
तिम् ॥ १२ ॥ सूर्याया बहत्तुः प्रागात् सविता यमवासृजत् मघासु हन्यन्ते गावः
फल्गुनीषु व्युहते ॥ १३ ॥ यदश्विना पृच्छमानावयातं त्रिचक्रेण बहत्तुं सूर्यायाः ।
कैकं चक्रं वामासीत् कं देष्ट्रायं तस्थथुः ॥ १४ ॥ यदयातं शुभस्पती वरेयं सूर्या-
मुप । विश्वे देवा अनु तद् वामजानन् पुत्रः पितरमवृणीत पूषा ॥ १५ ॥ द्वे ते
चक्रे सूर्ये ब्रह्माणं ऋतुथा विदुः । अथैकं चक्रं यद् गुहा तदञ्जातय इद् विद् ॥ १६ ॥
अर्यमणं यजामहे सुबन्धुं पतिवेदनम् । उर्वारुकमिव बन्धनात् प्रेतो मुञ्चामि ना-
मुतः ॥ १७ ॥ प्रेतो मुञ्चामि नामुतः सुबद्धाममुतस्करम् । यथेयमिन्द्र मीढ्वः
सुपुत्रा सुभगासति ॥ १८ ॥ प्र त्वा मुञ्चामि वरुणस्य पाशाद् येन त्वाबध्नात्
सविता सुशेवाः । ऋतस्य योनौ सकृतस्य लोके स्योनं ते अस्तु सहसंभलायै
॥ १९ ॥ भर्गस्त्वेतो नयतु हस्तगृह्याश्विना त्वा प्र बहतां रथेन । गृहान् गच्छ

गृहपत्नी यथासौ वशिनी तं विदथमा वंदासि ॥ २० ॥ (२) इह प्रियं प्र-
 जायै ते समृध्यतामस्मिन् गृहे गार्हपत्याय जागृहि । एना पत्या तन्वं सं स्पृश-
 स्वाथ जिर्विर्विदथमा वंदासि ॥ २१ ॥ इहैव स्तं मा वि यौष्टं विश्वमायुर्व्यरनु-
 तम् । क्रीडन्तौ पुत्रैर्नसृभिर्मोदमानौ स्वस्तकौ ॥ २२ ॥ पूर्वापरं चरतो माययैतौ
 शिशू क्रीडन्तौ परि यातोर्णवम् । विश्वान्यो भुवना विचष्ट ऋतूरन्यो विदधज्जा-
 यसे नवं ॥ २३ ॥ नवोनवो भवसि जायमानोह्वं केतुरुषामेष्यग्रम् । भागं
 देवेभ्यो वि दंधास्यायन् प्र चन्द्रमस्तिरसे दीर्घमायुः ॥ २४ ॥ पगं देहिं शामुल्यं
 ब्रह्मभ्यो वि भंजा वसु । कृत्यैषा पद्वती भूत्वा जाया विशते पतिम् ॥ २५ ॥
 नीललोहितं भवति कृत्यासक्तिर्व्यज्यते । एधन्ते अस्या ज्ञातयः पतिर्वन्धेषु बध्य-
 ते ॥ २६ ॥ अश्लीला तनुर्भवति रुशती पापयागुया । पतिर्यद् वध्वो वाससः
 स्वमङ्गमभ्युर्णुते ॥ २७ ॥ आशसनं विशसनमथो अधिविकर्तनम् । सूर्यायाः
 पश्य रूपाणि तानि ब्रह्मोत् शुम्भति ॥ २८ ॥ तृष्टमेत् कटुकमपाष्टवद् विषवन्नै-
 तदत्तवे । सूर्या यो ब्रह्मा वेद स इद् वाधूयमर्हति ॥ २९ ॥ स इत् तत् स्योनं ह-
 रति ब्रह्मा वासः सुमङ्गलम् । प्रार्यश्चित्तिं यो अध्येति येन जाया न रिष्यति ॥ ३० ॥
 (३) युवं भगं सं भरतं समृद्धमृतं वदन्तावृतोद्येषु । ब्रह्मणस्पते पतिमस्यै रौच्य
 चारुं संभलो वदतु वाचमेताम् ॥ ३१ ॥ इहेदसाथ न परो गमाथेमं गावः प्रज-
 या वर्धयाथ । शुभं यतीरुस्त्रियाः सोमवर्चसो विश्वे देवाः क्रन्निरवो मनांसि ॥ ३२ ॥
 इमं गावः प्रजया सं विशाथायं देवानां न मिनाति भागम् । अस्मै वः पूषा मरुतश्च सर्वे
 अस्मै वो धाता संविता सुवाति ॥ ३३ ॥ अनुजरा ऋजवः सन्तु पन्थानो येभिः सखा-
 यो यन्ति नो वरेयम् । सं भगेन समर्यमणा सं धाता सृजतु वर्चसा ॥ ३४ ॥ यच्च
 वर्चो अक्षेषु सुरायां च यदाहितम् । यद् गोष्वश्विना वर्चस्तेनेमां वर्चसावतम् ॥ ३५ ॥
 येन महानघ्न्या जघनमश्विना येन वा सुरा । येनात्ता अभ्यषिच्यन्त तेनेमां
 वर्चसावतम् ॥ ३६ ॥ यो अग्निधमो वीदयदप्स्वरन्तर्यं विप्रास ईडते अध्वरेषु ।
 अपां नपान्मधुमतीरपो दा याभिरिन्द्रो वावृधे वीर्यावान् ॥ ३७ ॥ इदमहं रु-
 शन्तं ग्रामं तनुदूषिमपोहामि । यो भद्रो रौचनस्तमुदचामि ॥ ३८ ॥ आस्यै ब्रा-
 ह्मणाः स्नपनीर्हरन्त्ववीरघ्नीरुदजन्त्वारपः । अर्यमणो अग्निं पर्येतु पूषन् प्रती-
 क्षन्ते श्वशुरो देवरश्च ॥ ३९ ॥ शं ते हिरण्यं शमु सन्त्वापः शं मेधिर्भवतु शं
 युगस्य तर्षं । शं त आपः शतपवित्रा भवन्तु शमु पत्या तन्वं सं स्पृशस्व
 ॥ ४० ॥ (४) खे रथस्य खेनसुः खे युगस्य शतक्रतो । अपालामिन्द्र त्रिष्पूत्वा-
 कृणोः सूर्यत्वचम् ॥ ४१ ॥ आशासाना सौमनसं प्रजां सौभाग्यं रयिम् ।

पत्युरनुव्रता भूत्वा सं नहस्वामृताय कम् ॥ ४२ ॥ यथा सिन्धुर्नदीनां साँम्राज्यं
 सुषुप्ते वृषा । एवा त्वं सम्राज्येधि पत्युरस्ते परेत्य ॥ ४३ ॥ सम्राज्येधि श्व-
 शुरेषु सम्राज्युत देवेषु । ननान्दुः सम्राज्येधि सम्राज्युत श्वश्राः ॥ ४४ ॥
 या अकृन्तन्नवयन् याश्च तल्लिरे या देवीरन्ताँ अभितोददन्त । तास्त्वाँ जरसे सं
 व्ययंत्वार्थुष्पतीदं परि धत्स्व वासः ॥ ४५ ॥ जीवं रुदन्ति वि नेयन्त्यध्वरं
 दीर्घामनु प्रसितिं दीध्युर्नरः । वामं पितृभ्यो य इदं समीरिरे मयः पतिभ्यो ज-
 नये परिष्वजे ॥ ४६ ॥ स्योनं ध्रुवं प्रजायै धारयामि तेशानं देव्याः पृथिव्या
 उपस्थे । तमा तिष्ठानुमादया सुवर्चा दीर्घा त आर्युः सविता कृणोतु ॥ ४७ ॥
 येनाभिरस्या भूम्या हस्तं जग्राह दक्षिणम् । तेन गृह्णामि ते हस्तं मा व्यथिष्ठा
 मया सह प्रजायाँ च धनेन च ॥ ४८ ॥ देवस्ते सविता हस्तं ग्रह्णातु सोमो राजाँ
 सुपूजसाँ कृणोतु । अग्निः सुभगाँ जातवेदाः पत्ये पत्नीँ जरदंष्टिँ कृणोतु ॥ ४९ ॥
 गृह्णामि ते सौभगत्वाय हस्तं मया पर्याँ जरदंष्टिर्यथासः । भगोँ अर्यमाँ सविता
 पुरंधिर्महँ त्वादुर्गाँर्हपत्याय देवाः ॥ ५० ॥ (५) भगस्ते हस्तमग्रहीत् सविता हस्तम-
 ग्रहीत् । पत्नी त्वमसि धर्मणाँहं गृहर्पतिस्तव ॥ ५१ ॥ ममेयमस्तु पोष्या महँ त्वा-
 दाद् बृहस्पतिः । मया पर्याँ प्रजावति सं जीव शरदः शतम् ॥ ५२ ॥ त्वष्टा
 वासो व्यदधाच्छुभे कं बृहस्पतेः प्रशिषा कवीनाम् । तेनेमाँ नारीँ सविता भगश्च
 सूर्यामिव परि धत्ताँ प्रजायाँ ॥ ५३ ॥ इन्द्राग्नी द्यावाँपृथिवी मातरिश्वाँ मित्रा-
 वरुणाँ भगोँ अश्विनोभा । बृहस्पतिर्मरुतो ब्रह्म सोम इमाँ नारीँ प्रजायाँ वर्धयन्तु
 ॥ ५४ ॥ बृहस्पतिः प्रथमः सूर्यायाः शीर्षे केशोँ अकल्पयत् । तेनेमामश्विना
 नारीँ पत्ये सं शोभयामसि ॥ ५५ ॥ इदं तद्रूपं यदवस्त योषाँ जायाँ जिज्ञासे
 मनसा चरन्तीम् । तामन्वर्तिष्ये सखिभिर्नवग्वैः क इमान् विद्वान् वि चर्चतु
 पाशान् ॥ ५६ ॥ अहं वि ष्यामि मयि रूपमस्या वेददित् पश्यन् मनसः कुलायम् ।
 न स्तेयमञ्चि मनसोदमुच्ये स्वयं श्रथनानो वरुणस्य पाशान् ॥ ५७ ॥ प्र त्वाँ
 मुञ्चामि वरुणस्य पाशाद् येन त्वावधनात् सविता सुशेवाः । उरुं लोकं सुगमत्र
 पन्थाँ कृणोमि तुभ्यं सहपत्न्यै वधु ॥ ५८ ॥ उग्रच्छध्वमप रज्ञोँ हनाथेमाँ
 नारीँ सुकृते दधात । धाता विपश्चित् पतिमस्यै विवेद भगो राजाँ पुर एतु प्र
 जानन् ॥ ५९ ॥ भगस्ततक्ष चतुरः प्रादान् भगस्ततक्ष चत्वार्युष्पलानि । त्वष्टाँ
 पिपेश मध्यतोनु वर्धयन्त्साँ नोँ अस्तु सुमङ्गली ॥ ६० ॥ सुकिंशुकं वहतुं विश्व-
 रूपं हिरण्यवर्णं सुवृत्तं सुचक्रम् । आ रोह सूर्येँ अमृतस्य लोकं स्योनं पतिभ्यो
 वहतुं कृणु त्वम् ॥ ६१ ॥ अभ्रातृघ्नीँ वरुणाँपशुघ्नीँ बृहस्पते । इन्द्राँपतिघ्नीँ

पुत्रिणीमास्पभ्यं सवितर्वह ॥ ६२ ॥ मा हिंसिष्टं कुमार्यै स्थूणै देवकृते पथि ।
शालाया देव्या द्वारं स्योनं कृणमो वधूपथम् ॥ ६३ ॥ ब्रह्मापरं युज्यतां ब्रह्म
पूर्वं ब्रह्मान्ततो मध्यतो ब्रह्म सर्वतः । अनाव्याधां देवपुरां प्रपद्य शिवा स्योना
पतिलोके त्रि राज ॥ ६४ ॥ (६)

॥ इति प्रथमोऽनुवाकः ॥

॥ २ ॥ तुभ्यमग्रे पर्यवहन्त्सूर्या बह्वतुना सह । स नः पतिभ्यो जाया दा
अग्रे प्रजया सह ॥ १ ॥ पुनः पत्नीमग्निरदादायुषा सह वर्चसा । दीर्घायुरस्या
यः पतिर्जावति शरदः शतम् ॥ २ ॥ सोमस्य जाया प्रथमं गन्धर्वस्तेपरः पतिः ।
तृतीयो अग्निष्ठे पतिस्तुरीयस्ते मनुष्यजाः ॥ ३ ॥ सोमो ददद् गन्धर्वाय गन्धर्वो
ददद्गग्रे । रयिं च पुत्रांश्चादादग्निर्मह्यमथो इमाम् ॥ ४ ॥ आ वामगन्त्सु-
मतिर्वीजिनीवसू न्यम्बिना हृत्सु कामा अरंसत । अभूतं गोपा मिथुना शुभस्प-
ती प्रिया अयम्बो दुर्गा अशीमहि ॥ ५ ॥ सा मन्दसाना मनसा शिवेन रयिं
धेहि सर्ववीरं वचस्यम् । सुगं तीर्थं सुप्रपाणं शुभस्पती स्थाणुं पथिष्ठामप
दुर्मतिं हतम् ॥ ६ ॥ या ओषधयो या नद्यो यानि क्षेत्राणि या वना । तास्त्वा
वधु प्रजावतीं पत्ये रक्षन्तु रक्षसः ॥ ७ ॥ एमं पन्थामरुक्षाम सुगं स्वस्तिवाह-
नम् । यस्मिन् वीरो न रिष्यत्यन्येषां विन्दते वसु ॥ ८ ॥ इदं सु मे नरः शृणुत
ययाशिषा दंपती वाममश्नुतः ये गन्धर्वा अप्सरसश्च देवीरेषु वानस्पत्येषु येषि
तस्थुः । स्योनास्ते अस्यै वध्वै भवन्तु मा हिंसिषुर्वहतुमुह्यमानम् ॥ ९ ॥ ये
वध्वश्चन्द्रं बहंतु यत्मा यन्ति जनां अनु । पुनस्तान् यज्ञिया देवा नयन्तु यत्
आगताः ॥ १० ॥ (७) मा विदन् परिपन्थिनो य आसीदन्ति दंपती । सुगेन
दुर्गमतीतामपं द्रान्त्वरांतयः ॥ ११ ॥ सं काशयामि बहंतु ब्रह्मणा गृहैरघोरेण
चक्षुषा मित्रियेण । पर्याणद्धं विश्वरूपं यदस्ति स्योनं पतिभ्यः सविता तत्
कृणोतु ॥ १२ ॥ शिवा नारीममस्तमार्गं जिमं धाता लोकमस्यै दिदेश । तामर्थमा भगो
अश्विनोभा प्रजापतिः प्रजया वर्धयन्तु ॥ १३ ॥ आत्मन्वत्युर्वरा नारीयमागन्
तस्यां नरो वपत् बीजमस्याम् । सा वः प्रजां जनयद् वक्षणाभ्यो बिभ्रती दुग्धमृष-
भस्य रेतः ॥ १४ ॥ प्रति तिष्ठ विराडमि विष्णुरिवेह संस्वति । सिनीवालि
प्र जायतां भगस्य सुमतावसत् ॥ १५ ॥ उद् व ऊर्मिः शम्भ्या हन्त्वापो यो-
क्ताणि मुञ्चत । मादुःकृतौ व्येनसावध्न्यावशुन्तमारताम् ॥ १६ ॥ अघोरचक्षुर-

पतिष्ठी स्योना शग्मा सुशेवा सुयमा गृहेभ्यः । वीरसूदेवकामा सं त्वयैधिषीम-
हि सुमनस्यमाना ॥ १७ ॥ अदेवद्व्यर्षतिघ्नीहैधि शिवा पशुभ्यः सुयमा सुव-
र्चाः । प्रजावती वीरसूदेवकामा स्योनेमग्निं गार्हपत्यं सपर्य ॥ १८ ॥ उत्तिष्ठेतः कि-
मिच्छन्तीदमार्गा अहं त्वेडे अभिभूः स्वाद् गृहात् । शून्येषी निर्ऋते याजगन्धो-
त्तिष्ठाराते प्र पंत मेह रंस्याः ॥ १९ ॥ यदा गार्हपत्यमसंपर्येत् पूर्वमग्निं वधूरि-
यम् । अधा सरस्वत्यै नारि पितृभ्यश्च नमस्कुरु ॥ २० ॥ (८) शर्म वसैतदा हरा-
स्यै नार्या उपस्तरै । सिनीवालि प्र जायतां भगस्य सुमतावसत् ॥ २१ ॥ यं ब-
ल्वजं न्यस्यथ चर्मं चोपस्तृणीथनं । तदा रोहतु सुप्रजा या ऋन्या विन्दते पतिम्
॥ २२ ॥ उप स्तृणीहि बल्वजमधि चर्मणि रोहिते । तत्रोपविश्य सुप्रजा इमम-
ग्निं संपर्यतु ॥ २३ ॥ आ रोह चर्मोप सीद्वाग्निमेष देवो हन्ति रक्षांसि सर्वा ।
इह प्रजां जनय पत्ये अस्मै सुज्यैष्ठ्यो भवत् पुत्रस्तं एषः ॥ २४ ॥ वि तिष्ठ-
न्तां मातुरस्या उपस्थानानारूपाः पशवो जायमानाः । सुमङ्ग्युप सीदेमग्निं
संपत्नीं प्रति भूषेह देवान् ॥ २५ ॥ सुमङ्गली प्रतरणी गृहाणां सुशेवा पत्ये श्व-
शुराय शंभूः । स्योना श्वश्रुवै प्र गृहान् विशेमान् ॥ २६ ॥ स्योनाभव श्वशुरेभ्यः
स्योना पत्ये गृहेभ्यः । स्योनास्यै सर्वस्यै विशे स्योना पुष्ट्यैषां भव ॥ २७ ॥
सुमङ्गलीरियं वधूरिमां समेत पश्यत । सौभाग्यमस्यै दत्त्वा दौर्भाग्यैर्विपरैतन
॥ २८ ॥ या दुर्हादो युवतयो याश्चेह जर्तीरपि । वचो न्वस्यै सं दत्ताथास्तं
विपरैतन ॥ २९ ॥ रुक्मप्रस्तरणं ब्रह्मं विश्वा रूपाणि विभ्रंतम् । आरोहत्
सूर्या सावित्री बृहते सौभाग्यं कम् ॥ ३० ॥ (९) आ रोह तल्पं सुमनस्यमानेह प्रजां
जनय पत्ये अस्मै । इन्द्राणीव सुबुधा बुध्यमाना ज्योतिरग्रा उषसः प्रति जा-
गरासि ॥ ३१ ॥ देवा अग्रे न्यपद्यन्त पत्नीः समस्पृशन्त तन्वस्तनूभिः ।
सूर्येव नारि विश्वरूपा महित्वा प्रजावती पत्या सं भवेह ॥ ३२ ॥ उत्तिष्ठेतो वि-
श्वावसो नमसेडामहेत्वा । जामिमिच्छ पितृष्वं न्यक्तां स तं भागो जनुषा तस्य
विद्धि ॥ ३३ ॥ अप्सरसः सधमादं मदन्ति हविर्धानमन्तरा सूर्यं च । तास्तं ज-
नित्रमभि ताः परेहि नमस्ते गन्धर्वतुनां कृणोमि ॥ ३४ ॥ नमो गन्धर्वस्य नमसे
नमो भागाय चक्षुषे च कृणमः । विश्वावसो ब्रह्मणा ते नमोभि जाया अप्सरसः
परेहि ॥ ३५ ॥ राया वयं सुमनसः स्यामोदितो गन्धर्वमार्वावृताम् । अगन्तस देवः
परमं सधस्थमगन्म यत्र प्रतिरन्त आयुः ॥ ३६ ॥ सं पितरावृत्तिये सृजेयां माता
पिता च रेतसो भवाथः । मर्य इव योषामधिरोहयैनां प्रजां कृणवाथामिह पुण्यतं
रयिम् ॥ ३७ ॥ तां पूर्षं छिवत्तमामेरयस्व यस्यां बीजं मनुष्या इवपन्ति । या न ऊरु उशती

विश्रयाति यस्यामुशन्तः प्रहरेम शेषः ॥ ३८ ॥ आं रोहोरुमुषं धत्स्व हस्तं परि-
 ष्वजस्व जायां सुमनस्यमानः । प्रजां कृणवाथामिह मोक्षमानौ दीर्घं वामायुः सवि-
 ता कृणोतु ॥ ३९ ॥ आ वां प्रजां जनयतु प्रजापतिरहोरात्राभ्यां समनकुर्य-
 मा । अर्हुर्मङ्गली पतिलोकमा विश्रमं शं नो भव द्विपदे शं चतुष्पदे ॥ ४० ॥ (१०)
 वेवैर्दत्तं मनुना साकमेतद् वाधुयं वासो बध्वश्च वस्त्रम् । यो ब्रह्मणो चिकितुषे
 ददाति स इव रक्षांसि तल्पानि हन्ति ॥ ४१ ॥ यं मे दत्तो ब्रह्मभागं वधूयो-
 र्वाधुयं वासो बध्वश्च वस्त्रम् । युवं ब्रह्मणोनुमन्यमानौ बृहस्पते साकमिन्द्रश्च
 दत्तम् ॥ ४२ ॥ स्योनाद्योनेरधि बुध्यमानौ हसामुदौ महसा मोक्षमानौ । सु-
 गू सुपुत्रौ सुगृहौ त्राथो जीवावुषसो विभातीः ॥ ४३ ॥ नवं वसानः सुरभिः
 सुवासा उदागां जीव उषसो विभातीः । आण्डात् पतन्नीवाण्डुलि विश्वस्मादेन-
 सस्परि ॥ ४४ ॥ शुम्भनी आवापृथिवी अन्तिसुम्ने महिब्रते । आपः सप्त
 सुसुवुर्देवीस्ता नो मुञ्चन्त्वंहंसः ॥ ४५ ॥ सूर्यायै देवेभ्यो मित्राय वरुणाय च ।
 ये भूतस्य प्रचेतसस्तेभ्य इदमकरं नमः ॥ ४६ ॥ य ऋते चिदभिश्चिषः पुरा
 जत्रुभ्य आनुदः । संधाता संधि मघवां पुरुवसुर्निष्कर्ता विहुंतं पुनः ॥ ४७ ॥
 अपास्पत् तम उच्छ्रुतु नीलं पिशङ्गमुत लोहितं यत् । निर्वहनी या पृषातक्यः-
 स्मिन् तां स्थाणावध्या संजामि ॥ ४८ ॥ यावतीः कृत्या उपवासने यावन्तो
 राहो वरुणस्य पाशः । व्यृद्धयो या असमृद्धयो या अस्मिन् ता स्थाणावधि-
 सादयामि ॥ ४९ ॥ या मे प्रियतमा तनूः सा मे विभाय वासंसः । तस्याग्रे त्वं
 वनस्पते नीवि कृणुष्व मा वयं रिषाम ॥ ५० ॥ (११) ये अन्ता यावतीः सितो य
 ओतवो ये च तन्तवः । वासो यत् पत्नीभिरुतं तन्नः स्योनमुं स्पृशात् ॥ ५१ ॥
 उशतीः कन्यला इमाः पितृलोकात् पतिं यतीः । अवं दीक्षामसृजत स्वाहा ॥ ५२ ॥
 बृहस्पतिनावसृष्टां विश्वे देवा अधारयन् । वर्यो गोषु प्रविष्टं यत् तेनेमां सं सृजामसि
 ॥ ५३ ॥ बृहस्पतिना० । तेजो गोषु प्रविष्टं यत् तेन० ॥ ५४ ॥ बृहस्पतिना० ।
 भगो गोषु प्रविष्टो यस्तेन० ॥ ५५ ॥ बृहस्पतिना० । यशो गोषु प्रविष्टं यत् तेन० ।
 ॥ ५६ ॥ बृहस्पतिना० । पयो गोषु प्रविष्टं यत् तेन० ॥ ५७ ॥ बृहस्पति-
 नावसृष्टां विश्वे देवा अधारयन् । रसो गोषु प्रविष्टो यस्तेनेमां सं सृजामसि
 ॥ ५८ ॥ यदीमे कृशिनो जना गृहे ते समनर्तिषू रोदेन कृणवन्तांघ्रम् ।
 अग्निष्ठा तस्मादेनसः सविता च प्र मुञ्चताम् ॥ ५९ ॥ यदीयं दुहित्वा
 तव निकेश्यरुदद् गृहे रोदेन कृणवत्यंघ्रम् । अग्निष्ठा ० ॥ ६० ॥ (१२)
 यज्जामयो ययुवतयो गृहे ते समनर्तिषू रोदेन कृणवतीरघम् । अग्निष्ठा ० ॥ ६१ ॥

यत् ते प्रजायां पशुषु यदा गृहेषु निष्ठितमवकृद्भिर्घं कृतम् । अग्निष्ठा तस्मादेन-
 सः सविता च प्र मुञ्चताम् ॥ ६२ ॥ इयं नार्युषं ब्रूते पूल्यान्यावपन्निका । वी-
 र्घायुरस्तु मे पतिर्जीवाति शरदः शतम् ॥ ६३ ॥ इहेमाविन्द्र सं जुद चक्रवाकेव
 दंपती । प्रजयै नौ स्वस्तकौ त्रिभुवायुर्व्यश्नुताम् ॥ ६४ ॥ यदासन्ध्यामुपधाने
 यद् बोपवासने कृतम् । विवाहे कृत्यां यां चक्रुरास्नाने तां नि दध्मसि ॥ ६५ ॥
 यद् दुष्कृतं यच्छर्मलं विवाहे बहतां च यत् । तत् संभलस्यं कम्बले मृज्महे दु-
 रितं वयम् ॥ ६६ ॥ संभले मलं सादयित्वा कम्बले दुरितं वयम् । अभूम यज्ञि-
 याः शुद्धाः प्र ण आगृषि तारिषत् ॥ ६७ ॥ कृत्रिमः कण्टकः शतहन् य प्पः ।
 अपास्याः केश्यं मलमपं शीर्षयं लिखात् ॥ ६८ ॥ अङ्गादङ्गाद् वयमस्या अप
 यद्मं नि दध्मसि । तन्मा प्रापत् पृथिवीं मोत देवान् दिवं मा प्रापदुर्वरुन्त-
 रिच्छम् । अपो मा प्राण्मलमेतदग्ने यमं मा प्रापत् पितृश्च सर्वांन् ॥ ६९ ॥
 सं त्वां नहामि पर्यसा पृथिव्याः सं त्वां नहामि पर्यसौषधीनाम् । सं त्वां न-
 ह्यामि प्रजया धनेन सा संनद्धा सुनुहि वाजमेमम् ॥ ७० ॥ (१३) अमोहमस्मि सा
 त्वं सामाहमस्मृक्तं औरहं पृथिवी त्वम् । ताविह सं भवाव प्रजामा जनयावहै
 ॥ ७१ ॥ जन्नियन्ति नावग्रवः पुत्रियन्ति सुदानवः । अरिष्ठासू सचेवहि बृहते
 वाजसातये ॥ ७२ ॥ ये पितरो वधुदर्शा इमं बहतुमार्गमन् । ते अस्यै वध्वै सं-
 पत्न्यै प्रजावच्छर्मं यच्छन्तु ॥ ७३ ॥ येदं पूर्वागन् रशनायमाना प्रजामस्यै द्रविष्यं
 चेह वृत्त्वा । तां बहन्त्वर्गतस्यानु पन्थां त्रिराडियं सुषूजा अत्यजैषीत् ॥ ७४ ॥
 प्र बुध्यस्व सुबुधा बुध्यमाना दीर्घायुत्वार्यं शतशरदाय । गृहान् गच्छ गृहपत्नी
 यथासौ वीर्घं त आयुः सविता कृणोत ॥ ७५ ॥ (१४)

॥ इति द्वितीयोऽनुवाकः ॥

॥ चतुर्दशं काण्डं समाप्तम् ॥

अथ पञ्चदशं काण्डम् ॥

॥ १ ॥ व्रात्यं आसीदीयमान एव स प्रजापतिं समैरयत् ॥ १ ॥ स प्रजापतिः सुवर्णमात्मन्प्रपश्यत् तत् प्राजनयत् ॥ २ ॥ तदेकमभवत् तल्ललाममभवत् तन्महदभवत् तज्ज्येष्ठमभवत् तद् ब्रह्माभवत् तत् तपोभवत् तत् सत्यमभवत् तेन प्राजायत ॥ ३ ॥ सोवर्धत स महानभवत् स महादेवोभवत् ॥ ४ ॥ स देवानामीशां पर्यैत् स ईशानोभवत् ॥ ५ ॥ स एकव्रात्योभवत् स धनुरादत्त तदेवेन्द्रधनुः ॥ ६ ॥ नीलमस्योदरं लोहितं पृष्ठम् ॥ ७ ॥ नीलैवाप्रियं आर्तव्यं प्रीणीति लोहितेन द्विषन्तं विध्यतीति ब्रह्मवादिनो वदन्ति ॥ ८ ॥

॥ २ ॥ स उदतिष्ठत् स प्राचीं दिशमनु व्यचलत् ॥ १ ॥ तं बृहच्च रथन्तरं चादित्याश्च विश्वे च देवा अनुव्यचलन् ॥ २ ॥ बृहते च वै स रथन्तराय चादित्येभ्यश्च विश्वेभ्यश्च देवेभ्य आ वृश्चते य एवं विद्वांसं व्रात्यमुपवदति ॥ ३ ॥ बृहतश्च वै स रथन्तरस्य चादित्यानां च विश्वेषां च देवानां प्रियं धाम भवति तस्य प्राच्यां दिशि ॥ ४ ॥ श्रद्धा पुंश्चली मित्रो माग्धो विज्ञानं वासो हरुष्णीषं रात्री केशा हरितौ प्रवता कल्मलिर्मणिः ॥ ५ ॥ भूतं च भविष्यच्च परिष्कन्दौ मनो विपथम् ॥ ६ ॥ मातरिश्वा च पर्वमानश्च विपथवाहौ वातः सारथी रेष्मा प्रतोदः ॥ ७ ॥ कीर्तिश्च यशश्च पुरः सरावै नै कीर्तिर्गच्छत्या यशो गच्छति य एवं वेद ॥ ८ ॥ स उदतिष्ठत् स दक्षिणां दिशमनु व्यचलत् ॥ ९ ॥ तं यज्ञायज्ञियं च वामदेव्यं च यज्ञश्च यजमानश्च पशवश्चानुव्यचलन् ॥ १० ॥ यज्ञायज्ञियाय च वै स वामदेव्याय च यज्ञाय च यजमानाय च पशुभ्यश्चा वृश्चते य एवं विद्वांसं व्रात्यमुपवदति ॥ ११ ॥ यज्ञायज्ञियस्य च वै स वामदेव्यस्य च यज्ञस्य च यजमानस्य च पशूनां च प्रियं धाम भवति तस्य दक्षिणायां दिशि ॥ १२ ॥ उषाः पुंश्चली मन्त्रो माग्धो विज्ञानं मणिः ॥ १३ ॥ अमावास्या च पौर्णमासी च परिष्कन्दौ मनो ० । ० ॥ १४ ॥ स उदतिष्ठत् स प्रतीचीं दिशमनु व्यचलत् ॥ १५ ॥ तं वैरूपं च वैराजं चापश्च वरुणश्च राजानुव्यचलन् ॥ १६ ॥ वैरुपाय च वै स वैराजाय चापश्च वरुणाय च राज्ञ आ वृश्चते य एवं विद्वांसं व्रात्यमुपवदति ॥ १७ ॥ वैरूपस्य च वै स वैराजस्य चापां च वरुणस्य च राज्ञः

प्रियं धाम भवति तस्य प्रतीच्यां दिशि ॥ १८ ॥ इरा पुंश्चली हसो मागधो
 विज्ञानं० मणिः ॥ १६ ॥ अहश्च रात्री च परिष्कन्दौ मनो० । ० ॥ २० ॥ स
 उदतिष्ठत् स उदीचीं दिशमनु व्यचलत् ॥ २१ ॥ तं श्यैतं च नौधसं च सप्त-
 र्षयश्च सोमश्च राजानुव्यचलन् ॥ २२ ॥ श्यैताय च वै स नौधसाय च सप्त-
 र्षिभ्यश्च सोमाय च राज्ञ आ वृश्चते य एवं विद्वांसं व्रात्यमुपवदति ॥ २३ ॥
 श्यैतस्य च वै स नौधसस्य च सप्तर्षीणां च सोमस्य च राज्ञः प्रियं धाम भवति
 तस्योदीच्यां दिशि ॥ २४ ॥ विद्युत् पुंश्चली स्तनयित्नुर्मागधो विज्ञानं वासोहृ-
 ष्णीषं रात्री केशा हरितौ प्रधतौ कल्मलिर्भणिः ॥ २५ ॥ श्रुतं च विश्रुतं च परि-
 ष्कन्दौ मनो विपथम् ॥ २६ ॥ मातरिश्वां च पवमानश्च विपथवाहौ वातः सारथी
 रेष्मा प्रतोदः ॥ २७ ॥ कीर्तिश्च यशश्च पुरः सरावैनं कीर्तिर्गच्छत्या यशो
 गच्छति य एवं वेद ॥ २८ ॥

॥ ३ ॥ स संवत्सरमूर्ध्वोतिष्ठत् तं देवा अब्रुवन् व्रात्य किं नु तिष्ठसीति
 ॥ १ ॥ सोब्रवीदासन्दी मे सं भरन्तिवति ॥ २ ॥ तस्मै व्रात्यायासन्दीं समभरन्
 ॥ ३ ॥ तस्यां ग्रीष्मश्च वसन्तश्च द्वौ पादावास्तां शरच्च वर्षाश्च द्वौ ॥ ४ ॥
 बृहच्च रथन्तरं चानूच्येऽस्तां यज्ञायज्ञियं च वामदेव्यं च तिरश्च्ये ॥ ५ ॥ ऋचः
 प्राञ्चस्तन्तवो यजूषि तिर्यञ्चः ॥ ६ ॥ वेदं आस्तरणं ब्रह्मोपवर्षणम् ॥ ७ ॥
 सामासाद उदगीथोपश्रवः ॥ ८ ॥ तामासन्दीं व्रात्य आरोहत् ॥ ९ ॥ तस्य देव-
 जनाः परिष्कन्दा आसन्तसंकल्पाः प्रहाय्याः विश्वानि भूतान्युपसदः ॥ १० ॥
 विश्वान्येवास्य भूतान्युपसदो भवन्ति य एवं वेद ॥ ११ ॥

॥ ४ ॥ तस्मै प्राच्यां दिशः ॥ १ ॥ वासन्तौ मासौ गोप्तारावकुर्वन् बृहच्च रथ-
 न्तरं चानुष्ठातारौ ॥ २ ॥ वासन्तावेनं मासौ प्राच्यां दिशो गोपायतो बृहच्चरथन्तरं
 चानु तिष्ठतो य एवं वेद ॥ ३ ॥ तस्मै दक्षिणाया दिशः ॥ ४ ॥ ग्रैष्मौ मासौ गो-
 प्तारावकुर्वन् यज्ञायज्ञियं च वामदेव्यं चानुष्ठातारौ ॥ ५ ॥ ग्रैष्मावेनं मासौ दक्षिणाया
 दिशो गोपायतो यज्ञायज्ञियं च वामदेव्यं चानु तिष्ठतो य एवं वेद ॥ ६ ॥ तस्मै
 पूतीच्यां दिशः ॥ ७ ॥ वार्षिकौ मासौ गोप्तारावकुर्वन् वैरूपं च वैराजं चानुष्ठा-
 तारौ ॥ ८ ॥ वार्षिकावेनं मासौ पूतीच्यां दिशो गोपायतो वैरूपं च वैराजं चानु तिष्ठतो
 य एवं वेद ॥ ९ ॥ तस्मा उदीच्या दिशः ॥ १० ॥ शारदौ मासौ गोप्तारावकुर्वन्वैरूपं
 च नौधसं चानुष्ठातारौ ॥ ११ ॥ शारदावेनं मासाबुदीच्या दिशो गोपायतः श्यैतं

च नौधसं चानु तिष्ठतो य एवं वेद ॥ १२ ॥ तस्मै ध्रुवाया दिशः ॥ १३ ॥
 हैमनौ मासौ गोप्तारावकुर्वन् भूमिं चाग्निं चानुष्ठातारौ ॥ १४ ॥ हैमनावेनं मासौ
 ध्रुवाया दिशो गोपायतो भूमिंश्चाग्निश्चानु तिष्ठतो य एवं वेद ॥ १५ ॥
 तस्मा ऊर्ध्वाया दिशः ॥ १६ ॥ शैशिरा मासौ गोप्तारावकुर्वन् दिवं चादित्यं
 चानुष्ठातारौ ॥ १७ ॥ शैशिरावेनं मासावूर्ध्वाया दिशो गोपायतो द्यौश्चादि-
 त्यश्चानु तिष्ठतो य एवं वेद ॥ १८ ॥

॥ ५ ॥ तस्मै प्राच्या दिशो अन्तर्देशाद् भ्रमिष्व्वासमनुष्ठातारमकुर्वन् ॥ १ ॥
 भ्रम एनमिष्व्वासः प्राच्या दिशो अन्तर्देशादनुष्ठातानु तिष्ठति नैनं शर्वो न भ्रवो नेशा-
 नः ॥ २ ॥ नास्यं पशून् न समानान् हिंनस्ति य एवं वेद ॥ ३ ॥ तस्मै दक्षिणाया
 दिशो अन्तर्देशाच्छर्वमिष्व्वासमनुष्ठातारमकुर्वन् ॥ ४ ॥ शर्व एनमिष्व्वासो दक्षिणाया
 दिशो अन्तर्देशादनुष्ठातानु तिष्ठति नैनं ॥ ५ ॥ तस्मै प्रतीच्या दिशो अन्तर्देशात्
 पशुपतिमिष्व्वासमनुष्ठातारमकुर्वन् ॥ ६ ॥ पशुपतिरेनमिष्व्वासः प्रतीच्या दिशो अ-
 न्तर्देशादनु० ॥ ७ ॥ तस्मा उदीच्या दिशो अन्तर्देशादुग्रं देवमिष्व्वा समनुष्ठातार-
 मकुर्वन् ॥ ८ ॥ उग्र एनं देव इष्व्वास उदीच्या दिशो अन्तर्देशादनु० ॥ ९ ॥ तस्मै
 ध्रुवाया दिशो अन्तर्देशाद् रुद्रमिष्व्वासमनुष्ठातारमकुर्वन् ॥ १० ॥ रुद्र एनमिष्व्वासो
 ध्रुवाया दिशो अन्तर्देशादनु० ॥ ११ ॥ तस्मा ऊर्ध्वाया दिशो अन्तर्देशान्महादेव-
 मिष्व्वासमनुष्ठातारमकुर्वन् ॥ १२ ॥ महादेव एनमिष्व्वास ऊर्ध्वाया दिशो अन्तर्देशा-
 दनु० ॥ १३ ॥ तस्मै सर्वेभ्यो अन्तर्देशेभ्य ईशानमिष्व्वासमनुष्ठातारमकुर्वन् ॥ १४ ॥
 ईशान एनमिष्व्वासः सर्वेभ्यो अन्तर्देशेभ्योनुष्ठातानु तिष्ठति नैनं शर्वो न भ्रवो
 नेशानः ॥ १५ ॥ नास्यं पशून् न समानान् हिंनस्ति य एवं वेद ॥ १६ ॥

॥ ६ ॥ स ध्रुवां दिशमनु व्यचलत् ॥ १ ॥ तं भूमिंश्चाग्निश्चौषधयश्च वनस्प-
 तयश्च वानस्पत्याश्च वीरुधश्चानुव्यचलन् ॥ २ ॥ भूमेश्च वै सोऽग्नेश्चौषधीनां
 च वनस्पतीनां च वानस्पत्यानां च वीरुधां च प्रियं धाम भवति य एवं वेद ॥ ३ ॥
 स ऊर्ध्वा दिशमनु व्यचलत् ॥ ४ ॥ तमृतं च सत्यं च सूर्यश्च चन्द्रश्च मक्षत्रा-
 णि चानुव्यचलन् ॥ ५ ॥ ऋतस्य च वै स सत्यस्य च सूर्यस्य च चन्द्रस्य च
 नक्षत्राणां च प्रियं धाम भवति य एवं वेद ॥ ६ ॥ स उत्तमां दिशमनु व्यचलत्
 ॥ ७ ॥ तमृचश्च सामानि च यजूषि च ब्रह्म चानुव्यचलन् ॥ ८ ॥ ऋचां च
 स सामनां च यजुषां च ब्रह्मणश्च प्रियं धाम भवति य एवं वेद ॥ ९ ॥ स

बृहतीं दिशमनु व्यचलत् ॥ १० ॥ तमितिहासश्च पुराणं च गाथाश्च नागशं-
 सीश्चानुव्यचलन् ॥ ११ ॥ इतिहासस्य च वै स पुराणस्य च गाथानां च ना-
 राशंसीनां च प्रियं धाम भवति य एवं वेद ॥ १२ ॥ स परमां दिशमनु व्यचलत्
 ॥ १३ ॥ तमाहवनीयश्च गार्हपत्यश्च दक्षिणाग्निश्च यज्ञश्च यजमानश्च पशवश्चा-
 नुव्यचलन् ॥ १४ ॥ आहवनीयस्य च वै स गार्हपत्यस्य च दक्षिणाग्नेश्च यज्ञस्य
 च यजमानस्य च पशूनां च प्रियं धाम भवति य एवं वेद ॥ १५ ॥ सोनादिष्टां
 दिशमनु व्यचलत् ॥ १६ ॥ तमवर्षश्चार्तिवाश्च लोकाश्च लौक्याश्च मासाश्चार्ध-
 मासाश्चाहोरात्रे चानुव्यचलन् ॥ १७ ॥ ऋतूनां च वै स आर्तिवानां च लोकानां
 च लौक्यानां च मासानां चार्धमासानां चाहोरात्रयोश्च प्रियं धाम भवति य एवं
 वेद ॥ १८ ॥ सोनावृत्तां दिशमनु व्यचलत् ततो नावृत्स्यन्नमन्यत ॥ १९ ॥ तं
 दितिश्चादितिश्चेडा चेन्द्राणी चानुव्यचलन् ॥ २० ॥ दितेश्च वै सोदितेश्चे-
 डायाश्चेन्द्राण्याश्च प्रियं धाम भवति य एवं वेद ॥ २१ ॥ स दिशानु व्यच-
 लत् तं विराडनु व्यचलत् सर्वे च देवः सर्वाश्च देवताः ॥ २२ ॥ विराजश्च वै
 स सर्वेषां च देवानां सर्वासां च देवतानां प्रियं धाम भवति य एवं वेद ॥ २३ ॥
 स सर्वांनन्तदेशाननु व्यचलत् ॥ २४ ॥ तं प्रजापतिश्च परमेष्ठी च पिता च पिता-
 महश्चानुव्यचलन् ॥ २५ ॥ प्रजापतिश्च वै स परमेष्ठिनश्च पितुश्च पितामहस्य
 च प्रिय धाम भवति य एवं वेद ॥ २६ ॥

॥ ७ ॥ स महिमा सद्भूत्वान्तं पृथिव्या अगच्छत् स समुद्रोभवत् ॥ १ ॥ तं
 प्रजापतिश्च परमेष्ठी च पिता च पितामहश्चापश्च श्रद्धा च सर्वाभूत्वानुव्यचलन्-
 न्त ॥ २ ॥ ऐतमापो गच्छत्यैनं श्रद्धा गच्छत्यैनं वर्षं गच्छति य एवं वेद ॥ ३ ॥
 तं श्रद्धा च यज्ञश्च लोकश्चान्नं चान्नाद्यं च भूत्वाभिपर्याध्वर्तन्त ॥ ४ ॥ एनं
 श्रद्धा गच्छत्यैनं यज्ञो गच्छत्यैनं लोको गच्छत्यैनमन्नं गच्छत्यैनमन्नाद्यं गच्छति
 य एवं वेद ॥ ५ ॥

॥ इति प्रथमोऽनुवाकः ॥

॥ ८ ॥ सौरज्यत् ततो राजन्योजायत ॥ १ ॥ स विशः सर्वन्धूतन्नमन्ना-
 द्यमभ्युदतिष्ठत् ॥ २ ॥ विशां च वै स सर्वन्धूतां चान्नस्य चान्नाद्यस्य च प्रियं
 धाम भवति य एवं वेद ॥ ३ ॥

॥ ६ ॥ स विशोनु व्यचलत् ॥ १ ॥ तं समा च समितिश्च सेना च सुरा
चानुव्यचलन् ॥ २ ॥ सभायाश्च वै स समितेश्च सेनायाश्च सुरायाश्च प्रियं
धामं भवति य एवं वेद ॥ ३ ॥

॥ १० ॥ तद् यस्यैवं विद्वान् व्रात्यो राज्ञोतिथिर्गृहानागच्छेत् ॥ १ ॥ श्रे-
यीसमेनमात्मनो मानयेत् तथा क्षत्राय ना वृश्चते तथा राष्ट्राय ना वृश्चते ॥ २ ॥
अतो वै ब्रह्मं च क्षत्रं चोदतिष्ठतां ते अब्रूतां कं प्र विशावेति ॥ ३ ॥ अतो वै
बृहस्पतिमेव ब्रह्म प्र विशात्विन्द्रं क्षत्रं तथा वा इति ॥ ४ ॥ अतो वै बृहस्पति-
मेव ब्रह्म प्राविशद्विन्द्रं क्षत्रम् ॥ ५ ॥ इयं वा उं पृथिवी बृहस्पतिर्गौरेन्द्रः ॥ ६ ॥
अयं वा उं अग्निर्ब्रह्मासावादित्यः क्षत्रम् ॥ ७ ॥ ऐनं ब्रह्म गच्छति ब्रह्मवर्चसी
भवति ॥ ८ ॥ यः पृथिवी बृहस्पतिमग्निं ब्रह्म वेद ॥ ९ ॥ ऐनमिन्द्रियं गच्छ-
तीन्द्रियवान् भवति ॥ १० ॥ य आदित्यं क्षत्रं दिवमिन्द्रं वेद ॥ ११ ॥

॥ ११ ॥ तद् यस्यैवं विद्वान् व्रात्योतिथिर्गृहानागच्छेत् ॥ १ ॥ स्वयमेन-
मभ्युदेत्यं ब्रूयाद् व्रात्यं क्वावात्सीव्रात्योदकं व्रात्यं तर्पयन्तु व्रात्यं यथा ते प्रियं
तथास्तु व्रात्यं यथा ते वशस्तथास्तु व्रात्यं यथा ते निक्रामस्तथास्त्विति ॥ २ ॥
यदेनमाह व्रात्यं क्वावात्सीरिति पथ एव तेन देवयानानवृन्दे ॥ ३ ॥ यदेनमाह
व्रात्योदकमित्यप एव तेनावृन्दे ॥ ४ ॥ यदेनमाह व्रात्यं तर्पयन्त्विति पूण-
मेव तेन वर्षीयांसं कुरुते ॥ ५ ॥ यदेनमाह व्रात्यं यथा ते प्रियं तथास्त्विति प्रिय-
मेव तेनावृन्दे ॥ ६ ॥ ऐनं प्रियं गच्छति प्रियः प्रियस्य भवति य एवं वेद
॥ ७ ॥ यदेनमाह व्रात्यं यथा ते वशस्तथास्त्विति वशमेव तेनावृन्दे ॥ ८ ॥
ऐनं वशी गच्छति वशी वशिना भवति य एवं वेद ॥ ९ ॥ यदेनमाह व्रात्यं यथा
ते निक्रामस्तथास्त्विति निक्राममेव तेनावृन्दे ॥ १० ॥ ऐनं निक्रामो गच्छति
निक्रामे निक्रामस्य भवति य एवं वेद ॥ ११ ॥

॥ १२ ॥ तद् यस्यैवं विद्वान् व्रात्य उद्धृतेष्वग्निष्वधिश्चितेभिहोत्रेतिथिर्गृहा-
नागच्छेत् ॥ १ ॥ स्वयमेनमभ्युदेत्यं ब्रूयाद् व्रात्यातिं सृज होष्यामीति ॥ २ ॥
स चातिसृजेज्जुहयान् चातिसृजेन्न जुहुयात् ॥ ३ ॥ स य एवं विदुषा व्रात्येना-
तिसृष्टो जुहोति ॥ ४ ॥ प्र पितृयाणं पन्थां जानाति प्र देवयानम् ॥ ५ ॥ न दे-
वेष्व्वा वृश्चते हुतमस्य भवति ॥ ६ ॥ पर्यस्यास्मिन्नोक आयातनं शिष्यते य एवं
विदुषा व्रात्येनातिसृष्टो जुहोति ॥ ७ ॥ अथ य एवं विदुषा व्रात्येनानतिसृष्टो

जुहोति ॥ ८ ॥ न पितृयाणं पन्थां जानाति न देवयानम् ॥ ९ ॥ आ देवेषु वृश्चते
अहुतमस्य भवति ॥ १० ॥ नास्यास्मिन्नोक आयतनं शिष्यते य एवं विदुषा ब्रा-
ह्मणेनानतिमृष्टो जुहोति ॥ ११ ॥

॥ १३ ॥ तद् यस्यैवं विद्वान् ब्राह्मण्य एकां रात्रिमतिथिर्गृहे वसति ॥ १ ॥ ये पृ-
थिव्यां पुण्यां लोकास्तानेव तेनाव रुन्दे ॥ २ ॥ तद् यस्यैवं विद्वान् ब्राह्मण्यो द्वि-
तीयां रात्रिमतिथिर्गृहे वसति ॥ ३ ॥ येऽन्तरिक्षे पुण्यां लोकास्तानेव तेनाव रुन्दे ॥ ४ ॥
तद् यस्यैवं विद्वान् ब्राह्मण्यस्तृतीयां रात्रिमतिथिर्गृहे वसति ॥ ५ ॥ ये दिवि पुण्यां लो-
कास्तानेव तेनाव रुन्दे ॥ ६ ॥ तद् यस्यैवं विद्वान् ब्राह्मण्यश्चतुर्थां रात्रिमतिथिर्गृहे
वसति ॥ ७ ॥ ये पुण्यानां पुण्यां लोकास्तानेव तेनाव रुन्दे ॥ ८ ॥ तद् यस्यैवं वि-
द्वान् ब्राह्मण्योपरिमिता रात्रीरतिथिर्गृहे वसति ॥ ९ ॥ य एवापरिमिताः पुण्यां लोका-
स्तानेव तेनाव रुन्दे ॥ १० ॥ अथ यस्याब्राह्मण्यो ब्राह्मण्यस्यो नामविभ्रत्यतिथिर्गृहानाग-
च्छेत् ॥ ११ ॥ कर्षेदेनं न चैनं कर्षेत् ॥ १२ ॥ अस्यै देवताया उदकं याचामीमां देवतां
वासय इमामिमां देवता परि वेवेष्मीत्येनं परि वेविष्यात् ॥ १३ ॥ तस्यामेवास्य तद्
देवतायां हुतं भवति य एवं वेद ॥ १४ ॥

॥ १४ ॥ स यत् प्राचीं दिशमनु व्यचलन्मारुतं शशौ भूत्वानुव्यचल-
न्मनोऽज्ञादं कृत्वा ॥ १ ॥ मनसाऽज्ञादेनान्नमत्ति य एवं वेद ॥ २ ॥ स यद् दक्षिणां
दिशमनु व्यचलन्दिन्द्रो भूत्वानुव्यचलद् बलमज्ञादं कृत्वा ॥ ३ ॥ बलेनाऽज्ञादेनान्नमत्ति
य एवं वेद ॥ ४ ॥ स यत् प्रतीचीं दिशमनु व्यचलद् बरुणो राजा भूत्वानुव्य-
चलदपोऽज्ञादीः कृत्वा ॥ ५ ॥ अद्भिरज्ञादीभिरन्नमत्ति य एवं वेद ॥ ६ ॥ स यद्दु-
र्दीचीं दिशमनु व्यचलत् सोमो राजा भूत्वानुव्यचलत् सप्तर्षिभिर्हुत आहुतिम-
ज्ञादीं कृत्वा ॥ ७ ॥ आहुत्याऽज्ञाद्यान्नमत्ति य एवं वेद ॥ ८ ॥ स यद् ध्रुवां दिशमनु
व्यचलद् विष्णुर्भूत्वानुव्यचलद् विराजमज्ञादीं कृत्वा ॥ ९ ॥ विराजाऽज्ञाद्यान्नमत्ति
य एवं वेद ॥ १० ॥ स यत् पशूननु व्यचलद् रुद्रो भूत्वानुव्यचलदोषधीरज्ञादीः
कृत्वा ॥ ११ ॥ ओषधीभिरज्ञादीभिरन्नमत्ति य एवं वेद ॥ १२ ॥ स यत् पितृननु व्य-
चलद् यमो राजा भूत्वानुव्यचलत् स्वधाकारमज्ञादं कृत्वा ॥ १३ ॥ स्वधाकारेणाऽज्ञा-
देनान्नमत्ति य एवं वेद ॥ १४ ॥ स यन्मनुष्याऽननु व्यचलद् अग्निर्भूत्वानुव्यच-
लत् स्वाहाकारमज्ञादं कृत्वा ॥ १५ ॥ स्वाहाकारेणाऽज्ञादेनान्नमत्ति य एवं वेद ॥ १६ ॥ स
यद्दूर्वां दिशमनु व्यचलद् बृहस्पतिर्भूत्वानुव्यचलद् वषट्कारमज्ञादं कृत्वा ॥ १७ ॥
वषट्कारेणाऽज्ञादेनान्नमत्ति य एवं वेद ॥ १८ ॥ स यद् देवाननु व्यचलदी-

शानो भूत्वानुव्यचलन्मन्युर्मन्नादं कृत्वा ॥ १९ ॥ मन्युर्नान्नादेनान्नमसि य एवं वेदं ॥ २० ॥ स यत् प्रजा अनु व्यचलत् प्रजापतिभूत्वानुव्यचलत् आणमन्नादं कृत्वा ॥ २१ ॥ प्राणोन्नादेनान्नमसि य एवं वेदं ॥ २२ ॥ स यत् सर्वांनन्त-
देशाननु व्यचलत् परमेष्ठी भूत्वानुव्यचलत् ब्रह्मन्नादं कृत्वा ॥ २३ ॥ ब्रह्मण-
न्नादेनान्नमसि य एवं वेदं ॥ २४ ॥

॥ १५ ॥ तस्य व्रात्यस्य ॥ १ ॥ सप्त पूणाः सप्तापानाः सप्त व्यानाः ॥ २ ॥ तस्य व्रात्यस्य । योस्य प्रथमः पूण ऊर्ध्वो नामायं सो अग्निः ॥ ३ ॥ तस्य व्रात्यस्य । योस्य द्वितीयः प्राणः प्रौढोः नामासौ स आदित्यः ॥ ४ ॥ तस्य व्रात्यस्य । योस्य तृतीयः प्राणोऽभ्युहो नामासौ स चन्द्रमाः ॥ ५ ॥ तस्य व्रात्यस्य । योस्य चतुर्थः प्राणो विभूर्नामायं स पर्वमानः ॥ ६ ॥ तस्य व्रात्यस्य । योस्य पञ्चमः प्राणो योनिर्नाम ता इमा अपः ॥ ७ ॥ तस्य व्रात्यस्य । योस्य षष्ठः पूणः प्रियो नाम त इमे पशवः ॥ ८ ॥ तस्य व्रात्यस्य । योस्य सप्तमः पूणोपरिमितो नाम ता इमाः प्रजाः ॥ ९ ॥

॥ १६ ॥ तस्य व्रात्यस्य । योस्य प्रथमोपानः सा पौर्णमासी ॥ १ ॥ तस्य व्रात्यस्य । योस्य द्वितीयोपानः साष्टका ॥ २ ॥ तस्य व्रात्यस्य । योस्य तृतीयो-
पानः सामावास्या ॥ ३ ॥ तस्य व्रात्यस्य । योस्य चतुर्थोपानः सा श्रद्धा ॥ ४ ॥ तस्य व्रात्यस्य । योस्य पञ्चमोपानः सा दीक्षा ॥ ५ ॥ तस्य व्रात्यस्य । योस्य षष्ठोपानः स यज्ञः ॥ ६ ॥ तस्य व्रात्यस्य । योस्य सप्तमोपानस्ता इमा दक्षिणाः ॥ ७ ॥

॥ १७ ॥ तस्य व्रात्यस्य । योस्य प्रथमो व्यानः सेयं भूमिः ॥ १ ॥ तस्य व्रात्यस्य । योस्य द्वितीयो व्यानस्तदन्तरिक्षम् ॥ २ ॥ तस्य व्रात्यस्य । योस्य तृतीयो व्यानः सा द्यौः ॥ ३ ॥ तस्य व्रात्यस्य । योस्य चतुर्थो व्यानस्तानि नक्षत्राणि ॥ ४ ॥ तस्य व्रात्यस्य । योस्य पञ्चमो व्यानस्तः ऋतवः ॥ ५ ॥ तस्य व्रात्यस्य । योस्य षष्ठो व्यानस्त आर्तिवाः ॥ ६ ॥ तस्य व्रात्यस्य । योस्य सप्तमो व्यानः स संवत्सरः ॥ ७ ॥ तस्य व्रात्यस्य । समानमर्थं परि यन्ति देवाः संवत्सरं वा एतद्वत्तवोनुपरियन्ति व्रात्यं च ॥ ८ ॥ तस्य व्रात्यस्य । यदादित्यम-
भिसंविशन्त्यमावास्यां चैव तत्पौर्णमासीं च ॥ ९ ॥ तस्य व्रात्यस्य । एकं तदेषाममृत-
त्वमित्याहुतिरेव ॥ १० ॥

॥ १८ ॥ तस्य व्रात्यस्य ॥ १ ॥ यदस्य दक्षिणमक्षयसौ स आदित्यो य-
दस्य सव्यमक्षयसौ स चन्द्रमाः ॥ २ ॥ योस्य दक्षिणः कर्णोयं सो अग्नियोस्य

अ० २. सू० १८। ५०२. पञ्चदशं काण्डम् ।

२११

सुभ्यः कर्णोयं स पर्वमानः ॥ ३ ॥ अहोरात्रे नार्सिके दितिश्चादितिश्च शीर्ष-
कपाले संवत्सरः शिरः ॥ ४ ॥ अह्नां प्रत्यङ्क्वात्यो रात्र्या प्राङ्क्वा नमो ब्रा-
ह्मण्य ॥ ५ ॥

॥ इति द्वितीयोऽनुवाकः ॥

॥ पञ्चदशं काण्डं समाप्तम् ॥

अथ षोडशं काण्डम् ॥

॥ १ ॥ अतिसृष्टो अषां वृषभोतिसृष्टा अग्नयो दिव्याः ॥ १ ॥ रुजन् परि-
रुजन् मृणन् प्रमृणन् ॥ २ ॥ ओको मनोहा खनो निर्वाह आत्मदूर्षिस्तनूदूर्षिः ॥ ३ ॥
इदं तमतिं सृजामि तं माभ्यवनिच्छि ॥ ४ ॥ तेन तमभ्यतिसृजामो योऽस्मान्
द्वेष्टि यं वयं द्विष्मः ॥ ५ ॥ अपामग्रमासि समुद्रं वोभ्यवसृजामि ॥ ६ ॥ योऽस्व-
धिरति तं सृजामि ओकं खनिं तनूदूर्षिम् ॥ ७ ॥ यो व आपोधिराविवेश स
एष यद् वो घोरं तदेतत् ॥ ८ ॥ इन्द्रस्य व इन्द्रियेणाभि पिञ्चेत् ॥ ९ ॥ अ-
ग्निमा आपो अप रिप्रमस्मत् ॥ १० ॥ प्रास्मदेनो वहन्तु प्र दुष्पण्यं वहन्तु ॥ ११ ॥
शिवेन मा चक्षुषा पश्यतापः शिवया तन्वोप स्पृशत त्वचं मे ॥ १२ ॥ शिवा-
नग्नीनसुषदो हवामहे मयि जज्ञं वर्च आ धत्त देवीः ॥ १३ ॥

॥ २ ॥ निर्दुरर्मण्य ऊर्जा मधुमती वाक् ॥ १ ॥ मधुमती स्थ मधुमतीं वार्च-
मुदेयम् ॥ २ ॥ उपहूतो मे गोपा उपहूतो गोपथिः ॥ ३ ॥ सुश्रुतौ कर्णौ भद्र-
श्रुतौ कर्णौ भद्रं श्लोकं श्रूयासम् ॥ ४ ॥ सुश्रुतिश्च मोपश्रुतिश्च मा हासिष्ठां सौ-
पर्ण्यं चक्षुरजस्रं ज्योतिः ॥ ५ ॥ ऋषीणां प्रस्तरांसि नमोस्तु देवाय प्रस्तराय ॥ ६ ॥

॥ ३ ॥ मूर्धाहं रयीणां मूर्धा समानानां भूयासम् ॥ १ ॥ रुजरचं मा वेनश्च
मा हासिष्ठां मूर्धा च मा विधर्मा च मा हासिष्ठाम् ॥ २ ॥ उर्वश्च मा चमसश्च
मा हासिष्ठां धर्ता च मा धरुणश्च मा हासिष्ठाम् ॥ ३ ॥ विमोक्श्च माद्रपविश्च
मा हासिष्ठामाद्रदानुश्च मा मातरिश्वा च मा हासिष्ठाम् ॥ ४ ॥ बृहस्पतिर्म
आत्मा नृमणा नाम ह्यः ॥ ५ ॥ असंतापं मे हृदयमुर्वी गव्यूतिः समुद्रो अस्मि
विधर्मणा ॥ ६ ॥

॥ ४ ॥ नाभिंरहं रयीणां नाभिः समानानां भूयासम् ॥ १ ॥ स्वासदसि
सूषा अमृतो मर्त्येष्व ॥ २ ॥ मा मां प्राणो हासीन्मो अपानोवहाय परां गात्

॥ ३ ॥ सूर्यो माह्नः पात्वग्निः पृथिव्या वायुरन्तरिक्षाद् यमो मनुष्येभ्यः स-
रस्वती पार्थिवेभ्यः ॥ ४ ॥ प्राणापानौ मामा हासिष्टं मा जने प्र मेषि ॥ ५ ॥
स्वस्त्यद्योषसो द्योषसश्च सर्वे आपः सर्वेगणो अशीय ॥ ६ ॥ शकरी स्थ
पशवो मोषं स्थेषुभिन्नावरुणौ मे प्राणापानावग्निर्मे दत्तं दधातु ॥ ७ ॥

॥ इति प्रथमोऽनुवाकः ॥

॥ ५ ॥ विद्म ते स्वप्न जनित्रं ग्राह्याः पुत्रोसि यमस्य करणः ॥ १ ॥ अन्तको-
सि मृत्युरसि ॥ २ ॥ तं त्वां स्वप्न तथा सं विद्म स नः स्वप्न दुष्वप्न्यात् पाहि ॥ ३ ॥
विद्म ते स्वप्न जनित्रं निर्ऋत्याः पुत्रोसि यमस्य करणः । ० । ० ॥ ४ ॥ विद्म
ते स्वप्न जनित्रमभूत्याः पुत्रोसि ० । ० । ० ॥ ५ ॥ विद्म ते स्वप्न जनित्रं नि-
र्भूत्याः पुत्रोसि ० । ० । ० ॥ ६ ॥ विद्म ते स्वप्न जनित्रं पराभूत्याः पुत्रो-
सि ० । ० । ० ॥ ७ ॥ विद्म ते स्वप्न जनित्रं देवजामीनां पुत्रोसि यमस्य करणः ॥ ८ ॥
अन्तकोसि मृत्युरसि ॥ ९ ॥ तं त्वां स्वप्न तथा सं विद्म स नः स्वप्न दुष्वप्न्यात्
पाहि ॥ १० ॥

॥ ६ ॥ अजैष्माद्यासनामाद्या भूमानांसो वयम् ॥ १ ॥ उषो यस्माद् दु-
ष्वप्न्यादभैष्माप तदुच्छतु ॥ २ ॥ द्विषते तत् परा वह शपते तत् परा वह ॥ ३ ॥
यं द्विषो यच्च नो द्वेष्टि तस्मा एनद् गमयामः ॥ ४ ॥ उषा देवी वाचा संविदाना
वाग् देव्युषसा संविदाना ॥ ५ ॥ उषस्पतिर्वाचस्पतिना संविदानो वाचस्पति-
रुषस्पतिना संविदानः ॥ ६ ॥ तेऽमुष्मै परा वहन्त्वरायान् दुर्गामिनः सदान्वाः ॥ ७ ॥
कुम्भीका दूषीकाः पीयंकान् ॥ ८ ॥ जाग्रदुष्वप्यं स्वप्नेदुष्वप्यम् ॥ ९ ॥ अना-
गमिष्यतो वरानवित्तेः संकल्पानमुच्या द्रुहः पाशान् ॥ १० ॥ तदमुष्मा अग्ने
देवाः परा वहन्तु वधिर्यथासद् विशुरो न साधुः ॥ ११ ॥

॥ ७ ॥ तेनैनं विध्याम्यभूत्यैनं विध्यामि निर्भूत्यैनं विध्यामि पराभूत्यैनं विध्यामि
ग्राह्यैनं विध्यामि तमसैनं विध्यामि ॥ १ ॥ देवानामेनं घोरेः क्रूरैः प्रैषैरभिप्रेष्यामि
॥ २ ॥ वैश्वानरस्यैनं दंष्ट्रयोरपि दधामि ॥ ३ ॥ एवानेवाव सा गरत् ॥ ४ ॥ योऽस्मान्
द्वेष्टि तमात्मा द्वेषु यं वयं द्विषमः स आत्मानं द्वेषु ॥ ५ ॥ निद्विषन्तं दिवो निः
पृथिव्या निरन्तरिक्षाद् भजाम ॥ ६ ॥ सुर्यामंश्चाक्षुष ॥ ७ ॥ इदमहमाप्नुष्या-

यणोमुष्याः पुत्रे दुष्वर्ण्ये मृजे ॥ ८ ॥ यददोअदो अभ्यगच्छन् यद् दोषा यत्
पूर्वा रात्रिम् ॥ ९ ॥ यज्जाग्रद् यत् सुप्तो यद् दिवा यन्नक्तम् ॥ १० ॥ यदहरह-
रभिगच्छामि तस्मादेनमव दये ॥ ११ ॥ तं जहि तेन मन्दस्व तस्य पृष्टीरपि
शृणीहि ॥ १२ ॥ स मा जीवीत् तं प्राणो जहातु ॥ १३ ॥

॥ ८ ॥ जितमस्माकमुद्दिन्नमस्माकमृतमस्माकं तेजोस्माकं ब्रह्मास्माकं स्वर-
स्माकं यज्ञोऽस्माकं पशवोस्माकं प्रजा अस्माकं वीरा अस्माकम् ॥ १ ॥ तस्माद्भुं-
निर्भजाप्रोमुषामुष्यायणमुष्याः पुत्रमसौ यः ॥२॥ स ग्राह्याः पाशान्मा मोचि ॥ ३ ॥
तस्येदं वर्चस्तेजः पूणामायुर्नि वैष्टयामीदमेनमधुराञ्च पादयामि ॥ ४ ॥ जितम्
० । ० । स निर्ऋत्याः पाशान्मा मोचि । ० ॥ ५ ॥ जितम् ० । ० । सोभृत्याः
पाशान्मा मोचि । ० ॥ ६ ॥ जितम् ० । ० । स निर्भृत्याः पाशान्मा मोचि । ० ॥ ७ ॥
जितम् ० । ० । स पराभृत्याः पाशान्मा मोचि । ० ॥ ८ ॥ जितम् ० । ० ।
स देवजामीनां पाशान्मा मोचि । ० ॥ ९ ॥ जितम् ० । ० । स बृहस्पतेः पा-
शान्मा मोचि । ० ॥ १० ॥ जितम् ० । ० । स प्रजापतेः पाशान्मा मोचि । ०
॥ ११ ॥ जितम् ० । ० । स ऋषीणां पाशान्मा मोचि । ० ॥ १२ ॥ जितम्
० । ० । स अर्षेयाणां पाशान्मा मोचि । ० ॥ १३ ॥ जितम् ० । ० । सो-
ऋरसां पाशान्मा मोचि । ० ॥ १४ ॥ जितम् ० । ० । स आऋरसानां पाशान्-
मा मोचि । ० ॥ १५ ॥ जितम् ० । ० । सोथर्वणां पाशान्मा मोचि । ० ॥ १६ ॥
जितम् ० । ० । स आथर्वणानां पाशान्मा मोचि । ० ॥ १७ ॥ जितम् ० । ० ।
स वनस्पतीनां पाशान्मा मोचि । ० ॥ १८ ॥ जितम् ० । ० । स वानस्पत्यानां
पाशान्मा मोचि । ० ॥ १९ ॥ जितम् ० । ० । स ऋतूनां पाशान्मा मोचि । ०
॥ २० ॥ जितम् ० । ० । स आर्तवानां पाशान्मा मोचि । ० ॥ २१ ॥ जितम्
० । ० । स मासानां पाशान्मा मोचि । ० ॥ २२ ॥ जितम् ० । ० । सोर्ध-
मासानां पाशान्मा मोचि । ० ॥ २३ ॥ जितम् ० । ० । सोहोरात्रयोः पाशान्मा
मोचि । ० ॥ २४ ॥ जितम् ० । ० । सोद्वौः संयतो पाशान्मा मोचि । ०
॥ २५ ॥ जितम् ० । ० । स द्यवापृथिव्योः पाशान्मा मोचि । ० ॥ २६ ॥ जि-
तम् ० । ० । स इन्द्राग्न्योः पाशान्मा मोचि । ० ॥ २७ ॥ जितम् ० । ० । स
मित्रावरुणयोः पाशान्मा मोचि । ० ॥ २८ ॥ जितम् ० । ० । स राहो वरुणस्य
पाशान्मा मोचि । ० ॥ २९ ॥ जितमस्माकमुद्दिन्नमस्माकमृतमस्माकं तेजोस्माकं
ब्रह्मास्माकं स्वरस्माकं यज्ञोऽस्माकं पशवोस्माकं प्रजा अस्माकं वीरा अस्माकम्

अ० २. सू० ६ । ५११. षोडशं काण्डम् ।

२१५

॥ ३० ॥ तस्माद्विमुं निर्भेजामोमुमांमुष्यायणममुष्याः पुत्रमसौ यः ॥ ३१ ॥ स
मृत्योः पट्वीशात् पाशान्मा मोचि ॥ ३२ ॥ तस्येदं वर्चस्तेजः प्राणमायुर्नि वेष्ट-
यामीदमेनमधराश्र्वं पादयामि ॥ ३३ ॥

॥ ६ ॥ जितमस्माकमुद्भिन्नमस्माकमभ्यष्टां विश्वाः पृतना अरातीः ॥१॥
तद्भिन्नाह तदु सोमं आह पूषा मां धात् सुकृतस्य लोके ॥ २ ॥ अगन्म स्वः
स्वरगन्म सं सूर्यस्य ज्योतिषागन्म ॥ ३ ॥ वस्योभूयाय वसुमान् यज्ञो वसु वंशि-
षीय वसुमान् भूयासं वसु मयि धेहि ॥ ४ ॥

॥ इति द्वितीयोऽनुवाकः ॥

॥ षोडशं काण्डं समाप्तम् ॥

अथ सप्तदशं काण्डम् ॥

॥ १ ॥ विषासहिं सहमानं सासहानं सहीयांसम् । सहमानं सहोजितं स्व-
जितं गोजितं संधनाजितम् । ईड्यं नाम ह इन्द्रमार्युष्मान् भूयासम् ॥ १ ॥ विषा-
सहिं० । ० । ० ह इन्द्रं प्रियो देवानां भूयासम् ॥ २ ॥ विषासहिं० । ० । ० ह
इन्द्रं प्रियः पूजानां भूयासम् ॥ ३ ॥ विषासहिं० । ० । ० ह इन्द्रं प्रियः पशूनां भूया-
सम् ॥ ४ ॥ विषासहिं सहमानं सासहानं सहीयांसम् । सहमानं सहोजितं स्वजितं
गोजितं संधनाजितम् । ईड्यं नाम ह इन्द्रं प्रियः समानानां भूयासम् ॥ ५ ॥ उदि-
ह्युदिहि सूर्यं वर्चसा माभ्युदिहि । द्विषंश्च मह्यं रधयंतु मा चाहं द्विषते रधम् त-
वेद् द्विषणो बहुधा वीर्याणि । त्वं नः पृणीहि पशुभिर्विश्वरूपैः सुधारां मा धेहि
परमे व्योमन् ॥ ६ ॥ उदिह्युदिहि सूर्यं वर्चसा माभ्युदिहि । यांश्च पश्यामि यांश्च
न तेषु मा सुमतिं कृधि तवे० ॥ ७ ॥ मा त्वां दभन्त्सलिले अप्सवन्तर्ये पा-
शिर्न उपतिष्ठन्त्यत्र । हित्वाशंसितं दिवमारुह्यं पतां स नो मृड सुमतौ तं स्याम
तवे० ॥ ८ ॥ त्वं न इन्द्र महते सौभगायादब्धेभिः परि पाह्यक्तुभिः तवे० ॥ ९ ॥
त्वं न इन्द्रोतिभिः शिवाभिः शंतमो भव । आरोहंस्त्रिदिवं दिवो गृणानः सोम-
पीतये प्रियधामा स्वस्तये तवे० ॥ १० ॥ (१) त्वमिन्द्रासि विश्वजित् सर्व-
वित् पुरुहूतस्त्वमिन्द्र । त्वमिन्द्रेमं सुहवं स्तोममेरयस्व स नो मृड सुमतौ तं स्याम
तवे० ॥ ११ ॥ अदब्धो द्विवि पृथिव्यामुतासि न तं आपुर्महिमानं मन्तरिक्षे ।
अदब्धेन ब्रह्मणा वावृधानः स त्वं न इन्द्र द्विवि षंडर्मं यच्छ तवे० ॥ १२ ॥
या तं इन्द्र तनूरप्सु या पृथिव्यां यान्तरुग्नौ या तं इन्द्र पवमाने स्वर्विदिं । ययेन्द्र
तन्वांस्तरिक्षं व्यापिथ तया न इन्द्र तन्वांश्शर्मं यच्छ तवे० ॥ १३ ॥ त्वामिन्द्र ब्रह्मणा
वर्धयन्तः सत्तं निषेदुर्ऋषयो नार्धमानास्तवे० ॥ १४ ॥ त्वं तूतं त्वं पर्येषुत्सं सह-
संधारं विदयं स्वर्विदं तवे० ॥ १५ ॥ त्वं रत्नसे प्रदिशश्चतस्रस्त्वं शोचिषा नभसी
वि भांसि । त्वमिमा विश्वा भुवनानु तिष्ठस ऋतस्य पन्थामन्वेषि विद्रांस्तवे०
॥ १६ ॥ पञ्चभिः पराङ् तपस्येकयावाङ्शस्तिमेषि सुदिने बार्धमानस्तवे० ॥ १७ ॥ त्व-
मिन्द्रस्त्वं महेन्द्रस्त्वं लोकस्त्वं प्रजापतिः तुभ्यं यज्ञो वि तांयते तुभ्यं जुहति जुहूत-

स्तवे० ॥ १८ ॥ असति सत् प्रतिष्ठितं सति भूतं प्रतिष्ठितम् । भूतं ह भव्य आहितं भव्यं
 भूते प्रतिष्ठितं तवेद् विष्णो बहुधा वीर्याणि । त्वं नः पृणीहि पशुभिर्विश्वरूपैः सु-
 धार्या मा धेहि परमे व्योमन् ॥ १९ ॥ शुक्रोसि भ्राजोसि । स यथा त्वं भ्राजता
 भ्राजोस्येवाहं भ्राजता भ्राज्यासम् ॥ २० ॥ (२) रुचिरसि रोचोसि । स यथा
 त्वं रुच्या रोचोस्येवाहं पशुभिश्च ब्राह्मणवर्चसेन च रुचिषीय ॥ २१ ॥ उद्यते
 नम उदायते नम उदिताय नमः । विराजे नमः स्वराजे नमः सम्राजे नमः ॥ २२ ॥
 अस्तंयते नमोस्तमेष्यते नमोस्तमिताय नमः । विराजे नमः स्वराजे नमः सम्राजे
 नमः ॥ २३ ॥ उदगाद्यमादित्यो विश्वेन तपसा सह । सप्तान् मह्यं रन्ध्रम्
 मा चाहं द्विषते रंधं तवेद् विष्णो बहुधा वीर्याणि । त्वं नः पृणीहि पशुभिर्विश्वरूपैः
 सुधार्या मा धेहि परमे व्योमन् ॥ २४ ॥ आदित्ये नावमारुक्षः शतारित्रां स्व-
 स्तये । अहर्मात्यपीपरो रात्रिं सत्राति पारय ॥ २५ ॥ सूर्ये नावमारुक्षः शता-
 रित्रां स्वस्तये । रात्रिं मात्यपीपरोहः सत्राति पारय ॥ २६ ॥ पूजापतेरावृतो ब्र-
 ह्मणा वर्मणाहं कश्यपस्य ज्योतिषा वर्चसा च । जरदृष्टिः कृतवीर्यो विहायाः स-
 हस्रायुः सुकृतश्चरेयम् ॥ २७ ॥ परीवृतो ब्रह्मणा वर्मणाहं कश्यपस्य ज्योतिषा
 वर्चसा च । मा मा प्रापन्निषवो देव्या या मा मानुपीरवसृष्टा वधाय ॥ २८ ॥ ऋ-
 तेन गुप्त ऋतुभिश्च सर्वभूतेन गुप्तो भव्येन चाहम् । मा मा प्रापत् पाप्मा मोत
 मृत्युरन्तर्दधेहं संलिलेन वाचः ॥ २९ ॥ अग्निर्मा गोप्ता परि पातु विश्वत उद्य-
 न्तसूर्यो नुदतां मृत्युपाशान् । व्युच्छन्तीरुषसः पर्वता ध्रुवाः सहस्रं प्राणा मय्या यत-
 न्ताम् ॥ ३० ॥ (३)

॥ सप्तदशं काण्डं समाप्तम् ॥

अथाष्टादशं काण्डम् ॥

॥ १ ॥ ओ चित् सखायं सख्या बंवृत्यां तिरः पुरू चिदर्णवं जगन्वान् ।
 पितुर्नपातुमा दधीत वेधा अधि क्षमिं प्रतरं दीध्यानः ॥ १ ॥ न ते सखासख्यं
 वष्टयेतत् सलक्ष्मा यद् विषुरूपा भवति । महस्पुत्रासो असुरस्य वीरा-वित्रो धर्तारं
 उर्विया परिं ख्यन् ॥ २ ॥ उशान्तिं घा ते अमृतांस एतदेकस्य चित् त्यजसं
 मर्त्यस्य । नि ते मनो मनसि धायस्मे जन्युः पतिस्तन्वमा विविश्याः ॥ ३ ॥
 न यत् पुरा चकुमा कद्ध नूनमृतं वदन्तो अर्हतं रपेम । गन्धर्वो अस्वप्यां च योषां
 सा नौ नाभिः परमं जामि तन्नौ ॥ ४ ॥ गर्भे नु नौ जनिता दंपती कदेवस्वष्टा
 सविता विश्वरूपः । नकिरस्य प्र मिनन्ति व्रतानि वेदं नाबस्य पृथिवी उत
 द्यौः ॥ ५ ॥ को अद्य युङ्क्ते धुरि गा ऋतस्य शिमीवतो भामिनो दुर्हणायुन् ।
 आसन्निषून हृस्वसो मयोभून् य एषां भृत्यामृणधत् स जीवात् ॥ ६ ॥ को अस्य
 वेदं प्रथमस्याहः क ई ददर्श क इह प्र वोचत् । बृहन्मित्रस्य वरुणस्य धाम कर्दु ब्रव
 आह्नो वाच्यी नून ॥ ७ ॥ यमस्य मा यम्यं काम आगन्तसमाने योनौ सहशेरयाय ।
 जायेव पत्ये तन्वं रिरिच्यां वि चिद् वृहेव रथ्येव चक्रा ॥ ८ ॥ न तिष्ठन्ति न नि मिष-
 न्त्येते देवानां स्पर्श इह ये चरन्ति । अन्येन मशंहनो याहि तूर्यं तेन वि वृह रथ्येव
 चक्रा ॥ ९ ॥ रात्रीभिरस्मा अहंभिर्दशस्येत् सूर्यस्य चक्षुर्मुहुरुन्मिमीयात् । दिवा पृथि-
 व्या मिथुना सवन्धू यमीर्यमस्य विवृहादजामि ॥ १० ॥ (१) आ घा ता गच्छा-
 नुत्तरा युगानि यत्रं जामयः कृणवन्नजामि । उर्प बर्द्धि वृषभायं बाहुमन्यमिच्छस्व
 सुभगे पतिं मत् ॥ ११ ॥ किं भ्रातासद् यदनाथं भवति किमु स्वसा यन्निर्त्त-
 तिनिगच्छात् । काममृता बहेतद् रंपामि तन्वा मे तन्वंसं पिपृग्धि ॥ १२ ॥
 न ते नाथं यम्यत्राहमस्मि न ते तनू तन्वाः सं पपृच्याम् । अन्येन मत् प्रमुदः कल्प-
 यस्व न ते भ्राता सुभगे वष्टयेतत् ॥ १३ ॥ न वा उ ते तनू तन्वाः सं पपृच्यां
 पापमाहुयः स्वसारं निगच्छात् । असंयदेतन्मनसो हृदो मे भ्राता स्वसुः शयने
 यच्छयीय ॥ १४ ॥ बतो वतासि यम नैव ते मनो हृदयं चाविदाम । अन्या किल
 त्वां कच्येव युक्तं परिं ष्वजातै लिबुजेव वृक्षम् ॥ १५ ॥ अन्यमू षु यम्य-

न्य उ त्वां परिं ष्वजातै लिबुजेव वृक्षम् । तस्य वा त्वं मन इच्छा सं वा तवा-
धा कृणुष्व संविदं सुभद्राम् ॥ १६ ॥ त्रीणि च्छन्दांसि कवयो वि येतिरे पुरुषैः
दर्शतं विश्वचक्षणम् । आपो वाता ओषधयस्तान्येकस्मिन् भुवनं आपितानि ॥ १७ ॥
वृषा वृष्णे दुदुहे दोहसा दिवः पर्यासि यद्भवो अदितेरदाभ्यः । विश्वं स वेद
वरुणो यथा धिया स यज्ञियो यजति यज्ञियां ऋतून् ॥ १८ ॥ रपक् गन्धर्वीरण्या
च योषणा नदस्य नादे परिं पातु नो मनः । इष्टस्य मध्ये अदितिनि धातु नो
भ्राता नो ज्येष्ठः प्रथमो वि वोचति ॥ १९ ॥ सो चिन्नु भद्रा क्षमती यशस्वत्यु-
षा उवास मनवे स्वर्वती । यदीमुशन्तमुशतामनु क्रतुमग्निं होतारं विदथाय जी-
जनन् ॥ २० ॥ (२) अध त्वं द्रुप्सं विभ्वं विचक्षणं विराभरदिषिरः श्येनो
अध्वरे । यदी विशो वृणते द्रुममार्यी अग्निं होता इमध धीरजायत ॥ २१ ॥
सदासि एवो यवसेव पुष्यते होत्राभिरग्ने मनुषः स्वध्वरः । विप्रस्य वा यच्छेश-
मान उक्थ्योऽबाजं ससवां उपयासि भूरिभिः ॥ २२ ॥ उदीरय पितरां जार
आ भगमियक्षति हर्यतो द्रुत्तं इष्यति । विवक्ति बद्धिः स्वपस्यते मखस्तविष्यते असुरो
वेपते मती ॥ २३ ॥ यस्ते अग्ने सुमतिं मतीं अख्यत् सहसः सूनो अति स प्र
भृणवे । इषं दधानो वहमानो अश्वैरा स द्युमां अमवान् भूषति द्यून् ॥ २४ ॥
श्रुधी नो अग्ने सदेने सधस्यै युक्त्वा रथममृतस्य द्रवित्नुम् । आ नो वह रोद-
सी देवपुत्रे मार्किदेवानामपे भूरिह स्याः ॥ २५ ॥ यदग्ने एषां समितिर्भवाति
देवी देवेषु यजता यजत्र । रत्नां च यद् विभजासि स्वधावो भागं नो अत्र वसुम-
न्तं वीतात् ॥ २६ ॥ अन्वग्निरुषसासग्रमख्यदन्वहानि प्रथमो जातवेदाः । अनु
सूर्य उषसो अनु रश्मीननु द्यावापृथिवी आ विवेश ॥ २७ ॥ प्रत्यग्निरुषसा-
मग्रमख्यत् प्रत्यहानि प्रथमो जातवेदाः । प्रति सूर्यस्य पुरुधा च रश्मीन् प्रति
द्यावापृथिवी आ ततान ॥ २८ ॥ द्यावा ह क्षामां प्रथमे ऋतेनाभिश्चावे भवतः
सत्यवाचा । देवो यन्मतीन् यजथाय कृणवन्त्सीदद्धोता प्रत्यह स्वमसुं यन्
॥ २९ ॥ देवो देवान् परिभूश्चेतेन वहा नो हव्यं प्रथमश्चिकित्वात् । धूमकेतुः
समिधा भाष्ट्रजीको मन्द्रो होता नित्यो वाचा यजीयान् ॥ ३० ॥ (३) अ-
र्चामि वां वर्धायापो घृतस्नु द्यावाभूमी ऋणुतं रोदसी मे । अहा यद् देवा अ-
सुनीतिमायन् मध्वा नो अत्र पितरां शिशीताम् ॥ ३१ ॥ स्वावृणु देवस्यामृतं
यदी गोरतो जातासौ धारयन्त उर्वी । विश्वे देवा अनु तत् ते यजुर्गुदुहे यदेनी
दिव्यं घृतं वाः ॥ ३२ ॥ किं स्वित्तो राजा जगृहे कदस्याति व्रतं चक्रुमा को वि
वेद । मित्रश्चिद्धि ष्मा जुहुराणो देवाँल्लोको न यातामपि वाजो अस्ति ॥ ३३ ॥

बुर्मन्त्वन्नामृतस्य नाम सलक्ष्मा यद् विषुरूपा भवति । यमस्य यो मनवते सुमन्त्व-
 ग्ने तमृष्व पाह्वप्रयुच्छन् ॥ ३४ ॥ यस्मिन् देवा विदथे मादयन्ते विवस्वतः सदेने
 धारयन्ते । सूर्ये ज्योतिरदधुर्मास्यरूक्नुन् परिद्योतनि चरतो अजसा ॥ ३५ ॥ यस्मिन्
 देवा मन्मनि संचरन्त्यपीच्ये न वयमस्य विद्म । मित्रो नो अत्रादितिरनागा-
 न्तसञ्चिता देवो वरुणाय वोचत् ॥ ३६ ॥ सखाय आ शिषामहे ब्रह्मेन्द्राय व-
 जिणे । स्तुष ऊषु नृतमाय धृष्णवे ॥ ३७ ॥ शवसा ह्यसि श्रुतो वृत्रहृत्थेन वृ-
 ऋहा । मधैर्मघोन्नो अति शूर दाशसि ॥ ३८ ॥ स्तेगो न क्षामत्येषि पृथिवी मही
 नो वाता इह वान्तु भूसौ । मित्रो नो अत्र वरुणो युज्यमानो अश्विर्वेने न
 व्यसृष्ट शोकम् ॥ ३९ ॥ स्तुहि श्रुतं गतिसदं जनानां राजानं भीममुपहृत्नुमुग्रम् ।
 मुडा जस्त्रिरे रुद्र स्तवानो अन्यमस्मत् ते नि वणन्तु सन्यम् ॥ ४० ॥ (४) सरस्वतीं दे-
 वयन्तो हवन्ते सरस्वतीमध्वरे तायमाने । सरस्वतीं सुकृतो हवन्ते सरस्वती वाशुषे वर्यि
 दात् ॥ ४१ ॥ सरस्वतीं पितरो हवन्ते दक्षिणा यज्ञमभिनक्षामाणाः । आसद्या-
 स्मिन् बर्हिषि मादयध्वमनमीवा इष आ धेह्यस्मे ॥ ४२ ॥ सरस्वति या सरथं
 ययाधोवथैः स्वधाभिर्देवि पितृभिर्मदन्ती । सहस्रार्घमिदो अत्र भागं रायस्पोषं
 यजमानाय धेहि ॥ ४३ ॥ उदीरतामवर उत परास उन्मध्यमाः पितरः सोम्या-
 सः । असुं य ईयुरवृका ऋतज्ञास्ते नोवन्तु पितरो हवेषु ॥ ४४ ॥ आहं पितृ-
 न्तसुविदत्रो अदितिस नपातं च विक्रमणं च विष्णोः । बर्हिषदो ये स्वधया सुतस्य
 भजन्त पितृवस्त इहागमिष्ठाः ॥ ४५ ॥ इदं पितृभ्यो नमो अस्त्वद्य ये पूर्वांसो
 ये अपरास ईयुः । ये पार्थिवे रजस्या निषत्ता ये वा नूनं सुवृजनांसु विन्दु ॥ ४६ ॥
 मातली कृथैर्यमो अङ्गिरोभिर्वृहस्पतिर्ऋकभिव्रावृधानः । यांश्च देवा वावृधुर्ये
 च देवास्ते नोवन्तु पितरो हवेषु ॥ ४७ ॥ स्वादुष्किलायं मधुमां उतायं तीव्रः
 किलायं रसवां उतायम् । उतो न्वरुस्य पपिवांसमिन्द्रं न कश्चन सहत आहवेषु
 ॥ ४८ ॥ परेपिवांसं प्रवतो महीरिति बहुभ्यः पन्थामनुपस्पशानम् । वैवस्वतं
 संगमनं जनानां यमं राजानं हविषा सपर्यत ॥ ४९ ॥ यमो नो मातुं प्रथमो वि-
 वेद नैषा गव्यूतिरपभर्तवा उ । यत्रा नः पूर्वे पितरः परेता एना जज्ञानाः पथ्याइ-
 अनु स्वाः ॥ ५० ॥ (५) बर्हिषदः पितर ऊत्पूर्वाग्निमा वो हव्या चक्रुमा जु-
 षध्वम् । त आ गतावसा शतमेनाधा नः शं योररपो दधात ॥ ५१ ॥ आच्या
 जानुं दक्षिणतो निषद्येदं नो हविरभि गृणन्तु विश्वे । मा हिंसिष्ट पितरः
 केन चिन्नो यद् व आगः पुरुषता कराम ॥ ५२ ॥ त्वष्टा दुहिते वहतु कृणोति
 तेनेदं विश्वं भुवनं समेति । यमस्य माता पर्युक्तामाना मही जाया विवस्वतो

ननाश ॥ ५३ ॥ प्रेहि प्रेहि पथिभिः पूर्याणैर्यना ते पूर्वे पितरः परेताः । उभा
 राजानौ स्वधया मर्दन्तौ यमं पश्यासि वरुणं च वेवम् ॥ ५४ ॥ अपेत वीत वि
 चं सर्पतातोस्मा एतं पितरो लोकमक्रन् । अहोभिरद्भिरकुभिव्यक्तं यमो ददात्य-
 वसानमस्मै ॥ ५५ ॥ उशन्तस्त्वेधीमद्युशन्तः समिधीमहि । उशन्तुशत आ वह
 पितृन् हविषे अत्तवे ॥ ५६ ॥ द्युमन्तस्त्वेधीमहि द्युमन्तः समिधीमहि । द्युमान्
 द्युमत आ वह पितृन् हविषे अत्तवे ॥ ५७ ॥ अङ्गिरसो नः पितरो नवग्वा अ-
 थर्वाणो भृगवः साम्यासः । तेषां वयं सुमतौ यद्वियानामपि भद्रे सौमनसे स्याम
 ॥ ५८ ॥ अङ्गिरोभिर्यद्वियैरा गृहीह यमं वैरूपैरिह मादयस्व । त्रिवस्वन्तं ह्वे यः
 पिता तेस्मिन् बर्हिष्या निषद्य ॥ ५९ ॥ इमं यमं प्रस्तरमा हि रोहाङ्गिरोभिः पितृभिः
 संविद्वानः । आ त्वा मन्त्राः कविशस्ता वहन्त्वेना राजन् हविषो मादयस्व
 ॥ ६० ॥ इत एत उदारुहन् विवस्पृष्ठान्यारुहन् । प्र भूर्जयो यथा पथा धाम-
 ङ्गिरसो ययुः ॥ ६१ ॥ (६)

॥ इति प्रथमोऽनुवाकः ॥

॥ २ ॥ यमाय सोमः पवते यमार्य क्रियते हविः । यमं हं यज्ञो गच्छत्यग्नि-
 दूतो अरंकृतः ॥ १ ॥ यमाय मधुमत्तमं जुहोता प्र चं तिष्ठन । इदं नम ऋषिभ्यः
 पूर्वजेभ्यः पूर्वैभ्यः पथिकृद्भ्यः ॥ २ ॥ यमार्य घृतवत् पयो राज्ञे हविर्जुहोतन । स
 नो जीवेष्वा यमेहीर्धमायुः प्र जीवसे ॥ ३ ॥ मेनमग्ने वि देहो माभि शशुचो
 मास्य त्वचं चिक्षिपो मा शरीरम् । शृतं यदा करसि जातवेदोथेममेनं प्र हिणु-
 तात् पितृरूपं ॥ ४ ॥ यदा शृतं कृण्वो जातवेदोथेममेनं परि दत्तात् पितृभ्यः ।
 यदो गच्छात्यसुनीतिमेतामथ देवानां बशनीर्भवाति ॥ ५ ॥ त्रिकंद्रुकेभिः पवते
 षडुर्वीरेकमिद् बृहत् । त्रिष्टुब् गायत्री छन्दांसि सर्वा ता यम आपिता ॥ ६ ॥
 सूर्यं चक्षुषा गच्छ वार्तमात्मना दिवं च गच्छ पृथिवीं च धर्मभिः । अपो वां गच्छ
 यदि तत्र ते हितमोषधीषु प्रति तिष्ठा शरीरैः ॥ ७ ॥ अजो भागस्तपस्सतं त-
 पस्व तं ते शोचिस्तपतु तं ते अर्चिः । यास्ते शिवास्तन्वो जातवेदस्ताभिर्वहैनं स-
 कृतां लोकां ॥ ८ ॥ यास्ते शोचयो रंहयो जातवेदो याभिरापूणासि दिवम-
 न्तरिक्षम् । अजं यन्तमनु ताः समृण्वतामथेतराभिः शिवतमाभिः शृतं कृधि ॥ ९ ॥
 अबं सृज पुनरग्ने पितृभ्यो यस्त आहुतश्चरति स्वधावान् । आयुर्वसान उषं यातु
 शेषः सं गच्छतां तन्वा सुवर्चाः ॥ १० ॥ (७) अतिं ब्रुव श्वानो सारमेथौ
 चतुरत्रौ शबलो साधुना पथा । अथा पितृन्सुविदत्रा अपीहि यमेन ये सधमां

मर्दन्ति ॥ ११ ॥ यौ ते श्वानौ यम रक्षितारौ चतुरक्षौ पथिषद्दी नृचक्षसा ।
 ताभ्यांराजन् परि धेह्येनं स्वस्त्यस्मा अनमीवं च धेहि ॥ १२ ॥ उरूणसावसुतृपा-
 बुदुम्बलौ यमस्य दूतौ चरतो जनां अनु । तावस्मभ्यं दृशये सूर्याय पुनर्दातामसु-
 मयेह भद्रम् ॥ १३ ॥ सोम एकैभ्यः पवते घृतमेक उपासते । येभ्यो मधु प्रजावति
 तांश्चिदेवापि गच्छतात् ॥ १४ ॥ ये चित् पूर्वं ऋतसाता ऋतजाता ऋतावृधः ।
 ऋषीन् तपस्वतो यम तपोजा अपि गच्छतात् ॥ १५ ॥ तपसा ये अनाधुष्या-
 स्तपसा ये स्वर्ग्ययुः । तपो ये चक्रिरे महस्तांश्चिदेवापि गच्छतात् ॥ १६ ॥ ये
 युध्यन्ते प्रधनेषु शूरसो ये तनूत्यजः । ये वा सहस्रदक्षिणास्तांश्चिदेवापि गच्छ-
 तात् ॥ १७ ॥ सहस्रणीथाः कवयो ये गोपायन्ति सूर्यम् । ऋषीन् तपस्वतो
 यम तपोजा अपि गच्छतात् ॥ १८ ॥ स्योनास्मै भव पृथिव्यनृत्तरा निवेशनी ।
 यच्छस्मै शर्म सुपर्थाः ॥ १९ ॥ असंबाधे पृथिव्या उरौ लोके नि धीयस्व ।
 स्वधा याश्चकृषे जीवन् तास्ते सन्तु मधुश्चुतः ॥ २० ॥ (८) ह्यामि ते मनसा
 मन इहेमान् गृह्णो उप जुजुषाण एहि । सं गच्छस्व पितृभिः सं यमेन स्योनास्त्वा
 वाता उप वान्तु शग्माः ॥ २१ ॥ उत् त्वा वहन्तु मरुत उदवाहा उवप्रुतः । अजेन
 कृण्वन्तः शीतं वर्षेणोक्षन्तु बालिति ॥ २२ ॥ उदह्मायुरायुषे क्रत्वे दक्षाय
 जीवसे । स्वान् गच्छतु ते मनो अधा पितृरुप द्रव ॥ २३ ॥ मा ते मनो मासोमा-
 ज्ञानां मा रसस्य ते । मा ते हास्त तन्वः किं चनेह ॥ २४ ॥ मा त्वा वृक्षः सं बा-
 धिष्ट मा देवी पृथिवी मही । लोकं पितृषु वित्त्वैधस्व यमराजसु ॥ २५ ॥ यत् ते
 अङ्गमतिहितं पराचैरपानः प्राणो य उ वा ते परेतः । तत् ते संगत्य पितरः सनीडा घा-
 साद् घासं पुनरा वेशयन्तु ॥ २६ ॥ अपेमं जीवा अरुधन् गृहेभ्यस्तं निर्वहत परि ग्रा-
 मादितः । मृत्युर्यमस्यासीद् दूतः प्रचेता असून् पितृभ्यो गमयां चकार ॥ २७ ॥ ये
 दस्यन्तः पितृषु प्रविष्टा ज्ञातिमुखा अहुतादश्चरन्ति । परापुरो निपुरो ये भरन्त्यग्नि-
 ष्ठानस्मात् प्र धमाति यन्नात् ॥ २८ ॥ सं विशन्तिवह पितरः स्वा नः स्योनं कृण्व-
 न्तः प्रतिरन्त आयुः । तेभ्यं शकमे हविषा नक्षमाणा ज्योग् जीवन्तः शरदः पुरु-
 चीः ॥ २९ ॥ यां ते धेनुं निष्टणामि यमु ते क्षीर ओदनम् । तेना जनस्यासो
 भर्ता योत्रासदजीवनः ॥ ३० ॥ (९) अश्वावतीं प्र तर या सुशेवाक्षिकं वा प्र-
 तरं नवीयः । यस्त्वा जघान वधयः सो अस्तु मा सो अन्यद् विदत भागधेयम्
 ॥ ३१ ॥ यमः परोवरो विवस्वान् ततः परं नार्ति पश्यामि किं चन । यमे
 अध्वरो अधि मे निविष्टो भुवो विवश्वान्वाततान ॥ ३२ ॥ अपागूहन्नमतां म-
 त्यैभ्यः कृत्वा सवर्णामदधुर्विवस्वते । उताश्विनावभरद् यत् तदासीदजहाद् दु द्वा

मिथुना संरयूः ॥ ३३ ॥ ये निखाता ये परोस्ता ये दग्धा ये चोद्धिताः । सर्वा-
स्तानग्न आ बह पितृन् हविषे अत्तवे ॥ ३४ ॥ ये अग्निदग्धा ये अग्निदग्धा
मध्ये दिवः स्वधया मादयन्ते । त्वं तान् वेत्थ यदि ते जातवेदः स्वधया
यज्ञं स्वधितिं जुषन्ताम् ॥ ३५ ॥ शं तप मातिं तपो अग्ने मा तन्वत्तपः । वनेषु
शुष्मो अस्तु ते पृथिव्यामस्तु यद्दरः ॥ ३६ ॥ ददाभ्यस्मा अवसानमेतद् य एष
आगन् मम चेदभूद्दिह । यमश्चिकित्वान् प्रत्येतदाह ममैष राय उप तिष्ठता-
मिह ॥ ३७ ॥ इमां मात्रां मिमीमहे यथापरं न मासातै । शते शरत्सु नो पुरा
॥ ३८ ॥ प्रेमां मात्रां० । ० ॥ ३९ ॥ अप्रेमां मात्रां० । ० ॥ ४० ॥ (१०)
वीमां मात्रां० । ० ॥ ४१ ॥ निरिमां मात्रां० । ० ॥ ४२ ॥ उदिमां मात्रां० ।
० ॥ ४३ ॥ समिमां मात्रां मिमीमहे यथापरं न मासातै । शते शरत्सु नो पुरा
॥ ४४ ॥ अमासि मात्रां स्वरगामायुष्मान् भूयासम् । यथापरं न मासातै
शते शरत्सु नो पुरा ॥ ४५ ॥ प्राणो अपानो व्यान आयुश्चक्षुर्दृश्ये सूर्याय ।
अपरिपरेण पथा यमराज्ञः पितृन् गच्छ ॥ ४६ ॥ ये अग्रवः शशमानाः परेयुर्दित्वा
द्वेषांस्यनपत्यवन्तः । ते ग्रामुदित्याविदन्त लोकं नाकस्य पृष्ठे अधि दीध्यानाः
॥ ४७ ॥ उदन्वती द्यौरवमा पीलुमतीति मध्यमा । तृतीया इ प्रथौरिति
यस्यां पितर आसते ॥ ४८ ॥ ये नः पितुः पितरो ये पितामहा य आविविशु-
र्वन्तरिक्षम् । य आज्ञियन्ति पृथिवीमुत द्यां तेभ्यः पितृभ्यो नमसा विधेम
॥ ४९ ॥ इदमिद् वा उ नापरं दिवि पश्यसि सूर्यम् । माता पुत्रं यथा सिचा-
भ्येनं भूम ऊर्णुहि ॥ ५० ॥ (११) इदमिद् वा उ नापरं जरस्यन्यदितोपरम् ।
जाया पतिमिव वासेसाभ्येनं भूम ऊर्णुहि ॥ ५१ ॥ अभि त्वोर्णोमि पृथि-
व्या मातुर्वस्त्रेण भद्रया । जीवेषु भद्रं तन्मयि स्वधा पितृषु सा त्वयि ॥ ५२ ॥ अ-
ग्नीषोमा पथिकृता स्योन देवेभ्यो रत्नं दधथुर्वि लोकम् । उप प्रेष्यन्तं पूषणं यो
बहात्यञ्जोयानैः पथिभिस्तत्र गच्छतम् ॥ ५३ ॥ पूषा त्वेतश्चर्यावयतु प्र विद्रा-
ननष्टपशुर्भुवनस्य गोपाः । स त्वैतेभ्यः परि ददत् पितृभ्योऽग्निदेवेभ्यः सुविद-
त्रियेभ्यः ॥ ५४ ॥ आयुर्विश्वायुः परि पातु त्वा पूषा त्वा पातु प्रपथे पूरस्तात् ।
यत्रासते सुकृतो यत्र त इधुस्तत्र त्वा देवः संविता दधातु ॥ ५५ ॥ इमो युनजिम
ते बही असुनीताय वोढवे । ताभ्यां यमस्य सादनं समितीश्वावं गच्छतात् ॥ ५६ ॥
एतत् त्वा वासः प्रथमं न्वागन्नपैतद्दह यदिहाविभः पुरा । इष्टापूर्तमनुसंक्राम वि-
द्वान् यत्र ते दत्तं बहुधा विबन्धुषु ॥ ५७ ॥ अग्नेर्वमं परि गोभिर्व्ययस्व सं प्रो-
र्णुष्व मेदसा पीवसा च । नेत् त्वा धृष्णुर्दरसा जर्हषाणो दधृग् विधत्तन्परीह्व-

याति ॥ ५८ ॥ दण्डं हस्ताद्वाददानो गतासोः सह श्रोत्रेण वर्चसा बलेन । अत्रैव
त्वमिह वयं सुत्रीरा विश्वा मृधो अभिमातीर्जयेम ॥ ५९ ॥ धनुर्हस्ताद्वाददानो
मृतस्य सह क्षत्रेण वर्चसा बलेन । समागृभाय वसु भूरि पुष्टमर्वाङ् त्वमेह्युप
जीवलोकम् ॥ ६० ॥ (१२)

॥ इति द्वितीयोऽनुवाकः ॥

॥ ३ ॥ इयं नारी पतिलोकं वृणाना नि पद्यत उप त्वा मर्त्यं प्रेतम् । धर्मं
पुराणमनुपालयन्ती तस्यै प्रजां द्रविणं चेह धेहि ॥ १ ॥ उदीर्ष्व नार्यभि जीव-
लोकं गतासुमेतमुप शेष एहि । हस्तग्राभस्य दधिषोस्तवेदं पत्युर्जनित्वमभि सं
बभूथ ॥ २ ॥ अपश्यं युवतिं नीयमानां जीवांमतेभ्यः परिणीयमानाम् । अन्धेन
यत् तमसा प्रावृतासीत् प्राक्को अपाचीमनयं तदेनाम् ॥ ३ ॥ प्रजानत्यध्वे जीव-
लोकं देवानां पन्थामनुसंचरन्ती । अयं ते गोपतिस्तं जुषस्व स्वर्गं लोकमधि
रोहयैनम् ॥ ४ ॥ उप ग्रामुप वेतसमवत्तरो नदीनाम् । अग्नें पित्तप्रपामसि ॥ ५ ॥
यं त्वमग्ने समदहस्तमु निर्वापया पुनः । कयाम्बुरत्र रोहतु शाण्डदूर्वा व्यल्कशा
॥ ६ ॥ इदं त एकं पर ऊ त एकं तृतीयेन ज्यातिषा सं विशस्व । संवेशने त-
न्वा चारुरेधि प्रियो देवानां परमे सधस्थे ॥ ७ ॥ उत्तिष्ठ प्रेहि प्र द्वौकः कृष्ण-
स्व सलिले सधस्थे । तत्र त्वं पितृभिः सं त्रिदानः सं सोमैज मदस्व सं स्वधाभिः
॥ ८ ॥ प्र च्यवस्व तन्वं सं भरस्व मा ते गात्रा वि हायि मो शरीरम् । मनो
निविष्टमनु संविशस्व यत्र भूमैर्जुषसे तत्र गच्छ ॥ ९ ॥ वर्चसा मां पितरः सो-
म्यासो अर्जन्तु देवा मधुना घृतेन । चक्षुषे मा प्रतरं तारयन्तो जरसे मा जर-
दष्टिं वर्धन्तु ॥ १० ॥ (१३) वर्चसा मां समनक्तुग्निर्मेषां मे विष्णुर्न्ये नक्ता-
सन् । रयिं मे विश्वे नि यच्छन्तु देवाः स्योना मापः पवनैः पुनन्तु ॥ ११ ॥
मित्रावरुणा परि मामधातामादित्या मा स्वरवो वर्धयन्तु । वर्चो म इन्द्रो न्यनक्तु
हस्तयोर्जरदष्टिं मा सविता कृणोतु ॥ १२ ॥ यो ममारं प्रथमो मर्त्यानां यः
प्रेषाय प्रथमो लोकमेतम् । वैवस्वतं संगमनं जनानां यमं राजानं हविषा सषर्यत
॥ १३ ॥ परां यात पितर आ च यातायं वो यज्ञो मधुना समक्कः । इतो अस्प-
भ्यं द्रविणेह भद्रं रयिं च नः सर्ववीरं दधात ॥ १४ ॥ कण्वः कुक्षीवान् पुरु-
मीढो अगस्त्यः श्यावाश्वः सोभर्यर्चनानाः । विश्वामित्रोयं जमदग्निरत्रिरवन्तु
नः कश्यपो वायदेवः ॥ १५ ॥ विश्वामित्र जमदग्ने वसिष्ठ भरद्वाज गोतम वाप-
देव । शर्दिनो अत्रिरग्रभीन्नमोभिः सुसंशासः पितरो मृडता नः ॥ १६ ॥

कस्ये मृजाना अति यन्ति रिप्रमायुर्दधानाः पतरं नवीयः । आप्यायमानाः प्रजया
 धनेनाथं स्याम सुरभयो गृहेषु ॥ १७ ॥ अञ्जते व्यञ्जते समञ्जते कर्तुं रिहन्ति
 मधुनाभ्यञ्जते । सिन्धोरुच्छ्वासे पतर्यन्तमुक्ष्णं हिरण्यपावाः पशुमांसु गृह्णते ॥ १८ ॥
 यद् वां मुद्रं पितरः सोम्यं च तेनो सचध्वं स्वयंशसो हि भूत । ते अर्वाणः कवय
 आ श्रृणोत सुविदत्रा विदथे हूयमानाः ॥ १९ ॥ ये अत्रयो अङ्गिरसो नवग्वा
 इष्टावन्तो रातिषाचो दधानाः । दक्षिणावन्तः सुकृतो य उ स्यासद्यास्मिन् व-
 दिर्षिमादयध्वम् ॥ २० ॥ (१४) अध्या यथा नः पितरः परासः प्रतनासो अग्न ऋत-
 मांशशानाः । शुचीदयन् दीध्यत उक्थशासः क्षामा भिन्दन्तो अरुणीरंप व्रन् ॥ २१ ॥
 सुकर्माणः सुरुचो देवयन्तो अयो न देवा जनिमा धमन्तः । शुचन्तो अग्नि
 वावृधन्त इन्द्रमुर्वी गव्यां परिषदं नो अक्रन् ॥ २२ ॥ आ यूथेव क्षमति पश्वो
 अखयद् देवानां जनिमान्त्वुग्रः । मर्तीसश्चिदुर्वशीरकुपन् वृथे चिदग् उपरस्यायोः
 ॥ २३ ॥ अकर्म ते स्वयंसो अभूम ऋतमवसन्नृषसो विभातीः । विश्वं तद् भद्रं
 यद्वन्ति देवा बृहद् वदेम विदथे सुवीराः ॥ २४ ॥ इन्द्रो मा मरुत्वान प्राच्यां
 विशः पातु बाहुच्युतां पृथिवी धामिवोपरि । लोककृतः पथिकृतो यजामहे ये
 देवानां हुतभागा इह स्थ ॥ २५ ॥ धाता मा निर्ऋत्या दक्षिणाया विशः पातु
 बाहु० । ० ॥ २६ ॥ अदितिर्मादित्यैः प्रतीच्यां विशः पातु बाहु० । ० ॥ २७ ॥
 सोमो मा विश्वैर्देवैरुदीच्या विशः पातु बाहु० । ० ॥ २८ ॥ धर्ता ह त्वा
 धरुणो धारयाता ऊर्ध्वं भानुं संविता धामिवोपरि । लोककृतः ० ॥ २९ ॥ प्राच्यां
 त्वा विशि पुरा संवृतः स्वधायामा दधामि बाहु० । ० ॥ ३० ॥ ॥ (१५) दक्षि-
 णायां त्वा विशि पुरा० । ० ॥ ३१ ॥ प्रतीच्यां त्वा विशि पुरा० । ० ॥ ३२ ॥
 उदीच्यां त्वा विशि पुरा० । ० ॥ ३३ ॥ ध्रुवायां त्वा विशि पुरा० । ० ॥ ३४ ॥ ऊर्ध्वायां
 त्वा विशि पुरा संवृतः स्वधायामा दधामि बाहुच्युतां पृथिवी धामिवोपरि । लोककृतः
 पथिकृतो यजामहे ये देवानां हुतभागा इह स्थ ॥ ३५ ॥ धर्तासि धरुणोसि वंसगोसि
 ॥ ३६ ॥ उदपूरसि मधुपूरसि वातपूरसि ॥ ३७ ॥ इतश्चं मास्रुतश्चावतां यमे इव यत्त-
 माने यदैतम् । प्र वां भरन् मानुषा देवयन्तो आ सीदतां स्वसु लोकं विदाने ॥ ३८ ॥
 स्वासस्थे भवतमिन्दवे नो युजे वां ब्रह्मं पूर्यं नमोभिः । वि श्लोकं एति पृथ्वेव
 सूरिः श्रावन्तु विश्वे अमृतांस एतत् ॥ ३९ ॥ त्रीणि पदानि रूपे अन्वरो-
 हञ्चतुष्पदीमन्वैतवृतेन । अक्षरेण प्रति मिमीते अर्कमुतस्य नाभावभि सं पुनाति
 ॥ ४० ॥ (१६) देवेभ्यः कर्मवृणीत मृत्युं प्रजायै किममृतं नावृणीत । बृहस्प-
 तिर्यज्ञमृतनुत अर्षिः प्रियां यमस्तन्वःमा रिरैच ॥ ४१ ॥ त्वमग्न इदितो जातवेदो-

वाङ्मन्यानि सुरभीणि कृत्वा । प्रादाः पितृभ्यः स्वधया ते अन्नञ्जि त्वं
 देव प्रयता हवींषि ॥ ४२ ॥ आसीनासो अरुणीनामुपस्थे रयिं धत्त दाशुषे
 मर्त्याय । पुत्रेभ्यः पितरस्तस्य वस्वः प्र यच्छत् त इहोर्जि दधात ॥ ४३ ॥ अग्नि-
 ष्वात्ताः पितर एह गच्छत् संदःसदः सदत सुप्रणीतयः । अतो हवींषि प्रयतानि
 बर्हिषि रयिं च नः सर्ववीरं दधात ॥ ४४ ॥ उपहृता नः पितरः सोम्यासो बर्हि-
 ष्येषु निधिषु प्रियेषु । त आ गमन्तु त इह श्रुवन्त्वधि ब्रुवन्तु तेवन्त्वस्मान् ॥ ४५ ॥ ये
 नः पितुः पितरो ये पितामहा अनूजहिरे सोमपीथं वसिष्ठाः । तेभिर्यमः संरराणो
 हवींष्युशन्नशङ्गिः प्रतिक्राममत्तु ॥ ४६ ॥ ये तातृषुर्देवत्रा जेहमाना होत्राविद्व स्तो-
 मतष्टासो अर्कैः । आग्ने याहि सहस्रं देववन्दैः सत्यैः कविभिर्ऋषिभिर्धर्मसङ्गिः
 ॥ ४७ ॥ ये सत्यासो हविरदो हविष्पा इन्द्रेण देवैः सरथं तुरेण । आग्ने याहि
 सुविद्वत्रेभिर्वाङ् परैः पूर्वैर्ऋषिभिर्धर्मसङ्गिः ॥ ४८ ॥ उप सर्प मातं भूमिमेतामुरु-
 व्यचसं पृथिवीं सुशेवाम् । ऊर्णमद्राः पृथिवी दक्षिणावत एषा त्वा पातु प्रपथे
 पुरस्तात् ॥ ४९ ॥ उच्छञ्चस्व पृथिवि मा नि बाधथाः सूपायनास्मै भव सूप-
 सर्पणा । माता पुत्रं यथा सिचाभ्येनं भूम ऊर्णहि ॥ ५० ॥ (१७) उच्छञ्च-
 माना पृथिवी सु तिष्ठतु सहस्रं मित उप हि श्रयन्ताम् । ते गृहासो घृतश्चुतः स्योना
 विश्वाहास्मै शरणाः सन्त्वन्न ॥ ५१ ॥ उत्ते स्तभ्नामि पृथिवीं त्वत् परीमं
 लोगं निदधन्मो अहं रिषम् । एतां स्थूणां पितरो धारयन्ति ते तन्न यमः सादना ते
 कृणोतु ॥ ५२ ॥ इममग्ने चमसं मा वि जिह्वरः प्रियो देवानामुत सोम्यानाम् ।
 अयं यश्चमसो देवपानस्तस्मिन् देवा अमृता मादयन्ताम् ॥ ५३ ॥ अथर्वा पूर्णं
 चमसं यमिन्द्रायाविभर्वाजिनीवते । तस्मिन् कृणोति सुकृतस्य भुक्तं तस्मिन्नि-
 न्दुः पवते विश्वदानीम् ॥ ५४ ॥ यत् ते कृष्णः शकुन आतुतोर्द पिपीलः सर्प
 उत वा श्वापदः । अग्निष्टद विश्वादगदं कृणोतु सोमश्च यो ब्राह्मणां आविवे-
 शं ॥ ५५ ॥ पर्यस्वतीरोषधयः पर्यस्वन्मामकं पर्यः । अपां पर्यसो यत् पयस्तेन
 मा सह शुम्भतु ॥ ५६ ॥ इमा नारीरविधवाः सुपत्नीराञ्जनेन सर्पिषा सं
 स्पृशन्ताम् । अनश्रवो अनमीवा सुरत्ना आ रोहन्तु जनयो योनिमग्ने ॥ ५७ ॥
 सं गच्छस्व पितृभिः सं यमेनेष्टापूर्तेन परमे व्योमन् । हिवावद्यं पुनरस्तमेहि सं
 गच्छतां तन्वा सुवर्चाः ॥ ५८ ॥ ये नः पितुः पितरो ये पितामहा य आविविशु-
 र्वन्तरिक्तम् । तेभ्यः स्वराडमुनीतिर्नो अद्य यथावशं तन्वः कल्पयाति ॥ ५९ ॥
 शं ते नीहारो भवतु शं ते मृष्वाक् शीयताम् । शीर्तिके शीर्तिकावति हार्दिके
 ह्लादिकावति । मण्डक्यरप्स शं भव इमं स्वर्गिनं शमय ॥ ६० ॥ (१८)

विवस्वान् नो अभयं कृणोतु यः सुत्रामां जीरदानुः सुदानुः । इहेमे वीरा बहवो
 भवन्तु गोमदश्वन्मर्घ्यस्तु पुष्टम् ॥ ६१ ॥ विवस्वान् नो अमृतत्वे दधातु परैतु
 मृत्युरमृतं न ऐतु । इमान् रंक्तु पुरुषाना जरिम्णो मो ष्वेषामसवो यमं गुः ॥ ६२ ॥
 यो दध्रं अन्तरिक्षे न मद्वा पितृणां कविः प्रमतिर्मतीनाम् । तमर्चत विश्वमित्रा
 हविर्भिः स नो यमः प्रतरं जीवसे धात् ॥ ६३ ॥ आ रोहत दिवमुत्तमामृषयो
 मा विभीतन । सोमपाः सोमपायिन इदं वः क्रियते हविरगन्म ज्योतिरुत्तमम्
 ॥ ६४ ॥ प्र केतुना बृहता भात्यग्निरा रोदसी वृषभो रोरवीति । दिवश्चि-
 दन्तादुपमामुदानुपामुपस्थे महिषो ववर्ध ॥ ६५ ॥ नाके सुपर्णमुप यत् पतन्तं
 हृदा वेनन्तो अभ्यर्चन्त त्वा । हिरण्यपत्नं वरुणस्य दूतं यमस्य योनौ शकुनं
 भुरण्युम् ॥ ६६ ॥ इन्द्र क्रतुं न आ भर पिता पुत्रेभ्यो यथा । शिक्षाणो अस्मिन्
 पुरुहूत यामनि जीवा ज्योतिरशीमहि ॥ ६७ ॥ अपूपार्पिहितान् कुम्भान् यांस्ते
 देवा अधारयन् । ते ते सन्तु स्वधावन्तो मधुमन्तो घृतश्रुतः ॥ ६८ ॥ यास्ते
 धाना अनुकिरामि तिलामिश्राः स्वधावतीः । तास्ते सन्तु विभ्वीः प्रभ्वीस्तास्ते
 यमो राजानुं मन्यताम् ॥ ६९ ॥ पुनर्देहि वनस्पते य एष निर्हितस्त्वयि । यथा
 यमस्य सादेन आसातै विदथा वदन् ॥ ७० ॥ आ रभस्व जातवेदस्तेजस्वद्धरो
 अस्तु ते । शरीरमस्य सं दहायैनं धेहि सुकृतां लोके ॥ ७१ ॥ ये ते पूर्वे
 परागता अपरे पितरश्च ये । तेभ्यो घृतस्य कुल्यैतु शतधारा व्युन्दती ॥ ७२ ॥
 एतदा रोह वयं उन्मृजानः स्वा इह बृहदु दीदयन्ते । अभि मेहि मध्यतो माप
 हास्थाः पितृणां लोकं प्रथमो यो अत्र ॥ ७३ ॥ (१६)

॥ इति तृतीयोऽनुवाकः ॥

॥ ४ ॥ आ रोहत जनित्रीं जातवेदसः पितृयाणैः सं व आ रोहयामि । अ-
 वाद्द्व्येषितो हव्यवाहं ईजानं युक्ताः सुकृतां धत्त लोके ॥ १ ॥ देवा यज्ञमृतवः
 कल्पयन्ति हविः पुरोडाशं सुचो यज्ञायुधानि । तेभिर्याहि पृथिभिर्देवयानैर्यरीजानाः
 स्वर्गं यन्ति लोकम् ॥ २ ॥ ऋतस्य पन्थामनु पश्य साध्वङ्गिरसः सुकृतो येन यन्ति ।
 तेभिर्याहि पृथिभिः स्वर्गं यत्रादित्या मधु भक्षयन्ति तृतीये नाके अधि वि श्रयस्व
 ॥ ३ ॥ त्रयः सुपर्णा उपरस्य मायू नाकस्य पृष्ठे अधि विष्टपि श्रिताः । स्वर्गा
 लोका अमृतेन विष्टा इषमूर्जं यजमानाय दुहाम् ॥ ४ ॥ जुहूर्दीधार द्यामुपभृदन्त-
 रिक्तं ध्रुवा दीधार पृथिवीं प्रतिष्ठाम् । प्रतीमां लोका घृतपृष्ठाः स्वर्गाः कामकामं यज-

मानाय दुहाम् ॥ ५ ॥ ध्रुव आ रोह पृथिवीं विश्वभोजसमन्तरिक्षमुपभृदा क्रमस्व ।
 जुहु घां गच्छ यजमानेन साकं स्त्रुवेण वत्सेन दिशः प्रपीनाः सर्वा ध्रुववाहणी-
 यमानः ॥ ६ ॥ तीर्थैस्तरन्ति प्रवतो महीरिति यज्ञकृतः सुकृतो येन यन्ति । अत्रा-
 दधुर्यजमानाय लोकं दिशो भूतानि यदकल्पयन्त ॥ ७ ॥ अङ्गिरसामयनं
 पूर्वो अग्निरादित्यानामयनं गार्हपत्यो दक्षिणानामयनं दक्षिणाग्निः । महिमा-
 नमग्नेर्विहितस्य ब्रह्मणा समङ्गः सर्व उप याहि शग्मः ॥ ८ ॥ पूर्वो अग्निष्ठां
 तपतु शं पुरस्ताच्छं पश्चात् तपतु गार्हपत्यः । दक्षिणाग्निष्ठे तपतु शर्म वमोत्तरतो
 मध्यतो अन्तरिक्षाद् दिशोदिशो अग्ने परि पाहि धोरात् ॥ ९ ॥ यूयमग्ने शतमा-
 भिस्तनूभिरीजानमभि लोकं स्वर्गम् । अश्वा भूत्वा पृष्टिवाहो वहाथ यत्र देवैः सं-
 धमाद् मदन्ति ॥ १० ॥ (२०) शर्मणे पश्चात् तप शं पुरस्ताच्छमुत्तराच्छमं
 धरात् तपैन्म । एकस्त्रेधा विहितो जातवेदः सम्यगेन धेहि सुकृतांस्तु लोके ॥ ११ ॥
 शमग्नयः समिञ्जा आ रभन्तां प्राजापत्यं मेध्यं जातवेदसः । शृतं कृष्वन्तं इह
 माव चिक्षिपन् ॥ १२ ॥ यज्ञ एति विततः कल्पमान ईजानमभि लोकं स्वर्गम्
 तमग्नयः सर्वहुतं जुपन्तां प्राजापत्यं मेध्यं जातवेदसः । शृतं कृष्वन्तं इह माव चि-
 क्षिपन् ॥ १३ ॥ ईजानश्चितमारुक्षदग्निं नाकस्य पृष्ठाद् दिवमुत्पतिष्यन् ।
 तस्मै प्र भाति नभसो ज्योतिषीमान्स्वर्गः पन्थाः सुकृते देवयानः ॥ १४ ॥ अ-
 ग्निर्होताध्वर्युष्टे बृहस्पतिरिन्द्रो ब्रह्मा दक्षिणतस्ते अस्तु । हुतोयं संस्थितो यज्ञ
 एति यत्र पूर्वमयनं हुतानाम् ॥ १५ ॥ अपूपवान् लीरवांश्चारुरेह सीदतु । लोक-
 कृतः पथिकृतो यजामहे ये देवानां हुतभागा इह स्थ ॥ १६ ॥ अपूपवान् दधि-
 वांश्चारुरेह ० । ० ॥ १७ ॥ अपूपवान् द्रप्सवांश्चारुरेह ० । ० ॥ १८ ॥ अपूपवान् घृत-
 वांश्चारुरेह ० । ० ॥ १९ ॥ अपूपवान् मांसवांश्चारुरेह ० । ० ॥ २० ॥ (२१)
 अपूपवान् नृवांश्चारुरेह ० । ० ॥ २१ ॥ अपूपवान् मधुमांश्चारुरेह ० । ०
 ॥ २२ ॥ अपूपवान् रसवांश्चारुरेह ० । ० ॥ २३ ॥ अपूपवान् पर्वांश्च-
 रुरेह सीदतु । लोककृतः पथिकृतो यजामहे ये देवानां हुतभागा इह स्थ
 ॥ २४ ॥ अपूपवापिहितान् कुम्भान् यास्ते देवा अधारयन् । ते ते सन्तु
 स्वधावन्तो मधुमन्तो घृतश्चुतः ॥ २५ ॥ यास्ते धाना अनुकिरामि तिलमिश्राः
 स्वधावन्ती । तास्ते सन्तुद्धीः प्रध्वस्तास्ते यमो राजानु मन्यताम् ॥ २६ ॥ अक्षितिं
 भूर्यसीम् ॥ २७ ॥ द्रप्सश्चस्कन्द पृथिवीमनु आयिमं च योनिमनु यश्च पूर्वः स-
 मानं योनिमनु संचरन्तं द्रप्सं जुहोम्यनु सप्त होत्राः ॥ २८ ॥ अतधारं वायुमर्कं
 स्वविदं नृचक्षसस्ते अभि चक्षते रयिम् । ये पुणन्ति प्र च यच्छन्ति सर्वदा ते दुहते

दक्षिणां सप्तमातरम् ॥ २६ ॥ कोशं दुहन्ति कलशं चतुर्विलमिडौ धेनुं मधुमतीं
स्वस्तये । ऊर्जं मदेन्तीमदितिं जनेष्वग्ने मा हिंसीः परमे व्योमन् ॥ ३० ॥ (२२)
एतत् ते देवः संविता वासो ददाति भर्तवे । तत् त्वं यमस्य राज्ये वसानस्ता-
प्यं चर ॥ ३१ ॥ धाना धेनुरंभवद् वत्सो अस्यास्तिलोभवत् । तां वै यमस्य
राज्ये अक्षितामुप जीवति ॥ ३२ ॥ एतास्ते असौ धेनवः कामदुर्घा भवन्तु ।
एनीः श्येनीः सरूपा विरूपास्तिलवत्सा उप तिष्ठन्तु त्वात्र ॥ ३३ ॥ एनीर्धाना
हरिणीः श्येनीरस्य कृष्णा धाना रोहिणीर्धेनवस्ते । तिलवत्सा ऊर्जमस्मै दुहा-
ना विश्वाहा सन्त्वनपस्फुरन्ती ॥ ३४ ॥ वैश्वानरे हविरिदं जुहोमि साहस्रं श-
तधारमुत्सम् । स विभर्ति पितरं पितामहान् प्रपितामहान् विभर्ति पिन्वमानः ॥ ३५ ॥
सहस्रधारं शतधारमुत्समक्षितं व्यच्यमानं सलिलस्यं पृष्ठे । ऊर्जे दुहानमनपस्फु-
रन्तमुपासते पितरः स्वधाभिः ॥ ३६ ॥ इदं कसाम्बु चयनेन चितं तत् संजाता
अव पश्यते । मर्त्योयममृतत्वमेति तस्मै गृहान् कृणुत यावत्सबन्धु ॥ ३७ ॥
इहैधि धनसन्निरिहचित्त इहकतुः इहैधि वीर्यवत्तरो वयोधा अपराहतः ॥ ३८ ॥
पुत्रं पौत्रमभितर्पयन्तीरापो मधुमतीरिमाः । स्वधां पितृभ्यो अमृतं दुहाना आपो
देवीरुभयोस्तर्पयन्तु ॥ ३९ ॥ आपो अग्निं प्र हिंसुत पितृरूपेण यज्ञं पितरो मे
जुषन्ताम् । आसीनामूर्जमुप ये सचन्ते ते नो रयिं सर्ववीर नि यच्छान् ॥ ४० ॥
(२३) समिन्धते अमर्त्ये हव्यवाहं घृतभियम् । स वेद निर्हितान् निधीन् पितृन्
परावर्तो गतान् ॥ ४१ ॥ यं ते मन्थं यमोदनं यन्मांसं निपूणामि ते । ते ते
सन्तु स्वधावन्तो मधुमन्तो घृतश्चुतः ॥ ४२ ॥ यास्ते धाना अनुकिरामि तिलमि-
श्राः स्वधावतीः । तास्ते सन्तुद्धीः प्रभ्वीस्तास्ते यमो राजानुं मन्यताम् ॥ ४३ ॥
इदं पूर्वमपरं नितानं येना ते पूर्वं पितरः परेताः । पुरोगवा ये अभिशाचो अस्य ते त्वा
वहन्ति सुकृतासु लोकम् ॥ ४४ ॥ सरस्वतीं देवयन्तो हवन्ते सरस्वतीमध्वरे ता-
यमाने । सरस्वतीं सुकृतो हवन्ते सरस्वतीं दाशुषे वार्यं दात् ॥ ४५ ॥ सरस्वतीं
पितरो हवन्ते दक्षिणा यज्ञमभिनक्षमाणाः । आसद्यारिमन् बहिषि मादयध्वमन-
मीवा इष आ धेह्यस्मे ॥ ४६ ॥ सरस्वति या सरथं ययाथोक्यैः स्वधाभिर्देवि
पितृभिर्मदन्ती । सहस्रार्धमिडो अत्र भागं रायस्पोषं यजमानाय धेहि ॥ ४७ ॥
पृथिवीं त्वा पृथिव्यामा वैशयामि देवो नो धाता प्र तिरास्यायुः । परापरैता व-
सुविद् वो अस्वधा मृताः पितृषु सं भवन्तु ॥ ४८ ॥ आ प्र च्यवेथामप तन्मृजे-
थां यद् वामभिभा अत्रोचुः । अस्मादेतमध्वन्यौ तद् वशीयो दातुः पितृष्विहभो-
जनौ मम ॥ ४९ ॥ एयमगन् दक्षिणा भद्रतो नो अनेन दत्ता सुदुर्घा वयोधाः ।

यौवने जीवानुपपृञ्चती जरा पितृभ्य उपसंपाणयादिमान् ॥ ५० ॥ (२४)
 इदं पितृभ्यः प्र भंरामि बर्हिर्जीवं देवेभ्य उत्तरं स्तृणामि । तदा रोह पुरुष
 मेध्यो भवन् प्रति त्वा जानन्तु पितरः परेतम् ॥ ५१ ॥ एदं बर्हिरसदो मेध्योभूः
 प्रति त्वा जानन्तु पितरः परेतम् । यथापरु तन्वं सं भंरस्व मात्राणि ते ब्रह्म-
 णा कल्पयामि ॥ ५२ ॥ पणो राजापिधानं चरुणामूर्जो बलं सह ओजो न आगन् ।
 आयुर्जीवेभ्यो विदधद् दीर्घायुत्वायं शतशारदाय ॥ ५३ ॥ ऊर्जो भागो य इमं जजा-
 नाश्मान्नात्नामार्थिपत्यं जगाम । तमर्चत विश्वमित्रा हविभिः स नो यमः प्रतरं जीवसे
 धात् ॥ ५४ ॥ यथा यमार्यं हर्म्यमवपन् पञ्च मानवाः । एवा वपामि हर्म्यं यथा मे भूरयो-
 संत ॥ ५५ ॥ इदं हिरण्यं विभृहि यत् ते पिताविभः पुरा स्वर्गं यतः पितुर्हस्तं निर्मृदहि
 दक्षिणम् ॥ ५६ ॥ ये च जीवा ये च मृता ये जाता ये च यज्ञियाः । तेभ्यो घृतस्य कुल्यै-
 तु मधुधारा व्युन्दती ॥ ५७ ॥ वृषा मतीनां पवते विचक्षणः सूरौ अह्नां प्रतरीतोषसां
 दिवः । प्राणः सिन्धूनां कलशो अचिक्रददिन्द्रस्य हादिमाविशन्मनीषया ॥ ५८ ॥
 त्वेषस्ते धूम ऊर्णोतु दिवि षंलुक आततः । सूरौ न हि द्युता त्वं कृपा पावक रो-
 चसे ॥ ५९ ॥ प्र वा एनीन्दुरिन्द्रस्य निष्कृतिं सखा सख्युर्न प्र पिनाति संगिरः ।
 मर्यं इव योषाः समर्षसे सोमः कलशे शतयामना पथा ॥ ६० ॥ (२५)
 अन्नन्नपीमदन्त ह्यव प्रियां अधूषत । अस्तोषत स्वभानवो विप्रा यविष्ठा ईमहे
 ॥ ६१ ॥ आ यात पितरः सोम्यासो गम्भीरैः पथिभिः पितृयारौः । आर्युर-
 स्मभ्यं दधतः प्रजां च रायश्च पोषैरभि नः सचध्वम् ॥ ६२ ॥ परा यात पि-
 तरः सोम्यासो गम्भीरैः पथिभिः पूर्यारौः । अधा मासि पुनरा यात नो गृहान्
 हविरत्तुं सुप्रजसः सुवीराः ॥ ६३ ॥ यद् वो अग्निरजहादेकमङ्गं पितृलोकं ग-
 मयं जातवेदाः । तद् व एतत् पुनरा प्याययामि साङ्गाः स्वर्गे पितरो मादयध्वम्
 ॥ ६४ ॥ अभूद् दूतः प्रहितो जातवेदाः सायं न्यहं उपवन्शो नृभिः । पादाः
 पितृभ्यः स्वधया ते अन्नन्नद्धि त्वं देव प्रयता हवीर्षि ॥ ६५ ॥ असौ हा इहते
 मत्तः ककुत्सलमिव जामयः । अभ्येनं भूम ऊर्णुहि ॥ ६६ ॥ शुम्भन्तां लोकाः
 पितृषदनाः पितृषदने त्वा लोक आ सादयामि ॥ ६७ ॥ येऽस्माकं पितरस्तेषां बर्हि-
 रसि ॥ ६८ ॥ उदुत्तमं वरुण पाशंमस्मदवाधमं वि मध्यमं श्रथाय । अधा वयमादि-
 त्य वृते तवानागसो अदितये स्याम ॥ ६९ ॥ प्रास्मत् पाशान् वरुण मुञ्च स-
 वान् यैः समामे बध्यते यैर्व्यामे । अधा जीवेम शरदं शतानि त्वया राजन् गु-
 पिता रत्नामणाः ॥ ७० ॥ (२६) अग्नये कव्यवाहनाय स्वधा नमः ॥ ७१ ॥
 सोमाय पितृमते स्वधा नमः ॥ ७२ ॥ पितृभ्यः सोमवद्भ्यः स्वधा नमः ॥ ७३ ॥

युमार्यं पितृमते स्वधा नमः ॥ ७४ ॥ एतत् ते प्रततामह स्वधा ये च त्वामनु
 ॥ ७५ ॥ एतत् ते ततामह स्वधा ये च त्वामनु ॥ ७६ ॥ एतत् ते तत स्वधा
 ॥ ७७ ॥ स्वधा पितृभ्यः पृथिविषद्भ्यः ॥ ७८ ॥ स्वधा पितृभ्यो अन्तरिक्षसद्भ्यः
 ॥ ७९ ॥ स्वधा पितृभ्यो दिविषद्भ्यः ॥ ८० ॥ (२७) नमो वः पितर
 ऊर्जे नमो वः पितरो रसाय ॥ ८१ ॥ नमो वः पितरो भामाय नमो वः पितरो
 मन्यवे ॥ ८२ ॥ नमो वः पितरो यद् घोरं तस्मै नमो वः पितरो यत् क्रूरं तस्मै
 ॥ ८३ ॥ नमो वः पितरो यच्छिवं तस्मै नमो वः पितरो यत् स्योन तस्मै ॥ ८४ ॥
 नमो वः पितरः स्वधा वः पितरः ॥ ८५ ॥ येत्र पितरः पितरो येत्र यूयं स्थ
 युष्मांस्तेनु यूयं तेषां श्रेष्ठा भूयास्थ ॥ ८६ ॥ य इह पितरो जीवा इह वयं स्मः ।
 अस्मांस्तेनुवयं तेषां श्रेष्ठा भूयास्म ॥ ८७ ॥ आ त्वाग्नि इधीमहि द्युमन्तं देवाजर्म् ।
 यद् घ सा ते पनीयसी समिद् दीदयति अवि । इषं स्तोतृभ्य आ भर ॥ ८८ ॥
 चन्द्रमा अस्वन्तरा सुपर्णो धावते दिवि । न वो हिरण्यनेमयः पदं विन्दन्ति
 विद्युतो वित्तं मे अस्य रोदसी ॥ ८९ ॥ (२८)

॥ इति चतुर्थोऽनुवाकः ॥

॥ अष्टादशं काण्डं समाप्तम् ॥

अथैकोनविंशं काण्डम् ॥

॥ १ ॥ सं सं स्रवन्तु नद्यः सं वाताः सं पतत्रिणः । यज्ञमिमं वर्धयता गिरः
संस्त्राव्येण हविषा जुहोमि ॥ १ ॥ इमं होमा यज्ञमवतेमं संस्त्रावणा उत । यज्ञ-
मिमं वर्धयता गिरः संस्त्राव्येण हविषा जुहोमि ॥ २ ॥ रूपरूपं वयोवयः संर-
भ्येनं परि ष्वजे । यज्ञमिमं चतस्रः प्रदिशो वर्धयन्तु संस्त्राव्येण हविषा जुहोमि ॥ ३ ॥

॥ २ ॥ शं त आपो हैमवतीः शमु ते सन्तूत्स्याः । शं ते सनिष्यदा आपः
शमु ते सन्तु वर्ष्याः ॥ १ ॥ शं त आपो धन्वन्याः शं ते सन्त्वन्वुष्याः । शं ते
खन्नित्रिमा आपः शं याः कुम्भेभिराभृताः ॥ २ ॥ अन्नभ्रयः खनमाना विषा
गम्भीरे अपसः । भिषग्भ्यो भिषक्तरा आपो अच्छा वदामसि ॥ ३ ॥ अपामहं
दिव्यानामपां स्रोतस्यानाम् । अपामहं प्रणेजनेश्वी भवथ याजिनः ॥ ४ ॥ ता
अपः शिषा अपोयच्छमकरणीरपः । यथैव तृप्यते मयस्तास्त आ दुत्त भेषजीः ॥ ५ ॥

॥ ३ ॥ दिवस्पृथिव्याः पर्यन्तरिज्ञाद् वनस्पतिभ्यो अद्योषधीभ्यः । यत्र-
यत्र विभृतो जातवेदास्ततं स्तुतो जुषमाणो न एहि ॥ १ ॥ यस्ते अप्सु महिमा
यो वनेषु य ओषधीषु पशुष्वस्वन्तः । अग्ने सर्वास्तन्वः सं रभस्व ताभिर्न
एहि द्रविणोदा अजस्रः ॥ २ ॥ यस्ते देवेषु महिमा स्वर्गो या ते तनूः पितृष्ववि-
वेश । पुष्टिर्या ते मनुष्येषु पप्रथेग्ने तया रयिमस्मासु धेहि ॥ ३ ॥ श्रुत्कर्णाय
कवये वेद्याय वचोभिर्वाकैरुप यामि शतिम् । यतो भयमभयं तन्नो अस्त्वव देवा-
नां यज्ञ हेडो अग्ने ॥ ४ ॥

॥ ४ ॥ यामाहुतिं प्रथमार्थवा या जाता या हव्यमकृणोऽजातवेदाः । तां
तं एतां प्रथमो जोहवीमि ताभिष्टुतो बहवु हव्यमग्निग्नेये स्वाहा ॥ १ ॥ आकूतिं देवीं
सुभगां पुरो दधे चित्तस्य माता सुहवा नो अस्तु । यामाशामेभि केवली सा मे
अस्तु विदेयमेतां मनसि प्रविष्टाम् ॥ २ ॥ आकूत्या नो बृहस्पत आकूत्या न

उपा मंहि । अथो भगस्य नो धेह्यथो नः सुहयो भव ॥ ३ ॥ बृहस्पतिर्मि आकृ-
तिमाङ्गिरसः प्रति जानातु वाचमेताम् । यस्य देवा देवताः संबभूवुः स सुप्र-
णीताः कामो अन्वेत्स्मान् ॥ ४ ॥

॥ ५ ॥ इन्द्रो राजा जगत्शर्षणीनामधि क्षमि विषुरूपं यदस्ति । ततो ददाति
वाशुषे वसूनि चोदद् राध उपस्तुतश्चिदवाक् ॥ १ ॥

॥ ६ ॥ सहस्रबाहुः पुरुषः सहस्राक्षः सहस्रपात् । स भूमिं विश्वतो वृत्वात्य-
तिष्ठद् दशाङ्गुलम् ॥ १ ॥ त्रिभिः पञ्चिर्धामरोहत् पादस्येदाभवत् पुनः । तथा
व्यक्रामद् विश्वं कशनानशने अनु ॥ २ ॥ तावन्तो अस्य महिमानस्ततो व्या-
याश्च पुरुषः । पादोस्य विश्वा भूतानि त्रिपादस्यामृतं विवि ॥ ३ ॥ पुरुष एवेदं
सर्वं यद् भूतं यच्च भाव्यम् । उतामृतत्वस्येश्वरो यदन्येनाभवत् सह ॥ ४ ॥ यत्
पुरुषं व्यदधुः कतिधा व्यकल्पयन् । मुखं किमस्य किं बाहू किमूरु पादा उच्येते
॥ ५ ॥ ब्राह्मणोस्य मुखमासीद् बाहू राजन्योभवत् । मध्यं तदस्य यद् वैश्यः
पद्भ्यां शूद्रो अजायत ॥ ६ ॥ चन्द्रमा मनसो जातश्चक्षोः सूर्यो अजायत । मुखा-
दिन्द्रश्चाग्निश्च पूषाद् वायुरजायत ॥ ७ ॥ नाभ्यां आसीदन्तरिक्षं शीष्णो
द्यौः समवर्तत । पद्भ्यां भूमिर्दिशः श्रोत्रात् तथा लोकां अकल्पयन् ॥ ८ ॥
विराडग्रे समभवद् विराजो अधि पुरुषः । स जातो अत्यरिच्यत पश्चाद् भूमि-
मथो पुरः ॥ ९ ॥ यत् पुरुषेण हविषा देवा यज्ञमत्नन्वत वसन्तो अस्यासीदाज्यं
शीष्म इधमः शरद्धविः ॥ १० ॥ तं यज्ञं प्रावृषा प्रौक्षन् पुरुषं जातमग्नयः । तेन
देवा अयजन्त साध्या वसवश्च ये ॥ ११ ॥ तस्मादश्वा अजायन्त ये च के चोभ-
यादतः । गावो ह जज्ञिरे तस्मात् तस्माज्जाता अजावयः ॥ १२ ॥ तस्माद् य-
ज्ञात् सर्वहुत ऋचः सामानि जज्ञिरे । छन्दो ह जज्ञिरे तस्माद् यजुस्तस्मादजायत
॥ १३ ॥ तस्माद् यज्ञात् सर्वहुतः संभृतं पृषदाज्यम् । पशूस्तांश्चक्रे वायव्यानार-
षया प्राभ्याश्च ये ॥ १४ ॥ सप्तास्यासन् परिधयस्त्रिः सप्त समिधः कृताः ।
देवा यद् यज्ञं तन्वाना अबध्नन् पुरुषं पशुम् ॥ १५ ॥ मूर्धनो देवस्य बृहतो अंशवः
सप्त संसृताः । राह्वः सोमस्याजायन्त जातस्य पुरुषादधि ॥ १६ ॥

॥ ७ ॥ चित्राणि साकं विवि रोचनानि सरीसृपाणि भुवने जवानि । तु-
र्मिशी सुप्रतिमिच्छमानो अहानि तीर्थिः संपर्याधि नाकम् ॥ १ ॥ सुहवंपरमे कृ-
त्तिका रोहिणी चास्तु भद्रं मृगशिरः शमार्द्राः । पुनर्वसू सूनता चारु पुष्यो श्रानु-

राश्लेषा अयनं मघा मे ॥ २ ॥ पुण्यं पूर्वा फल्गुन्यौ चात्र इस्तश्चित्रा शिवा स्वाति
सुखो मे अस्तु । राधे विशाखे सुहवानुराधा ज्येष्ठा सुनक्षत्रमरिष्ट मूलम् ॥ ३ ॥
अक्षे पूर्वा रासतां मे अषाढा ऊर्जे वेव्युत्तरा आ वंहन्तु । अभिजिन्मे रासतां पु-
ण्यमेव श्रवणः श्रविष्ठाः कुर्वतां सुपुष्टिम् ॥ ४ ॥ आ मे महच्छतभिषग् वरीय आ
मे द्वया प्रोष्ठपदा सुशर्म । आ रेवती चाश्वयुजौ भगं म आ मे रूयि भरण्य आ
वंहन्तु ॥ ५ ॥

॥ ८ ॥ यानि नक्षत्राणि दिव्यन्तरिक्षे अप्सु भूमौ यानि नगेषु विजु ।
प्रकल्पयन्मन्त्रा यान्येति सर्वाणि ममैतानि शिवानि सन्तु ॥ १ ॥ अष्टाविंशानि शि-
वानि शम्भानि सह योगं भजन्तु मे । योगं प्र पद्ये क्षेमं च क्षेमं प्र पद्ये योगं च
नमोहोरात्राभ्यामस्तु ॥ २ ॥ स्वस्तितं मे सुप्रतः सुसायं सुदिवं सुमृगं सुशकुनं मे
अस्तु । सुहर्वमग्ने स्वस्त्यमर्त्यं गत्वा पुनरायाभिनन्दन ॥ ३ ॥ अनुद्वं परिद्वं
परिवादं परिज्वम् । सर्वैर्मे रिक्तकुम्भान् परा तान्तसवितः सुव ॥ ४ ॥ अप-
पापं परिज्वं पुण्यं भक्षीमहि क्षवम् । शिवा ते पाप नासिकां पुण्यमश्नाभि मे-
हताम् ॥ ५ ॥ इमा या ब्रह्मणस्पते विषूचीर्वात ईरते । सध्रीचीरि-द्र ताः कृत्वा
ममं शिवतमास्कृधि ॥ ६ ॥ स्वस्ति नो अस्त्वभयं नो अस्तु नमोहोरात्राभ्या-
मस्तु ॥ ७ ॥

॥ ६ ॥ शान्ता श्यौः शान्ता पृथिवी शान्तमिदमुर्वन्तरिक्षम् । शान्ता उद-
न्वतीरापः शान्ता नः सन्त्वोषधीः ॥ १ ॥ शान्तानि पूर्वरूपाणि शान्तं नो
अस्तु कृताकृतम् । शान्तं भूतं च भव्यं च सर्वमेव शर्मस्तु नः ॥ २ ॥ इयं या पर-
मेष्ठिनी वाग् देवी ब्रह्मसंशिता । ययैव संसृजे घोरं तयैव शान्तिरस्तु नः ॥ ३ ॥
इदं यत् परमेष्ठिनं मनो वां ब्रह्मसंशितम् । येनैव संसृजे घोरं तेनैव शान्तिरस्तु
नः ॥ ४ ॥ इयानि यानि पञ्चेन्द्रियाणि मनःषष्ठानि मे हृदि ब्रह्मणा संशि-
तानि । यैरेव संसृजे घोरं तैरेव शान्तिरस्तु नः ॥ ५ ॥ शं नो मित्रः शं वरुणः
शं विष्णुः शं प्रजापतिः । शं न इन्द्रो बृहस्पतिः शं नो भवत्वयमा ॥ ६ ॥ शं नो
मित्रः शं वरुणः शं विवस्वावमन्तकः । उत्पाताः पार्थिवान्तरिक्षाः शं नो दिविच-
रा ग्रहाः ॥ ७ ॥ शं नो भूमिर्व्यमाना शमुल्का निर्हतं च यत् । शं गात्रो लो-
हितक्षीराः शं भूमिर्व तीर्यतीः ॥ ८ ॥ नक्षत्रमुल्काभिहतं शर्मस्तु नः शं नो-
भिचाराः शमु सन्तु कृत्याः । शं नो निखाता वल्गाः शमुल्का देशोपसर्गाः
शमु नो भवन्तु ॥ ९ ॥ शं नो ग्रहाश्चान्द्रमसाः शमादित्यश्च राहुणा शं नो

मृत्युर्धूमकेतुः शं रुद्रास्तिग्मतेजसः ॥ १० ॥ शं रुद्राः शं वसवः शमादित्याः श-
मनयः । शं नो महर्षयो देवाः शं देवाः शं बृहस्पतिः ॥ ११ ॥ ब्रह्मं प्रजापति-
र्धाता लोका वेदाः सप्तऋषयोऽग्नयः । तैर्मे कुतं स्वस्त्यर्थं नमिन्द्रो मे शर्मं यच्छतु ब्रह्मा
मे शर्मं यच्छतु । विश्वे मे देवाः शर्मं यच्छन्तु सर्वे मे देवाः शर्मं यच्छन्तु ॥ १२ ॥
यानि कानि चिच्छान्तानि लोके सप्तऋषयो विदुः । सर्वाणि शं भवन्तु मे शं
मे अस्त्वभयं मे अस्तु ॥ १३ ॥ पृथिवी शान्तिरन्तरिक्षं शान्तिर्द्यौः शान्तिरापः
शान्तिरोषधयः शान्तिर्वनस्पतयः शान्तिर्विश्वे मे देवाः शान्तिः सर्वे मे देवाः
शान्तिः शान्तिः शान्तिः शान्तिभिः । ताभिः शान्तिभिः सर्वं शान्तिभिः शमंया-
मोहं यदिह घोरं यदिह क्रूरं यदिह पापं तच्छान्तं तच्छिवं सर्वमेव शमंस्तु नः ॥ १४ ॥

॥ इति प्रथमोऽनुवाकः ॥

॥ १० ॥ शं न इन्द्राग्नी भवतामर्षोभिः शं न इन्द्रावरुणा रातहव्या ।
शमिन्द्रासोमा सुविताय शं योः शं न इन्द्रापूषणा वाजसातौ ॥ १ ॥ शं नो
भगः शम् नः शंसो अस्तु शं नः पुरंधिः शम् सन्तु रायः । शं नः सत्यस्य सु-
यमस्य शंसः शं नो अर्यमा पुरुजातो अस्तु ॥ २ ॥ शं नो धाता शम् धर्ता
नो अस्तु शं न ऊरुची भवतु स्वधाभिः । शं रोदसी बृहती शं नो अद्रिः शं
नो देवानो सुहवानि सन्तु ॥ ३ ॥ शं नो अग्निज्योतिरनीको अस्तु शं नो मि-
श्रावरुणावश्विना शम् । शं नः सुकृता सुकृतानि सन्तु शं न इषिरो अभि वातु
षातः ॥ ४ ॥ शं नो व्यावापृथिवी पूर्वहृता शमन्तरिक्षं दृशये नो अस्तु । शं न
ओषधीर्विनो भवन्तु शं नो रजसस्पतिरस्तु जिष्णुः ॥ ५ ॥ शं न इन्द्रो व-
सुभिर्देवो अस्तु शमादित्येभिर्वरुणः सुशंसः । शं नो रुद्रो रुद्रेभिर्जलापः शं न-
स्त्वष्टा ग्नाभिर्दिह शृणोतु ॥ ६ ॥ शं नः सोमो भवतु ब्रह्म शं नः शं नो ग्रावा
णः शम् सन्तु यज्ञाः । शं नः स्वरुणां मितयो भवन्तु शं नः प्रस्वः शम्बस्तु
वेदिः ॥ ७ ॥ शं नः सूर्य उरुचक्षा उदेतु शं नो भवन्तु प्रदिशश्चतस्रः । शं नः
पर्वता ध्रुवयो भवन्तु शं नः सिन्धवः शम् सन्त्वापः ॥ ८ ॥ शं नो अदितिर्भ-
वतु वृतेभिः शं नो भवन्तु मरुतः स्वर्काः । शं नो विष्णुः शम् पूषा नो अस्तु
शं नो भविष्यं शम्बस्तु वायुः ॥ ९ ॥ शं नो देवः सविता श्रयमाणः शं नो भ-
वन्तुषसो विभ्राती । शं नः पर्जन्यो भवतु प्रजाभ्यः शं नः क्षेत्रस्य पतिरस्तु
शंभुः ॥ १० ॥

॥ ११ ॥ शं नः सत्यस्य पतयो भवन्तु शं नो अर्वन्तुः शमु सन्तु गावः ।
 शं न ऋभवः सुकृतः सुहस्ताः शं नो भवन्तु पितरो हवेषु ॥ १ ॥ शं नो देवा
 विश्वदेवा भवन्तु शं सरस्वती सह धीभिरस्तु । शर्मभिषाचः शमु रातिषाचः शं नो
 दिव्याः पार्थिवाः शं नो अप्याः ॥ २ ॥ शं नो अज एकपाद् देवो अस्तु शमर्हिबु-
 ध्न्यः शं समुद्रः । शं नो अपा नपात् पेरुरस्तु शं नः पृश्निर्भवतु देवगोपा ॥ ३ ॥
 आदित्या रुद्रा वसवो जुषन्तामिदं ब्रह्म क्रियमाणं नदीयः । शृण्वन्तु नो दिव्याः
 पार्थिवासो गोजाता उत ये यज्ञियासः ॥ ४ ॥ ये देवानामृत्वित्वा यज्ञियासो म-
 नोर्यजत्रा अमृता ऋतज्ञाः । ते नो रासन्तामुरुगाय मद्य यूयं पात स्वस्तिभिः सदा
 नः ॥ ५ ॥ तदस्तु मित्रावरुणा तदग्ने शं योरस्मभ्यमिदमस्तु शास्तम् । अशी-
 महि माधमृत मतिष्ठा नमो दिवे बृहते सार्दनाय ॥ ६ ॥

॥ १२ ॥ उवा अप स्वसुस्तमः सं वर्तयति वर्तेनि सुजातता । अया वाजं
 देवहितं सनेम मदेम शतहिमाः सुवीराः ॥ १ ॥

॥ १३ ॥ इन्द्रस्य बाहू स्थविरौ वृषाणौ चित्रा इमा वृषभौ पारयिष्णु ।
 तौ योक्षे प्रथमो योग आगते याभ्यां जितमसुराणां स्वर्यत् ॥ १ ॥ आशुः शि-
 शानो वृषभो न भीमो घनाघनः क्षोभणध्वर्षणीनाम् । संक्रन्दनो निमिष एकवीरः
 शतं सेना अजयत् साकमिन्द्रः ॥ २ ॥ संक्रन्दनेनानिमिषेण जिष्णुनायोध्येन
 दुश्च्यवनेन धृष्णुना । तदिन्द्रेण जयत् तत्सहध्वं युधो नर इषुहस्तेन वृष्णा
 ॥ ३ ॥ स इषुहस्तैः स निषङ्गिभिर्वशी संस्रष्टा स युध इन्द्रो गृणेन । संसृष्टजित्
 सोमपा बाहुशर्धुर्ग्रधन्वा प्रतिहिताभिरस्ता ॥ ४ ॥ बलविहायः स्थविरः
 प्रवीरः सहस्वान् वाजी सहमान उग्रः । अभिवीरो अभिषत्वा सहोजिजै-
 त्मिन्द्र रथमा तिष्ठ गोविदन् ॥ ५ ॥ इमं वीरमनु हर्षध्वमग्रमिन्द्रं सखायो
 अनु सं रभध्वम् । ग्रामजितं गोजितं वज्रबाहुं जयन्तमज्मं प्रमृणन्तमोजसा ॥ ६ ॥
 अभि गोत्राणि सहसा गार्हमानोवाय उग्रः शतमन्युरिन्द्रः । दुश्च्यवनः पृतना-
 षाडयोध्योस्माकं सेना अवतु प्र युत्सु ॥ ७ ॥ बृहस्पते परि दीया रथेन रत्नो-
 हामित्रौ अपदार्धमानः । प्रभञ्जद्वान् प्रमृणन्मित्रानस्माकमेधयिता तनूनाम्
 ॥ ८ ॥ इन्द्र एषा नेता बृहस्पतिर्दक्षिणा यज्ञः पुर एतु सोमः । देवसेनानामभि-
 भञ्जतीनां जयन्तीनां मरुतो यन्तु मध्ये ॥ ९ ॥ इन्द्रस्य वृष्णो वरुणस्य राज्ञ
 आदित्यानां मरुता शर्धे उग्रम् । महामनसा ध्रुवनच्यवानां घोषो देवानां जयता-

मुदस्थात् ॥ १० ॥ अस्माकमिन्द्रः समृतेषु ध्वजेष्वस्माकं या इषवस्ता जयन्तु ।
अस्माकं वीरा उत्तरे भवन्त्वस्मान् देवासोवता हवेषु ॥ ११ ॥

॥ १४ ॥ इदमुच्छ्रेयोवसानमार्गां शिवे मे द्यावापृथिवी अभूताम् । अस-
पत्नाः प्रदिशो मे भवन्तु न वै त्वां द्विष्मो अभयं नो अस्तु ॥ १ ॥

॥ १५ ॥ यत इन्द्र भयामहे ततो नो अभयं कृधि । मघवंछग्धि तव त्वं न
कृतिभिर्वि द्विषो वि मृषो जहि ॥ १ ॥ इन्द्रं वयमनूरधं हवामहेतुं राध्यास्म द्विपदा
चतुष्पदा । मा नः सेना अररुषीरुपं गुर्विषूचीरिन्द्र दुहो वि नाशय ॥ २ ॥
इन्द्रस्त्रातोत वृत्रहा परस्फानो वरेण्यः । स रक्षिता चरमतः स मध्यतः स पश्चात्
स पुरस्ताज्जो अस्तु ॥ ३ ॥ उरुं नो लोकमनु नेषि विद्वान्त्वस्वर्यज्ज्योतिरभयं
स्वस्ति । उग्रा तं इन्द्र स्थविरस्य बाहू उप क्षयेम शरणा ब्रूहन्ता ॥ ४ ॥ अभयं
नः करस्यन्तरिक्षमभयं द्यावापृथिवी उभे इमे । अभयं पश्चादभयं पुरस्तादुत्त-
रादधरादभयं नो अस्तु ॥ ५ ॥ अभयं मित्रादभयममित्रादभयं ज्ञातादभयं पुरो
यः । अभयं नक्तमभयं दिवा नः सर्वा आशा मम मित्रं भवन्तु ॥ ६ ॥

॥ १६ ॥ असपत्नं पुरस्तात् पश्चान्नो अभयं कृतम् । सविता मा दक्षि-
णत उत्तरान्मा शचीपतिः ॥ १ ॥ दिवो मादित्या रक्षन्तु भूम्या रक्षन्त्वग्नयः ।
इन्द्राग्नी रक्षतां मा पुरस्तादशिवनावभितः शर्म यच्छताम् । तिरश्चीनघ्न्या
रक्षतु जातवेदा भूतकृतो मे सर्वतः सन्तु वर्म ॥ २ ॥

॥ १७ ॥ अग्निर्मा पातु वसुभिः पुरस्तात् तस्मिन् क्रमे तस्मिंश्चये तां पुरं
प्रैमि । स मा रक्षतु स मा गोपायतु तस्मा आत्मानं परि ददे स्वाहा ॥ १ ॥ वा-
युर्मान्तरिक्षेणैतस्यां दिशः पातु तस्मिन् क्रमे ० । ० ॥ २ ॥ सोमो मा रुद्रैर्दक्षि-
णाया दिशः पातु ० । ० ॥ ३ ॥ वरुणो मादित्यैरेतस्यां दिशः पातु ० । ० ॥ ४ ॥
सूर्यो मा द्यावापृथिवीभ्यां प्रतीच्यां दिशः पातु ० । ० ॥ ५ ॥ आपो मौषधीम-
तीरेतस्यां दिशः पातु तासु क्रमे तासु श्रये तां पुरं प्रैमि । ता मा रक्षन्तु ता मा
गोपायन्तु ताभ्यं आत्मानं परि ददे स्वाहा ॥ ६ ॥ विश्वकर्मा मा सप्तश्रुषि-
भिरुदीच्या दिशः पातु तस्मिन् क्रमे ० । ० ॥ ७ ॥ इन्द्रो मा मरुत्वानैतस्यां
दिशः पातु ० । ० ॥ ८ ॥ प्रजापतिर्मा प्रजननवान्त्सह प्रतिष्ठाया ध्रुवायां दिशः
पातु ० । ० ॥ ९ ॥ बृहस्पतिर्मा विश्वैर्वैरुध्वायां दिशः पातु तस्मिन् क्रमे तस्मिं-
श्चये तां पुरं प्रैमि । स मा रक्षतु स मा गोपायतु तस्मा आत्मानं परि ददे स्वाहा ॥ १० ॥

॥१८॥ अग्निं ते वसुवन्तमृच्छन्तु । ये माघायवः प्राच्यां दिशोभिदासात् ॥१॥
 वायुं तेऽन्तरिक्षवन्तमृच्छन्तु । ये माघायव एतस्यां दिशोभिदासात् ॥२॥ सोमं ते रुद्रव-
 न्तमृच्छन्तु । ये माघायवो दक्षिणायां दिशोभिदासात् ॥३॥ बरुणं त आदित्यवन्तमृ-
 च्छन्तु । ये माघायव एतस्यां दिशोभिदासात् ॥४॥ सूर्यं ते द्यावापृथिवीवन्तमृच्छन्तु ।
 ये माघायवः प्रतीच्यां दिशोभिदासात् ॥ ५ ॥ अपस्त ओषधीमतीर्च्यच्छन्तु ।
 ये माघायव एतस्यां दिशोभिदासात् ॥ ६ ॥ विश्वकर्माणं ते सप्तभ्यषिवन्तमृ-
 च्छन्तु । ये माघायव उदीच्यां दिशोभिदासात् ॥ ७ ॥ इन्द्रं ते मरुत्वन्तमृ-
 च्छन्तु । ये माघायव एतस्यां दिशोभिदासात् ॥ ८ ॥ प्रजापतिं ते प्रजननवन्त-
 मृच्छन्तु । ये माघायवो ध्रुवायां दिशोभिदासात् ॥ ९ ॥ बृहस्पतिं ते विश्वदैव-
 वन्तमृच्छन्तु । ये माघायव ऊर्ध्वायां दिशोभिदासात् ॥ १० ॥

॥ १९ ॥ मित्रः पृथिव्यादक्रामत् तां पुरं प्रणयामि वः । तामा विशत
 तां प्र विशत सा वः शर्म च वर्म च यच्छतु ॥ १ ॥ वायुरन्तरिक्षोदक्रामत्
 तां ० । ० ॥ २ ॥ सूर्यो दिवोदक्रामत् तां ० । ० ॥ ३ ॥ चन्द्रमा नक्षत्रैरुदक्रामत् तां
 ० । ० ॥ ४ ॥ सोम ओषधीभिरुदक्रामत् तां ० । ० ॥ ५ ॥ यज्ञो दक्षिणाभिरुदक्रा-
 मत् तां ० । ० ॥ ६ ॥ सप्तद्रो नदाभिरुदक्रामत् तां ० । ० ॥ ७ ॥ ब्रह्म ब्रह्मचारिभि-
 रुदक्रामत् तां ० । ० ॥ ८ ॥ इन्द्रो वीर्यैरेणादक्रामत् तां ० । ० ॥ ९ ॥ देवा अमृ-
 तेनोदक्रामंस्ना ० । ० ॥ १० ॥ प्रजापतिः प्रजाभिरुदक्रामत् तां पुरं प्रणयामि वः ।
 तामा विशत तां प्र विशत सा वः शर्म च वर्म च यच्छतु ॥ ११ ॥

॥ २० ॥ अप न्यधुः पौरुषेयं वधं यमिन्द्राग्नी धाता संविता बृहस्पतिः ।
 सोमो राजा बरुणो अश्विनां यमः पूषास्मान् परि पातु मृतयोः ॥ १ ॥ यानि
 चकार भुवनस्य यस्पतिः प्रजापतिर्मातरिश्वां प्रजाभ्यः । प्रदिशो यानि वसते दि-
 शाश्च तानि मे वर्माणि बहुलानि सन्तु ॥ २ ॥ यत् ते तनुष्वनहन्त देवा घुरा-
 जयो देहिनः । इन्द्रो यच्चक्रे वर्म तदस्मान् पातु विश्वतः ॥ ३ ॥ वर्म मे द्यावा-
 पृथिवी वर्माहवर्मं सूर्यः । वर्म मे विश्वं देवाः क्रन् मा मा प्रापत् प्रतीचिका ॥ ४ ॥

॥ इति द्वितीयोऽनुवाकः ॥

॥ २१ ॥ मायस्युः शिवागनुषुव बृहती पृच्छिक्कित्रिषुव जगत्स्यै ॥ १ ॥

॥ २२ ॥ अक्रिसानांघैः पञ्चानुवाकैः स्वाहा ॥ १ ॥ षष्ठाय स्वाहा ॥ २ ॥ सप्तमाष्टमाभ्यां स्वाहा ॥ ३ ॥ नीलनखेभ्यः स्वाहा ॥ ४ ॥ हरितेभ्यः स्वाहा ॥ ५ ॥ लुद्रेभ्यः स्वाहा ॥ ६ ॥ पर्यायिकेभ्यः स्वाहा ॥ ७ ॥ प्रथमेभ्यः शङ्खेभ्यः स्वाहा ॥ ८ ॥ द्वितीयेभ्यः शङ्खेभ्यः स्वाहा ॥ ९ ॥ तृतीयेभ्यः शङ्खेभ्यः स्वाहा ॥ १० ॥ उपोत्तमेभ्यः स्वाहा ॥ ११ ॥ उत्तमेभ्यः स्वाहा ॥ १२ ॥ उत्तरेभ्यः स्वाहा ॥ १३ ॥ ऋषिभ्यः स्वाहा ॥ १४ ॥ शिखिभ्यः स्वाहा ॥ १५ ॥ गणेभ्यः स्वाहा ॥ १६ ॥ महागणेभ्यः स्वाहा ॥ १७ ॥ सर्वेभ्योङ्गिरोभ्यो विद्गणेभ्यः स्वाहा ॥ १८ ॥ पृथक्सहस्राभ्यां स्वाहा ॥ १९ ॥ ब्रह्मणे स्वाहा ॥ २० ॥ ब्रह्मज्येष्ठा संभृता वीर्याणि ब्रह्मणे ज्येष्ठं दिवमा ततान । भूतानां ब्रह्मा प्रथमोत जज्ञे तेनाहति ब्रह्मणा स्पर्धितुं कः ॥ २१ ॥

॥ २३ ॥ अथर्वणानां चतुर्श्वेभ्यः स्वाहा ॥ १ ॥ पञ्चर्चेभ्यः स्वाहा ॥ २ ॥ षड्श्वेभ्यः स्वाहा ॥ ३ ॥ सप्तर्चेभ्यः स्वाहा ॥ ४ ॥ अष्टर्चेभ्यः स्वाहा ॥ ५ ॥ नवर्चेभ्यः स्वाहा ॥ ६ ॥ दशर्चेभ्यः स्वाहा ॥ ७ ॥ एकादशर्चेभ्यः स्वाहा ॥ ८ ॥ द्वादशर्चेभ्यः स्वाहा ॥ ९ ॥ त्रयोदशर्चेभ्यः स्वाहा ॥ १० ॥ चतुर्दशर्चेभ्यः स्वाहा ॥ ११ ॥ पञ्चदशर्चेभ्यः स्वाहा ॥ १२ ॥ षोडशर्चेभ्यः स्वाहा ॥ १३ ॥ सप्तदशर्चेभ्यः स्वाहा ॥ १४ ॥ अष्टादशर्चेभ्यः स्वाहा ॥ १५ ॥ एकोनविंशतिः स्वाहा ॥ १६ ॥ विंशतिः स्वाहा ॥ १७ ॥ महत्काण्डाय स्वाहा ॥ १८ ॥ तृचेभ्यः स्वाहा ॥ १९ ॥ एकर्चेभ्यः स्वाहा ॥ २० ॥ लुद्रेभ्यः स्वाहा ॥ २१ ॥ एकानुचेभ्यः स्वाहा ॥ २२ ॥ रोदितेभ्यः स्वाहा ॥ २३ ॥ सूर्याभ्यां स्वाहा ॥ २४ ॥ वात्याभ्यां स्वाहा ॥ २५ ॥ प्राजापत्याभ्यां स्वाहा ॥ २६ ॥ विषासह्यै स्वाहा ॥ २७ ॥ महत्कालिकेभ्यः स्वाहा ॥ २८ ॥ ब्रह्मणे स्वाहा ॥ २९ ॥ ब्रह्मज्येष्ठा संभृता वीर्याणि ब्रह्मणे ज्येष्ठं दिवमा ततान । भूतानां ब्रह्मा प्रथमोत जज्ञे तेनाहति ब्रह्मणा स्पर्धितुं कः ॥ ३० ॥

॥ २४ ॥ येन देवं संवितारं परि देवा अपारयन् । तेनेमं ब्रह्मणस्पते परि राष्ट्राय धत्तन ॥ १ ॥ परीममिन्द्रमार्युषे महे तत्राय धत्तन । यथैनं जरसे नर्या-
ज्योक् तत्रेधि जागरत् ॥ २ ॥ परीमं सोममार्युषे महे श्रोत्राय धत्तन । यथैनं ज-
रसे नर्या ज्योक् श्रोत्रेधि जागरत् ॥ ३ ॥ परि धत्त धत्त नो वर्चसेमं जरामृत्युं
कृणुत वीर्धमार्युः । बृहस्पतिः मार्यच्छद वास एतत् सोमाय राक्षे परिधातवा उ

॥ ४ ॥ जरां सु गच्छ परि धस्व वासो भवां गृष्टीनामभिशस्तिपा उ । शतं च जीवं शरदः पुरुची रागश्च पोषमुपसंग्यस्व ॥ ५ ॥ परीदं वासो अधिधाः स्वस्तयेभूर्वापीनामभिशस्तिपा उ । शतं च जीवं शरदः पुरुचीर्वसूनि चारुवि भजासि जीवन् ॥ ६ ॥ योगेयोगे तवस्तरं वाजेवाजे हवामहे । सखाय इन्द्रमूतये ॥ ७ ॥ हिरण्यवर्णो अजरः सुवीरो जरामृत्युः प्रजया सं विशस्व । तद्वमिराह तद्दु सोम आह बृहस्पतिः सविता तदिन्द्रः ॥ ८ ॥

॥ २५ ॥ अश्रान्तस्य त्वा मनसा युनक्ति प्रथमस्य च । उत्कूलमुद्धो भवोदुह्य प्रति धावतात् ॥ १ ॥

॥ २६ ॥ अग्नेः प्रजातं परि यद्विरण्यममृतं वध्रे अधि मर्येषु । य एनद् वेव स इदेनमर्हति जरामृत्युर्भवति यो विभति ॥ २ ॥ यद्विरण्यं सूर्येण सुवर्णं प्रजावन्तो मनवः पूर्वं ईषिरे । तत् त्वा चन्द्रं वर्चसा सं सृजात्यायुष्मान् भवति यो विभति ॥ २ ॥ आयुषे त्वा वर्चसे त्वौजसे च बलाय च । यथा हिरण्यतेजसा विभासासि जनां अनु ॥ ३ ॥ यद् वेव राजा वरुणो वेद वेवो बृहस्पतिः । इन्द्रो यद् वृत्रहा वेव तत् ते आयुष्यं भुवत् तत् ते वर्चस्यं भुवत् ॥ ४ ॥

॥ इति तृतीयोऽनुवाकः ॥

॥ २७ ॥ गोभिष्टा पात्वृषभो वृषा त्वा पातु वाजिभिः । वायुष्ठा ब्रह्मणा पात्विन्द्रस्त्वा पात्विन्द्रियैः ॥ १ ॥ सोमस्त्वा पात्वोषधीभिर्नक्षत्रैः पातु सूर्यैः । माद्भ्यस्त्वा चन्द्रो वृत्रहा वातः प्राणेन रक्षतु ॥ २ ॥ तिस्रो दिवस्तिष्ठः पृथिवीस्त्रीण्यन्नरिक्ताणि चतुरः समुद्रान् । त्रिवृतं स्तोमं त्रिवृतं आप आहुस्तास्त्वा रक्षन्तु त्रिवृता त्रिवृद्भिः ॥ ३ ॥ त्रीन्नाकास्त्रीन् समुदास्त्रीन् ब्रध्नास्त्रीन् वैष्टपान् । त्रीन् मातरिष्वन्स्त्रीन्सूर्यान् गोसृन् कल्पयामि ते ॥ ४ ॥ घृतेन त्वा समुन्नाम्यग्न आज्येन वर्धयन् । अग्नेश्चन्द्रस्य सूर्यस्य मा प्राणं मायिनो दभन् ॥ ५ ॥ मा वः प्राणं मा वोपानं मा हरो मायिनो दभन् । भ्राजन्तो विश्ववेदसो देवा दैव्येन धावत ॥ ६ ॥ प्राणेनार्णि सं सृजति वातः प्राणेन संहितः । प्राणेन विश्वतोमुखं सूर्यं देवा अजनयन् ॥ ७ ॥ आयुषायुःकृती जीवायुष्मान् जीव मा मृथाः । प्राणेनात्मन्वता जीव मा मृत्योरुदगा वशम् ॥ ८ ॥ देवानां निहितं निधिं यमिन्द्रोन्वविन्दत् पृथिभिर्देवयानैः । आपो हिरण्यं जुगुप्सुद्विद्विस्तास्त्वा

रक्षन्तु त्रिवृतां त्रिवृद्धिः ॥ ६ ॥ त्रयस्त्रिंशद् देवतास्त्रीणि च वीर्याणि प्रियायमा-
णा जुगुपुरस्वन्तः । अस्मिंश्चन्द्रे अधि यद्विरण्यं तेनायं कृणवद् वीर्याणि
॥ १० ॥ ये देवा दिव्येकादश स्थ ते देवासो हविरिदं जुषध्वम् ॥ ११ ॥ ये
देवा अन्तरिक्ष एकादश स्थ ते देवासो हविरिदं जुषध्वम् ॥ १२ ॥ ये देवाः पृ-
थिव्यामेकादश स्थ ते देवासो हविरिदं जुषध्वम् ॥ १३ ॥ असपत्नं पुरस्तात् प-
श्चान्नो अभयं कृतम् । सविता मां दक्षिणत उत्तरान्मा शचीपतिः ॥ १४ ॥ दिवो
मादित्या रक्षन्तु भूम्या रक्षन्त्वग्नयः । इन्द्राग्नी रक्षतां मा पुरस्तादश्विनाव-
भितः शर्म यच्छताम् । तिरश्चीनघ्न्या रक्षतु जातवेदा भूतकृतो मे सर्वतः सन्तु
वर्म ॥ १५ ॥

॥ २८ ॥ इमं बध्नामि ते मणिं दीर्घायुत्वाय तेजसे । दर्भं सपत्नदम्भनं द्वि-
षतस्तपनं हृदः ॥ १ ॥ द्विषतस्तापयन् हृदः शत्रूणां तापयन् मनः । दुर्हादिः
सर्वास्त्वं दर्भं घर्म इवाभीन्तसैतापयन् ॥ २ ॥ घर्म इवाभितपन् दर्भं द्विषतो नि-
तपन् मणे । हृदः सपत्नानां भिन्दीन्द्र इव विरुजं बलम् ॥ ३ ॥ भिन्दि दर्भं
सपत्नानां हृदयं द्विषतां मणे । उद्यन् त्वर्चमिव भूम्याः शिरं एषां वि पातय
॥ ४ ॥ भिन्दि दर्भं सपत्नान् मे भिन्दि मे पृतनायतः । भिन्दि मे सर्वान् दु-
र्हादीं भिन्दि मे द्विषतो मणे ॥ ५ ॥ छिन्दि दर्भं ० । ० ॥ ६ ॥ वृश्च दर्भं
० । ० ॥ ७ ॥ कुन्त दर्भं ० । ० ॥ ८ ॥ पिंश दर्भं ० । ० ॥ ९ ॥ विध्य-
दर्भं सपत्नान् मे विध्य मे पृतनायतः । विध्य मे सर्वान् दुर्हादीं विध्य मे द्विषतो
मणे ॥ १० ॥

॥ २९ ॥ निक्षं दर्भं सपत्नान् मे निक्षं मे पृतनायतः । निक्षं मे सर्वान् दु-
र्हादीं निक्षं मे द्विषतो मणे ॥ १ ॥ तुन्दि दर्भं ० । ० ॥ २ ॥ रुन्दि दर्भं ० । ० ॥ ३ ॥
मृण दर्भं ० । ० ॥ ४ ॥ मन्थं दर्भं ० । ० ॥ ५ ॥ पिण्डि दर्भं ० । ० ॥ ६ ॥
ओषं दर्भं ० । ० ॥ ७ ॥ दहं दर्भं ० । ० ॥ ८ ॥ जहि दर्भं सपत्नान् मे जहि मे
पृतनायतः । जहि मे सर्वान् दुर्हादीं जहि मे द्विषतो मणे ॥ ९ ॥

॥ ३० ॥ यत् ते दर्भं जरामृत्युः शतं वर्मसु वर्मं ते । तेनेमं वर्मिणं कृत्वा
सपत्नां जहि वीर्यैः ॥ १ ॥ शतं ते दर्भं वर्माणि सहस्रं वीर्याणि ते । तमस्मै विश्वे
त्वां देवा जरसे भर्तवा अद्भुः ॥ २ ॥ त्वामाहुर्देववर्मं त्वां दर्भं ब्रह्माणस्पतिम् ।
त्वामिन्द्रस्याहुर्वर्मं त्वं राष्ट्राणि रक्षसि ॥ ३ ॥ सपत्नक्षयणं दर्भं द्विषतस्तपनं

हृदः । मणिं क्षत्रस्य वर्धनं तनूपानं कृणोमि ते ॥ ४ ॥ यत् समुद्रो अभ्यक्रन्दत्
पर्जन्यो विद्युता सह । ततो हिरण्ययो विन्दुस्ततो दधो अजायत ॥ ५ ॥

॥ ३१ ॥ औदुम्बरेण मणिना पुष्टिकामाय वेधसा । पशूनां सर्वेषां स्फातिं
गोष्ठे मे सविता करत् ॥ १ ॥ यो नो अग्निर्गार्हपत्यः पशूनामधिपा असत् । औदु-
म्बरो वृषा मणिः स मां सृजतु पुष्ट्या ॥ २ ॥ कुरीषिणीं फलवतीं स्वधामिरां
च नो गृहे । औदुम्बरस्य तेजसा धाता पुष्टिं दधातु मे ॥ ३ ॥ यद् द्विपाञ्च चतु-
ष्पाञ्च यान्यन्नानि ये रसाः । गृह्णोऽहं त्वेषां भूमानं विभूदौदुम्बरं मणिम् ॥ ४ ॥
पुष्टिं पशूनां परिं जग्रभाहं चतुष्पदां द्विपदां यच्च धान्यम् । पर्यः पशूनां रसमो-
षधीनां बृहस्पतिः सविता मे नि यच्छात् ॥ ५ ॥ अहं पशूनामधिपा असानि
मयि पुष्टं पुष्टपतिर्दधातु । मह्यमौदुम्बरो मणिर्द्रविणानि नि यच्छतु ॥ ६ ॥ उप-
मौदुम्बरो मणिः प्रजयां च धनेन च । इन्द्रेण जिन्वितो मणिरा मागन्त्सह वर्च-
सा ॥ ७ ॥ देवो मणिः संपल्लाहा धनसा धनसातये । पशोरन्नस्य भूमानं गवां
स्फातिं नि यच्छतु ॥ ८ ॥ यथाग्रे त्वं वनस्पते पुष्ट्या सह जज्ञिषे । एवा धन-
स्य मे स्फातिमा दधातु सरस्वती ॥ ९ ॥ आ मे धनं सरस्वती पर्यस्फातिं च धा-
न्यम् । सिनीवाल्युपां वहादयं चौदुम्बरो मणिः ॥ १० ॥ त्वं मणीनामधिपा वृषासि
त्वयि पुष्टं पुष्टपतिर्जजान । त्वयिमे वाजा द्रविणानि सर्वौदुम्बरः स त्वमस्मत्
सहस्वारादरातिममतिं क्षुधं च ॥ ११ ॥ आमणीरसि ग्रामणीरुत्थायभिषि-
क्तोभि मां सिञ्च वर्चसा । तेजोसि तेजो मयि धारयार्थि रयिरसि रयिं मे
धेहि ॥ १२ ॥ पुष्टिरसि पुष्ट्या मा समङ्गिध गृहमेधी गृहपतिं मा कृणु । औदु-
म्बरः स त्वमस्मात्तु धेहि रयिं च नः सर्ववीरं नि यच्छ रायस्पोषाय प्रति मुञ्चे
अहं त्वाम् ॥ १३ ॥ अयमौदुम्बरो मणिर्वीरो वीराय बध्यते । स नः सनिं मधु-
मतीं कृणोतु रयिं च नः सर्ववीरं नि यच्छात् ॥ १४ ॥

॥ ३२ ॥ शतकाण्डो दुश्चयवनः सहस्रपर्ण उत्तिरः । दधो य उग्र औष-
धिस्तं ते बभ्राम्यायुषे ॥ १ ॥ नास्य केशान् प्र वपन्ति नोरसि ताडमा घनते ।
यस्मा अच्छिन्नपर्णेन दधेण शर्मं यच्छति ॥ २ ॥ दिवि ते तूलमोषधे पृथिव्या-
मसि निष्ठितः । त्वया सहस्रकाण्डेनायुः प्र वर्धयामहे ॥ ३ ॥ तिस्रो दिवो अत्यन्त-
तृणत् तिस्र इमाः पृथिवीरुत । त्वयाहं दुर्हादो जिहां नि तृणञ्चि वचांसि ॥ ४ ॥
त्वमसि सहमानोहमस्मि सहस्वान् । उभौ सहस्वन्तौ भूत्वा सपत्नान् सहिषी-
महि ॥ ५ ॥ सहस्व नो अभिमातिं सहस्व पृतनायतः । सहस्व सर्वान् दुर्हादिः

सुहादौ मे बहून् कृधि ॥ ६ ॥ दर्भेण देवजातेन दिवि हृस्मेन शश्वदित् । ते-
नाहं शश्वतो जनां असनं सनवानि च ॥ ७ ॥ प्रियं मां दर्भं कृणु ब्रह्मराजन्याभ्यां
शूद्राय चार्याय च । यस्मै च कामयामहे सर्वस्मै च विपश्यते ॥ ८ ॥ यो जाय-
मानः पृथिवीमहँद् यो अस्तंभनादन्तरिक्षं दिवं च । यं विभ्रतं ननु पाप्मा वि-
वेद स नोयं दर्भो वरुणो दिवा कः ॥ ९ ॥ सपत्नहा शतकाण्डः सह-
स्वानोषधीनां प्रथमः सं बभूव । स नोयं दर्भः परिपातु विश्वतस्तेन साक्षीय
पुतनाः पृतन्यतः ॥ १० ॥

॥ ३३ ॥ सहस्रार्घ्यः शतकाण्डः पर्यस्वानपामग्निर्वीरुधां राजसूर्यम् । स नोयं
दर्भः परिपातु विश्वतो देवो मणिरायुषा सं सृजाति नः ॥ १ ॥ घृतादुल्लुप्तो
मधुमान् पर्यस्वान् भूमिहोच्युतश्च्यावयिष्णुः । नुदन्त्सपत्नानधरांश्च कृण्वन्
दर्भो रोह महतामिन्द्रियेण ॥ २ ॥ त्वं भूमिमत्येष्योर्जसा त्वं वेद्यां सीदसि चारु-
ध्वरे । त्वां पवित्रमृषयो भरन्त त्वं पुनीहि दुरितान्यस्मत् ॥ ३ ॥ तीक्ष्णो राजा
विषासही रज्जोहा विश्वचर्षणिः । ओजो देवानां बलपुग्रमेतत् तं ते बध्नाभि
जरसे स्वस्तये ॥ ४ ॥ दर्भेण त्वं कृणवद् वीर्याणि दर्भं विभ्रदात्मना मा व्य-
थिष्ठाः । अतिष्ठाया वर्चसाधान्यान्सूर्य इवा भाहि प्रदिशश्चतस्रः ॥ ५ ॥

॥ इति चतुर्थोऽनुवाकः ॥

॥ ३४ ॥ जङ्घिडोसि जङ्घिडो रक्षितासि जङ्घिडः । द्विपाचतुष्पादस्माकं
सर्वं रक्षतु जङ्घिडः ॥ १ ॥ या गृत्स्यस्त्रिपञ्चाशीः शतं कृत्याकृतश्च ये । सर्वान्
विनक्तु तेजसोरसां जङ्घिडस्करत् ॥ २ ॥ अरसं कृत्रिमं नादमरसाः सप्त विस्रसः ।
अपेतो जङ्घिडामतिमिषुमस्तैव शातय ॥ ३ ॥ कृत्यादूर्षण एवायमथो अराति-
दूर्षणः । अथो सहस्वाञ्जङ्घिडः प्र ण आयुषि तारिषत् ॥ ४ ॥ स जङ्घिडस्य
महिमा परिणः पातु विश्वतः । विष्कन्धं येन सासह संस्कन्धमोज ओर्जसा ॥ ५ ॥
त्रिष्ठां देवा अजनयन् निष्ठितं भूम्यामधि । तमु त्वाङ्गिरा इति ब्राह्मणाः पूव्या
विदुः ॥ ६ ॥ न त्वा पूर्वा ओषधयो न त्वा तरन्ति या नवाः । विबाध उग्रो
जङ्घिडः परिपालः सुमङ्गलः ॥ ७ ॥ अथो पदान भगवो जङ्घिडामि-
तवीर्ये । पुरा तं उग्रा ग्रसत उपेन्द्रो वीर्यं ददौ ॥ ८ ॥ उग्र इत् ते वनस्पत इन्द्र
ओज्मानमा दधौ । अमीवाः सर्वाश्चातये जहि रक्षांस्योषधे ॥ ९ ॥ आशरीकं
विशरीकं बलासं पृष्ट्यामयम् । तन्मानं विश्वशारदमरसां जङ्घिडस्करत् ॥ १० ॥

॥ ३५ ॥ इन्द्रस्य नामं गृह्णन्त ऋषयो जङ्घिदं दंदुः । देवा यं चक्रुर्भेषज-
मग्रे विष्कन्धदूर्षणम् ॥ १ ॥ स नो रक्षतु जङ्घिदो धनपालो धनेव । देवा यं
चक्रुर्ब्राह्मणाः परिपाणमरातिहम् ॥ २ ॥ दुर्हार्दः संघोरं चक्षुः पापकृत्वान-
मार्गमम् । तांस्त्वं सहस्रचक्षो प्रतीबोधेन नाशय परिपाणोसि जङ्घिदः ॥ ३ ॥
परि मा दिवः परि मा पृथिव्याः पर्यन्तरिक्षात् परि मा वीरुद्भयः । परि मा भू-
तात् परि मा मोत भव्याद् दिशोर्दिशौ जङ्घिदः पात्वस्मान् ॥ ४ ॥ य ऋण्यवो दे-
वकृता य उतो बवृतेन्यः । सर्वास्तान् विश्वभेषजोरसां जङ्घिदस्करत् ॥ ५ ॥

॥ ३६ ॥ शतवारो अनीनशद् यक्ष्मान् रक्षांसि तेजसा । आरोहन् वर्चसा
सह मणिर्दुर्णामिचार्तनः ॥ १ ॥ शृङ्गाभ्यां रक्षो नुदते मूलैर्न यातुधान्यः । म-
ध्येन यक्ष्मं बाधते नैनं पाप्मातिं तत्रति ॥ २ ॥ ये यक्ष्मांसो अर्भका महान्तो ये
च शब्दिनः । सर्वा दुर्णामिहा मणिः शतवारो अनीनशत् ॥ ३ ॥ शतं वीरानज-
नयच्छतं यक्ष्मानपावपत् । दुर्णाम्नः सर्वान् हत्वाव रक्षांसि धूनुते ॥ ४ ॥ हि-
रण्यशृङ्ग ऋषभः शतवारो अयं मणिः । दुर्णाम्नः सर्वास्तूड्ढ्वाव रक्षांस्यक्रमीत्
॥ ५ ॥ शतमहं दुर्णाम्नीनां गन्धर्वाप्सरसां शतम् । शतं शश्वन्वतीनां शतवा-
रेण वारये ॥ ६ ॥

॥ ३७ ॥ इदं वर्चो अग्निना दत्तमागन् भर्गो यशः सह ओजो वयो बलम् ।
त्रयस्त्रिंशद् यानि च वीर्याणि तान्यग्निः प्र ददातु मे ॥ १ ॥ वर्च आ धेहि
मे तन्वां सह ओजो वयो बलम् । इन्द्रियाय त्वा कर्मणे वीर्याय प्रतिं गृह्णामि
शतशारदाय ॥ २ ॥ ऊर्जे त्वा बलाय त्वौजसे सहसे त्वा । अभिभूयाय त्वा
राष्ट्रभृत्याय पर्युहामि शतशारदाय ॥ ३ ॥ ऋतुभ्यष्टार्तवेभ्यो माद्भ्यः संवत्स-
रेभ्यः । धात्रे विधात्रे समृधे भूतस्य पतय यजे ॥ ४ ॥

॥ ३८ ॥ न तं यक्ष्मा अरुन्धते नैनं शपथो अश्नुते । यं भेषजस्य गुल्गुलोः
सुरभिर्गन्धो अश्नुते ॥ १ ॥ विष्वञ्चस्तस्माद् यक्ष्मा मृगा अश्वा इवेरते ।
यद् गुल्गुलु सैन्धवं यद् वाप्यासिं समुद्रियम् ॥ २ ॥ उभयोरग्रभं नामास्मा अरि-
ष्टतातये ॥ ३ ॥

॥ ३९ ॥ ऐतु देवस्त्रायमाणः कुष्ठो हिमवतुस्परि । त्वमानं सर्वं नाशय स-
र्वाश्च यातुधान्यः ॥ १ ॥ त्रीणि ते कुष्ठ नामानि नद्यमारो नद्यारिषः । नद्यार्य
पुरुषो रिषत् । यस्मै परिभ्रवीमि त्वा सायंप्रातरथो दिवा ॥ २ ॥ जीवला

नाम ते माता जीवन्तो नाम ते पिता । नद्यायं पु० । ० ॥ ४ ॥ उत्तमो अस्यो-
षधीनामन्नद्धान् जगतामिव व्याघ्रः श्वपदामिव । नद्यायं पुरुषो रिषत् । यस्मै
परिव्रवीमि त्वा सायंप्रातस्थो दिवा ॥ ४ ॥ त्रिः शाम्बुभ्यो अङ्गिरेभ्यस्त्रिरादि-
त्येभ्यस्परि । त्रिर्जातो विश्वदेवेभ्यः । स कुष्ठो विश्वभेषजः । साकं सोमैर्न ति-
ष्ठति । त्वमानं सर्वं नाशय सर्वाश्च यातुधान्यः ॥ ५ ॥ अश्वत्थो देवसदनस्तृ-
तीयस्यामितो दिवि । तत्रामृतस्य चक्षुणं ततः कुष्ठो अजायत ० । ० ॥ ६ ॥ हिरण्ययी
नौरचरद्विरण्यबन्धना दिवि । तत्रामृतस्य चक्षुणं ततः कुष्ठो अजायत ० । ० ॥ ७ ॥
यत्र नावप्रभ्रंशं यत्र हिमवतः शिरः । तत्रामृतस्य चक्षुणं ततः कुष्ठो अजायत ।
स कुष्ठो विश्वभेषजः साकं सोमैर्न तिष्ठति । त्वमानं सर्वं नाशय सर्वाश्च यातु-
धान्यः ॥ ८ ॥ यं त्वा वेद पूर्व इत्वाक्रो यं वा त्वा कुष्ठ क्राम्यः । यं वा
वसो यमात्स्यस्तेनासि विश्वभेषजः ॥ ९ ॥ शीर्षलोकं तृतीयकं सदन्दिर्गश्च
हायनः । त्वमानं विश्वधावीर्याधराञ्च परा सुव ॥ १० ॥

॥ ४० ॥ यन्मे छिद्रं मनसो यच्च वाचः सरस्वती मन्युमन्तं जगाम विश्वै-
स्तद् देवैः सह संविदानः सं दधातु बृहस्पतिः ॥ १ ॥ मा न आपो मेधां मा
ब्रह्म प्र मथिष्ठन । शुष्यदा यूयं स्यन्दध्वमुपहूतोहं सुमेधां वर्चस्वी ॥ २ ॥ मा
नो मेधां मा नो दीक्षां मा नो हिंसिष्टं यत् तपः । शिवा नः शं सन्त्वायुषे शिवा
भवंतु मातरः ॥ ३ ॥ या नः पीपरदश्विना ज्योतिष्मती तमस्तिरः । तामस्मे
रासतामिषम् ॥ ४ ॥

॥ ४१ ॥ भद्रमिच्छन्त ऋषयः स्वविदस्तपो दीक्षासुपनिषेदुरग्रे । ततो राष्ट्रं
बलमोजश्च जातं तदस्मै देवा उपसंनमन्तु ॥ १ ॥

॥ ४२ ॥ ब्रह्म होता ब्रह्म यज्ञा ब्रह्मणा स्वरवो मिताः । अध्वर्युर्ब्रह्मणो जातो
ब्रह्मणोन्तर्हितं हविः ॥ १ ॥ ब्रह्म सुचो घृतवतीर्ब्रह्मणा वेदिरुद्धिता । ब्रह्म यज्ञस्य
तत्त्वं च ऋत्विजो ये हविष्कृतः । शमिताय स्वाहा ॥ २ ॥ अहोमुचे प्र भरे मनी-
षामा सुत्राव्ये सुमतिर्मावृणानः । इमिन्द्र प्रति हव्यं गृभाय सत्याः सन्तु यज्ञ-
मानस्य कामाः ॥ ३ ॥ अहोमुचं वृषभं यज्ञियानां विराजन्तं प्रथममध्वराणाम् । अपां
नपातमश्विना हुवे धियं इन्द्रियेणं तं इन्द्रियं दत्तमोजः ॥ ४ ॥

॥ ४३ ॥ यत्र ब्रह्मविदो यान्ति दीक्षया तपसा सह । अग्निर्मा तत्र नय-
त्वग्निर्मेधा दधातु मे । अग्नये स्वाहा ॥ १ ॥ यत्र० । वायुर्मा तत्र नयतु वायुः

प्राणान् दधातु मे । वायवे स्वाहा ॥ २ ॥ यत्र० । सूर्यो मा तत्र नयतु चक्षुः सूर्यो
 दधातु मे । सूर्याय स्वाहा ॥ ३ ॥ यत्र० । चन्द्रो मा तत्र नयतु मनश्चन्द्रो दधातु
 मे । चन्द्राय स्वाहा ॥ ४ ॥ यत्र० । सोमो मा तत्र नयतु पयः सोमो दधातु मे ।
 सोमाय स्वाहा ॥ ५ ॥ यत्र० । इन्द्रो मा तत्र नयतु बलमिन्द्रो दधातु मे । इन्द्राय
 स्वाहा ॥ ६ ॥ यत्र० । आपो मा तत्र नयत्वमृतं मोषं तिष्ठतु । अद्भ्यः स्वाहा ॥ ७ ॥
 यत्र । ब्रह्मविदो यान्ति दीक्षया तर्पसा सह । ब्रह्मा मा तत्र नयतु ब्रह्मा ब्रह्म दधातु
 मे । ब्रह्मणे स्वाहा ॥ ८ ॥

॥ ४४ ॥ आयुषोसि प्रतरणं विप्रं भेषजमुच्यसे । तदाञ्जन त्वं शंताते
 शमापो अभयं कृतम् ॥ १ ॥ यो हरिमा जायान्योद्गभेदो विसर्पकः । सर्वे ते य-
 च्मगङ्गैभ्यो बहिर्निर्हन्त्वाञ्जनम् ॥ २ ॥ आञ्जनं पृथिव्यां जातं भद्रं पुरुषजीव-
 नम् । कृणोत्वप्रमायुकं रथजूतिमनागसम् ॥ ३ ॥ प्राणं प्राणं त्रायस्त्रासो असवे
 मृड । निर्ऋते निर्ऋत्या नः पाशैभ्यो मुञ्च ॥ ४ ॥ सिन्धोर्गर्भोसि विद्युतां पु-
 ष्पम् । वातः प्राणः सूर्यश्चक्षुर्दिवस्पयः ॥ ५ ॥ देवाञ्जन त्रैककुदं परि मा पाहि
 विश्वतः । न त्वा तरन्त्योषधयो वाह्याः पर्वतीया उत ॥ ६ ॥ वीदुदं मध्यमवासृपद्
 रजोहामीवचार्तनः । अपीवाः सर्वाश्चातयन् नाशयदभिभा इतः ॥ ७ ॥ बह्वीदुदं
 राजन् वरुणानृतपाहू पूरुषः । तस्मात् सहस्रवीर्यं मुञ्च नः पर्यहंस ॥ ८ ॥ य-
 दापो अघ्न्या इति वरुणेति यदूक्षिम । तस्मात् सहस्रवीर्यं मुञ्च नः पर्यहंस ॥ ९ ॥
 मित्रश्च त्वा वरुणश्चानुप्रेयतुराञ्जन । तौ त्वानुगत्य दूरं भोगाय पुनरोहतुः ॥ १० ॥

॥ ४५ ॥ ऋणाद्यामव संनयन् कृत्यां कृत्याकृतो गृहम् । चक्षुर्मन्त्रस्य
 दुर्हादः पृष्टीरपि शृणाञ्जन ॥ १ ॥ यदस्मासु दुष्वप्यं यद् गोषु यच्च नो गृहे ।
 अनामगस्तं च दुर्हादः प्रियः प्रति मुञ्चताम् ॥ २ ॥ अपामूर्ज ओजसो वावृ-
 धानमग्नेर्जातवर्धि जातवेदसः । चतुर्वीरं पर्वतीयं यदाञ्जनं दिशः प्रदिशः करदि-
 च्छिवास्ते ॥ ३ ॥ चतुर्वीरं बध्यत आञ्जनं ते सर्वा दिशो अभयास्ते भवन्तु । ध्रुव-
 स्तिष्ठामि सवितेव चार्थं इमा विशो अभि हरन्तु ते बलिम् ॥ ४ ॥ आच्वैकं
 माणिकेः कृणुष्व स्नाहोकेना पिबैकमेषाम् । चतुर्वीरं नैऋतेभ्यश्चतुर्भ्यो ग्राह्या ब-
 न्धेभ्यः परि पात्वस्मान् ॥ ५ ॥ अग्निर्माग्निनावतु प्राणायानायुषे वर्चसं ओ-
 जसे तेजसे स्वस्तये सुभूतये स्वाहा ॥ ६ ॥ इन्द्रो मेन्द्रियेणावतु प्राणायाम् ॥ ७ ॥

सोमो मा सौम्येनावतु० ॥ ८ ॥ भर्गो मा भर्गेनावतु० ॥ ९ ॥ मरुतो मा गुणैर-
वन्तु प्राणायानाययुषे वर्चस ओजसे तेजसे स्वस्तये सुभूतये स्वाहा ॥ १० ॥

॥ इति पञ्चमोऽनुवाकः ॥

॥ ४६ ॥ प्रजापतिष्ठा बभ्रात् प्रथमममृतं वीर्याय कम् । तत् ते बध्नाम्यायुषे
वर्चस ओजसे च बलाय चास्तृतस्त्वाभि रक्षतु ॥ १ ॥ ऊर्ध्वस्तिष्ठतुरक्षन्नपमा-
दमस्तृतेमं मा त्वा दभन् पणयो यातुधानाः । इन्द्र इव दस्यूनव धूनुष्व पृतन्यतः
सर्वाङ्घ्रान् वि षहस्वास्तृतस्त्वा० ॥ २ ॥ शतं च न प्रहरन्तो निघ्नन्तो न तं-
स्तितरे । तस्मिन्निन्द्रः पर्यदत्त चक्षुः प्राणमथो बलमस्तृत्न० ॥ ३ ॥ इन्द्रस्य त्वा
वर्मणा परि धापयामो यो देवानामधिराजो बभूव । पुनस्त्वा देवाः प्र णयन्तु सर्वे-
स्तृत० ॥ ४ ॥ अस्मिन् मणावेकशतं वीर्याणि सहस्रं प्राणा अस्मिन्नस्तृते ।
व्याघ्रः शत्रून्भि तिष्ठ सर्वान् यस्त्वा पृतन्यादधरः सो अस्त्वस्तृत० ॥ ५ ॥
घृतादुल्लुप्तो मधुमान् पर्यस्वान्सहस्रप्राणः शतयोनिर्वयोधाः । शंभूश्च मयो-
भूश्चोर्जिस्वांश्च पर्यस्वांश्चा स्तृत० ॥ ६ ॥ यथा त्वमुत्तरोसो अमपत्नः सपत्नहा ।
सजातानामसद् वशी तथा त्वा सत्रितां करदस्तृतस्त्वाभि रक्षतु ॥ ७ ॥

॥ ४७ ॥ आ रात्रि पार्थिवं रजः पितुरप्रायि धामभिः । दिवः सदांसि
बृहती वि तिष्ठस आ त्वेष वर्तते तमः ॥ १ ॥ न यस्याः पारं ददृशे न योयु-
वद् विश्वमस्यां नि विंशते यदेजति । अरिष्ठासस्त उर्वि तमस्वति रात्रि पारम-
शीमहि भद्रे पारमशीमहि ॥ २ ॥ ये ते रात्रि नुचक्षसो द्रष्टारो नवतिर्नव । अ-
शीतिः सन्त्यष्टा उतो ते सप्त संसतिः ॥ ३ ॥ षष्टिश्च षट् च रेवति पञ्चाशत्
पञ्च सुमनयि । चत्वारंश्चत्वारिंशच्च त्रयस्त्रिंशच्च वाजिनि ॥ ४ ॥ द्वौ च ते विं-
शतिश्च ते राज्येकादशावमाः । तेभिर्नो अद्य पायुभिर्नु पाहि दुहितर्दिवः ॥ ५ ॥
रक्षा मार्किर्नो अघशंस ईशत मा नो दुःशंस ईशत । मा नो अद्य गवां स्तेनो
मार्वीनां वृक ईशत ॥ ६ ॥ माश्वानां भद्रे तस्करो मा नृणां यातुधान्यः । परमे-
भिः पृथिभिस्तेनो धावतु तस्करः । परेण दत्वती रज्जुः परेणाशायुर्षतु ॥ ७ ॥
अथ रात्रि तृष्टधूममशीर्षाणमहिं कृणु । हनू वृकस्य जम्भयास्तेनं तं द्रुपदे जहि
॥ ८ ॥ त्वरि रात्रि वसामसि स्वपिष्यामसि जागृहि । गोभ्यो नः शर्म
यच्छाश्वेभ्यः पुरुषेभ्यः ॥ ९ ॥

॥ ४८ ॥ अथो यानि च यस्मा ह यानि चान्तः परीणहि । तानि ते परि दन्नसि ॥ १ ॥ रात्रि मातरुषसे नः परि देहि । उषा नो अहने परि ददात्वहस्तुभ्यं विभावरि ॥ २ ॥ यत् किं चेदं पतयति यत् किं चेदं संरीमुपम् । यत् किं च पर्व-
तायासत्वं तस्मात् त्वं रात्रि पाहि नः ॥ ३ ॥ सा पश्चात् पाहि सा पुरः सोत्तरादधरा-
दुत । गोपायं नो विभावरि स्तोतारंस्त इह स्मसि ॥ ४ ॥ ये रात्रिमनुतिष्ठन्ति ये च
भूतेषु जाग्रति । पशून् ये सर्वान् रक्षन्ति ते न आत्मसु जाग्रति ते नः पशुषु जा-
ग्रति ॥ ५ ॥ वेद वै रात्रि ते नाम घृताची नाम वा असि । तां त्वां भ्रद्वाजो
वेद सा नो वित्तेधि जाग्रति ॥ ६ ॥

॥ ४९ ॥ इषिरा योषा युवतिर्दमूना रात्री देवस्य सवितुर्भगस्य । अश्वत्तभा
सुहवा संभृतश्रीरा पंग्रौ आवापृथिवी महित्वा ॥ १ ॥ अति विश्वान्यरुहद् ग-
म्भीरो वर्षिष्ठमरुहन्त श्रविष्ठाः । उशती राज्यनु सा भद्राभि तिष्ठते मित्र इव
स्वधाभिः ॥ २ ॥ वर्ये वन्दे सुभगे सुजात आजगन् रात्रि सुमना इह स्याम् । अ-
स्मांस्त्रायस्व नर्याणि जाता अथो यानि गव्यानि पुष्ट्या ॥ ३ ॥ सिंहस्य रा-
ज्युशती पीषस्य व्याघ्रस्य द्वीपिनो वर्च आ ददे । अश्वस्य ब्रध्नं पुरुषस्य मायुं
पुरु रूपाणि कृणुषे विभाती ॥ ४ ॥ शिवां रात्रिमनुसूर्यं च हिमस्य माता सुहवा
नो अस्तु । अस्य स्तोमस्य सुभगे नि बोधयेन त्वा वन्दे विश्वासु दिक्षु ॥ ५ ॥
स्तोमस्य नो विभावरि रात्रिराजैव जोषसे । असां सर्ववीरा भवाम सर्ववेदसो
व्युच्छन्तीरनूषसः ॥ ६ ॥ शम्या ह नाम दधिषे मम दिप्सन्ति ये धना । रात्री
हि तानसुतपा य स्तेनो न विद्यते यत् पुनर्न विद्यते ॥ ७ ॥ भद्राभि रात्रि चमसो
न विष्टो विश्वं गोरूपं युवतिर्विभर्षि । चक्षुष्मती मे उशती वर्षीषि प्रति त्वं
दिव्या न क्षाममुक्थाः ॥ ८ ॥ यो अद्य स्तेन आयत्यघायुर्मर्त्यो रिपुः । रात्री तस्य
प्रतीत्य प्र ग्रीवाः प्र शिरो हनत् ॥ ९ ॥ प्र पादौ न यथायति प्र हस्तौ न यथा
शिषत् । यो मलिम्लुरुपायति स संपिष्टो अपायति । अपायति स्वपायति शुष्के
स्थाणावपायति ॥ १० ॥

॥ ५० ॥ अथ रात्रि तृष्टधूमशीर्षाणमहि कृणु । अक्षौ वृकस्य निर्जह्या-
स्तेन तं द्रुपदे जहि ॥ १ ॥ ये ते राज्यनद्धाहस्तीक्ष्णशृङ्गाः स्वाशर्वः । तेभिर्नो
अद्य पारयाति दुर्गाणि विश्वहा ॥ २ ॥ रात्रिरात्रिमरिष्यन्तस्तरैम तन्वा वयम् ।
गम्भीरमर्वा इव न तरेयुररातयः ॥ ३ ॥ यथा शाम्याकः प्रपतन्नपवान् नानु-

विद्यते । एवा रात्रि प्र पातय यो अस्माँ अभ्यघायति ॥ ४ ॥ अर्प स्तेनं वासो
गोअजमुत तस्करम् । अथो यो अर्वतः शिरोभिधाय निनीषति ॥ ५ ॥ यद्या
रात्रि सुभगे विभजन्त्ययो वसु । यदेतदस्मान् भोजय यथेदन्यानुपायसि ॥ ६ ॥
उषसे नः परि देहि सर्वान् राव्यनागसः । उषा नो अहे आ भजादहस्तुभ्यं विभा-
वरि ॥ ७ ॥

॥ ५१ ॥ अयुतोहमयुतो म आत्मायुतं मे चक्षुरयुतं मे श्रोत्रमयुतो मे प्रा-
णोयुतो मेपानोयुतो मे व्यानोयुतोहं सर्वैः ॥ १ ॥ देवस्य त्वा सवितुः प्रसवे-
श्विनोर्बाहुभ्यां पूष्णो हस्ताभ्यां प्रसूत आ रभे ॥ २ ॥

॥ ५२ ॥ कामस्तदग्रे समवर्तत मनसो रेतः प्रथमं यदासीत् । स काम का-
मेन बृहता सयोनी रायस्पोषं यजमानाय धेहि ॥ १ ॥ त्वं काम सहसासि प्रति-
ष्ठितो विभुर्विभावां लख आ संखीयते । त्वमुग्रः पृतनासु सासहिः सह ओजो
यजमानाय धेहि ॥ २ ॥ दुराच्चकमानार्य प्रतिपाणायाक्षये । आस्माँ अशृण्वन्ना-
शाः कामेनाजनयन्त्स्वैः ॥ ३ ॥ कामेन मा काम आगन् हृदयाद्दृदयं परि । यद-
मीषामदो मनस्तदैतूष मामिह ॥ ४ ॥ यत्काम कामयमाना इदं कुरमसि ते
हविः । तन्नः सर्वं समृध्यतामथैतस्य हविषो वीहि स्वाहा ॥ ५ ॥

॥ ५३ ॥ कालो अश्वो वहति सप्तशिमः सहस्राक्षो अजरो भूरिरेताः ।
तमा रोहन्ति क्रवयो विपश्चितस्तस्य चक्रा भुवनानि विश्वा ॥ १ ॥ सप्त चक्रान्
वहति काल एष सप्तास्य नाभीरमृतं न्वक्षः । स इमा विश्वा भुवनान्यञ्जत् कालः
स ईयते प्रथमो नु देवः ॥ २ ॥ पूर्णः कुम्भोधि काल आहितस्तं वै पश्यामो ब-
हुधा नु सन्तः । स इमा विश्वा भुवनानि प्रत्यङ्कालं तमाहुः परमे व्योमन् ॥ ३ ॥
स एव सं भुवनान्याभरत् स एव सं भुवनानि पथैत् । पिता सन्नभवत् पुत्र
एषां तस्माद् वै नान्यत् परमस्ति तेजः ॥ ४ ॥ कालोमूं दिवमजनयत् काल इमाः
पृथिवीरुत । काले हं भूतं भव्यं चेष्टितं हं वि तिष्ठते ॥ ५ ॥ कालो भूति-
मसृजत काले तपति सूर्यः । काले हं विश्वा भूतानि काले चक्षुर्वि पश्य-
ति ॥ ६ ॥ काले मनः काले प्राणः काले नामं समाहितम् । कालेन सर्वा न-
न्दन्त्यागतेन प्रजा इमाः ॥ ७ ॥ काले तपः काले ज्येष्ठं काले ब्रह्मं समाहि-
तम् । कालो हं सर्वस्येश्वरो यः पितासीत् प्रजापतेः ॥ ८ ॥ तेनेषितं तेन जातं

तदु तस्मिन् प्रतिष्ठितम् । कालो ह ब्रह्म भूत्वा विभर्ति परमेष्ठिनम् ॥ ६ ॥
कालः प्रजा असृजत कालो अग्रे प्रजापतिम् । स्वयम्भूः कश्यपः कालात् तपः
कालादजायत ॥ १० ॥

॥ ५४ ॥ कालादापः समभवन् कालाद् ब्रह्म तपो दिशः । कालेनोदेति
सूर्यः काले नि विशते पुनः ॥ १ ॥ कालेन वातः पवते कालेन पृथिवी मही ।
द्यौर्मही काल आहिता ॥ २ ॥ कालो ह भूतं भव्यं च पुत्रो अजनयत् पुरा ।
कालादृचः समभवन् यज्ञः कालादजायत ॥ ३ ॥ कालो यज्ञं समैरयद्देवभ्यो भा-
गमक्षितम् । काले गन्धर्वाप्सरसः काले लोकाः प्रतिष्ठिताः ॥ ४ ॥ कालेयम-
ङ्गिरा देवोथर्वा चाधि तिष्ठतः । इमं च लोकं परमं च लोकं पुण्यांश्च लोकान्
विधृतीश्च पुण्याः । सर्वान् लोकानभिजित्य ब्रह्मणा कालः स ईयते परमो
नु देव ॥ ५ ॥

इति षष्ठोऽनुवाकः ॥

॥ ५५ ॥ रात्रिरात्रिमप्रयातं भरन्तोश्वायेव तिष्ठते घ्रासमस्मै । रायस्पोषे-
ण समिषा मदन्तो मा ते अग्ने प्रतिवेशा रिषाम ॥ १ ॥ या ते वसोर्वात इषुः
सा ते एषा तया नो मृड । रायस्पोषेण समिषा मदन्तो मा ते अग्ने प्रतिवेशा
रिषाम ॥ २ ॥ सायंसायं गृहपतिर्नो अग्निः प्रातःप्रातः सौमनसस्य दाता ।
वसोर्वसोर्वसुदान न एधि वयं त्वेन्धानास्तन्वं पुषेम ॥ ३ ॥ प्रातःप्रातर्गृहपतिर्नो
अग्निः सायंसायं सौमनसस्य दाता । वसोर्वसोर्वसुदान एधीन्धानास्त्वा शतं-
हिंसा ऋधेम ॥ ४ ॥ अपश्चा दग्धानस्य भूयासम् । अन्नादायान्नपतये रुद्राय
नमो अग्नये । सभ्यः सभां मे पाहि ये च सभ्याः संभासदः ॥ ५ ॥ त्वमिन्द्रा
पुरुहूत विश्वमायुर्व्यश्नवत् । अहरहर्बलिमिच्छे हरन्तोश्वायेव तिष्ठते घ्रासमग्ने ॥ ६ ॥

॥ ५६ ॥ यमस्य लोकादध्या बभूविथ प्रमदा मर्त्यान् प्र युनक्ति धीरः ।
एकाकिना सरथं यासि विद्वान्स्वप्नं मिमानो असुरस्य योनौ ॥ १ ॥ बन्धस्त्वाग्रे
विश्वचया अपश्यत् पुरा रात्र्या जनि्तोरेके अहि । ततः स्वप्नेदमध्या बभूविथ
भिषग्भ्यो रूपमपगृह्मानः ॥ २ ॥ बृहद्वावासुरेभ्योधि देवानुपार्वतत महिमानमि-
च्छन् । तस्मै स्वप्नाय दधुरार्धिपत्यं त्रयस्त्रिंशसः स्वरानशानाः ॥ ३ ॥ नैतां
विदुः पितरो नात देवा येषां जल्पश्चरत्यन्तरेदम् । जिते स्वप्नमदधुराप्त्ये न

आदित्यासो बरुणेनानुशिष्टाः ॥ ४ ॥ यस्य क्रूरमभजन्त दुष्कृतोस्वप्नं सुकृतः
पुण्यमायुः । स्वर्मदसि परमेण बन्धुना तप्यमानस्य मनसोधि जज्ञिषे ॥ ५ ॥
विद्व ते सर्वाः परिजाः पुरस्ताद् विद्व स्वम यो अधिपा इहा ते । यशस्विनो
नो यशमेह पाह्याराद् द्विषेभिरप याहि दूरम् ॥ ६ ॥

॥ ५७ ॥ यथा कृत्वा यथा शफं यथर्णं संनयन्ति । एवा दुष्वप्यं सर्वमपि-
ये सं नयामसि ॥ १ ॥ सं राजानो अगुः समृणान्यगुः सं कुष्ठा अगुः सं कृत्वा
अगुः । समस्मासु यदुष्वप्यं निद्विषतेदुष्वप्यं सुवाम ॥ २ ॥ देवानां पत्नीनां गर्भं
यमस्य कर यो भद्रः स्वप्न । समम यः पापस्तद्विषते प्र हिणमः । मातृष्टानामसि
कृष्णशकुनेर्मुखम् ॥ ३ ॥ तं त्वा स्वप्न तथा सं विद्व स त्वं स्वप्नाश्व इव
कायमश्वं इव नीनाहम् । अनास्माकं देवपीयुं पियारुं वप यदस्मासु दुष्व-
प्यं यद् गोषु यच्च नो गृहे ॥ ४ ॥ अनास्माकस्तद् देवपीयुः पियारुनिष्क-
मिव प्रति मुञ्चताम् । नवारत्नीनपमया अस्माकं ततः परि । दुष्वप्यं सर्वं द्विषते
निर्देयामसि ॥ ५ ॥

॥ ५८ ॥ घृतस्य जूतिः समना सदेवा संवत्सरं हविषा वर्धयन्ती । श्रोत्रं
चक्षुः प्राणोच्छिन्नो नो अस्त्वच्छिन्ना वयमाधुषो वर्चसः ॥ १ ॥ उपास्मान्
प्राणो ह्ययतामुप वयं प्राणं हवामहे । वर्चो जग्राह पृथिव्यन्तरिक्षं वर्चः सोमो
बृहस्पतिर्विद्यता ॥ २ ॥ वर्चसो द्यावापृथिवी संग्रहणी बभूवधुर्वर्चो गृहीत्वा पृ-
थिवीमनु सं चरेम । यशसं गावो गोपतिमुप तिष्ठन्त्यायतीर्यशो गृहीत्वा पृथिवी-
मनु सं चरेम ॥ ३ ॥ व्रजं कृणुध्वं स हि वो नृपाणो वर्मा सीव्यध्वं बहुला पृ-
थूनि । पुरः कृणुध्वमायसीरधृष्टा मा वः सुस्रोच्चमसो दँहता तम् ॥ ४ ॥ यज्ञस्य
चक्षुः प्रभृतिर्मुखं च वाचा श्रोत्रेण मनसा जुहोमि । इमं यज्ञं विततं विश्वकर्मणा
देवा यन्तु सुमनस्यमानाः ॥ ५ ॥ ये देवानामृत्विजो ये च यज्ञिया येभ्यो हव्यं
क्रियते भागधेयम् । इमं यज्ञं सह पत्नीभिरेत्य यावन्तो देवास्तविषा मादयन्ताम् ॥ ६ ॥

॥ ५९ ॥ त्वमग्ने व्रतपा असि देव आ मर्त्येषु । त्वं यज्ञेष्वीडर्यः ॥ १ ॥
यद् वो वयं प्रमिनाम वृतानि विदुषां देवा अविदुष्टरासः । अग्निष्टद् विश्वादा
पृणातु विद्वान्तसोमस्य यो ब्राह्मणां आविवेश ॥ २ ॥ आ देवानापि पन्थाम-
गन्म यच्छकृवाम तदनुप्रवोढुम् । अग्निविद्वान्तस यजात् स इदोता सोध्वरान्तस
ऋतून् कल्पयाति ॥ ३ ॥

॥ ६० ॥ वाङ्म आसन्नसोः पूणश्चक्षुरक्षोः श्रोत्रं कर्णयोः । अपलिताः
केशा अशोणा दन्ता बहु बाहोर्बलम् ॥ १ ॥ ऊर्वोरोजो जङ्घयोर्जवः पादयोः ।
प्रतिष्ठा अरिष्ठानि मे सर्वात्मानिभृष्टः ॥ २ ॥

॥ ६१ ॥ तनूस्तन्वा मे सहे दतः सर्वमायुरशीय । स्योनं मे सीद पुरुः पृणस्व
पवमानः स्वर्गे ॥ १ ॥

॥ ६२ ॥ पियं मा कृणु देवेषु पियं राजसु मा कृणु । पियं सर्वस्य पश्यत
उत शूद्र उतार्ये ॥ १ ॥

॥ ६३ ॥ उत् तिष्ठ ब्रह्मणस्पते देवान् यज्ञेन बोधय । आयुः प्राणं प्रजां पशून्
कीर्तिं यजमानं च वर्धय ॥ १ ॥

॥ ६४ ॥ अग्नें समिधमाहर्षिं बृहते जातवेदसे । स मे अद्वां च मेधां च
जातवेदाः प्र यच्छतु ॥ १ ॥ इध्मेन त्वा जातवेदः समिधां वर्धयामसि । तथा त्व-
मस्मान् वर्धय पूजया च धनेन च ॥ २ ॥ यदग्ने यानि कानि चिदा ते दारुणि
वध्मसि । सर्वं तदस्तु मे शिवं तज्जुषस्व यविष्ठय ॥ ३ ॥ एतास्ते अग्ने समिध-
स्त्वमिद्धः समिद् भव । आयुरस्मासुं धेहमृतत्वमाचार्याय ॥ ४ ॥

॥ ६५ ॥ हरिः सुपर्णो दिवमारुहोर्चिषा ये त्वा दिप्सन्ति दिवमुत्पतन्तम् ।
अव तां जहि हरसा जातवेदोर्बिभ्यदुग्रोर्चिषा दिवमा रोह सूर्य ॥ १ ॥

॥ ६६ ॥ अयोजाला असुरा मायिनोयस्मयैः पार्शैरङ्गिनो ये चरन्ति ।
तास्ते रन्धयामि हरसा जातवेदः सहस्राष्ट्रिः सपत्नान् प्रमृणान् पाहि वज्रः ॥ १ ॥

॥ ६७ ॥ पश्येम शरदः शतम् ॥ १ ॥ जीवेम शरदः शतम् ॥ २ ॥ बुध्येम श-
रदः शतम् ॥ ३ ॥ रोहेम शरदः शतम् ॥ ४ ॥ पूर्षेम शरदः शतम् ॥ ५ ॥ भवेम
शरदः शतम् ॥ ६ ॥ भूयेम शरदः शतम् ॥ ७ ॥ भूर्यसीः शरदः शतात् ॥ ८ ॥

॥ ६८ ॥ अव्यसश्च व्यचसश्च विलं वि व्यामि मायया । ताभ्यामुद्धृत्य
वेदमथ क्रमाणि कृणमहे ॥ १ ॥

॥ ६६ ॥ जीवा स्थ जीव्यासं सर्वमार्युर्जीव्यासम् ॥ १ ॥ उपजीवा स्थोप
जीव्यासं सर्व० ॥ ३ ॥ संजीवा स्थ सं जीव्यासं सर्व० ॥ ३ ॥ जीवला स्थ जीव्यासं
सर्वमार्युर्जीव्यासम् ॥ ४ ॥

॥ ७० ॥ इन्द्र जीव सूर्य देवा जीवा जीव्यासमहम् । सर्वमार्युर्जीव्यासम् ॥ १ ॥

॥ ७१ ॥ स्तुता मया वरदा वेदमाता प्र चोदयन्तां पावमानी द्विजानाम् ।
आयुः प्राणं प्रजां पशुं कीर्तिं द्रविणं ब्रह्मवर्चसम् । मह्यं दत्त्वा व्रजत ब्रह्मलोकम् ॥ १ ॥

॥ ७२ ॥ यस्मात् कोशाद्दुदभराम वेदं तस्मिन्नन्तरं दधम एनम् । कृतमिष्टं
ब्रह्मणो वीर्येण तेन मा देवास्तपसावतेह ॥ १ ॥

॥ इति सप्तमोऽनुवाकः ॥

एकोनविंशं काण्डं समाप्तम् ॥

अथ विंशं काण्डम् ॥

॥ १ ॥ इन्द्रं त्वा वृषभं वयं सुते सोमं हवामहे । स पाहि मध्वो अन्धसः ॥ १ ॥
मरुतो यस्य हि क्षये पाथा दिवो विमहसः । स सुगोपातमो जनः ॥ २ ॥
उक्षान्नाय वशान्नाय सोमपृष्ठाय वेधमे । स्तोमैर्विधेमाग्नये ॥ ३ ॥

॥ २ ॥ मरुतः पोत्रात् सुष्टुभः स्वर्कादृतुना सोमं पिबतु ॥ १ ॥ अग्निराग्नी-
ध्रात् सुष्टुभः स्वर्कादृतुना सोमं पिबतु ॥ २ ॥ इन्द्रो ब्रह्मा ब्राह्मणात् सुष्टुभः
स्वर्कादृतुना सोमं पिबतु ॥ ३ ॥ देवो द्रविणोदाः पोत्रात् सुष्टुभः स्वर्कादृतुना
सोमं पिबतु ॥ ४ ॥

॥ ३ ॥ आ याहि सुषुमा हि त इन्द्र सोमं पिबा इमम् । एदं बर्हिः संहो
मम ॥ १ ॥ आ त्वा ब्रह्मयुजा हरी वहतामिन्द्र केशिना । उप ब्रह्माणि नः शृणु
॥ २ ॥ ब्रह्मार्णस्त्वा वयं युजा सोमपामिन्द्र सोमिनः । सुतावन्तो हवामहे ॥ ३ ॥

॥ ४ ॥ आ नो याहि सुतावन्तोस्माकं सुष्टुतीरुपं । पिबासु शिभिन्नन्धसः
॥ १ ॥ आ ते सिञ्चामि कुक्षयोरनु गात्रा वि धावतु । गृभाय जिहया मधु ॥ २ ॥
स्वादुष्टे अस्तु संसुदे मधुमान् तन्वे तव । सोमः शमस्तु ते हृदे ॥ ३ ॥

॥ ५ ॥ अयमुं त्वा विचर्षणे जनीरिवाभि संवृतः । प्र सोमं इन्द्र सर्पतु ॥ १ ॥
तुविग्रीवो वपोदरः सुबाहुरन्धसो मदे । इन्द्रो वृत्राणि जिघ्नते ॥ २ ॥ इन्द्र प्रेहि
पुस्तवं विश्वस्येशान् ओजसा । वृत्राणि वृत्रहं जहि ॥ ३ ॥ दीर्घस्ते अस्त्वङ्कुशो
येना वसु प्रयच्छसि । यजमानाय सुन्वते ॥ ४ ॥ अयं तं इन्द्र सोमो निपूतो अर्धं
बर्हिषि । एहीमस्य द्रवा पिब ॥ ५ ॥ शार्चिगो शार्चिपूजनाय रणाय ते सुतः ।
आखण्डल प्र हूयसे ॥ ६ ॥ यस्ते शृङ्गवृषो नपात् प्रणपात् कुण्डपात्यः । न्य-
स्मिन् दध आ मनः ॥ ७ ॥

॥ ६ ॥ इन्द्रं त्वा वृषभं वयं सुते सोमं हवामहे । स पाहि मध्वो अन्धसः
 ॥ १ ॥ इन्द्रं क्रतुविदं सुतं सोमं हर्यं पुरुष्टुत । पिवा वृषस्व तातृपिम् ॥ २ ॥ इन्द्र
 प्र णो धितावान यज्ञं विश्वेभिर्देवेभिः । तिर स्तवान विशपते ॥ ३ ॥ इन्द्र सोमाः
 सुता इमे तव प्र यन्ति सत्पते । क्षयं चन्द्रास इन्द्रव्रुः ॥ ४ ॥ दधिष्वा जठरे-
 सुतं सोममिन्द्र वरेण्यम् । तवं द्युक्षास इन्द्रवः ॥ ५ ॥ गिर्वेणः पाहि नः सुतं
 मधोर्धाराभिरज्यसे । इन्द्र त्वादातमिद् यशः ॥ ६ ॥ अभि शुम्नानि वनिन
 इन्द्रं सचन्ते अक्षिता । पीत्वी सोमस्य वावृषे ॥ ७ ॥ अर्वावतो न आ गहि परा-
 वतश्च वृत्रहन् । इमा जुषस्व नो गिरः ॥ ८ ॥ यदन्तरा परावतमर्वावतं च ह्यसं ।
 इन्द्रेह तत् आ गहि ॥ ९ ॥

॥ ७ ॥ उद् घेदभि श्रुतामघं वृषभं नर्यापसम् । अस्तारमेषि सूर्य ॥ १ ॥ नव
 यो नवतिं पुरो विभेदं बाह्वोजसा । अहिं च वृत्रावधीत् ॥ २ ॥ स न इन्द्रः
 शिवः सखाशवावद् गोमद् यवमत् । उरुधारेव दोहते ॥ ३ ॥ इन्द्रं क्रतुविदं सुतं
 सोमं हर्यं पुरुष्टुत । पिवा वृषस्व तातृपिम् ॥ ४ ॥

॥ ८ ॥ एवा पाहि प्रलथा मन्दतु त्वा शुधि ब्रह्म वावृधस्वोत गीर्भिः । आविः
 सूर्यं कृणुहि पीपिहीषो जहि शत्रूरभि गा इन्द्रं तृन्धि ॥ १ ॥ अर्वाडेहि सोमकामं
 त्वाहुरयं सुतस्तस्य पिवा मदाय उरुव्यचा जठर आ वृषस्व पितेव नः शृणुहि
 ह्यमानः ॥ २ ॥ आपूर्णो अस्य कुलशः स्वाहा सेक्नेव कोशं सिसिच्च पिबन्धयैः ।
 समुं पिया आवृत्रन् मदाय प्रदक्षिणिदभि सोमास इन्द्रम् ॥ ३ ॥

॥ ९ ॥ तं नो दस्ममृतीषहं वसोर्मन्दानमन्धसः । अभि वत्सं न स्वमरेषु
 धेनव इन्द्रं गीर्भिर्नवामहे ॥ १ ॥ द्युक्षं सुदानुं तर्विषीभिरावृतं गिरिं न पुरुभो-
 जसम् । क्षुमन्तं वाजं शतिनं सहस्रिणं मन्त्रु गोमन्तमीमहे ॥ २ ॥ तत् त्वा यामि
 सुवीर्यं तद् ब्रह्म पूर्वक्षित्तये । येना यतिभ्यो भृगवे धने हिते येन प्रस्कणवमाविथ
 ॥ ३ ॥ येना समुद्रमसृजो महीरपस्तदिन्द्रं वृष्णि ते शत्रुः । सद्यः सो अस्य महिमा
 न संनशे यं क्षोणीरनुचक्रदे ॥ ४ ॥

॥ १० ॥ उदु त्ये मधुमत्तमा गिर सोमास ईरते । सत्राजितो धनसा अक्षि-
 तोतयो वाजयन्तो रथा इव ॥ १ ॥ कण्वा इव भृगवः सूर्या इव विश्वमिद् धी-
 तमानशुः । इन्द्रं स्तोमोभिर्महयन्त आयवः पियमेधासो अस्वरन् ॥ २ ॥

॥ ११ ॥ इन्द्रं पूभिदातिरुदासमकैर्विदद्वसुर्दयमानो वि शत्रून् । ब्रह्मजुतस्त-
न्वा वावृधानो भूरिदात्र आपृणद् रोदसी उभे ॥ १ ॥ मखस्य ते तविषस्य प्र
जुतिमिर्यमिं वाचममृताय भूषन् । इन्द्रं क्षितीनामसि मानुषीणां विशां दैवीना-
मुत पूर्वयावा ॥ २ ॥ इन्द्रो वृत्रमवृणोच्छर्धनीतिः प्र मायिनामभिनाद् वर्षणीतिः ।
अहन् व्यंसमुशधग् वनेष्वानिधेना अकृणोद् राम्याणाम् ॥ ३ ॥ इन्द्रः स्वर्षा ज-
नयन्नहानि जिगायोशिग्भिः पृतना अभिष्टिः । प्रारौचयन्मनवे केतुमहामविन्द-
ज्ज्योतिर्वृहते रणाय ॥ ४ ॥ इन्द्रस्तुजो बर्हणा आ विवेश नृवद् दधानो नयां पु-
रुणि । अचेतयद् धियं इमा जरित्रे प्रेमं वर्णमतिरच्छुक्रमासाम् ॥ ५ ॥ महो महानिं
पनयन्त्यस्येन्द्रस्य कर्म सुकृता पुरुणि । वृजनेन वृजिनान्तसं पिपेष मायाभिर्दस्युं-
रभिभूत्योजाः ॥ ६ ॥ युधेन्द्रो महा वरिवश्चकार देवेभ्यः सत्पतिश्चर्षणिप्राः ।
विवस्वतः सदाने अस्य तानि विषा उक्थेभिः कवयो गृणन्ति ॥ ७ ॥ सत्रासाहं
वरैण्यं सहोदां संसवांसं स्वरपरचं देवीः । ससान यः पृथिवीं द्यामुतेमामिन्द्रं
मदन्त्यनु धीरेणासः ॥ ८ ॥ ससानात्यौ उत सूर्ये ससानेन्द्रः ससान पुरुभोजसं
गाम् । हिरण्ययमुतभोगं ससान हत्वी दस्युन् प्रार्यं वर्णमावत् ॥ ९ ॥ इन्द्र
श्रोषधीरसनोदहानि वनस्पतीरसनोदन्तरिज्ञम् । विभेदं वलं नुनुदे विवाचोर्था-
भवद् दमिताभिक्रतूनाम् ॥ १० ॥ शुनं हुवेम मघवानामिन्द्रमस्मिन् भरे नृतमं
वाजसातौ । शृण्वन्तमुग्रमृतये समत्सु घनन्तं वृत्राणि संजितं धनानाम् ॥ ११ ॥

॥ १२ ॥ उहु ब्रह्माण्यैरत श्रवस्पेन्द्रं समये महया वसिष्ठ । आ यो विश्वानि
शर्वसा ततानोपश्रोता म ईवतो वचांसि ॥ १ ॥ अयामि घोषं इन्द्र
देवजामिरिज्यन्त यच्छुरुधो विवाचि । नहि स्वमार्युश्चिकित्ते जनेषु तानीदंहांस्य-
तिं पर्थ्यस्मान् ॥ २ ॥ युजे रथं गुनेषणं हरिभ्यामुप ब्रह्माणि जुजुषाणमस्थुः ।
वि बाधिष्ट स्य रोदसी महित्वेन्द्रो वृत्राण्यप्रती जघन्वान् ॥ ३ ॥ आपश्चित्
पिप्यु स्तर्योऽन गावो नक्षत्रं जरितारस्त इन्द्र । याहि वायुर्न न्तियुतो नो अच्छा
त्वं हि धीभिर्दयसे वि वाजान् ॥ ४ ॥ ते त्वा मदा इन्द्र मादयन्तु शुष्मिणं तुवि-
रार्धसं जरित्रे । एको देवत्रा दयसे हि मर्तानस्मिन्कूरु सर्वने मादयस्व ॥ ५ ॥
एवेदिन्द्रं वृषणं वज्रंवाहुं वसिष्ठासो अभ्यर्चन्त्यकैः । स न स्तुतो वीरवद् धातु
गोमद् युयं पात स्वस्तिभिः सदा नः ॥ ६ ॥ ऋजीषी वृज्जी वृषभस्तुराषाद्
छुष्मी राजा वृत्रहा सोमपावा । युक्त्वा हरिभ्यामुप यासद्वर्वाड् मध्यंदिने सर्वने
मत्सदिन्द्रः ॥ ७ ॥

॥ १३ ॥ इन्द्रश्च सोमं पिवतं बृहस्पतेस्मिन् यज्ञे मन्दमाना वृषण्वभू । आ
वां विशन्तिवन्दवः स्वाधुवोस्मे रयिं सर्ववीरं नि यच्छतम् ॥ १ ॥ आ वो वहन्तु
सप्तयो रघुष्यदो रघुपत्वानः प्र जिगात बाहुभिः । सीदता बर्हिरु वः सदेस्कृतं
मादयध्वं मरुतो मध्वो अन्धसः ॥ २ ॥ इमं स्तोममर्हते जातवेदसे रथमिव सं
महेमा मनीषया । भद्रा हि नः प्रमतिरस्य संसद्यग्नें सख्ये मा रिषामा वयं तव
॥ ३ ॥ ऐभिरग्रे सरथं याह्यर्वाङ् नानारथं वा विभवो ह्यर्वाः । पत्नीवतस्त्रि-
शतं त्रींश्च देवाननुध्वधमा वह मादयस्व ॥ ४ ॥

॥ इति प्रथमोऽनुवाकः ॥

॥ १४ ॥ वयमु त्वामपूर्व्यं स्थूरं न कच्चिद् भरन्तोवस्यवः । वाजे चित्रं ह्वा-
महे ॥ १ ॥ उषं त्वा कर्मचूतये स नो युवोग्रश्चक्राम यो धृषत् । त्वाभिद्वयवि-
तारं ववूमहे सखाय इन्द्र सानसिम् ॥ २ ॥ यो न इदमिदं पुरा प्र वस्य आनि-
नाय तमु व स्तुषे । सखाय इन्द्रमूतये ॥ ३ ॥ हर्यश्वं सत्पतिं चर्षणीसहं स हि
ष्मा यो अमन्दत । आ तु नः स वयति गव्यमश्वयं स्तोतृभ्यो मघवां शतम् ॥ ४ ॥

॥ १५ ॥ प्र मंहिष्ठाय बृहते बृहद्रये सत्यशुष्पाय तवसे मतिं भरे । अपा-
मिव प्रवणे यस्य दुर्धरं राधो विश्वायु शर्वसे अपावृतम् ॥ १ ॥ अथ ते विश्व-
मनु हासदिष्ट्य आपो निम्नेव सर्वना हविष्पतः । यत् पर्वते न समशीत हर्यत
इन्द्रस्य वज्रः शनधिता हिरण्ययः ॥ २ ॥ अस्मै भीमाय नमसा समध्वर उषो न
शुभू आ भेरा पनीयसे । यस्य धाम शर्वसे नामेन्द्रियं ज्योतिरकारि हरितो ना-
र्यसे ॥ ३ ॥ इमे त इन्द्र ते वयं पुरुष्टुत ये त्वारभ्य चरामसि प्रभूवसो । नहि
त्वहन्यो गिर्वणो गिरः मघत् ज्ञोणीरिव प्रति नो हर्य तद् वचः ॥ ४ ॥ भूरिं त इन्द्र
वीर्यं तव स्पस्यस्य स्तोतुर्मघदन् कामभा पूण । अतुं ते यौर्वृहनी वीर्यं मम इयं
च ते पृथिवी नैम ओजमे ॥ ५ ॥ त्वं तमिन्द्र पर्वतं महामुरुं वज्रेण
वज्रिन् पर्वशश्चकतिथ । अवासृजो निवृताः सर्तवा अपः सत्रा विश्वं दधिषे
केवलं सहः ॥ ६ ॥

॥ १६ ॥ उदप्रुतो न वयो रक्षमाणा वावदतो अभ्रियस्येव घोषाः । गिरि-
भ्रजो नोर्मयो मदनतो बृहस्पतिमभ्यर्का अनावन् ॥ १ ॥ सं गोभिराङ्गिरसो
नक्षमाणो भग इवेदर्यमणं निनाय । जने मित्रो न दम्पती अनक्ति बृहस्पते वाज-
याशूरिवाजौ ॥ २ ॥ साध्वर्या अतिथिनीरिषिरा स्पार्हाः सुवर्णा अनव्यरूपाः ।

बृहस्पतिः पर्वतेभ्यो वितूर्या निर्गा ऊपे यवमिव स्थिविभ्यः ॥ ३ ॥ आप्रुषायन्
मधुन ऋतस्य योनिमवन्निपन्नर्क उल्काभिव द्योः । बृहस्पतिरुद्धरन्नशर्मनो गा
भूम्या उद्रेव वि त्वचं विभेद ॥ ४ ॥ अप ज्योतिषा तमो अन्तरिक्षादुद्गः शीपा-
लमिव वात आजत् । बृहस्पतिरनुमृश्या बलस्याभ्रमिव वात आ चक्र आ गाः
॥ ५ ॥ यदा बलस्य पीर्यतो जसु भेद् बृहस्पतिरग्नितपोभिरर्कैः । दद्भिर्न जिहा
परिविष्टमाददाविर्निधीरकृणोदुस्त्रियाणाम् ॥ ६ ॥ बृहस्पतिरमत हि त्यदासां
नाम स्वरीणां सदाने गुहा यत् ॥ ७ ॥ आण्डेव भित्त्वा शकुनस्य गर्भमुदुस्त्रियाः
पर्वतस्य त्मनाजत् । अश्वापिनद्धं मधु पर्यपश्यन्मत्स्यं न दीन उदानि स्त्रियन्तम् ।
निष्ठज्जभार चमसं न वृत्ताद् बृहस्पतिर्विरवेणा विकृत्य ॥ ८ ॥ सोषामविन्दत्
स स्वः सो अग्निं सो अर्केण वि बन्वाधे तमांसि । बृहस्पतिर्गोवपुषो बलस्य
निर्मज्जानं न पर्वणो जभार ॥ ९ ॥ द्विमेव पर्णा मुषिता वनानि बृहस्पतिना-
कूपयद् बलो गाः । अनानु कृत्यमपुनश्चकार यात् सूर्यामासां मिथ उच्चरातः ॥ १० ॥
अभि श्यावं न कृशनेभिरश्वं नक्षत्रेभिः पितरो ग्रामपिशम् । रात्र्यां तमो अर्द-
धुज्योतिरहन् बृहस्पतिर्भिन्नदद्रिं विदद् गाः ॥ ११ ॥ इदमकर्म नमो अभियाय यः
पूर्वीरन्वानोनवीति । बृहस्पतिः स हि गोभिः सो अश्वैः स वीरेभिः स नृभिर्नो
वयो धात् ॥ १२ ॥

॥ १७ ॥ अच्छाम इन्द्रं मतयः स्वर्विदः सध्रीचीर्विश्वा उशतीरनूषत । परि
ष्वजन्ते जनधो यथा पतिं मर्यं न शुन्ध्यं मघवानमूतये ॥ १ ॥ न घा त्वद्रिगर्प
वेति मे मनस्त्वे इत् कामं पुरुहूत शिश्रय । राजेव दस्म नि षदाधिं वर्हिष्यस्मिन्सु
सोमवपानमस्तु ते ॥ २ ॥ विषुवृदिन्द्रो अमतेरुत क्षुधः स इद्रायो मघवा वस्व
ईशते । तस्येदिमे प्रवणे सप्त सिन्धवो वयो वर्धन्ति वृषभस्य शुष्मिणः ॥ ३ ॥
वयो न वृक्षं सुपलाशमासदन्त्सोमास इन्द्रं मन्दिनेश्चमूषदः । प्रैषामनीकं शर्वसा
दविद्युतद् विदत् स्वर्मनवे ज्योतिरार्यम् ॥ ४ ॥ कृतं न श्वघनी वि चिनोति दे-
वने संवर्गं यन्मघवा सूर्यं जयत् । न तत् ते अन्यो अन्तु वीर्यं शकन्न पुराणो मघ-
वन् नोत नूतनः ॥ ५ ॥ विशंविशं मघवा पर्यशायत् जनानां धेनां अवाचकशद्
वृषा । यस्याहं शक्रः सर्वनेषु रणयति स तीव्रैः सोमैः सहते पृतन्यतः ॥ ६ ॥
आपो न सिन्धुमभि यत् समक्षरन्त्सोमास इन्द्रं कुल्या इव हृदम् । वर्धन्ति विप्रा
महो अस्य सादाने यवं न वृष्टिदिव्येन दानुना ॥ ७ ॥ वृषा न क्रुद्धः पतयद् रजः-
स्वा यो अर्यपत्नीरकृणोदिमा अपः । स सुन्वते मघवा जीरदानवेविन्दज्योति-

र्मनवे हविष्मते ॥ ८ ॥ उज्जायतां परशुज्योतिषा सह भूया ऋतस्य सुदुर्घा पु-
राणवत् । वि रौचतामरुषो भानुना शुचिः स्वर्णं शुक्रं शुशुचीत सत्पतिः ॥ ९ ॥
गोभिष्टरेमामतिं दुरेवां यवेन क्षुधं पुरुहूत विश्वाम् । वयं राजभिः प्रथमा धना-
न्यस्माकेन वृजनेना जयेम ॥ १० ॥ बृहस्पतिर्नः परिं पातु पश्चाद्दुतोत्तरस्माद-
धरादघायोः । इन्द्रः पुरस्ताद्दुत मध्यतो नः सखा सखिभ्यो वरिवः कृणोतु ॥ ११ ॥
बृहस्पते युवमिन्द्रश्च वसवो दिव्यस्येशाथे उत पार्थिवस्य । धत्तं रयिं स्तुवते की-
रये चिद्भूयं पात स्वस्तिभिः सदा नः ॥ १२ ॥

॥ इति द्वितीयोऽनुवाकः ॥

॥ १८ ॥ वयमुं त्वा तदिदं र्था इन्द्र त्वायन्तः सखायः । कएवा उक्थेभि-
र्जरन्ते ॥ १ ॥ न घेमन्यदा पपन वज्रिन्नपसो नविष्टौ । तवेदु स्तोमं चिकेत ॥ २ ॥
इच्छन्ति देवाः सुन्वन्तं न स्वप्नाय स्पृहयन्ति । यन्ति प्रमादमतन्द्राः ॥ ३ ॥ व-
यमिन्द्र त्वायवोभि प्र णोनुमो वृषन् । विद्धी त्वस्य नो वसो ॥ ४ ॥ मा नो निदे-
च व त्वेयो रन्धीरराण्ये । त्वे अपि क्रतुर्मम ॥ ५ ॥ त्वं धर्मासि सप्रथः पुरो-
योश्च वृत्रहन् त्वया प्रति ब्रुवे युजा ॥ ६ ॥

॥ १९ ॥ वार्त्रिहत्याय शर्वसे पृतनाषाहाय च । इन्द्र त्वा वर्तयामसि ॥ १ ॥
अर्वाचानं सु ते मन उत चक्षुः शतक्रतो । इन्द्रं कृण्वन्तु वाघतः ॥ २ ॥ नामा-
नि ते शतक्रतो विश्वाभिर्गीर्भिरीमहे । इन्द्राभिमातिषाह्वे ॥ ३ ॥ पुरुष्टुतस्य धा-
मभिः शतेन महयामसि । इन्द्रस्य चर्षणीधृतः ॥ ४ ॥ इन्द्रं वृत्राय हन्तवे पुरुहूत-
मुप ब्रुवे । भरेषु वाजसातये ॥ ५ ॥ वाजेषु सासहिर्भव त्वामीमहे शतक्रतो ।
इन्द्रं वृत्राय हन्तवे ॥ ६ ॥ द्युम्नेषु पृतनाज्ये पृत्सुतूर्षु श्रवःसु च । इन्द्र साच्चाभि-
मातिषु ॥ ७ ॥

॥ २० ॥ शुष्मिन्तमं न ऊतये द्युम्निनं पाहि जागृचिम् । इन्द्र सोमं शतक्रतो
॥ १ ॥ इन्द्रियाणि शतक्रतो या ते जनेषु पञ्चसु । इन्द्र तानि त आ वृणो ॥ २ ॥
अगन्निन्द्र श्रवो बृहद् द्युम्नं दधिष्व दुष्टरम् । उत ते शुष्मं तिरामसि ॥ ३ ॥
अर्वावतो न आ गृह्यथो शक्र परावतः । उ लोको यस्ते अद्रिव इन्द्रेह तत् आ
गहि ॥ ४ ॥ इन्द्रो अङ्ग महद्भयमभी षदप चुच्यवत् । स हि स्थिरो विचर्षणिः
॥ ५ ॥ इन्द्रश्च मूलयाति नो न नः पश्चाद्घ नशत् । भद्रं भवति नः पुरः
॥ ६ ॥ इन्द्र आशाभ्यस्परि सर्वाभ्यो अभयं कर्तु । जेता शत्रून् विचर्षणिः ॥ ७ ॥

॥ २१ ॥ न्युषु वाचं प्र महे भरामहे गिर इन्द्राय सदनं विवस्वतः । नूचिद्धि
 रत्नं ससतामिवाविद्धन्न दुष्टुतिर्द्विणोदेषु शस्यते ॥ १ ॥ दुरो अश्वस्य दुर इन्द्र
 गोरसि दुरो यवस्य वसुन इनस्पतिः । शिजानरः प्रदिवो अकामकर्शनः सखा
 सखिभ्यस्तमिदं गृणीमसि ॥ २ ॥ शचीव इन्द्र पुरुकृद् धुमत्तम तवेदिदमभित-
 श्चेकिते वसु । अतः संगृभ्याभिभूत आ भर मा त्वायतो जरितुः काममूनयीः
 ॥ ३ ॥ एभिर्द्युभिः सुमना एभिरिन्दुभिर्निरुन्धानो अमर्ति गोभिरश्विना । इ-
 न्द्रेण दस्युं दरयन्त इन्दुभिर्युतेद्वेषसः समिषा रभेमहि ॥ ४ ॥ समिन्द्र राया स-
 मिषा रभेमहि सं वाजोभिः पुरुश्चन्द्रैरभिद्युभिः । सं देव्या प्रमत्या वीरशुष्मया
 गोअयाशवावत्या रभेमहि ॥ ५ ॥ ते त्वा मदा अमदन् तानि वृष्ण्या ते सो-
 मासो वृत्रहत्येषु सत्पते । यत् कारवे दश वृत्रायप्रति बर्हिष्मते नि सहस्राणि
 बर्हयः ॥ ६ ॥ युधा युधमुप घेदेषि धृष्णुया पुरा पुरं समिद हंस्योर्जसा । नम्या
 यदिन्द्र सख्या परावति निबर्हयो नमुचिं नाम मायिनम् ॥ ७ ॥ त्वं करञ्जमुत
 पर्णयं बधीस्तेजिष्ठयातिथिग्वस्य वर्तनी । त्वं शता बद्धस्याभिनत् पुरोनानुदः
 परिषुता ऋजिश्चना ॥ ८ ॥ त्वमेतां जनराबो द्विर्दशाबन्धुना सुश्रवंसोपजग्मुषः ।
 षष्टिं सहस्रां नवतिं नवं श्रुतो नि चक्रेण रथ्या दुष्पदावृणक् ॥ ९ ॥ त्वमाविथ
 सुश्रवंसं तवोतिभिस्तव त्रामभिरिन्द्र तूर्वयाणम् । त्वमस्मै कुत्सेपतिथिग्वमायुं महे
 राहे यूने अरन्धनायः ॥ १० ॥ य उदचीन्द्र देवगोपाः सखायस्ते शिवतमा
 असांम । त्वां स्तोषाम त्वया सुवीरा द्राघीय आयुः प्रतरं दधानाः ॥ ११ ॥

॥ इति तृतीयेऽनुवाके प्रथमः पर्यायः ॥

॥ २२ ॥ अभि त्वा वृषभा सुते सुतं सृजामि पीतये । तृम्पा व्यशनुही म-
 दम् ॥ १ ॥ मा त्वा मूरा अविष्यवो मोपहस्वान् आ दभन् । माकीब्रह्मद्विषो
 वनः ॥ २ ॥ इह त्वा गोपरीणसा महे मन्दन्तु राधसे । सरो गौरो यथा पिब
 ॥ ३ ॥ अभि प्र गोपतिं गिरेन्द्रमर्चं यथा विदे । सूनुं सत्यस्य सत्पतिम् ॥ ४ ॥
 आ हरयः ससृजिरेरुषीरधि बर्हिषि । यत्राभि संनवामहे ॥ ५ ॥ इन्द्राय गावं
 आशिरं दुदुहे वज्रिणे मधु । यत् सीमुपहरे विदत् ॥ ६ ॥

॥ २३ ॥ आ तू न इन्द्र मद्रचंगुवानः सोमपतये । हरिभ्या याह्यद्विवः ॥ १ ॥
 सत्तो होता न ऋत्विर्यस्तिस्तरे बर्हिरानुषक् । अयुजन् पातरद्रयः ॥ २ ॥ इमा
 ब्रह्म ब्रह्मवाहः क्रियन्त आ बर्हिः सीद । वीहि शूर पुरोलाशम् ॥ ३ ॥ रावन्धिस

बनेषु ण एषु स्तोमेषु वृत्रहन् । उक्थेष्विन्द्र गिर्वणः ॥ ४ ॥ सुतयः सोमपा-
 मुरुं रिहन्ति शर्वसस्पतिम् । इन्द्रं वत्सं न मातरः ॥ ५ ॥ स मन्दस्त्रा ह्यन्धसो
 राधसे तन्वा महे । न स्तोतारं निदे करः ॥ ६ ॥ वयमिन्द्र त्वायवो हविष्मन्तो
 जरामहे । उत त्वमस्मयुर्वसो ॥ ७ ॥ मारे अस्मद् वि मुमुक्षो हरिभियावाङ् याहि ।
 इन्द्रं स्वधावो मत्स्वेह ॥ ८ ॥ अर्वाञ्चं त्वा सुखे रथे वहतामिन्द्र केशिना ।
 घृस्नुं बहिरासदे ॥ ९ ॥

॥ २४ ॥ उप नः सुतमा गृहि सोममिन्द्र गवाशिरम् । हरिभ्यां यस्ते अ-
 स्मयुः ॥ १ ॥ तमिन्द्र मद्मा गृहि बहिष्ठां ग्रावभिः सुतम् । कुविन्वस्य तृणवः
 ॥ २ ॥ इन्द्रमिथा गिरो ममाच्छागुरिषिता इतः । आवृते सोमपीतये ॥ ३ ॥
 इन्द्रं सोमस्य पीतये स्तोमैरिह हवामहे । उक्थेभिः कुविदागमत् ॥ ४ ॥ इन्द्र
 सोमाः सुता इमे तान् दधिष्व शतक्रतो । जठरं वाजिनीवसो ॥ ५ ॥ त्रिबा हि
 त्वा धनंजयं वाजेषु दधुषं कवे । अधा ते सुम्नमीमहे ॥ ६ ॥ इममिन्द्र गवाशिरं
 यवाशिरं च नः पिब । आगत्या वृषभिः सुतम् ॥ ७ ॥ तुभ्येदिन्द्र स्व ओ-
 क्येसोमं चोदामि पीतये । एष रारन्तु ते हृदि ॥ ८ ॥ त्वां सुतस्य पीतये प्र-
 मिन्द्र हवामहे । कुशिकासो अवस्यवः ॥ ९ ॥

॥ २५ ॥ अश्वावति प्रथमो गोषु गच्छति सुप्राचीरिन्द्र मर्त्यस्तवोतिभिः ।
 तमित् पृणान्ति वसुना भवीयसा सिन्धुमापो यथाभितो विचेतसः ॥ १ ॥ आपो
 न देवीरुपं यन्ति द्वोत्रियमवः पश्यन्ति विततं यथा रजः । प्राचैर्देवासः प्र णय-
 न्ति देवयुं ब्रह्मभियं जोषयन्ते वरा इव ॥ २ ॥ अधि द्वयोरदधा उक्थयं वचो
 यतस्त्रुचा मिथुना था संपर्यतः । असंयत्तो व्रते ते चेति पुष्यति भद्रा शक्तिर्य-
 जमानाय सुन्वते ॥ ३ ॥ आदङ्गिराः प्रथमं दधिरे वयं इद्धाग्नयः शम्या ये सु-
 कृत्यया । सर्वे परोः समविन्दन्त भोजनमश्वावन्तं गोमन्तमा पशुं नरः ॥ ४ ॥
 यज्ञैरथर्वा प्रथमः पथस्तते ततः भूयो व्रतपा बेन आजनि । आ गा आजदुशनां
 काव्यः सर्वा यमस्यं जातममृतं यजामहे ॥ ५ ॥ बहिर्वा यत् स्वपत्याय वृष्यते-
 को वा श्लोकमाघोषते दिवि । ग्रावा यत्र वदति कारुक्थयस्तस्यदिन्द्रो अ-
 भिपित्वेषु रणयति ॥ ६ ॥ प्रोग्रां पीति वृष्णं इयमि सत्यां प्रयै सुतस्यं हर्यश्व
 तुभ्यम् । इन्द्र धेनाभिरिह मादयस्व धीभिर्विश्वाभिः शच्यां गृणानः ॥ ७ ॥

॥ इति तृतीयेऽनुवाके द्वितीयः पर्यायः ॥

॥ २६ ॥ योगैयोगे तवस्तरं वाजैवाजे हवामहे । सखाय इन्द्रमूतये ॥ १ ॥
 आ घां गमद् यदि श्रवंत्सहस्रिणींभिरुतिभिः । वाजैभिरुप नो हवम् ॥ २ ॥
 अनुं पूतनस्यौकसो हुवे तुविप्रति नरम् । यं ते पूर्वं पिता हुवे ॥ ३ ॥ युञ्जन्ति
 ब्रध्नमरुषं चरन्तं परिं तस्थुषः । रोचन्ते रोचना दिवि ॥ ४ ॥ युञ्जन्त्यस्य
 काम्या हरी विपत्तसा रथे । शोणा धृष्णू नृवाहसा ॥ ५ ॥ केतुं कृणवन्नकेतवे
 पेशो मर्या अपेशसे । समुषद्विरजायथाः ॥ ६ ॥

॥ २७ ॥ यदिन्द्राहं यथा त्वमीशीय वस्व एक इत् । स्तोता मे गोषखा स्यात्
 ॥ १ ॥ शिचैयमस्मै दित्सैयं शचीपते मनीषिणे । यदहं गोपतिः स्याम् ॥ २ ॥
 धेनुष्टं इन्द्र सूनृता यजमानाय सुन्वते । गामशवं पिप्युषीं दुहे ॥ ३ ॥ न ते वर्ता-
 स्ति राधंस इन्द्र देवो न मर्त्यः । यद् दित्ससि स्तुतो मघम् ॥ ४ ॥ यज्ञ इन्द्र-
 मवर्धयद् यद् भूमिं व्यवर्तयत् । चक्राण ओपशं दिवि ॥ ५ ॥ वावृधानस्य ते वयं
 विश्वा धनानि जिग्युषः । ऊतिमिन्द्रा वृणीमहे ॥ ६ ॥

॥ २८ ॥ व्यन्तरिक्तमतिरन्मदे सोमस्य रोचना । इन्द्रो यदधि नद् वलम्
 ॥ १ ॥ उद्गा आजदङ्गिरोभ्य आविष्कृणवन् गुहां सतीः । अर्वाञ्चं जुनुदे व-
 लम् ॥ २ ॥ इन्द्रेण रोचना दिवो दृहानि दृहितानि च । स्थिराणि न पराण-
 दे ॥ ३ ॥ अपामूर्भिर्मदंभिव स्तोमं इन्द्राजिरायते । वि ते मदां अराजिषुः ॥ ४ ॥

॥ २९ ॥ त्वं हि स्तोमवर्धन इन्द्रास्युक्थवर्धनः । स्तोतृणामुत भद्रकृत्
 ॥ १ ॥ इन्द्रमित् केशिना हरीं सोमपेयाय वक्षतः । उप यज्ञं सुरार्धसम् ॥ २ ॥
 अपां फेनेन नमुचेः शिरं इन्द्रोदवर्तयः । विश्वा यदजय स्पृधः ॥ ३ ॥ मायाभिरु-
 त्सिसृप्तसत् इन्द्र धामारुरुक्षतः । अत्र दस्यूरधुनुथाः ॥ ४ ॥ असुन्वामिन्द्र संसदं
 विषूचीं व्यनाशयः । सोमपा उत्तरो भवन् ॥ ५ ॥

॥ ३० ॥ प्र ते महे विदथे शंसिषं हरी प्र ते वन्वे वनुषो हर्यतं मदम् ।
 घृतं न यो हरिभिश्चारु सेचत आ त्वां विशन्तु हरिवर्षसं गिरः ॥ १ ॥ हरिं हि
 योनिमभि ये समस्वरन् हिन्वन्तो हरीं दिव्यं यथा सदः । आ यं पृणन्ति हरिभिर्न
 धेनव इन्द्राय शूषं हरिवन्तमर्चत ॥ २ ॥ सो अस्य वज्रो हरितो य आयसो हरि-
 निकामो हरिरा गर्भस्त्योः । घुम्नी सुशिप्रो हरिमन्युस्त्रायक इन्द्रे नि रूपा हरिता
 मिमिक्षिरे ॥ ३ ॥ दिवि न केतुरधि धायि हर्यतो विव्यच्छद् वज्रो हरितो न

रंहा । तुददहिं हरिंशिप्रो य आयसः सहस्रशोका अभवद्धरिभरः ॥ ४ ॥ त्वं त्वं-
महर्था उपस्तुतः पूर्वेभिरिन्द्र हरिकेश यज्वभिः । त्वं हर्षसि तत्र विश्वमुक्थ्य-
मर्साभि राधो हरिजात हर्षतम् ॥ ५ ॥

॥ ३१ ॥ ता वज्रिणीं मन्दिनं स्तोम्यं मद इन्द्रं रथे वहतो हर्षता हरी ।
पुरुण्यस्मै सर्वनानि हर्षत इन्द्राय सोमा हरयो दधन्विरे ॥ १ ॥ अरं कामाय हरयो
दधन्विरे स्थिराय हिन्वन् हरयो हरी तुरा । अर्वज्रियो हरिभिर्जोषवीयते सो अस्य
कामं हरिवन्तमानशे ॥ २ ॥ हरिश्मशारुर्हरिकेश आयसस्तुरस्पेये यो हारपा
अर्वधत । अर्वज्रियो हरिभिर्वाजिनीवसुरति विश्वा दुरिता पारिषद्वरी ॥ ३ ॥
सुवेव यस्य हरिणी त्रिपेततुः शिप्रे वाजाय हरिणी दविध्वतः । प्र यत् कृते चमसे
मर्मैजद्वरी पीत्वा मदस्य हर्षतस्यान्धसः ॥ ४ ॥ उत स्म सन्न हर्षतस्य पस्त्यो-
रत्यो न वाजं हरिवाँ अचिक्रदत् । मही चिद्धि धिषणाहर्षदोजसा बृहद् वयो
दधिषे हर्षतश्चिदा ॥ ५ ॥

॥ ३२ ॥ आ रोदसी हर्षमाणो महित्वा नव्यनच्यं हर्षसि मन्म नु प्रियम् ।
प्र पस्त्यमसुर हर्षतं गोराविष्कृधि हरये मूर्धाय ॥ १ ॥ आ त्वा हर्षन्तै प्रयुजो
जनानां रथे वहन्तु हरिंशिप्रमिन्द्र । पित्रा यथा प्रतिभृतस्य मध्वा हर्षन् यज्ञं
संधमादे दशोणिम् ॥ २ ॥ अपाः पूर्वेषां हरिवः सुतानामथो इदं सर्वनं केवलं
ते । ममद्धि सोमं मधुमन्तमिन्द्र सत्रा वृषं जठर आ वृपस्व ॥ ३ ॥

॥ ३३ ॥ अप्सु धूतस्य हरिवः पिबेह नृभिः सुतस्य जठरं पृणस्व । मिमि-
क्षुर्यमद्रं इन्द्र तुभ्यं तेभिर्वधस्व मदमुक्थवाहः ॥ १ ॥ प्रोग्रां पीति वृष्णा इयमि
सत्यां प्रथे सुतस्य हयेश्व तुभ्यम् । इन्द्र धेनाभिरिह मादयस्व धीभिर्विश्वाभिः
शच्यां गृणानः ॥ २ ॥ ऊती शचीवस्तव वीर्येण वयो दधाना उशिजे ऋतज्ञाः ।
प्रजावदिन्द्र मनुषो दुरोणे तस्थुर्गृणन्तः सधम द्यासः ॥ ३ ॥

॥ इति तृतीयेऽनुवाके तृतीयः पर्यायः ॥

॥ इति तृतीयोऽनुवाकः ॥

॥ ३४ ॥ यो जात एव प्रथमो मनस्वान् देवो देवान् क्रतुना पर्यभूषत् ।
यस्य शुष्माद् रोदसी अभ्यसेतां नृणास्य मद्वा स जनास इन्द्र ॥ १ ॥ यः पृ-

थिर्वी व्यथमानामदहद् यः पर्वतान् प्रकुपितौ अरम्णात् । यो अन्तरिक्षं विममे
वरीयो यो द्यामस्तभ्नात् स जनास इन्द्रः ॥ २ ॥ यो हत्वाडिमरिणात् सप्त सि-
न्धून् यो गा उदाजदपथा बलस्य । यो अश्मनोरन्तरग्निं जजान संवृक् समत्सु
स जनास इन्द्रः ॥ ३ ॥ येनेमा विश्वा च्यवना कृतानि यो दासं वर्णमधरं गु-
हाकः । श्वघ्नीव यो जिगीवां लक्ष्माददर्यः पुष्टानि स जनास इन्द्रः ॥ ४ ॥ यं
स्मा पृच्छन्ति कूह सेति घोरमुतेमाहुर्नैषो अस्तीत्येनम् । सो अर्यः पुष्टीर्विजं ह्वा
मिनाति श्रदस्मै धत्त स जनास इन्द्रः ॥ ५ ॥ यो रधस्यं चोदिता यः कृशस्य यो
ब्रह्मणो नाधमानस्य कीरेः । युक्तग्राव्णो योविता सुशिषः सुतसोमस्य स जनास
इन्द्रः ॥ ६ ॥ यस्याश्वासः प्रदिशि यस्य गावो यस्य ग्रामा यस्य विश्वे रथासः ।
यः सूर्यं य उषसं जजान यो अपां नेता स जनास इन्द्रः ॥ ७ ॥ यं क्रन्दसी सं-
यती विद्वयेते परेवर उभयां अमित्राः । समानं चिद्वथमातस्थिवांसा नाना ह्वेते
स जनास इन्द्रः ॥ ८ ॥ यस्मान्न ऋते विजयन्ते जनानो यं युध्यमाना अर्से
ह्वन्ते । यो विश्वस्य प्रतिमानं बभूव या अच्युतच्युत् स जनास इन्द्रः ॥ ९ ॥ यः
शश्वतो महोतो दधानानमन्यमानांङ्घ्रिं जघान । यः शर्धते नानुददाति शूध्यां
यो दस्योर्हिन्ता स जनास इन्द्रः ॥ १० ॥ यः शम्बरं पर्वतेषु लियन्तं चत्वारिंश्यां
शरद्यन्वनिन्दत् । ओजायमानं यो अहिं जघान दानुं शयानं स जनास इन्द्रः
॥ ११ ॥ यः शम्बरं पर्यतरत् कसींभिर्योचारुकास्नापिबत् सुतस्य । अन्तर्गिरौ
यजमानं बहुं जनं यस्मिन्नामूर्च्छत् स जनास इन्द्रः ॥ १२ ॥ यः समरशिमर्षभस्तु
विष्मानवासृजत् सतीवे सप्त सिन्धून् । यो रौहिणामस्फुरद् वज्रबाहुर्ग्रामारोहन्तं
स जनास इन्द्रः ॥ १३ ॥ द्यावां चिदस्मै पृथिवी नमेते शुष्माच्चिदस्य पर्वता भ-
यन्ते । यः सोमपा निश्चितो वज्रबाहुर्यो वज्रहस्तः स जनास इन्द्रः ॥ १४ ॥ यः
सुन्वन्तमवति यः पचन्तं यः शंसन्तं यः शशमानमूती । यस्य ब्रह्म वर्धनं यस्य सोमो
यस्येदं राधः स जनास इन्द्रः ॥ १५ ॥ जातो व्यरुयत् पित्रोरुपस्थे भुवो न वेद
जनितुः परस्य । स्तविष्यमाणो नो यो अस्मद् व्रता देवानां स जनास इन्द्रः ॥ १६ ॥
यः सोमकामो हर्षश्वः सूरिर्यस्माद् रंजन्ते भुवनानि विश्वा । यो जघान शम्बरं यश्च
शुष्णं य एकवीरः स जनास इन्द्रः ॥ १७ ॥ यः सुन्वते पचते दुध आ चिद्
वाजं दर्देषि स किलासि सत्यः । वयं तं इन्द्र विश्वहं प्रियासः सुवीरासो विदथमा
वंदेम ॥ १८ ॥

॥ ३५ ॥ अस्मा इदु प्र तवसें तुराय प्रयो न हर्मिं स्तोमं माहिनाय । ऋची-
षमायात्रिगव ओहमिन्द्राय ब्रह्माणि रातर्तमा ॥ १ ॥ अस्मा इदु प्रयं इव प्र यंसि

भराम्याङ्गुषं बाधे सुवृक्ति । इन्द्राय हुदा मनसा मनीषा प्रनाय पत्ये धियो मर्ज-
यन्त ॥ २ ॥ अस्मा इदु त्यमुपमं स्वर्षा भराम्याङ्गुषमास्येन । मंहिष्ठमच्छोक्तिभि-
र्मतीनां सुवृक्तिभिः सूरिं वावुधधै ॥ ३ ॥ अस्मा इदु स्तोमं सं हिंनोमि रथं न
तष्टेव तर्त्सिनाय । गिरंश्च गिर्वीहसे सुवृक्तीन्द्राय विश्वमिन्वं मेधिराय ॥ ४ ॥
अस्मा इदु सप्तमिव श्रवस्येन्द्रायार्कं जुह्वांसमञ्जे । वीरं दानौकसं वन्द-
धै पुरां गूर्तश्रवसं दर्माणम् ॥ ५ ॥ अस्मा इदु त्वष्टा तत्तद् वज्रं स्वपस्तमं
स्वर्यं रणाय । वृत्रस्य चिद् विदद् येन मर्मं तुजन्नीशानस्तुजता क्रियेधाः ॥ ६ ॥
अस्येदु मातुः सर्वनेषु सद्यो महः पितुं पपिवां चार्वन्ना । मुषायद् विष्णुः पचतं
सहीयान् विध्यद् वराहं तिरो अद्रिमस्ता ॥ ७ ॥ अस्मा इदु ग्नाश्चिद् देव-
पत्नीरिन्द्रायार्कमहिहत्यं ऊवुः । परि द्यावापृथिवी जभ्र ऊर्वा नास्य ते महिमानं
परि हृः ॥ ८ ॥ अस्येदेव प्र रिरिचे महित्वं दिवस्पृथिव्याः पर्यन्तरिज्ञात् । स्वरा-
त्तिन्द्रो दम आ विश्वगूर्तः स्वरिरमत्रो षवत्ते रणाय ॥ ९ ॥ अस्येदेव शर्वसा
शुषन्तं वि वृश्चद् वज्रेण वृत्रमिन्द्रः । गा न त्राणा अवनीरमुञ्चदभि श्रवो
दावने सचेताः ॥ १० ॥ अस्येदु त्वेषसा रन्त सिन्धवः परि यद् वज्रेण
सीमयच्छत् । ईशानकृद् दाशुषे दशस्यन् तुर्वीतये गाधं तुर्वणिः कः ॥ ११ ॥
अस्मा इदु प्र भरा तूतुजानो वृत्राय वज्रमीशानः क्रियेधाः । गोर्न पर्व वि रंदा तिर-
श्रेष्यन्नर्णास्यपां चरधै ॥ १२ ॥ अस्येदु प्र ब्रूहि पूर्याणि तुरस्य कर्माणि नव्यं उक्थैः ।
युधे यद्विष्णान आयुधान्यृघायमाणो निरिणाति शत्रून् ॥ १३ ॥ अस्येदु भिया
गिरयश्च हहा द्यावां च भूमां जनुषस्तुजेते । उपो वेनस्य जोगुवान् ओणि सद्यो
शुवद् वीर्याय नोधाः ॥ १४ ॥ अस्मा इदु त्यदनुं दायेषामेको यद् वव्ने
भूरेरीशानः । प्रैतशं सूर्ये पस्पृधानं सौवंश्वे सुष्विमावदिन्द्रः ॥ १५ ॥ एवा ते
हारियोजना सुवृक्तीन्द्र ब्रह्माणि गोतमासो अक्रन् । एषु विश्वपेशसं धियं धाः
प्रातर्मन्तू धियावसुर्जगम्यात् ॥ १६ ॥

॥ ३६ ॥ य एक इद्व्यंश्चर्षणीनामिन्द्रं तं गीभिरभ्यर्च आभिः । यः प-
त्यते वृषभो वृषयावान्तस्यः सत्वा पुरुमायः सहस्वान् ॥ १ ॥ तमु नः पूवै पि-
तरो नवंवाः सप्त विप्रासो अभि वाजयन्तः । नञ्हाभं तर्तुरिं पर्वतेष्टामद्रोघवा-
चं मतिभिः शर्विष्ठम् ॥ २ ॥ तमीमह इन्द्रमस्य रायः पुरुवीरस्य नूवतः पुरुक्तोः ।
यो अस्कृधोयुरजरः स्वर्वान् तमा भर हरिवो मादयधै ॥ ३ ॥ तन्नो वि वीचो

यदि ते पुरा चिञ्जितारं आनशुः सुम्नमिन्द्र । कस्ते भागः । किं वयो दुध् खिद्वः
 पुरुहूत पुरुवसोसुरग्रः ॥ ४ ॥ तं पृच्छन्ती वज्रहस्तं रथेष्ठाभिन्द्रं वेपी वकरी
 यस्य नू गीः । तुविग्राभं तुविकूर्मि रभोदां ग्रातुमिषे नक्षते तुम्रमच्छ ॥ ५ ॥ अया
 ह त्यं मायया वावृधानं मनोजुवां स्वतवः पर्वतेन । अच्युता चिद् वीलिता स्वोजो
 रुजो वि दृहा धृषता विरप्तिन् ॥ ६ ॥ तं वो धिया नव्यस्या शर्विष्ठं प्रत्नं
 प्रत्नवत् परितंसयधै । स नो वक्षदनिमानः सुवह्नेन्द्रो विश्वान्यति दुर्गहाणि-
 ॥ ७ ॥ आ जनाय दृहणे पार्थिवानि दिव्यानि दीपयोन्तरिक्षा । तपा वृषन् वि-
 श्वतः शोचिषा तान् ब्रह्मद्विषे शोचय क्षामपश्च ॥ ८ ॥ भुवो जनस्य दिव्यस्य
 राजा पार्थिवस्य जगतस्त्वेषसदृक् । धिष्व वज्रं दक्षिण इन्द्र हस्ते विश्वा अजुर्य
 दयसे वि मायाः ॥ ९ ॥ आ संयतमिन्द्र एः स्वस्तिं शत्रुतूर्याय बृहतीममृधाम् ।
 यया दासान्यार्याणि वृत्रा करो वज्रिन्सुतुका नाहुषाणि ॥ १० ॥ स नो नियुद्धिः
 पुरुहूत वेधो-विश्ववाराभिरा गहिं प्रयज्यो । न या अदेवो वरते न देव अभिर्याहि
 तूयमा मद्युद्रिक् ॥ ११ ॥

॥ ३७ ॥ यस्तिग्मशृङ्गो वृषभो न भीम एकः कृष्ठीश्च्यवयति प्र विश्वाः ।
 यः शश्वतो अदाशुषो गर्यस्य प्रयन्तासि सुष्वितराय वेदः ॥ १ ॥ त्वं ह त्य-
 दिन्द्र कुत्समावः शुश्रूषमाणस्तन्वां समर्थे । दासं यच्छुष्णं कुर्यवं न्यस्मा अरन्धय
 आर्जुनेयाय शिक्तन् ॥ २ ॥ त्वं धृषणो धृषतो वीतहव्यं प्रावो विश्वाभिर्भूतिभिः
 सुदासम् । प्र पौरुकुत्सि असदस्युमावः क्षेत्रसाता वृत्रहृत्येषु पूरुम् ॥ ३ ॥ त्वं
 नृभिर्नृमणो देववीतौ भूरीणि वृत्रा हर्यश्व हंसि । त्वं नि दस्युं चुमुंरिं धुनिं चा-
 स्वापयो दभीतये सुहन्तु ॥ ४ ॥ त्वं च्योत्नानि वज्रहस्त तानि नव यत् पुरो न-
 वति च सद्यः । निवेशने शततमाविवेषीरहं च वृत्रं नमुचिमुताहन् ॥ ५ ॥ सना
 ता तं इन्द्र भोजनानि रातहव्याय दाशुषे सुदासे । वृष्णे ते हरी वृषणा युन-
 ज्मि व्यन्तु ब्रह्माणि पुरुशाक वाजम् ॥ ६ ॥ मा ते अस्यां सहसावन् परिष्ठा-
 वघाय भूम हरिवः परादै । त्रायस्व नोवृकेभिर्ब्रूथैस्तव प्रियासः सूरिषु स्याम
 ॥ ७ ॥ प्रियास इत् ते मघवन्नभिष्टौ नरो मदेम शरणे सखायः । नि तुर्वशं नि
 याद्वं शिशिह्वितिथिग्वाय शंस्यं करिष्यन् ॥ ८ ॥ सद्यश्चिन्तु ते मघवन्नभिष्टौ नरः
 शंसन्त्युक्थशासं उक्था । ये ते हवेभिर्वि पणीरंदाशन्नस्मान् वृणीष्व युज्याय
 तस्मै ॥ ९ ॥ एते स्तोमा नरां नृतम तुभ्यमस्मद्रयञ्चो ददतो मघानि । तेषामिन्द्र
 वृत्रहृत्ये शिवो भूः सखा च शूरोविता च नृणाम् ॥ १० ॥ नू इन्द्र शूर स्तवमान

ऊनी ब्रह्मज्जुतस्तन्वा वावृधस्व । उप नो वाजान् मिमीह्युप स्तीन् यूयं पात स्व-
स्तिभिः सदा नः ॥ ११ ॥

॥ इति चतुर्थोऽनुवाकः ॥

॥ ३८ ॥ आ याहि सुषुमा हि त इन्द्र सोमं पिबा इमम् । एदं बर्हिः संदो मम
॥ १ ॥ आ त्वां ब्रह्मयुजा हरी वहतामिन्द्र केशिना । उप ब्रह्माणि नः शृणु ॥ २ ॥
ब्रह्माणस्त्वा व्यं युजा सोमपामिन्द्र सोमिनः सुतावन्तो हवामहे ॥ ३ ॥ इन्द्र-
मिद् गाथिनो बृहदिन्द्रमर्केभिरर्किणः । इन्द्रं वाणीरनूषत ॥ ४ ॥ इन्द्र इद्ध्योः
सच्चा संमिश्र आ वंचोयुजा । इन्द्रो वज्री हिरण्ययः ॥ ५ ॥ इन्द्रो वीर्घाय
चक्षस आ सूर्य रोहयद् दिवि । वि गोभिरद्विमैरयत् ॥ ६ ॥

॥ ३९ ॥ इन्द्रो वो विश्वतस्परि हवामहे जनेभ्यः । अस्माकमस्तु केवलः ॥ १ ॥
व्यन्तरिक्षमतिरन्मदे सोमस्य रोचना । इन्द्रो यदभिनद् वलम् ॥ २ ॥ उद् गा
आजदङ्गिरोभ्य आविष्कृष्वन् गुहां सतीः । अर्वाञ्चं लुनुदे वलम् ॥ ३ ॥ इ-
न्द्रेण रोचना दिवो हल्हानि दंहितानि च । स्थिराणि न पराणुदे ॥ ४ ॥ अपा-
मूर्मिर्मदन्निव स्तोमं इन्द्राजिरायते । वि ते मदा अराजिषुः ॥ ५ ॥

॥ ४० ॥ इन्द्रेण सं हि दक्षसे संजगमानो अविभ्युषा । मन्द्रं संमानवर्चसा
॥ १ ॥ अनवधैरभिद्युभिर्मखः सहस्वदर्चति । गणैरिन्द्रस्य काभ्यैः ॥ २ ॥ आदहं
स्वधामनु पुनर्गर्भत्वमेरिरे । दधाना नाम यज्ञिर्यम् ॥ ३ ॥

॥ ४१ ॥ इन्द्रो दधीचो अस्थभिर्वृत्राय प्रतिष्कृतः । जघान नवतीर्नव ॥ १ ॥
इच्छन्नश्वस्य यच्छिरः पर्वतेष्वपश्रितम् । तद् विदच्छर्यणावति ॥ २ ॥ अत्राह
गोरमन्वत नाम त्वष्टुरपीच्यम् । इत्था चन्द्रमसो गृहे ॥ ३ ॥

॥ ४२ ॥ वाचमष्टापदीमहं नवस्रक्मृतस्पृशाम् । इन्द्रात् परि तन्वं ममे
॥ १ ॥ अनु त्वा रोदसी उभे क्रक्षमाणमकृपेताम् । इन्द्र यद् दस्युहाभवः ॥ २ ॥
जुत्तिष्ठन्नोर्जसा सह पीत्वी शिषे अवेपयः । सोममिन्द्र चमू सुतम् ॥ ३ ॥

॥ ४३ ॥ भिन्धि विश्वा अप द्विषः परि बाधो जही मृधः । वसुं स्पार्हं तदा
भर ॥ १ ॥ यद् वीलाविन्द्र यत् स्थिरे यत् पर्शानि पराभृतम् । वसुं स्पार्हं तदा
भर ॥ २ ॥ यस्य ते विश्वमानुषो भूरदक्षस्य वेदति । वसुं स्पार्हं तदा भर ॥ ३ ॥

॥ ४४ ॥ प्र सञ्जाजं चर्षणीनामिन्द्रं स्तोता नव्यै गीर्भिः । नरं नृषाहं मंहि-
ष्टम् ॥ १ ॥ यस्मिन्ननुकथानि रणयन्ति विश्वानि च श्रवस्या । अपामवो न समुद्रे
॥ २ ॥ तं सुष्टुत्या विवासे ज्येष्ठराजं भरे कृत्नुम् । महो वाजिनं सनिर्भ्यः ॥३॥

॥ ४५ ॥ अयमुं ते समंतसि कपोत इव गर्भधिम् । वचस्तच्चिन्न ओहसे ॥ १ ॥
स्तोत्रं राधानां पते गिर्वाहो वीर यस्य ते । विभूतिरस्तु सूनृता ॥ २ ॥ ऊर्ध्व-
स्तिष्ठा न ऊतयेस्मिन् वाजे शतक्रतो । समन्येषु ब्रवावहै ॥ ३ ॥

॥ ४६ ॥ प्रणेतारं वस्यो अच्छा कर्त्तारं ज्योतिः समत्सु । सासह्वांसै-
युधामित्रान् ॥ १ ॥ स नः परिः पारयाति स्वस्ति नावा पुरुहूतः । इन्द्रो विश्वा
अति द्विषः ॥ २ ॥ स त्वं न इन्द्र वाजेभिर्दशस्था च गातुया च । अच्छा च
नः सुम्नं नेषि ॥ ३ ॥

॥ ४७ ॥ तमिन्द्रं वाजयामसि महे वृत्राय हन्तवे । स वृषां वृषभो भुवत्
॥ १ ॥ इन्द्रः स दामने कृत ओजिष्ठः स मदं हितः । शुम्नी श्लोकी स सोम्यः
॥ २ ॥ गिरा वज्रो न संभृतः सर्वलो अनपच्युतः । ववत्त ऋषो अस्तृतः ॥३॥
इन्द्रमिद् गाथिनो बृहदिन्द्रमकेभिरकिराः । इन्द्रं वाणीरनूपत ॥ ४ ॥ इन्द्र इ-
दुर्योः सचा संमिश्र आ वचोयुजा । इन्द्रो वज्री हिरण्ययः ॥ ५ ॥ इन्द्रो दीर्घाय
चक्षस आ सूर्य रोहयद् द्विवि । वि गोभिरद्विमैरयत् ॥ ६ ॥ आ याहि सुष्टुमा
हि त इन्द्र सोमं पिवा इमम् । एदं बर्हिः संदो मम ॥ ७ ॥ आ त्वा ब्रह्मयुजा
हरी वहतामिन्द्र केशिना । उप ब्रह्माणि नः शृणु ॥ ८ ॥ ब्रह्माणस्त्वा वयं युजा
सोमपामिन्द्र सोमिनः । सुतावन्तो हवामहे ॥ ९ ॥ युञ्जन्ति ब्रह्मरुषं चरन्तं परिं
तस्थुषः । रोचन्ते रोचना द्विवि ॥ १० ॥ युञ्जन्त्यस्य काम्या हरी विपक्षसा
स्थे । शोणां धृष्णू नृवाहसा ॥ ११ ॥ केतुं कृण्वन्नकेतवे पेशो मया अपेशसे ।
समुषद्विरजायथाः ॥ १२ ॥ उदुत्यं जातवेदसं देवं वहन्ति केतवः । दृशे विश्वाय
सूर्यम् ॥ १३ ॥ अप त्पे तायवो यथा नक्षत्रा यन्त्यक्तुभिः । सूराय विश्वचक्षसे ॥ १४ ॥
अहश्चक्षस्य केतवो वि रश्मयो जनां अनु । भ्राजन्तो अग्नयो यथा ॥ १५ ॥
तरणिर्विश्वदर्शतो ज्योतिष्कृदसि सूर्य । विश्वमा भासि रोचन ॥ १६ ॥ प्रत्यङ् दे-
वानां विश्वः प्रत्यङ्कुर्देषि मानुषीः । प्रत्यङ् विश्वं स्वर्दृशे ॥ १७ ॥ येनां पावक
चक्षसा भुरण्यन्तं जनां अनु । त्वं वरुण पश्यसि ॥ १८ ॥ वि धामेषि रजस्पू-
अवर्हिर्मानो अक्तुभिः । पश्यं जन्मानि सूर्य ॥ १९ ॥ सप्त त्वा हरितो स्थे वहन्ति

देव सूर्य । शोचिष्केशं विचक्षणम् ॥ २० ॥ अयुक्त सप्त शुन्ध्युवः सूरौ रथस्य
नप्त्यः । ताभिर्याति स्वयुक्तिभिः ॥ २१ ॥

॥ ४८ ॥ अभि त्वा वर्चसा गिरः सिञ्चन्तीराचरण्यवः । अभि वत्सं न
धेनवः ॥ १ ॥ ता अर्षन्ति शुभ्रियः पृञ्चन्तीर्वर्चसा प्रियः । जातं जात्रीर्यथा
हृदा ॥ २ ॥ वज्रापत्रसाध्यः कीर्तिर्मियमाणमावहन् । मह्यमायुर्धृतं पर्यः ॥ ३ ॥
आयं गौः पृश्निरक्रमीदसदन्मातरं पुरः । पितरं च प्रयन्त्स्वः ॥ ४ ॥ अन्तश्चरति
रोचना अस्य प्राणादपानतः । व्यरुयन्महिषः स्वः ॥ ५ ॥ त्रिंशद् धाम्ना वि
राजति वाक् पतङ्गो अशिश्रियत् । प्रति वस्तोरहर्द्युभिः ॥ ६ ॥

॥ ४९ ॥ यच्छक्रा वाचमारुहन्नन्तरिंक्षं सिषासथः । सं देवा अमदन् वृषां
॥ १ ॥ शक्रो वाचमधृष्टायोरुवाचो अधृष्णुहि । मंहिष्ठ आ मददिवि ॥ २ ॥
शक्रो वाचमधृष्णुहि धामधर्मन् वि राजति । विमदन् बहिरासरन् ॥ ३ ॥ तं
वो दस्ममृतीषहं वसोर्मन्दानमन्धसः । अभि वत्सं न स्वसरेषु धेनव इन्द्रं गीभिर्न-
वामहे ॥ ४ ॥ द्युच्चं सुदानुं तविषीभिरावृतं गिरिं न पुरुभोजसम् । जुमन्तं वाजं
शतितनं सहस्रिणं मत्तु गोमन्तमीमहे ॥ ५ ॥ तत् त्वां यामि सूवीर्यं तद् ब्रह्मं पू-
र्वचित्तये । येना यतिभ्यो भृगवे धने हिते येन प्रस्कण्वमाविथ ॥ ६ ॥ येना
समुद्रमसृजो महीरुपस्तदिन्द्रं वृष्णि ते शवः । सद्यः सो अस्य महिमा न संनशे यं
जोणीरनुचक्रदे ॥ ७ ॥

॥ ५० ॥ कन्नव्यो अतसीनां तुरो गृणीत मर्त्यैः । नही न्वस्य महिमानमि-
न्द्रियं स्वर्गुणन्त आनशुः ॥ १ ॥ कर्दुं स्तुवन्तं ऋतयन्त देवत ऋषिः को विप्रं
ओहते । कृदा हवै मघवन्निन्द्रं सुन्वतः कर्दुं स्तुवत आ गमः ॥ २ ॥

॥ ५१ ॥ अभि प्र वः सुरार्धसमिन्द्रमर्चे यथा विदे । यो जरितृभ्यो मघवां
पुरुवसुः सहस्रेणैव शिञ्जति ॥ १ ॥ शतानीकेव प्र जिगाति धृष्णुया हन्ति
वृत्राणि दाशुषे । गिरेरिव प्र रसा अस्य पिन्विरे दत्राणि पुरुभोजसः ॥ २ ॥ प्र सु
श्रुतं सुरार्धसमर्चां शक्रमभिष्टये । यः सुन्वते स्तुवते काम्यं वसुं सहस्रेणैव मंहते ॥ ३ ॥
शतानीका हेतयो अस्य दुष्टरा इन्द्रस्य समिषो महीः । गिरिर्न भुज्जमा मघवत्सु
पिन्वते यदीं सुता अमन्दिषुः ॥ ४ ॥

॥ ५२ ॥ वयं घं त्वा सुतावन्त आपो न वृक्कबर्हिषः । पवित्रस्य प्रस्रवणेषु

वृत्रहन् परिं स्तोतारं आसते ॥ १ ॥ स्वरन्ति त्वा सुते नरो वसो निरेक उ-
विथनः । कदा सुतं वृषाण ओक आ गम इन्द्रं स्वब्दीव वंसगः ॥ २ ॥ कएवेभि-
धृष्णवा धृषद् वाजं दधिं सहस्त्रिणाम् । पिशङ्गरूपं मघवन् विचर्षणे मञ्जू गोमन्त-
मीमहे ॥ ३ ॥

॥ ५३ ॥ कई वेद सुते सत्रा पिबन्तं कद् वयो दधे । अयं यः पुरो विभि-
नस्त्योर्जसा मन्दानः शिल्प्यन्धसः ॥ १ ॥ दाना मृगो न वारणः पुत्रा चरथं
दधे । नकिष्ट्वा नि यमदा सुते गमो महाश्वरस्योर्जसा ॥ २ ॥ य उग्रः सन्ननिष्टुत
स्थिरो रणाय संस्कृतः । यदिं स्तोतुर्मघवां शृण्वद्भवं नेन्द्रो योषत्या गमत् ॥ ३ ॥

॥ ५४ ॥ विश्वाः पृतना अभिभूतरं नरं सजूस्तंतत्तुरिन्द्रं जजनुश्च राजसे ।
ऋत्वा वरिष्ठं वरं आपुरिमुतोग्रमोजिष्ठं तवसे तरस्विनम् ॥ १ ॥ समीं रेभासो
अस्वरन्निन्द्रं सोमस्य पीतये । स्वर्पतिं यदी वृधे धृतव्रतो ह्योर्जसा समूति-
भिः ॥ २ ॥ नेमिं नमन्ति चक्षसा मेषं विप्रां अभिस्वरा । सुदीतयो वो अद्भुहो-
पि कर्णे तरस्विनः समृकभिः ॥ ३ ॥

॥ ५५ ॥ तमिन्द्रं जोहवीभि मघवानमुग्रं सत्रा दधानमप्रतिष्कृतं शवांसि ।
मंहिष्ठो गीर्भिरा च यज्ञियो वर्तद् राये नो विश्वा सुपथा कृणोतु वृज्जी ॥ १ ॥
या इन्द्र भुज्ज आभरः स्वर्वा असुरेभ्यः । स्तोतारमिन्मघवन्नस्य वर्धय ये च
त्वे वृक्त्वर्हिषः ॥ २ ॥ यमिन्द्र दधिषे त्वमश्वं गां भागमव्ययम् । यजमाने सु-
न्वति दक्षिणावति तस्मिन् तं धेहि मा पृणौ ॥ ३ ॥

॥ ५६ ॥ इन्द्रो मदाय वावृधे शवसे वृत्रहा वृभिः । तमिन्महत्स्त्राजिषूतेमर्भे
हवामहे स वाजेषु प्र नोविषत् ॥ १ ॥ असि हि वीर सेन्योसि भूरिं पराददिः ।
असिं दध्नस्य चिद् वृधो यजमानाय शिक्तसि सुन्वते भूरिं ते वसु ॥ २ ॥ यदु-
दीरत आजयो धृष्णवे धीयते धना । युच्वा मदच्युता हरी कं हनः कं वसौ दधोस्मां
इन्द्र वसौ दधः ॥ ३ ॥ मदेमदे हि नो द्दिर्यूथा गवांमृजुक्रतुः । सं वृभाय पुरु
शतोभयाहस्त्या वसुं शिशीहि राय आ भर ॥४॥ मादयस्व सुते सत्रा शवसे शूर
राधसे । विद्वा हि त्वां पुरुवसुमुप कामान्समृज्महेथा नोविता भव ॥ ५ ॥ एते
त इन्द्र जन्तवो विश्वं पुष्यन्ति वार्यम् ॥ अन्तर्हि खयो जनानाम्रयो वेदो अ-
दाशुषां तेषां नो वेद आ भर ॥ ६ ॥

॥ ५७ ॥ सुरूपकृत्तुमूतये सुदुर्घामिव गोदुहे । जुहुमसि अविद्यवि ॥ १ ॥
उप नः सवना गंहि सोमस्य सोमपाः पिब । गोदा इद् रेवतो मर्दः ॥ २ ॥ अथा
ते अन्तमानां विद्याम सुमतीनाम् । मा नो अति ख्य आ गंहि ॥ ३ ॥ शुष्मि-
न्तमं न ऊतये द्युम्निने पाहि जागृविम् । इन्द्र सोमं शतक्रतो ॥ ४ ॥ इन्द्रिया-
णि शतक्रतो या ते जनेषु पञ्चसु । इन्द्र तानि त आ वृणे ॥ ५ ॥ अगन्निन्द्र
श्रवो बृहद् द्युम्नं दधिष्व दुष्टरम् । उत् ते शुष्मं तिरामसि ॥ ६ ॥ अर्वावतो
न आ गह्वथो शक्र परावतः । उ लोको यस्ते अद्रिव इन्द्रेह तत आ गंहि ॥ ७ ॥
इन्द्रो अङ्ग महद् भयमभी षदप चुच्यवत् । स हि स्थिरो विचर्षणिः ॥ ८ ॥ इन्द्र-
श्च मूलयाति नो न नः पश्चादधं नशत् । भद्रं भवाति नः पुरः ॥ ९ ॥ इन्द्र
आशाभ्यस्परि सर्वाभ्यो अभयं करत् । जेता शत्रून् विचर्षणिः ॥ १० ॥ क ई
वेद सुते सचा पिबन्तं कद् वयो दधे । अयं यः पुरो विभिनर्योजसा मन्दानः
शिष्यन्धंसः ॥ ११ ॥ दाना मृगो न वारणः पुंरुत्रा चरथं दधे । नकिंष्टा नि-
यमदा सुते गमो महाश्चरस्योजसा ॥ १२ ॥ य उग्रः सन्ननिष्टृत स्थिरो-
रणाय संस्कृतः । यदि स्तोतुर्मघवा शृणवद्भवं नेन्द्रो योषत्यां गमत् ॥ १३ ॥
वयं धं त्वा सुतावन्त आपो न वृक्वर्हिषः । पवित्रस्य प्रसवणेषु वृत्रहन् परि स्तो-
तार आसते ॥ १४ ॥ स्वरन्ति त्वा सुते नरो वसो निरेक उक्थिनः । कदा सुतं
तृषाण ओक्त्वा आ गम इन्द्र स्वब्दीव वंसगः ॥ १५ ॥ कएवेभिर्घृष्णावा धृषद्
वाजं दधिं सहस्रिणाम् । पिशङ्गरूपं मघवन् विचर्षणे मक्षू गोमन्तमीमहे ॥ १६ ॥

॥ ५८ ॥ श्रायन्त इव सूर्य विश्वेदिन्द्रस्य भक्षत । वसूनि जाते जनमान ओ-
जसा प्रति भागं न दीधिम् ॥ १ ॥ अनर्शराति वसुदामुप स्तुहि भद्रा इन्द्रस्य
रातर्यः । सो अस्य कामं विधतो न रोपति मनो दानाय चोदयन् ॥ २ ॥ बण्महा
असि सूर्य बडादित्य महा असि । महस्ते सतो महिमा पनस्यतेद्वा देव महा असि
॥ ३ ॥ बद् सूर्य श्रवसा महा असि सत्रा देव महा असि । महा देवानामसुर्यः
पुरोहितो विभु ज्योतिरदाभ्यम् ॥ ४ ॥

॥ ५९ ॥ उद्दु तये मधुमत्तमा गिर स्तोमास ईरते । सत्राजितो धनसा अक्षि-
तोतयो वाजयन्तो रथा इव ॥ १ ॥ कएवा इव भृगवः सूर्या इव विश्वमिद्धीत-
मानशुः । इन्द्रं स्तोमेभिर्महयन्त आयवंः प्रियमेधासो अस्वरन् ॥ २ ॥ उदिन्वस्य
रिच्यतेशो धनं न जिग्युषः । य इन्द्रो हरिवान्न दंभन्ति तं रिपो दक्षं दधाति सोमिनि

॥ ३ ॥ मन्त्रमखर्वे सुधितं सुपेशंसं दधात यज्ञियेष्व । पूर्वीश्चन प्रसितयस्तरन्ति
तं य इन्द्रे कर्मणा भुवंत् ॥ ४ ॥

॥ ६० ॥ एवा हसिं वीर्युरेवा शूरं उत स्थिरः । एवा ते राध्यं मनः ॥ १ ॥
एवा रातिस्तुवीमघ विश्वेभिर्धायि धातृभिः । अथा चिदिन्द्र मे सचा ॥ २ ॥ मो
षु ब्रह्मेवं तन्द्रयुर्भुवो वाजानां पते । मत्स्वा सुतस्य गोमतः ॥ ३ ॥ एवा हंस्य
सूनृतां विरष्णी गोमती मही । पका शाखा न दाशुषे ॥ ४ ॥ एवा हि ते विभू-
तय ऊतय इन्द्र मावते । सद्यश्चित् सन्ति दाशुषे ॥ ५ ॥ एवा हंस्य काम्या
स्तोम उक्थं च शंस्या । इन्द्राय सोमपीतये ॥ ६ ॥

॥ ६१ ॥ तं ते मदं शृणीमसि वृषणं पृतसु सासहिम् । उ लोककृत्तुमद्रिवो
हरिश्रियम् ॥ १ ॥ येन ज्योतीष्यायवे मनवे च विवेदिथ । मन्दानो अस्य
बर्हिषो वि राजसि ॥ २ ॥ तदद्या चित्त उक्थिनोनुं घुवन्ति पूर्वथा । वृषपत्नी-
रपो जया दिवेदिवे ॥ ३ ॥ तम्बभि प्र गायत पुरुहुतं पुरुष्टुतम् । इन्द्रं गीर्भिस्तवि-
षमा विवासत ॥ ४ ॥ यस्य द्विवर्हसो बृहत् सहो दाधार रोदसी । गिरिरज्जा
अपः स्ववृषत्वना ॥ ५ ॥ स राजसि पुरुष्टुत एको वृत्राणि जिघ्रसे । इन्द्र जैत्रा
श्रवस्यां च यन्तवे ॥ ६ ॥

॥ ६२ ॥ वयमु त्वामपूर्व्यं स्थूरं न कच्चिद् भरन्तोवस्यवः । वाजे चित्रं ह-
वामहे ॥ १ ॥ उप त्वा कर्मभूतये स नो युवोग्रथक्राम यो धृषत् । त्वामिद्धचवि-
तारं ववृमहे सखाय इन्द्र सानसिम् ॥ २ ॥ यो न इदमिदं पुरा प्र वस्य आनिनाय
तमु व स्तुषे । सखाय इन्द्रमूतये ॥ ३ ॥ हर्यश्वं सत्यति चर्षणीसहं स हि ष्मा यो
अमन्दत । आ तु नः स वयति गव्यमश्व्यं स्तोतृभ्यो मघवा शतम् ॥ ४ ॥ इन्द्राय
सामं गायत विप्राय बृहते बृहत् । धर्मकृते विपश्चिते पनुस्यवे ॥ ५ ॥ त्वमिन्द्रा-
भिभूरसि त्वं सूर्यमरोचयः । विश्वकर्मा विश्वदेवो मह्यं असि ॥ ६ ॥ विभ्राजं
ज्योतिषा स्वर्गच्छो रोचनं दिवः । देवास्त इन्द्र सखाययं येमिरे ॥ ७ ॥ तम्बभि
प्र गायत पुरुहुतं पुरुष्टुतम् । इन्द्रं गीर्भिस्तविषमा विवासत ॥ ८ ॥ यस्य द्विवर्ह-
सो बृहत् सहो दाधार रोदसी । गिरिरज्जा अपः स्ववृषत्वना ॥ ९ ॥ स राजसि
पुरुष्टुत एको वृत्राणि जिघ्रसे । इन्द्र जैत्रा श्रवस्यां च यन्तवे ॥ १० ॥

॥ ६३ ॥ इमा लु कं भुवना सीषधामेन्द्रश्च विश्वे च देवाः । यज्ञं च नस्त-
न्वं च प्रजां चादित्यैरिन्द्रः सह चीकलृपाति ॥ १ ॥ आदित्यैरिन्द्रः सर्गणो म-
रुद्भिरस्माकं भूत्वविता तनूनाम् । हत्वायं देवा असुरान् यदायन् देवा देवत्वम-
भिरक्षमाणाः ॥ २ ॥ प्रत्यञ्चमर्कमनयं क्वचीभिरादित् स्वधामिषिरां पर्यपश्यन् ।
अया वाजं देवहितं सनेम मदेम शतहिमाः सुवीराः ॥ ३ ॥ य एक इद् विदयते
वसु मतीय दाशुषे । ईशानो अप्रतिष्कृत इन्द्रो अङ्ग ॥ ४ ॥ कदा मर्तमराधसं-
पदा क्षुम्पमिव स्फुरत् । कदा नः शुश्रवद् गिर इन्द्रो अङ्ग ॥ ५ ॥ यश्चिद्धि त्वा
बहुभ्य आ सुतावाँ आविवांसति । उग्रं तत् पत्यते शव इन्द्रो अङ्ग ॥ ६ ॥ य इन्द्र
सोमपातमो मदः शविष्ठ चेतति । येना हंसि न्यस्त्रिणं तमीमहे ॥ ७ ॥ येना
दशग्वमधिगुं वेपयन्तं स्वर्णरम् । येना समुद्रमाविथा तमीमहे ॥ ८ ॥ येन सिन्धुं
महीरपो रथो इव प्रचोदयः । पन्थामृतस्य यातवे तमीमहे ॥ ९ ॥

॥ ६४ ॥ एन्द्रं नो गधि प्रियः संत्राजिदगोह्यः । गिरिर्न विश्वर्तस्पृथुः पति-
र्दिवः ॥ १ ॥ अभि हि संत्य सोमपा उभे बभूथ रोदसी । इन्द्रासिं सुन्वतो वृधः
पतिर्दिवः ॥ २ ॥ त्वं हि शश्वतीनामिन्द्रं दुर्ता पुरामसिं । हन्ता दस्योर्मनोर्वृधः पति-
र्दिवः ॥ ३ ॥ एदु मध्वो मदिन्तरं सिञ्च वाध्वर्यो अन्धंसः । एवा हि वीर स्त-
वते सदावृधः ॥ ४ ॥ इन्द्रं स्थातर्हरीणां नकिष्ठे पूर्व्यस्तुतिम् । उदानंश शर्वसा
न भन्दना ॥ ५ ॥ तं वो वाजानां पतिमहूमहि श्रयस्यवः । अप्रायुभिर्यज्ञेभिर्वाकु-
धेन्यम् ॥ ६ ॥

॥ ६५ ॥ एतो न्विन्द्रं स्तवाम सखाय स्तोम्यं नरम् । कृष्टीर्यो विश्वा अभ्य-
स्त्येक इत् ॥ १ ॥ अगोरुधाय गविषे युक्ताय दस्यं वचः । घृतात् स्वादीयो
मधुनश्च बोचत ॥ २ ॥ यस्यामितानि वीर्यानि राधः पर्येतवे । ज्योतिर्न विश्वमभ्य-
स्ति दक्षिणा ॥ ३ ॥

॥ ६६ ॥ स्तुहीन्द्रं व्यश्वदनीर्मि वाजिनं यमम् । अर्यो गयं महमानं वि दा-
शुषे ॥ १ ॥ एवा नूनमुप स्तुहि वैर्यश्व दशमं नवम् । सुविद्रांसं चर्कृत्यं चरणानाम्
॥ २ ॥ वेत्था हि निश्चैतीनां वज्रहस्त । परिवृजम् । अहरहः शुन्ध्युः परिपदापिव ॥ ३ ॥

॥ इति पञ्चमोऽनुवाकः ॥

॥ ६७ ॥ वनोति हि सुन्वान् क्षयं परीणसः सुन्वानो हि ष्मा यजत्यव द्विषो
 देवानामव द्विषः । सुन्वान इत् सिषासति सहस्रा वाज्यवृतः । सुन्वानायेन्द्रो ददा-
 त्याभुवै रयिं ददात्याभुवम् ॥ १ ॥ सो षु वो अस्मदभि तानि पौस्या सना भूवन्
 शुम्नानि मोत जारिषुरस्मत् पुरोत जारिषुः । यद् वञ्चित्रं युगेयुगे नव्यं घोषाद-
 प्रत्यम् । अस्मासु तन्मरुतो यच्च दुष्टरं दिधृता यच्च दुष्टरम् ॥ २ ॥ अग्निं होतारं
 मन्ये दास्वन्तं वसुं सुनुं सहसो जातवेदसं विप्रं न जातवेदसम् । य ऊर्ध्वया
 स्वध्वरो देवो वेवाच्या कृपा । घृतस्य विभ्राष्टिमनु वष्टि शोचिषाजुह्वानस्य सर्षि-
 षः ॥ ३ ॥ यज्ञैः संमिश्रलाः पृषतीभिर्ऋष्टिभिर्यामं कुभ्रासो अस्त्रिषु प्रिया उत ।
 आसद्या बर्हिर्भरतस्य सूनवः पोत्रादा सोमं पिबता दिवो नरः ॥ ४ ॥ आ वञ्चि
 देवो इह विप्र यज्ञि चोशन हौतनि षदा योनिषु त्रिषु । प्रति वीहि प्रस्थितं
 सोम्यं मधु पिवाग्नीध्रात् तव भागस्य तृणुहि ॥ ५ ॥ एष स्य ते तन्वो नृम्णव-
 र्थिनः सह ओजः प्रदिवि बाहोर्हितः । तुभ्यं सुतो मघवन् तुभ्यमाभृतस्त्वमस्य ब्राह्म-
 णादा तृपत् पिब ॥ ६ ॥ यमु पूर्वमह्वे तमिदं ह्वे सेदु हव्यो ददियो नाम प-
 त्यते । अध्वर्युभिः प्रस्थितं सोम्यं मधु पोत्रात् सोमं द्रविणादः पिब ऋतुभिः ॥७॥

॥ ६८ ॥ सुरूपकृत्नुमूतये सुदुघामिव गोदुहे । जुहूमसि अविद्यवि ॥ १ ॥ उषः
 नः सवना गहि सोमस्य सोमपाः पिब । गोदा इद् रेवतो मर्दः ॥ २ ॥ अथा ते
 अन्तमानां विद्याम सुमतीनाम् । मा नो अति ख्य आ गहि ॥ ३ ॥ परेहि वि-
 ग्रमस्तृतमिन्द्रं पृच्छा विपश्चितम् । यस्ते सर्षिभ्य आ वरम् ॥ ४ ॥ उत ब्रुवन्तु
 नो निदो निरन्यतश्चिदारत । दधाना इन्द्र इद् दुवः ॥ ५ ॥ उत नः सुभगां अरि-
 वोचैयुर्दस्म कृष्टयः । स्यामेदिन्द्रस्य शर्मणि ॥ ६ ॥ एमाशुमाशवे भर यज्ञश्रियं
 नृमार्दनम् । एतयन्मन्दयत्सखम् ॥ ७ ॥ अस्य पीत्वा शतक्रतो घ्नो वृत्राणामभवः ।
 प्रावो वाजेषु वाजिनम् ॥ ८ ॥ तं त्वा वाजेषु वाजिनं वाजयामः शतक्रतो । ध-
 नानामिन्द्र सातये ॥ ९ ॥ यो रायोऽवनिर्महान्त्सुपारः सुन्वतः सखा । तस्मा
 इन्द्राय गायत ॥ १० ॥ आ त्वेता नि षीदतेन्द्रमभि प्र गायत । सखाय स्तो-
 मंवाहसः ॥ ११ ॥ पुरुतमं पुरुणामीशानं वार्याणाम् । इन्द्रं सोमे सचा सुते ॥ १२ ॥

॥ ६९ ॥ स घा नो योग आ भ्रुवत् स राये स पुरंध्याम् । गमद् वाजेषिरा
 स नः ॥ १ ॥ यस्य संस्थे न वृणवते हरीं समत्सु शत्रवः । तस्मा इन्द्राय गा-
 यत ॥ २ ॥ सुतपात्रे सुता इमे शुचयो यन्ति वीतये । सोमासो दध्याशिरः ॥ ३ ॥
 त्वं सुतस्य पीतये सद्यो वृद्धो अजायथाः । इन्द्रं ज्यैष्ठ्याय सुक्रतो ॥ ४ ॥ आ

त्वां विशन्त्वाशवः सोमास इन्द्र गिर्वणः । शं ते सन्तु प्रचेतसे ॥ ५ ॥ त्वां स्तोमां
अवीवृधन् त्वामुक्त्वा शतक्रतो । त्वां वर्धन्तु नो गिरः ॥ ६ ॥ अक्षितोतिः स-
नेदिमं वाजमिन्द्रः सहस्त्रिणाम् । यस्मिन् विश्वानि पौस्था ॥ ७ ॥ मा नो मर्ता
अभि द्रुहन् तनूनामिन्द्र गिर्वणः । ईशानो यत्रया वधम् ॥ ८ ॥ युञ्जन्ति ब्रध्न-
मरुषं चरन्तं परि तस्थुषः । रोचन्ते रोचना द्विवि ॥ ९ ॥ युञ्जन्त्यस्य काम्या हरी
विपत्तसा रथे । शोणा धूष्णू नृवाहसा ॥ १० ॥ केतुं कृण्वन्नकेतवे पेशो मर्या
अपेशसे । समुषद्विरजायथाः ॥ ११ ॥ आदहं स्वधामनु पुनर्गभेत्वमेरिरे । दधाना
नामं यन्नियम् ॥ १२ ॥

॥७०॥ वीलु चिदारुजत्नुभिर्गुहां चिदिन्द्र वह्निभिः । अविन्द उस्त्रिया अनु
॥ १ ॥ देवयन्तो यथा मतिमच्छां विदद् वंसुं गिरः । महामनूषत श्रुतम् ॥ २ ॥
इन्द्रेण सं हि दृत्तसे संजग्मानो अविभ्युषा । मन्दू समानवर्चसा ॥ ३ ॥ अनवचै-
रभिष्टुभिर्मखः सहस्वद र्चति । गणौरिन्द्रस्य काम्यैः ॥ ४ ॥ अतः परिज्मन्ना गहि
दिवो वा रोचनादधि । समस्मिन्नृञ्जते गिरः ॥ ५ ॥ इतो वा सातिमीमहे दिवो
वा पार्थिवादधि । इन्द्रं महो वा रजसः ॥ ६ ॥ इन्द्रमिद् गाथिनो बृहदिन्द्रमर्के-
भिरर्किणः । इन्द्रं वाणीरनूषत ॥ ७ ॥ इन्द्र इद्धर्योः सत्त्वा संमिश्र आ वचो-
युजा । इन्द्रो वज्री हिरण्ययः ॥ ८ ॥ इन्द्रो दीर्घाय चक्षस आ सूर्य रोहयद्
द्विवि । वि गोभिरद्रिषैरयत् ॥ ९ ॥ इन्द्र वाजेषु नोव सहस्रप्रधनेषु च । उग्र उ-
ग्राभिरुतिभिः ॥ १० ॥ इन्द्रं वयं महाधन इन्द्रमर्भे हवामहे । युजं वृत्रेषु वज्रि-
णाम् ॥ ११ ॥ स नो वृषन्नमुं चरुं सत्रादावजपा वृधि । अस्मभ्यमप्रतिष्कृतः
॥ १२ ॥ तुञ्जेतुञ्जे य उत्तरे स्तोमा इन्द्रस्य वज्रिणः । न विन्दे अस्य सुष्टुतिम्
॥ १३ ॥ वृषा यूथेव वंसगः कृष्टीरियत्योर्जसा । ईशानो अप्रतिष्कृतः ॥ १४ ॥
य एकश्चर्षणीनां वसूनाभिरुज्यति । इन्द्रः पञ्च क्षितीनाम् ॥ १५ ॥ इन्द्रं वो-
विश्वत्स्परि हवामहे जनेभ्यः । अस्माकमस्तु केवलः ॥ १६ ॥ इन्द्रं सानसिं रथिं
सजित्वानं सदासहम् । वर्षिष्ठमृतये भर ॥ १७ ॥ नि येन मुष्टिहत्यया नि वृत्रा
रुणधामहे । त्वोतांसो न्यर्वता ॥ १८ ॥ इन्द्र त्वोतांस आ वयं वज्रं घना द्दी-
महि । जयेम सं युधि स्पृधः ॥ १९ ॥ वयं शूरेभिरस्तुभिरिन्द्र त्वया युजा व-
यम् । सासह्यार्म पृतन्यतः ॥ २० ॥

॥७१॥ महाँ इन्द्रः परश्च नु महित्वमस्तु वज्रिणो । द्यौर्न प्रथिना शर्वः ॥ १ ॥
समोहे वा य आशत नरस्तोकस्य सनिता । विप्रांसो वा धियायवः ॥ २ ॥ यः

कुक्षिः सोमपातमः समुद्र इव पिन्वते । उर्वीराणो न काकुदः ॥ ३ ॥ एवा
हंस्य सूनृतां विरुंशी गोमती मही । एका शाखा न दाशुषे ॥ ४ ॥ एवा हि ते
विभूतय ऊतय इन्द्र मावते । सद्यश्चित् सन्ति दाशुषे ॥ ५ ॥ एवा हंस्य काम्या
स्तोमे उक्थं च शंस्या । इन्द्राय सोमपीतये ॥ ६ ॥ इन्द्रेहि मत्स्यन्धसो विश्वेभिः
सोमपर्वभिः । म्हाँ अभिष्टिरोजसा ॥ ७ ॥ एमेनं सृजता सुते मन्दिमिन्द्राय म-
न्दिने । चक्रि विश्वानि चक्रये ॥ ८ ॥ मत्स्या सुशिप्र मन्दिभि स्तोमेभिर्विश्व-
चर्षणे । सचैषु सर्वनेष्वा ॥ ९ ॥ असृग्रमिन्द्र ते गिरः प्रतित्वा मुदहासत । अजोषा
वृषभं पतिम् ॥ १० ॥ सं चोदय चित्रमर्वाग् राध इन्द्र वरेण्यम् । असदित् ते विश्व
प्रभु ॥ ११ ॥ अस्मान्तसु तत्र चोदयेन्द्र राये रभस्वतः । तुविद्युम्न यशस्वतः
॥ १२ ॥ सं गोमदिन्द्र वाजवदस्मे पृथु श्रवो बृहत् । विश्वायुधेह्यक्षितम् ॥ १३ ॥
अस्मे धेहि श्रवो बृहद् द्युम्नं सहस्रसार्तमम् । इन्द्र ता रथिनीरिषः ॥ १४ ॥
वसोरिन्द्रं वसुपतिं गीर्भिर्गृणन्त ऋग्मियम् । होम गन्तारमूतये ॥ १५ ॥ सुतेसुते
न्योकसे बृहद् बृहत् एदरिः । इन्द्राय शूषमर्चति ॥ १६ ॥

॥ इति षष्ठोऽनुवाकः ॥

॥ ७२ ॥ विश्वेषु हि त्वा सर्वनेषु तुञ्जते समानमेकं वृषमण्यवः पृथक् स्वः
सनिष्यवः पृथक् । तं त्वा नावं न पर्षणिं शूषस्य धुरि धीमहि । इन्द्रं न यज्ञै-
श्चितयन्त आयव स्तोमेभिरिन्द्रमायवः ॥ १ ॥ वि त्वा ततसे मिथुना अत्रस्यवो
व्रजस्य साता गव्यस्य निःसृजः सक्षन्त इन्द्र निः सृजः । यद् गव्यन्ता द्वा जना
स्वर्धन्ता समूहसि । आविष्कारिक्रद् वृषणं सचाभुवं वज्रमिन्द्र सचाभुवम् ॥ २ ॥
उतो नो अस्या उषसो जुषत हर्कस्य बोधि हविषो हवीमाभिः स्वर्षाता हवीमभिः ।
यदिन्द्र हन्तवे मृधो वृषा वज्रि चिकेतसि । आ मे अस्य वेधसो नवीयसो मन्म
भुधि नवीयसः ॥ ३ ॥

॥ ७३ ॥ तुभ्येदिमा सर्वना शूर विश्वा तुभ्यं ब्रह्माणि वर्धना कृणोमि । त्वं
नृभिर्हव्यो विश्वधासि ॥ १ ॥ नू चिच्छु ते मन्यमानस्य दस्मोर्दश्नुवन्ति महिमानं-
मुग्र । न वीर्यमिन्द्र ते न राधः ॥ २ ॥ प्र वो महे महिवृधे भरध्वं प्रचेतसे प्र सु-
मतिं कृणुध्वम् । विशाः पूर्वीः प्र चरा चर्षणिपाः ॥ ३ ॥ यदा वज्रं हिरण्यमिद-
था रथं हरी यमस्य वहतो वि सूरिभिः । आ तिष्ठति मघवा सनश्नुत इन्द्रो वाज-
स्य दीर्घश्रवसुस्पतिः ॥ ४ ॥ सो चिच्छु वृष्टिर्युथ्यांस्वा सचाँ इन्द्रः शमश्रूणि हरि-

ताभिः प्रुष्णुते । अत्र वेति सुक्षयं सुते मधूदिद्धूनीति वातो यथा वनम् ॥ ५ ॥ यो
वाचा विवाचो मूत्रवाचः पुरु सद्गसाशिवा जघान । तत्तदिदस्य पौंस्यं गृणीमसि
पितेव यस्तर्विषीं वावुधे शर्वः ॥ ६ ॥

॥ ७४ ॥ यच्चिद्धि संत्य सोमया अनाशस्ता इव स्पर्शि । आ तू न इन्द्र
शंसय गोष्वश्वेषु शुभ्रिषु सहस्रेषु तुक्नीमघ ॥ १ ॥ शिप्रिन् वाजानां पते शची-
वस्तव दंसना । आ तू ॥ २ ॥ नि ष्वापया मिथुदृशा सस्तामबुध्यमाने । आ
तू ॥ ३ ॥ ससन्तु त्या अरांतयो बोधन्तु शूर रातयः । आ तू ॥ ४ ॥
समिन्द्र गर्दभं मृण नुवन्तं पापयामुया । आ तू ॥ ५ ॥ पताति कुण्डुणाच्या
दूरं वातो वनादधि । आ तू ॥ ६ ॥ सर्वं परिक्रोशं जहि जम्भया कृकदाश्वम् ।
आ तू न इन्द्र शंसय गोष्वश्वेषु शुभ्रिषु सहस्रेषु तुक्नीमघ ॥ ७ ॥

॥ ७५ ॥ वि त्वा ततस्त्रे मिथुना अत्रस्यवो ब्रजस्य साता गव्यस्य निः सृजः
सत्तन्त इन्द्र निः सृजः । यद् गव्यन्ता द्वा जाना स्वर्यन्ता समूर्हसि । आविष्क-
रिंक्रद् वृषणं सचाभुवं वज्रमिन्द्र सचाभुवंम् ॥ १ ॥ विदुष्टे अस्य वीर्यस्य पूरवः पुरो
यदिन्द्र शारदीरवातिरः सासहानो अवातिरः । शासस्तमिन्द्र मर्त्यमयंज्युं शव-
सस्पते । महीमणुणाः पृथिवीमिमा अपो मन्दसान इमा अपः ॥ २ ॥ आदित् तं
अस्य वीर्यस्य चर्किरन्मदेषु वृषन्नुशिजो यदाविथ सखीयतो यदाविथ । चर्कथ
कारभेभ्यः पृतनासु प्रवन्तवे । ते अन्यामन्यां नद्यं सनिष्णत श्रवस्यन्तः सनि-
ष्णत ॥ ३ ॥

॥ ७६ ॥ वने न वा यो न्यधायि चाकं ह्युचिर्वा स्तोमो भुरणावजीगः ।
यस्येदिन्द्रः पुरुदिनेषु होता नृणां नर्यो नृतमः क्षपावान् ॥ १ ॥ प्र ते अस्या
उषसः प्रापरस्या नृतौ स्याम नृतमस्य नृणाम् । अन्तु त्रिशोकः शतमावहन्नृन्
कुत्सेन रथो यो असत् सप्तवान् ॥ २ ॥ कस्ते मद इन्द्र रन्त्यो भूद् दुरो गिरो
अभ्युद्यो वि धाव । कद् वाहो अर्वागुपे मा मनीषा आ त्वां शक्यामुपमं राधो
अन्नैः ॥ ३ ॥ कर्दु द्युम्नमिन्द्र त्वावतो नृन् कया धिया करसे कन्न आगन् ।
मित्रो न सत्य उरुगाय भृत्या अन्नै समस्य यदसन्मनीषाः ॥ ४ ॥ प्रेरय सरो अर्थ
न पारं ये अस्य कामं जनिधा इव ग्मन् । गिरश्च ये ते तुविजात पूर्वीनर इन्द्र
प्रतिशिक्षन्त्यन्नैः ॥ ५ ॥ मात्रे नु ते सुमिते इन्द्र पूर्वी द्यौर्मज्जना पृथिवी काव्येन ।
वराय ते घृतवन्तः सुतासः स्वाद्यन् भवन्तु पीतये मधूनि ॥ ६ ॥ आ मध्वो

अस्मा असिचक्रमंत्रमिन्द्राय पूर्णं सहि सत्यराधाः । स वावृथे वरिमन्ना पृथिव्या
अभि कृत्वा नर्यः पौंस्यैश्च ॥ ७ ॥ व्यानलिन्द्रः पृतनाः स्वोजा आस्मै यतन्ते
सख्याय पूर्वाः । आ स्मा रथं न पृतनासु तिष्ठ यं भद्रया सुमत्या चोदया से ॥ ८ ॥

॥ ७७ ॥ आ सत्यो यातु मघवाँ ऋजीषी द्रवन्त्वस्य हरय उप नः । तस्मा
इदन्धः सुषुमा सुदक्षमिहाभिपित्वं करते गृणानः ॥ १ ॥ अवं स्य शूराध्वनो ना-
न्तेस्मिन् नो अद्य सर्वेने मन्दध्यै । शंसात्युक्थमुशनेव वेधार्शिकितुषे असुर्याय
मन्म ॥ २ ॥ कृविर्न निणयं विदधानि साधन् वृषा यत् सेकं विपिपानो अर्चीत् ।
दिव इत्था जीजनत् सप्त कारूनद्वा चिच्चक्रुर्वयुना गृणन्तः ॥ ३ ॥ स्वर्येद वेदिं
सुदशीकमर्कैर्महि ज्योतीं रुरुचुर्यद्द वस्तोः । अन्धा तमांसि दुधिता विचक्षे नृभ्य-
श्चकार नृत्तमो अभिष्टौ ॥ ४ ॥ ववत्त इन्द्रो अमितमृजीष्युर्भे आ पंप्रौ रोदसी
महित्वा । अतश्चिदस्य महिमा वि रैच्यभि यो विश्वा भुवना बभूव ॥ ५ ॥
श्वानि शक्रो नर्याणि विद्वानपो रिरैच सखिभिर्निकामैः । अश्मानं चिद् ये वि-
भिदुर्वचोभिर्ब्रजं गोमन्तमुशिजो वि वंबुः ॥ ६ ॥ अपो वृत्रं वन्विवासं पराहन् प्रावत् ते
वज्रं पृथिवी सचेताः । प्राणींसि समुद्रियाण्यैनोः पतिर्भवं छर्वसा शूर धृष्णो ॥ ७ ॥
अपो यददिं पुरुहूत् दर्दराविभ्रुवत् सरमा पूर्यं ते । स नो नेता वाजमा दर्धि
भूरि गोत्रा रुजन्नङ्गिरोभिर्गृणानः ॥ ८ ॥

॥ ७८ ॥ तद् वो गाय सुते सचा पुरुहूताय सत्त्वेने । शं यद् गवे न शा-
किने ॥ १ ॥ न घा वसुर्नि यमते दानं वाजस्य गोमंतः । यत् सीमुप श्रवद् गिरः
॥ २ ॥ कुवित्सस्य प्र हि ब्रजं गोमन्तं दस्युहा गमत् । शचीभिरपं नो वरत् ॥ ३ ॥

॥ ७९ ॥ इन्द्रं क्रतुं न आ भेर पिता पुत्रेभ्यो यथा । शिक्ता एषो अस्मिन्
पुरुहूत् यामनि जीवा ज्योतिरशीमहि ॥ १ ॥ मा नो अज्ञाता वृजनां दुराध्यो-
माशिवासो अवं क्रमुः । त्वया वयं प्रवतः शश्वतीरपोति शूर तरामसि ॥ २ ॥

॥ ८० ॥ इन्द्र ज्येष्ठं न आ भेरं ओजिष्ठं पपुंरि श्रवः । येनेमे चित्र वज्र-
हस्त रोदसी ओभे सुशिप्र प्राः ॥ १ ॥ त्वामुग्रमवसे चर्षणीसहं राजन् देवेषु
हूमहे । विश्वा सु नो विथुरा पिब्दना वसोभिन्नान् सुषहाने कृधि ॥ २ ॥

॥ ८१ ॥ यद् द्यावं इन्द्र ते शतं शतं भूमीरुत स्युः । न त्वा वज्रिन्त्सहस्रं

सूर्या अनु न ज्ञातमष्ट रोदसी ॥ १ ॥ आ पंप्राथ महिना वृष्ण्या वृषन् विश्वा
शविष्ठ शर्वसा । अस्माँ अं व मघवन् गोमति व्रजे वज्रि चित्राभिर्रुतिभिः ॥ २ ॥

॥ ८२ ॥ यदिन्द्र यावत्स्त्वमेतावदहमीशीय । स्तोताहृभिद् दिधिषेय रदा-
वसो न पापत्वार्य रासीय ॥ १ ॥ शिञ्जेयमिन्महयते दिवेदिवे राय आ कुहचि-
द्विदे । नहि त्वदन्यन्मघवन् न आप्यं वस्यो अस्ति पिता चन ॥ २ ॥

॥ ८३ ॥ इन्द्रं त्रिधातुं शरणं त्रिवरूथं स्वस्तिमत् । हृदिर्धेच्छ मघवद्भ्यश्च
मह्यं च यावया दिद्युधेभ्यः ॥ १ ॥ ये गव्यता मनसा शत्रुमादधुरभिप्रघ्नन्ति धृ-
ष्णुया । अथ स्मा नो मघवन्निन्द्र गिर्वेणस्तनूपा अन्तमो भव ॥ २ ॥

॥ ८४ ॥ इन्द्रा याहि चित्रभानो सुता इमे त्वायवः । अएवीभिस्तनां पु-
त्तासः ॥ १ ॥ इन्द्रा याहि धियेषितो विप्रजूतः सुतावतः । उप ब्रह्माणि वाघतः
॥ २ ॥ इन्द्रा याहि तूतुजान उप ब्रह्माणि हरिवः । सुते दधिष्वं नश्चनः ॥ ३ ॥

॥ ८५ ॥ मा चिदन्यद् वि शीमत सखायो मा रिषणयत । इन्द्रमित् स्तोता वृ-
षणं सर्चा सुते मुहुरुकथा च शंसत ॥ १ ॥ अवक्रक्षिणं वृषभं यथाजुरं गां न
चर्षणीसहम् । विद्वेषणं संवननो भयंकरं मंहिष्ठमुभयाविनम् ॥ २ ॥ यच्चिद्धि त्वा
जना इमे नाना हवन्त ऊतये । अस्माकं ब्रह्मेदमिन्द्र भूतु तेहा विश्वा च वर्धनम्
॥ ३ ॥ वि तर्तूर्यन्ते मघवन् विपश्चितोर्यो विपो जनानाम् । उप क्रमस्व पुरुरूपमा
भर वाजं नेदिष्ठमूतये ॥ ४ ॥

॥ ८६ ॥ ब्रह्मणा ते ब्रह्मयुजा युनक्ति हरी सखाया सधमाद आशू । स्थिरं
रथं सुखमिन्द्राधितिष्ठन् प्रजानन् विद्राँ उप याहि सोमम् ॥ १ ॥

॥ ८७ ॥ अध्वर्यवोरुणं दुग्धमंशुं जुहोतन वृषभार्य क्षितीनाम् । गौराद् वे-
दीर्यो अवपानमिन्द्रो विश्वाहेद्याति सुतसोममिच्छन् ॥ १ ॥ यद् दधिषे प्रदिवि
चार्वन्नं दिवेदिवे पीतिमिदस्य वक्षि । उत हृदोत मनसा जुषाण उशान्निन्द्र प्र-
स्थितान् पाहि सोमान् ॥ २ ॥ जज्ञानः सोमं सहसे पपाथ प्र ते माता महिमान-
मुवाच । एन्द्रं पप्रार्थोर्वेन्तरिक्तं युधा देवेभ्यो वरिवश्चकथ ॥ ३ ॥ यद् योधया
महतो मन्यमानान् साक्षात् तान् बाहुभिः शाशदानान् । यद्वा नृभिवृत इन्द्राभि-
युध्यास्तं त्वयाजि सौश्रवसं जयेम ॥ ४ ॥ मेन्द्रस्य वोचं प्रथमा कृतानि प्र

नूतना मघवा या चकार । यदेददेवीरसहिष्ट माया अथाभवत् केवलः सोमो अस्य ॥ ५ ॥ तवेदं विश्वमभितः पशव्यं यत् पश्यसि चक्षसा सूर्यस्य । गवामसि गोपतिरेकं इन्द्र भञ्जीमहि ते प्रयतस्य वस्त्रः ॥ ६ ॥ बृहस्पते युवमिन्द्रश्च वस्वो-दिव्यस्येशाथे उत पार्थिवस्य । धत्तं रयिं स्तुवते कीरये चिद् यूयं पात स्वस्तिभिः सदा नः ॥ ७ ॥

॥ ८८ ॥ यस्तस्तम्भ सहसा वि ज्मो अन्तान् बृहस्पतिस्त्रिषधस्थो रवेण । तं प्रत्नास ऋषयो दीध्यानाः पुरो विप्रा दधिरे मन्द्रजिह्वम् ॥ १ ॥ धुनेतयः सु-प्रक्रेतं मदन्तो बृहस्पते अभि ये नस्ततस्त्रे । पृषन्तं सृप्रमदब्धमूर्ध्वं बृहस्पते रक्षता-दस्य योनिम् ॥ २ ॥ बृहस्पते या परमा परावदत् आ तं ऋतस्पृशो नि वेदुः । तुभ्यं खाता अवता अद्रिदुग्धा मध्वं श्रोतन्त्यभितो विरशाम् ॥ ३ ॥ बृहस्पतिः प्रथमं जायमानो महो ज्योतिषः परमे व्योमन् । सप्तास्यस्तुविजातो रवेण वि-सप्तरश्मिरधमत् तमांसि ॥ ४ ॥ स सुष्टुभा स ऋकृता गणनं वलं रुरोज फलिगं रवेण । बृहस्पतिरुस्त्रिया हव्यसूदः कनिक्रदद् वावशतीरुदाजत् ॥ ५ ॥ एवा पित्रे विश्वदेवाय वृष्णे यज्ञैर्विधेम नमसा हविभिः । बृहस्पते सुप्रजा वीरवन्तो वयं स्याम पतयो रयीणाम् ॥ ६ ॥

॥ ८९ ॥ अस्तेव सु प्रतरं लायमस्यन् भूपन्निव प्र भेरा स्तोममस्मै । वाचा विप्रास्तरत् वाजमयो नि रामय जरितः सोम इन्द्रम् ॥ १ ॥ दोहनं गाश्रुपं शिञ्जा सखायं प्र बोधय जरितर्जारमिन्द्रम् । कोशं न पूर्णं वसुना न्यष्टमा च्यावय मघ्र-देवाय शूरम् ॥ २ ॥ किमङ्ग त्वा मघवन् भोजमाहुः शिशिहि मां शिशयं त्वा शृणोमि । अमस्वती मम धीरस्तु शक्र वसुविदं भगमिन्द्रा भेरा नः ॥ ३ ॥ त्वां जना ममसत्येष्विन्द्र संतस्थाना वि ह्वयन्ते समीके । अत्रा युजं कुरुते यो हविष्मा-न्नासुन्वता सख्यं वष्टि शूरः ॥ ४ ॥ धनं न स्पन्दं बहुलं यो अस्मै तीव्रान्सो-मां आसुनोति प्रयस्वान् । तस्मै शत्रून्सुतुकान् प्रातरहो नि स्वष्टान् युवति हन्ति वृत्रम् ॥ ५ ॥ यस्मिन् वयं दधिमा शंसमिन्द्रे यः शिश्रायं मघवा काममस्मे । आराञ्चित् सन् भयतामस्य शत्रुर्न्यस्मै शुम्ना जन्या नमन्ताम् ॥ ६ ॥ आरा-च्छत्रुपपं बाधस्व दूरमुग्रो यः शम्बः पुरुहूत तेन । अस्मे धेहि यवमद् गोमदिन्द्र कूर्धा धियं जरित्रे वाजरत्नाम् ॥ ७ ॥ प्र यमन्तर्वृषसवासो अग्मन् तीव्राः सोमा बहुलान्तास इन्द्रम् । नाहं इमानं मघवा नि यमन् नि सुन्वते वहति भूरिं वामम्

॥ ८ ॥ उत प्रहामतिदीवा जयति कुतमिव श्वघ्नी वि चिनोति काले । यो दे-
वकामो न धनं कृणद्धि समित् तं रायः सृजति स्वधाभिः ॥ ६ ॥ गोभिष्टरेमा-
मतिं दुरेवां यवेन वा लुधं पुरुहूत विश्वे । वयं राजसु प्रथमा धनान्यरिष्टासो
वृजनीभिर्जयेम ॥ १० ॥ बृहस्पतिर्नः परि पातु पश्चाद्दुतोत्तरस्मादधरादघायोः ।
इन्द्रः पुरस्ताद्दुत मध्यतो नः सखा सखिभ्यो वरीयः कृणोतु ॥ ११ ॥

॥ ६० ॥ यो अद्रिभित् प्रथमजा ऋतावा बृहस्पतिराङ्गिरसो हविष्मान् ।
द्विवर्हज्मा प्राघर्मसत् पिता न आ रोदसी वृषभो रोरवीति ॥ १ ॥ जनाय चिद्
य ईवत उ लोकं बृहस्पतिर्देवहूतौ चकार । धनन् वृत्राणि वि पुरो दर्दरीति जयं
छत्रमित्रान् पृत्सु साहन् ॥ २ ॥ बृहस्पतिः समजयद् वसूनि महो वृजान् गोम-
तो देव एषः । अपः सिषासन्त्स्वः प्रतीतो बृहस्पतिर्हन्त्यमित्रमकैः ॥ ३ ॥

॥ इति सप्तमोऽनुवाकः ॥

॥ ६१ ॥ इमां धियं सप्तशीर्ष्णीं पिता न ऋतप्रजातां बृहतीमविन्दत् ।
तुरीयं स्विजनयद् विश्वजन्योयास्यं उक्थमिन्द्राय शंसन् ॥ १ ॥ ऋतं शंसन्त
ऋजु दीध्याना दिवस्पुत्रासो असुरस्य वीराः । विमं पदमङ्गिरसो दर्धाना यज्ञस्य
धाम प्रथमं मनन्त ॥ २ ॥ हंसैरिव सखिभिर्वावदङ्गिरश्मन्मर्यानि नहन्ता व्य-
स्यन् । बृहस्पतिरभिकर्निक्रद् गा उत प्रास्तौदुच्च विद्वां अंगायत् ॥ ३ ॥ अबो
द्वाभ्यां पुर एकया गा गुहा तिष्ठन्तीरन्तस्य स्रोतौ । बृहस्पतिस्तमसि ज्योतिरि-
च्छ्वदुच्छा आकृषिं हि तिस्र आवः ॥ ४ ॥ विभिद्या पुरं शयथेमपाचीं निष्ठी-
णिं माकमुदधेरकृन्तत् । बृहस्पतिरुषसं सूर्यं गामर्कं विवेद स्तनयन्निव द्यौः ॥ ५ ॥
इन्द्रो बलं रक्षितारं दुघानां करेणैव वि चकर्ता रवेण । स्वेदाङ्गिराशिरमिच्छ-
मानोरोदयत् पणिषा गा अमुष्णात् ॥ ६ ॥ स ई सत्येभिः सखिभिः शुचङ्गिर्गो-
धायसं वि धनसैरदर्दः । ब्रह्मणस्पतिवृषभिर्वराहैर्धेर्भस्वेदेभिर्द्रविणं व्यानत् ॥ ७ ॥
ते सत्येन मनसा गोपतिं गा इयानास इषणयन्त धीभिः । बृहस्पतिर्मिथोअवद्य-
पेभिरुवुञ्चिया असृजत स्वयुग्भिः ॥ ८ ॥ तं वर्धयन्तो मतिभिः शिवाभिः सिंह-
मिव नानदतं सधस्थे । बृहस्पतिं वृषणं शूरसातौ भरेभरे अनु मदेम जिष्णुम् ॥ ९ ॥
यदा वाजमसन्द् विश्वरूपमा द्यामरुन्नुत्तराणि सङ्ग । बृहस्पतिं वृषणं वर्धयन्तो
नाना सन्तो विभ्रतो ज्योतिरासा ॥ १० ॥ सत्यामाशिषं कृणुता वयोधै क्वीरिं

चिद्धयर्वथ स्वेभिरेवैः । पश्चा मृधो अप भवन्तु विश्वास्तद् रोदसी शृणुतं विश्वमि-
न्वे ॥ ११ ॥ इन्द्रो म्हा महतो अर्णवस्य वि मूर्धानमभिनदवुदस्य । अहन्नहिम-
रिणात् सप्त सिन्धून् देवैर्द्यावापृथिवी प्रावतं नः ॥ १२ ॥

॥ ६२ ॥ अभि प्र गोपतिं गिरेन्द्रमर्चं यथा विदे । सुनुं सत्यस्य सत्पतिम्
॥ १ ॥ आ हरयः ससृजिरेरुषीरधि वहिषि । यत्राभि संनवामहे ॥ २ ॥ इन्द्राय
गावं आशिरं दुवुद्दे वज्रिणे मधु । यत् सीमुपहरे विदत् ॥ ३ ॥ उद् यद्
ब्रध्नस्य विष्टपं गृहमिन्द्रश्च गन्वहि । मध्वः पीत्वा सचेवहि त्रिःसप्त सख्युः पदे ॥ ४ ॥
अर्चत प्राचत प्रियमेधासो अर्चता अर्चन्तु पुत्रका उत पुरं न धृष्वं चेत ॥ ५ ॥ अत्रं स्वरा-
ति गर्गरो गोधा परिं सनिष्वणत् । पिङ्गा परिं चनिष्कददिन्द्राय ब्रह्मोद्यतम् ॥ ६ ॥
आ यत् पतन्त्येन्यः सुदुघा अनपस्फुरः । अपस्फुरं गृभायत् सोममिन्द्राय पालवे
॥ ७ ॥ अपादिन्द्रो अपादिग्निर्विश्वे देवा अमत्सत । वरुण इदिह क्षयत् तमापो अभ्य-
नूषत् वत्सं संशिश्वरीरिव ॥ ८ ॥ सुदेवो असि वरुण यस्य ते सप्त सिन्धवः । अनुत्त-
रन्ति काकुदं सूभ्यं सुषिरामिव ॥ ९ ॥ यो व्यतीरं फाणयत् सुयुक्ताँ उप दाशुषे ।
तको नेता तदिद् वपुरूपमा यो अमुच्यत ॥ १० ॥ अत्तीदुं शक्र ओहत इन्द्रो विश्वा अति
द्विषः । भिनत् कनीनं ओदनं पच्यमानं परो गिरा ॥ ११ ॥ अर्भको न कुमार-
कोधि तिष्ठन्नवं रथम् । स पत्न्यमहिषं मृगं पित्रे मात्रे विभुक्तुम् ॥ १२ ॥ आ त्
सुशिप्र दंपते रथं तिष्ठा हिरण्ययम् । अथ शुक्तं सचेवहि सहस्रपादमरुषं स्वस्ति-
गामनेहसम् ॥ १३ ॥ तं घेमित्था नमस्विन उप स्वरारजमासते । अर्थं चिदस्य सु-
धितं यदेतव आवर्तयन्ति दावने ॥ १४ ॥ अनुं प्रत्नस्यौकंसः प्रियमेधास एषाम् ।
पूर्वामनु प्रयतिं वृक्तवर्हिषो हितप्रयस आशत ॥ १५ ॥ यो राजा चर्षणीनां
याता रथेभिरग्निगुः । विश्वासां तरुता पृतनानां ज्येष्ठो यो वृत्रहा गृणो ॥ १६ ॥
इन्द्रं तं शुम्भ पुरुहन्मन्त्रसे यस्य द्विता विधर्तरि । हस्ताय वज्रः प्रति धायि
दर्शतो महो दिवे न सूर्यः ॥ १७ ॥ नकिष्टं कर्मणा नशद् यश्चकार सदावृधम् ।
इन्द्रं न यज्ञैर्विश्वगूर्तमृभ्वंसमधृष्टं धृष्ववोजसम् ॥ १८ ॥ अषाल्हमुग्रं पृतनासु
सासहिं यस्मिन् महीरुरुञ्जयः । सं धेनवो जायमाने अनोनवुर्द्यावः क्षामो अनोनवुः
॥ १९ ॥ यद् द्यावं इन्द्र ते शतं शतं भूमीरुत स्युः । न त्वा वज्रिन्त्सहस्रं सूर्या
अनु न जातमष्ट रोदसी ॥ २० ॥ आ पंप्राथ महिना वृषण्या वृषन् विश्वा
शविष्ट शर्वसा । अस्माँ अत्र मघवन् गोमति ब्रजे वज्रिं चित्राभिरुतिभिः ॥ २१ ॥

॥ ९३ ॥ उत् त्वा मन्दन्तु स्तोमाः कृणुष्व राधो अद्रिवः । अवं ब्रह्मद्विषो जहि
 ॥ १ ॥ पदा पृष्ठीरराधसो नि बाधस्व महौ असि । नहि त्वा कश्चन प्रति ॥ २ ॥ त्व-
 मीशिषे सुतानामिन्द्र त्वमसुतानाम् । त्वं राजा जनानाम् ॥ ३ ॥ ईङ्ख्यन्तीरपस्यु-
 व इन्द्रं जातमुपासते । भेजानासः सुवीर्यम् ॥ ४ ॥ त्वमिन्द्र बलादधि सहसो
 जात ओजसः । त्वंवृषन् वृषेदसि ॥ ५ ॥ त्वमिन्द्रासि वृत्रहा व्यन्तरिक्तमतिरः ।
 उद् ब्रामस्तभ्ना ओजसा ॥ ६ ॥ त्वमिन्द्र सजोषसमर्कं विभिषि वाहोः । वज्रं
 शिशान ओजसा ॥ ७ ॥ त्वमिन्द्राभिभूरसि विश्वां जातान्योजसा । स विश्वा
 भुव आर्भवः ॥ ८ ॥

॥ ६४ ॥ आ यात्विन्द्रः स्वपतिर्मदाय यो धर्मेणा तूतजानस्तुविष्मान् । प्र-
 त्वज्ञाणो अति विश्वा सहांस्यपारेण महता वृष्णभेन ॥ १ ॥ सुष्ठामा रथः सुय-
 मा हरीं ते मिम्बन्न वज्रो नृपते गर्भस्तौ । शीभं राजन् सुपथा याह्यर्वाङ् वधीम
 ते पृषो वृष्ण्यानि ॥ २ ॥ एन्द्रवाहो नृपतिं वज्रवाहुमुग्रमुग्रासस्तविषास एनम् ।
 प्रत्वत्तसं वृषभं सत्यशुष्ममेस्मन्ना संधमादो वहन्तु ॥ ३ ॥ एवा पतिं द्रोणसाञ्चं
 सचेतसमूर्जं स्कम्भं धरुण आ वृषायसे । ओजः कृष्व सं गृभाय त्वे अप्यसो यथा
 केनिपानामिनो वृधे ॥ ४ ॥ गर्भस्मे वसून्या हि शंसिषं स्वाशिषं भ्रमा याहि सो-
 मिनः । त्वमीशिषे सास्मिन्ना संत्सि बर्हिष्यनाधृष्या तव पात्राणि धर्मेणा ॥ ५ ॥
 पृथक् प्रायन् प्रथमा देवहृतयो कृणवत श्रवस्यानि दुष्टरा । न ये शेकुर्याज्जियां ना-
 वंमारुहमीमैव ते न्यविशन्त केपयः ॥ ६ ॥ एवैवाषागपरे सन्तु दूह्योश्वा येषां
 दुर्युजं आयुयुजे । इत्या ये प्रागुपरे सन्ति दावने पुरूणि यत्र वयुनानि भोजना
 ॥ ७ ॥ गिरीरज्जान् रेजमानां अधारयद् द्यौः क्रन्ददन्तरिक्ताणि कोपयत् । स-
 मीचीने धिषणे वि ष्कंभायति वृष्णाः पीत्वा मदं उक्थानि शंसति ॥ ८ ॥ इमं वि-
 भर्मिं सुकृतं ते अङ्कुशं येनारुजासिं मघवंडफारुजः । अस्मिन्त्सु ते सवने अ-
 स्त्वोक्थं सुत इष्टौ मघवन् बोध्याभंगः ॥ ९ ॥ गोभिष्टरेमार्मतिं दुरेवां यत्रेन जुधं
 पुरुहूत विश्वाम् । वयं राजभिः प्रथमा धनान्यस्माकेन वृजनैना जयेम ॥ १० ॥
 बृहस्पतिर्नः परि पातु पश्चादुत्तोरस्मादधरादघायोः । इन्द्रः पुरस्तादुत मध्यतो
 नः सखा सर्विभ्यो वरिवः कृणोतु ॥ ११ ॥

॥ ६५ ॥ त्रिकद्रुकेषु महिषो यवाशिरं तुष्टिशुष्मस्तुपत् सोममपिबद् विष्णुना
 सुतं यथावशत् । स ई ममाद् महि कर्म कर्तवे महापुं सैनं सश्वद् देवो

देवं सत्यमिन्द्रं सत्य इन्दुः ॥ १ ॥ प्रो ष्वस्मै पुरोरथमिन्द्राय शुषमर्चत । अभीके
चिदु लोककृत् संगे समत्सु वृत्रहास्माकं बोधिं चोदता नभन्तामन्यकेषां ज्याका
अधि धन्वसु ॥ २ ॥ त्वं सिन्धूरवांसृजोधराचो अहन्नहिम् । अशत्रुरिन्द्र ज-
ज्ञिषे विश्वं पुष्यसि वार्ये तं त्वा परि ष्वजामहे नभ० ॥ ३ ॥ वि षु विश्वा
अरातयोर्यो नशन्त नो धियः । अस्तासि शत्रवे वधं यो न इन्द्र जिघांसति या
ते रातिर्ददिवसु नभन्तामन्यकेषां ज्याका अधि धन्वसु ॥ ४ ॥

॥ ६६ ॥ तीव्रस्याभिर्चयसो अस्य पाहि सर्वथा वि हरीं इह मुञ्च । इन्द्र मा
त्वा यजमानासो अन्ये नि रीरमन् तुभ्यमिमे सुतासः ॥ १ ॥ तुभ्ये सुतास्तुभ्यमु
सोत्वासस्त्वां गिरः श्वाद्या आ ह्वयन्ति । इन्द्रेदमद्य सर्वानं जुषाणो विश्वस्य
विद्वौ इह पाहि सोमम् ॥ २ ॥ य उंशता मनमा सोममस्मै सर्व हृदा देवकामः सुनोति ।
न गा इन्द्रस्तस्य परा ददाति प्रशस्तमिच्चारुमस्मै कृणोति ॥ ३ ॥ अनुस्पष्टो भ-
यत्येषो अस्य यो अस्मै रेवान् न सुनोति सोमम् । निररन्तौ मघवा तं दधाति ब्र-
ह्मद्विषो हन्त्यनानुदिष्टः ॥ ४ ॥ अश्वायन्तो गव्यन्तो वाजयन्तो हवामहे त्वोष-
गन्तवा उं । आभूषन्तस्ते सुमतौ नवायां वयमिन्द्र त्वा शुनं हुवेम ॥ ५ ॥ मु-
ञ्चामि त्वा हविषा जीवनाय कमज्ञातयत्त्मादुत राजयत्त्मात् । ग्राहिर्जग्राह यद्येत-
देनं तस्या इन्द्राग्नी प्र मुमुक्त्मेनम् ॥ ६ ॥ यदि जितायुर्यदि वा परेतो यदि मू-
त्योरन्तिकं नीत एव । तमा हरामि निर्ऋतेरुपस्थादस्पर्शमेनं शतशारदाय ॥ ७ ॥
सहस्राक्षेण शतवीर्येण शतायुषा हविषाहार्षमेनम् । इन्द्रो यथैनं शरदो नवात्यति
विश्वस्य दुरितस्य पारम् ॥ ८ ॥ शतं जीव शरदो वर्धमानः शतं हेमन्तान्छतमुं
वसन्तान् । शतं त इन्द्रो अग्निः संविता बृहस्पतिः शतायुषा हविषाहार्षमेनम्
॥ ९ ॥ आहार्षमविदं त्वा पुनरागाः पुनर्यावः । सर्वाङ्ग सर्वं ते चक्षुः सर्वमा-
युश्च तेविदम् ॥ १० ॥ ब्रह्मणाग्निः संविदानो रत्नोहा बाधतामितः । अमीवा
यस्ते गर्भे दुर्णामा योनिमाशये ॥ ११ ॥ यस्ते गर्भममीवा दुर्णामा योनिमाशये ।
अग्निष्टं ब्रह्मणा सह निष्क्रव्यादमनीनशत् ॥ १२ ॥ यस्ते हन्ति पतयन्तं निष्त्सुं
यः संरीसुपम् । जातं यस्ते जिघांसति तमितो नाशयामसि ॥ १३ ॥ यस्तं ऊरु
विहरत्यन्तरा दम्पती शये । योनिं यो अन्तरारेब्धि तमितो नाशयामसि ॥ १४ ॥
यस्त्वा भ्राता पतिभूत्वा जारो भूत्वा निपद्यते । प्रजां यस्ते जिघांसति तमितो
नाशयामसि ॥ १५ ॥ यस्त्वा स्वप्नेन तमसा मोहयित्वा निपद्यते । प्रजां यस्ते
जिघांसति तमितो नाशयामसि ॥ १६ ॥ अक्षीभ्यां ते नासिकाभ्यां कर्णाभ्यां

लुबुकादधि । यक्ष्मं शीर्षण्यं मस्तिष्काज्जिह्वाया वि वृहामि ते ॥ १७ ॥ ग्रीवाभ्यस्त
 उष्णिहाभ्यः कीकसाभ्यो अनुक्यात् । यक्ष्मं दोषण्यं ममाभ्यां बाहुभ्यां वि वृ-
 हामि ते ॥ १८ ॥ हृदयात् ते परिक्लोम्नो हलीक्षणात् पार्श्वभ्याम् । यक्ष्मं मत्सना-
 भ्यां प्लीहो स्यक्रस्ते वि वृहामसि ॥ १९ ॥ आन्त्रेभ्यस्ते गुदाभ्यो वनिष्ठोरुदरा-
 दधि । यक्ष्मं कुक्षिभ्यां प्लाशेर्नाभ्या वि वृहामि ते ॥ २० ॥ ऊरुभ्यां ते अष्टीव-
 द्भ्यां पार्श्वभ्यां प्रपदाभ्याम् । यक्ष्मं भसद्यं श्रोणिभ्यां भासदं भंससो वि वृ-
 हामि ते ॥ २१ ॥ अस्थिभ्यस्ते मज्जभ्यः स्नावभ्यो धमनिभ्यः । यक्ष्मं पाणि-
 भ्यामङ्गुलिभ्यो नखेभ्यो वि वृहामि ते ॥ २२ ॥ अङ्गुलिभ्यो लोम्निनलोम्नि यस्ते
 पर्वणिपर्वणि । यक्ष्मं त्वचस्यं ते वयं कश्यपस्य बीबर्हेण विष्वञ्चं वि वृहामसि
 ॥ २३ ॥ अपेहि मनसस्पतेपं काम परश्चर । परो निर्ऋत्या आ चक्ष्व बहुधा
 जीवतो मनः ॥ २४ ॥

॥ इत्यष्टमोऽनुवाकः ॥

॥ ६७ ॥ वयमेनमिदा ह्योपीपेमेह वज्रिणाम् । तस्मा उ अद्य समना सुतं
 भरा नूनं भूषत श्रुते ॥ १ ॥ वृकाश्विदस्य वारण उरामथिरा वयुनेषु भूषति ।
 सेमं नः स्तोमं जुजुषाण आ गहीन्द्र प्र चित्रया धिया ॥ २ ॥ कदून्वरुस्याकृत-
 मिन्द्रस्यास्ति पौंस्यम् । केनो नु कं श्रोमतेन न शुश्रुवे जनुषः परि वृत्रहा ॥ ३ ॥

॥ ६८ ॥ त्वामिद्धि हवापहे साता वाजस्य कारवः त्वां वृत्रेष्विन्द्र सत्प-
 तिं नरस्त्वां काष्ठास्वर्वतः ॥ १ ॥ स त्वं नश्चित्र वज्रहस्त धृष्णुया मह स्तवानो
 अद्रिवः । गामश्च रथ्यमिन्द्र सं किंर सत्रा वाजं न जिग्युषे ॥ २ ॥

॥ ६९ ॥ अभि त्वां पूर्वपीतय इन्द्र स्तोमैभिरायवः । समीचीनासं ऋभवः
 समस्वरन् । रुद्रा वृणन्त पूर्व्यम् ॥ १ ॥ अस्येदिन्द्रो वावृधे वृण्यं शवो मदे सुत-
 स्य विष्णवि । अद्या तमस्य महिमानमायवोनुं घुवन्ति पूर्वथा ॥ २ ॥

॥ १०० ॥ अथा हीन्द्र गिर्वण उप त्वां कामान् महः संसृजमहे । उदेव
 यन्त उदभिः ॥ १ ॥ वार्यं त्वां यव्याभिर्वर्धन्ति शूर ब्रह्माणि । वावृध्वासं चिद-
 द्विवो दिवेदिवे ॥ २ ॥ युञ्जन्ति हरीं इषिरस्य गाथयोरौ रथं उरुयुगे । इन्द्र-
 वाहा वचोयुजा ॥ ३ ॥

॥ १०१ ॥ अग्निं दूतं वृणीमहे होतारं विश्ववेदसम् । अस्य यज्ञस्य सुक्र-
तुम् ॥ १ ॥ अग्निर्मग्निं हवीमभिः सदा हवन्त विश्वपतिम् । हव्यवाहं पुरुप्रियम्
॥ २ ॥ अग्ने देवा इहा वह जज्ञानो वृक्रवर्हिषे । असि होता न ईड्यः ॥ ३ ॥

॥ १०२ ॥ ईलेन्यो नमस्यस्तिरस्तमांसि दर्शतः । समग्निर्दिध्यते वृषां ॥ १ ॥
वृषो अग्निः सर्पिर्दिध्यते श्वो न देववाहनः । तं हविष्मन्त ईलते ॥ २ ॥ वृषणं त्वा
व्यं वृषन् वृषणः सर्पिधीमहि । अग्ने दीद्यतं बृहत् ॥ ३ ॥

॥ १०३ ॥ अग्निमीलिष्वावसे गाथाभिः शीरशोचिषम् । अग्निं राये पुरु-
मीन्ह श्रुतं नरोग्निं सुहीतये हृदिः ॥ १ ॥ अग्न आ याह्यग्निभिर्होतारं त्वा वृणी-
महे । आ त्वामनक्तु प्रयता हविष्मती यजिष्ठं बर्हिंरासदे ॥ २ ॥ अच्छा हि त्वा
सहसः सूनो अङ्गिरः सुवश्चरन्त्यध्वरे । ऊर्जा नपातं घृतकेशमीमहेग्निं यज्ञेषु
पूर्यम् ॥ ३ ॥

॥ १०४ ॥ इमा उ त्वा पुरुवसो गिरो वर्धन्तु या मम । पावकवर्णाः शु-
चयो विपश्चिताभि स्तोमैरनूषत ॥ १ ॥ अयं सहस्रमृषिभिः सहस्कृतः समुद्र इव
पप्रथे । सत्यः सो अस्य महिमा गृणे शत्रो यज्ञेषु विप्रराज्ये ॥ २ ॥ आ नो वि-
श्वामु हव्य इन्द्रः समस्तु भूषतु । उप ब्रह्माणि सर्वनानि वृत्रहा परमज्या ऋची-
षमः ॥ ३ ॥ त्वं दाता प्रथमो राधसामस्यसि सत्य ईशानकृत् । तुविद्युम्नस्य
युज्या वृणीमहे पुत्रस्य शवसो महः ॥

॥ १०५ ॥ त्वमिन्द्र प्रतूनिष्वाभि विश्वा असि स्पृधः । अशस्तिहा जनिता
विश्वतूरसि त्वं तूर्य तरुण्यतः ॥ १ ॥ अनु ते शुष्मं तुरयन्तमीयतुः ज्ञोणी शिशुं
न मातरां । विश्वास्ते स्पृधः शनथयन्त मन्यवे वृत्रं यदिन्द्र तूर्वसि ॥ २ ॥ इत ऊती
वो अजरं प्रहेतारमप्रहितम् । आशुं जेतारं हेतारं रथीतममतूर्त्तुं तुग्यावृधम् ॥ ३ ॥
यो राजा चर्षणीनां याता रथेभिदधिगुः । वि र्वासां तरुता पृतनानां ज्येष्ठो यो
वृत्रहा गृणे ॥ ४ ॥ इन्द्र तं शुम्भ पुरुहन्मन्त्र वसे यस्य द्विता विधर्तरि । हस्ताय
वज्रः प्रति धायि दर्शतो महो दिवे न सूर्यः ॥ ५ ॥

॥ १०६ ॥ तत्र त्यदिन्द्रियं बृहत् तत्र शुष्ममुत क्रतुम् । वज्रं शिशति धिष-
णा वरेण्यम् ॥ १ ॥ तत्र यौरिन्द्र पौंस्यं पृथिवी वर्धति श्रवः । त्वामापः पर्वता-
सश्च हिन्विरे ॥ २ ॥ त्वां विष्णुर्वृहन् ज्ञयो मित्रो गृणाति वरुणः । त्वां शर्धो
मदत्यनु मारुतम् ॥ ३ ॥

॥ १०७ ॥ समस्य मन्यवे विशो विश्वा नमन्त कृष्टयः । समुद्रागैव सिन्धवः
 ॥ १ ॥ ओजस्तदस्य तिविष उभे यत् समवर्तयत् । इन्द्रश्चर्मव रोदसी ॥ २ ॥
 वि चिद् वृत्रस्य दोषतो वज्रेण शतपर्वणा । शिरो विभेद वृष्णिना ॥ ३ ॥
 तदिदास भुवनेषु ज्येष्ठं यतो जज्ञ उग्रस्त्वेषनृम्णाः । सद्यो जज्ञानो नि रिणाति
 शत्रून्नु यदेतं मदन्ति विश्व ऊमाः ॥ ४ ॥ वावृधानः शर्वसा भूर्योजाः शत्रुर्दा-
 सार्य भियसं दधाति । अव्यनञ्च व्यनञ्च सस्ति सं ते नवन्त प्रभृता मदैषु ॥ ५ ॥
 त्वे क्रतुमपि पृञ्चन्ति भूरि द्विर्यदेते त्रिभवन्यूमाः । स्वादोः स्वादीयः स्वादुना
 सृजा समदः सु मधु मधुनाभि योधीः ॥ ६ ॥ यदि चिन्नु त्वा धना जयन्तं
 रणे रणे अनुमदन्ति विषाः । ओजीयः शुष्मिन्तिस्थरमा तनुष्व मा त्वा दभन्
 दुरेवासः कुशोकाः ॥ ७ ॥ त्वया वयं शाशब्दे रणेषु प्रपश्यन्तो युधेन्यानि
 भूरि । चोदयामि त्वा यथा वचोभिः सं ते शिशामि ब्रह्मणा वयांसि ॥ ८ ॥
 नि तद् दधिषेवरे परे च यस्मिन्नाविधावसा दुरोणे । आ स्थापयत् मातरं जि-
 गत्नुमत् इन्वत् कर्षराणि भूरि ॥ ९ ॥ स्तुष्व वर्ष्मन् पुरुवर्त्मानं समभ्वाणामिन-
 तममाप्तमाप्त्यानाम् । आ दर्शति शर्वसा भूर्योजाः प्र संज्ञति प्रतिमानं पृथिव्याः
 ॥ १० ॥ इमाब्रह्म बृहद्विषः कृणवदिन्द्राय शूषर्माग्रियः स्वर्षाः । महो गोत्रस्य क्षयति
 स्वराजा तुररिचद् विश्वमर्णवत् तपस्वान् ॥ ११ ॥ एवा महान् बृहद्विषो अथ-
 र्वावोचत् स्वां तन्वमिन्द्रमेव । स्वसारां मातरिभ्वरी अरिमे हिन्वन्ति चैनेशर्वसा
 वर्धयन्ति च ॥ १२ ॥ चित्रं देवानां केतुरनीकं ज्योतिष्मान् प्रदिशः सूर्य उद्यन् ।
 दिवाकरोति शुम्नैस्तमांसि विश्वातारीद् दुरितानि शुकः ॥ १३ ॥ चित्रं देवानामु-
 दगादनीकं चक्षुर्मित्रस्य वरुणस्याग्नेः । आप्राद् आवापृथिवी अन्तरिक्षं सूर्य
 आत्मा जगतस्तस्थुषश्च ॥ १४ ॥ सूर्यो देवीमुषसं रोचमानां मर्यो न योषामभ्येति
 पश्चात् । यत्रा नरो देवयन्तो युगानि वितन्वते प्रति भद्राय भद्रम् ॥ १५ ॥

॥ १०८ ॥ त्वं न इन्द्रा भरु ओजो नृम्णां शतक्रतो विचर्षणे । आ वीरं
 पृतनाषहम् ॥ १ ॥ त्वं हि नः पिता वसा त्वं माता शतक्रतो बभूविथ । अधां
 ते सुम्नमीमहे ॥ २ ॥ त्वां शुष्मिन् पुरुहूत वाजयन्तमुप ब्रुवे शतक्रतो । स नो
 रास्व सुवीर्यम् ॥ ३ ॥

॥ १०९ ॥ स्वादोरित्था विषूवतो मध्वः पिबन्ति गौर्यैः । या इन्द्रेण स्या-
 वरीर्षणा मदन्ति शोभसे वस्वीरनु स्वराज्यम् ॥ १ ॥ ता अस्य पृशनायुवः सोमं

श्रीणान्ति पृश्नयः । प्रिया इन्द्रस्य धेनवो वज्र हिन्वन्ति सायकं वस्वीरनु स्वरा-
ज्यम् ॥ २ ॥ ता अस्य नमसा सहः सपर्यन्ति प्रचेतसः । वतान्यस्य सश्विरे
पुरूणि पूर्वचित्तये वस्वीरनु स्वराज्यम् ॥ ३ ॥

॥ ११० ॥ इन्द्राय मर्दने सुतं परिं षोभन्तु नो गिरः । अर्कमर्चन्तु कारवः
॥ १ ॥ यस्मिन् विश्वा अधि श्रियो रणान्ति सप्त संमदः । इन्द्रं सुते हवामहे ॥ २ ॥
त्रिकंदुकेषु चेतनं देवासो यज्ञमलत । तमिद् वर्धन्तु नो गिरः ॥ ३ ॥

॥ १११ ॥ यत् सोममिन्द्र विष्णांवि यद्वा घ त्रित आप्तये । यद्वा मरुत्सु
मन्दसे समिन्दुभिः ॥ १ ॥ यद्वा शक्र परावति समुद्रे अधि मन्दसे । अस्मा-
कमित् सुते रणा समिन्दुभिः ॥ २ ॥ यद्वासिं सुन्वतो वृधो यजमानस्य सत्पते ।
उक्थे वा यस्य रणयसि समिन्दुभिः ॥ ३ ॥

॥ ११२ ॥ यद्य कच्च वृत्रहन्नुदगां अभि सूर्य । सर्वं तदिन्द्र ते वशे ॥ १ ॥
यद्वा प्रवृद्ध सत्पते न मरा इति मन्यसे । उतो तत् सत्यमित् तव ॥ २ ॥ ये सो-
मासः परावति ये अर्वावति सुन्विरे । सर्वास्तां इन्द्र गच्छसि ॥ ३ ॥

॥ ११३ ॥ उभयं शृणवच्च न इन्द्रो अर्वागिदं वचः । सवाच्या मघवा सो-
मपीतये धिया शर्विष्ठ आ गमत् ॥ १ ॥ तं हि स्वराजं वृषभं तमोजसे धिषणो
निष्ठतन्तुः । उतोपमानां प्रथमो नि षीदसि सोमकामं हि ते मनः ॥ २ ॥

॥ ११४ ॥ अभ्रातृव्यो अना त्वमनाषिरिन्द्र जनुषां सनादभि । युधेदापि-
त्वमिच्छसे ॥ १ ॥ नकीं रेवन्तं सख्यायं विन्दसे पीयन्ति ते सुराश्वः । यदा
कृणोषि नदनुं समूहस्यादित् पितेवं हूयसे ॥ २ ॥

॥ ११५ ॥ अहमिद्धि पितुष्परिं मेधामृतस्यं जग्रभ । अहं सूर्यं इवाजनि ॥ १ ॥
अहं प्रत्नेन मन्मना गिरः शुभामि करववत् । येनेन्द्रः शुष्ममिद् दधे ॥ २ ॥ ये
त्वामिन्द्र न तुष्टुवु ऋषयो ये च तुष्टुवुः । ममेद् वर्धस्वः सुष्टुतः ॥ ३ ॥

॥ ११६ ॥ मा भूम निष्ठया इवेन्द्र त्वदरणा इव । वनानि न प्रजहितान्य-
द्रिवो दुरोषासो अमन्महि ॥ १ ॥ अमन्महीदना शवोनुग्रासश्च वृत्रहन । सुकृत्
सु ते महना शूर राघसानु स्तोमं मुदीमहि ॥ २ ॥

॥ ११७ ॥ पिबा सोममिन्द्र मन्दतु त्वा यं ते सुषाव ह्यश्वद्रिः । सोतु-
र्बाहुभ्यां सुर्यतो नार्वी ॥ १ ॥ यस्ते मद्रो युज्यश्चारुरस्ति येन वृत्राणि ह्यस्व-

अ० ६. सू० १२४ । ७१२. विंशं काण्डम् ।

२८६

हंसि । स त्वामिन्द्र प्रभूवसो ममत्तु ॥ २ ॥ बोधा सु मे मघवन् वाचमेमां यां ते वसिष्ठो अर्चति । प्रशस्तिम् । इमा ब्रह्मं सधमादे जुषस्व ॥ ३ ॥

॥ ११८ ॥ शग्ध्युषु शचीपत इन्द्र विश्वाभिरूतिभिः । भगं न हि त्वां य-
शसं वसुविदमनु शूर चरामसि ॥ १ ॥ पौरो अश्वस्य पुरुकुद् गवामस्युत्सो देव
हिरण्ययः । नक्किहि दानं परिमधिषत् त्वे यद्यद्यामि तदा भर ॥ २ ॥ इन्द्रमिद्
देवतातय इन्द्रं प्रयत्यध्वरे । इन्द्रं समीके वनिनो हवामहे इन्द्रं धनस्य सातये
॥ ३ ॥ इन्द्रो महना रोदसी पप्रथच्छव इन्द्रः सूर्यमरोचयत् । इन्द्रं ह विश्वा भुव-
नानि येमिरे इन्द्रं सुवानास इन्दवः ॥ ४ ॥

॥ ११९ ॥ अस्तावि मन्म पूर्यं ब्रह्मेन्द्राय वोचत । पूर्वाऋतस्य बृहतीर-
नूपत स्तोतुमेधा असृजत ॥ १ ॥ तुरण्यवो मधुमन्तं घृतश्चतुं विप्रासो अर्कमा-
नृचुः । अस्मे रयिः पप्रथे वृष्यं शवोस्मे सुवानास इन्दवः ॥ २ ॥

॥ १२० ॥ यदिन्द्र प्रागपागुदङ्ग्यग वा हूयसे नृभिः । सिमां पुरु नृषूतो
अस्यानवेसि प्रशर्ध तुर्वशे ॥ १ ॥ यद्वा रुमे रुशमे श्यावके कृप इन्द्रं मादयसे सचा ।
कएवासस्त्वा ब्रह्मभि स्तोमवाहस इन्द्रा यच्छन्त्या गंहि ॥ २ ॥

॥ १२१ ॥ अभि त्वां शूर नोनुमोदुग्धा इव धेनवः । ईशानमस्य जगतः स्व-
र्तशमीशानमिन्द्र तस्थुषः ॥ १ ॥ न त्वावाँ अन्यो दिव्यो न पार्थिवो न जातो न जनि-
ष्यते । अश्वायन्तो मघवन्निन्द्र वाजिनो गव्यन्तस्त्वा हवामहे ॥ २ ॥

॥ १२२ ॥ रेवतीर्नः सधमाद् इन्द्रं सन्तु तुविवाजाः क्षुमन्तोयाभिर्मदेम ॥ १ ॥
आ घ त्वावान् त्मनास स्तोतृभ्यो धृषणवियानः । ऋणोरज्ञं न चक्रयोः ॥ २ ॥
आ यद् दुर्वः शतक्रतवा कामं जरितृणाम् । ऋणोरज्ञं न शचीभिः ॥ ३ ॥

॥ १२३ ॥ तत् सूर्यस्य देवत्वं तन्महित्वं मध्या कर्तोविततं सं जभार । यदे-
दयुक्क हरितः सधस्थादाद्रात्री वासस्तनुते सिमसै ॥ १ ॥ तन्मित्रस्य वरुण-
स्याभिचक्षे सूर्यो रूपं कृणुते द्यौरुपस्थे । अनन्तमन्यद् रुशदस्य पाजः कृष्ण-
मन्यद्धरितः सं भरन्ति ॥ २ ॥

॥ १२४ ॥ कया नश्चित्र आ भुवदूती सदाष्टधः सखा । कया शचिष्ठया वृता
॥ १ ॥ कस्त्वा सत्यो मदानां मंहिष्ठो मत्सदन्धसः । दल्हा चिदरुजे वसु ॥ २ ॥

अभी षु णः सखीनामविता जरितृणाम् । शतं भवास्यूतिभिः ॥ ३ ॥ इमा नु कं
 भुवना सीषधामेन्द्रश्च विश्वे च देवाः । यज्ञं च नस्तन्त्रं च प्रजां चादित्यैरिन्द्रः
 सह चीकिलपाति ॥ ४ ॥ आदित्यैरिन्द्रः सर्गणो मरुद्भिरस्माकं भूत्वविता तनू-
 नाम् । हत्वायं देवा असुरान् यदायन् देवा देवत्वमभिरक्षमाणाः ॥ ५ ॥ प्रत्य-
 ङ्चमर्कमनयं ऋचीभिरादित् स्वधामिषिरां पर्यपश्यन् । अया वाजं देवहितं
 सनेम मदेम शतहिमाः सुवीराः ॥ ६ ॥

॥ १२५ ॥ अपेन्द्र प्राचो मघवन्नमित्रानपापाचो अभिभूते नुदस्व । अपो-
 दीचो अपं शूराधराचं उरौ यथा तव शर्मन् मदेम ॥ १ ॥ कुविदङ्ग यवंमन्तो यवं
 चिद् यथा दान्त्यनुपूर्वं वियूयं । इहेहैषां कृणुहि भोजनानि ये बहिषो नमोवृक्तिं
 न जग्मुः ॥ २ ॥ नहि स्थूर्यतुथां यातमस्ति नोत श्रवो विविदे संगमेषु ।
 गव्यन्त इन्द्रं सख्याय विप्रां अश्वायन्तो वृषणं वाजयन्तः ॥ ३ ॥ युवं सुरामम-
 शिवना नमुचावासुरे सचा । विपिपानो शुभस्पती इन्द्रं कर्मस्वावतम् ॥ ४ ॥ पुत्र-
 मिव पितरांशिवनोभेन्द्रावथुः काव्यैर्दसनाभिः । यत् सुरामं व्यपिबः शचीभिः
 सरस्वती त्वा मघवन्नभिष्णक् ॥ ५ ॥ इन्द्रः सुत्रामा स्ववाँ अत्रोभिः समृद्धीको
 भवतु विश्ववेदाः । बाधतां द्वेषो अभयं नः कृणोत सुवीर्यस्य पतयः स्याम ॥ ६ ॥
 स सुत्रामा स्ववाँ इन्द्रो अस्मद्वाराच्चिद्वेषः सनुतर्युयोतु । तस्य वयं सुमतौ यज्ञि-
 यस्यापि भद्रे सौमनसे स्याम ॥ ७ ॥

॥ १२६ ॥ वि हि सोतो रसृत्त न्नेन्द्रं देवममसत । यत्रामदद् वृषाकपिर्यः
 पुष्टेषु मत्सखा विश्वस्मादिन्द्र उत्तरः ॥ १ ॥ परा हीन्द्र धावसि वृषाकपेरति
 व्यथिः । नो अह प्र विन्दस्यन्यत्र सोमपीतये विश्वस्मादिन्द्र उत्तरः ॥ २ ॥ किमयं
 त्वां वृषाकपिश्चकार हरितो मृगः । यस्मा इरस्यसीदु न्वर्यो वा पुष्टिमद् वसु विश्व-
 स्मादिन्द्र उत्तरः ॥ ३ ॥ यमिमं त्वं वृषाकपिं प्रियमिन्द्राभिरक्षसि । श्वा न्वस्य
 जम्भिषदपि करौ वराहयुर्विश्वस्मादिन्द्र उत्तरः ॥ ४ ॥ प्रिया तष्टानि मे कपि-
 व्यक्ता व्यदूषत् । शिरो न्वस्य राविषं न सुगं दुष्कृते भुवं विश्वस्मादिन्द्र उत्तरः
 ॥ ५ ॥ न मत्स्त्री सुभसत्तरा न सुयाशुतरा भुवत् । न मत् प्रतिच्यवीयसी
 न सक्थयुद्यमीयसी विश्वस्मादिन्द्र उत्तरः ॥ ६ ॥ उवे अम्ब सुलाभिके यथेवाङ्ग
 भविष्यति । भसन्मै अम्ब सक्थि मे शिरो मे वीव हृष्यति विश्वस्मादिन्द्र
 उत्तरः ॥ ७ ॥ किं सुबाहो स्वहुरे पृथुष्टो पृथुजाघने । किं शूरपत्नि नस्त्वमभ्य-

ीषि वृषाकपिं विश्वस्मादिन्द्र उत्तरः ॥ ८ ॥ अवीरामित्रं मामयं शरारुग्भि
मन्यते । उताहमस्मि वीरिणीन्द्रपत्नी मरुत्सखा विश्वस्मादिन्द्र उत्तरः ॥ ९ ॥
संह्रीत्रं स्मं पुरा नारी समनं वाक् गच्छति । वेधा ऋतस्य वीरिणीन्द्रपत्नी मही-
यते विश्वस्मादिन्द्र उत्तरः ॥ १० ॥ इन्द्राणीमासु नारिषु सुभगामहमश्रवम् ।
नहस्या अपरं च न जरसा मरते पतिर्विश्वस्मादिन्द्र उत्तरः ॥ ११ ॥ नाहमिन्द्रा-
णि रारण सख्युर्वृषाकपेर्हते । यस्येदमप्यं हविः प्रियं देवेषु गच्छति विश्वस्मा-
दिन्द्र उत्तरः ॥ १२ ॥ वृषाकपायि रेवति सुपुत्र आदु सुस्तुषे । घसत् त इन्द्र
उत्तरः ॥ १३ ॥ उच्चो
हि मे पञ्चदश साकं पचन्ति विंशतिम् । उताहमस्मि पीव इदुभा कुक्षी पृणान्ति
मे विश्वस्मादिन्द्र उत्तरः ॥ १४ ॥ वृषभो न तिग्मशृङ्गोन्तर्यूथेषु रोहवत् । मन्थस्तं
इन्द्रं शं हृदे यं तं सुनोति भावयुर्विश्वस्मादिन्द्र उत्तरः ॥ १५ ॥ न सेशे यस्य र-
म्बन्तेन्तरा सक्थ्याकपृत् । सेदीशे यस्य रोमशं निषेदुषो विजृम्भते । विश्वस्मा-
दिन्द्र उत्तरः ॥ १६ ॥ न सेशे यस्य रोमशं निषेदुषो विजृम्भते । सेदीशे यस्य रम्बन्ते-
न्तरा सक्थ्या कपृत् विश्वस्मादिन्द्र उत्तरः ॥ १७ ॥ अयमिन्द्र वृषाकपिः परस्वन्तं
हृतं विदत् । असिं सुनां नवै चरुमादेधुस्वान् आर्चितं विश्वस्मादिन्द्र उत्तरः ॥ १८ ॥
अयमेमि विचारकशद् विचिन्वन् दासमार्यम् । पिबामि पाकसुत्वन्नोभि धीरमचाकशं
विश्वस्मादिन्द्र उत्तरः ॥ १९ ॥ धन्व च यत् कृन्तत्रं च कर्तिं स्वित् ता वि योजना ।
नेदीयसो वृषाकपेस्तमेहिं गृह्णां उप विश्वस्मादिन्द्र उत्तरः ॥ २० ॥ पुनरेहिं वृषाकपे
सुविता कल्पयावहै । य एष स्वप्नं शनोस्तमेषि पथा पुनर्विश्वस्मादिन्द्र उत्तरः ॥ २१ ॥
यदुदञ्चो वृषाकपे गृहमिन्द्रार्जगन्तन । कस्य पुन्वधो मृगः कर्मगं जनयोपन्नो
विश्वस्मादिन्द्र उत्तरः ॥ २२ ॥ पर्शुर्हि नाम मानवी साकं संसूव विंशतिम् । भद्रं
भलं त्यस्या अभूद् यस्या उदरमापयद् विश्वस्मादिन्द्र उत्तरः ॥ २३ ॥

॥ अथ कुन्तापसूक्तानि ॥

॥ १२७ ॥ इदं जना उपं श्रुतं नराशंसं स्तविष्यते । षष्टिं सहस्रां नवतिं च
कौरम आ रुशमेषु दबहे ॥ १ ॥ उष्ट्रा यस्य प्रवाहयो वधूमन्तो द्विर्दश । वर्मा
रथस्य नि जिहीडते दिव ईषमाणा उपस्पृशः ॥ २ ॥ एष इषायं मामहे शतं ति-
ष्कान् दश स्रजः । त्रीणि शतान्यर्वतां सहस्रा दश गोनाम् ॥ ३ ॥ (१) वच्य-

स्व रेभं वच्यस्व वृक्षे न पक्वे शकुनः । नष्टे जिह्वा चर्चरीति चुरो न भुरिजोः ।
 ॥ ४ ॥ प्र रेभासो मनीषा वृषा गाव इवेरते । अमोतपुत्रका एषाममोत गा इवा-
 सते ॥ ५ ॥ प्र रेभ धीं भरस्व गोविदे वसुविदम् । देवत्रेमां वाचं श्रीणीहीषुर्ना-
 वीरस्तारम् ॥ ६ ॥ (२) राज्ञो विश्वजनीनस्य यो देवोमर्त्या अति । वैश्वान-
 रस्य सुष्टुतिमा सुनोता परिक्षितः ॥ ७ ॥ परिच्छिन्नः क्षेममकरोत् तम आसन-
 माचरन् । कुलायन् कृण्वन् कौरव्यः पतिर्वदति जायया ॥ ८ ॥ क्रतरत् त आ
 हंराणि दधि मन्यां परि श्रुतम् । जायाः पतिं वि पृच्छति राष्ट्रे राज्ञः परिक्षितः
 ॥ ९ ॥ अभीवस्वः प्र जिहीते यवं पक्कः पथो बिलम् । जनः स भद्रमेधवि राष्ट्रे
 राज्ञः परिक्षितः ॥ १० ॥ (३) इन्द्रः कारुमंबूधुदुत्तिष्ठ वि चरा जनम् ।
 ममेदुग्रस्य चर्द्धि सर्व इत् ते पृणादरिः ॥ ११ ॥ इह गात्रः प्रजायध्वीमहाश्वा
 इह पूरुषाः । इहो सहस्रदन्त्रियोपि पूषा नि षीदति ॥ १२ ॥ नेमा इन्द्र गावो
 रिषन् मो आसां गोप रीरिषत् । मासामिन्नयुर्जन इन्द्र मा स्तेन ईशत ॥ १३ ॥
 उप नो न रमसि सूक्तेन वचसा वयं भद्रेण वचसा वयम् । वनादधिध्वनो गिरो न
 रिष्येम कदा चन ॥ १४ ॥ (४)

॥ १२८ ॥ यः सभेयो विद्वयः सुत्वा यज्वाथ पूरुषः । सूर्यं चामूं रिशाद-
 सस्तद् देवाः प्रागकल्पयन् ॥ १ ॥ यो जाम्या अप्रथयस्तदयत् सखायं दुधूर्षति ।
 ज्येष्ठो यदप्रचेतास्तदाहुरधरागिति ॥ २ ॥ यद् भद्रस्य पुरुषस्य पुत्रो भवति
 दाधृषिः ॥ तद् विप्रो अब्रवीदु तद् गन्धर्वः काम्यं वचः ॥ ३ ॥ यश्च पणि रघु-
 जिष्ठयो यश्च देवा अदाशुरिः । धीराणां शश्वतामहं तदपागिति शुश्रुम ॥ ४ ॥
 ये च देवा अयजन्ताथो ये च पराददिः । सूर्यो दिवमिन्न गत्वार्यं मघवा
 नो वि रंशते ॥ ५ ॥ (५) योनाक्ताक्षो अनभ्यक्तो अमणिवो अहिर-
 एयवः । अब्रह्मा ब्रह्मणः पुत्रस्तोता कल्पेषु संमिता ॥ ६ ॥ य आक्ताक्षः सुभ्य-
 क्तः सुमणिः सुहिरएयवः । सुब्रह्मा ब्रह्मणः पुत्रस्तोता कल्पेषु संमिता ॥ ७ ॥
 अप्रपाणा च वेशन्ता रेवा अप्रतिदिश्ययः । अयभ्या कन्याकल्याणी तोता क-
 ल्पेषु संमिता ॥ ८ ॥ सुप्रपाणा च वेशन्ता रेवान्तसुप्रतिदिश्ययः । सुर्यभ्या
 कन्या कल्याणी तोता कल्पेषु संमिता ॥ ९ ॥ परिवृक्ता च महिषी स्वस्त्या
 च युधिगमः । अनाशुरश्चायामी तोता कल्पेषु संमिता ॥ १० ॥ वावाता
 च महिषी स्वस्त्या च युधिगमः । स्वाशुरश्चा यामीतोता कल्पेषु सं-
 मिता ॥ ११ ॥ (६) यद्विन्द्रादो दाशराज्ञे मानुषं वि गाहथाः । विरूपः स-

स्मा आसीत् सह युजाय कल्पते ॥ १२ ॥ त्वं वृषालुं मघवन्नम्रं मर्याकरो रविः ।
 त्वं रौहिणं व्यास्यो वि वृत्रस्याभिन्नच्छिरः ॥ १३ ॥ यः पर्वतान् व्यदधाद् यो अपो
 व्यगाहथाः । इन्द्रो यो वृत्रहान्महं तस्मादिन्द्र नमोस्तुते ॥ १४ ॥ पृष्ठं धावन्ते
 ह्योरौचैः श्रवसमब्रुवन् । स्वस्त्यश्व जैत्रायेन्द्रमा बह सुस्रजम् ॥ १५ ॥ ये त्वा
 श्वेता अजैश्रवसो हायो युञ्जन्ति दक्षिणम् । पूर्वा नमस्य देवानां बिभ्रदिन्द्र
 महीयते ॥ १६ ॥ (७)

॥ १२६ ॥ एता अश्वा आ लुवन्ते ॥ १ ॥ प्रतीपं प्राति सुत्वनम् ॥ २ ॥
 तासामेका हरिक्रिका ॥ ३ ॥ हरिकिनके किमिच्छसि ॥ ४ ॥ साधुं पुत्रं हिरण्ययम्
 ॥ ५ ॥ काहंतं परास्यः ॥ ६ ॥ यत्रामूस्तिस्रः शिशपाः ॥ ७ ॥ परि त्रयः ॥ ८ ॥
 पृदाकवः ॥ ९ ॥ शृङ्गं धमन्त आसते ॥ १० ॥ अयन्महाते अर्वाहः ॥ ११ ॥ स इच्छकं
 सघाघते ॥ १२ ॥ सघाघते गोमीद्या गोगतीरिति ॥ १३ ॥ पुमां कुस्ते निर्मिच्छसि
 ॥ १४ ॥ पल्पं बद्ध वयो इति ॥ १५ ॥ बद्धं वो अघा इति ॥ १६ ॥ अजागार के-
 विका ॥ १७ ॥ अश्वस्य वारो गोशपद्यके ॥ १८ ॥ श्येनीपती सा ॥ १९ ॥ अनामयो-
 पजिहिका ॥ २० ॥

॥ १३० ॥ को अर्थ बहुलिमा इषूनि ॥ १ ॥ को अग्निद्याः पर्यः ॥ २ ॥ को
 अर्जुन्याः पर्यः ॥ ३ ॥ कः काण्ययाः पर्यः ॥ ४ ॥ एतं पृच्छ कुहं पृच्छ ॥ ५ ॥ कुहांकं
 पककं पृच्छ ॥ ६ ॥ यवानो यतिस्वभिः कुभिः ॥ ७ ॥ अकुप्यन्तः कुपायकुः ॥ ८ ॥
 आमणको मणत्सकः ॥ ९ ॥ देव त्वमतिसूर्य ॥ १० ॥ एनश्चिपङ्क्तिका हविः
 ॥ ११ ॥ प्रदुद्दुदो मघाप्रति ॥ १२ ॥ शृङ्ग उत्पन्न ॥ १३ ॥ मा त्वाभि सर्वा नो
 विदन् ॥ १४ ॥ वशायाः पुत्रमा यन्ति ॥ १५ ॥ इरावेदुमयं दत् ॥ १६ ॥ अथो
 ह्यन्नियन्निति ॥ १७ ॥ अथो ह्यन्निति ॥ १८ ॥ अथो श्वा अस्थिरो भवन् ॥ १९ ॥
 उयं यकांश्लोकका ॥ २० ॥

॥ १३१ ॥ आमिनो निति भद्यते ॥ १ ॥ तस्य अनु निर्भञ्जनम् ॥ २ ॥
 बरुणो याति वस्रभिः ॥ ३ ॥ शतं वा भारती शर्वः ॥ ४ ॥ शतमाश्वा हिर-
 ण्ययाः । शतं रथ्या हिरण्ययाः । शतं कुथा हिरण्ययाः । शतं निष्का हिर-
 ण्ययाः ॥ ५ ॥ अहल कुश वर्त्तक ॥ ६ ॥ शफेन इव ओहते ॥ ७ ॥ आयं
 वनेनती जनी ॥ ८ ॥ बनिष्ठा नावं गृह्णन्ति ॥ ९ ॥ इदं मह्यं मदूरिति ॥ १० ॥

ते वृक्षाः संह तिष्ठति ॥११॥ पाकं बलिः ॥ १२ ॥ शकं बलिः ॥ १३ ॥ अश्वत्थ
खर्दिरो धवः ॥ १४ ॥ अरंदुपरम ॥ १५ ॥ शयो हत इव ॥ १६ ॥ व्याप पू-
रुषः ॥ १७ ॥ अदूहमित्यां पूषकम् ॥ १८ ॥ अत्यर्धर्व परस्वतः ॥ १९ ॥ दौव
हस्तिनो हती ॥ २० ॥

॥ १३२ ॥ आदलाबुकमेकम् ॥ १ ॥ अलाबुकं निखातकम् ॥ २ ॥ क
र्कुरिको निखातकः ॥ ३ ॥ तद् वात उन्मथायति ॥ ४ ॥ कुलायं कृणवादिदि
॥ ५ ॥ उग्रं वनिषदाततम् ॥ ६ ॥ न वनिषदनाततम् ॥ ७ ॥ क एषां कर्करी लि-
खत् ॥ ८ ॥ क एषां दुन्दुभिं हनत् ॥ ९ ॥ यदीयं हनत् कथं हनत् ॥ १० ॥ देवी
हनत् कुहनत् ॥ ११ ॥ पर्यागारं पुनः पुनः ॥ १२ ॥ त्रीण्युष्टस्य नामानि ॥ १३ ॥
हिरण्य इत्येके अब्रवीत् ॥ १४ ॥ द्वौ वा ये शिशवः ॥ १५ ॥ नीलाशिरखण्डवा-
हनः ॥ १६ ॥

॥ १३३ ॥ विततौ किरणौ द्वौ तावा पिनष्टि पूरुषः । न वै कुमारि तत्
तथा यथा कुमारि मन्यसे ॥ १ ॥ मातुष्टे किरणौ द्वौ निवृत्तः पुरुषानृते । न वै०
॥ २ ॥ निगृह्य कर्णिकौ द्वौ निरायच्छसि मध्यमे । न वै० ॥ ३ ॥ उत्तानायै
शयानायै तिष्ठन्ती वाव गूहसि । न वै० ॥ ४ ॥ श्लक्ष्णायै श्लक्ष्णिकायै
श्लक्ष्णमेवाव गूहसि । न वै० ॥ ५ ॥ अर्वश्लक्ष्णमिव भ्रशदन्तलोममति हृदे ।
न वै कुमारि तत् तथा यथा कुमारि मन्यसे ॥ ६ ॥

॥ १३४ ॥ इहेत्थ प्रागपागुदगधराग्—अरालागुदभर्त्सथ ॥ १ ॥ ० वत्साः
पुरुषन्त आसते ॥ २ ॥ ० स्थालीपाको वि लीयते ॥ ३ ॥ ० स वै पृथु लीयते
॥ ४ ॥ ० आष्टे लाहणि लीशायी ॥ ५ ॥ इहेत्थ प्रागपागुदगधराग्—अदिल्ली
पुच्छिलीयते ॥ ६ ॥

॥ १३५ ॥ शुगित्यभिगतः शलित्यपक्रान्तः फलित्यभिष्ठितः ॥ दुन्दुभि-
माहननाभ्यां जरितरोथामो दैव ॥ १ ॥ कोशविले रजनि ग्रन्थेर्धानमुपानर्हि
पादम् । उत्तमां जनिमां जन्यानुत्तमां जनीन् वर्त्मन्यात् ॥ २ ॥ अलाबूनि पृषा-
तक्रान्यश्वत्थपलाशम् । पिपीलिकावटश्वसो विद्युत्स्वापर्णशफो गोशफो जरि-
तरोथामो दैव ॥ ३ ॥ वीमि देवा अक्रंसताध्वर्यो जिप्रं प्रचरं । सुसृत्यमिद्

गवांस्यसि प्रखुदसि ॥ ४ ॥ पत्नी यदृश्यते पत्नी यच्च्यमाणा जरितरोथामो
 वैव । होता विष्टमिनेन जरितरोथामो वैव ॥ ५ ॥ आदित्या ह जरितरङ्गिरोभ्यो
 दक्षिणामनयन् । तां ह जरितः प्रत्यायंस्तामु ह जरितः प्रत्यायन् ॥ ६ ॥ तां ह
 जरितर्नः प्रत्यगृभ्यांस्तामु ह जरितर्नः प्रत्यगृभ्याः । अहानेतरसं न वि चेतना-
 नि यज्ञानेतरसं न पुरोगवांसः ॥ ७ ॥ उत श्वेत आशुपत्वा उतो पद्याभिर्घविष्टः ।
 उतेमाशु मानं पिपति ॥ ८ ॥ आदित्या रुद्रा वसवस्त्वेनु त इदं राघुः प्रति गृभ्या-
 ह्यङ्गिरः । इदं राधो विभु प्रभु इदं राधो बृहत् पृथु ॥ ९ ॥ देवा ददत्वासुरं तद् वो
 अस्तु सुचेतनम् । युष्मो अस्तु दिवेदिवे प्रत्येव गभायत ॥ १० ॥ त्वमिन्द्र शर्मरिणा
 हृव्यं पारिवतेभ्यः । विप्राय स्तुवते वसुवनिं दुरश्रवसे वह ॥ ११ ॥ त्वमिन्द्र कपोता-
 य च्छन्नपत्नाय वञ्चते । श्यामाकं पकं पीलुं च वारस्मा अकृणोर्बहुः ॥ १२ ॥
 अरंगरो वावदीति त्रेधा बद्धो वरत्रया । इरामह प्रशंसत्यनिरामपं सेधति ॥ १३ ॥

॥ १३६ ॥ यदस्या अंहुभेद्याः कृधु स्थूलमुपातसत् । मुष्काविदस्या एजतो
 गोशफे शकुलाविच ॥ १ ॥ यदा स्थूलेन पसंसाणौ मुष्का उपावधीत् । विश्वञ्चा
 वस्या वर्धतः सिकतास्त्रेव गर्दीभौ ॥ २ ॥ यदल्पिकास्वल्पिका कर्कधुकेवषद्यते ।
 वासन्तिकमिव तेजं यन्त्यवाताय विपति ॥ ३ ॥ यद् देवासो ललामगुं प्रविष्टीमि-
 नमाविषुः । सकुला देदिश्यते नारी सत्यस्यालिभुवो यथा ॥ ४ ॥ महानग्न्यत्पृद्धि
 मोक्रददस्थानासरन् । शक्निकानना स्वचमशकं सक्तु पद्यम् ॥ ५ ॥ महानग्न्युलूखल-
 मतिक्रामन्त्यब्रवीत् । यथा तव वनस्पते निरघ्नन्ति तथैवेति ॥ ६ ॥ महानग्न्युप ब्रूते
 भ्रष्टोथाप्यभूषुवः । यथैव ते वनस्पते पिपति तथैवेति ॥ ७ ॥ महानग्न्युप ब्रूते भ्रष्टो-
 थाप्यभूषुवः । यथा वयो विदाह्यं स्वर्गे नमवदह्यते ॥ ८ ॥ महानग्न्युप ब्रूते स्वसा
 वेशितं पसः । इत्थं फलस्य वृत्तस्य शूर्पे शूर्पे भजेमहि ॥ ९ ॥ महानग्नी कृक-
 वाकं शर्म्या परि धावति । अयं न विअ यो मृगः शीर्ष्णा हरति धाणिकाम् ॥ १० ॥
 महानग्नी महानग्नं धावन्तमनु धावति । इमास्तदस्य गारं यभ मामद्दयौ-
 दनम् ॥ ११ ॥ सुदेवस्त्वा महानग्नीर्विबाधते महतः साधु खोदनम् । कुसं पीवरो
 नवत् ॥ १२ ॥ वशा दग्धामिमाङ्गुरिं प्रसृजतोग्रतं परे । महान् वै भद्रो यभ मा-
 मद्दयौदनम् ॥ १३ ॥ विदेवस्त्वा महानग्नीर्विबाधते महतः साधु खोदनम् । कुमारिका
 पिङ्गलिका कार्द भस्मां कु धावति ॥ १४ ॥ महान् वै भद्रो बिल्वो महान्
 भद्रं चहुम्बरं । मह्यं अभिक्त बाधते महतः साधु खोदनम् ॥ १५ ॥

यः कुमारी पिङ्गलिका वसन्तं पीवरी लभेत् । तैलकुण्डमिमाङ्गुष्ठं रोदन्तं शुक्-
मद्धरेत् ॥ १६ ॥

॥ इति कुन्तापसूक्तानि समाप्तानि ॥

॥ १३७ ॥ यद्वा प्राचीरजगन्तोरो मण्डूग्धाणिकीः । हता इन्द्रस्य शत्रवः
सर्वे बुद्धुदयाशवः ॥ १ ॥ कपृन्नरः कपृथमुद् दधातन चोदयत खुदत वाजसा-
तये । निष्ठिग्न्यः पुत्रमा च्यावयोतय इन्द्रं सवार्थ इह सोमपीतये ॥ २ ॥ दृष्टिका-
व्णो अकारिषं जिष्णोरश्वस्य वाजिनः । सुरभि नो सुखां करत् प्र ण आयुषि
तारिषत् ॥ ३ ॥ सुतासो मधुमत्तमाः सोमा इन्द्राय मन्दिनः । पवित्रवन्तो अक्ष-
रन् देवान् गच्छन्तु वो मदाः ॥ ४ ॥ इन्दुरिन्द्राय पवत इति देवासो अब्रुवन् ।
वाचस्पतिर्मखस्यते विश्वस्येशान ओर्जसा ॥ ५ ॥ सहस्रधारः पवते समुद्रो वा-
चमीङ्खयः । सोमः पती रयीणां सखेन्द्रस्य दिवेदिवे ॥ ६ ॥ अवं द्रप्सो अं-
शुमतीमतिष्ठदियानः कृष्णो दशभिः सहस्रैः । आवत् तमिन्द्रः शच्या धमन्तमप-
स्नेहितीर्नुमणा अधत् ॥ ७ ॥ द्रप्समपश्यं विषुणे चरन्तमुपहरे नद्यो अंशुमत्याः ।
नभो न कृष्णमवतस्थिक्वामिष्यामि वो वृषणो युध्यताजौ ॥ ८ ॥ अध द्रप्सो
अंशुमत्या उपस्थेधारयत् तन्वं तित्विषाणः । विशो अदेवीरभ्याश्चरन्तीर्वृ-
हस्पतिना युजेन्द्रः ससाहे ॥ ९ ॥ त्वं ह त्यत् सप्तभ्यो जायमानोऽनुभ्यो अभवः
शत्रुरिन्द्र । गूल्हे द्यावापृथिवी अन्वविन्दो विभुमद्भ्यो भुवनेभ्यो रणं धाः ॥ १० ॥
त्वं ह त्यदप्रतिमानमोजो वज्रेण वज्रिन् धृषितो जघन्थ । त्वं शुष्णस्यावातिरो
वधत्रैस्त्वं गा इन्द्र शच्येदविन्दः ॥ ११ ॥ तमिन्द्रं वाजयामसि महे वृत्राय हन्तवे ।
स वृषा वृषभो भुवत् ॥ १२ ॥ इन्द्रः स दामने कृत ओर्जिष्ठः स मदे हितः ।
द्युम्नी श्लोकी स सोम्यः ॥ १३ ॥ गिरा वज्रो न संभृत सर्वलो अनपच्युतः ।
ववत्त ऋषो अस्तृतः ॥ १४ ॥

॥ १३८ ॥ महाँ इन्द्रो य ओर्जसा पर्जन्यो वृष्टिमाँ इव । स्तोमैर्वत्सस्य वा-
वृधे ॥ १ ॥ प्रजामृतस्य पिप्रतः प्र यद् भरन्त वह्यः । विपा ऋतस्य वाहसा
॥ २ ॥ कण्वा इन्द्रं यपक्रत स्तोमैर्यज्ञस्य सार्धनम् । जामि भुवत आयुधम् ॥ ३ ॥

॥ १३९ ॥ आ नूनमश्विना युवं वत्सस्य गन्तमवसे । प्रासैव यच्छतामवृकं
पृथु च्छदिर्युतं या अरातयः ॥ १ ॥ अदन्तरिन्ने यद् दिवि यत् पञ्च मानुषाँ

प्रनु । नृम्णं तद् धत्तमश्विना ॥ २ ॥ ये वां दंसांस्यश्विना त्रिप्रांसः परिमामृशुः ।
 एवेत् काण्वस्य बोधतम् ॥ ३ ॥ अयं वां घर्मो अश्विना स्तोमेन परि षिच्यते । अयं
 गोमो मधुमान् वाजिनीवसू येन वृत्रं चिकेतथः ॥ ४४ ॥ यदप्सु यद् वनस्पतौ यदोषधीषु
 पुरुदंससा कृतम् । तेन माविष्टमश्विना ॥ ५ ॥

॥ ४० ॥ यन्नासत्या भ्रुणयथो यद् वा देव भिषज्यथः । अयं वां वत्सो
 मतिभिर्न विन्धते हविष्मन्तं हि गच्छथः ॥ १ ॥ आ नूनमश्विनोऽर्द्धषि स्तोमं चि-
 केत वामया । आ सोमं मधुमत्तमं घर्मं सिञ्चादथर्वणि ॥ २ ॥ आ नूनं रघुव-
 र्त्तनि रथं तिष्ठथो अश्विना । आ वां स्तोमा इमे मम नभो न चुच्यवीरत ॥ ३ ॥ य-
 दद्य वा नासत्योक्थैराचुच्युवीमहि । यद् वा वाणीभिरश्विनेवेत् काण्वस्य बोध-
 तम् ॥ ४ ॥ यद् वां कक्षीवाँ उत यद् व्यश्व ऋषियद् वां दीर्घतमा जुहाव । पृथी
 यद् वां वैन्यः सादनेष्वेवेदतो अश्विना चेतयेथाम् ॥ ५ ॥

॥ १४१ ॥ यातं हृदिष्पा उत नः परस्पा भूतं जगत्पा उत नस्तनूपा ।
 वर्तिस्तोकाय तनयाय यातम् ॥ १ ॥ यदिन्द्रेण सरथं याथो अश्विना यद् वा वा-
 युना भवंथः समोकसा । यदादित्येभिर्ऋभुभिः सजोषसा यद् वा विष्णोर्विक्रमणेषु
 तिष्ठथः ॥ २ ॥ यदश्विनावहं हुवेय वाजसातये । यत् पृत्सु तुर्वणे सहस्तच्छ्रेष्ठ-
 मश्विनोरथः ॥ ३ ॥ आ नूनं यातमश्विनेषा हव्यानि वां हिता । इमे सोमासो अथि
 तुर्वशे यदाविमे वगवेषु वामथ ॥ ४ ॥ यन्नासत्या पराके अर्वाके अस्ति भेषजम् ।
 तेन नूनं विमदाय प्रचेतसा हृदिर्वत्साय यच्छतम् ॥ ५ ॥

॥ १४२ ॥ अभुत्स्यु प्र देव्या साकं वाचाहमश्विनोः । व्यावर्देव्या मतिं
 वि रतिं मर्त्येभ्यः ॥ १ ॥ प्र बोधयोषो अश्विना प्र देवि सृन्ते महि । प्र यज्ञ-
 होतरानुषक् प्र मदाय श्रवो बृहत् ॥ २ ॥ यदुषो यासि भानुना सं सूर्येण रो-
 चसे । आ हायमश्विनो रथो वर्तिर्याति नृपाय्यम् ॥ ३ ॥ यदापीतासो अंशवो
 गावो न दुहू ऊधभिः । यद्वा वाणीरनूषत प्र देवयन्तो अश्विना ॥ ४ ॥ प्र
 द्युम्नाय प्र शर्वसे प्र नृषाहाय शर्मणे । प्र दहाय प्रचेतसा ॥ ५ ॥ यन्नूनं धीभि-
 रश्विना पितुर्योना निषीदथः । यद्वा समनेभिरुक्थया ॥ ६ ॥

॥ १४३ ॥ तं वां रथं वयमद्या हुवेम पृथुज्यमश्विना संगतिं गोः । यः सूर्या
 बहति वन्धुरायुर्गिर्वाहसं पुरुतमं वसूयुम् ॥ १ ॥ युवं श्रियमश्विना देवता तां

दिवो नपाता वनथः शचीभिः । युवोर्वपुंरभि पृच्छः सचन्ते वहन्ति यत् कंकुहा-
सो रथे वाम् ॥ २ ॥ को वाम्पथा करते रातहव्य ऊतये वा सुतपेयाय वाकैः ।
ऋतस्य वा वनुषे पूर्याय नमो येमानो अश्विना ववर्तत् ॥ ३ ॥ हिरण्ययेन पुरुभू
रथेनेमं यज्ञं नासत्योप यातम् । पिबाथ इन्मधुनः सोम्यस्य दधथो रत्नं विधते जनाय
॥ ४ ॥ आ नो यातं दिवो अच्छा पृथिव्या हिरण्ययेन सुवृता रथेन । मा वामन्ये
नि यमन् देवयन्तः सं यद् ददे नाभिः पूर्या वाम् ॥५॥ नू नो रयिं पुंरवीरं बृहन्तं
दत्त्वा मिमाथामुभयेष्वस्मे । दरो यद् वामश्विना स्तोममावन्तमधस्तुतिमाजमील्हा-
सो अगमन् ॥ ६ ॥ इहेह यद् वां समना पपृत्ते सैयमस्मे सुमतिर्वाजरत्ना । उरु-
ष्यतं जरितारं युवं हं श्रितः कामो नासत्या युवद्रिक् ॥ ७ ॥ मधुमतीरोषधीर्धाव
आपो मधुमन्नो भवत्वन्तरिक्षम् । क्षेत्रस्य पतिर्मधुमान्नो अस्त्वरिष्यन्तो अन्वेनं
चरेम ॥ ८ ॥ पनाय्यं तदश्विना कृतं वां वृषभो दिवो रजसः पृथिव्याः । सहस्रं
शंसा उत ये गर्विष्ठौ सर्वौ इत् ताँ उप याता पिबध्यै ॥ ९ ॥

॥ इति नवमोऽनुवाकः ॥

॥ शल्लकाण्डं नाम विंशं काण्डं समाप्तम् ॥

॥ अथर्ववेदसंहिता च संपूर्णा ॥

गुरु विरजानन्द दण्डी

सन्दर्भ पुस्तकालय

पु परिग्रहण क्रमांक .
दयानन्द महिला महा

36